

आदर्शपुस्तकोल्लेखपत्रिका ।

अस्याऽऽध्यायनगृह्यसूत्रस्य पुस्तकानि यैः परहितैकपरतया प्रदत्तानि तेषां नामादीनि पुस्तकानां संज्ञाश्च कृतज्ञतया प्रदर्श्यन्ते—

- (क.) इति संज्ञितम्—आनन्दाश्रमसंस्थास्थम् । अस्य लेखनकालः शके १७०२ शार्वरीनामसंवत्सरः ।
- (ख.) इति संज्ञितम्—वे० शा० सं० पुण्यपुरनिवासिनां खाडिलकरदत्ताश्रेयशास्त्रिणाम् । मुद्रितम् । मुद्रणकालः शके १८१९ ।
- (ग.) इति संज्ञितम्—पुण्यपत्तनवास्तव्यानां वे० शा० सं० प्रभुणे रामचन्द्रात्मजकृष्णशास्त्रिणाम् । अस्य लेखनकालः शके १७३२ प्रमोदनामसंवत्सरः ।
- (घ.) इति संज्ञितम्—पुण्यपुरीस्थानां वे० शा० सं० भाटवडेकरत्र्यम्बकमठानाम् ।
- (ङ.) इति संज्ञितम्—पुण्यनगरीकृतनिवासानां वे० शा० सं० करंबेळकरगोपालमठानाम् । अस्य लेखनकालः शके १९८७ ।

गृह्यपरिशिष्टादर्शोल्लेखः ।

- (क.) इति संज्ञितम्—वे० शा० सं० प्रभुणेकृष्णशास्त्रिणाम् । लेखनकालः १९७८ धातृनामसंवत्सरः ।
- (ख.) संज्ञितम्—श्री० 'गदाधरत्र्यम्बकभाटवडेकर' इत्येतेषाम् । अस्य लेखनकालः १९७९ ।

कारिकादर्शोल्लेखः ।

- (क.) इति संज्ञितम्—'श्री० ग० त्र्य० भाटवडेकर' इत्येतेषाम् । मुद्रितमेतत्पुस्तकम् ।

प्रास्ताविकं किञ्चित् ।

अपि विद्वांस आनन्दाश्रमप्रणयिनो जानन्त्येव श्रीमन्तो यत्संस्थयाऽनया शालिवा-
हनस्य १८३९ तमेऽब्दे श्रीमदाश्रमप्रणयनार्थप्रणीतस्य सूत्रस्य द्वादशाध्यायात्मको
नारायणवृत्तिसमेतः श्रौतसूत्रारूपो विभागः श्रीमतां करकिसलये सादरं समर्पित
इति । तस्यैव सूत्रस्यावशिष्टश्चतुरध्यायात्मको गृह्यसूत्रविभागाङ्कोऽद्य भवत्संनिधौ
समायातीति महदेतत्प्रमोदस्थानम् ।

मान्यप्रवरा अखिलेऽप्यस्मिन्धरणीतलाभोगे विकीर्यतां कापि लोचनयुगुलं तत्रस्य
यत्किमपि श्रीमतः प्रलोभयेत्प्रमोदयेद्वा तत्सकलमपि महीयसा प्रयत्नेन सुसंस्कारयु-
क्तमेव स्यादित्यत्र नास्ति खलु मनागापि संशीतिः । यो वा को वा भवतु सुसं-
स्कारविशिष्ट एव शोभते नासंस्कृतः । अनर्थमपि हीरकादिरत्नं शानोत्कर्षणादिसं-
स्कारिरेवाऽऽसेवकतामाहवति । शब्दादिपाठनेन समीचीनतया सुशिक्षित एव
शुको मञ्जुलाद्यैः श्रोतॄणां हर्षनिर्भरमान्दोलयति सोत्कण्ठमुत्तमाङ्गानि । गजाश्व-
वृषभादयोऽपि तिर्यञ्चः प्राणिनः संस्कारेणैव महनीयतामापद्यन्ते । अयोऽपि हि
सम्पत्कृतं यन्त्रीभूतं घट्यालयादिवस्तुपुंसयुक्तं मूलेन सुवर्णमप्यधरयति, मिष-
कप्रवरैरग्निशाहादिना मस्मीकृतं सत्तदेवाति हि महत्त्राय करपते । अलं भूयसा
कस्त्रोऽपि वा संस्कारिरेव शोभमानः कार्यक्षमश्च जायते इति तु निश्चयश्चम् ।

ते च संस्कारा द्वेषा भवितुमर्हन्ति, दृश्या अदृश्याश्चेति । शास्त्रीया व्यावहा-
रिका वा । व्यावहारिकसंस्काराणां दृश्यफलकत्वात्तेषां संपादनाय यथा साहजिक्येव
लौकिकी प्रवृत्तिर्दीदृश्यते न तथा शास्त्रीयेषु संस्कारेषु तेषां दृष्टफलविधुरत्वात् ।
तर्ह्यपि मातृशताऽपि गरीयस्या श्रुतिमात्रा कथिता विप्रादीनां वैदिककर्माहर्हस्व-
प्रयोजका गर्भाधानादिक्रियाकलापात्मकाः संस्कारा नावाप्ततया कतव्यताकोटिमाटी-
कन्ते । एतावता नैकविधैश्वर्यरूपं स्वर्गादिस्वरूपात्मकमेतदुभयानिशापि केवलान-
न्दानुभवस्वरूपं मोक्षारूपं सुखं वा लिप्सुभिर्मानवैर्विधेयास्ते संस्काराः । नैतद्विषये
कस्यापि विसंवादः ।

एदापि संस्काराः श्रुति[प्रति]वादितास्तथाऽपि श्रुतीनामानन्त्यान्, कतिपयानां श्रुति-
शाखानां लुप्तत्वात्, सतीनां पुनः श्रुतिशाखानामन्तरान्तरास्थितसंस्कारान्वेषणाति-
भात्रकष्टसाध्यत्वाच्च मा नाम क्लिश्येरन्मध्यमाधिकारिणोऽपि जना इति सकलनि-
गमागमपारदृष्ट्या कुरुणावरुणालयो भगवानाश्रमप्रणयनार्थोऽनायासं संस्कारान्वेषाय
चतुरध्यायात्मकं गृह्यसूत्रं विरचयाम्बुव । षोडशाध्यायात्मकमिदमाश्रमप्रणयनं नाम

* सूत्रम् । प्राक्तनेषु द्वादशाध्यायेषु गृहविषयकं हौत्रं प्रकथयामासाऽऽचार्यः । वि
काले स्वीकृतेऽग्नौ नाम गृह्याग्नी कर्तव्यानि कर्माणि बाहुल्येनास्मिन्गृह्यसूत्रे निर्दिष्ट
एवास्य गृह्यसूत्रमिति नामधेयम् । तत्र चतुर्विंशतिकण्डिकात्मके प्रथमेऽध्याये
वैश्वदेवहोष्यद्धर्मचौलादिकर्मकालकन्यापरीक्षाविवाहप्रकाराष्टकपापप्रातर्होमस्थाली
कपशुकल्पचैत्ययज्ञगर्भाधानपुंसवनचौलोपनयनसमिन्तोन्नयनजातकर्मनामकरणान्नप्राश
चौलगोदानन्नतोपनयनमेधाजननपुनरुपनयनर्त्विजवरणमधुपर्कादयो विषया व्याहृत
द्वितीयेऽध्याये दशकण्डिकात्मके श्रवणाकर्मसर्पबल्याश्वयुजीकर्मप्रत्यवरोहणाष्ट
प्रयोगान्वष्टामाध्यावर्षवृद्धिश्राद्धादिनिर्णयथारोहणशकटारोहणनौकारोहणवाम्
साम्परीक्षावास्तुशान्तिगृहप्रवेशगवाक्षुमन्त्रणादिविषया उक्ताः । तृतीयेऽध्याये द्वा
शकण्डिकात्मके पञ्चमहाज्ञलक्षणब्रह्मयज्ञोदवतादितर्पणोपाकरणोत्सर्जनकाम्यपाव
ज्ञदुःस्वप्नादिशान्त्यगम्यागमनवायश्चित्तिवास्वापप्रायश्चित्तादिसमावर्तनयोगस्नात
धर्मदुःशब्दसूचितभयपरिहारविधानादयो विषया निगदिताः । नवकण्डिकात्मके तु
येऽध्यायेऽन्येष्टिप्रयोगामावस्याशान्तिकर्मनीलो + द्वाहपार्वणश्राद्धादिप्रयोगशूलग
दयो विषयाः कथिताः ।

गौतमधर्मसूत्रे चत्वारिंशत्संस्कारा अष्टावात्मगुणाश्चोक्ताः । ते च यथा—ग
धानपुंसवनसमिन्तोन्नयनजातकर्मनामकरणान्नप्राशनचौलोपनयनानि चत्वारि वेद
तानि स्नानं सहधर्मिणीसंयोगः पञ्च महायज्ञा अष्टकाः पार्वणश्राद्धं श्रावण्याप्र
यणी चैत्राश्वयुजी सप्त पाकयज्ञसंस्था अन्याधेयमग्निहोत्रं दर्शपूर्णमासौ चातु
स्यान्याग्रयणेष्टिर्निरूढपशुबन्धः सौश्रामणीति सप्त हविर्यज्ञसंस्था अग्निष्टोमोऽर्घ्या
ष्टोमं उच्यते षोडशी वाजपेथोऽनिरात्रोऽष्टोर्याम इति सप्त सोपयज्ञसंस्था इत्
चत्वारिंशत्संस्काराः । दद्या सर्वभूतेषु क्षान्तिरवसूया शौचमनाथानो माङ्गल्यमव
र्षण्यमस्पृहेत्येतेऽष्टा आत्मगुणाः । एभिः संस्कारैर्गुणैश्च संस्कृतो ब्राह्मणो ब्रह्म
सायुज्यमाप्नोतीति तेषां संस्काराणामावश्यकत्वं स्फुटं भवति ।

स्मृतिसंग्रहे संस्काराणां फलान्यप्युक्तानि तानि चैतन्म—

निषेकाद्वैजिकं चैनो गार्भिकं चापमृज्यते ।

क्षेत्रसंस्कारसिद्धिश्च गर्भावानफलं स्मृतम् ॥

* 'अल्पाक्षरमर्षदिग्धं सारवद्विश्वतोमुखम् । अस्तौभमनवचं च सूत्रं सूत्रविदो विदुः ।
इति सूत्रलक्षणम् । 'संज्ञा च परिभाषा च विधिर्नियम एव च । अतिदेशोऽधिकारश्च षड्वि
सूत्रलक्षणम् । 'इति सूत्रलक्षणं तु शाब्दिगानाम् । + 'पिङ्गलोऽनङ्गवान्' (४ । ६ । १५
इत्यादिकथितः ।

आश्वलायनीयगृह्यसूत्राणां विषयानुक्रमणिका ।

प्रथमोऽध्यायः ।

सूत्रम् ।	पृष्ठम् ।	सूत्रम् ।	पृष्ठम् ।
प्रथमं खण्डम् ।		आदेशाभावे चतुर्थ्यन्तनाममन्त्रेण होमः । १०	
१ गृह्यकर्मव्याख्यानप्रतिज्ञा ।	१	८ अनादेशे देवताकथनम् ।	”
२ पाकयज्ञसंख्या ।	”	९ एकचर्हिंरादियज्ञाः समकालिकाः । ११	”
३ पाकयज्ञस्वरूपकथनम् ।	२	१० एतद्विषये प्रमाणीभूतयज्ञगाथाक० ।	”
४ एतत्कर्मणां प्रशंसा ।	”	चतुर्थं खण्डम् ।	
५ पाकयज्ञानामर्थवादस्वरूपं ब्राह्मणम् ।	”	१ चौलादीनां कालविचारः ।	”
द्वितीयं खण्डम् ।		२ विवाहस्य केषांचिन्मतेन सार्वकालत्वम् ।	”
सायं प्रातः सिद्धहविष्यस्य होमकथनम् । ४	४	३ आज्यहोमः ।	१२
२ होममन्त्राः ।	”	४ ऋगाहुतयो व्याहृत्याहुतयश्च ।	”
३ स्वाहाकारेण बलिहरणम् ।	५	५ एकेषां मतेनोभयाहुतिसमुच्चयः ।	”
४ बलिप्रदानदेवतानिर्देशः ।	”	६ एके कामपि नेच्छन्ति ।	”
५ दिक्षु देवताभ्यो देवतापुरुषेभ्यश्च बलिहरणम् ।	”	७ तेषामाहुतिकथनम् ।	”
६ ब्रह्मणे ब्रह्मपुरुषेभ्यश्च मध्य इति शंसनम् ।	”	पञ्चमं खण्डम् ।	
७ मध्ये विश्वेभ्यो देवेभ्यः ।	”	कुलपरीक्षा ।	१३
८ दिवसे दिवाचारिभ्यो भूतेभ्यः ।	”	वरगुणविमर्शः ।	”
९ निशि नक्तंचारिभ्यः ।	६	३ कन्यागुणविचारः ।	”
१० रक्षोभ्य इत्युत्तरतः ।	”	४ लक्षणानां दुर्विज्ञेयत्वम् ।	”
११ पितृयज्ञेऽपसव्यमन्यत्र सव्यम् ।	”	५ क्षेत्राद्यष्टमृत्तिकागोलकैः परीक्षणम् ।	”
तृतीयं खण्डम् ।		६ पिण्डग्रहणेन भाविशुभाशुभफलज्ञानम् ।	१४
१ वक्ष्यमाणकर्मणां होमविधानम् ।	”	षष्ठं खण्डम् ।	
२ पवित्राभ्यामाज्योत्पवनम् ।	७	१ ब्राह्मादिविवाहकथनम् ।	”
३ पवित्रलक्षणोत्पवनयोः स्वरूपकथनम् । ८	८	सप्तमं खण्डम् ।	
४ आज्यहोमेषु परिस्तरणनिर्णयः ।	९	१ विवाहे देशधर्मादिकर्तव्यकथनम् । १५	”
५ पाकयज्ञेऽप्राज्यभागनिर्देशः ।	”	२ वक्ष्यमाणं समानमितिकथनम् ।	”
६ ब्रह्मगोऽ ^१ (ण आत्र)इयकृत्वनिर्णयः ।	”	३ पाणिग्रहणविधानम् ।	”

सूत्रम् ।	पृष्ठम् ।	सूत्रम् ।	पृष्ठम् ।
४ दुहितृकामेनाङ्गुह्यो ग्राह्याः ।	१६	७ ईक्षकावलोकनमन्त्रः	११
५ उभयकामेन साङ्गुष्ठाङ्गुलिको हस्तो ग्राह्यः ।	११	८ गृहपवेशमन्त्रः ।	१२
६ अग्न्युदककुम्भपदाक्षिणाकाले वधुजप- मन्त्रः ।	११	९ उपवेशनदधिप्राशनादि ।	११
७ अशमारोहणे वरजपमन्त्रः ।	१७	१० ब्रह्मचर्यधारणादि ।	२२
८ लाजहोमप्रकारः ।	११	११ त्रिरात्रादिब्रह्मचर्यधारणम् ।	११
९ यदि वरो जामदग्न्यस्ताहिं त्रिर्लाजा- नावपति ।	११	१२ संवत्सरं वा	११
१० हविषः प्रत्यभिघारः ।	११	१३ व्रतोत्तरं वधुवस्त्रदानम् ।	११
११ अवत्तस्याप्यभिघारः ।	११	१४ ब्राह्मणेभ्योऽन्नदानम् ।	११
१२ एवमवदानवर्मः सर्वत्र	११	१५ स्वस्त्ययनवाचनम् ।	२३
१३ वरकर्तृकहोममन्त्राः ।	१८	नवमं खण्डम् ।	
१४ शूर्पपुटेनामन्त्रकं चतुर्थाहुतिदानम् ।	१८	१ पाणिग्रहणादारभ्य गृह्याग्निपरिचर्या ।	
१५ एके लाजानोप्य पश्चात्परिणयन्ति ।	१८	२ नष्टेऽग्नौ प्रायश्चित्तं कृत्वा पुनराग्नि- परिग्रहः ।	११
१६ शिखाविमुञ्चनम् ।	१९	३ एके नष्टेऽग्नौ पत्न्या उपोषणं वदन्ति ।	११
१७ दाक्षिणाशिखाविमोचनम् ।	११	४ अग्निहोत्रविधानेनाग्निपरिग्रहणम् ।	११
१८ उत्तरामपि ।	११	५ होमादिकालः ।	२४
१९ सप्तपदीगमनप्रकारः ।	११	६ होमद्रव्यम् ।	११
२० उभयोः शिरसि वरकर्तृकपुद्गुम्भ- स्थजलसेचनम् ।	११	७ तदभावे द्रव्यान्तरकथनम् ।	११
२१ ग्रामान्तरगमनेऽन्तरा वसतिः ।	२०	८ सायंप्रातर्होमः ।	११
२२ ध्रुवादिदर्शानोत्तरं वधुमौनं त्यजेत् ।	११	दशमं खण्डम् ।	
अष्टमं खण्डम् ।		१ पार्वणस्थालीपाकः ।	११
१ यानारोहणमन्त्रः ।	११	२ भोजननियमः ।	११
२ नावारोहणम् ।	११	३ इध्माबर्हिषोर्बन्धनम् ।	२९
३ उदकोत्तारणम् ।	११	४ देवताकथनम् ।	११
४ यदि वधु रोदिति तदैतां जपेत् ।	११	५ काम्था देवताः ।	११
५ विवाहाग्निमयनम् ।	११	६ निर्वापप्रकारः ।	११
६ देशादौ जपमन्त्रः ।	२१	७ प्रोक्षणकथनम् ।	२६
		८ अवघातप्रोक्षणश्रपणानि ।	११
		९ एकत्र श्रपणं वा ।	११

विषयानुक्रमिका ।

३

सूत्रम् ।	पृष्ठम् ।	सूत्रम् ।	पृष्ठम् ।
१० नानाश्रपणप्रकारकथनम् ।	"	१३ अवदानैः सह वा ।	"
११ एकत्रश्रपणप्रकारः ।	"	१४ प्रत्यङ्गं द्विद्विरवदानम् ।	"
१२ हविरिध्माभिधारणादिः ।	"	१५ हृदयशूलविषयकं कर्म तूष्णीम् ।	"
१३ आषाराज्यभागौ ।	"	द्वादशं खण्डम् ।	
१४ आज्यभागादिकथनम् ।	२७	१ विष्टकृतः प्राक् चैत्ययज्ञे बलिदा-	
१५ आज्यभागौ यज्ञपुरुषस्य नेत्रे ।	"	नम् ।	३२
१६ यज्ञपुरुषस्योपवेशनप्रकारः ।	"	२ देशान्तरस्थे चैत्ये दूनद्वारा बलि-	
१७ आहुतीनां दिङ्नियमः ।	"	दानम् ।	"
१८ हवनीयद्रव्यग्रहणस्य देशानियमः ।	"	३ भयसंभवे दूतसमीपे शङ्खं देयम् ।	"
१९ पञ्चावत्तिनां विशेषः ।	२८	४ अन्तरा नदी चेतर्हि तरणसाधनं	
२० विष्टकृद्धोमनियमः ।	"	दातव्यम् ।	"
२१ विष्टकृद्धोमे हविःशेषो न ।	"	५ चैत्यो धन्वन्तरिश्चेत्तर्हि पुरोहिताय	
२२ विष्टकृद्धोममन्त्रः ।	"	प्राग्बलिर्देयः ।	"
२३ पूर्णपात्रनिनयनम् ।	"	त्रयोदशं खण्डम् ।	
२४ एषोऽवभृथ इति कथनम् ।	"	१ गर्भलम्भनपुंभवनावलोमनानि ।	३३
२५ पाकयज्ञतन्त्रम् ।	२९	२ पुंमवनस्वरूपम् ।	"
२६ दक्षिणाप्रकारः ।	"	३ प्रश्नादिकम् ।	"
एकादशं खण्डम् ।		४ त्रिः प्रसृतप्राशनम् ।	३४
१ पशुकल्पः ।	"	५ दक्षिणासायां दूर्वा नस्तः करोति ।	"
२ पशुपस्पर्शनम् ।	"	६ हृदयस्पर्शनम् ।	"
३ पशुप्रोक्षणम् ।	"	चतुर्दशं खण्डम् ।	
४ पशुनिनयनम् ।	३०	१ समिन्तोन्नयनम् ।	३५
५ तूष्णीं पशुनिनयनम् ।	"	२ पक्षनक्षत्रकथनम् ।	"
६ उरुमुकाहरणम् ।	"	३ होममन्त्रः ।	"
७ शामित्र इति कथनम् ।	"	४ सीमन्तव्यूहनम् ।	"
८ पशोरन्वारम्भणम् ।	"	५ चतुर्था व्यूहनम् ।	३६
९ अध्वर्युर्यजमानमन्वारभते ।	"	६ वीणागाथकप्रेषणम् ।	"
१० वपाहोमः ।	"	७ गातव्यगाथानिर्देशः ।	"
११ स्थालीपाकश्रपणम् ।	३१	८ वृद्धब्राह्मणानामाज्ञापालनम् ।	"
१२ पशोरवदानं स्थालीपाकश्च ।	"	९ दक्षिणा ऋषभः ।	"
		पञ्चदशं खण्डम् ।	

सूत्रम् ।	पृष्ठम् ।	सूत्रम् ।	पृष्ठम् ।
१ जातकर्मस्वरूपम् ।	३७	११ केशस्थापनप्रकारः ।	४२
२ मेघाजननमन्त्रः ।	३७	१२ द्वितीयतृतीययोर्मन्त्रौ ।	४२
३ अंसाभिमर्शनम् ।	३८	१३ चतुर्थस्य मन्त्राः ।	४२
४ नामकरणम् ।	३८	१४ एवं त्रिरुत्तरतः ।	४२
५ नामाक्षरादिकथनम् ।	३८	१५ क्षुरधारानिमार्जनम् ।	४२
६ चतुरक्षरं वा नाम कार्यम् ।	३८	१६ नापितादेशः ।	४२
७ नामविषये कामना ।	३८	१७ यथाकुलधर्म केशसंवेशान्कारयेत् ।	४३
८ द्व्यक्षरं नाम पुंसः ।	३९	अष्टादशं खण्डम् ।	
९ विषमाक्षरं स्त्रियाः ।	३९	१ गोदानम् ।	४३
१० अभिवादननाम ।	३९	२ तस्य कालः ।	४३
११ मस्तकावघ्राणमन्त्रः ।	३९	३ केशशब्दस्थाने श्मश्रुशब्दं योजयेत् ।	४३
१२ तूष्णीं कुमार्याः ।	३९	४ श्मश्रुवपनम् ।	४३
षोडशं खण्डम् ।		५ क्षुरशोधने विशेषमन्त्रः ।	४३
१ अन्नप्राशनमासः ।	४०	६ नापितशासनम् ।	४३
२ आजर्णासाशनम् ।	४०	७ आचार्याय वरदानप्रार्थना ।	४३
३ ब्रह्मवर्षसकामत्वे तैत्तिरम् ।	४०	८ दक्षिणा गोमिथुनम् ।	४४
४ तेजस्कामत्वे धृतौदनम् ।	४०	९ संवत्सरत्रताचरणादेशः ।	४४
५ प्राशनमन्त्रः ।	४०	एकोनविंशं खण्डम् ।	
६ कुमार्यास्तूष्णीम् ।	४०	१ उपनयनकालः ।	४४
सप्तदशं खण्डम् ।		२ गर्माष्टमे वा वर्षे ।	४४
१ चोलकालः ।	४०	३ क्षत्रियस्य काल एकादशे वर्षे ।	४४
२ पूर्णशरावस्थापनम् ।	४०	४ वैशस्य द्वादशे ।	४४
३ कुमारावस्थानादिकथनम् ।	४०	५ ब्राह्मणस्याऽऽषोडशात् ।	४४
४ पिता कुशापिञ्जुलाङ्गुलाति ।	४०	६ क्षत्रियवैश्ययोः कालकथनम् ।	४४
५ ब्रह्मा वा तान्धारयेत् ।	४१	७ ततोऽध्यापनादिनिषेधः ।	४४
६ उदकनिनयनमन्त्रः ।	४१	८ प्रावरणचर्मविचारः ।	४५
७ शिर उन्दनमन्त्रः ।	४१	९ परिधेयवस्त्राणि ।	४५
८ कुशापिञ्जुलस्थापनमन्त्रः ।	४१	१० मेखलाः ।	४५
९ तत्र क्षुरस्थापनम् ।	४१	११ तत्प्रकाराः ।	४५
१० केशच्छेदनमन्त्रः ।	४१	१२ दण्डाः ।	४५

सूत्रम् ।	पृष्ठम् ।	सूत्रम् ।	पृष्ठम् ।
१३ दण्डानां वृक्षाः परिमाणं च ।	॥	१० पाकयज्ञविधानेन चरुश्रपणं गुरवे	
विंशं खण्डम् ।		निवेदनं च ।	॥
१ सर्वैः सर्वे वा स्वीकार्याः ।	॥	११ होममन्त्रः ।	॥
२ आचार्योपवेशनस्थानम् ।	४६	१२ सावित्र्या द्वितीयम् ।	॥
३ ब्रह्मचारिणः स्थानम् ।	॥	१३ महानाम्न्यादिहोमः ।	॥
४ साङ्गुष्ठपाणिग्रहणप्रकारः ।	॥	१४ तृतीयसृष्टिभ्यः ।	११
५ तन्मन्त्रः ।	॥	१५ चतुर्थं सौविष्टकृतम् ।	॥
६ आदित्यावेक्षणम् ।	॥	१६ वेदसमाप्तिवाचनम् ।	॥
७ जपमन्त्रः ।	४७	१७ व्रतधारणम् ।	॥
८ प्रदक्षिणावर्तनम् ।	॥	१८ मेघाजननम् ।	॥
९ हृदयदेशालम्बनम् ।	॥	१९ उदकुम्भाभिषेकवाचनम् ।	॥
१० ऊमन्त्रकं समिदाधानम् ।	॥	२० व्रतादेशव्याख्याशेषः ।	॥
एकविंशं खण्डम् ।		२१ अनुपेतस्यैष विधिः ।	५२
१ समिदाहरणं मन्त्रेणेत्येके ।	॥	२२ उपेतपूर्वस्य विधिः ।	॥
२ मुखमार्जनप्रकारः ।	॥	२३ केशवपनमेघाजनने कृताकृते ।	॥
३ तेजसा मार्जनम् ।	४८	२४ परिदानमनिरुक्तम् ।	॥
४ सावित्र्युपदेशविषये प्रार्थना ।	॥	२५ कालः ।	॥
५ सावित्र्युपदेशः ।	॥	२६ सावित्री ।	॥
६ तद्वाचनम् ।	॥	त्रयोविंशं खण्डम् ।	
७ ब्रह्मचारिणो हृदयदेशे पाणिधारणम् ।		१ ऋत्विग्लक्षणम् ।	॥
द्वाविंशं खण्डम् ।		२ एके यूनो वदन्ति ।	॥
१ ब्रह्मचर्योपदेशः ।	॥	३ वरणक्रमः ।	॥
२ ब्रह्मचर्यादेशमन्त्रः ।	॥	४ वरणविशेषानियमः ।	॥
३ वेदब्रह्मचर्यकालः ।	४९	५ सदस्यकथनम् ।	५३
४ ग्रहणपर्यन्तं वा ।	॥	६ होतारं प्रथमम्	॥
५ मिक्षाकालः ।	॥	७ होतृवरणमन्त्रः ।	॥
६ समिदाधानकालः ।	॥	८ ब्रह्मवरणमन्त्रः ।	॥
प्रथममिक्षाकथनम् ।	॥	९ अध्वर्यादिवरणमन्त्राः ।	॥
८ मिक्षामन्त्रः ।	५०	१० होतृप्रतिज्ञा ।	५४
९ भैक्षमाचार्याय निवेदयेत्	॥	११ ब्रह्मप्रतिज्ञा ।	॥

सूत्रम् ।	पृष्ठम् ।	सूत्रम् ।	पृष्ठम् ।
१२ इतरमन्त्रजपः ।	"	द्वितीयोऽध्यायः ।	
१३ याज्यलक्षणम् ।	१४	प्रथमं खण्डम् ।	
१४-१८ आर्विज्यनिषेधः ।	"	१ श्रवणाकर्मकालः	"
१९ सोमप्रवार्कं प्रति प्रश्नः ।	"	२ सक्त्वादिस्थापनम् ।	"
२० वार्यविधिः ।	१५	३ धानानामञ्जनम् ।	१९
२१ नियमकथनम् ।	"	४ अस्तमिते होमः ।	"
२२ आज्याहुतिकथनम् ।	"	५ पुरोडाशावस्थानकथनम् ।	१०
२३ अनाहिताग्नेर्विशेषः ।	"	६ पुरोडाशोपर्याज्यहोमः ।	"
चतुर्विंशं खण्डम् ।		७ धानाञ्जलिहोमः ।	"
१ ऋत्विग्भ्यो मधुपर्कदानम् ।	"	८ अमात्येभ्यो धानानां दानम् ।	"
२-४ स्नातकादिभ्यश्च ।	५५-५६	९ सर्पबलिहरणम् ।	"
५-६ मधुपर्कस्वरूपं प्रतिनिधिश्च ।	"	१० प्रदक्षिणोपवेशनपरिदानमन्त्राः ।	११
७ आसनादिकथनम् ।	"	११ अमात्यादिपरिदानम् ।	"
८ आसनग्रहीतुः कर्म ।	"	१२ आत्मपरिदानम् ।	"
९ पादप्रक्षालननियमः ।	"	१३ अन्तरागमननिषेधः ।	"
१० शूद्रविषये ।	"	१४ सायंप्रातर्बलिहरणम् ।	"
११ अर्घ्यग्रहणम् ।	१७	१५ प्रकारान्तरेण बलिहरणम् ।	१२
१२ तन्मन्त्रः ।	"	द्वितीयं खण्डम् ।	
१३ मधुपर्कक्षणमन्त्रः ।	"	१ आश्वयुजीकर्मकालः ।	"
१४ मधुपर्कग्रहणादिमन्त्रः ।	"	२ स्थालीपाकहोमः ।	"
१५ त्रिरुत्क्षेपणम् ।	"	३ पृषानकहोमः ।	"
१६ मधुपर्कप्राशनम् ।	"	४ आग्रयणस्थालीपाकः ।	१३
१७-१८ सर्वभक्षणतृप्तिनिषेधः ।	१८	५ अनाहिताग्नेर्विशेषः ।	"
१९-२१ अवशिष्टस्यागसर्वभक्षणाच- मनानि ।	"	तृतीयं खण्डम् ।	
२२ द्वितीयाचमनमन्त्रः ।	"	१ प्रत्यवरोहणकालः ।	"
२३ आचान्तोदकाय गोदानम् ।	"	२ पौर्णमास्यां वा ।	१४
२४ आलम्भनसत्त्वे जपोऽनुज्ञा च ।	"	३ पयसहोममन्त्रौ ।	"
२५ उत्सर्गेच्छायामुत्सर्गः ।	१९	४ स्विष्टकृद्भावः ।	"
२६ अमांसो मधुपर्को न भवति ।	"	५ जपमन्त्रौ ।	१५
		७ अमात्यसंनिवेशः ।	"

सूत्रम् ।	पृष्ठम् ।	सूत्रम् ।	पृष्ठम् ।
पञ्चमं खण्डम् ।		३ संध्योपासनम् ।	९४
१-३ अध्यायोपाकरणं तत्कालश्च ।	॥	४ सायंकाले कर्तव्यानियमः ।	॥
४-९ आज्यभागाहुति-दधिसक्तु- होमौ ।	८९	५ प्रातःसंध्या ।	॥
६-९ होममन्त्राः ।	॥	६ गायत्रीजपकालः ।	॥
१० देवताहोमादि-मार्जने ।	॥	७ कपोतपाते होमजपौ ।	॥
११ जपनियमः ।	९०	८ अर्थार्थं गच्छतो होमजपौ ।	॥
१२ व्याहृतिसावित्रीजपो वेदारम्भश्च	॥	९ नष्टमिच्छतो होमजपौ ।	९९
१३-१४ उत्सर्गाध्ययनकालौ ।	॥	१० महान्तमध्वानमिच्छतो होमजपौ ।	॥
१५ समावृत्तो ब्रह्मचारिधर्मयुक्तोऽधीयीत	॥	अष्टमं खण्डम् ।	
१६ ब्रह्मचारिणामप्यध्ययनम् ।	९१	१ समावर्तने वस्तूपकल्पनम् ।	॥
१७-१८ एके समावृत्तो जायां गच्छे- त्पजार्थं च तत् ।	॥	२ यद्युभयार्थं न लभ्येत तर्ह्यार्या- यैव ।	॥
१९ उपाकरणम् ।	॥	३ समिदाहरणनियमः ।	॥
२० होमो जलावगाहनं च ।	॥	४ कामनाविशेषे समिन्निर्गमः ।	॥
२१-२२ सावित्र्याचार्यादितर्पणम् ।	॥	५ उभयीमुभयकामः ।	॥
२३ एतदुत्सर्जनम् ।	९२	६ समिदाधानादिगोदानम् ।	॥
षष्ठं खण्डम् ।		७ मन्त्रानात्मवाचकान्कुर्वात् ।	॥
१ काम्यकर्मस्थाने काम्याः पाकयज्ञाः ।	॥	८ मर्दननियमः	९६
२ पुरोडाशस्थाने चरुः ।	॥	९ स्नानाञ्जननियमः ।	॥
३ कामप्राप्तिकलम् ।	॥	१० कुण्डलबन्धनम् ।	॥
४-९ नैमित्तिकहोमस्तन्मन्त्राश्च ।	॥	११ अनुलेपननियमः ।	॥
६ अशुभस्वप्नदर्शन उपस्थानमन्त्राः ।	॥	१२ स्रग्बन्धनम् ।	॥
७ मन्त्रान्तरम् ।	९३	१३ तत्रान्धनियमः ।	॥
८ जृम्भणादौ जपमन्त्रः ।	॥	१४ छत्रादानम् ।	॥
९ अग्न्यागमनादावाज्यहोमः ।	॥	१५ वैणवदण्डदानम् ।	९७
१० तत्र समिदाधानं वा ।	॥	१६ मण्याद्याधानम् ।	॥
११ मन्त्रजपो वा	॥	नवमं खण्डम् ।	
सप्तमं खण्डम् ।		१ उपदेशमन्त्रादिकथनम् ।	॥
१-२ सूर्योपस्थानमन्त्राः ।	॥	२ प्रत्यृचं समिदाधानम् ।	॥
		३ मधुपर्कपूजनम् ।	॥

सूत्रम् ।	पृष्ठम् ।	सूत्रम् ।	पृष्ठम् ।
४ स्नानकालः ।	९८	१४ सौपर्णमन्त्रः ।	११
५-६ व्रतनियमो निषेधनियमश्च ।	११	१५ राज्ञोऽनुक्रमेण गमनम् ।	१०२
७-८ निषेधनियमान्तरं स्नातकमा- हात्म्यं च ।	११	१६ युद्धप्रदेशनियमः ।	११
दशमं खण्डम् ।		१७-१८ दुन्दुभिवादानेषु विसर्जन- मन्त्रौ ।	११
१ गुरवे नामकथनम् ।	११	१९-२० युध्यमाने राज्ञि पुरो- हितजपमन्त्रो राज्ञो वा ।	११
२-३ उपवेशनानुज्ञा, उच्चैर्नामक- थनं च ।	११		
४-५ उपांशुकथनमन्त्रः शिष्यस्यो- पांशुकथनं च ।	९९		
६ आचार्यजपमन्त्रौ ।	११		
७-८ अपोतरमनुमन्त्रणं तत्प्रशंसा च ।	११		
९-११ पक्ष्याद्यप्रियशब्दश्रवणे म- न्त्रजपः ।	११		
एकादशं खण्डम्			
१ सर्वदिग्भ्यो भयप्राप्तौ जपहोमौ ।	१००		
२ जपमन्त्रः सूक्तशेषश्च ।	११		
द्वादशं खण्डम्			
१-२ राजसंनानहने सूक्तजपश्च ।	११		
३-५ राज्ञे कवचधनुर्दानं राज्ञो जपमन्त्रश्च ।	१०१		
६-७ स्वीयजपमन्त्र इषुधिदान- मन्त्रश्च ।	११		
८-९ रथगमने जपमन्त्रोऽश्वानु- मन्त्रणं च ।	११		
१०-११ इधूनवेशमाणस्य तलं ब- ध्नतश्च राज्ञो जपमन्त्रौ ।	११		
१२-१३ सारथ्यगणे राजानि रा- जावलोकने च मन्त्रजपः ।	११		
		चतुर्थोऽध्यायः ।	
		प्रथमं खण्डम् ।	
		१ व्याधिपीडितस्याऽऽहिताग्नेः कर्तव्यम् ।	११
		२-३ ग्रामकामत्वे तत्रस्थितौ च प्रमाणम् ।	११
		४-५ अगदः सोनादिभिरग्नि- मिष्ट्याऽनिष्ट्या वा प्रविशेत् ।	१०३
		६ मृतस्याऽऽहिताग्नेश्चिन्नाभूमि- खननम् ।	११
		७ खातस्य निम्नोच्चत्वकथनम् ।	११
		८ खातस्याऽऽग्रामप्रमाणम् ।	११
		९ तस्य निस्तृतिप्रमाणम् ।	११
		१० तस्याधेनियमः ।	११
		११ इमशानदेशनिष्काणम् ।	११
		१२ तत्स्थानं बहुलौपधिकं भवेत् ।	१०४
		१३ कण्ठकिंवृक्षाद्युद्घासनम् ।	११
		१४ विशेषविधिः ।	११
		१५ प्रेतस्य केशादिवपनम् ।	११
		१६ बर्हिर्जात्यादिसंस्थानम् ।	११
		१७ पुपदाज्यप्रकारः ।	११

सूत्रम् ।	पृष्ठम् ।	सूत्रम् ।	पृष्ठम् ।
द्वितीयं खण्डम् ।		८-९ कर्णयोः शामित्राहरणे	
१ अश्रियज्ञपात्राद्यानयनम् ।	१०९	भिरवैकं चेत् ।	११
२ प्रेतानयनप्रकारः ।	११	१०-११ उदरे पार्श्वी समवत्त-	
३ शकटादिनेत्येके ।	११	धानं चमसं च ।	११
४ अनुस्तरणीकथनम् ।	११	१२-१५ अरण्यादीनामूर्वादिषु	
५-७ गौरजा वैकवर्णा कृष्णेत्येके	११	स्थापनम् ।	११
८ पशोः सख बाहुबन्धनपूर्वक-		१६ आसेचनवसु पृषदाज्यपूरणम् ।	११
मानयनम् ।	१०६	१७ उपयुक्तानां पुत्रेण संग्रहः कार्यः ।	११
९ तदन्वमात्यानामागमनम् ।	११	१८ आयुधायोजनम् ।	११०
१० कर्तुः कर्तव्यनियमः ।	११	१९ शिरोमुखाच्छादनमन्त्रः ।	११
११ आहवनीयाधानम् ।	११	२० प्राणयोर्वृक्कौ ।	११
१२ गार्हपत्याधानम् ।	११	२१ हृदये हृदयम् ।	११
१३ दक्षिणाग्न्याधानम् ।	११	२२ एके पिण्डयौ वदन्ति ।	११
१४ चिताग्निचयनम् ।	११	२३ वृक्षाभावे पिण्डाधानम् ।	११
१५ तत्र प्रेतसंवेशनम् ।	१०७	२४ प्रणीतापणयनानुमन्त्रणम् ।	११
१६ प्रेतस्य पत्न्याः संवेशनम् ।	११	२५ दक्षिणाग्नावाज्यहोमः ।	१११
१७ क्षत्रियप्रेतस्य धनुःसंवेशनम्		२६ प्रेतस्थोरसि पञ्चमाहुतिस्तन्म-	
१८ पत्न्युत्थापनम् ।	११	न्त्रश्च ।	११
१९ कर्तुर्जपमन्त्रः ।	११	चतुर्थं खण्डम् ।	
२० धनुरपनयनमन्त्रः ।	११	१ युगपदग्निज्वालनादेशः ।	११
२१ पुनः कर्तृजपः ।	११	२ अनुष्ठितस्य कर्मणः फलविज्ञानम्	११
२२ धनुःक्षेपः ।	११	३ प्रकारान्तरस्य फलविज्ञानम् ।	११
तृतीयं खण्डम् ।		४ दक्षिणाग्निस्पर्शं फलम् ।	११२
१ पात्रयोजनम् ।	१०८	५ युगपत्प्राप्तौ फलकथनम् ।	११
२ जुह्वानयनम् ।	११	६-७ दहनमन्त्रः प्रशंसा च ।	११
३ उपभृदनयनम् ।	११	८ अतिवाहिकशरीरेण ।	११
४ स्फयाद्यानयनम् ।	११	९ पृष्ठतो न पश्येत् ।	११
५ स्थानविशेषे द्रव्यविशेषाधानम् ।	११	१० स्नानजलाञ्जलिदानादि ।	११३
६-७ नासिकायां सुवौ सुवैकत्वे		११ सूर्यबिम्बं दृष्ट्वा गृहं प्रविशेत् ।	११
भिरवा ।	१०९	१२-१५ कनिष्ठप्रथमा इत्यादयः	

सूत्रम् ।	पृष्ठम् ।	सूत्रम् ।	पृष्ठम् ।
केचन नियमाः ।	,,	१८ होमसमापनादि ।	११
१६ त्रिरात्रमक्षारलवणम् ।	,,	सप्तमं खण्डम् ।	
१७-२७ केचनान्ये दानाध्ययन- स्य निषेधाः ।	११४	१-२ श्राद्धप्रकारो ब्राह्मणनियमादि च ।	१२३
पञ्चमं खण्डम् ।		३-९ ब्राह्मणसंख्या, पिण्डनिपर- णादि, ब्राह्मणाय जलदानम् ।	१२५
१ अस्थिसंचयनकालः ।	११६	६-७ आसनं पुनर्जलदानं च ।	११
२ स्त्रीपुरुषभेदेन कुम्भकथनम् ।	,,	८ पात्रे तिलावपनम् ।	११
३ प्रोक्षणमन्त्रः ।	,,	९-१० पित्र्यं कर्माप्रदक्षिणमर्घ्य- दानं च ।	१२६
४ संचयनप्रकारः ।	,,	११-१२ अर्घ्यदानात्पूर्वं जलदान- मर्घ्यनिवेदनं च ।	,,
५ संचयनोत्तरमवधानम् ।	,,	१३-१४ अर्घ्यानुमन्त्रणं, अर्घ्यापां प्रथमं पात्रं नोद्धरेत् ।	१२७
६-८ पांसुप्रक्षेप-मन्त्रजप-गर्तपूर- णादि ।	११७	अष्टमं खण्डम् ।	
षष्ठं खण्डम् ।		१-३ गन्धादिदानमशौकरणानुज्ञा प्रत्यनुज्ञा च ।	१२८
१-२ शान्तिकर्माग्निहरणं च ।	,,	४-९ अशौ होमः, पाणौ वाऽभ्यनु- ज्ञायाम् ।	११
३ चतुष्पथेऽग्निं प्रक्षिप्य तं प्रसव्यं परियन्ति ।	११८	६ अग्निमुखा देवाः पाणिमुखाः पितरः ।	१२९
४ अन्यवेक्षणादिकुशपिञ्जलान्तम् ।	,,	७ भोजनपात्रेऽन्नदानविधानम्	११
५-६ अग्नेरुत्पादनदीपने ।	१२०	८ हुतशेषान्नदानम् ।	१३०
७ दक्षिणद्वारपक्षात्संततामुदकधारां सिञ्चेत् ।	१२१	९ भोजनपात्रेऽधिकान्नदानम् ।	११
८ अनुद्धुच्चर्मण्यमात्यारोहणम् ।	,,	१० मधुमतीश्रावणम् ।	११
९ परिधिपरिधानम् ।	,,	११ पिण्डार्थमन्नमुद्धृत्य शेषान्न- निवेदनम् ।	११
१० आहुतिचतुष्टयं पुत्राद्यवलोकनं च ।	,,	१२ अनाचान्तेषु पिण्डदानम् ।	१३१
११ चक्षुरञ्जनम् ।	,,	१३ आचान्तेषु तादित्येके ।	,,
१२ कर्ताऽज्जाना युवतीरिक्षेत् ।	१२२	१४ ब्राह्मणानुज्ञानम् ।	११
१३ अश्माभिमर्शनम् ।	,,		
१४ परिक्रमणजपः ।	,,		
१५ स्विष्टकृदादिसमापनम् ।	,,		
१६ अथोपवेशनम् ।	,,		
१७ अस्वपन्तं आसत् ओदयात्	,,		

सूत्रम् ।	पृष्ठम् ।	सूत्रम् ।	पृष्ठम् ।
१५ अस्तु स्वधेति प्रत्यनुज्ञानम् ।	१३२	१६ संज्ञापनदेशस्थं रुधिरं सर्पेभ्य उद्दिशति ।	१३
नवमं खण्डम् ।			
१ शूलगवः ।	१३३	१७ सर्वाणि रुद्रनामधेयानि ।	१३
२ तत्कालः ।	१३३	१८ रुद्रभ्यैव सर्वाः सेनाः ।	१३७
३-४ पशोर्निरूपणं लक्षणं च ।	१३३	१९ उत्कृष्टानि सर्वाणि तस्यैव ।	१३
५-६ कल्माषमेके वदन्ति, तत्प्रकारान्तरं च ।	१३४	२० यजमानं रुद्रः संतोषयति ।	१३
७ पशोरभिषेकः ।	१३४	२१ अस्य कर्मणो ब्रुवाणं रुद्रो न हिनस्ति ।	१३
८ शिरसः पुच्छं यावत् ।	१३४	२२ अस्य हुतशेषं न प्राश्नीयात् ।	१३
९ पशुत्सर्गः ।	१३४	२३ अस्य द्रव्याणि ग्रामं नाऽऽहरेयुः ।	१३
१० तस्य पालनावधिः ।	१३४	२४ अमात्यप्रतिषेधः ।	१३
११ तत्र देशनियमः ।	१३४	२५ हुतशेषमक्षणम् ।	१३
१२ यत्रत्यो ग्रामं न पश्यति तत्र ।	१३४	२६ शूलगवस्य फलश्रवणम् ।	१३८
१३ कालकथनम् ।	१३४	२७ शूलगवनेष्ट्वाऽन्यं पशुमुत्सृजेत् ।	१३
१४ यूपनिखननं तत्र पशुबन्धनं च ।	१३५	२८ अनुत्सृष्टो नैव स्यात् ।	१३
१५ प्रोक्षणादि पशुकल्पसमानम् ।	१३५	२९ शूलगवावश्यकता ।	१३
१६ वपाहोमः ।	१३५	३० शन्तातीयं जपन् गृहं प्रविशेत् ।	१३
१७ द्वादशनामको होममन्त्रः ।	१३५	३१ पशूपतापे गोष्ठे यजनम् ।	१३
१८ मन्त्रान्तरम् ।	१३५	३२ निःशेषस्थालिकाहोमः ।	१३
१९ एकनामको वा ।	१३५	३३ प्रतिधूमं गवानयनम् ।	१३
२० बलिहरणम् ।	१३५	३४ शन्तातीयं जपन्पशूनां मध्य-मियात् ।	१३९
२१ दिगुपस्थानम् ।	१३६	३५ आचार्यनयनम् । सपिण्डी-सपिण्डीकरणम् ।	१३
२२ सर्वरुद्रयज्ञेष्वेवम् ।	१३६		
२३ तुषादीनामश्रौ प्रक्षेपः ।	१३६		
२४ शांवात्यमतेन विशेषः ।	१३६		
२५ शोणितनिनयनमन्त्रः ।	१३६		

इत्याश्वलायनगृह्यसूत्राणामनुक्रमणी समाप्ता ॥

अथ गृह्यपारिशिष्टविषयानुक्रमः ।

विषयः ।	पृष्ठम् ।	विषयः ।	पृष्ठम् ।
प्रथमोऽध्यायः ।		द्वितीयोऽध्यायः ।	
१ ग्रन्थप्रतिज्ञा ।	१४१	१ ग्रहयज्ञादि ।	१५३
२ संध्यावन्दनकालादि ।	"	२ ग्रहयज्ञसंमारादि ।	"
३ मार्जनविधिः ।	"	३ अर्चनाङ्गानि ।	"
४ अघमर्षणम् ।	१४२	४ पूजाविधिः ।	१५४
५ अर्घ्यादिगायत्र्यर्थान्तम् ।	"	५ ग्रहावाहनमन्त्राः ।	"
६ त्रिकालगारुज्रीध्यानादि ।	१४३	६ ग्रहाणामधिदेवताप्रत्यधिदे- वताः ।	१५६
७ आचमनमन्त्रादि ।	"	७ ऋतुसाद्गुण्यदेवतावाहनादि ।	१५७
८ मन्त्राणामृषिदैवतच्छन्दः- क्रमः ।	१४४	८ अग्न्युपधानादि ।	"
९ स्नानविधिः ।	"	९ यजमानामिषेकः ।	१५८
१० मध्याह्नस्नानविधिः ।	१४५	१० होमविधानादिप्रयोगः ।	"
११ मन्त्रस्नानप्रकारः ।	१४६	११ भोजनप्रकारः ।	१६०
१२ वैश्वदेवविधिः ।	"	१२ शयनादिविधिः ।	"
१३ पुण्याहवाचनविधिः ।	"	१३ श्राद्धविधिः ।	१६१
१४ स्थण्डिलादि ।	१४७	१४ ब्राह्मणसंख्यानियमादि ।	"
१५ स्तुक्स्तुवादिसंमार्जनम् ।	"	१५ गन्धाद्युपचारः पिण्डपितृय- ज्ञान्तं कर्म च ।	१६२
१६ ब्रह्मणः पञ्च कर्माणि ।	१४८	१६ अग्नौकरणादि कर्म ।	१६३
१७ पार्वणस्थालीपाकः ।	"	१७ पिण्डदानादि श्राद्धशेषसमा- पनम् ।	१६४
१८ नित्यमौपासनम् ।	१४९	१८ प्रकिरविकिरादि ।	१६५
१९ नष्टेऽग्नौ पुनराधानम् ।	"	१९ अथाभ्युदयिकश्राद्धे विशेषः ।	१६६
२० अनेकमार्थस्याग्निविचारः ।	"	तृतीयोऽध्यायः ।	
२१ कन्यावरणादि ।	१५०	१ पितृमेघप्रयोगः ।	"
२२ विवाहप्रयोगः ।	"	२ प्रेताग्निदाननियमः ।	१६७
२३ परस्परावलोकनम् ।	१५१	३ अग्निर्कार्यसमापनम् ।	१६८
२४ अक्षतारोपणादि ।	"	४ कर्तुरुदकदानविधिः ।	"
२५ ऋतुमतीकृत्यादि ।	१५२		
२६ जातकर्मादि ।	"		

विषयः ।	पृष्ठम् ।	विषयः ।	पृष्ठम् ।
१ पिण्डक्रिया ।	१६९	५ प्रासादप्रतिष्ठाविधिः ।	१७७
२ नव विषमश्राद्धानि ।	१७०	६ अग्निस्थापनादि ।	१७८
३ अस्थिसंचयनम् ।	१७१	७ अभिषेकादि ।	१७९
४ दशमदिनकृत्यम् ।	१७२	८ शान्तिप्रतिष्ठादि ।	१८०
५ एकोद्दिष्टशास्त्रार्थः ।	१७३	९ वापीकूपतडागाद्युत्सर्गः ।	१८१
६ महैकोद्दिष्टविधिः ।	१७४	१० आरामोत्सर्गविधिः ।	१८२
७ सपिण्डीकरणम् ।	१७५	११ होमादिविशेषः ।	१८३
८ आमश्राद्धविधिः ।	१७६	१२ प्राचीं दिशमन्वावर्तते ।	१८४
९ अतीतसंस्कारः ।	१७७	१३ दक्षिणदिशान्वावर्तनम् ।	१८५
१० पालाशविधिः ।	१७८	१४ पश्चिमदिशान्वावर्तनम् ।	१८६
११ नारायणबलिः ।	१७९	१५ उदीचीं दिशमन्वावर्तते ।	१८७
१२ नागबलिः ।	१८०	१६ पृथिवीमन्वावर्तते ।	१८८
१३ पुराणमेकोद्दिष्टम् ।	१८१	१७ अन्तरिक्षमन्वावर्तते ।	१८९
१४ वृषोत्सर्गविधिः ।	१८२	१८ दिवसमन्वावर्तते ।	१९०
चतुर्थोऽध्यायः ।		१९ रात्रिमन्वावर्तते ।	१९१
१ पूर्वानां प्रकारो विधिश्च ।	१८३	२० परमन्वावर्तते ।	१९२
२ वास्तुपूजनविधिः ।	१८४	२१ सर्वा दिशोऽन्वावर्तते ।	१९३
३ प्रतिमाद्रव्याणि ।	१८५	२२ अग्निकार्यफलम् ।	१९४
४ प्रासादप्रतिष्ठादि ।	१८६		

इति गृह्यपरिशिष्टविषयानुक्रमः ॥

अथाऽऽश्वलायनगृह्यकारिकाविषयानुक्रमः ।

विषयः ।	पृष्ठम् ।	विषयः ।	पृष्ठम् ।
प्रथमोऽध्यायः ।		४ गर्भाधानप्रयोगः ।	१८८
१ परिमाषा ।	१८७	५ पुंसवनप्रयोगः ।	१८९
२ स्थालीपाकः ।	१८८	६ अनवलोभनप्रयोगः ।	१९०
३ स्वस्तिवाचनम् ।	१८९	७ समिन्तोन्नयनप्रयोगः ।	१९१

विषयः ।	पृष्ठम् ।	विषयः ।	पृष्ठम् ।
८ जातकर्मप्रयोगः ।	१८९	४ आग्रयणम् ।	"
९ नामकरणप्रयोगः ।	"	५ प्रत्यवरोहणम् ।	२०५
१० निष्क्रमणप्रयोगः ।	"	६ पिण्डपितृयज्ञः ।	"
११ अन्नप्राशनप्रयोगः ।	१९०	७ दर्शश्राद्धम् ।	२०६
१२ चूडाकर्मप्रयोगः ।	"	८ पूर्वद्युःश्राद्धम् ।	२०७
१३ उपनयनप्रयोगः ।	१९१	९ अष्टमीश्राद्धम् ।	२०८
१४ महानाम्नीत्रितम् ।	१९३	१० अन्वष्टक्यश्राद्धम् ।	"
१५ महाव्रतम् ।	१९४	११ माध्यावर्षम् ।	२०९
१६ उपनिषद्व्रतम् ।	"	१२ कृष्णपक्षश्राद्धम् ।	"
१७ गोदानव्रतम् ।	"	१३ काम्यश्राद्धम् ।	"
१८ समावर्तनप्रयोगः ।	"	१४ मासिमासिश्राद्धम् ।	२१०
१९ स्नातकगमनविधानम् ।	१९५	१५ नान्दीश्राद्धम् ।	"
२० विवाहाङ्गो मधुपर्कः ।	१९६	१६ रथारोहणम् ।	"
२१ कन्यादानम् ।	"	१७ वास्तुपरीक्षा शान्तिश्च ।	२११
२२ विवाहहोमप्रयोगः ।	१९७	१८ गृहे प्रवासप्रत्यागमनम् ।	२१२
२३ गृहप्रवेशनीयहोमः ।	१९८	१९ क्षेत्रकर्षणादि ।	"
२४ व्रतोत्सर्गविधिः ।	१९९	२० क्षेत्रे नित्यं गवादिमन्त्रणम् ।	"
२५ औपासनहोमः ।	"	तृतीयोऽध्यायः ।	
२६ देवयज्ञः ।	"	१ काम्यचरुहोमः ।	२१३
२७ भूतयज्ञः ।	२००	२ व्याधिनिमित्तचरुहोमः ।	"
२८ पितृयज्ञः ।	"	३ दुःस्वप्नादिपरिहारः ।	"
२९ ब्रह्मयज्ञः ।	"	४ जृम्भादौ प्रायश्चित्तम् ।	"
३० मनुष्ययज्ञः ।	२०१	५ निद्रितेस्तमनादौ प्राय० ।	"
३१ संध्योपासनम् ।	"	६ कपोताद्युपघाते प्राय० ।	२१४
३२ उगकर्म ।	"	७ धनार्थगमने विधिः ।	"
३३ उत्सर्जनम् ।	२०२	८ औपासनाग्निनाशे प्रा०	"
द्वितीयोऽध्यायः ।		९ अन्वाधानोत्तरमग्निनाशे प्राय०	"
१ श्रवणाकर्म ।	२०३	१० नित्यहोमातिक्रमे प्रा० ।	"
२ सर्पबलिः ।	"	११ उभयातिक्रमे ।	२१५
३ आश्वयुजिकर्म ।	२०४	१२ पुनराधानम् ।	"

विषयः ।	पृष्ठम् ।	विषयः ।	पृष्ठम् ।
१३ अग्नेरायतनाह्वर्हिर्गमने ।	"	२५ मन्त्रदेवतादिविपर्यासे ।	"
१४ इध्माधानोत्तरं हविषि दुष्टे ।	"	२६ अपक्वहविरादौ ।	"
१५ इध्माधानतः पूर्वदुष्टे ।	"	चतुर्थोऽध्यायः ।	
१६ नखाद्यमेध्यप्रक्षेपे ।	"	१ दाहविधिः ।	२१८
१७ स्तुगादिनाशे ।	२१६	२ पालाशविधिः ।	२१९
१८ अग्निंसंसर्गे ।	"	३ आशौचसंक्षेपः ।	२२०
१९ शवाभ्यादिसंसर्गेषु ।	"	४ अस्थिसंचयनम् ।	"
२० अनादिष्टप्रायश्चित्तम् ।	"	५ एकोद्दिष्टम् ।	२२१
२१ कपालनाशादौ ।	"	६ सपिण्डीकरणम् ।	"
२२ पुरोडाशभेदे ।	"	७ अथ शान्तिः ।	२२२
२३ रमलजनने ।	"	८ ग्रन्थोपसंहारः ।	२२३
२४ आयतनाह्विराहुतिपतने ।	२१७		

इत्याश्वलायनगृह्यकारिकाविषयानुक्रमः ॥



ॐ तत्सद्ब्रह्मणे नमः ।

नारायणकृतवृत्तिसमेतम्—

आश्वलायनगृह्यसूत्रम् ।

अथ प्रथमोऽध्यायः ।

उक्तानि वैतानिकानि गृह्याणि वक्ष्यामः ॥ १ ॥

आश्वलायनमाचार्यं प्राणिपत्य जगद्गुरुम् ।

देवस्वामिप्रसादेन क्रियते वृत्तिरिदृशी ॥ १ ॥

वैतानिकान्युक्तानि । अतः परं गृह्याणि वक्ष्यामः । वितानोऽग्नीनां विस्तारः । तत्र भवानि वैतानिकानि । बह्वग्निसाध्यानि कर्माणीत्यर्थः । गृहनिमित्तोऽग्निर्गृह्यः । तत्र भवानि कर्माण्यपि लक्षणया गृह्याणीत्युच्यन्ते । गृहशब्दो भार्यायां शालायां च वर्तते । यथा 'सगृहो गृहमागतः' इत्यत्र हि पूर्वं गृहशब्दो भार्यावचनः । उत्तरस्तु शालावचनः । येषां भार्यासंयोगादुत्पन्ना इमानि कर्माणि प्रवर्तन्ते तेषामयं गृहशब्दो भार्यावचनः । येषां तु दायविभागकालेऽग्निरुत्पद्यते तेषां शालावचनः । 'भार्यादिरग्निर्दायादिर्वा तस्मिन्गृह्याणि' इति गौतमः । उक्तानुकीर्तनं संबन्धकरणार्थम् । संबन्धकरणे प्रयोजनं कथं सौख्यः परिभाषाः प्राप्नुयुरिति । क्रयं वा न प्राप्नुयुः । शास्त्रान्तरत्वात् । कथं शास्त्रान्तरत्वम् । सूत्रसमाप्तावाचार्यनमस्कारात् । शास्त्रान्त एवाऽऽचार्यनमस्कार उपपद्यते । इदं प्रतिज्ञासूत्रम् ॥ १ ॥

त्रयः पाकयज्ञाः ॥ २ ॥

पाकयज्ञास्त्रयः । त्रिविधा इत्यर्थः । कुतः । हुताः प्रहुता ब्रह्मणि हुता इत्येकैकस्मिन्बहुवचननिर्देशात् । यदि हि त्रिविधत्वं न स्यादेकवचनेन निर्देशं कुर्यात् । तस्मात्त्रिविधत्वमिति । पाकयज्ञा अल्पयज्ञाः प्रशस्तयज्ञा वा । दृष्टश्चोभयत्र पाकशब्दः । 'योऽस्मत्पाकतरः' इत्यत्राल्पत्वे पाकशब्दः । 'तं पाकेन मनसाऽपश्यम्' इति 'यो मा पाकेन मनसा' इति च प्रशंसायाम् । तेनाऽऽज्यहोमेष्वपि पाकयज्ञतन्त्रं सिद्धं भवति । यदि हि पाकशब्दः पक्वो वर्तते तर्ह्यज्यहोमेषु तन्त्रं न स्यात् । इष्यते च । तस्मान्न तत्र वर्तते । प्रशस्तयज्ञा इत्युक्तम् । कथं प्रशस्त-

+ मन्त्रव्याख्याकृदाचार्यः ।

त्वम् । उच्यते । यस्मादेतेषु संस्कारा आम्नातास्तैश्च ब्राह्मण्यमवाप्यते । के पुनस्ते संस्काराः । गर्माधानादयः । तस्मात्सर्वेषां पाकयज्ञत्वमिति यदुक्तं तत्सम्यक् ॥२॥

कथं त्रिविधत्वमित्यत आह—

हुता अग्नौ हूयमाना अनग्नौ प्रहुता ब्राह्मणभो-
जने ब्रह्मणिहुताः ॥ ३ ॥

अग्नौ हूयमानाः ' हविष्यस्य जुहुयात् ' (गृ० १ । २ । १) इत्येवमादयो हुताः । अनग्नौ क्रियमाणाः ' अथ बलिहरणम् ' (गृ० १ । २ । ३) इत्येवमादयः प्रहुताः । ब्रह्मणमोजनं यत्रास्ति ब्राह्मणान्मोजयित्वेति ते ब्रह्मणिहुताः । अग्नाविति वचनमनग्नौ हूयमानस्य सर्पबलेः प्रहुतत्वार्थम् । सोऽपि हि जुहोतिशब्दचोदितः । हुतादिसंज्ञाविधानं कृत्स्नोपदेशार्थं शब्दतत्त्वार्थतश्च +मृगतीर्थसंज्ञावत् । अथवा त्रैविध्योपदेशार्थम् । पाकयज्ञानामेतत्तन्त्रमिति वक्ष्यति । अत्र त्रैविध्योपदेशे सति, त्रिविधानां च पाकयज्ञत्वे सति तत्र पाकयज्ञग्रहणमपार्थक्यं सत्तत्समानजातीयानामेव हुतानां पाकयज्ञानां तन्त्रं यथा स्यादित्येवमर्थं त्रैविध्योपदेशः । प्रहुतब्रह्मणिहुतानां मा भूतः तन्त्रमिति । तेन सर्पवत्यादाववदानधर्मो निवृत्तो ब्राह्मणमोजने च निर्वापादि निवृत्तम् ॥ ३ ॥

अथाप्यृच उदाहरन्ति यः समिध य आहुती यो
वेदेनेति ॥ ४ ॥

अधिकपादग्रहणमृचोऽधिकस्य द्व्यृचस्य ग्रहणार्थम् । न तृचस्य । तृतीयायामर्थ-
विरोधात् । बहुवचनं तु ' अगोरुधाय ' ' आ ते अग्ने ' ' यः समिधा ' इति
द्व्यृचावभिप्रेत्योपपन्नम् । ऋचामुदाहरणं कथम् । एतान्यपि कर्माणि नित्यानि श्रौतै-
स्तुस्थान्याहिताग्नेरपि स्युरित्येवमर्थम् ॥ ४ ॥

समिधमेवापि श्रद्धधान आदधन्मन्थेत यज
इदमिति नमस्तस्मै य आहुत्या यो वेदेनेति विद्य-
यैवाप्यस्ति प्रीतिस्तदेतत्पश्यन्नृषिरुवाच । अगो-
रुधाय गविषे द्युक्षा यदस्म्यं वचः । घृतात्स्वा-
दीयो मधुनश्च बोचतेति । वच एव म इदं घृताच्च
मधुनश्च स्वादीयोऽस्ति प्रीतिः स्वादीयोऽस्त्व-
त्येव तदाह । आ ते अग्न ऋचा हविर्हृदा तष्टं

+ आ. श्रौ. सूत्रे अ. ५ क. ११ सू. २ इत्यत्र द्रष्टव्यम् ।

१ क. 'बलाव' । २ ख. 'तीयस्यामप्यर्थ'

भरामसि । ते ते भवन्तूक्षण ऋषभासो वशा
 उवेति । एत एव म उक्षाणश्च ऋषभाश्च वशाश्च
 भवन्ति । य इमं स्वाध्यायमधीयत इति यो नमसा
 स्वध्वर इति नमस्कारेण वै खल्वपि न वै देवा
 नमस्कारमति यज्ञो वै नम इति हि ब्राह्मणं भवति
 ॥ ५ ॥ ख० १ ॥

‘ समिधमेवापि श्रद्धान आदधन्मन्येत ’ इत्यारभ्य ‘ यज्ञो वै नमः ’ इत्यन्तं
 ब्राह्मणं भवति । तत्र समिधेत्यस्य तात्पर्यकथनं ब्राह्मणं समिधमेवापीति । समिध-
 मेवापि श्रद्धान आदधद्यज इदं दैवतमिति मन्येतैव । कुतः । नमस्तस्मै । अत्र नमः-
 शब्देनान्मुच्यते । निघण्टुषु नमःशब्दोऽन्ननामसु पठितः । समिदपि तस्मै दैवताय
 नमो भवति । अन्नं भवति । प्रीतिहेतुर्भवतीत्यर्थः । श्रद्धान इत्यनेन श्रद्धायुक्त-
 स्थैव पाकयज्ञेऽधिकार इति ज्ञाप्यते । य आहुतीत्यस्य विवरणं ब्राह्मणं य आहु-
 त्येति । तत्र ‘ सुपां सुलुकू, इत्यादिना तृतीयैकवनचस्यं पूर्वसवर्णादेशः । यो वे-
 देनेत्यस्य पादस्य तात्पर्यकथनं ब्राह्मणं यो वेदेनति विद्ययैवेत्यादि । विद्ययाऽपि
 प्रीतिदैवतस्यास्त्येवेत्यर्थः । द्रव्यत्यागामावेऽपि वेदस्याध्ययनमात्रेणापि प्रीतिरस्ती-
 त्याभिप्रायः । विद्यया प्रीतिरस्तीत्येदद्द्रव्ययितुं तस्मिन्नर्थे मन्त्रान्तरं साक्षित्वेन
 श्रुतिर्दर्शयति—तदेतदित्यादि । तदेतदर्थरूपं पश्यन्नृषिर्मन्त्रद्रष्टोवाच अगो-
 रुषायेत्यादि । अस्मिन्मन्त्रे स्तोतारः प्रत्यक्षीकृताः । एवंभूतायेन्द्राय हे सखायो
 वचो वोचत । घृतात्स्वादीयो मधुनश्चेति कृत्वेति । वच एवेत्यनेन तु तात्पर्यक-
 थनपरेण ब्राह्मणेन देवताः प्रत्यक्षीकृताः स्तूयन्ते । ह इन्द्र, इदं मे मम वच एव
 घृताच्च मधुनश्च स्वादीयः । असिद्धत्वात्स्वादीयस्त्वस्य प्रार्थनेयमिति दर्शयति—
 स्वादीयोऽस्त्वित्यादिना । स्वादीयोऽस्त्वित्येवासौ साक्षित्वेन ऋषिराहेत्यर्थः ।
 अतोऽस्ति प्रीतिः । एवमध्ययनं रसात्स्वादुतरमित्युक्तम् । मांसादपि स्वादुतरमिति
 मन्त्रान्तरं श्रुतिर्दर्शयति—आ ते अग्न इत्यादि । अस्य मन्त्रस्य तात्पर्यकथनं
 ब्राह्मणमेत एवेत्यादि । हे अग्ने एत एव मे मत्संबन्धिनः । अत एव ते तवोक्षाण-
 श्वर्षभाश्च वशाश्च भवन्ति । भवन्वित्यर्थः । भवन्तीति लोडर्थे छेट् । विकरणासिप्र-
 त्ययाडागमेकारलोपास्तु व्यवस्थिताविकल्पत्वान्न भवन्ति । के मत्संबन्धिन इति
 चेत् । य इमं स्वाध्यायमधीयत इति । अस्य मन्त्रस्य तात्पर्यमुक्षादिमांसेन तव यावती
 प्रीतिस्तावती तव विद्ययाऽपि भवन्वित्यर्थः । उत्तरार्धर्चितात्पर्यकथनं ब्राह्मणं यो

नमसा स्वध्वर इति नमस्कारेणेत्यादि । नमस्कारेणापि योऽग्निमर्चयति सोऽपि स्वध्वरः शोभनयज्ञः । ' तस्येदर्वन्तो रंहयन्तः ' इत्यादिपाकयज्ञानामर्थवादः । नमस्कारेणापि खलु प्रीतिरस्ति । कुतः । न वै देवा नमस्कारमति । अतिरतिक्रमणे । देवा हि नमस्कारं नातिक्रामन्ति । तमप्याद्रियन्त इत्यर्थः । किमिति नातिक्रामन्ति । यज्ञो वै नमः । नमस्कारोऽपि यज्ञ इत्यर्थः । इति हि ब्राह्मणं भवति । इतिशब्दो निर्दिष्टपरामर्शा । समिधमेवेत्यादि, एवमन्तं ब्राह्मणं मषतीत्यर्थः ॥ १ ॥ १ ॥

अथ सायं प्रातः सिद्धस्य हविष्यस्य जुहुयात् ॥ १ ॥

अथशब्दो विशेषप्रक्रियार्थः । अथ गृह्याण्युच्यन्त इति । अत्र सायंप्रातःशब्दौ लक्षणयाऽहोरात्रवचनौ । कुत एतत् । स्मृतिदर्शनात् । ' सायंप्रातरशनान्याभिजु-
षेत् ' इति । अशनं च मध्याह्ने विहितम् । ' पूर्वाह्णो वै देवानां मध्यंदिनो मनु-
ष्याणामपराह्णः पितृणाम् ' इति । वैश्वदेवानन्तरमातिथ्यादेर्विधानाच्च । सिद्धं पक्कम् । सिद्धस्येति दध्नः पयसश्च मा भूत् । हविष्यस्येति चणककोद्रवादीनां मा भूत् । कथमहविष्यस्य प्राप्नुयात् । अन्नसंस्कारत्वात् । उभयमपि तर्हि नाऽऽर-
भ्यम् । दर्शनादेव सिद्धस्य हविष्यस्य च भविष्यति । यथा— चतुरश्वतुरो मुष्टी-
न्निर्वपतीत्युक्ते हविष्यमेव प्रतीयते । सिद्धं च तद्भवति । अनारभ्यमाणे दोषः ।
अनादिष्टद्रव्यत्वादाज्यं प्रसज्येत । ' आज्यशेषेण वाऽनक्ति हृदये ' (१।८।९)
इति ब्रुवन्ज्ञापयति । यत्र द्रव्यं नाऽऽदिश्यते तत्राऽऽज्येन होम इति । तस्मात्त-
न्निवृत्त्यर्थं सिद्धग्रहणमारभ्यम् । तर्हि हविष्यग्रहणमपार्थक्यम् । नन्वन्नसंस्कारत्वा-
द्दहविष्यस्यापि स्यात् । अपूर्वार्थत्वाच्च न स्यात् । तर्हि तन्त्रनिवृत्त्यर्थं हविर्ग्रहणम् ।
कथम् । हविष्यस्य होम एव स्यान्न तन्त्रमिति । ननूत्तरत्र विधानान्न तन्त्रं प्राप्नो-
तीति च शङ्का न कार्या । एवं तर्हि विवाहेऽपि तन्त्रनिवृत्तिप्रसङ्गात् । तत्र चेप्यते
तन्त्रम् ॥ १ ॥

होममन्त्रानाह—

अग्निहोत्रदेवताभ्यः सोमाय वनस्पतयेऽग्नीषोमाभ्या-
मिन्द्राग्निभ्यां द्यावापृथिवीभ्यां धन्वन्तरय इन्द्राय विश्वे-
भ्यो देवेभ्यो ब्रह्मणे ॥ २ ॥

अग्निहोत्रदेवताभ्य इति विधायको नै मन्त्रः । तथाऽर्थप्रतीतेः । अग्निहोत्र-
शब्दोऽयं द्रव्ये कर्मणि च वर्तते । तत्राग्निहोत्रदेवताभ्य इति किं द्रव्यदेवता गृह्यन्त
उत कर्मदेवता इति संशयः । काः पुनर्द्रव्यदेवताः । ' रुद्राद्या रौद्रङ्गविसत् ' १

इत्याद्याः श्रुतावुक्ताः । ता न संभवन्ति । मक्तिमात्रत्वात् । तेन कर्मदेवता गृह्यन्ते । एवं चेदग्निर्गृहपतिरित्येवमाद्या अपि प्राप्नुवन्तीति शङ्का न कार्या । तासामनित्यत्वात् । कास्तार्हि । अग्निः सूर्यः प्रजापतिश्चोभयत्र । श्रुतौ चाऽऽसां सम्यगुपदेशः । ' तस्य वा एतस्याग्निहोत्रस्य ' इत्यादि । सोमाय वनस्पतय इत्येकाऽऽहुतिः । वनस्पतेर्गुणत्वेन दृष्टत्वात् । ' अग्निर्गृहपतिः सोमो वनस्पतिः ' इति । समाचारश्चैवमेव । इत्युक्तो देवयज्ञः ॥ २ ॥

स्वाहेत्यय बलिहरणम् ॥ ३ ॥

अप्रेषितयागत्वादेव स्वाहाकारे सिद्धे स्वाहाकारवचनं ज्ञापनार्थम् । एतज्ज्ञाप्यते । अन्यत्र बलिहरणे स्वाहाकारो न भवतीति । तेन चैत्यबलौ नमस्कारो भवति । अथशब्द आनन्तर्यार्थः । इतरथा कर्मान्तरत्वात्कालान्तरेऽपि बलिहरणं स्यात् । ब्रह्मयज्ञस्त्वेषां पूर्वं वा स्यात् । उत्तरो वा । मनुष्ययज्ञस्तूत्तर एव । ' वैश्वदेवं कृत्वातिष्ठन्नतिथिमाकाङ्क्षेत् ' इति वचनात् ॥ ३ ॥

एताभ्यश्चैव देवताभ्यः । अद्भ्य ओषधिवनस्पति-

भ्यो गृहाय गृहदेवताभ्यो वास्तुदेवताभ्यः ॥ ४ ॥

एताभ्यः प्रागुक्ताम्यो देवताभ्यश्चकाराद्ब्रह्ममाणदेवताभ्यश्च बलिहरणं कार्यम् । एवकारः पौनर्वाचिकः । भूमौ प्राक्संस्थां पङ्क्तिं करोति । ब्रह्मणे स्वाहेति हुत्वाऽन्तरालं मुक्त्वाऽद्भ्य इत्यादिमिर्जुहोति । गृहदेवताभ्य इति मन्त्रो न विधायकः । तथा वास्तुदेवताभ्य इति च । यदि हि विधायकः स्यादुभयवचनमपार्थकं स्यात् । गृहमेव हि वास्त्वित्युच्यते ॥ ४ ॥

इन्द्रायेन्द्रपुरुषेभ्यो यमाय यमपुरुषेभ्यो वरुणाय

वरुणपुरुषेभ्यः सोमाय सोमपुरुषेभ्य इति प्रति-

दिशम् ॥ ५ ॥

दिग्ग्रहणेन चतस्रो दिशो गृह्यन्ते । यत्रैव प्रधानदेवतास्तत्रैव पुरुषैर्भवितव्यमिति कृत्वा प्रधानानामुत्तरतः पुरुषेभ्यो बलिं हरेत् ॥ ५ ॥

ब्रह्मणे ब्रह्मपुरुषेभ्य इति मध्ये ॥ ६ ॥

दिग्देवतानां मध्ये पूर्वोक्तेऽन्तराले ॥ ६ ॥

विश्वेभ्यो देवेभ्यः ॥ ७ ॥

मध्ये एव ॥ ७ ॥

सर्वेभ्यो भूतेभ्यो दिवाचारिभ्य इति दिवा ॥ ८ ॥

मध्य एव । दिवाग्रहणं ज्ञापनार्थं क्रियते । तेन वैश्वदेवस्य प्रातरारम्भणं भवति । इतरथा सायंप्रातरुपदेशात्सायमुपक्रमः स्यात् । अग्निहोत्रवत् । तच्चानिष्टम् । अतो दिवाग्रहणम् । तेनाग्रये स्वाहेति सायं जुहुयादित्यत्र सायमुपक्रमः ॥ ८ ॥

नक्तंचारिभ्य इति नक्तम् ॥ ९ ॥

दिवाचारिभ्य इत्यस्य स्थाने नक्तंचारिभ्य इति नक्तं भवति ॥ ९ ॥

रक्षोभ्य इत्युत्तरतः ॥ १० ॥

सर्वासामुत्तरतः ॥ १० ॥

स्वधा पितृभ्य इति प्राचीनावीती शेषं दाक्षिणा
निनयेत् ॥ ११ ॥ ख० २ ॥

‘ यज्ञोपवीतशौचे च ’ (श्रौ० १ । १ । १०) इति यत्र + प्राचीनावीतित्वं निवीतित्वं वाऽऽचारेण न विहितं तत्र यज्ञोपवीतित्वं प्राप्तम् । अतः प्राचीनावी-
तित्वं विधीयते । निनयेदिति वचनं क्रियान्तरज्ञापनार्थम् । तेन बलिहरणमिदं न
भवति । किमेवं सिध्यति । स्वाहाकारो न भवति । ननु स्वधाकारः प्रदानार्थः
स्वाहाकारश्च प्रदानार्थं इत्युभयोरैककार्यकारित्वेन समानजातीयत्वात्स्वधाकारस्तस्य
बाधको भवति । नैतदेवम् । समानार्थयोः समुच्चयो दृश्यते । यथा ‘ सोमाय पितृ-
मते स्वधा नमः ’ इति स्वधानमस्कारयोः । तद्वदप्राप्याशङ्का स्यात् । का पुनरियं
क्रिया । पितृयज्ञः । एवं च कृत्वा पितृयज्ञार्थं ब्राह्मणमोजनमन्वहं न कर्तव्यमिति
सिद्धम् । शेषग्रहणमानन्तर्यार्थम् । असत्यस्मिन्क्रियान्तरत्वात्कालान्तरे वा स्यात् ।
एवमुक्तं वैश्वदेवं यस्मिन्कस्मिंश्चिदशौ वैश्वदेवं कार्यम् । न गृह्य एवेति नियमः ।
कृतः । प्राग्विधानाद्विवाहाग्नेः । यदि हि तत्राभिप्रेतमभिव्यक्तमेव पूर्वं ब्रूयात् ।
पाणिना च वैश्वदेवं कार्यम् । न पात्रान्तरेण । शक्यत्वात् ॥ ११ ॥ २ ॥

अथ खलु यत्र क्व च होष्यन्त्स्यादिषुपात्रावरं
सर्वतः स्थण्डिलमुपलिप्त्योल्लिख्य षड्दलेखा उदगा-
यतां पश्चात्प्रागायते नानाऽन्तयोस्तिस्रो मध्ये त-
दभ्युक्ष्यार्थिं प्रतिष्ठाप्वान्वाधाय परिसमुच्च परि-
स्तीर्य पुरस्ताद्दक्षिणतः पश्चादुत्तरत इत्युद-
वसंस्यं तूर्णानि पर्युक्षणम् ॥ १ ॥

+ उपवीतं ब्रह्मसूत्रं प्रोद्भूते दक्षिणे करे । प्राचीनावीतमन्यास्मिन्निवीतं कण्ठलम्बितम् ।

१ क. ग. 'ते वै' । २ क. म. 'सवदा' ।

अथशब्दोऽधिकारार्थः । इत उत्तरं यानि वक्ष्यन्ते तेषामेवायं होमविधिर्भवतीति ।
 तेन वैश्वदेवे क्वचग्रहणेन प्राप्यमाणो होष्यद्धर्मो न भवति । खलुशब्दोऽपार्थकः ।
 मिताक्षरेष्वनर्थक इति वचनात् । यत्र क्वचग्रहणमहरहःक्रियान्तरविध्याशङ्कानिवृ-
 त्त्यर्थम् । यत्र क्व च होष्यन्स्यादिति होममनुद्य धर्मविधिः । तर्हि यत्रेत्येवास्तु ।
 क्वचग्रहणमनर्थकम् । न । तन्त्रप्रतिषेधविषयेऽप्यौपासनाग्निपरिचरण एतत्सूत्र-
 विहितपरिसमूहनपरिस्तरणपर्युक्षणानां प्राप्त्यर्थं क्वचग्रहणम् । लेखादयो न सन्तीति
 वक्ष्यामः । इषुमात्रा मात्रा यस्य स्थण्डिलस्य तदिषुमात्रम् । एकस्य मात्राशब्दस्य
 लोपः । उष्ट्रमुखवत् । तच्च तदवरं चेषुमात्रावरम् । अवरं निकृष्टमित्यर्थः ।
 सर्वतः सर्वासु दिक्षु । चतसृष्वित्यर्थः । चतसृष्वपि दिक्षु इषुमात्रप्रमाणं ततोऽधिकं
 वा चतुरस्रं स्थण्डिलं गोमथेनोपलिप्य षड्लेखा उल्लिखेत् । षड्ग्रहणं कथम् ।
 षट्स्वपि लेखासु अग्नेः स्थापनं यथा स्यादिति । केनचिद्यज्ञियेन शकलेन स्थण्डिल-
 मध्य उदरशीर्षां प्रादेशमात्रां न्यूनां वा लेखामग्निप्रतिष्ठापनदेशस्य पश्चाल्लिखेत् ।
 नानेत्यसंसर्गार्थम् । तस्या अन्तयोर्नाना असंसृष्टे प्रागायते लेखे लिखेत् । तत-
 स्तिस्त्रो मध्येऽसंसृष्टाः प्रागायता लेखा लिखेत् । शकलं तत्रैव निधाय स्थण्डिल-
 मभ्युक्ष्य शकलं निरस्याप उप+पृश्याभ्यात्ममग्नि* प्रतिष्ठाप्यान्वाद्वाति । ततोऽति-
 देशप्राप्तं बर्हिष इध्मस्य च संनहनं करोति । अन्वाधानं नामामुककर्माङ्गत्वेन द्वयो-
 स्तिसूणां वा समिधामभ्याधानम् । ततः परिसमुह्य । परिसमूहनं नामाग्नेः समन्तात्परि-
 मार्जनम् । तच्चाग्निहोत्रवत् । ततः परिस्तीर्य । पुरस्ताद्दक्षिणतः पश्चादुत्तरत
 इत्येवम् । उदकसंस्थवचनमेकैकस्यां दिश्युदकसंस्थताप्राप्त्यर्थम् । अथवा—इत्यु-
 दकसंस्थामिति पृथग्योगः । निपातानामनेकार्थत्वादितिशब्द एवंप्रकारे । एवंविधं
 यत्कर्म सर्वदिक्तैस्त्रयं परिसमूहनपर्युक्षणशिरस्त्रिरुन्नादिकं तद+पराजिताया आर-
 भ्योदकसंस्थं कार्यमित्यर्थः । ततस्तूर्णी पर्युक्षणं करोति । तूर्णीग्रहणं मन्त्रवर्जमन्ये
 घर्मा अग्निहोत्रदृष्टा भवन्तीत्येवमर्थम् । त्रिस्त्रिरेकैकं पुनः पुनरुदकमादायाऽऽदायान्ते
 च कर्मणां पर्युक्षणम् । उभयत्र च परिसमूहनपूर्वकमित्यत्र पुनः परिसमूहनाविधानं
 मध्ये परिस्तरणसिद्धयर्थम् । एतस्मिन्काले उत्तरतोऽग्नेरपः प्रणयति चमसेन कां-
 स्येन मृन्मथेन वा । उत्तरत्र निनयनदर्शनात् ॥ १ ॥

पवित्राभ्यामाज्यस्योत्पवनम् ॥ २ ॥

कार्थमिति शेषः ॥ २ ॥

* 'अनश्च' इति टचि 'नस्तद्धिते' इति टिलोपः । + अपराजिता नाम ऐशानी दिक् ।

अथ किंलक्षणे पवित्रे कथं वोत्पवनं कार्यमित्येतद्द्वयं निर्णेतुमाह—

अप्रच्छिन्नाग्रावनन्तर्गभौ प्रादेशमात्रौ कुशौ नाना-
ऽन्तयोर्गृहीत्वाऽङ्गुष्ठोपकनिष्ठिकाभ्यामुत्तानाभ्यां
पाणिभ्यां सवितुष्ट्वा प्रसव उत्पुनाभ्यच्छिद्रेण
पवित्रेण वसोः सूर्यस्य रश्मिभिरिति प्रागुत्पु-
नाति सकृन्मन्त्रेण द्विस्तूष्णीम् ॥ ३ ॥

प्रशब्दः सूक्ष्मच्छिन्नाग्रयोरनिवृत्त्यर्थः । न विद्यतेऽन्तर्मध्ये गर्भो ययोस्तौ तथोक्तौ ।
प्रादेशमात्रौ कुशौ । एवंलक्षणयुक्तौ कुशौ पवित्रसंज्ञौ । नानेत्यसंसर्गार्थम् । पवित्रे
अन्तयोरसंसृष्टे भङ्गुष्ठोपकनिष्ठिकाभ्यामुत्तानाभ्यां पाणिभ्यां गृहीत्वा प्रागुत्पुनाति
सकृन्मन्त्रेण द्विस्तूष्णीम् । प्रागिति पाठः कार्यः । प्राङ्गिति पुंलिङ्गपाठे तु कर्तुः
प्राङ्मुखत्वं स्यात् । तच्च परिभाषासिद्धम् । ननु कर्मणश्चापि प्राक्त्वं तत एव
सिद्धम् । सत्यम् । तत्तु शास्त्रान्तरदृष्टपुनराहारनिवृत्त्यर्थम् । तेन ज्ञायते 'शास्त्रा-
न्तरदृष्टानामविरोधिनां पात्रासादनादीनामिच्छातः क्रिया' इति । इत्थं हि शास्त्रा-
न्तरे दृष्टम् । परिस्तरणकाले पात्रासादनार्थमुत्तरतोऽग्नेः कांश्चिद्दर्मानास्तीर्थं ब्रह्मवत्सु
कर्मसु दक्षिणतोऽग्नेरपि कांश्चिद्दर्मानास्तीर्थं ततोऽग्निं पर्युक्ष्योदगग्नेर्दर्मेषु द्वंद्वं न्याञ्चि
पात्राण्यासादयति, उमाभ्यां पाणिभ्याम् । अयं पात्रासादनक्रमः—'प्रोक्षणपात्र-
मथ त्रुवक्षुक्तं पात्रमपां प्रणयनाय विशिष्टम् । भाजनमाज्यहविर्ग्रहणार्थं त्विधममथो,
'परिसादय दर्मान्' इति । आज्यहोमेषु दर्वीमत्सु तु कर्मस्वयं क्रमः—'स्यार्ली
शरोः प्रोक्षणभाजनं च दर्वीक्षुवौ सादय दर्विहोमे । पात्रं प्रणीतार्थमयाज्यपा-
त्रमिध्मं क्रमेण क्रमवित्कुशैश्च' ॥ 'ततोऽप्रच्छिन्नाप्रावित्युक्तलक्षणे पवित्रे
गृहीत्वा प्रोक्षणपात्रे निघायाप आसिच्य ताभ्यां त्रिरूप्योत्तानानि पात्राणि
कृत्वा वित्तस्येध्मं सर्वाणि पात्राणि त्रिः प्रोक्षति । ततः प्रणीतापात्रं प्रत्य-
गग्नेर्निघाय तस्मिन्ते पवित्रे अन्तर्घायाद्भिः पूर्यित्वा गन्वादि प्रसिष्य पाणिभ्यां
पात्रं नासिकान्तमुद्धृत्योत्तरतोऽग्नेर्दर्मेषु निघाय दर्भैः प्रच्छादयेदिति । आचार्यस्य
तु मते पूर्णपात्रं नित्यं कार्यम् । अन्यस्य तु करणेऽभ्युदयः । अकरणे न प्रत्यवाय
इत्याशयः' । इत्थं चान्यशास्त्रे दृष्टम् । 'पूर्णपात्रनिघानानन्तरं तत्रस्थे पवित्रे
गृहीत्वाऽऽज्यस्थार्यां निघायाऽऽज्यमासिच्योदगङ्गारानपोह्य, तेष्वभिश्चित्याऽऽज्य-
मवज्वाल्य दर्माग्नें प्रच्छिद्य, प्रक्षारयाऽऽज्ये प्रास्य, पुनर्ज्वलता तेनैवोल्मुकेन
त्रिः परिहरेद्येनावज्वलनं कृतम् । ततः शनैः शनैरुदगुद्वास्याङ्गारानतिसृज्य तत्रस्थ-

मेवाऽऽज्यमुत्पूय, पवित्रे अद्भिः प्रोक्ष्याशौ प्रक्षिपेदिति । आचार्यस्योत्पवनं
नित्यम् । अन्यत्तु पाक्षिकम् । पूर्ववादि+त्याकृतम् । स्तुक्स्तुवसंमार्जनमप्यन्यशास्त्रे
दृष्टम् । तस्यापीच्छातः क्रिया । अनयोः संमार्ग उच्यते—‘ दक्षिणेन हस्तेनोभौ
गृहीत्वा सव्येन कांश्चिद्दर्मानादाय सहैवाशौ प्रताप्य जुहूं निषाय दक्षिणेन पाणिना
स्तुवस्य बिलं दर्माश्रैः प्रागारभ्य प्रागपवर्गं त्रिः संमृज्याधस्तादग्नेवाभ्यात्मं त्रिः
संमार्ष्टि । ततो दर्माणां मूलेन दण्डस्याधस्ताद्विलपृष्ठादारभ्य यावदुपरिष्ठाद्विलं
तावन्निः संमार्ष्टि । अथाद्भिः प्रोक्ष्य स्तुवं निष्टप्याऽऽज्यस्थाल्यां निषायोदकस्पृष्टैरेव
दर्भैर्जुहूं चैवमेव संमार्ष्टि । ततो दर्भानद्भिः प्रक्षाल्यान्नावनुप्रहरेत् ’ । एवं संमार्गः ।
स्विष्टकृदन्ते चैधमसंनहनानामशौ प्रासनं दृष्टम् । अन्यदपि यदस्मच्छास्त्राविरुद्धं
परशास्त्रे दृष्टं तदपीच्छातः कार्यमिति ज्ञापयितुं प्रागुत्पुनातीति पुनराहारप्रतिषेधः
कृतः । किञ्च—उत्पुनाति त्रिरित्येव वाच्यं लाघवार्थम् । तथा सति ‘ सर्वत्रैव
कर्मावृत्तौ ’ (श्रौ० सू० १ । १) इत्यनेन सकृन्मन्त्रेण द्विस्तूष्णीमिति सिध्य-
ति । एवं सिद्ध इदं वचनं गृह्ये कर्मावृत्तौ मन्त्रावृत्तिर्भविष्यतीत्येवमर्थम् । तथा च
सति पूर्वयोगः किमर्थः । आज्याधिकारार्थ इति चेत् । तर्हि प्रागुत्पुनात्याज्यमित्यत्रैव
वाच्यम् । अथ पवित्रसंज्ञार्थः । तर्हि कुशौ पवित्रे इत्यत्रैव वाच्यम् । उच्यते ।
पूर्वेणामन्त्रकमुत्पवनं विधीयते । अनेन तु समन्त्रकम् । तत्र वैतानिकेऽमन्त्रकं गृह्ये
कर्माणि समन्त्रकमित्येवं विनिवेशः ॥ ३ ॥

कृताकृतमाज्यहोमेषु परिस्तरणम् ॥ ४ ॥

2443

कृतिरेव कृतम् । कृतं चाकृतं च यस्य तत्तथोक्तम् । आज्यमेव यत्र हविः स
आज्यहोमः । अन्यथाऽऽज्यग्रहणस्य वैयर्थ्यं स्यात् । सर्वत्र ह्याघारादयः सन्त्येव ।
आज्यहोमेषु परिस्तरणं कार्यं वा न वेत्यर्थः । अयं च परिस्तरणविकल्पो यत्राऽऽ-
ज्यग्रहणमाहेतु यथा ‘ आज्याहुतीर्जुहुयात् ’ (१ । ४ । ३) इति तत्रैव भवति ।
न पुनरनादिष्टाज्यहोमेषु । यद्यनादिष्टहोमेष्वप्ययं विकल्पः स्यात्तत्राऽऽज्यग्रहण-
मपार्थक्यं स्यात् ॥ ४ ॥

तथाऽऽज्यभागौ पाकयज्ञेषु ॥ ५ ॥

तथेति । कृताकृतावित्यर्थः । पाकयज्ञेषु सर्वेष्वज्यभागौ कार्यौ वा न वेत्यर्थः ।
पाकयज्ञग्रहणमाज्यहोमाधिकारनिवृत्त्यर्थम् ॥ ५ ॥

ब्रह्मा च धन्वन्तरियज्ञशूलगववर्जम् ॥ ६ ॥

तथेत्यनुवर्तते । पायकज्ञेष्विति च । ब्रह्मा च सर्वेषु पायकज्ञेषु कृताकृतौ

भवति । धन्वन्तरियज्ञं शूलगवं च वर्जयित्वा । अथ तयोर्नित्यो भवति । उत नैव भवति । नित्यो भवतीति ब्रूमः । कुतः । तथोरुपदेशात् । ' ब्रह्माणमग्निं चान्तरा ' (११२९) । वैद्यं * चरित्रवन्तं ब्रह्माणमुपवेश्य ' (४।९।१४) इति च । तर्हि तस्मादेव नित्योऽस्तु किमनेनेति च शङ्का न कार्या । अग्निमिवकल्पप्रतिषेधेऽस्त्युपदेशस्य पक्षे कृतार्थत्वात् । तयोरपि ब्रह्मा चौलवत्कृताकृतः स्यात् । ब्रह्माऽस्ति चेत्प्रणीताप्रणयनात्पूर्वं समस्तपाण्यङ्गुष्ठो भूत्वाऽग्नेणाग्निं परीत्य दक्षिणतः कुशेषु ' निरस्तः परावसुः ' इति तृणमङ्गुष्ठोपकनिष्ठिकाभ्यां प्रत्यङ्गदक्षिणां निरस्य ' इदमहमर्वावसोः सदने सीदामि ' इति मन्त्रेणोपविशेत् । ततः ' बृहस्पतिर्ब्रह्मा ब्रह्मसदन आशिष्यते बृहस्पते यज्ञं गोपाय ' इत्यन्तं ब्रह्मजपं जपेत् । ततो ' ब्रह्मन्नपः प्रपेष्यामि ' इति कर्त्वाऽतिसृप्यः ' भूर्भुवःस्वर्ग्यहस्पतिप्रसूतः ' इति जपित्वा ' ॐ प्रणय ' इत्यतिसृजेत् । केचिदतिसर्जनं प्रत्यतिसर्जनं च नेच्छन्ति । कर्मान्ते सर्वप्रायश्चित्तानि संस्थाजपं च कुर्वात् । सर्वदा यज्ञमना मवेदुदङ्मुलश्च ॥ ६ ॥

अमुष्मै स्वाहेति जुहुयात् ॥ ७ ॥

क्वचिन्नामधेयेन होम उक्तः । ' सावित्र्यै ब्रह्मगे ' (३ । ९ । ४) इत्यादि । क्वचिन्मन्त्रेण होम उक्तः । ' अग्ने नय सुरथा राये अस्मान् ' (२ । १ । ४) इति चतसृभिरिति । यत्र तु नोभयं तत्र तु नामधेयेन कथं होमः स्यादित्येतत्सूत्रम् । ' प्राजापत्यस्य स्थालीपाकस्य हुत्वा ' (१।१३।७) ' काम्याश्चरवः ' (३ । ६ । १) इत्यादौ ॥ ७ ॥

अग्निरिन्द्रः प्रजापतिर्विश्वेदेवा ब्रह्मेत्यनादेशे ॥ ८ ॥

यत्र होमस्थानादेशः कर्मणश्चाऽऽदेशस्तत्रैता देवता होतव्याः । कुत्र । जातकर्मादौ । तर्हि रथारोहणेऽपि स्यात् । एवं तर्ह्यन्यथा व्याख्यास्यामः । यत्र होमश्चोद्यते न मन्त्रश्चौलकर्मादौ ' नैके कांचन ' (गृ० १ । ४ । ६) पक्षे तत्रैताभ्यो देवताभ्यो जुहोति मन्त्रानादेश इतीयमेव व्याख्या साध्या । मन्त्रप्रकरणत्वात् । तेन जातकर्मादौ न होमोऽस्ति । अन्ये तु पूर्वोक्तदोषपरिहारेण वर्णयन्ति । × यत्र परशास्त्रे होमश्चोद्यते स्वशास्त्रे तु कर्ममात्रं तत्रैता देवता भवन्तीति । क । जातकर्मादौ ॥ ८ ॥

* चरित्रमाचारः । + प्रतीचो दक्षिणस्याश्चान्तरालं नैऋतीमित्यर्थः । × शाब्दान्तरे ।

एकवर्हिराज्यस्विष्टकृतः स्युस्तुल्यकालाः ॥ ९ ॥

एक(कं)वर्हिरादिये(दि ये)षां पाकपज्ञानां ते तथोक्ताः । तुल्यकाला एक-
कालाः । एकस्मिन्काले यद्यनेके पाकपज्ञाः कार्यत्वेन प्राप्तास्तदा ते समनतन्त्राः कार्या
इत्यर्थः । किमुदाहरणम् । यदा पर्वणि रात्रौ काम उत्पद्यते तदा काम्यपार्वणयो-
रेककालत्वम् । यदा वाऽऽग्रयणाश्वयुजी कर्मणी आश्वयुज्यां क्रियेते तदा तयोरेक-
कालत्वम् ॥ ९ ॥

वर्हिरादिग्रहणस्य तन्त्रोपलक्षणार्थतां स्पष्टयितुं यज्ञगाथामुदाहरति —

तदेषाऽभि यज्ञगाथा गीयते । पाकपज्ञानसमासाद्य
एकाज्यानेकवर्हिषः । एकस्विष्टकृतः कुर्यान्नानाऽपि
सति दैवते ॥ १० ॥ इति ॥ ख० ३ ॥

तस्मिन्नर्थे एषा यज्ञगाथाऽभिगीयते पठ्यते । बहून्पाकयज्ञानेकस्मिन्काले समा-
साद्य प्राप्यैकाज्यानेकवर्हिष एकस्विष्टकृतः कुर्यान्नानाऽपि सति दैवते । न प्रति-
दैवतं तन्त्रमावर्तयितव्यमित्यर्थः ॥ १० ॥ ३ ॥

उदगयन आपूर्यमाणपक्षे कल्याणे नक्षत्रे चौल-
कर्षोपनयनगोदानविवाहाः ॥ १ ॥

अनेन चौलकर्षादीनां कालो विधीयते । उदगयना गच्छत्यादित्यस्तदुदगयनम् ।
तथा लोकप्रसिद्धेः । आपूर्यमाणस्य चन्द्रस्य यः पक्षः स तथोक्तः । स हि मा-
सस्य च पक्षस्य च कर्ता । अथवा— आपूर्यमाणश्चासौ पक्षश्चाऽऽपूर्यमाणपक्षः । स
हि चन्द्ररश्मिभिर्गर्भते शुक्लपक्ष इत्यर्थः । ज्योतिःशास्त्राविरुद्धं कल्याणं नक्षत्रम् ।
चौलकर्षेति चौलस्यैव संज्ञान्तरं न तु व्रतादेशानामयं काल इष्यते । स कथं प्राप्नो-
ति । उपनयनातिदेशात् । तर्ह्यत्र गोदानग्रहणमपार्थक्यम् । चौलातिदेशात् । उच्यते ।
समावर्तनार्थं गोदानग्रहणम् । ‘गौदानिकं कर्म कुर्वीत’ (३८६) इति कर्म-
ग्रहणं यथा कर्मणोऽन्यनिधये वाग्यमनादिकं निवर्तयति तथा कालमपि निवर्तयेत् ।
तस्माद्गोदानग्रहणं यत्र गोदानगन्धोऽप्यस्ति तत्रापि यथा स्यात् । तर्हि समा-
वर्तनग्रहणमेव कार्यम् । उच्यते । लाघवार्थं गोदानग्रहणम् ॥ १ ॥

सार्वकालमेके विवाहम् ॥ २ ॥

एक आचार्याः सर्वस्मिन्काले विवाहमिच्छन्ति । नोदगयनादिनियमः । तेषां
कोऽभिप्रायः । दोषश्रवणान् ‘ऋतुमत्यां हि तिष्ठन्त्यां दोषः पितरमृच्छति’ इति ।
अन्ये च लोकिका दोषाः समुत्पद्यन्ते ॥ २ ॥

तेषां पुरस्ताच्चतस्र आज्याहुतीर्जुहुयात् ॥ ३ ॥

तेषां ग्रहणं किमर्थम् । विवाहस्थानन्तरत्वात्सर्वेषां प्राप्त्यर्थमिति चेत् । तत्र । दर्शनात्सर्वेषां स्युः । यदयं विवाहे चतुर्थीमित्याह । उच्यते । तेषां संबन्धिन्योऽन्तर्गतिन्य एता आहुतयो भवन्ति । न तु तेभ्यः पूर्वं भवन्तीत्येवमर्थं तेषां ग्रहणम् । तर्हि पुरस्ताद्ग्रहणमपार्थक्यम् । न । प्रयोजनमुपरिष्ठाद्दक्ष्यामः । संख्यावचनं किमर्थम् । तत्रैके ब्रुवते । ' यत्र परिमाणवचनं प्रत्यूचग्रहणं वा नास्ति ' घाता ददातुः दाशुष इति द्वाभ्याम् ' (१।१४।३) इत्यादौ तत्र कथं प्रत्यादेशं होमः स्यात् इति । तदस्तु । एकमन्त्राणि कर्माणीति न्यायात् । अपि च 'स्वाहाकारान्तैर्दन्त्रैः ' (श्रौ. १।१।१) इति प्रतिमन्त्रं स्वाहाकारः प्राचः । स च प्रदानार्थः । न च तमतिक्रम्य होतव्यमिति युक्तं वक्तुमस्य विद्यमानायां गतौ । तेन सर्वत्र प्रत्यूचमेव होम इति सिद्धम् । का पुनरस्य गतिः । तत्रैके नियमार्थमिति प्राहुः । ' समुच्चयपक्षेऽपि कथं चतस्र एव स्युर्न बह्वच इति । कथं प्रयोगः । एकैकस्या ऋचोऽन्ते एकैका व्याहृतिः ' । तदप्यसत् । प्राधान्येनाऽऽहुतिविधिप्रकरणत्वादाहुतिसमुच्चय एव । न मन्त्रसमुच्चयः । किमर्थं तर्हिदं नियमार्थमेव चतस्र एव स्युरिति । तेनाऽऽज्यभागौ न भवतः । तर्हि विष्टकृदपि न स्यात् । न । पुरस्तान्नियमार्थं हि पुरस्ताद्ग्रहणं कृतम् । आधारौ तु स्त एव । अनाहुतित्वात् । आज्यग्रहणं परिस्तरणविकल्पार्थम् ॥ ३ ॥

अग्न आयुषि पवस इति तिसृभिः प्रजापते न त्वदेतान्यन्य
इति च व्याहृतिभिर्वा ॥ ४ ॥

चतसृभिः । चतसृणामेव हि सूत्रे व्याहृतिसंज्ञा कृता । व्याहृतिभिश्च भूः
स्वाहेत्यादिभिः ॥ ४ ॥

समुच्चयमेके ॥ ५ ॥

एक आचार्या ऋगाहुतीनां व्याहृत्याहुतीनां च समुच्चयमिच्छन्ति । तेनाष्टाऽऽ-
हुतयः ॥ ५ ॥

नैके कांचन ॥ ६ ॥

एक आचार्याः कामप्याहुतिं नेच्छन्ति । नैक इत्येव वक्तव्ये कांचनग्रहणमृगाहु-
तीनां व्याहृत्याहुतीनां चायं प्रतिषेधो यथा स्यात् । अन्यास्त्वाहुतयो होतव्या
इत्येवमर्थम् । किंशब्दस्य सर्वनामत्वात् । सर्वनाम्नां च प्रकृतपरामर्शित्वात् । तेना-
नादेशाहुतयः सिद्धाः ॥ ६ ॥

त्वमर्थमा भवसि यत्कनीनामिति विवाहे चतुर्थीम् ॥ ७ ॥ ख० ४ ॥

अत्र संशयः । पूर्वस्या बाध उतोत्कर्ष इति । उत्कर्ष इति ब्रूमः । असमानजा-
तित्वात् । समानजातेरेव हि बाधो विहितः । ' एष समानजातिधर्मः ' (श्रौ. ३ ।
१) इति । तच्छब्दचोदितश्च समानजातिर्भवति । यथा ' अथ सामिधेन्यः ' (श्रौ. १ । २)
' ताः सामिधेन्यः ' (श्रौ. ३ । ८) इति । अत्र त्वत्च्छब्द-
चोदितत्वान्न बाधोऽपि तूत्कर्षः । यथा ' प्रतिप्रस्थाता वाजिने तृतीयः ' (श्रौ. २ । १७)
इत्यत्राऽऽग्नीध्रस्योत्कर्षस्तद्वदत्रापि । अपि च संख्यानिर्दिष्टो न पूर्व
बाधते । यत्र तु बाधते तत्र स्थानग्रहणं करोति । यथा ' तृतीयाहःस्थाने महात्र-
तम् ' (श्रौ. १० । २) । तस्मादुत्कर्ष इति सिद्धम् ॥ ७ ॥ ४ ॥

कुलमग्रे परीक्षेत ये मातृतः पितृतश्चेति यथोक्तं पुरस्तात् ॥ १ ॥

कुलशब्देनोभौ वंशौ महापातकादिरहितावतिशुद्धौ तथाऽपस्मारादिदोषरहिता-
विति । कुलमग्रे प्रथमं परीक्षेत । कथम् । ये मातृतः पितृतश्चेति यथोक्तं पुरस्तात् ।
' ये मातृतः पितृतश्च दशपुरुषं समनुष्ठिता विद्यातपोभ्यां पुण्यैश्च कर्मभिर्येषामुभयतो
नाब्राह्मण्यं निनयेयुः पितृतश्चैके ' (श्रौ. ९ । ३) इति । अग्रेवचनं वधुवरगु-
णेभ्यः कुलमेव प्रधानं स्यादित्येवमर्थम् ॥ १ ॥

अथ वरगुणमाह—

बुद्धिमते कन्यां प्रयच्छेत् ॥ २ ॥

अर्थदर्शिनी बुद्धिः । कोऽर्थः । यः शास्त्राविरुद्धः । तद्वते बुद्धिमते कन्यां प्रय-
च्छेत् ॥ २ ॥

अथ कन्यागुणानाह—

बुद्धिरूपशीललक्षणसंपन्नामरोगामुपयच्छेत् ॥ ३ ॥

बुद्धिरूपशीललक्षणैर्युक्तां रोगवर्जितां कन्यामुपयच्छेत् स्वी कुर्यात् । यत्र स्वमनो
रमते तद्रूपम् ॥ ३ ॥

लक्षणानां दुरवगाहत्वं मत्वा परीक्षान्तरमाह—

दुर्विज्ञेयानि लक्षणानीति ॥ ४ ॥

लक्षणानि दुर्विज्ञेयानीति कृत्वैवं परीक्षेत ॥ ४ ॥

अष्टौ पिण्डान्कृत्वा ' ऋतमग्रे प्रथमं जज्ञ ऋते सत्यं प्रतिष्ठी-
तम् । यदियं कुमार्याभिजाता तदियमिह प्रतिपद्यतां यत्सत्यं
तद्दृश्यतामिति पिण्डानभिमन्त्र्य कुमारीं ब्रूयादेषामेकं गृहा-
णेति ॥ ५ ॥

क्षेत्रादिभ्योऽष्टम्यो मृदमाहृत्याष्टौ पिण्डान्कृत्वा ' ऋतमग्रे ' इत्यनेन मृत्पिण्डा-

नभिमन्थ्य कुमारीं ब्रूयदेषामेकं गृहाणेति । पुनः पिण्डग्रहणं कुमार्या अभिमन्त्रणं
मा भूत् । साऽपि हि द्वितीया निर्दिष्टा ॥ ९ ॥

क्षेत्राच्चेदुभयतः सस्याद्गृहीयादन्नवत्यस्याः प्रजा भविष्यतीति
विद्याद्गोष्ठात्पशुमती वेदिपुरीषाद्ब्रह्मवर्चस्विन्याविदासिनो हृदात्स-
र्वसंपन्ना देवनात्कितवी चतुष्पथाद्द्विप्रत्राजिनीरिणादधन्या इम-
शानात्पतिघ्नी ॥ ६ ॥ ख० ५ ॥

उभयतः सस्यात्क्षेत्रादाहृतं मृत्पि-डं गृहीयाच्चेदस्याः प्रजा अन्नवती भविष्यतीति
विद्यात् । एवमुत्तरत्रापि ज्ञेयम् । यदेकस्मिन्संवत्सरे द्विः फलति तदुभयतः सस्यं
क्षेत्रम् । अपवृत्ते कर्मणि या वेदिस्तस्याः पुरीषम् । अविदासी हृदो नामाशोष्यो हृदः ।
देवनं द्यूतस्थानम् । द्वौ प्रव्रजतीति द्विप्रवाजिनी । स्त्रैरिणीति यावत् । यत्रोष्ठं
बीजं न प्ररोहति तद्विरिञ्चणम् । पतिं हन्तीति पतिघ्नी । अत्र पतिस्तुतिनिन्दाद्वारेण
सैव स्तुता निन्दिता चेति मन्तव्यम् । उत्तरैस्त्रिभिर्वाक्यैः सैव निन्दते ॥ ९ ॥ ९ ॥

अलंकृत्य कन्यामुदकपूर्वा दद्यादेष ब्राह्मो विवाहः । तस्यां
जातो द्वादशावरान्द्वादश परान्पुनात्युभयतः । ऋत्विजे वितते
कर्मणि दद्यादलंकृत्य स दैवो दशावरान्दश परान्पुनात्युभयतः ।
सह धर्मं चरत इति प्राजापत्योऽष्टावरानष्ट परान्पुनात्युभ-
यतः । गोमिथुनं दत्त्वोपयच्छेत स आर्षः सप्तावरान्सप्त परा-
न्पुनात्युभयतः । मिथः समयं कृत्वोपयच्छेत स गान्धर्वः ।
धनेनोपतोष्योपयच्छेत स आसुरः । सुप्तानां प्रमत्तानां वाऽपह-
रेत्स पैशाचः । हत्वा भित्त्वा च शीर्षाणि रुदतीं रुदद्भ्यो
हरेत्स राक्षसः ॥ १ ॥ ख० ६ ॥

कन्यामलंकृत्योदकपूर्वा दद्यात् । एष विवाहो ब्राह्मसंज्ञो भवति । तस्यां
कन्यायां जातो द्वादशावरानुत्पत्स्यमानान्द्वादश परान्पुनाति । उभयतो मातृतः
पितृतश्चेत्यर्थः । एवमुत्तरत्रापि ज्ञेयम् । वितते कर्मणीति । वैतानिके कर्मणीत्यर्थः ।
मिथःसमय+करणं नाम त्वं मम भार्या भव अहं तव भर्ता भवामीत्येवं(×रूपो
विवाहो गान्धर्वसंज्ञः । कन्यापित्रे धनदानेन यो विवाहः स आसुरसंज्ञः । सुप्तैभ्यः
प्रमत्तैभ्योऽप्रावधानेभ्यः कन्यामपहृत्य यो विवाहः स पैशाचसंज्ञकः । युद्धं कृत्वा क-

* इरिणं शून्यमूषरम् । + शपथः । × कंसस्थितो ग्रन्थः क. ग. संज्ञकपुस्तकयोर्नास्ति ।

न्यामपहृत्य यो विवाहः स राक्षससंज्ञकः) । एवमेतेऽष्टौ विवाहाः । तत्र पूर्वेषु चतुर्षु पूर्वपूर्वः प्रशस्तः । उत्तरेषु चतुर्षु उत्तरोत्तरः पापीयान् । तत्र पूर्वी ब्राह्मणस्य । इतरयोः प्रतिग्रहाभावात् । अर्त्विज्याभावाच्च । गान्धर्वः क्षत्रियस्य । पुराणे दृष्टत्वात् । राक्षसश्च तस्यैव । युद्धसंयोगात् । आमुस्तु वैश्यस्य । धनसंयोगात् । इतरे त्रयोऽनियताः ॥ १ ॥ ६ ॥

अथ खलूच्चावचा जनपदधर्मा ग्रामधर्माश्च तान्विवाहे प्रतीयात् ॥ १ ॥

अथशब्दोऽधिकारार्थः । यद्वक्ष्यते तद्विवाहे वेदितव्यमिति । खलूक्तः । उच्चावचग्रहणं कथम् । एते जनपदधर्मादयो नानामकाराः क्रियेरन् । नैकेन कर्त्रा समुच्चीयेरन्निति । जनपदधर्मा देशधर्माः । ग्रामशब्देन नगरमुच्यते । धर्मशब्दादेव द्वितीयानिर्देशे सत्यन्वये सिद्धे तानिति वचनं कुलधर्मा अपि कार्या इत्येवमर्थम् । तान् । तादृशानित्यर्थः । विवाहाधिकारे पुनर्विवाहग्रहणं कृत्स्ने विवाहे यथा स्युरित्येवमर्थम् । इतरथोपयमनकाशदुत्तरकालं विहितत्वादुपयमने न स्युः । उपयमनं नाम कन्यायाः स्वीकरणम् । प्रतीयादिति । कुर्यादित्यर्थः ॥ १ ॥

यत्तु समानं तद्वक्ष्यामः ॥ २ ॥

किमर्थमिदम् । यथाऽन्यान्युपदेशादेव सर्वत्र भवन्ति पार्वणादीनि तथेदमपि स्यात् । नियमार्थं तर्हि जनपदाधिधर्माणां वक्ष्यमाणधर्माणां च विरोधे सति वक्ष्यमाणमेव धर्मं कुर्यान्न जनपदाधिधर्ममिति । यद्वक्ष्यामस्तत्सर्वत्र समानमेवेत्यर्थः । वैदेहेषु केपुचिदेशेषु सद्य एव व्यवहारो दृष्टः । गृह्ये तु ब्रह्मचारिणो त्रिरात्रमिति ब्रह्मचर्यं विहितम् । तत्र गृह्योक्तमेव कुर्यान्न देशधर्ममिति सिद्धम् ॥ २ ॥

पश्चादग्नेर्दृषदमश्मानं प्रतिष्ठाप्योत्तरपुरस्तादुदकुम्भं समन्वारब्धायां हुत्वा तिष्ठन्प्रत्यङ्मुखः प्राङ्मुख्या आसीनाया गृह्णामि ते सोभगत्वाय हस्तमित्यङ्गुष्ठमेव गृह्णीयाद्यदि कामथीत पुर्णस एव मे पुत्रा जायेरन्निति ॥ ३ ॥

वेदिकायामग्निप्रतिष्ठापनोत्तरकालं पश्चादग्नेर्दृषदमश्मानं प्रतिष्ठाप्योत्तरपूर्वदेश उदकुम्भं प्रतिष्ठापयेत् । तत आज्यस्य बर्हिष्यासादनान्तं कर्म कृत्वा, समन्वारब्धायां वध्वामिधमाश्वानाथाचारान्तं कृत्वा ततः पूर्वोक्ता आज्याहुतीर्हुत्वा, तिष्ठन्प्रत्यङ्मुखः प्राङ्मुख्या आसीनाया अङ्गुष्ठमेव गृह्णीयात् । गृह्णामित्युक्त्वा पुत्रकामश्चेत् । मन्त्रोत्तरयोरग्निहस्तग्रहणयोर्भवत्येवायम् । दृषत्प्रसिद्धा । अश्मा

तत्पुत्रकः । तत्रोभयोः प्रतिष्ठापनं सिद्धम् । एवं चेदोषः । ' अश्मानमारोहयति ' (गृ० १ । ७ । ७) इत्यत्र पुत्रकारोहणं स्यात् । तर्ह्यश्मग्रहणं तस्य विशेषणं स्यात् । दृषदमश्मानमिति । अश्ममयीमित्यर्थः । मृन्मर्यापि हि लोके दृषद्विद्यते । तर्हि पुत्रकप्रतिष्ठापनं न स्यात् । न । स्यादेव । मङ्गलार्थत्वात् । दक्षिणतः पत्न्युप- विशेषदुत्तरतः पतिरिति शास्त्रान्तरे दृष्टम् । स्रुवेण होमः । साधनान्तरानुपदेशात् । ' एवंभूतो व्यक्तहोम० ' (श्रौ० १ । ११) इत्यनेनैवावस्थाने सिद्धे ' तिष्ठन्स- मिषमादध्यात् ' (३ । ८ । १६) इत्यत्र तिष्ठन्ग्रहणं कथम् । अन्यत्राऽऽ- सीनस्य कर्माणि स्युरित्येवमर्थम् । ततोऽत्राप्यासीनप्राप्तौ तन्नित्यर्थे तिष्ठन्ग्रहणम् । प्रत्यङ्मुख इति प्राङ्मुखत्वनिवृत्त्यर्थम् । ' तस्य नित्याः प्राञ्चश्चेष्टः ' (श्रौ० १ । १ । ८) इत्यनेन प्राङ्मुखत्वे सिद्धे प्राङ्मुख्या इति वचनं प्रत्यङ्मुखत्वनिवृ- त्त्यर्थम् । आसीनाया इत्येतत्कथम् । इत उत्तरं वध्वा विहितं कर्म तिष्ठन्त्याः स्यादित्येवमर्थम् । ' उत्तानेनोत्तानं पाणिं गृह्णीयात्रीचेन चोत्तानम् ' इति शास्त्रा- न्तरे दृष्टम् । पुत्रशब्दः पुंसि स्त्रियां च स्मृतौ दृष्टः । ' अकृता वा कृता वाऽपि यं विन्देत्सदृशात्सुतम् । पौत्री मातामहस्तेन दद्यात्पिण्डं हरेद्धनम् ' (मनुः ९ । १३६) इति । दौहित्रेण मातामहः पौत्री भवतीत्यर्थः । लोके च दुहितरि पुत्रशब्दं प्रयुज्जाना दृश्यन्ते । एहि पुत्रेति । मन्त्रे च दृश्यते । ' पुमांस्ते पुत्रो जायताम् ' इति । तस्मात्पुमांसः पुत्रा इति विशेषणम् । अथवा । ' पुनाम्नो नर- काद्यस्मात्पितरं त्रायते सुतः । तस्मात्पुत्र इति प्रोक्तः स्वयमेव स्वयंभुवा ' (मनुः ९ । १३८) इति । एवंविधः स पुत्रो जायेत न प्रथमप्रकृतिमात्रमित्येवमर्थमुभ- योर्ग्रहणम् ॥ ३ ॥

अङ्गुलीरेव स्त्रीकामः ॥ ४ ॥

एवकारोऽङ्गुष्ठनिवृत्त्यर्थः । स्त्रीकामो दुहितृकाम इत्यर्थः ॥ ४ ॥

रोमान्ते हस्तं साङ्गुष्ठमुभयकामः ॥ ५ ॥

उभयकामः पुत्रदुहितृकामोऽङ्गुष्ठाङ्गुलीभिः सह हस्तं गृह्णीयात् ॥ ५ ॥

प्रदक्षिणमाग्निमुदकुम्भं च त्रिः परिणयञ्जपति । अमोहमस्मि
सा त्वं सा त्वमस्यमोहं द्यौरहं पृथिवी त्वं सामाहमृक्त्वं तावेह
विवहावहै । प्रजां प्रजनयावहै संप्रियौ रोचिष्णू । सुमनस्यमानौ
जीवेव शरदः शतमिति ॥ ६ ॥

आग्निमुदकुम्भं च त्रिः प्रदक्षिणं वधूं स्त्रीं परिणयञ्जपति । अमोहमस्मीति ।
उदकुम्भग्रहणमन्वेषां सर्वेषां यज्ञपात्राणां बहिष्करणार्थमित्येके । अन्ये तु विवाहे

यदन्यदृष्टं पात्रमश्मा तस्यैव बहिष्करणार्थमिति । त्रिर्महणं परिणयनेन संबध्यत
उत जपेन । यदि पूर्वेण तर्हि सकृज्जपः स्यात् । अथ जपेन तर्हि सकृत्परिणीतिः ।
पूर्वेणेति ब्रूमः । कुतः । परिणीय परिणीयेति तस्य बहुत्वं दर्शितम् । जपश्च परि-
णयाङ्गमिति* कृत्वा यावत्परिणयनमावर्तते ॥ १ ॥

परिणीय परिणीयाश्मानमारोहयतीमश्मानमारोहाश्मेव त्वं
स्थिरा भव । सहस्व पृतनायतोऽभितिष्ठ पृतन्यत इति ॥ ७ ॥

वीप्साद्विर्वचनं सर्वपरिणयनेष्वश्मारोहणं कारयितव्यमित्येतदर्थम् । अथास्य
कर्मणः कः कर्ता । आचार्यः । कुतः । वक्ष्यति—‘ शिरसी उदकुम्भेनावसिच्य ’
(गृ० १ । ७ । २०) इति । स्वयंकर्तृत्वे सत्यवसेचनं कर्तुं न शक्यत इति । तद-
सत् । वर एव कर्ता आचार्येण ह्ययं विसृष्टो विवाहं करोति । उदकुम्भग्रहणं तु
तत्रस्थमुदकं लक्षयति ॥ ७ ॥

वध्वञ्जलावुपस्तीर्य भ्राता भ्रातृस्थानो वा द्विर्लाजानावपति ॥ ८ ॥

ततो वध्वञ्जलावुपस्तीर्य वध्वा भ्रात्रादिद्विर्लाजानावपति । वरो जामदन्यश्चे-
न्निः+ । ततः शेषमभिचार्यावदानं च प्रत्यभिचारयति । एवमवदायावदथ त्रिमि-
मन्त्रैर्जुहोति । भ्रातृस्थानः पितृव्यपुत्रो मातुलपुत्रश्च ॥ ८ ॥

त्रिर्जामदग्न्यानाम् ॥ ९ ॥

पञ्चावत्तिनामित्यर्थः ॥ ९ ॥

प्रत्यभिचार्यं हविः ॥ १० ॥

हविःशब्दः शेषे वर्तते । यथा ‘ नात्र हवीषि प्रत्यभिचारयति ’ (१ । १० ।
२१) ॥ १० ॥

अवत्तं च ॥ ११ ॥

अवदानमित्यर्थः । उपस्तरणाभिचारणे कः करोति । भ्राता । कुतः । समानक-
र्तृत्वनिर्देशात् । तदयुक्तम् । यदि ह्यत्र भ्राताऽभिप्रेतः स्याद्वध्वञ्जलो भ्रातोपस्तीर्ये-
त्येवावक्ष्यत् । तस्माद्भ्र एव करोति । यत्तुक्तं समानकर्तृत्वनिर्देशादिति । तत्र ब्रूमः ।
असमानकर्तृत्वेऽपि हि क्त्वाप्रत्ययो दृश्यते । यथा ‘ आज्याहुतिं हुत्वा मुख्यं
धनं दद्यात् ’ (श्रौ० ३ । १३) इति । होमे ब्रह्मा कर्ता । दाने यजमान इत्या-
दिषु पूर्वकालवामात्रमेव विवक्षितं तद्वदत्रापि ॥ ११ ॥

* अङ्गस्य प्रधानानुगुणत्वादिति भावः । + अत्र मानं त्रिर्जामदग्न्यानामित्यभिन्नं सूत्रम् ।

एषोऽवदानधर्मः ॥ १२ ॥

यत्र यत्रावदानमस्ति तत्र तत्रैष धर्मो भवतीत्यर्थः । 'मध्यात्पूर्वाधाच्च हविषोऽध
द्यति' (१ । १० । १८) इत्यादौ ॥ १२ ॥

अर्धमणं नु देवं कन्या अग्निमयक्षत । स इमां देवोऽर्धमा मेतो
मुञ्चातुनामुतः स्वाहा । वरुणं नु देवं कन्या अग्निमयक्षत । स
इमां देवो वरुणः मेतो मुञ्चातुनामुतः । स्वाहा । पूषणं नु देवं
कन्या अग्निमयक्षत । स इमां देवः पूषा मेतो मुञ्चातुनामुतः
स्वाहेत्यविच्छिन्दत्यञ्जलिं सुचेव जुहुयात् ॥ १३ ॥

को जुहोति । वधूः । कुतः । अविच्छिन्दत्यञ्जलिमिति स्त्रीलिङ्गनिर्देशात् । कस्यैते
मन्त्राः । वध्वाः । कुतः । सा हि जुहोति । मन्त्रलिङ्गात् । कन्या अग्निमयक्षतेति ।
तदसत् । न हि स्त्रीणां मन्त्रेष्वधिकारोऽस्ति । ननु कथं पत्नीवाचने । तत्र वच-
नमस्ति । अत्र तु संदिग्धम् । तस्माद्भ्ररस्य मन्त्राः । मन्त्रलिङ्गाच्च । ' स इमां
देवः ' इति हि परोक्षनिर्देशः । यदि हि वध्वाः स्युः स इमां देव इति न स्यात् ।
यत्तुक्तं सा हि जुहोतीति । तत्र ब्रूमः । अन्यस्यापि मन्त्रो दृश्यते । ' अध्वर्यु-
र्जुहोति ' ' होता वषट्करोति ' । यत्तुक्तं मन्त्रलिङ्गादिति । तत्र ब्रूमः । न
ह्यत्रैयं कन्याऽभिधीयते । अन्वा एव तु कन्याः । यदीयमभिधीयते बहुवचनं
नोपपद्यते । तथामृतश्च प्रत्ययः । तस्माद्भ्ररस्येति सिद्धम् ॥ १३ ॥

अपरिणीय शूर्पपुटेनाभ्यात्मं तूष्णीं चतुर्थम् ॥ १४ ॥

अप्राप्तनिषेधः किमर्थः । चतुर्थहोमं कृत्वा कथममन्त्रकं परिणयनं स्यादित्येव-
मर्थमित्येके । अन्ये तु त्रीणि परिणयनान्धानन्तर्थेणोक्तानि । तथा त्रयो होमाः ।
तत्र कथं पूर्वं पूर्वं परिणयनं कृत्वा पश्चाद्धोमः स्यादिति ज्ञापयितुमिति । शूर्पपुटः
कोणः । तूष्णींवचनं प्रजापतिज्ञानार्थम् । चतुर्थग्रहणं कथम् । एतस्य द्रव्यस्य
स्विष्टकृतं न स्यात्स एव च कर्ता यथा स्यादिति । तेन वधूर्जुहोति ॥ १४ ॥

ओप्योप्य हैके लाजान्परिणयन्ति तथोत्तमे आहुती न संनि-
पततः ॥ १५ ॥

अभिमतार्थज्ञापनार्थो हशब्दः । एके लाजानोप्योप्य पश्चात्परिणयन्ति ।
किमिति । तथा सत्युत्तमे आहुती न संनिपतत इति कृत्वा । पूर्वस्मिन्स्तु पक्ष उत्तमे
आहुती संनिपततः । कोऽयं संनिपातो नाम । यदि पूर्वाहुतिशिरसि प्रक्षेपः । न
तर्हि क्वचिदप्यसाविष्यते किं पुनः पूर्वस्मिन्पक्षे । अथाऽऽनन्तर्थम् । न तर्ह्यसौ दोषः ।
पार्वणादौ दृष्टत्वात् । तस्माद्यमर्थः । यथोत्तमे आहुती न संनिपततस्तथा कर्त-

ध्यम् । उत्तमयोराहुत्योर्मध्ये परिणयनं कर्तव्यमित्यर्थः । कथं वा न स्यात् । अपरिणीय शूर्पपुटेनाभ्यात्मामिति । अन्यार्थं कृतमपीह मध्ये परिणयनं निवर्तयेत् । अथवा पूर्वस्मिन्पक्षे उत्तमे + संनिपततः । अत्र तु न संनिपतत इति षडन्नपरिणीयवचनं चतुर्थपरिणयनार्थमित्यास्मिन्नपि पक्षे पूर्वं परिणयनं कृत्वा पश्चाद्धोमो न चाऽऽनन्तर्येण होम इति ज्ञापयति । यदि त्वानन्तर्येण होमः स्यात्स-
र्वासामेव संनिपातादुत्तमयोराहुत्योः पूर्वस्मिन्पक्षे संनिपात इति नोपपद्यते ॥ १५ ॥

अथास्यै शिखे विमुञ्चति यदि कृते भवतः ॥ १६ ॥

अथशब्द इदानीं स्विष्टकृन्नित्यर्थः । ×अस्या इति वरस्य निवृत्त्यर्थः । यदीत्य-
नित्ये । देशधर्मादिना यदि कृते भवतः ॥ १६ ॥

के कृते भवत इत्याह—

ऊर्णास्तुके केशपक्षयोर्बद्धे भवतः प्र त्वा मुञ्चामि वरुणस्य
पाशादिति ॥ १७ ॥

प्र त्वा मुञ्चामीति दक्षिणां शिखां विमुञ्चति ॥ १७ ॥

उत्तरामुत्तरया ॥ १८ ॥

प्रेतो मुञ्चामीत्युत्तरां शिखां विमुञ्चति । वरस्य तु शिखे तूर्णीं विमुञ्चति ॥ १८ ॥

अथैनामपराजितायां दिशि सप्तपदान्यभ्युत्क्रामयतीष एकपदूर्जे
द्विपदी रायस्पोषाय त्रिपदी मायोभव्याय चतुष्पदी प्रजाभ्यः
पञ्चपदृतुभ्यः षट्पदी सखा सप्तपदी भव सा मामनुव्रता भव ।
पुत्रान्विन्द्रावहै बहूंस्ते सन्तु जरदष्टय इति ॥ १९ ॥

अथशब्दः पूर्वेण तुल्यः । एनां वधुम् । अपराजिता प्रागुदीची । तत्र सप्त
पदान्यभ्युत्क्रामयति वधूं सप्तभिर्मन्त्रैः । वाक्यस्य साकाङ्क्षत्वाद्भादेश्च योग्यत्वात्सं-
निहितत्वाच्च प्रत्येकं संबध्यते । यथा रहस्य उल्लिखामीति शब्दः 'प्राणाय त्वाऽपा-
नाय त्वा वधानाय त्वोल्लिखामि' इत्यन्ये वाक्ये पठितोऽपि पूर्वत्रापि संबध्यते तद्व-
दत्रापि । ऐतरेयिभिरप्युक्तं ' भवादि सर्वत्र समानम् ' इति । तेन ' इष एकपदी
भव सा मामनुव्रता भव ' इति सर्वत्र संबन्धनीयम् ॥ १९ ॥

उभयोः संनिधाय शिरसी उदकुम्भेनावसिच्य ॥ २० ॥

सप्तमे पदेऽभ्युत्क्रामिते तत्रस्थ एवोभयोः शिरसी संनिधाय केनचिदुदकुम्भमा-

+ ' च संनिपातादुत्तरयोराहुत्योः पूर्वं ' इति घ. पुस्तकेऽधिको ग्रन्थः । × षष्ठ्यर्थे चतुर्थी ।

नायस्य तत्रस्थेनोदकेन शिरसी भवसिञ्चति । अथाऽऽज्येन स्विष्टकृतं जुहोति ।
साकाङ्गत्वात् ॥ २० ॥

ब्राह्मण्याश्च वृद्धाया जीवपत्न्या जीवमजाया अगर एतां रात्रीं
वसेत् ॥ २१ ॥

ग्रामान्तरगमने यद्यन्तरा वसतिः स्यात्तदैवंगुणयुक्ताया ब्राह्मण्या गृहेऽ-
नन्तरां रात्रीं+ वसेत् । वसतिं कुर्यादित्यर्थः । स्वग्रामे विवाहश्चेन्नायं विधिः ॥ २१ ॥

ध्रुवमरुन्धतीं सप्तऋषीणिति दृष्ट्वा वाचं विसृजेत् जीवपत्नीं
प्रजां विन्देयेति ॥ २२ ॥ ख० ७ ॥

समाप्ते होमे रात्रौ ध्रुवादीन्दष्टा वाचं विसृजेत् 'जीवपत्नीम्' इति मन्त्रेण ।
इदानीं वाग्विसर्जनविधानाद्धोमादारभ्यैतावन्तं कालं वाचो नियम इति गम्यते ।
कस्यायं वाग्विसर्गः । वध्वाः । कुतः । मन्त्रालिङ्गत्वात् । तथा हि—जावः पतिर्यस्याः
सा जीवपत्नी । जीव इति कर्तरि पचाद्यच् । 'पत्युर्नो यज्ञसंयोगे' (४।१।३३)
'विभाषा सपूर्वस्य' (४।१।३४) इति ङीप्प्रत्ययो नश्चान्तादेशः ॥ २२ ॥ ७ ॥

प्रयाण उपपद्यमाने 'पूषा त्वेतो नयतु इस्तगृह्येति' यानमारो-
हयेत् ॥ १ ॥

विवाहहोमानन्तरं स्वगृहं गन्तव्यम् । तत्र यदि ग्रामान्तरे स्वगृहं स्यात् ।
तथा सति तत्र प्रयाणे यदि यानमुपपद्यते । तथा सत्युपपद्यमाने याने यानमारोह-
येद्द्वंधूं पूषेत्यादिना मन्त्रेण । तेन प्रयाणे यानस्यानियमः । यानादन्येन शिविका-
दिना प्रयाणे च न भवति मन्त्रः । स्वग्रामविवाहपक्षे स्वगृहगमने नायं विधिः ॥ १ ॥

अदमन्वतीरीयते संरभध्वमित्यर्धर्चेन नावमारोहयेत् ॥ २ ॥

यद्यन्तरा नाच्या नदी स्यात्तदाऽनेनार्धर्चेन नावमारोहयेत् । वधूमिति शेषः ॥ २ ॥

उत्तरेणोत्क्रमयेत् ॥ ३ ॥

उत्तरेणार्धर्चेन वधूमुदकादुत्तारयेत् ॥ ३ ॥

जीवं रुदन्तीति रुदत्याम् ॥ ४ ॥

नीयमाना वधूर्धदि रीदिति बन्धुवियोगात्तदैतां जपेत् । अयं विधिः स्वग्रामेऽपि
भवत्यविशेषात् ॥ ४ ॥

विवाहाग्निमग्रतोऽजसं नयन्ति ॥ ५ ॥

विवाहाग्निमग्रमग्निविशेषनियमाभावशक्कानिवृत्त्यर्थम् । अजस्रग्रहणं द्वियमाणस्य

+ 'कृदिकारादक्तिनः' इतिगणसूत्रेण रात्रीशब्दोऽपि साधुः ।

१ क. घ. 'त म' । २ क. 'हं प्रति म' । ३ क. म. घ. 'धूं म' । ४ ख 'न । अत्रार्ध-
मेत्यर्धर्चेन व' ।

नियमार्थम् । तेनान्यत्र प्रयाणे समारोपणं कृत्वा नयनं गम्यते । अयं च विधिः
स्वग्रामेऽपि भवत्यविशेषात् ॥ ५ ॥

कल्याणेषु देशवृक्षचतुष्पथेषु माविदन्परिपन्थिन इति जपेत् ॥ ६ ॥

कल्याणेषु विवाहादिशोमनेषु देशवृक्षचतुष्पथेष्वेताञ्जपेत् ॥ ६ ॥

वासे वासे सुमङ्गलीरिषं वधूरितीक्षकानीक्षेत ॥ ७ ॥

वसतौ वसतावीक्षकाः सन्ति चेतानेतयेक्षेत । वासादन्यत्रेक्षणे न मन्त्रः ।
(*वीप्साद्विवचनं प्रतिवसति मन्त्रप्राप्त्यर्थम्) ॥ ७ ॥

इह प्रियं प्रजया ते समृध्यतामिति गृहं प्रवेशयेत् ॥ ८ ॥

अनया वधूं गृहं प्रवेशयेत् । एवमादयो विधयः स्वग्रामेऽपि विवाहे भवन्ति
॥ ८ ॥

विवाहाग्निमुपसमाधाय पश्चादस्याऽऽनडुहं चर्माऽऽस्तीर्य प्राग्ग्री-
वमुत्तरलोम तस्मिन्नुपविष्टायां समन्वारब्धायाम् । आ नः प्रजां
जनयतु प्रजापतिरिति चतसृभिः प्रत्यूचं हुत्वा समञ्जन्तु विश्वे-
देवा इति दध्नः प्राश्य प्रतिप्रयच्छेदाज्यशेषेण वाऽनक्ति हृदये
॥ ९ ॥

अग्निर्प्रतिष्ठापनान्तं कृत्वाऽग्निमुपसमादधाति । समिधः प्रक्षिप्य प्रज्वलयतीत्यर्थः ।
ततः पश्चादस्याऽऽनडुहं चर्माऽऽस्तृणाति । प्राग्ग्रीवमुत्तरलोम (+ऊर्ध्वलोम) । ततोऽ-
न्वाधानाद्याज्यस्य बर्हिषि सादान्तं कृत्वा तस्मिन्नुपविष्टायां समन्वारब्धायां
वध्वामिध्माधानाद्याज्यमागान्तं कृत्वा 'आ नः प्रजाम्' इति चतसृभिः प्रत्यूचं
हुत्वा ततः 'समञ्जन्तु' इत्युच्चा दध्न एकदेशं स्वयं प्राश्य वध्वै प्राशनार्थं शिष्टं
दाधि प्रयच्छेत् । सा तूष्णीं प्राश्नाति । सकृत्प्रयुक्तस्य मन्त्रस्योभयप्राशनार्थत्वात् ।
उभयार्थत्वं तु नाविति मन्त्रे द्विवचनात् । आज्यशेषेण वोमयोर्हृदयेऽनक्ति तेनैव
मन्त्रेण । हृदये अत ऊर्ध्वमिति विवृच्या पाठः कार्यः । प्रगृह्यत्वात् । ततः स्विष्ट-
कृदादि समापयेत् । विवाहाग्निग्रहणमन्यनिवृत्त्यर्थम् । कथं पुनरन्थाग्निप्राप्तिशङ्का ।
'गृह्याणि वक्ष्यामः' (गृ० १।१।१) इति प्रतिज्ञातम् । उच्यते । दायविभाग-
कालेऽग्निः परिगृह्यते चेदत्राप्यन्योऽग्निः प्रसज्येत तन्निवृत्त्यर्थमेवम् । अपि चात्र
विवाहाग्निग्रहणान्न विवाहहोममात्रेणाग्नेर्गृह्यत्वसिद्धिः । किं तर्हि गृहपवेशनीयहोमे

* वर्तुलकंसस्थो ग्रन्थः क. ग. घ. पुस्तकेषु नास्ति । + कंसस्थिता पङ्क्तिः क. घ. च. पुस्तकेषु
नास्ति ।

. १ क. घ. 'णं कुर्यादिति ग' । २ क. 'षु शो' । ३ क. घ. 'ताननये' । ४ ख. 'प्रणयता' ।

कृते । एवमुभय्यां होमभ्यां गृह्यत्वसिद्धिर्नैकेनेति ज्ञाप्यते । तेन गृहप्रवेशनी-
यहोमादर्वाग्दर्शपूर्णमासप्राप्तौ पर्वणस्थालीपाको न कार्यः । परिचरणहोमस्तु कार्य
एव । ' पाणिग्रहणादि ' (गृ० १।९।१) इति वचनात् । वैश्वदेवं च कार्य-
मेव । तस्याग्निविशेषविध्यभावात् । तेनाग्निनाशे होमद्वयं कार्यमिति सिद्धम् ।
उपसमाधायेत्यास्तरणकालोपदेशार्थम् । अथवा समानकर्तृकत्वसिद्धयर्थम् ।
तेन यत्रोपसमाधानग्रहणं नास्ति तत्रान्यो वोपसमाधानं कुर्यात् । तस्मिन्निति वचनं
चर्मास्तरणानन्तरं तन्त्रान्तरमिति ज्ञापनार्थम् । प्रत्यूचग्रहणं कथम् । ऋगन्ते होमः
स्यान्न स्वाहाकारान्त इत्येवमर्थम् । स्वाहाकारं पठञ्जुहुयादित्यर्थः । तेन यत्र
प्रत्यूचग्रहणं नास्ति तत्र स्वाहाकारं कृत्वा पश्चाद्धोमः । आज्यशेषेण वेति सिद्धवदु-
पदेशादनादेशयाज्येन होम इति गम्यते ॥ ९ ॥

अक्षारालवणाग्निौ ब्रह्मचारिणावलंकुर्वाणावधःशायिनौ
स्थाताम् ॥ १० ॥

विवाहादारभ्य एते नियमा भवन्त्युभयोः । ' हैडिम्बिका राजमाषा माषा
मुद्रा मसूरिकाः । लङ्क्याडक्याश्च निष्पावास्तिळाद्याः क्षारसंज्ञिताः ' गृहप्रवेशनीय-
होमात्प्रागपि नियमानामिष्टत्वाद्योगविभागः कृतः ॥ १० ॥

उत्तरावधिमाह—

अत ऊर्ध्वं त्रिरात्रं द्वादशरात्रम् ॥ ११ ॥

अतो गृहप्रवेशनीयहोमादूर्ध्वं त्रिरात्रं द्वादशरात्रं वा नियतौ स्याताम् ॥ ११ ॥

संवत्सरं वैक ऋषिर्जायत इति ॥ १२ ॥

संवत्सरं वा नियतौ स्यातामेक ऋषिकल्पः पुत्रो जायत इति कृत्वा । अन्ये
त्वाहुः—नियमान्त एक ऋषिः संपद्यते । पितृगोत्रं विहाय पतिगोत्रं मजत
इत्यर्थः ॥ १२ ॥

चरितव्रतः सूर्याविदे वधूवस्त्रं दद्यात् ॥ १३ ॥

व्रतानन्तरं सूर्याविदे वध्वोपयमनकाले उपहितं वस्त्रं दद्यात् । सूर्याया दृष्टो मन्त्रः
सूर्या । यथा वृषाकपिरिति । सा च ' सत्येनोत्तमिता ' इति सूक्तम् । कथं तत्पु-
नरसौ वेत्ति स्वरतो वर्णत इत्यादि ॥ १३ ॥

अन्नं ब्राह्मणेभ्यः ॥ १४ ॥

अन्नं ब्राह्मणेभ्यो दद्यात् ॥ १४ ॥

१ क. घ. 'रमङ्गान्तरं कर्तव्यमि' । २ ग. घ. 'रगुक्त्वा । ३ ख. व्रतान्ते । ४ ग. घ.
'ले परिहि' ।

अथ स्वस्त्ययनं वाचसीत ॥ १५ ॥ ख० ८ ॥

ॐ स्वस्ति भवन्तो ब्रुवन्त्विति । ते च ॐ स्वस्तीति प्रत्युचुः ॥ १५ ॥ ८ ॥

पाणिग्रहणादि गृह्यं परिचरेत्स्वयं पत्न्यपि वा पुत्रः
कुमार्यन्तेवासी वा ॥ १ ॥

पाणिग्रहणप्रभृति गृह्यमग्निं परिचरेत्स्वयं पत्न्याद्यो वा । पाणिग्रहणादिवचनं गृहप्रवेशनीयहोमानन्तरकाले प्रारम्भाशङ्कानिवृत्त्यर्थम् । यद्विधास्यते तत्परिचरणम् । पत्नीकुमार्यौ न होमकर्म कुर्यातामित्येके । कुतः । स्त्रीणां मन्त्रानधिकारात् । अन्ये तु सहोमकम् । कुतः । वचनात् । पत्नीसंहनवत् । अन्तेवासी शिष्यः ॥ १ ॥

नित्यानुगृहीतं स्यात् ॥ २ ॥

अनुशब्दः परिशब्दस्य स्थाने । नित्यं परिगृहीतं स्यादित्यर्थः । किमुक्तं भवति । यदि विवाहाग्निर्नष्टः स्यात्ततो नष्टाहरणप्रायश्चित्तं कृत्वा परिचरोदिति । अथवा । आत्मनः पत्न्या वा समीपे कथं नित्यः स्यात् । न । उभयोरन्यतरः स्थापयितव्य इति । अथवा । होष्यद्धर्मस्योपलेपनादेर्निवृत्त्यर्थम् । तदपि हि क्वच-ग्रहणेन प्राप्नोति परिसमूहनादिवत् ॥ २ ॥

यदि तूपशाम्येत्पत्न्युपवसेदित्येके ॥ ३ ॥

यदि प्रादुष्करणकाल उद्वासयेत्ततोऽन्यस्माद्धोमकालात्पत्न्युपवसेदित्येके । एके-ग्रहणाद्यजमान उपवसेदित्येके । 'अयाश्वाग्ने' इत्येकामाहुतिं जुहुयादित्येके । कुतः । शास्त्रान्तरे दर्शनात् । अन्ये तु पूर्वसूत्रमेवं व्याचख्युः । नित्यशब्द उक्तार्थः । 'नित्यमाचमनम्' (श्रौ० २।२) इति यथा । अनुशब्दः पश्चाद्वचनः । एतदुक्तं भवति । यदि वैवाह्यो न गृहीतो दायविभागकाले गृह्यते । गृहीतोऽपि नष्टो वा द्वादशरात्रमतिक्रान्तः । तत उक्तया क्रियया पश्चाद्गृहीतो भवति । तत्र विवाहाज्या-हुतयो लाजाहुतयो गृहप्रवेशनीयाज्याहुतयश्च हृदयाञ्जनं च भवति । नान्यत् । कन्यासंस्कारत्वात् । होमद्वयं चात्र समानतन्त्रं स्यात् । लाजहोमोऽत्रापि पत्न्यञ्ज-लिना कार्यः । तद्धोमे तस्य साधनत्वेन दृष्टत्वात् । लाजावपनं तु स्वयमेव करोति । न भ्राता । दायविभागकाले गृह्यमाणे प्रयोगविशेषोऽन्वेष्यः ॥ ३ ॥

तस्याग्निहोत्रेण ॥ ४ ॥

तस्यग्रहणं योगविभागार्थम् । तस्याग्निहोत्रेणैव विधिर्भवति नान्येन । तेन पाक-यज्ञतन्त्रं न भवति ॥ ४ ॥

तर्हि प्रांशनादयोऽपि स्युरित्याशङ्क्याऽऽह—

प्रादुष्करणहोमकालौ व्याख्यातौ ॥ ५ ॥

प्रादुष्करणं नाम 'अपराह्णे गार्हपत्यं प्रज्वलय' (श्रौ० २।२) इति । एवं प्रातर्व्युष्टायाम्' (श्रौ० २।२) इति च । 'प्रदोषान्तो होमकालः संगवान्तः प्रातः' (श्रौ० ३।१२) इति । एतावेव भवतो नान्यदित्यर्थः ॥५॥

हौम्यं च मांसवर्जम् ॥ ६ ॥

हौम्यं चाग्निहोत्रेण व्याख्यातम् । 'पयसा नित्यहोमः' (श्रौ० २।३) इत्यादि पशून् द्रव्याण्यान्नातानि । मांसवर्जमिति मांसपतिषेधाच्छास्त्रान्तरे दृष्टमपि हौम्यं भवतीति गम्यते । 'पयो दाधि यवागूश्च सर्पिरोदनतण्डुलाः । सोमो मांसं तथा तैलमापस्तानि दशैव तु' । द्रवद्रव्याणि स्तुवेण जुहोति । कठिनानि तु पाणिना । येन द्रव्येण सायं जुहोति तेनैव प्रातः । प्रतिनिधिवर्जम् । ६ ॥

कामं तु व्रीहियवतिलैः ॥ ७ ॥

कामग्रहणं पूर्वोक्ताभावे कथमेतेषां ग्रहणं स्यादित्येवमर्थम् । वीह्यादयश्च प्रत्येकं साधनानि । न मिश्राणि । तच्च न्यायतोऽवगन्तव्यम् ॥ ७ ॥

अग्नये स्वाहेति सायं जुहुयात्सूर्याय स्वाहेति प्रातस्तूष्णीं
द्वितीये उभयत्र ॥ ८ ख० ९ ॥

तूष्णीं द्वितीये आहुती जुहोति । तूष्णींग्रहणं प्रजापतिध्यानार्थम् । उभयत्र सायं प्रातश्चेत्यर्थः । अग्निं परिसमूह्य परिस्तीर्य पर्युक्ष्य होमद्रव्यस्याग्निहोत्रवत्तूष्णीं संस्कारं कृत्वा ततोऽग्नये स्वाहेति जुहोति । ततः प्रजापतय इति चतुर्थ्यन्तं शब्दरूपं ध्यात्वा स्वाहेत्युपांशुकृत्वा द्वितीयाहुतिं जुहोति । ततः परिसमूहनपर्युक्षणम् । एवं सायम् । प्रातर्होमे तु पूर्वमन्त्रस्थाने सूर्याय स्वाहेति विशेषः ॥८॥९॥

अथ पार्वणः स्थालीपाकः ॥ १ ॥

उक्तोऽर्थः । पर्वणि भवः पार्वणः । स्थालीपाक इति कर्मनामधेयम् । (+ज्योतिष्टोमादिवत्) । दर्शपूर्णमासातिदेशात्काले सिद्धे पार्वणवचनं पाणिग्रहणाद्यहरहः-क्रियाशङ्कानिवृत्त्यर्थम् । विवाहादनन्तरं या पौर्णमासी तस्यामस्य प्रथमः प्रारम्भः । प्रतिपद्यौपासनं हुत्वा ततः परिसमूहनादि प्रारभेत ॥ १ ॥

तस्य दर्शपूर्णमासाभ्यामुपवासः ॥ २ ॥

तस्य ग्रहणं नियमार्थम् । तस्यैवोपवासो यथा स्यात्तदतिदिष्टानां मा भूदिति । दर्शपूर्णमासाविति कर्मनामधेयम् । उपवास इत्येकभोजनम् । सर्पिर्भिश्च दधिमिश्र-

+ कंसस्था पङ्क्तिः क. ख. घ. संज्ञितपुस्तकेषु नास्ति ।

मक्षारलवणमाशितक्यमित्यादयश्च नियमा लक्ष्यन्ते । तस्य ताभ्यामुपवासो व्याख्यात इत्यर्थः ॥ २ ॥

इध्माबर्हिषोश्च संनहनम् ॥ ३ ॥

अनयोश्च बन्धनं ताभ्यां व्याख्यातम् । ' इध्मः पञ्चदशदारुकः ' इति शान्तिकर्मणि साधयिष्यामः ॥ ३ ॥

देवताश्रोपांशुयाजेन्द्रमहेन्द्रवर्जम् ॥ ४ ॥

देवताश्च ताभ्यां व्याख्याताः । उपांशुयाजादिवर्जम् । तेनाग्निरग्नीषोमौ पौर्णमास्याम् । अग्निरिन्द्राग्नी अमावास्यायाम् । (+ तदुक्तं शौनकेन—' पौर्णमासी तु संप्राप्तस्य विवाहादनन्तरम् । ततः प्रक्रम्य कुर्वीत स्थालीपाकं तु कर्मसु ॥ तत्र यद्यप्यमावास्या विवाहानन्तरं यदा । तथाऽपि पौर्णमास्यादि(दिः) स्थालीपाकक्रिया स्मृता ') ॥ अथेन्द्रमहेन्द्रयोर्निषेधः किमर्थः । संनयत एव हि ते विहिते । ' इन्द्रं महेन्द्रं वा संनयतः ' (श्रौ० १ । ३) इति । न चात्र सांनय्यं विहितम् । उच्यते । गृह्यकर्माणि तावदाहिताग्नेरपीष्यन्तेऽर्धाधान औपासनाग्नौ । सर्वाधाने तु कर्मणि कर्मणि पुनः संस्क्रुयात् । संनयत इति कर्तृविशेषणम् । दर्शे चासौ संनयन् भवति सोमेनेष्टवांश्चेत् । तेनात्रापि तस्य प्राप्नुतः । तस्मान्निषेधः । तर्हीन्द्राग्नी न स्यातामसंनयत इति वचनात् । उच्यते । इन्द्राग्नी अस्यापि देवता भवत्येव । अत्र ह्यसावसंनयन्निति कृत्वा । न चात्राभावः कर्तृविशेषणम् । अत्राभावस्याविधेयत्वेन कर्तृविशेषणत्वाभावादित्यर्थः ॥ ४ ॥

काम्या इतराः ॥ ५ ॥

उक्ताभ्योऽन्या या उपांशुयाजाद्या देवतास्ताः काम्या भवन्ति । कामे सति कर्तव्या इत्यर्थः । ' विष्णुं नुभूषन्यजेत ' इत्येवमाद्याः काम्याः । ' अथ काम्यानां स्थाने ' (३ । ६ । १) इत्येव सिद्ध उपांशुयाजादीनामपि निषेधः कृतः । तच्चात्र काम्यत्वेनापि न क्रियेरन्निति भ्रान्तिः स्यात्तन्नित्यर्थमिदं वचनम् । अथात्र किं द्रव्यमुपांशुयाजस्य तावदाज्यम् । तस्य विद्यमानत्वादादिष्टत्वाच्च । इन्द्रमहेन्द्रयोस्तु चरुः । सांनय्याभावात् ॥ ५ ॥

तस्यै तस्यै देवतायै चतुरश्वतुरो मुष्टीन्निर्वपति पवित्रे अन्तर्धा-
यामुष्मै त्वा जुष्टं निर्वपामीति ॥ ६ ॥

प्रणीताप्रणयनोत्तरकालं शूर्पे पवित्रे अन्तर्धाय त्रीहीन्यवान्वाऽसंभवेऽन्यान्वा

+ तदुक्तमित्यारभ्य स्मृतेत्यन्तो ग्रन्थः क. ग. घ. पुस्तकेषु न ।

१ क. ग. घ. 'मत्र प्रतिषे' ।

हौम्यानेकैकस्यै देवतायै चतुरश्रतुरो मुष्टीन्निर्वपति । ' अमुष्मै त्वा जुष्टं निर्वपामि ' इति । अमुष्मैशब्दस्य स्थाने चतुर्थ्या विभक्त्या देवतां निर्दिशेत् । चतुरश्रतुर इति वीप्सावचनमकैकस्यै देवतायै चतुर्मुष्टिप्राप्त्यर्थम् । पवित्रे व्याख्याते ॥ ९ ॥

अथैनान्प्रोक्षति यथानिरुप्तममुष्मै त्वा जुष्टं प्रोक्षामीति ॥ ७ ॥

अथशब्दः कथम् । सर्वासामेव देवतानां निरुप्तेषु प्रोक्षणं स्यादित्येवमर्थम् । एतानिति बहुवचनं संश्लिष्टानेव प्रोक्षेन्न विभज्येत्येवमर्थम् । यथानिरुप्तमिति । तस्यै तस्यै देवतायै चत्वारि चत्वारि प्रोक्षणानि समन्त्रकेषु निर्वापेषु समन्त्रकाणि, अमन्त्रकेष्वमन्त्रकाणि पवित्रे अन्तर्धाय कुर्यादित्येवमर्थम् । निर्वापप्रोक्षणे एकस्मिन्नेव पात्रे भवतः । उत्तरत्र विभागविधानात् ॥ ७ ॥

अवहतांस्त्रिःफलीकृतान्नाना श्रपयेत् ॥ ८ ॥

कृष्णाजिन उल्लूखलं कृत्वा परन्यवहन्यात् । त्रिःफलीकृतानिति । त्रिःशुक्लीकृतानित्यर्थः । पिण्डपितृयज्ञे सकृत्प्रक्षारयेति सकृद्ग्रहणादत्र त्रिः प्रक्षालयेत् । ततो नाना श्रपयेत् ॥ ८ ॥

समोप्य वा ॥ ९ ॥

एकत्र वा श्रपयेत् ॥ ९ ॥

यदि नाना श्रपयोद्विभज्य तण्डुलानभिमृशेदिदममुष्मा इदममुष्मा इति ॥ १० ॥

यदि पृथक् श्रपयेत्तथा सति तण्डुलानभिमृशेत् । ' इदममुष्मा इदममुष्मै ' इति । अमुष्मैशब्दः पूर्ववत् ॥ १० ॥

यद्यु वै समोप्य व्युद्धारं जुहुयात् ॥ ११ ॥

यदि समोप्य श्रपयेत् । तथा सति चरुं व्युद्धृत्य, एवमभिमृश्य ततो जुहुयात् । व्युद्धारमिति व्युद्धृत्येत्यर्थः । व्युद्धरणं नाम पात्रान्तरे पृथक्करणम् । जुहुयादिति वचनं होमकाले व्युद्धरेदित्येवमर्थम् ॥ ११ ॥

शृतानि हवींष्यभिघार्थोदगुद्वास्य बर्हिंष्यासाद्येधमभिघार्थायं त इध्म आत्मा जातवेदस्तेनेध्यस्व वर्धस्व चेद्ध वर्धय चास्मन्प्रजया पशुभिर्ब्रह्मवर्चसेनान्नाद्येन समेधय स्वाहेति ॥ १२ ॥

उत्तरतोऽग्नेराज्यमुत्पूयाग्नेः पश्चाद्बर्हिंरास्तीर्थाऽऽज्यमासाद्य, ततः शृतानि हवींष्यभिघार्थोदगुद्वास्य बर्हिंष्यासाद्य तत इध्ममाभिघार्थं ' अयं ते ' इति मन्त्रेणाग्नावाद्ध्ययात् । बर्हिंष्यासाद्य पुनरभिघार्थेति केचित्पठन्ति ॥ १२ ॥

तूष्णीमाघारावाघार्थाऽऽज्यभागौ जुहुयादग्नये स्वाहा सोमाय स्वाहेति ॥ १३ ॥

तूर्णीग्रहणं मन्त्रवर्जमन्ये धर्माः शास्त्रान्तरदृष्टाः कथं प्रवर्तेरन्निति । उत्तरपार्श्व-
माया आरभ्य दक्षिणपूर्वा प्रत्यविच्छिन्नामाज्यधारां हरेत् । तथा दक्षिणपश्चिमाया
आरभ्य उत्तरपूर्वा प्रत्याधारयेत् । स्रुवेणोभौ जुहुयात् । कुतः । यन्नाऽऽज्यहोमे
साधनान्तरानुपदेशस्तत्र स्रुवेण होम इति साधितम् 'एवंभूतोऽव्यक्तहोमा०'
(श्रौ. १ । ११) इति सूत्रे । व्याख्यातृभिर्भावन्मात्रं स्वशास्त्रानुक्तमपेक्षितं ताव-
न्मात्रं ग्राह्यं ननु स्वशास्त्र उक्तमपि । 'आज्यभागौ जुहुयादग्नये स्वाहा सोमाय
स्वाहा' इति । आज्यभागवित्यनयोर्योगोः संज्ञा ॥ १३ ॥

उत्तरमाग्नेयं दक्षिणं सौम्यम् ॥ १४ ॥

अग्नेरुत्तरपार्श्वं आग्नेयमाज्यभागं जुहुयात् । दक्षिणपार्श्वं तु सौम्यम् । स्रुवेणोभौ
जुहुयात्पूर्ववत् ॥ १४ ॥

विज्ञायते चक्षुषी वा एते यज्ञस्य यदाज्यभागौ ॥ १५ ॥

आज्यभागौ 'यज्ञस्य चक्षुषी' इत्येवं श्रूयते इत्यर्थः ॥ १५ ॥

ततः किमित्याह—

तस्मात्पुरुषस्य हि प्रत्यङ्मुखस्याऽऽसीनस्य दक्षिणमक्ष्युत्तरं
भवत्युत्तरं दक्षिणम् ॥ १६ ॥

यज्ञपुरुषस्य हि प्रत्यङ्मुखस्याऽऽसीनस्य दक्षिणमक्ष्युत्तरं भवत्युत्तरं दक्षिणम् ।
तस्माद्दक्षिणसंस्थैव शक्या कर्तुम् । नोदकसंस्थेत्यर्थः । श्रुत्याकर्षोऽन्यत्र क्वचिदुद-
कसंस्थताऽपि यथा स्यादिति । तेन बलिहरणे प्रधानानामुत्तरतः पुरुषेभ्यो बलिहर-
णं सिद्धम् ॥ १६ ॥

मध्ये हवीषि प्रत्यक्तरं वा प्राक्संस्थान्युदकसंस्थानि वोत्तरपुर-
स्तात्सौविष्टकृतम् ॥ १७ ॥

अग्नेर्मध्यप्रदेशे हवीषि जुहोति । प्रत्यक्करे वा देशे हवीषि जुहोति । प्रत्यक्-
रमिति द्वितीया सप्तम्यर्थे । तत्रापि देशे प्राक्संस्थानि वा जुहोत्युदकसंस्थानि वा ।
ननु प्राक्संस्थानीत्यस्मिन्नसत्यप्युदकसंस्थानि वेति वाशब्दप्राप्तया प्राक्संस्थया सह
विकल्पे सति पक्षे प्राक्संस्थत्वमपि सिध्यति किमर्थं प्राक्संस्थवचनम् । उच्यते ।
देशद्वयस्य संस्थाद्वयस्य चाऽऽनन्तर्ययोगो मा भूदित्येवमर्थम् । तेन देशद्वयेऽपि
संस्थाद्वयस्य यथासंख्यता नास्तीति सिद्धम् । अग्नेरुत्तरपूर्वदेशे सौविष्टकृतं हवि-
र्जुहोति ॥ १७ ॥

मध्यात्पूर्वार्धाच्च हविषोऽवद्यति ॥ १८ ॥

हविषो मध्यात्पूर्वार्धाच्चङ्गुष्ठपर्वमात्रं हविरवद्यतीति देशो नियम्यते ॥ १८ ॥

मध्यात्पूर्वार्धात्पश्चार्धादिति पञ्चावत्तिनाम् ॥ १९ ॥

पञ्चावत्तिनां तु मध्यात्पूर्वार्धात्पश्चार्धादित्येवमवदानं भवति । पश्चार्धाच्चैत्येताव-
तैव सिद्धे मध्यात्पूर्वार्धादिति पुनर्वचनं प्रत्यक्संस्थता यथा स्यात् । प्राक्संस्थता
मा भूदित्येवमर्थम् ॥ १९ ॥

उत्तरार्धात्सौविष्टकृतम् ॥ २० ॥

सर्वेषां हविषामुत्तरार्धात्स्विष्टकृदर्थमवदानं प्रधानादानाद्भूयः सकृत्सकृदवखण्ड-
यति । पञ्चावत्ती त्वेवं सकृत्सकृद्गृहीत्वा पुनरपि पूर्वावदानदेशस्य पुरस्तात्सकृ-
त्सकृदवद्येत् । तथा दृष्टत्वात् । ततो द्विरुपरिष्ठादभिधारयति पञ्चावत्ती चतुरवत्ती
च ॥ २० ॥

नात्र हवींषि प्रत्याभिधारयति स्विष्टकृतं द्विरभिधारयति ॥ २१ ॥

स्विष्टकृति हविःशेषं न प्रत्याभिधारयति । अत्रग्रहणमत्रैव नाभिधारयति न
प्रधानहविःष्वित्येवमर्थम् । हविःशब्दः शेषे वर्तते । नावते । यद्यवत्ते वर्तते चतुर-
वत्ततोहानिः स्यात् । तन्न चेष्यते ॥ २१ ॥

यदस्य कर्मणोऽत्यरीरिचं यद्वा न्यूनमिहाकरम् । अग्निष्टत्स्विष्टकृ-
द्विद्वान्तसर्वं स्विष्टं सुहुतं करोतु मे । अग्नये स्विष्टकृते सुहुतहुते
सर्वप्रायश्चित्ताहुतीनां कामानां समर्धयित्रे सर्वाग्निः कासान्तसम-
र्धय स्वाहा इति ॥ २२ ॥

अनेन मन्त्रेण स्विष्टकृतं जुहुयात् ॥ २२ ॥

बर्हिषि पूर्णपात्रं निनयेत् ॥ २३ ॥

यत्पूर्वं निहितं पूर्णपात्रं तदधुना बर्हिषि निनयेत् । निषिञ्चेदित्यर्थः ॥ २३ ॥

एषोऽवभृथः ॥ २४ ॥

यदिदं पूर्णपात्रनिनयनमेषोऽस्य कर्मणोऽवभृथो भवति । अवभृथवचनमवभृथधर्म-
प्राप्त्यर्थम् । तेनै तत्कालोऽभ्युक्षणं च भवति । कालस्तु सर्वप्रायश्चित्तेभ्य ऊर्ध्वं
प्राक् संस्थाजपात् । अनेनैवाभ्युपायेन सर्वप्रायश्चित्तानि संस्थाजपश्च सर्वत्र कर्त्वा
कार्याणीत्युक्तं भवति । निरसनोपवेशने ब्रह्मजपः सर्वप्रायश्चित्तानि संस्थाजप इति
पञ्च ब्रह्मणो भवन्तीत्युक्तम् । तत्रैवं क्रमः-पूर्वं कर्त्ता सर्वप्रायश्चित्तानि जुहोति । ततो
ब्रह्मा सर्वप्रायश्चित्तानि जुहुयात् । ततः कर्त्ता पूर्णपात्रं निनयति । ततः कर्त्ता संस्था-
जपेनोपतिष्ठते । ततो ब्रह्मोपतिष्ठते । ततः कर्त्तुः परिसमूहनपर्युक्षणे इति । अभ्यु-
क्षणं च 'आपो अस्मान्, इदमापः, सुमिथ्या नः' इत्येतैर्मन्त्रैः ॥ २४ ॥

पाकयज्ञानामेतत्तन्त्रम् ॥ २५ ॥

एतत्तन्त्रं पाकयज्ञानां सर्वेषां भवतीत्यर्थः । पाकयज्ञग्रहणं स्थालीपाकसदृशानां हुतानामेव तन्त्रं यथा स्यात्प्रहुतब्रह्मणिहुतानां मा भूदित्येवमर्थम् । अङ्गसंहतिस्तन्त्रम् । विध्यन्त इत्यर्थः । यद्यपि सर्वमुच्यते तथाऽपि न प्रधानदेवताः प्रसजन्ति । ' देवतागमे नित्यानामपायः ' (श्रौ. २ । १) इति बाधदर्शनात् ॥ २५ ॥

हविर्बुच्छिष्टं दक्षिणा ॥ २६ ॥ ख० १० ॥

उच्छिष्टं हविर्दक्षिणां ददाति ब्रह्मणे यद्यस्ति ब्रह्मा । तदभावे ब्राह्मणेभ्यः । कर्माङ्गत्वाद्दक्षिणानाम् ॥ २६ ॥ १० ॥

अथ पशुकल्पः ॥ १ ॥

उक्तोऽर्थः । अत्रे पशोस्तन्त्रमात्रमुच्यते । न पुनः पशुर्विधीयते । कल्पग्रहणात् । एवं तर्ह्युपाकरणविधानमनर्थकम् । अष्टकाशूलगवयोः प्रतिषेधात् । प्रोक्षणोपाकरणवर्जं प्रोक्षणादि समानं पशुनेति च । उच्यते । मधुपर्के ॐ कुरुतेति यदा ब्रूयात्तदाऽर्थवत् । तत्र ' ऋत्विजां बार्हस्पत्यः, स्नातकस्यैन्द्राग्नः, ऐन्द्रो राज्ञः, आचार्यादीनामाग्नेयः, प्रियस्य मैत्रः, वरस्य प्राजापत्यः, अतिथेराशावैश्वानरः ' इत्येवं शास्त्रान्तरे दृश्यते । काम्यपशुषु चार्थवत् ॥ १ ॥

उत्तरतोऽग्नेः शामित्रस्याऽऽयतनं कृत्वा पाययित्वा पशुमाप्लान्ध
पुरस्तात्प्रत्यङ्मुखमवस्थाप्याग्निं दूतमिति द्वाभ्यां हुत्वा सपला-
शयाऽऽर्द्रशाखया पश्चादुपस्पृशेदमुष्मै त्वा जुष्टमुपाकरोमीति ॥२॥

आज्यभागान्तं कृत्वोत्तरतोऽग्नेः शामित्रस्याऽऽयतनं कृत्वा, ततः पशुं पाययित्वा, ततोऽग्निः पशुमाप्लान्ध्याग्नेः पुरस्तात्प्रत्यङ्मुखमवस्थाप्य, ततोऽग्निं दूतमिति द्वाभ्यां हुत्वा सपलाशया सपर्णयाऽऽर्द्रशाखयाऽऽशुष्कशाखया । पश्चादिति पृष्ठदेशे । उपस्पृशेत्पशुं ' अमुष्मै त्वा इति ' मन्त्रेण । अमुष्मैशब्दः पूर्ववत् । अग्निं दूतमित्यस्य प्रतीकस्य बहुगतत्वेऽपि हीनपादग्रहणसामर्थ्यात्सूक्तादेर्ग्रहणम् । तर्हि द्वे सूक्ते प्रातप्नुः । न । यत्र सूक्तद्वयमिच्छति तत्र सूक्ते इति करोति । यथा ' उप प्र यन्त इति सूक्ते ' (श्रौ. ४ । १३) इति । तस्माद्दृचौ भवत इति सिद्धम् ॥ २ ॥

ब्रीहियवमतीभिराग्निः पुरस्तात्प्रोक्षति, अमुष्मै त्वा जुष्टं प्रोक्षा-
मीति ॥ ३ ॥

ब्रीहियवमिश्राभिराग्निः पशुं पुरस्तादप्रतः प्रोक्षति ' अमुष्मै त्वा ' इति मन्त्रेण ॥ ३ ॥

तासां पाययित्वा दक्षिणमनु बाहुं शेषं निनयेत् ॥ ४ ॥

तासां ब्राह्मियवमतीनामपामेकदेशं पशुं पाययित्वा दक्षिणं बाहुमनु शेषं निषिञ्चेत् ।
तासांग्रहणं प्रोक्षणप्रतिषेधेऽप्यष्टकायां पायनं यथा स्यादित्येवमर्थम् ॥ ४ ॥

आवृतैव पर्यग्निं कृत्वोदञ्चं नयन्ति ॥ ५ ॥

आवृतैव पर्यग्निं कृत्वा, पशुमुदञ्चं नयन्ति । आवृतैव तूष्णीमेवेत्यर्थः । मन्त्र-
प्रतिषेधो मन्त्रवर्जमन्ये धर्मास्त्रेतायां दृष्टाः कथं स्युरिति त्रिः पर्यग्निकरणादयः ॥ ५ ॥

तस्य पुरस्तादुल्मुकं हरन्ति ॥ ६ ॥

तस्य पशोः पुरस्तादग्रत उल्मुकं प्रदीप्तं काष्ठं हरन्ति । तस्यग्रहणमग्रतो नयनं
यथा स्यात् । नापि पूर्वेण । नापि प्रथममित्येवमर्थम् । अन्यथा पुरस्ताच्छब्दस्या-
नेकार्थत्वाद्दिक्कालवाचिनोऽपि ग्रहणं स्यात् ॥ ६ ॥

शामित्र एष भवति ॥ ७ ॥

एषोऽग्निः शामित्रो भवति । तस्मात्प्रागुक्ते शामित्रायतने तस्य प्रतिष्ठापनं
भवति ॥ ७ ॥

वपाश्रपणीभ्यां कर्ता पशुमन्वारभते ॥ ८ ॥

वपाश्रपण्यौ काश्मर्यमण्यौ भवतः । तत्रैका विशाखा परा सशाखा । ताभ्यां
योऽस्य कर्मणः कर्ताऽध्वर्युस्थानीयः स्यात्स पशुमन्वारभते ॥ ८ ॥

कर्तारं यजमानः ॥ ९ ॥

अध्वर्युं यजमानोऽन्वारभते ॥ ९ ॥

पश्चाच्छामित्रस्य प्राक्शिरसं प्रत्यक्शिरसं वोदक्पादं संज्ञप्य
पुरा नाभेस्तृणमन्तर्धाय वपामुत्खिद्य वपामवदाय वपाश्रप-
णीभ्यां परिगृह्णाद्भिरभिषिच्य शामित्रे प्रताप्याग्रेणैमग्निं हृत्वा
दक्षिणत आसीनः श्रपायित्वा परीत्य जुहुयात् ॥ १० ॥

शामित्रस्य पश्चिमे देशे बर्हिरुपस्तृणाति कर्ता । ' तं यत्र निहनिष्यन्तो भवन्ति
तदध्वर्युर्बर्हिरधस्तादुपास्यति ' इति श्रुतेः । ततस्तस्मिन्बर्हिषि प्राक्शिरसं प्रत्यक्-
शिरसं वोदक्पादं पशुं संज्ञपयति शमिता । उदक्पादमित्येव सिद्धे प्राक्शिरसं
प्रत्यक्शिरसं वेति वचनमध्वर्युशिरसः संज्ञपनं मा भूदित्येवमर्थम् । ततः कर्ता पुरा
नाभेर्वाङ्नाभेर्दक्षिणतो नाभेरासीनो वपास्थानं ज्ञात्वा, तत्र तृणमन्तर्धाय, तिर्यक्
छित्त्वा, वपामुत्खिद्येदुद्धरेत् । वपास्थानं तु दक्षिणस्य पार्श्वस्य विविक्तप्रदेशः ।
यदि पशुः प्राक्शिराः संज्ञप्तः । तथा सति दक्षिणं पार्श्वमुत्तानं कृत्वा तृणान्तर्धा-

नादि कुर्यात् । ततो वपामवदायावखण्ड्य पुनर्वपामग्रहणं कृत्स्नावदानार्थम् । तेना-
न्येष्ववदानेष्वकृत्स्नानि ग्रहणानि भवन्ति । ततो वपाश्रपणीभ्यां परिगृह्याद्भिरमि-
षिच्य प्रक्षाल्य शामित्रे प्रताप्य । प्रतापनं तु धर्ममात्रम् । श्रपणस्योत्तरत्र विधा-
नात् । ततः शामित्रस्योत्तरतो गत्वाऽग्नेनमौपासनमग्निं वपां हृत्वाऽस्य दक्षिणतं
आसीनः श्रपयित्वा श्रपिता तां वपामभिघार्य बर्हिषि प्लक्षशाखासु निधाय, उमा-
वप्यग्नी यथागतं परीत्य जुहुयादमुष्मै स्वाहेति । वपाश्रपणकाल आज्येनाऽऽसिच्य
श्रपयति । ' तामध्वर्युः स्रुवेणाभिघारयन्नाह ' इति श्रुतेः । ' यद्यपि चतुरवती
यजमानः स्यात् । अथ पञ्चावत्तैव वपा ' इति श्रुतेर्वपा पञ्चावत्ता भवति । आज्यं
हिरण्यशल्को वपा हिरण्यशल्कमाज्यमिति । हिरण्याभावे तु द्विराज्यं ततो वपा
पुनर्द्विराज्यमिति ॥ १० ॥

एतस्मिन्नेवाग्नौ स्थालीपाकं श्रपयन्ति ॥ ११ ॥

एतस्मिन्नेवौपासन एवाग्नौ पशुङ्गत्वेन पशुदेवतायै स्थालीपाकं श्रपयन्ति । बहु-
वचनं तु कर्तुरनियमार्थम् । एतस्मिन्निति वचनं शामित्रे मा भूदित्येवमर्थम् । इत-
रथा शामित्रस्य श्रपणार्थत्वात्तस्मिन्नेव स्यात् ॥ ११ ॥

एकादश पशोरवदानानि सर्वाङ्गेभ्योऽवदाय शामित्रे श्रप-

यित्वा हृदयं शूले प्रताप्य, स्थालीपाकस्याग्रतो जुहुयात् ॥ १२ ॥

पशोर्ग्रहणं यानि त्रेतायामेकादशावदानानि पशोः प्रसिद्धानि तानि यथा-
स्युरित्येवमर्थम् । हृदयं जिह्वा वक्ष इत्येवमादीनि । सर्वाङ्गग्रहणमेकादशभ्योऽन्या-
न्यपि यान्यङ्गानि दृष्टानि तेषामपि विकल्पेन ग्रहणार्थम् । एवमवदाय तानि
शामित्रे श्रपयति । हृदयं शूले कृत्वा तथा प्रतापयति । यथा शृतं भवति । ततः
शृतान्यभिघार्योद्घास्य । ततः स्थालीपाकस्यैकदेशं पूर्वं जुहुयात्ततोऽवदानानि ॥ १२ ॥

अवदानैर्वा सह ॥ १३ ॥

अवदानैर्वा सह स्थालीपाकं जुहोति । न पृथक् । यदा तु पृथग्जुहोति तदा
स्विष्टकृदपि पृथक्कार्यम् ॥ १३ ॥

एकैकस्यावदानस्य द्विर्द्विरवद्यति ॥ १४ ॥

द्विर्ग्रहणं देशानियमार्थम् । एकैकस्यावदानस्य यस्मिन्कस्मिंश्चिद्देशे द्विर्द्विरवद्यति ।
पञ्चावत्ती तु त्रिस्त्रिरवद्यति । उपस्तरणप्रत्यभिघारणे कृत्वा जुहोति ॥ १४ ॥

आवृतैव हृदयशूलेन चरन्ति ॥ १५ ॥ ख० ११ ॥

१ ख. 'नावसिचयावसि' । २ क. ग. 'नि बाहू ऊरु हृदयं शिर इति षडङ्गानि ह' । ३ ख.
'ले प्रोस्य तथा प्र' ।

स्विष्टकृतसर्वप्रायश्चित्तान्तं कृत्वा, तूष्णीं हृदयशूलेन चरन्ति । आवृद्धहणं मन्त्रवर्जमन्ये धर्मास्त्रेतायां दृष्ट्वा यथा स्युरित्येवमर्थम् । तेन शुष्कार्द्रयोः संधिदेशे शूलस्योद्घासनम् । तस्योपरिष्ठादप उपस्पर्शनम् । समिद्धहणमुपस्थानं समिदाधान-
मित्येते [धर्माः] कार्याः । ततः पूर्णपात्रनिनयनादि समापयेत् ॥ १९ ॥ ११ ॥

चैत्ययज्ञे प्राक् स्विष्टकृतश्चैत्याय बलिं हरेत् ॥ १ ॥

चित्ते भवश्चैत्यः । यदि कस्यैचिद्देवतायै प्रतिशृणोति । शङ्करः, पशुपतिः, आर्या, ज्येष्ठा, इत्येवमादयः । यद्यात्मनोऽभिप्रेतं वस्तु लब्धं ततस्त्वामहमाज्येन स्थालीपाकेन पशुना वा यक्षयामीति । ततो लब्धे वस्तुनि तस्य तेन यागं कुर्यात्स चैत्ययज्ञः । तत्र स्विष्टकृतः प्राक् चैत्याय बलिं हरेन्नमस्कारान्तेन नामधेयेन । पुनश्चैत्यग्रहणं प्रत्यक्षहरणार्थम् । तेन चैत्यायतन एवोपलेपनादि कुर्यात् ॥ १ ॥

यद्यु वै विदेशस्थं पलाशदूतेन यत्र वेत्थ धनस्पत इत्यैतयर्चा
द्वौ पिण्डौ कृत्वा वीवधेऽभ्याधाय दूताय प्रयच्छेदिमं तस्मै
बलिं हरेति चैनं ब्रूषादयं तुभ्यमिति यो दूताय ॥ २ ॥

यदि विदेशस्थं चैत्यं यजेत्तदा पलाशदूतेन बलिं हरेत् । पलाशेन दूतं वीवधं च कुर्यात् । यत्र वेत्थेत्युवा द्वौ पिण्डौ कृत्वा, वीवधेऽभ्याधाय दूताय प्रयच्छेत् । तयोरेकं पिण्डं निर्दिश्य दूतं वदति ' इमं तस्मै बलिं हर ' इति । अपरं दूताय प्रयच्छति ' अयं तुभ्यम् ' इति । एतयर्चेति वचनमन्यत्र पादग्रहणेऽपि क्वचित्सूक्तं भवतीत्येवमर्थम् । तेन ' आ त्वा हार्षमन्तरेषि ' इति ' ऋषभं मा समानानाम् ' इति च सूक्तं सिद्धम् । अन्ये पुनरभ्यासार्थं मन्यन्ते । पिण्डकरणे, वीवधाभ्याधाने, दूताय प्रदान इति ॥ २ ॥

+ प्रतिभयं चेदन्तरा शस्त्रमपि किञ्चित् ॥ ३ ॥

कर्तुश्चैत्यस्य च मध्ये मयमस्ति चेच्छस्त्रमपि किञ्चिद्दद्याद्दूताय ॥ ३ ॥

नाम्ना चेन्नद्यन्तरा पुष्करूपमपि किञ्चिदनेन तारित्वमिति ॥ ४ ॥

उभयोर्मध्ये यदि नावा तार्था नदी स्यात्तदा पुष्करूपमपि किञ्चिद्दद्यादनेन मन्त्रेण ॥ ४ ॥

धन्वन्तरियज्ञे ब्रह्माणमग्निं चान्तरा पुरोहितायाग्रे बलिं हरेत् ॥

५ ॥ ख० १२ ॥

+ ' प्रतिभयं भये भीष्मे ' इति हैमकोशः ।

१ ग. घ. ' द्याः कथं स्यु ' । २ क. घ. ' ल्यपदं प्र ' ।

यदि घन्वन्तरिश्चैत्यो भवति तदा ब्रह्माणमग्निं चान्तरा पुरोहितायाग्रे बलिं हरेत्पुरोहिताय नम इति । ततो घन्वन्तरये नम इति । घन्वन्तरौ विदेशस्थे त्वयं विशेषः । घन्वन्तरेश्च पुरोहितस्य चैकः पिण्डो देयः । द्वितीयो दूताय ॥१॥१२॥

उपनिषदि गर्भलम्भनं पुंसवनमनवल्लोभनं च ॥ १ ॥

आम्नातमिति शेषः । गर्भो लभ्यते येन कर्मणा निषिक्तं वर्धिममोर्धं भवति तद्गर्भलम्भनम् । पुमांल्लब्धो जायते येन तत्पुंसवनम् । पुमांस्तु सन्धेर्न कर्मणा नावलुप्यते तदनवल्लोभनम् । वर्णविकारो द्रष्टव्यः । पृषोदरादित्वात् । एतानि कस्यांचिदुपनिषद्याम्नातानि । न केवलमेतानि । किं तर्हि । गर्भाधानादय आत्म-ज्ञानपर्यन्ता आम्नाताः । अस्मच्छास्त्रायां सा न विद्यते । अतस्तत्कर्म कर्तव्यमित्युपदिश्यते ॥ १ ॥

तस्या उत्सन्नत्वाद्यदि तां नाधीर्यात् तत एवं कुर्यादित्याह —

यदि नाधीयात्तृतीये गर्भमासे तिष्येणोपोषितायाः सरूपव-त्साया गोर्दधानि द्वौ द्वौ तु माषौ यवं च दधि प्रसृतेन प्राश-येत् ॥ २ ॥

गर्भाधानमाचार्येणानुक्तमिति कृत्वा न कार्यमित्येके । अन्ये पुनः शौनकाद्यु-क्तमार्गेण कार्यमित्याहुः । इदं तु पुंसवनम् । गर्भसहितो मासो गर्भमासः । तिष्ये-णेति ' नक्षत्रे च लुपि ' इत्यधिकरणे तृतीया । तिष्येणेति प्राशनकर्मणा संबध्यते । तस्य प्रधानत्वात् । नोपवासेन । गुणत्वात् । तेन पुनर्वसुनोपोषितायाः पत्न्यास्ति-ष्येणेदं कर्म करोति । तत्र प्राजापत्यस्य स्थालीपाकस्याऽऽज्यभागान्तं कृत्वा वक्ष्यमाणं कर्म कुर्यात् । समानं रूपं यस्य स सरूपः । सरूपो वत्सो यस्याः सा तथोक्ता । गोग्रहणं सरूपवत्साया अमावेऽसरूपवत्सा गौर्प्राह्या । नासरूपवत्सां त्यजेदित्येवमर्थम् । वीप्सावचनं कथम् । प्रतिप्रसृतं द्वौ द्वौ माषौ स्यातामिति । यदि वीप्सा न क्रियेत तर्हि स्थालीस्थदवन्धेव माषयोर्वस्य च प्रसेपः स्यात् । तस्य सप्तमीनिर्दिष्टत्वात् । तस्मादावृत्त्यर्थं वीप्साद्विर्वचनम् । पुनर्दधिग्रहणं दध्नः प्राशनार्थम् । अन्यथा पूर्वस्य सप्तमीनिर्दिष्टत्वाद्दध्नः प्राशनं न स्यात् । प्रसृते दधि प्रक्षिप्य तस्मिन्दधानि माषयवानां प्रसेपणार्थं पूर्वं दधिग्रहणम् । अण्डरूपेण माषौ दद्यात् । शिश्वरूपेण यवम् । तथा दृष्टत्वात् ॥ २ ॥

किं पिबसि किं पिबसीति पृष्ट्वा पुंसवनं पुंसवनमिति त्रिः प्रतिजानीयात् ॥ ३ ॥

किं पिबतीति प्रश्नः । पुंसवनमिति प्रतिवाक्यम् । तत्र प्रतिप्रश्ने त्रिग्रहणमाचार्येण कृतम् । अतस्तस्यैव त्रित्वप्राप्त्युपयोगस्तुल्यत्वज्ञापनार्थमुपमयत्र वीप्साद्विर्वचनम् । तेन प्रश्नोऽपि त्रिर्वाच्य इति सिद्धम् ॥ ३ ॥

एवं त्रीन्प्रसृतान् ॥ ४ ॥

अनेन विधिना त्रीन्प्रसृतान्प्राशयेत् । एकस्मिन्प्रसृते प्राप्ते त्रयः प्रसृतास्तुल्यधर्माणो विधीयन्ते ॥ ४ ॥

अथास्यै मण्डलागारच्छायायां दक्षिणस्यां नासिकायापजिता-
मोषधीं नस्तः करोति ॥ ५ ॥

कर्मान्तरस्वात्कालान्तरप्राप्तवानन्तरार्थोऽथशब्दः । इदं त्वनवलोभनम् । कुनः । 'माऽहं पौत्रमघं नियाम्' (गृ० १ । १३ । ७) इति मन्त्रलिङ्गात् । पुत्रसंबन्ध्यशोभनं माऽहं नियामित्यर्थः । अस्यै; अस्याः । मण्डलागारं कृत्वा, तस्य छायायामुपवेश्यास्या दक्षिणस्यां नासिकायां दूर्वां नस्तः करोति । दक्षिणग्रहणमिन्द्रियाणामनङ्गत्वज्ञापनार्थम् । अजीतेति गुणनाम । अजीर्णित्यर्थः । सा चौषधीं दूर्वेत्युपदिशन्ति । नस्तःकरणं नासिकायां रससेचनम् ॥ ५ ॥

प्रजावज्जीवपुत्राभ्यां हैके । आ ते गर्भो योजिमैतु पुमान्वण
इवेषुधिम् । आ वीरो जायतां पुत्रस्ते दशमास्यः । अग्निरैतु
प्रथमो देवतानां सोऽस्यै प्रजां मुञ्चतु मृत्युपाशात् । तदयं राजा
वरुणोऽनुमन्यतां यथेयं स्त्रीं पौत्रमघं न रोदादिति ॥ ६ ॥

प्रजावता दृष्टो मन्त्रः प्रजावान् । जीवपुत्रेण दृष्टो मन्त्रो जीवपुत्रः । यथा सूर्येति । आ ते गर्भ इति सूक्तं प्रजावान् । अग्निरैतु प्रथम इति सूक्तं जीवपुत्रः । आभ्यां सूक्ताभ्यामेके नस्तःकरणमिच्छन्ति । अन्ये तूष्णीम् । हशब्दोऽभिमतत्वज्ञापनार्थः ॥ ६ ॥

प्राजापत्यस्य स्थालीपाकस्य हुत्वा हृदयदेशमस्या आलभेत ।
यत्ते सुसीमे हृदये हितमन्तः प्रजापतौ । मन्येऽहं मां तद्विद्वांसं
माऽहं पौत्रमघं नियामिति ॥ ७ ॥ ख० १३ ॥

प्राजापत्यस्य स्थालीपाकस्यैकदेशं हुत्वा हृदयदेशं हृदयसमीपमस्या आलभेन स्पृशेत् । 'यत्ते' इति मन्त्रेण । ततः सिष्टकुदादि समापयेत् । इदं कर्म प्रतिगर्भमावर्तते । गर्भसंस्कारत्वात् । प्रथमगर्भे तृतीयमासि यदि गर्भो न विज्ञानस्तदा चतुर्थे कुर्यात् । विज्ञाते गर्भे तिष्ठे पुंसवनम् । 'तत्तृतीये मास्यन्यत्र गृष्टेः' इति च स्मरणात् ।

गृष्टिः प्रथमगर्भः । पञ्चमे मास्यङ्गनिष्पत्तिर्भवति । स्वयमेव चास्य कर्ता । माऽहं पौत्रमिति लिङ्गात् । तदभावे देवरः ॥ ७ ॥ १३ ॥

चतुर्थे गर्भमासे सीमन्तोन्नयनम् ॥ १ ॥

सीमन्तो यस्मिन्कर्मण्युन्नीयते तत्सीमन्तोन्नयनम् । चतुर्थे मासि कार्यम् । इदं कर्म न प्रतिगर्भमावर्तते । स्त्रीसंस्कारत्वात् । नन्वयं गर्भसंस्कारः । ' एवं तं गर्भमाधेहि ' इति मन्त्रलिङ्गात् । सत्यम् । तथाऽपि नाऽऽवर्तते । आधारसंस्कारस्य प्राधान्यात् । कुतः प्राधान्यति चेत् । सीमन्तोन्नयनमिति समाख्यात्वात् । आधारस्य च संस्कृतत्वात् । सकृत्संस्कृता यं यं गर्भं प्रसूते, स सर्वः संस्कृतो भवेत् । तेनाऽऽवृत्तिर्न भवतीति सिद्धम् ॥ १ ॥

आपूर्वमाणपक्षे यदा पुंसा नक्षत्रेण चन्द्रमा युक्तः स्यात् ॥ २ ॥

शुक्लपक्षे यदा पुंसा नक्षत्रेण चन्द्रमा युक्तः स्यात्तदेदं कर्म कार्यम् । पुंसा नक्षत्रेण । पुंसा मधेयेन नक्षत्रेणेत्यर्थः । तिष्यो हस्तः श्रवणः, इत्यादिना । चन्द्रमा युक्तः स्यादिति वचनं प्रकर्षेण युक्ते चन्द्रमसि यथा स्यात् । एतदुक्तं भवति । ' षष्टिघटिकासु मध्ये मध्यमत्रिंशद्घटिकासु कुर्यादिति ' ॥ २ ॥

अथाग्निमुपसमाधाय पश्चादस्याऽऽनहुहं चर्माऽऽस्तीर्य प्राग्ग्रीवं-
मुत्तरलोम तस्मिन्नुपविष्टायां समन्वारब्धायां घाता ददातु दाशुष
इति द्वाभ्यां राकामहमिति द्वाभ्यां नेजमेष प्रजापते न त्वदेता-
न्यन्य इति च ॥ ३ ॥

जुहुयादिति शेषः । अथशब्दोऽन्यस्मिन्नपि काले भवतीदं कर्मेति ज्ञापनार्थः । कस्मिन् । षष्ठाष्टमयोर्मासयोः । शास्त्रान्तरे चायं कालो विहितः । अग्निमुपसमाधा-
येत्यादि गृहप्रवेशनीये व्याख्यातम् । आज्यभागान्तं कृत्वा ' घाता ददातु दाशुषे ' इत्यादिमिरष्टावाज्याहुतीर्जुहुयात् ॥ ३ ॥

अथास्यै युग्मेन शलाटुग्लप्सेन त्रेण्या च शलल्या त्रिभिश्च
कुशापिञ्जलैरुर्ध्वं सीमन्तं व्यूहति भूर्भुवः स्वरोमिति त्रिः ॥४॥

अस्यै अस्याः । युग्मेन समेन । केन । शलाटुग्लप्सेन तरुणफलसंघातेन । शला-
टुरित्यपकानां फलानां समाख्या । ग्लप्स इति स्तबक उच्यते । औदुम्बरस्तबकेन । शास्त्रान्तरे दृष्टत्वात् । तदभावेऽन्येन । त्रीण्येतानि यस्याः सेयं त्र्येणी शल्ली । एतः शुक्ल इत्यर्थः । ' वर्णादनुदात्तात्तोपधात्तो नः ' इति डीप् तकारस्य नत्वं च । ततो ' रषाम्यां नो णः ' इति णत्वम् । कुशापिञ्जलैः कुशतरुणैः । एतैरेकीकृतै-
र्ललाटकेशयोः संधिमारम्योर्ध्वं सीमन्तं व्यूहति मन्त्रेण । आ मूर्धप्रदेशात्केशान्पृ-

धक्करोतीत्यर्थः । एवं त्रिव्यूहति । मन्त्रावृत्तिरुक्ता ॥ ४ ॥

चतुर्वा ॥ ५ ॥

चतुर्वा व्यूहति मन्त्रेण ॥ ५ ॥

वीणागाथिनौ संशास्ति सोमं राजनं संगायेतामिति ॥ ६ ॥

वीणा च गाथा च वीणागाथे । ते ययोः स्तस्तौ तथोक्तौ । तौ संशास्ति
संप्रेष्यति । 'सोमं राजानं संगायेताम्' इति ॥ ६ ॥

तौ चैतां गाथां गायत इत्याह—

सोमो नो राजाऽवतु मानुषीः प्रजा निविष्टचक्राऽसाविति

यां नदीमुपवसिता भवन्ति ॥ ७ ॥

असावित्यस्य स्थाने यस्या नद्याः समीपे वसन्ति तस्या नामाऽऽमन्त्रणवि-
भवत्या ब्रूयाताम् । निविष्टचक्रा गङ्गे इति ॥ ७ ॥

ब्राह्मण्यश्च वृद्धा जीवपत्न्यो जीवप्रजा यद्यदुपदिशेयुस्तत्त-

त्कुर्युः ॥ ८ ॥

एवंगुणयुक्ता ब्राह्मण्यो यद्यद्ब्रूयुस्तत्तत्कार्यम् । प्रैषं दत्त्वा स्विष्टकृदादि सर्वं
समापयेत् ॥ ८ ॥

ऋषभो दक्षिणा ॥ ९ ॥ ख० १४ ॥

ऋषभो गौरासेचनसमर्थः । तं दक्षिणां दद्यात् । अत्र तु स्वयमेव कर्ता । कुतः ।
'अस्यै मे पुत्रकामायै' इति लिङ्गात् । कस्मै तर्हि दक्षिणा । ब्रह्मणे । यद्यस्ति
सः । तदभावे संनिहितेभ्यो ब्राह्मणेभ्यः । कर्माङ्गत्वाद्दक्षिणानाम् ॥ ९ ॥ १४ ॥

कुमारं जातं पुराऽन्यैराळभा(म्भा)त्सर्पिर्मधुनी हिरण्यनिकाषं

हिरण्येन प्राशयेत् । प्र ते ददामि मधुनो घृतस्य वेदं सञ्चित्रा

प्रसूतं मघोनाम् । आयुष्मान्गुप्तो देवताभिः शतं जीव शरदो

लोके अस्मिन्निति ॥ १ ॥

इदं जातकर्म । कुमारग्रहणं कुमारीनिवृत्त्यर्थम् । ननु कुमार्या अपि भवत्येव जात-
कर्म । कुतः । वक्ष्यति 'आवृतैव कुमार्यै' (१।१५।१२) इति । उच्यते । प्रवासा-
दागतस्य विहितं कर्माऽऽवृत्ता भवति । न जातकर्म । अनन्तरत्वात् । एवमेके ।
अन्ये पुनरावृतैव कुमार्या इत्येतदुभयार्थमिति वदन्ति । तेन कुमार्या अपि जात-
कर्म भवत्येव । मनुनाऽप्युक्तम् 'अमान्त्रिका तु कार्येयं स्त्रीणामावृदशेषतः' (म०
२।६६) इति । तर्हि कुमारग्रहणं कथम् । अधिकारार्थम् । 'अष्टमे वर्षे ब्राह्मण-
मुपनयेत्' (१।१९।१) इत्युपनयनं कुमारस्यैव यथा स्थानं कुमार्या इति ।
ननु ब्राह्मणमिति पुंलिङ्गनिर्देशादेव न भविष्यति । न । जातिनिर्देशे लिङ्गमवि-

क्षितम् । यथा ब्राह्मणो न हन्तव्य इति ब्राह्मण्यपि न हन्यते । एवमत्रापि स्त्रियाः प्रसज्येत । तन्नित्यर्थं कुमारग्रहणमिति । जातग्रहणमप्यधिकारार्थम् । ‘ गोदानं षोडशे वर्षे ’ (१ । १८ । १) इति जन्मतःप्रभृति षोडशे यथा स्यात् । उपनयनप्रभृति मा भूदिति । पुरा पूर्वमित्यर्थः । अन्यग्रहणमनधिकृताद्यम्भनात्प्राक्कर्म कर्तव्यमित्येवमर्थम् । सर्षिर्मधुनी हिरण्येन निकाषयति । ते हिरण्यसंसृष्टे हिरण्येन प्राशयेत्, मातुरुपस्थ आसीनं ‘ प्र ते ददामि ’ इति मन्त्रेण ॥ १ ॥

कर्णयोरुपनिधाय मेघाजननं जपति । मेघां ते देवः सविता मेघां देवी सरस्वती । मेघां ते अश्विनौ देवावाधत्तां पुष्करस्रजा-
विति ॥ २ ॥

अस्य कर्णयोरहिरण्यं निधाय मेघाजननं जपति ‘ मेघां ते ’ इति । उपग्रहणं तस्य मुखसमीप आत्मनो मुखं निधाय जपार्थम् । मेघाजननमित्यस्य मन्त्रस्याऽऽख्या । सकृन्मन्त्रः पर्षायेणोपनिधानमित्येके । अन्ये मन्त्रावृत्तिमिच्छन्ति ॥ २ ॥

अंसावभिमृशति । अश्मा भव परशुर्भव हिरण्यमस्तृवं भव ।
वेदो वै पुत्रनामाऽसि स जीव शरदः शतमिति । इन्द्र श्रेष्ठानि
द्रविणानि धेहस्मे प्रयन्धि मघवन्नृजीषिन्निति च ॥ ३ ॥

स्तनबाह्वोर्मध्यप्रदेशोऽसः । अत्र बहुधा विप्रतिपन्नाः । तत्रैके सकृन्मन्त्रं पर्यायेणांसाभिमर्शनमिच्छन्ति । द्वार्थाभिमर्शनवत् । ननु युक्तस्तत्र सकृन्मन्त्रः । द्विवचनयुक्तत्वान्मन्त्रस्य । इह त्वेकवचनयुक्तः । अत आवृत्त्या भवितव्यम् । नैतदेवम् । नात्रांसावुच्येते । किं तर्हि । कुमारः । स चैकः । तस्मान्नाऽऽवृत्तिरिति । अन्ये मन्त्रविभागमिच्छति । ‘ अश्मा भव ’ इत्यनेन दक्षिणमंसमभिमृशेत् । ‘ इन्द्र श्रेष्ठानि ’ ‘ अस्मे प्रयन्धि ’ इत्याभ्यां सव्यमिति । कथं पुनर्मन्त्रविभागो ज्ञातः । मध्य इतिकरणात् । नहि क्वचिन्मन्त्रमध्य इतिकरणं पठन्ति । अपरे त्वाहुः । सकृदेव त्रयो मन्त्रा वक्तव्याः । न च मन्त्रविभागः । न च पृथगभिमर्शः । द्वार्थाभिमर्शने त्वशक्यत्वात्पृथगभिमर्शः । इह तु शक्यते युगपदसौ स्पृष्टुम् । यत्पुनरुक्तमितिकरणादिति । तत्र ब्रूमः । अन्यत्रापि मन्त्रमध्य इतिकारः पठ्यते । यथा—‘ आसीद सदनं स्वमासीद सदनं स्वामिति मा हिंसीदेवप्रोरितः ’ (श्रौ. ३ । १४) इति । अयमेव नः पक्षोऽभिप्रेतः । यस्य त्रयाणामन्यतमः पक्षोऽभिप्रेतस्तस्यापि कुर्वतो न दोषः । सर्वेषां गमकवत्त्वादिति भाष्यकारः । अत्रैके मन्त्रविभागः श्रेयानित्याहुः । मध्य इतिकारात् । नन्वन्यत्रापि विद्यत इत्युक्तम् । तत्रापि विभाग एव । ‘ किमुत्पतसीति ’ (श्रौ. ३ । १४) बर्हिषि निधाय,

मा हिंसीरित्यभिमन्त्रयेत् । कुत एतत् । आनन्तर्ययोगात् । नन्विडायां दृश्यते
 ' हविर्जुषन्तामिति तरिक्षुष्णहूत इति ' (श्रौ. १। ७) इति । अनर्थज्ञो भवान् । इति-
 कारो मन्त्रस्य मध्ये वृथा न पठ्यत इति वयं ब्रूमः । इडायां तु मन्त्रैकदेश इति-
 कारः । युष्मत्पक्षे त्वमिमन्त्रण इतिकारो वृथैवेति । तदसत् । भगवता भाष्यकारेण
 यः पक्षः परिगृहीतः स एव सम्यक् । अन्धत्रापि मन्त्रमध्य इतिकारदर्शनात् ।
 ' नमो यत्र निषिदितीति अमुं मा हिंसीरमुं मा हिंसीः ' इति चेति । तेन त्रीन्मन्त्रा-
 न्सकृदुक्त्वा युगपदेवोभावसौ स्पृशेदिति सिद्धम् ॥ ३ ॥

नाम चास्मै दद्युः ॥ ४ ॥

कुर्युरित्यर्थः । नामकरणस्याऽऽचार्येण कालान्तरानुक्तेर्जातकर्मानन्तरं कार्यमित्येके ।
 अन्ये शास्त्रान्तरोक्तः कालो ग्राह्य इत्याहुः । उक्तं च मनुना—' नामधेयं दश-
 म्भ्यां तु द्वादश्यां वाऽपि कारयेत् । पुण्ये तित्थौ मुहूर्ते वा नक्षत्रे वा गुणान्विते '
 (अ० २। ३०) ॥ इति ॥ ४ ॥

कीदृशलक्षणं तन्नामेत्याह—

घोषवदाद्यन्तरन्तस्थमभिनिष्ठानान्तं द्व्यक्षरम् ॥ ५ ॥

प्रथमद्वितीया वर्गानामूष्माणश्च हकारवर्जमघोषवन्तः । शिष्टा घोषवन्तः । ते आदौ
 यस्य तत्तथोक्तम् । अन्तर्मध्येऽन्तस्था यस्य तत्तथोक्तम् । यकारादयश्चतस्रोऽ-
 न्तस्थाः । अभिनिष्ठानो विसर्जनीयः । सोऽन्ते यस्य तत्तथोक्तम् । अक्षरं स्वरः ।
 अकारादयो द्वादश स्वराः । शिष्टं व्यञ्जनम् । द्वे अक्षरे यस्य तद्द्व्यक्षरम् । व्यञ्ज-
 नमपारीमितम् ॥ ५ ॥

चतुरक्षरं वा ॥ ६ ॥

चतुरक्षरं वोक्तलक्षणं नाम कुर्युः । भद्रः, देवः, भवः, भवनाथः, नागदेवः, रुद्र-
 दत्तः, देवदत्तः, इत्येवंलक्षणानि नामानि भवन्ति ॥ ६ ॥

द्व्यक्षरं चतुरक्षरं वेति यदुक्तं तत्काम्यमपीत्याह—

द्व्यक्षरं प्रतिष्ठाकापश्चतुरक्षरं ब्रह्मवर्चसकामः ॥ ७ ॥

प्रतिष्ठाब्रह्मवर्चसे च कुमारस्य । तत्संस्कारत्वात् । न कर्तुः ॥ ७ ॥

युग्मानि त्वेव पुंसाम् ॥ ८ ॥

अथवा । युग्मानि युगाक्षराणि पुंसां नामधेयानि भवन्ति । एवकारोऽवधारणार्थः ।
 कथम् । युग्ममेवाऽऽद्रियेत न पूर्वाणि लक्षणानीति । तेन शिवदत्तः, नाथदत्तः, देव-
 स्वामी, वसुधामा, रुद्रः, जनार्दनः, वेदघोषः, पुरंदरः, विष्णुशर्मा, इत्यादि
 सिद्धम् ॥ ८ ॥

अयुजानि स्त्रीणाम् ॥ ९ ॥

अयुजान्ययुग्माक्षराणि स्त्रीणां नामानि भवन्ति । सुभद्रा, सावित्री, सत्यदा, वसुदा, इत्यादि ॥ ९ ॥

सांख्यवहारिकं नाम कृत्वाऽभिवादनार्थं च नाम कुर्यादित्याह —

अभिवादनार्थं च समीक्षेत तन्मातापितरौ विद्यातामोपनयनात् ॥ १० ॥

येन नाम्नोपनीतोऽभिवादयते । तच्च समीक्षेत । कुर्यादित्यर्थः । तच्च मातापितरावेव विद्यातामोपनयनात् । उपनीतस्य त्वाचक्षते—अनेन नाम्नाऽभिवादयस्वेति ॥ १० ॥

प्रवासादेत्थ पुत्रस्य शिरः परिगृह्य जपति । अङ्गादङ्गात्संभवासि
हृदयादधिजायसे । आत्मा वै पुत्रनामाऽसि स जीव शरदः
शतमिति मूर्धनि त्रिरवघ्राय ॥ ११ ॥

प्रवासादागत्य ' गृहानीक्षेताप्यनाहिताग्निः ' (श्रौ० २।९) इत्यादिमूत्रोक्तमार्गेण विधिं कृत्वा पुत्रस्य शिरः परिगृह्य सर्वतो गृहीत्वा मूर्धनि त्रिरवघ्राय ततो जपति—अङ्गादङ्गादिति ॥ ११ ॥

आवृत्तैव कुमार्यै ॥ १२ ॥ ख० १५ ॥

कुमार्यास्त्वमन्त्रकं कुर्यादिति । अनन्तरस्य चायं शेष इत्येके । अनन्तरस्य जातकर्मणश्चेत्यपरे ॥ १२ ॥ १५ ॥

षष्ठे मास्यन्नप्राशनम् ॥ १ ॥

जन्मप्रभृति षष्ठे मासे न गर्भप्रभृति । जाताधिकारात् । तत्रान्नप्राशनं नाम कर्म कार्यम् ॥ १ ॥

आजमन्नाद्यकामः ॥ २ ॥

अजस्येदमाजम् । तैत्तिरसाहचर्यान्मांसस्यात्र ग्रहणम् । न क्षीरदधिवृत्तानाम् ॥ २ ॥

तैत्तिरं ब्रह्मवर्चसकामः ॥ ३ ॥

तित्तिरिदिदं तैत्तिरम् । आजतैत्तिरयोर्व्यञ्जनत्वेनोपदेशो नान्नत्वेन । तथा लोके प्रसिद्धत्वात् । तेनान्नमपि सिद्धम् ॥ ३ ॥

घृतौदनं तेजस्कामः ॥ ४ ॥

घृतसंस्कृत ओदनो घृतौदनः । कुतः । ओदनग्रहणात् । यदि हि घृतमिश्रोऽभिभेतः स्याद् ' घृतं तेजस्कामः ' इत्येवावक्ष्यत् । ततश्च पूर्ववद्व्यञ्जनत्वेनान्नमपि

सिद्धत्येव । घृतौदनं यत्रेच्छति शूते नेदीयसि घृतसेके कृते घृतसंस्कृतो भवति ।
न तु घृते श्रपणम् । विक्लेदानुपपत्तेः ॥ ४ ॥

दधिमधुघृतमिश्रमन्त्रं प्राशयेत् । अन्नपतेऽन्नस्य नो देह्यनमी-
वस्य शुष्मिणः । प्र प्रदातारं तारिष ऊर्जं नो धेहि द्विपदे चतु-
ष्पद इति ॥ ५ ॥

अकामसंयोगेन दद्यादिमिश्रमन्त्रं प्राशयेत् ' अन्नपतेऽन्नस्य नः ' इति मन्त्रेण ।
अयं मन्त्रः सर्वप्राशनेष्वपि भवति । कुतः । प्राशनसहितत्वान्मन्त्रस्य । प्राशयेदि-
त्यस्य च सर्वशेषत्वात् । आजं प्राशयेदित्यादि ॥ ५ ॥

आवृत्तैव कुमार्यै ॥ ६ ॥ ख० १६ ॥

कुमार्यास्त्वमन्त्रकमन्नप्राशनं कार्यमित्यर्थः ॥ ६ ॥ १६ ॥

तृतीये वर्षे चौलं यथाकुलधर्मं वा ॥ १ ॥

कुलधर्मोपदिष्टे वा काले चौलं कार्यम् । जन्मप्रभृति तृतीये वर्षे वा कार्यमिति
व्यवस्थिताविकल्पः । केषांचिद्रूपनयनेन सह स्मर्यत इति ॥ १ ॥

उत्तरतोऽग्नेर्त्रीहिषवमाषतिलानां पृथक्पूर्णशरावाणि निद-
धाति ॥ २ ॥

प्रणीताप्रणयनोत्तरकालमुत्तरतोऽग्नेर्त्रीहिषवमाषतिलैः पूर्णानि शरावाणि निद-
धाति स्थापयति । पृथग्रहणं द्रव्यभेदार्थम् । पृथक्पृथक् पूरयित्वा निदध्यादिति ।
अन्यथा समासोपदेशान्मिश्रितानां पूरणं स्यात् । यथा ' सर्भिर्मधुनी हिरण्यनि-
काषम् ' (१ । १९ । १) इत्यामिश्रितानां प्राशनम् । अथवा । सत्यपि समा-
सोपदेशे यथाकामं त्रीहिषवतिलैरित्यत्रैकं द्रव्यं भवति । एकेन कृतार्थत्वात् । एव-
मिहाप्येकं द्रव्यं प्रसज्येत । तन्निवृत्त्यर्थं पृथग्रहणम् ॥ २ ॥

कथं पृथग्भूतानां सर्वेषां द्रव्याणां पूर्णशरावाणि निधीयेरन्निति—

पश्चात्कारयिष्यमाणो मातुरुपस्थ आनहुहं गोमयं नवे शरावे
शमीपर्णानि चोपनिहितानि भवन्ति ॥ ३ ॥

अग्नेः पश्चात्कारयिष्यमाणः कुमारः । तत्प्रयुक्तं हि चौलम् । एवं च कृत्वा
संस्कारकर्मसु व्यवयपरिहारेषु कार्येषु कुमारोऽन्तरतम इति दर्शितं भवति । मातु-
रुपस्थ उत्सङ्ग आस्ते । आनहुहं गोमयं नवे शराव उपनिहितं भवति । शमीपर्-
णानि चान्यस्मिन्नवे शराव उपनिहितानि भवन्ति ॥ ३ ॥

मातुः पिता दक्षिणत एकाविंशतिकुशपिञ्जूळान्यादाय ॥४॥

मातुर्दक्षिणतः पितैकविंशतिकुशपिञ्जूलान्यादायाऽऽस्ते । मातुर्ग्रहणं मातुः
सकाशाद्दक्षिणतो यथा स्यादग्नेर्दक्षिणतो मा भूदिति ॥ ४ ॥

ब्रह्मा वैतानि धारयेत् ॥ ५ ॥

एतानि कुशपिञ्जूलानि ब्रह्मा वा धारयेत् । यद्यस्ति ॥ ५ ॥

पश्चात्कारयिष्यमाणस्यावस्थाय शीतोष्णा अपः समानी-
योष्णेन वा य उदकेनेहीति ॥ ६ ॥

आधारान्नं कृत्वा पूर्वोक्ता आहुतीर्हुत्वा कुमारस्य पश्चिमदेशे स्थित्वा शीत-
मुदकमुष्णं चोदकमुमाभ्यां पाणिभ्यां गृहीत्वाऽन्यस्मिन्पात्रे युगपन्नियति, उष्णे-
नेति मन्त्रेण । ' समित्येकीभावे ' ननु दक्षिणाङ्गकारितया भाव्यम् । कथमुमाभ्यां
पाणिभ्यामिति । उच्यते । अनियमे प्राप्ते नियमार्था सा पारिभाषा न तु दक्षिणा-
ङ्गविधायिका ॥ ६ ॥

तासां गृहीत्वा नवनीतं दधिद्रप्सान्वा प्रदक्षिणं शिरस्त्रिरुन्दति ।

आदितिः केशान्वपत्वाप उन्दन्तु वर्चस इति ॥ ७ ॥

तासामपामेकदेशं गृहीत्वा, नवनीतं च गृहीत्वा, तदभावे दधिद्रप्सान्वा गृहीत्वा,
प्रदक्षिणं शिरस्त्रिरुन्दति क्लेदयति मन्त्रेण । मन्त्रावृत्तिरुक्ता । तासांग्रहणं समानी-
तानां ग्रहणार्थम् । इतरथा समानयनस्य शीतोष्णाभिरद्भिरबर्धमित्यत्र कृतार्थत्वा-
त्तासां ग्रहणमेव न स्यात् । गृहीत्वैत्यस्य च नवनीतेन संबन्धः स्यात् । तस्मिन्नु
सत्यापो नित्याः । नवनीतदधिद्रप्सयोश्च विकल्पः सिध्यति ॥ ७ ॥

दक्षिणे केशपक्षे त्रीणि त्रीणि कुशपिञ्जूलान्यभ्यात्माग्राणि निद-
धाति—ओषधे त्रायस्वैनभू ॥ ८ ॥

दक्षिणग्रहणं विस्पष्टार्थम् । तस्मिन्केशपक्षे त्रीणि त्रीणि कुशपिञ्जूलानि कुमा-
रस्याभ्यात्माग्राणि स्थापयति मन्त्रेण । वपिप्सा बह्वर्था ॥ ८ ॥

स्वाधिते मैत्रं हिंसीरिति निष्पीडय लौहेन क्षुरेण ॥ ९ ॥

अनेन मन्त्रेण लौहेन क्षुरेण तानि कुशपिञ्जूलानि निष्पीडयति । तेषु क्षुरं
स्थापयतीत्यर्थः । लोके क्षुरो लौह एव प्रसिद्धः । अतोऽत्र तस्यावाच्यत्वाच्छोह-
शब्दस्ताम्रे वर्तते । शास्त्रान्तरे विहितत्वाच्च । लोके लोहशब्दश्च यं रजतादि-
ष्वपि वर्तते । अत्र तु ताम्रे । तथा दृष्टत्वात् ॥ ९ ॥

प्रच्छिन्नचित्ति येनावपत्सविता क्षुरेण सोमस्य राज्ञो वरुणस्य विद्वान् ।

तेन ब्रह्माणो वपतेदमस्याऽऽयुष्माञ्जरदष्टिर्थासदिति ॥ १० ॥

ततोऽनेन मन्त्रेण तेनैव क्षुरेण प्रच्छिनत्ति । प्रोऽनर्थकः । अन्ये सिधार्थे
इत्याहुः ॥ १० ॥

प्रच्छिद्य प्रच्छिद्य प्रागग्रच्छमीपर्णेः सह मात्रे प्रयच्छति ताना-
नडुहे गोमये निदधाति ॥ ११ ॥

वीप्सावचनं योऽत्र धर्म उपदिश्यते स सर्वेषु च्छेदेषु यथा स्यादिति । प्राग-
ग्रान्कृत्वा शमीपर्णेः सहैकीकृत्य मात्रे प्रयच्छति ददाति । तानसावानडुहे गोमये
निदधाति स्थापयति । नात्र प्रागग्रतानियमः ॥ ११ ॥

येन धाता बृहस्पतेरग्रेन्द्रस्य चाऽऽयुषेऽवपत् । तेन त आयुषे
वपामि सुश्लोक्याय स्वस्तय इति द्वितीयम् । येन भूयश्च रात्र्यां
ज्योक् च पश्याति सूर्यम् । तेन त आयुषे वपामि सुश्लोक्याय
स्वस्तय इति तृतीयम् ॥ १२ ॥

संख्यावचनं मन्त्रान्तरदर्शनार्थम् । मन्त्रमध्येऽपीतिकारो विद्यत इत्युक्तम् ।
कुशपिञ्जलनिधानस्याभ्यासविधानार्थं भवितुं नार्हति । अभ्यासस्य त्रीणि त्रीणीति
वीप्सयैव सिद्धत्वात् ॥ १२ ॥

सर्वैर्भन्त्रैश्चतुर्थम् ॥ १३ ॥

सर्वैस्त्रिभिर्भन्त्रैश्चतुर्थवारं छिनत्ति ॥ १३ ॥

एवमुत्तरतस्त्रिः ॥ १४ ॥

यथा दक्षिणे केशपक्ष एवमुत्तरेऽपि केशपक्षे कुर्याच्चिः । परिसंख्येयम् । उत्तरे
केशपक्षे त्रिरेव न चतुर्थमिति ॥ १४ ॥

क्षुरतेजो निमृजेत् । यत्क्षुरेण मर्चयता सुपेशसा वषा वपसि
केशान् । शुन्धि शिरो माऽस्याऽऽयुः प्रमोधीरिति ॥ १५ ॥

ततः क्षुरधारां निमृजेच्छोधयेन्मन्त्रेण । निमार्जनमवमार्जनम् । 'न्यवेति विनिग्र-
हार्थायौ' इति वचनात् ॥ १५ ॥

नापितं शिष्याच्छीतोष्णाभिराङ्गिरवर्थं कुर्वाणोऽक्षण्डकुशली-
कुर्विति ॥ १६ ॥

नापितं शिष्यनं शिष्यात्प्रेष्येत्प्रेषेण । कुशलीकरणवचनं विपरीतलक्षणया
वापने वर्तते । येन विहितोऽयं मुण्डयति हि श्रूयते ॥ १६ ॥

यथाकुलधर्मं केशवेशान्कारयेत् ॥ १७ ॥

'एकशिखस्त्रिशिखः पञ्चशिखो वा' इति बौधायनः । पूर्वशिखः परशिख इति

ततं आप्लुत्य । स्नात्वेत्यर्थः । वाग्यत इत्यमन्त्रथमाणः । स्थित्येत्युपवेशनप्र-
तिषेधः । एवमहःशेषं स्थित्वाऽस्तमित आचार्यसमीपे बरं ददामीति वाचं
विमृजेत् ॥ ७ ॥

वरद्रव्यमाह—

गोमिथुनं दक्षिणा ॥ ८ ॥

ननु भिक्षुरयं कथमस्य गोमिथुनसंभवः । उच्यते—यथाऽस्य प्रावरणादेः संभ-
वस्तथैतस्यापि ॥ ८ ॥

संवत्सरमादिशेत् ॥ ९ ॥ ख० १८ ॥

एवं गोदानं कृत्वा संवत्सरं व्रतमादिशेद्वक्ष्यमाणेन विधिनाऽऽचरेत् । रात्रौ
व्रतादेशनानुपपत्तेरपरेद्युः कार्यम् ॥ ९ ॥

अष्टमे वर्षे ब्राह्मणमुपनयेत् ॥ १ ॥

जन्मप्रभृत्यष्टमे वर्षे ब्राह्मणमुपनयेत् । कुमारमिति वर्तते । तच्च कुमारीनिवृत्त्य-
र्थमित्युक्तम् ॥ १ ॥

गर्भाष्टमे वा ॥ २ ॥

गर्भप्रभृत्यष्टमे वोपनयेत् ॥ २ ॥

एकादशे क्षत्रियम् ॥ ३ ॥

जन्मप्रभृति गर्भप्रभृति वैकादशे वर्षे क्षत्रियमुपनयेत् ॥ ३ ॥

द्वादशे वैश्यम् ॥ ४ ॥

जन्मप्रभृति गर्भप्रभृति वा द्वादशे वर्षे वैश्यमुपनयेत् ॥ ४ ॥

आ षोडशाह्नाह्मणस्यानतीतः काळः ॥ ५ ॥

षोडशवर्षपर्यन्तं ब्राह्मणस्योपनयनकालोऽतीतो न भवति ॥ ५ ॥

आ द्वाविंशत्क्षत्रियस्या चतुर्विंशद्वैश्यस्यात उर्ध्वं पतितसावि-
त्रीका भवन्ति ॥ ६ ॥

क्षत्रियवैश्ययोर्द्वाविंशच्चतुर्विंशथोरुपनयनकालोऽतीतो न भवति । षोडशाह्नाविं-
शच्चतुर्विंशपर्यन्तेष्वनुपनीताश्चेत्पतितसावित्रीका भवन्ति । संज्ञायाः प्रयोजनं 'पति-
तसावित्रीक उद्दालकव्रतं चरेत्' इति । अत उर्ध्वमिति वचनं पूर्वसूत्रेष्वकारा
अभिनिधाविति ज्ञापनार्थम् ॥ ६ ॥

नैनानुपनयेन्नाध्यापयेन्न याजयेन्नैभिर्व्यवहरेयुः ॥ ७ ॥

क. 'त्' । जाताधिकारात्कुमारमिति वर्तते कु. ' । ग० 'त्' । जाताधिकारात्कुमारमिति
वक्ष्यते । कु. ' ।

अर्चाणि प्रायश्चित्तानि शेषः । उपनयनप्रतिषेधादेव सर्वत्र प्रतिषेधे सिद्धे यदि केनचिहोमादज्ञानाद्दोषनीताः स्युस्तथाऽपि नवोत्तराणि कर्माणि पतितसावित्री-
काणां कुर्यादिति सर्वेषां पाठः क्रियते ॥ ७ ॥

अलंकृतं कुमारं कुशलीकृतशिरसमहतेन वाससा संवीतमैणेयेन
वाऽजिनेन ब्राह्मणं रौरवेण क्षत्रियमाजेन वैश्यम् ॥ ८ ॥

कुशलीकृतशिरसं वापितशिरसमित्यर्थः । अहतं नवम् । अपुराणमनुपमुक्तमित्यर्थः । तेन वाससा संवीतं प्रावृतमित्यर्थः । ऐणेयेन वाऽजिनेन चर्मणा प्रावृतं ब्राह्मणमानीय होमं कुर्यात् । एवमुत्तरत्रापि ज्ञेयम् । एतानि चर्माणि वाससा सह विकल्पन्ते । उमयेषां प्रावरणार्थत्वाद्वाशब्दाच्च ॥ ८ ॥

यदि वासांसि वसीरन् रक्तानि वसीरन्काषायं ब्राह्मणो माञ्जिष्ठं
क्षत्रियो हारिद्रं वैश्यः ॥ ९ ॥

वासांसि वसीरन्नित्येवं सूत्रच्छेद इष्टः । वासांसि वसीरन् । परिदध्युरित्यर्थः । यदीत्युत्तरेण संबध्यते । तेन नियमेन परिधानं सिद्धम् । पक्षे शुक्लान्यपि सिध्यन्ति । यदि रक्तानि वसीरन् । काषायं ब्राह्मणः । माञ्जिष्ठं क्षत्रियः । हारिद्रं वैश्यः । एवं रक्तानां वसनमनित्यम् । तथा च गौतमः—‘वासांसि क्षौमचीरकुतपाः सर्वेषां कार्पासं वाऽविकृतं काषायमप्येके वालकं ब्राह्मणस्य माञ्जिष्ठहारिद्रे इतरयोः’ इति ॥ ९ ॥

तेषां मेखलाः ॥ १० ॥

उच्यन्त इति शेषः ॥ १० ॥

मौञ्जी ब्राह्मणस्य धनुर्ज्या क्षत्रियस्य आवी वैश्यस्य ॥ ११ ॥

मौञ्जी नान्यस्य । ब्राह्मणस्य तु मौञ्जी वाऽन्या वा न नियमः । एवमुत्तरयो-
र्ज्ञेयम् ॥ ११ ॥

तेषां दण्डाः ॥ १२ ॥

उच्यन्त इति शेषः ॥ १२ ॥

पालाशो ब्राह्मणस्य औदुम्बरः क्षत्रियस्य बैलवो वैश्यस्य
केशसंमितो ब्राह्मणस्य दलाटसंमितः क्षत्रियस्य प्राणसंमितो
वैश्यस्य ॥ १३ ॥ ख० १९ ॥

दण्डनियमो मेखलामिस्तुल्यः ॥ १३ ॥ १९ ॥

सर्वे वा सर्वेषाम् ॥ १ ॥

सर्वे दण्डाः सर्वेषां भवन्ति पालाशादयः ॥ १ ॥

समन्वारब्धे हुत्वोत्तरतोऽग्नेः प्राङ्मुख आचार्योऽवतिष्ठते ॥ २ ॥

आज्यस्य बर्हिष्यासादनान्तं कृत्वा, समन्वारब्धे ब्रह्मचारिणीध्माधानाघारान्तं कृत्वा, पूर्वोक्ता आज्याहुतीर्हुत्वोत्तरतोऽग्नेः प्राङ्मुख आचार्योऽवतिष्ठते । ब्रह्म-
चारी तु तीर्थेन प्रविश्याऽऽचार्यस्य दक्षिणत उपविशेत् । तीर्थं नाम 'प्रणीतानां
पश्चिमो देशः' । सर्वत्र तीर्थेनैव प्रविश्य कर्म कुर्यात् ॥ २ ॥

पुरस्तात्प्रत्यङ्मुख इतरः ॥ ३ ॥

आचार्यस्य पुरस्तात्प्रत्यङ्मुखो ब्रह्मचार्यवतिष्ठते ॥ ३ ॥

अपामञ्जलीं पूरयित्वा तत्सवितुर्वृणीमहे इति पूर्णेनास्य पूर्ण-
मवक्षारयत्यासिच्य देवस्य त्वा सवितुः प्रसवेऽश्विनोर्बाहुभ्यां
पूष्णो हरताभ्यां हस्तं गृह्णाभ्यसाविति तस्य पाणिना पाणिं
साङ्गुष्ठं गृह्णीयात् ॥ ४ ॥

अपामुभयोरञ्जलीं पूरयित्वा स्वस्य पूर्णेनाञ्जलिनाऽस्य पूर्णमञ्जलिमवक्षारयति
'तत्सवितुर्वृणीमहे' इति मन्त्रेण । ब्रह्मचारिणोऽञ्जलावात्मनोऽञ्जलिमवसिञ्चती-
त्यर्थः । ततो 'देवस्य त्वा' इति मन्त्रेण तस्य पाणिं साङ्गुष्ठं गृह्णीयात् ।
आचार्याञ्जलिमर्षादन्यः पूरयति । आसिच्येति वचनं कथम् । आचार्योऽवक्षारणं कु-
र्यान्न कुमार इत्येवमर्थम् । इतरथा पूर्णेनास्य पूर्णमवक्षारयतीत्युक्ते कस्याञ्जलिं कोऽ-
वक्षारयतीति संदेहः स्यात् । आसिच्येति तुच्यमाने समानकर्तृकत्वनिर्देशाद्यः पाणिं
गृह्णाति सोऽवसिञ्चतीति ज्ञायते । तेनाऽऽचार्योऽवक्षारयतीति सिद्धम् । असावि-
त्यस्य स्थाने संबुद्ध्या ब्रह्मचारिणाम् ब्रूयात् ॥ ४ ॥

सविता ते हस्तमग्रभीदसाविति द्वितीयम् । अग्नेराचार्यस्तवासा-
विति तृतीयम् ॥ ५ ॥

संख्यावचनं प्रथमहस्तग्रहणदृष्टाञ्जलिपूरणादिधर्मप्राप्त्यर्थम् ॥ ५ ॥

आदित्यमीक्षयेत् । देव सवितरेष ते ब्रह्मचारी तं गोपाय स
मामृतेत्याचार्यः ॥ ६ ॥

ततो ब्रह्मचारिणमादित्यमीक्षयेन्मन्त्रेणाऽऽचार्यः । आचार्यग्रहणं ज्ञापनार्थम् ।
अन्यत्रेक्षणे ब्रह्मचारिणो मन्त्रो नाऽऽचार्यस्येति । तेनाऽऽदित्यमीक्षयेत् 'मित्रस्य त्वा
चक्षुषा प्रतीक्षे' (श्रौ०८।१४) इत्यत्र ब्रह्मचारिणो मन्त्रः सिद्धः ॥ ६ ॥

कस्य ब्रह्मचार्यसि प्राणस्य ब्रह्मचार्यसि कस्त्वा कमुच्यते काय
त्वा परिददामीति ॥ ७ ॥

जपेदिति शेषः । मन्त्रलिङ्गात् । प्रजापतये ब्रह्मचारी प्रदीयते । तेनाऽऽचार्य-
स्यायं मन्त्रः ॥ ७ ॥

युवा सुवासाः परिवीत आगादित्यर्धर्चनैः प्रदक्षिणमावर्तयेत् ॥ ८ ॥

अनेनार्धर्चनैः ब्रह्मचारिणं प्रदक्षिणमावर्तयेत् । एनमिति वचनं कथम् । 'भावर्त-
यितुर्मन्त्रः स्यान्नाऽऽवर्त्यमानो ब्रूयात्कुमारः' इत्येवमर्थम् । अर्धर्चग्रहणसृङ्-
निवृत्त्यर्थम् । अन्यथा, 'ऋचं पादग्रहणे' (आश्व० १ । १ । १७) इत्युक्त्
स्यात् ॥ ८ ॥

तस्याध्यंसौ पाणी कृत्वा हृदयदेशमालभेतोत्तरेण ॥ ९ ॥

अधीत्युपरिभावे । ब्रह्मचारिणोऽसयोरुपरि स्वस्य पाणी कृत्वा, तस्य हृदयदेश-
समीपं स्पृशेदुत्तरेणार्धर्चन ॥ ९ ॥

अग्निं परिसमूह्य ब्रह्मचारी तूष्णीं समिधमादध्यात्तूष्णीं वै प्राजा-

पत्यं प्राजापत्यो ब्रह्मचारी भवतीति विज्ञायते ॥ १० ॥ ख० २० ॥

नन्वत्र परिसमूहनवचनमनर्थकम् । संस्कृतत्वादग्नेः । उच्यते । सायंप्रातःसमिदाधाने
परिसमूहनपर्युक्षणे यथा स्यातामिति परिसमूहनवचनम् । अत्र तु परिसमूहनाद्यकृतवैव
तस्मिन्नेवाग्नौ ब्रह्मचारी तूष्णीं समिधमादध्यात् । ब्रह्मचारिवचनमाचार्यनिवृत्त्यर्थम् ।
यस्मात् 'यत्प्राजापत्यं तत्तूष्णीं ब्रह्मचारी च प्राजापत्यः' इति श्रूयते तस्मात्तूष्णीं
समिधमादध्यात् ॥ १० ॥ २० ॥

मन्त्रेण हेकेऽग्नये समिधमाहार्धं बृहते जातवेदसे । तथा त्वमग्ने

वर्धस्व समिधा ब्रह्मणा वयं स्वाहेति ॥ १ ॥

एके मन्त्रेण समिदाधानमिच्छन्ति । ह्यशब्दोऽभिमतत्वज्ञापनार्थः । तेन पूर्वस्य
श्रुत्याकृष्टत्वेऽप्युभयोस्तुल्यत्वं सिद्धम् ॥ १ ॥

+ स समिधमाधायाग्निमुपस्पृश्य मुखं निमार्ष्टि त्रिस्त्रेजसा मा

समनज्मीति ॥ २ ॥

ब्रह्मचारी समिधमाधायाग्निमुपस्पृश्य मुखं निमार्ष्टि मन्त्रेण त्रिः । मन्त्रावृत्ति-
रुक्ता । सग्रहणं समिधौ वा जपेद्वैत्यत्र वक्ष्यमाणो विधिर्मा भूत् । समिद्ग्रहणमुभयो-

रपि पक्षयोरुत्तरो विधिर्यथा स्यादिति । आधायग्रहणं 'सायं' प्रातः समिधमादध्यात्'
इत्यत्रापि यथा स्यात् ॥ २ ॥

तेजसा ह्येवाऽऽत्मानं समनक्तीति विज्ञायते ॥ ३ ॥

श्रुत्याकर्षः कथम् । अग्न्युपस्पर्शनमपि त्रिः स्यादिति ॥ १ ॥

मधि मेधां मयि प्रजां मय्यग्निस्तेजो दधातु । मधि मेधां
मधि प्रजां मधीन्द्र इन्द्रियं दधातु । मयि मेधां मयि प्रजां मयि
सूर्यो भ्राजो दधातु । यत्ते अग्ने तेजस्तेनाहं तेजस्वी भूयासम् ।
यत्ते अग्ने वर्चस्तेनाहं वर्चस्वी भूयासम् । यत्ते अग्ने हरस्तेनाहं
हरस्वी भूयासम् । इत्युपस्थाय जान्वाच्योपसंगृह्य ब्रूयादधीहि
भोः सावित्रीं भोः अनुब्रू ३ हीति ॥ ४ ॥

षड्भिरुपस्थाय दक्षिणं जान्वाच्य विधिवदुपसंगृह्याऽऽचार्यं ब्रूयादधीहीति
प्रैवेण ॥ ४ ॥

तस्य वाससा पाणिभ्यां च पाणी संगृह्य सावित्रीमन्वाह
पच्छोऽर्धर्चशः सर्वाम् ॥ ५ ॥

तस्य ब्रह्मचारिणः पारहितेन वाससा । प्रावरणस्यानित्यत्वात् । स्वस्य पाणिभ्यां
च तस्य पाणी गृहीत्वा सावित्रीमन्वाह ॥ ५ ॥

यथाशक्ति वाचयीत ॥ ६ ॥

स्वयं पादं पादमुक्त्वा तेन वाचयति । यदि ब्रह्मचारी पादं पादं वक्तुं न
शक्नोति ततस्तेन यथाशक्ति वाचयीत । एवमर्धर्चशः । एवं सर्वाम् ॥ ६ ॥

हृदयदेशेऽस्योर्ध्वाङ्गुलिं पाणिमुपदधाति । मम व्रते हृदयं ते
दधामि मम चित्तमनु चित्तं ते अस्तु । मम वाचमेकव्रतो जुषस्व
बृहस्पतिष्ठा नियुनक्तु मह्यमिति ॥ ७ ॥ ख० २१ ॥

ब्रह्मचारिणो हृदयदेशसमीपे स्वस्य पाणिमूर्ध्वाङ्गुलिमुपदधाति स्थापयति मन्त्रेण
॥ ७ ॥ २१ ॥

मेखलामाबध्य दण्डं प्रदाय ब्रह्मचर्यमादिशेत् । १ ॥

ततो मेखलामाबध्य दण्डं प्रदाय ब्रह्मचर्यमादिशेत् ॥ १ ॥

कथमादिशेदित्याह—

ब्रह्मचार्यस्यपोऽज्ञान कर्म कुरु दिवा मा स्वाप्सीराचार्याधीनो
वेदमधीष्वेति ॥ २ ॥ -

इदानीं ब्रह्मचार्यसि । अपोऽशान । मूत्रपुरीषादौ शास्त्रविहितमाचमनं
कुर्वित्यर्थः । कर्म कुरु । यच्छास्त्रविहितं कर्म संध्योपासनादि । दिवा मा स्वाप्सी-
रिति दिवाशयनप्रतिषेधः । आचार्याधीनो नित्यं भव । वेदमधीष्व वेदाध्ययनं
कुरु ॥ २ ॥

द्वादश वर्षाणि वेदब्रह्मचर्यम् ॥ ३ ॥

वेदस्य ब्रह्मचर्यं वेदब्रह्मचर्यम् । वेदग्रहणं कथम् । वेदमात्रस्यायं कालनियमः
स्यादिति । ' मन्त्रब्राह्मणयोर्वेदनामधेयम् ' । तेन महानाम्न्यादीनां व्रतानामूर्ध्वं
द्वादशवर्षेभ्यश्च यः संवत्सराः स्युः । एवं च कृत्वोपनयनप्रभृति षोडशे वर्षे गोदानं
सिद्धम् । वेदग्रहणाद्यमर्थो लब्ध एवमेके । अन्ये तु जन्मप्रभृति षोडशे वर्षे गोदानम् ।
महानाम्न्यादीनां च व्रतानां द्वादशवर्षेष्वन्तर्भावमिच्छन्ति । महानाम्न्यादीनामपि
वेदैकदेशत्वादिति । पूर्वस्मिन्पक्षे यदा संवत्सरं व्रतचर्या तदा सप्तदशे गोदानं स्यात् ।
तस्माद्यमेव पक्षः श्रेयान् । वेदग्रहणं कथम् । एकैकस्य वेदस्य द्वादश वर्षाणि
ब्रह्मचर्यं स्यादिति । तेन द्वयोश्चतुर्विंशतिः । त्रयाणां षट्त्रिंशत् । चतुर्णामष्टाच-
त्वारिंशत् ॥ ३ ॥

ग्रहणान्तं वा ॥ ४ ॥

वेदग्रहणान्तं वा ब्रह्मचर्यं भवति प्रागूर्ध्वं वा द्वादशभ्यः । एवं ब्रुवता त्रिविधं
स्नानं प्रदर्शितं भवति । विद्यास्नानं व्रतस्नानं विद्याव्रतस्नानमिति । प्राग्द्वादशभ्यो
वेदमधीत्य यः स्नाति स विद्यास्नातकः । यस्तु द्वादशवर्षाणि ब्रह्मचर्यं कृत्वाऽन-
धीतवेदः स्नाति स व्रतस्नातकः । यस्तु पुनर्द्वादश वर्षाणि ब्रह्मचर्यं कृत्वाऽधीतवेदः
स्नाति स विद्याव्रतस्नातकः । ननु ' विद्यन्ते गुरुमर्थेन निमन्थ्य कृतानुज्ञातस्य
वा स्नानम् ' (३ । ९ । ४) इति वक्ष्यति । अतः कथं व्रतस्नानस्य संभवः ।
उच्यते । विद्यान्त इति न विद्यासमाप्तौ स्नानं चोद्यते । किं तर्हि विद्याया अन्ते
न मध्ये । तेन व्रतस्नातकोऽपि मध्ये वेदमुत्सृज्यान्तप्रमारण्यकमधीत्य स्नायात् ।
रहस्ये चाऽऽरण्यकं प्राधान्येन स्नाननिमित्तं चोद्यते ' वेदमधीयन्तस्नातको भवति '
इत्यादिना । ततः स्विष्टकृदादि कृत्यं समापयेत् ॥ ४ ॥

सायं प्रातर्भिक्षेव ॥ ५ ॥

अहनि रात्रौ चाऽऽचार्यार्थमशनार्थं चान्नं याचेत् । तत्र भवत्पूर्वमित्यादिशास्त्रा-
न्तरदृष्टो विधिर्दृष्टव्यः ॥ ५ ॥

सायं प्रातः सभिधमादध्यात् ॥ ६ ॥

अग्निं परिसमुह्येत्याद्युपस्थानान्ता घर्मा मवन्तीत्युक्तम् । पुनः सायंप्रातर्ग्रहणं पूर्वणासंबन्धार्थम् । तेन भैक्षं वा पूर्वं भवति समिदाधानं वेति क्रमानियमः सिद्धः ॥ १ ॥

अपत्याख्यायिनमग्रे भिक्षेताप्रत्यारूपायिनीं वा ॥ ७ ॥

अयं नियमोऽनुप्रवचनीयभिक्षे । कुतः । अनुप्रवचनीये मवान्भिक्षां ददात्विति भैक्ष-
मन्त्रात् ॥ ७ ॥

भवान्भिक्षां ददात्विति, अनुप्रवचनीयामिति वा ॥ ८ ॥

स्त्रीभिक्षा चेदुभयत्र मन्त्रे भवती ददात्विति ब्रूयात् ॥ ८ ॥

तदाचार्याय वेदयीत तिष्ठेदहःशेषम् ॥ ९ ॥

तल्लुब्धमाचार्याय निवेद्य तस्मिन्नहनि यावच्छिष्टं तावन्तं कालं तिष्ठेत् । नोप-
विशेत् ॥ ९ ॥

अस्तामिते ब्रह्मोदनमनुप्रवचनीयं श्रपयित्वाऽऽचार्याय वेदयीत ॥ १० ॥

ब्रह्मभ्य ओदनो ब्रह्मोदनः । ब्रह्मशब्दो ब्राह्मणवाचकः । तेन ब्राह्मणभोजनं
विधास्यमानमत एव चरोर्भवति । अनुप्रवचननिमित्तमनुप्रवचनीयम् । पाकशब्दविधाने-
नेन ब्रह्मचार्यनुप्रवचनीयं श्रपयित्वाऽऽचार्याय वेदयीत ' शृतः स्थालीपाकः '
इति ॥ १० ॥

आचार्यः समन्वारब्धे जुहुयात् । सदसस्पतिमद्भुतामिति ॥ ११ ॥

ततः समन्वारब्धे ब्रह्मचारिणीध्माधानाद्याघारान्तं कृत्वाऽनया जुहुयात् ॥ ११ ॥

सावित्र्या द्वितीयम् ॥ १२ ॥

सावित्री ' तत्सवितुर्वरेण्यम् ' इत्येषा प्रसिद्धा । द्वितीयग्रहणमुत्तरार्थम् ॥ १२ ॥

यद्यत्किंचात ऊर्ध्वमनूक्तं स्यात् ॥ १३ ॥

अत्र सावित्र्यनूक्तेति कृत्वा सावित्र्या द्वितीयं जुहोति । अत ऊर्ध्वमपि महाना-
न्यादिब्रह्मतेषु यद्यदनूक्तं तेन तेन द्वितीयं जुहोति । एतदनुक्तं भवति । ' महाना-
न्यादिब्रह्मतेषु श्रवणान्तेऽनुप्रवचनीयहोमः कार्यः । तत्र सावित्र्याः स्थाने ' महाना-
न्याभ्यः स्वाहा ' ' महाव्रताय स्वाहा ' ' उपनिषदे स्वाहा ' इत्येवं द्वितीयं
जुहोति । अन्यत्समानमिति ' । द्वितीयग्रहणं महानान्यादिनामभेदेन होमार्थम् ।
इतरथा, मन्त्रेण होमे क्रियमाणे प्रतिमन्त्रं स्वाहाकारः स्यात् । स च प्रदानार्थं
इति कृत्वाऽनेका आहुतयः स्युः । ततश्चोत्तरासां द्वितीयत्वं न स्यात् । तस्माद्द्वि-
तीयग्रहणम् ॥ १३ ॥

ऋषिभ्यस्तृतीयम् ॥ १४ ॥

तृतीयवचनमृषिभ्यं इत्यस्य विधायकत्वं निवर्त्य मन्त्रत्वज्ञापनार्थम् । तेन ऋषिभ्यः स्वाहेति जुहोति ॥ १४ ॥

सौविष्टकृतं चतुर्थम् ॥ १५ ॥

संख्यावचनं नियमार्थम् । चतुर्थमेव न षष्ठमिति । तेनात्राऽऽज्यभागौ न-
भवतः ॥ १५ ॥

ब्रह्मणान्भोजयित्वा वेदसमाप्तिं वाचयीत ॥ १६ ॥

संस्थाजपान्तं कृत्वा ब्रह्मणान्भोजयित्वा वेदसमाप्तिं भवन्तो ब्रुवन्त्विति ब्रूयात् ।
ते च वेदसमाप्तिरस्त्विति ब्रूयुः ॥ १६ ॥

अत ऊर्ध्वमर्क्षारालवणाशी ब्रह्मचार्यधःशापी त्रिरात्रं द्वादशरात्रं
संवत्सरं वा ॥ १७ ॥

अत ऊर्ध्वमिति कसमात् । पूर्वेण संबन्धकरणार्थम् । प्रयोजनमुपरिष्ठाद्वक्ष्यामः ।
ब्रह्मचारिवचनमाचार्यनिवृत्त्यर्थम् ॥ १७ ॥

चरितव्रताय मेधाजननं करोति ॥ १८ ॥

चरितव्रतायेति वचनं मेधाजननेन व्रतस्य संबन्धार्थम् । तेन यत्रोपनयने मेधाजनन-
मस्ति तत्रैव व्रतचर्या । यत्र व्रतचर्या तत्रैवानुप्रवचनीयः । उपनीतपूर्वस्य मेधा-
जननाभावे त्रितयमपि निवर्तते ॥ १८ ॥

अनिन्दितायां दिश्येकमूलं पलाशं कुशस्तम्बं वा पलाशापचारे
प्रदक्षिणमुदकुम्भेन त्रिः परिषिञ्चन्तं वाचयति । सुश्रवः सुश्रवा
असि यथा त्वं सुश्रवः सुश्रवा अस्येवं मां सुश्रवः सौश्रवसं
कुरु । यथा त्वं देवानां यज्ञस्य निधिपोऽस्येवमहं मनुष्याणां वे-
दस्य निधिपो भूयासमिति ॥ १९ ॥

इदं मेधाजननम् । तिस्रो निन्दिता दिशः । दक्षिणा प्राग्दक्षिणा प्रत्यग्दक्षिणेति ।
अन्याः सर्वा अनिन्दिताः । तस्यां दिश्येकमूलं पलाशं कुशस्तम्बं वा पलाशाभावे ।
प्रदक्षिणमुदकुम्भेन त्रिः परिषिञ्चन्तं ब्रह्मचारिणं वाचयति 'सुश्रवः' इति मन्त्रम् ।
एकमूलमशाखमित्यर्थः । पुनः पलाशप्रहणमनेकमूलस्थाप्यभावे कुशस्तम्बं परिषिञ्चे-
दिति ॥ १९ ॥

एतेन वापनादि परिदानान्तं व्रतादेशनं व्याख्यातम् ॥ २० ॥

व्रतादेशनं यद्स्माभिर्व्याख्यातं 'संवत्सरावमं चारयित्वा व्रतमनुयुज्य' (श्रौ.)

न्यवरणप्रसङ्गात् । ' आपो मे होत्राशंसिन्य इति होत्रकान् ' (१ । २३ । ९) इत्यत्र होत्रकशब्दो मुख्यवर्जितेषु वर्तते । ' होत्रका उपह्वयध्वमितितरान् ' (श्रौ० १ । १) इत्यत्र मुख्यवर्जितेषु होत्रकशब्दस्य दर्शनात् । तैतश्च यथा प्रतिप्रस्थात्रादिषु वर्तते एवं शामिन्नादिष्वपि वर्तते ॥ ४ ॥

सदस्यं सप्तदशं कौषीतकिनः समामनन्ति स कर्मणामुपद्रष्टा भवतीति तदुक्तमृग्भ्यां यमृत्विजो बहुधा कल्पयन्त इति ॥ ५ ॥

सदसि भवः सदस्यः । सप्तदशग्रहणमृत्विकू सधर्मा भवतीति ज्ञापनार्थम् । तेनोपस्थानप्रसर्पणादि सामान्यविहितं सिद्धम् । अथवा नियमार्थम् । कथम् । एक एव सदस्यः स्यादिति । शास्त्रान्तरेऽनेके सदस्या दृष्टास्तन्नित्यर्थम् । स च कर्मणामुपद्रष्टा भवतीत्येवं कौषीतकिन आचार्या मन्यन्ते । ऋग्भ्यां चायमर्थ उक्तः ॥ ५ ॥

होतारमेव प्रथमं वृणीते ॥ ६ ॥

एवकारोऽवधारणार्थः । होतारमेव न ब्राह्मणमिति । एवं चेत्पूर्वेण विरोधः । न । यदा चतुर्णां वरणं तदा ब्रह्मणः प्रथमं वरणम् । यदा सर्वेषां तदा होतुः प्रथमं वरणमिति ॥ ६ ॥

अग्निर्मे होता स मे होता होतारं त्वाऽमुं वृण इति होता-
रम् ॥ ७ ॥

अनेन होतारं वृणीते । अमुमित्यस्य स्थाने होतुर्नाम वाच्यम् । पुनर्होतुः ग्रहणं होतुवरण आम्नातो मन्त्र उत्तरत्रानुवर्तते इति ज्ञापनार्थम् ॥ ७ ॥

चन्द्रमा मे ब्रह्मा स मे ब्रह्मा ब्रह्माणं त्वाऽमुं वृण इति ब्रह्मा-
णम् ॥ ८ ॥

कृत्स्नपाठोऽनुवृत्तिमार्गप्रदर्शनार्थः ॥ ८ ॥

आदित्यो मेऽध्वर्युरित्यध्वर्युम् । पर्जन्यो म उद्गातेत्युद्गातारम् । आपो मे होत्राशंसिन इति होत्रकान् । रश्मयो मे चमसाध्वर्यव इति चमसाध्वर्युन् । आकाशो मे सदस्य इति सदस्यम् । स वृतो जपेत् । महन्मेऽवोचो भर्गो मेऽवोचो भर्गो मेऽवोचो यशो मेऽवोचः स्तोमं मेऽवोचः वलृप्तिं मेऽवोचस्तृप्तिं मेऽवोचो भुक्तिं मेऽवोचः सर्वं मेऽवोच इति ॥ ९ ॥

सग्रहणं कथम् । वरणानन्तरमेव जपः स्यात्सर्वेषां वरणे कृते मा भूदिति । वृतग्रहणं ये ये वृतास्ते ते जपेयुरित्येवमर्थम् ॥ ९ ॥

गर्भे भवेच्च पुंसूनेः पुंस्त्वस्य प्रतिपादनम् ।
निषेकफलं जज्ञेयं फलं समिन्नकर्मणः ॥
गर्भाम्बुपानजो दोषो ज तात्सर्वोऽपि नश्यति ।
आयुर्वचोभिवृद्धिश्च सिद्धिर्गृह्यतेस्तथा ॥
नामकर्मफलं त्वेत्स्ममुद्दृष्टं मनीषिभिः ।
सूर्यावलोकनादायुरभिवृद्धिमवेदध्रुवा ॥
निष्क्रमादायुःश्रीवृद्धिरप्युद्दिष्टा मनीषिभिः ।
अन्नाशान्मातृगर्भमलाशादपि शुष्यति ॥
बलयुर्वचोवृद्धिश्च चूडाकर्मफलं स्मृतम् ।
उपनीतेः फलं चैतद्द्विजतासिद्धिपूर्विका ॥
वेदाधीत्यधिकारस्य सिद्धिर्ऋषिमिरीरिता ।
देवापन्नर्गापगमो विवाहस्य फलं स्मृतम् ॥

उपरितनःसृष्टिमंग्रहोक्तवधनेः संस्कारैः कथं सिद्धिर्भवति तद्व्यक्तीभूतम् । यथा
किमपि यन्त्रं भिन्नभिन्नावयवैः पूर्णतां प्राप्नोति तथैव खलु मानवोऽपि विशेषतः
ब्राह्मणोऽनेकैः संस्कारैरेव संस्कृतो जायते ऐहिकं पारलौकिकं चोभयविधमपि
संस्कारजन्यफलम् ।

‘ वैदिकैः कर्मभिः पुण्यैर्निषेकादिद्विजन्मनाम् ।
कार्यैः शरीरसंस्कारैः पावनैः प्रेत्य चेह च ॥
गार्भैर्होमैर्जातकर्मचौडमैर्ऋषिनिषन्धनैः ।
बैजिकं गार्भिकं चैनो द्विजानामपमृज्यते ।

इत्यादिभूयोभिर्वचोभिर्भूतनाऽप्युक्तम् । संस्काराकरणे दोषमप्याह तुरज्याश्वलायनो—

‘ स्वे स्वे गृह्ये यथा प्रोक्तास्तथा संस्कृतयोऽखिलाः ।
कर्तव्या भूतिकामेन नान्यथा सिद्धिमृच्छति ॥ ’
‘ संस्काररहिता ये तु तेषां जन्म निरर्थकम् ॥ ’

इत्यादिभिर्वचोभिः । यद्यपि भिन्नभिन्नसृष्टिग्रन्थेषु संस्कारविषयिणी मनागिव
विभिन्नता दृग्गोचरी भवति तथाऽपि भूतिकामेन स्वस्वगृह्योक्ता एव संस्कारा विधेयाः ।
अस्य पुनराश्वलायनीयसूत्रस्य सुलभतयाऽवबोधार्थं देवत्रातापरनामधेयो देवस्वामी
भाष्यं x चकार । देवस्वामिकृतभाष्यानुगोपेन गृह्यसूत्रेऽस्मिन्नैध्रुवेण दिवाकरात्मजे-

x ‘सूत्रार्थो वर्ण्यते यत्र पदैः सूत्रान्सारिभिः रूपदानि च वर्ण्यन्ते भाष्यं भाष्यविदो
विदुः ॥’ इति अदरबोद्धस्थलिक्रादिसंग्रहगतभाष्यशब्दस्य टीकायां महेश्वरः ।

न नारायणेन वृत्तिराराधिता । श्रौतसूत्रेऽपि नारायणस्यैव वृत्तिः प्रथितैव : परं श्रौत-
सूत्रवृत्तिप्रणेता गार्ग्यगोत्रोत्पन्नो नृसिंहसूनुर्नारायणो गृह्यसूत्रवृत्तिकृतो दिवाकरात्मज-
नैध्रुवगोत्रजनारायणाद्भिन्न एवेति प्रतीयते । केवलनारायणेतिनामधेयतास्मात्,
उभयोर्नारायणयोः पितृनामगोत्रे निष्पन्नमविचार्यैव रमसात्, श्रौतसूत्रवृत्तिकारं गृह्य-
सूत्रवृत्तिप्रणेतारं च केचनाभिन्नमेवावगच्छन्ति । परं

आश्वलायनसूत्रस्य भाष्यं भगवता कृतम् ।
देवस्वामिसमाख्येन विस्तीर्णं सदानाकुलम् ॥
तत्प्रसादान्मयेदानीं क्रियते वृत्तिरीदृशी ।
नारायणेन गार्ग्येण नरसिंहस्य सुनुना ॥ ’

इति श्रौतसूत्रवृत्तिप्रस्तावे गार्ग्यनारायणो न्यल्लिखत् । गृह्यसूत्रवृत्तिपमापनावसरे च
‘ आश्वलायनगृह्यस्य भाष्यं भगवता कृतम् ।
देवस्वामिसमाख्येन विस्तीर्णं तत्प्रसादतः ॥
दिवाकरद्विजवर्यसूनुना नैध्रुवेण वै ।
नारायणेन विप्रेण कृतेयं वृत्तिरीदृशी ॥ ’

इति नैध्रुवनारायणोदलोक्ति । अनेनान्तःप्रमाणेनैव द्वयोः श्रौतगृह्यसूत्रवृत्तिकृतोः
पार्थक्यं स्फुटीभूतमिति निम्नाल्लयन्तु सारासारविमर्शपटीयांसश्चतुरशोमुषीकाः सुधियः ।
अयं गृह्यसूत्रवृत्तिकृन्नारायणः कतमं जनपदं स्वकीयेन जन्मनाऽल्लेखकार कतमं च
कुलं विभूषयामासेति याथातथ्येन विवेक्तुमैतिह्यज्ञानवैधुर्यान्न खलु शक्यनुमो
वथम् । तथाऽपि षट्शताब्दद्याः प्राक्तनोऽयं नैध्रुवो नारायण इति तु निश्चप्रचम् ।
यतः—प्रायेण पञ्चशताब्दद्याः प्राचीनः प्रयोगपारिजातप्रणेता श्रीनृसिंह एनं दैवा-
कारिं तत्र तत्र नारायणमुल्लिखति, तेन च प्रतीयतेऽयं वृत्तिकृन्नहि षट्शताब्दद्या
अर्वाचीन इति ।

सूत्रकारहृदयाकृताविष्करणे पटीयसीयं नारायणी नाम वृत्तिः गृह्यसूत्रार्थयाथा-
तथ्यप्रणयिनां याज्ञिकधुरीणानां चेतासि प्रमोदातिशयं विदध्यादिति निर्विचिकि-
त्सम् । नैतत्परोक्षं ग्रन्थमेनं साक्षात्कुर्वतां चिकित्सात्मकशोमधीजुषाम् । आश्व-
लायनीगृह्यसूत्रस्यास्य ‘ गृह्यपरिशिष्टम् ’ इति नामधेयं पूर्णं विद्यते । तत्र प्रायः
सूत्रानुक्ता भूयांसो विषयाः संगृहीताः परिशिष्टप्रणेत्रा । परं कदाचन च तत्प्रणीतं
तेद्विषयकं किमप्युद्बुध्यितुं न प्रवर्ततेऽस्मदीयाऽयःकर्णिका । कुमारिलभट्टेन प्रकृत-
सूत्रवृत्त्यनुरोधेनेषदूनवशतसंख्याकाः कारिका व्यघायिषुः । तामामपि याज्ञिक-
प्रक्रियाशौण्डानां महान्खलूपयोगः स्यादिति गरीयानुविश्वासः । सूत्रवृत्तिगतरहस्यस्य

कण्ठस्थीकरणार्थं कारिकाणां मासां सविशेषमुपयोगो मवेदित्यपि बाह्यं विश्वसितः ।
गृह्यपरिशिष्टं कौमारिककारिकाश्च ग्रन्थेऽस्मिन्नेतदुच्यते समग्रं हि । अयं कारि-
कारचयिता कुमारिको भीमांशुवार्तिः ककृतो भिन्न उत स एवेति निदर्शितं न किमप्य-
साधारणं विनिगमकमुत्पश्यामः । परं गृह्यसूत्रवृत्तिकृतो देवाकरेणैधुवनारायणात् ।

मन्त्रावृत्तिरियं दृष्ट्वा वृत्तौ नारायणस्य तु ।

इति तत्कृतोल्लेखेन अर्वाचीन इति प्रतिभाति । एतासु कारिकास्वपि माध्यं
विद्यत इति कर्णोपकर्णिकया श्रवणसरणिमायाति । आश्वलायनसूत्रोपर्यपि हरदत्तस्य
माध्यं जयन्तादीनां कारिकाश्च विद्यन्ते इति अन्यत्रेतरग्रन्थकृतोल्लेखात्स्फुटी भवति ।

अत्र केचन संशयान् ' भगवताऽऽश्वलायनाचार्येण स्वकीये गृह्यसूत्रे विवाहा-
द्यौर्ध्वदैहिकान्ताः संस्कारा व्यरचिषन् तत्र षोडशसंस्कारान्तःपातिनां महानास्ती-
महाब्रह्मोपनिषद्ब्रह्मसंस्काराणां कथं नु नाम-संग्रहो नाकारि ? ' इति । अत्रेदं
बोद्धव्यम् । आश्वलायनाचार्येण श्रौतसूत्रस्याष्टमेऽध्याये चतुर्दशैः ' एतद्विदं ब्रह्म-
चारिणमनिराकृतितनं । ' तैष्याद्यधीतपूर्वाणामधीतपूर्वाणाम् ' इत्याद्यन्तात्मके खण्डे
सूत्रेषु प्राकथितमिति न पुनराश्रेडितमिथा तत्संस्कारप्रयमवाचि ।

आश्वलायनाचार्येण तृतीयाध्याये चतुर्थखण्डे देवतादितर्पणप्रकरणमुक्तम् । तत्र
सुमन्तुजैमिनिः । इत्यारभ्य ' ये चान्ये आचार्यान्ते सर्वे तृप्यन्तिवति ' इत्यन्ते
चतुर्थे सूत्रे आचार्यतर्पणप्रसङ्गे स्वकीयं नामधेयमप्यवाचि । तेन प्रशङ्कितं पुरतः
समुदेति । आश्वलायनकाले जीवतोऽपि तर्पणप्रथाऽऽसिद्धताऽऽश्वलायनानन्तरं केनचि-
त्तदन्तेवासिना स्वकीयगुरुगौरवार्थं तन्नामधेयमाश्वलायनसूत्रे समावेशितमिति । अत्रेत्यं
प्रतिभाति— जीवतस्तर्पणं न संभवति । स्वगुरुगौरवमावनायाऽऽश्वलायनच्छात्रेणैव तर्पणे
स्वगुरुनामधेयग्रहणं प्रारब्धं तदेव यावत्संपतितनं कालमनुस्यूतपरस्परया प्रचलति ।
एवमेव सत्याषाढगृह्यसूत्रेऽपि तर्पणदेवतोल्लेखे ' सत्याषाढं तर्पयामि ' इति सत्या-
षाढयदं तदीयसूत्रे दृश्यते, तदपि पुनरेवमेवेत्यवगन्तव्यम् । इत्थमेव सर्वत्राप्युच्यते ।
आहोस्विदाश्वलायनाचार्येणैव स्वसूत्रानुयायिनां कृते स्वीयमपि नामधेयं समग्राही-
त्यपि संभाव्यते । यथा कथं वाऽस्तु । आचार्यान्तरं केनचिदस्य सूत्रस्य कियदंश
एतत्सूत्रे प्रसिप्त इति न भ्रमितव्यम् ।

श्रौतसूत्रे गार्ग्यनारायणस्य वृत्तिर्गृह्यसूत्रे च नैधुवनारायणीया वृत्तिरिति भिन्नवृ-
त्तिकृतोर्वृत्तिद्वयं विद्यते तथैव श्रौतं गृह्यं सूत्रमपि विभिन्नयोरेवाऽऽश्वलायनयोः

+ उक्तानुक्तदुर्कार्थविन्ताकारि तु धार्तिकम् । * एतच्चतुर्दशैः संसं परिशिष्टरूपेणाग्रे निवे-
दितम् ।

स्थादिति न संदेश्यम् । ' तस्याग्निहोत्रेण प्रादुष्करणहोमकालौ व्याख्यातो ' ' अथाग्नौ जुहोति यथोक्तं पुरस्तात् ' ' पिण्डैर्व्याख्यातम् ' ' उक्तानि वैतानि कानि गृह्याणि वक्ष्यामः ' इत्यादिदेशपरिभाषासादृश्यादिभिस्तदेककर्तृकत्वं निर्विचिकित्सं सिध्यति । श्रुतिसूत्रयोरुपजाव्योपजीवकभावात्तन्वेन सूत्राणामपि श्रुतितुल्यत्वं मन्तव्यं न पुनर्मनागपि ततो न्यूनत्वम् । भगवत आश्वलायनाचार्य-स्यापि सूत्रप्रणेतृत्वं खलुवाग्नायमूलकमेवेति तत्र तत्र विशदी भवति । यथा—' यज्ञो-पवाती नित्योदकः संध्यामुपासीत वाग्यतः । सायमुत्तरापराभिमुखोऽन्वष्टमदेशं सा-वित्री जपेदर्धास्तमिते मण्डल आ नक्षत्रदर्शनात् । एवं प्रातः । प्राङ्मुखस्तिष्ठन्ना मण्डलदर्शनात् । (आ० गृ० सू० ३ । ७ । ३-७) इति सूत्रपञ्चकेनाऽऽचार्येण संघोक्ता । एतस्या मूलं तु तैत्तिरीयारण्यके संदृश्यते । ' रक्षाःसि ह वा पुरो-नुवाके तपोग्रमतिष्ठन्त तान्० ब्रह्मैव सम्ब्रह्माप्येति य एवं वेद, ' (तै. आ. प्र. २ अ. २) एवमेव सूत्रकारेण ये खलु पञ्चमहायज्ञा निगदिताः 'अथातः पञ्च यज्ञाः' इत्यादिना सूत्रचतुष्टयेन तत्रापि ' पञ्च वा एते महायज्ञाः सन्ति प्रतायन्ते सन्ति संतिष्ठन्ते ' (तै. आ. प्र. २ अ. १०) इत्यारण्यकं मूलमिति बोद्धव्यम् । इत्थमेव च ' अथातः स्वाध्यायमधीर्यति ऋचो यजूषि सामान्यथर्वाङ्गिरसो० नमो विष्णवे महते करोमि ' इति ग्रन्थेन तत्रापि ' ब्रह्मयज्ञेन यक्षयमाणः प्राच्यां दिशि० प्रज्ञा-तयैव प्रतिपदा छदाःसि प्रतिपद्यते ' (तै. आ. प्र. २ अ. ११) इत्यारण्यकमेव सिदानम् । एवमेवान्यत्रापि ज्ञेयम् । यथा—अन्वयेष्टिप्रकरणे ' अनुस्तरपथा वषामु-त्खिद्य शिरोमुखं० (आ. गृ. ४ । ३ । १९) एवमादिभिः सूत्रैः कथितमनुस्तरणी-कर्म ' अग्ने वर्म परिगोभिर्व्ययस्व सं प्रोर्णुष्व पीवसा मेदसा च । नेश्वा धृष्णुर्हरसा जहृषाणा दधृग्विधक्ष्यन्पर्द्धुस्त्रयाते ॥ (ऋ. सं. ७ । ६ । २१) अयमेव मन्त्रस्तै-त्तिरीयारण्यके मनागिव मित्ततया दृश्यते । तै. आ. ६ । १ । १ इत्यादिभिर्मन्त्रै-राचार्येणोक्तम् । इदमेवात्रस्यं विवक्षितं यत्, सूत्रकारेण सकलमपि सूत्रं वेदमूलकमेव व्यरचि, अतः खलु सूत्रस्यापि श्रुतितुल्यत्वमेव प्रप्नोति । एवमेवान्यैरपि सूत्रकारै-र्विरचितानां सत्याषाढभरद्वाजापस्तम्बबौधायनवैखानसादिवृष्णयजुर्वेदीयसूत्राणां कात्यायनपारस्करादिशुक्लयजुर्वेदीयसूत्राणां सांख्यायनादय्यजुर्वेदीयानां लाट्यायनद्रा-ह्यायणगोमिठीऋखादिरजैमिनीयादिसाष्वेदीयानां कौशिकाद्यथर्वणवेदीयानां च सूत्राणां विषये बोद्धव्यम् । सवृत्तिकस्यापि सूत्रस्यास्य वाचयितुः केषांचिन्नूतानां परिमाषिकत्वाद्दुर्बोधत्वेन सुखावगमो न जायते । अतस्तत्तेषां शब्दानां सुलभ-तयोद्बोधार्थं परिशिष्टरूपेणाग्रे कोशो न्यवेशि । स कोशः पाठकान्दर्शयसांऽशे-

नापि खलूपकुर्यादिति बलीयसी नः प्रत्याशा । ग्रन्थस्थास्यसंशोधनावसरेऽङ्कानां-
वसरे च संशोधकस्यानवधानादज्ञानाद्वा तथा च सीसाक्षरयोजकानां प्रमदात्,
प्रबलतरवेगवत्सौदामनीप्रचारयमानस्य मुद्रणयन्त्रस्य बभ्रम्यमाणगतिप्रक-
र्षप्रसरेण केषांचिदक्षरावयवानां स्थानभ्रंशादिना वा स्खलितानि लब्धाव-
सराणि वर्तन्त एव । तानि तु ' गच्छतस्खलनं कापि ' इति न्यायेनेति
समवगम्य सोढव्यानि सानुकम्पान्तःकरणैर्विद्वद्भिरिति हार्दां विज्ञप्तिः । एकोनत्रिंश-
त्तमे पृष्ठे चतुर्विंशपङ्क्तौ ' प्रातप्नुः ' इत्यत्र प्राप्नुत इति ज्ञेयम् । एवमेव षण्ण-
वतितमे पृष्ठे द्वाविंशावस्थां ' बन्धीत ' इत्यत्र बध्नीतेति बोद्धव्यम् । इत्थं चैकस-
प्ततितमे पृष्ठे तृतीयश्रेण्यां, अपसलै(व्यै)रप्र० ' इत्यत्रापसलस्यप्र० इत्थंकारं
मन्तव्यम् । अपि च ' लोकिकाः (पृ० ११ प० २९) इत्यत्र लौकिकाः ।
' ऊर्ध्वोः ' (१०९ । १९) ऊर्ध्वोः । एवमादयः कतिचन दोषा अभूवन्, ते
सर्वे प्रागुक्तविज्ञप्त्यनुरोधेन सह्यकोटिभाटीनेरन्निति विश्वासः । ग्रन्थस्थास्य संशोध-
नकाले च. वृत्तिस्थश्रौत्रसूत्रगतप्रतीकस्थलनिर्देशादिविषयेऽत्रत्यैः प्रभुणेकुलसंभूतै
रामचन्द्रात्मजकृष्णशास्त्रिभिर्निरभिलाषं निरलसं च भूयिष्ठं साहायमन्वष्टायि, अतः
खलु महाभागास्ते धन्यवादाहर्हाः ।

अन्ततश्चेदमेवैकं नो विज्ञाप्यं यत्, विविधग्रन्थरत्नप्रकाशनैकधृतत्रतया, आनन्दा-
श्रमसंस्थया प्राकाश्यं प्राप्तिनानेन ग्रन्थरत्नेनानुदिवसं कालेपकालमहिम्ना पङ्काव-
मर्दं समृद्यमाना तपस्विनी कापि कोणे भीतभीतेव निहुत्य संतिष्ठमाना संस्का-
रपरम्परा पुनरुज्जीवतु, विलसतु चाऽऽर्याणां चेतःकुहरे निःश्रेयसकरी श्रद्धावल्ली
बोभवतु वैदिकधर्मनिस्तारः संवर्धतामारिक्वयं जायतां च निरुपमकल्याणं प्रमोमु-
द्यतां च ब्राह्मणमिति सकलचराचरगुहं शशिखण्डमण्डनं मत्तकमकल्पद्रुमं सकल-
ग्रामदेवतासार्वभौमं लिङ्गेश्वरं साञ्जलिधन्धुरःसरं सप्रणयं समकृत्युन्मेषं च मुहुर्मुहुः
संप्रार्थ्य विश्रमयति लेखनी—

भा० व . १०-१८९८ }
पुण्यपुरम् ।

विद्वज्जनानुमन्त्रालाङ्कः—

रानडेकुलोत्पन्नगोविन्दात्मजपुरुषोत्तमशर्मा ।



न्यवरणप्रसङ्गात् । ' आपो मे होत्राशंसिन्य इति होत्रकान् ' (१ । २३ । ९)
इत्यत्र होत्रकशब्दो मुख्यवर्जितेषु वर्तते । ' होत्रका उपह्वयध्वमितारान् '
(श्रौ० १ । ६) इत्यत्र मुख्यवर्जितेषु होत्रकशब्दस्य दर्शनात् । ततश्च यथा
प्रतिप्रस्थानादिषु वर्तते एवं शमित्रादिष्वपि वर्तते ॥ ४ ॥

सदस्यं सप्तदशं कौषीतकिनः समामनन्ति स कर्मणामुपद्रष्टा

भवतीति तदुक्तमृग्भ्यां यमृत्विजो बहुधा कल्पयन्त इति ॥ ५ ॥

सदासि भवः सदस्यः । सप्तदशग्रहणमृत्विक् सधर्मा भवतीति ज्ञापनार्थम् ।
तेनोपस्थानप्रसर्पणादि सामान्यविहितं सिद्धम् । अथवा नियमार्थम् । कथम् । एक
एव सदस्यः स्यादिति । शास्त्रान्तरेऽनेके सदस्या दृष्टास्तन्नित्यर्थम् । स च कर्मणा-
मुपद्रष्टा भवतीत्येवं कौषीतकिन आचार्या मन्यन्ते । ऋग्भ्यां चायमर्थ उक्तः ॥ ५ ॥

होतारमेव प्रथमं वृणीते ॥ ६ ॥

एवकारोऽवधारणार्थः । होतारमेव न ब्राह्मणमिति । एवं चेत्पूर्वेण विरोधः ।
न । यदा चतुर्णां वरणं तदा ब्रह्मणः प्रथमं वरणम् । यदा सर्वेषां तदा होतुः
प्रथमं वरणमिति ॥ ६ ॥

अग्निर्मे होता स मे होता होतारं त्वाऽमुं वृण इति होता-
रम् ॥ ७ ॥

अनेन होतारं वृणीते । अमुमित्यस्य स्थाने होतुर्नाम वाच्यम् । पुनर्होतुम्
हणं होतृवरण आम्नातो मन्त्र उत्तरत्रानुवर्तते इति ज्ञापनार्थम् ॥ ७ ॥

चन्द्रमा मे ब्रह्मा स मे ब्रह्मा ब्रह्माणं त्वाऽमुं वृण इति ब्रह्मा-
णम् ॥ ८ ॥

कृत्स्नपाठोऽनुवृत्तिमार्गप्रदर्शनार्थः ॥ ८ ॥

आदित्यो मेऽध्वर्युरित्यध्वर्युम् । पर्जन्यो म उद्गातेत्युद्गातारम् ।
आपो मे होत्राशंसिन इति होत्रकान् । रश्मयो मे चमसाध्वर्यव
इति चमसाध्वर्यून् । आकाशो मे सदस्य इति सदस्यम् । स
वृत्तो जपेत् । महन्मेऽवोचो भर्गो मेऽवोचो भर्गो मेऽवोचो यज्ञो
मेऽवोचः स्तोमं मेऽवोचः वलृप्तिं मेऽवोचस्तृप्तिं मेऽवोचो भुक्तिं
मेऽवोचः सर्वं मेऽवोच इति ॥ ९ ॥

सग्रहणं कथम् । वरणानन्तरमेव जपः स्यात्सर्वेषां वरणे कृते मा भूदिति ।
वृत्तग्रहणं ये ये वृतास्ते ते जपेयुरित्येवमर्थम् ॥ ९ ॥

जपित्वाऽग्निष्टे होता स ते होता होताऽहं ते मानुष इति होता
प्रतिजानीते ॥ १० ॥

जपित्वेति वचनं ' तन्मामवतु तन्मा विशतु ' इत्येतमपि जपं जपित्वेत्येवम-
र्थम् । इहैव तर्हि कस्मान्न पठितः । अनित्यत्वात् । अनित्यत्वं तु वक्ष्यामः ॥ १० ॥

चन्द्रमास्ते ब्रह्मा स ते ब्रह्मा ॥ ११ ॥

पुनर्मन्त्रपाठः प्रतिवचनस्यानुवृत्तिमार्गप्रदर्शनार्थः ॥ ११ ॥

ब्रह्मैवमितरे यथादेशं तन्मामवतु तन्मा विशतु तन्मा जिन्वतु
तेन भुक्षिषीयेति च याजयिष्यन् ॥ १२ ॥

जपतीति शेषः । यदाऽग्न्याधेये चतुर्णां वरणं भवति तदा याजयितारस्ते
न भवन्ति । यत्तु सोमाङ्गं वरणं भवति तत्र याजयितारो भवन्ति । तेन सोमाङ्गव-
रण एवायं जपो नाग्न्याधेये । तेनायमनित्यः ॥ १२ ॥

याज्यलक्षणमाह—

न्यस्तमार्त्विज्यमकार्यम् ॥ १३ ॥

ऋत्विग्भिर्विवादेन त्यक्तमार्त्विज्यमकार्यम् ॥ १३ ॥

+ अहीनस्य नीचदक्षिणस्य ॥ १४ ॥

अल्पदक्षिणस्याहीनस्याऽऽर्त्विज्यमकार्यम् । अतो ज्ञायत एकाहस्याल्पदक्षिणस्यापि
कार्यमिति । विज्ञायते च ' तस्मादाहुर्दातव्यैव यज्ञे दक्षिणा भवत्यप्यल्पिकाऽ-
पीति ॥ १४ ॥

व्याधितस्याऽऽतुरस्य ॥ १५ ॥

व्याधितो ज्वरादिगृहीतः । आतुरस्तल्पगतः ॥ १५ ॥

यक्ष्मगृहीतस्य ॥ १६ ॥

यक्ष्मगृहीतः क्षयव्याधिगृहीतः ॥ १६ ॥

अनुदेश्यभिश्चस्तस्य ॥ १७ ॥

सदेशिनाऽभिश्चस्तस्येत्येवमेके । अन्ये तु श्राद्धे प्रतिषिद्धस्येत्याहुः ॥ १७ ॥

क्षिप्तघोनेरिति चैतेषाम् ॥ १८ ॥

क्षिप्तघोनिर्नाम यस्य माता स्वभर्तारि नावतिष्ठते । अकार्यमिति सर्वत्र संब-
न्धनीयम् । इतिचैतेषामिति वचनपन्थेषामप्येवंप्रकाराणां न कार्यमित्येवमर्थ-
म् ॥ १८ ॥

सोमप्रवाकं परिपृच्छेत्को यज्ञः क ऋत्विजः का दक्षिणेति ॥ १९ ॥

+ अहीनस्येति । अहर्गणसाध्यसत्याकस्य ऋतोरित्यर्थः ।

यः सोमं प्रथमं निवेदयतीदं त्वयाऽऽरिमन्कार्यमिति स सोमप्रवाकस्तमेवं पृच्छेत् ॥ १९ ॥

कल्याणैः सह संप्रयोगः ॥ २० ॥

कल्याणे यज्ञे कार्यम् । कल्याणैर्ऋत्विग्भिः सह कार्यम् । दक्षिणा अपि कल्याण्यो यदि स्युस्तथा सति कार्यम् । नान्यथा ॥ २० ॥

न मांसमश्रीयुर्न स्त्रियमुपेयुरा क्रतोरपवर्गात् ॥ २१ ॥

ऋत्वादिप्रभृत्या अपवर्गादिते नियमा भवन्ति । वरणप्रभृतीति कल्प्यमाने यदि मध्यमोपसादि वरणं भवति तदा प्रागनियमः प्रसज्येत । तस्मात्ऋत्वादिप्रभृतीति युक्तम् । मध्यमोपसादि च शास्त्रान्तरे वरणं दृष्टम् ॥ २१ ॥

एतेनाग्ने ब्रह्मणा वावृधस्वेति दक्षिणाग्नावाज्याहुतिं हुत्वा यथार्थं प्रव्रजेत् ॥ २२ ॥

ऋत्वन्ते स्वस्य दक्षिणाग्नौ ' एतेनाग्ने ' इत्येतयाऽऽज्याहुतिं जुहोति । नेमित्तिक्त्वाच्छास्त्रान्तरदर्शनान्मन्त्रलिङ्गाच्च । चक्रमेति हि भूतप्रत्ययः । तेन ऋत्वन्त इति सिद्धम् । यथार्थं प्रव्रजेदिति । यथार्थमाचरेत् । अनियमो भवतीत्यर्थः । हुत्वाऽनियमो भवतीति ब्रुवन् ' समाप्तेऽपि क्रतौ होमपर्यन्तं नियमा भवन्ति ' इति ज्ञापयति । आज्याहुतिवचनं तन्त्रनिवृत्त्यर्थमिष्यते न तु परिस्तरणविकल्पार्थम् ॥ २२ ॥

एवमनाहिताग्निर्गृह्य इमामग्ने शरणं मीमृषो न इत्येतयर्चा ॥ २३ । ख० २३ ॥

एतयेति वचनमेतया जुहुयादेवेत्येवमर्थम् । तेनात्रापि तन्त्रं न भवति । ऋचेति वचनमकृतविवाहोऽप्यार्षिर्वज्यं कृतवानेतथा लौकिकाग्नौ जुहुयादित्येवमर्थम् । मधुपर्कप्रसङ्गादत्र ऋत्विग्वरणमाज्ञातम् ॥ २३ ॥ २३ ॥

ऋत्विजो वृत्वा मधुपर्कमाहरेत् ॥ १ ॥

दद्यादित्यर्थः ॥ १ ॥

स्नातकायोपस्थिताय ॥ २ ॥

उपस्थितायेति । कृतसमावर्तनाय । तस्मिन्नहनि गृहानभ्यागताय विवाहार्थिने च ॥ २ ॥

राज्ञे च ॥ ३ ॥

उपस्थिताय ॥ ३ ॥

आचार्यश्वशुरपितृव्यमातुलानां च ॥ ४ ॥

आचार्यादीनां पूर्वयोरसमासेन निर्देशस्त्वदुल्यत्वज्ञापनार्थः । तेन स्नातकाय तद-
हरेव देयः । 'यत्रैतं पूजयिष्यन्तो भवन्ति' (३।९।३) इति वचनात् । विवाहा-
र्थिने च । राज्ञे त्वहरहरभ्यागताय । आचार्यादीनां प्रति वत्सरोषितागतानां शास्त्रा-
न्तरदर्शनाद्विशेषो लब्धः ॥ ४ ॥

अप्रसिद्धत्वान्मधुपर्कस्वरूपमाह—

दधनि मध्वानीय ॥ ५ ॥

आनयतिरत्र सेचनकर्मा । आसिच्येत्यर्थः ॥ ५ ॥

सर्पिर्वा मध्वलाभे ॥ ६ ॥

इदं वचनं मध्वलाभेऽयमेव प्रतिनिधिर्भवति नान्यस्तैलादिरित्येवमर्थम् ॥ ६ ॥

अल्पत्वाद्वातुः कर्म पूर्वमाह—

विष्टरः पाद्यमर्घ्यमाचमनीयं मधुपर्को गौरित्येतेषां त्रिस्त्रिरेकैकं
वेदयन्ते ॥ ७ ॥

विष्टर इत्यासनम् । पाद्यार्थमर्घ्यार्थमाचमनीयं चोदकं तथोक्तम् । एतेषामिति
वचनमेतेषामेव त्रिनिवेदनं यथा स्याद्भोजनस्य मा भूदिति । भोजनं च देय-
मिति वक्ष्यामः । ऋत्विजां मधुपर्कदाने द्वे गती संभवतः—पदार्थानुसमयोः काण्डा-
नुसमय इति । तत्र पदार्थानुसमयो नाम सर्वभ्यो वरणक्रमेण विष्टरं दत्त्वा ततः
पाद्यं ततोऽर्घ्यमिति । काण्डानुसमयो नामैकस्यैव विष्टरादिगोनिवेदनान्तं समाप्य
ततोऽन्यस्य सर्वं ततोऽन्यस्येति ॥ ७ ॥

अर्थं प्रहीतुः कर्माऽऽह—

अहं वर्षं सजातानां विद्युताभिव सूर्यः । इदं तमधितिष्ठाभि यो
मा कश्चाभिदासतीत्युदग्रे विष्टर उपविशेदाक्रम्य वा ॥ ८ ॥

आक्रम्य वा पद्भ्यां विष्टरमाक्रम्य वा । एतयोर्विकल्पः ॥ ८ ॥

पादौ प्रक्षालापयीत दक्षिणमग्रे ब्राह्मणाय प्रयच्छेत् ॥ ९ ॥

पश्चात्सर्वं । कुतः । अग्रेवचनात् ॥ ९ ॥

सर्वं शूद्राय ॥ १० ॥

अग्रे प्रयच्छेत् । पश्चद्दक्षिणम् । क्षत्रियवैश्यौ यदा प्रक्षालयितारौ तदा सर्वं वा
पूर्वं दक्षिणं वा । नास्ति तदा नियमः ॥ १० ॥

प्रक्षालितपादोऽर्घ्यमञ्जलिना प्रतिगृह्य ॥ ११ ॥

प्रक्षालितपादग्रहणमानन्तर्यार्थम् । प्रक्षालनानन्तरमर्घ्यमेव गृह्णीयादिति । गन्धमा-
ह्यादिसंयुक्तमुदकमर्घ्यमित्युच्यते लोके ॥ ११ ॥

अथाऽऽचमनीयेनाऽऽचामति—अमृतोपस्तरणमसीति ॥ १२ ॥

अथशब्दस्त्वानन्तर्यार्थः । अर्घ्यानन्तरमाचमनीयमेवेति । तेन गन्धमाह्यादीनि
परिसमाप्ते कर्मणि दातव्यानि । आचामतित्युदकं पिबतीत्यर्थः । अत्र शौचार्थ-
माचमनं न भवति । कुतः । स्मृतेः 'मधुपर्के च सोमे च अप्सु प्राणाहुतीषु च ।
नोच्छिष्टा भवन्ति' इति । उत्संस्त्र विधानाच्च 'आचान्तोदकाय गाम् । (१।२४.२३)
इति । एवमेके । तदयुक्तम् । कुतः । सोमेऽनुच्छिष्टविधानाद्यत्राऽऽचमनं न प्रतिषे-
धति तत्र शौचार्थमाचमनं भवतीति गम्यते । आचान्तोदकवचनमन्यार्थम् ॥ १२ ॥

मधुपर्कमाहियमाणमीक्षेत मित्रस्य त्वा चक्षुषा प्रवीक्ष इति ॥ १३ ॥

मधुपर्कमाहियमाणमानीयमानमीक्षेत मन्त्रेण ॥ १३ ॥

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रति-
गृह्णापीति तदञ्जलिना प्रतिगृह्य सव्ये पाणौ कृत्वा मधुवाता
ऋतायत इति तृचेनावेक्षयानामिकया चाङ्गुष्ठेन च त्रिः प्रद-
क्षिणमालोडच वसवस्त्वा गायत्रेण च्छन्दसा भक्षयन्तिवति पुर-
स्ताञ्जिमाष्टि ॥ १४ ॥

अनामिकेति केचिन्मध्यमामाहुः । कुतः । देशेनैव समाख्या न तु तस्या नाम
विद्यतेऽङ्गुष्ठादिवत् । अन्ये तूपकनिष्ठिकामाहुः । कुतः । कनिष्ठिकया ह्यसौ व्यप-
दिश्यते न तु तस्या नामास्तीति । आगमाद्विशेषो ज्ञेयः । तृचेनावेक्ष्य ततः सव्ये
पाणौ कृत्वा प्रदक्षिणमालोडच वसवस्त्वेति पुरस्ताञ्जिमाष्टि । अञ्जलिगतं लेपमपन-
यतीत्यर्थः ॥ १४ ॥

रुद्रास्त्वा त्रैष्टुभेन च्छन्दसा भक्षयन्तिवति दक्षिणत आदित्वा-
स्त्वा जागतेन च्छन्दसा भक्षयन्तिवति पश्चाद् विश्वे त्वा देवा
आनुष्टुभेन च्छन्दसा भक्षयन्तिवत्युत्तरतो भूतेभ्यस्त्वेति मध्वा-
ञ्जिरुद्रह्य ॥ १५ ॥

मन्त्रेण मध्याञ्जिरुद्रह्य निमाष्टि । ऊर्ध्वं त्रिहृत्स्वरतीत्यर्थः । मन्त्रावृतिरुक्ता ॥ १५ ॥

ततो भूमौ निधाय पात्रम् —

विराजो दोहोऽसीति प्रथमं प्राश्नीयाद् विराजो दोमहशीवेति

द्वितीयं मयि दोहः पद्यायै विराज इति तृतीयम् ॥ १६ ॥

संख्यावचनानि तु सर्वप्राशनपक्षे त्रिभिरेव मन्त्रैर्यथा सर्वं प्राशितं भवति तथा प्रा-
श्रीयादित्येवमर्थानि । एवं भाष्यकारः । अन्ये त्वन्यथा व्याचरुः—भूतेभ्यस्त्वेति म-
ध्यात्रिरुद्ब्रह्म विराजो दोहोऽसीति प्रथममुद्ग्राहं प्राश्रीयात् । विराजो दोहमशीयेति
द्वितीयमुद्ग्राहम् । मयि दोह इति तृतीयमुद्ग्राहम् । तृतीयवचनं सर्वप्राशनपक्षे
तृतीयेन प्राशनेन यथा सर्वं प्राशितं भवति तथा प्राश्रीयादित्येवमर्थम् । पद्यायै वि-
राज इत्यत्र विराज इति षष्ठी । कुतः । पूर्वमन्त्रयोस्तथा दृष्टत्वात् । पद्यायै इत्यपि
चतुर्थी षष्ठ्यर्थे । तेन तदसामानाधिकरण्ये सत्यपि षष्ठ्येव युक्ता कल्पयितुम् ॥ १६ ॥

न सर्वम् ॥ १७ ॥

प्राश्रीयात् ॥ १७ ॥

न तृप्तिं गच्छेत् ॥ १८ ॥

तृप्तिं च न गच्छेत् ॥ १८ ॥

ब्राह्मणायोदङ्कुच्छिष्टं प्रयच्छेदलाभेऽप्सु ॥ १९ ॥

ब्राह्मणायोच्छिष्टमुद्धृतादवशिष्टमुद्गुस्त्रो मधुपर्कं प्रयच्छेत् । ब्राह्मणालाभेऽप्सु
निषिञ्चेत् ॥ १९ ॥

सर्वं वा ॥ २० ॥

प्राश्रीयात् । २० ॥

अथाऽऽचमनीयेनान्वाचामत्स्यमृतापिधानमसीति ॥ २१ ॥

यत्तत्पूर्वमाचमनीयं निवेदितं तेनान्वाचामति मन्त्रेण ॥ २१ ॥

सत्यं यज्ञः श्रीर्मयि श्रीः श्रयतामिति द्वितीयम् ॥ २२ ॥

द्वितीयग्रहणमाचमनीयप्राप्त्यर्थम् । इतरथा मन्त्रस्योत्तरेण संबन्धः स्यात् ॥ २२ ॥

आचान्तोदकाय गां वेदयन्ते ॥ २३ ॥

आचान्तग्रहणं शौचार्थमाचमनं कृत्वा कर्माङ्गमप्याचमनं कुर्यादित्येवमर्थम् ।
उदकवचनमाचमनीयनिवृत्त्यर्थम् । तेनाऽऽचमन उदकान्तरं भवति ॥ २३ ॥

हतो मे पाप्मा पाप्मा मे हत इति जपित्वाँकुरुतेति कारयि-
ष्यन् ॥ २४ ॥

इमं मन्त्रं जपित्वा ॐ कुरुतेति ब्रूयात् । यदि कारयिष्यन्मारयिष्यन्भवति ।
तदा च दाताऽऽलभेत । तत्र देवताः प्रागुक्ताः ॥ २४ ॥

माता रुद्राणां दुहिता वसूनामिति जपित्वोमुत्सृजतेत्युत्सृ-
क्ष्यन् ॥ २५ ॥

यद्युत्सृक्ष्यन् भवति तदैतां जपित्वोमुत्सृजतेति ब्रूयात् ॥ २५ ॥

नामांसो मधुपर्को भवति भवति ॥ २६ ॥ ख० २४ ॥

मधुपर्काङ्गं भोजनममांसं न भवतीत्यर्थः । कुतः । मांसस्य भोजनाङ्गत्वेन लोके
प्रसिद्धत्वात् । अनेनाभ्युपायेन भोजनमप्यत्र विहितं भवति । पशुकरणपक्षे तन्मां-
सेन भोजनम् । उत्सर्जनपक्षे मांसान्तरेण । अध्यायान्तलक्षणार्थं द्विर्वचनं मङ्ग-
लार्थं च ॥ २६ ॥ २४ ॥

इत्याश्वलायनगृह्यसूत्रे प्रथमोऽध्यायः ॥ १ ॥

=====

इत्याश्वलायनगृह्यसूत्रविवरणे नारायणीयायां वृत्तौ प्रथमोऽध्यायः ॥ १ ॥

अथ द्वितीयोऽध्यायः ॥

ॐ श्रावण्यां पौर्णमास्यां श्रवणाकर्म ॥ १ ॥

कर्तव्यमिति शेषः । सर्पबलिश्चेत्यध्याहार्यम् । श्रवणेन युक्ता श्रावणी । यदा
तु पौर्णमासी श्रवणेन न युक्ता तदाऽपि कर्तव्यमेव । पौर्णमासीविशेषलक्षणा-
र्थत्वान्नक्षत्रस्य । श्रवणाकर्मेति कर्मनामधेयम् ॥ १ ॥

अक्षतसक्तूनां नवं कलशं पूरयित्वा दर्वीं च बलिहरणीं नवे
शिक्ये निदधाति ॥ २ ॥

अक्षता नाम यवाः । तैः कृताः सक्तवः । दर्वी वैकङ्कती सुगाकृतिः । बलि-
र्यया दर्व्यां हियते सा बलिहरणी । एतदुभयं नवे शिक्ये निदधाति सर्पबल्य-
र्थम् ॥ २ ॥

अथ श्रवणाकर्माच्यते—

अक्षतधानाः कृत्वा सर्पिषाऽर्धा अनक्ति ॥ ३ ॥

यवैर्धानाः कृत्वाऽसंस्कृतेन घृतेनानक्ति । अर्धा धानाः पात्रान्तरे कृत्वाऽ-
न्याश्चार्धा धाना नानक्ति । एतावदहि कर्तव्यम् ॥ ३ ॥

अस्तमिते स्थालीपाकं श्रपयित्वैककपालं च पुरोलाशमग्रे नय
सुपथा राये अस्मानिति चतसृभिः प्रत्यृवं हुत्वा पाणिनैकक-
पालमच्युताथ भीमाय स्वाहेति ॥ ४ ॥

श्रपयित्वेतिवचनं पुरोडाशस्यौपासने धर्मवच्छ्रपणार्थम् । स्थालीपाकस्य तु तन्त्रप्राप्त्यैवौपासने श्रपणं सिध्यति । नन्वन्यस्यापि सिध्यति । नियमार्थं तर्हि । तेन धानासक्तुलाजादीनां लौकिकाग्नौ सिद्धानामेवोपादानं भवति । एतावांस्तु तेषां संस्कारः । आज्यपर्यग्निकरणवेलायां तैः सहाऽऽज्यस्य पर्यग्निकरणं भवेत् । यदाऽऽज्यस्योत्पवनमात्रमेव क्रियते तदा तेषां त्रिः प्रोक्षणं भवेत् । अवज्वलनं वा दधिवत् । एकस्मिन्कपाले संस्कृतः पुरोडाश एककपालः पुरोडाशः । तमुद्धास्याऽऽज्ये निमग्नं कुर्यात् । प्रैकटपृष्ठं वा कुर्यात् । चरुं चतसृभिः प्रत्यृचं हुत्वा दक्षिणेन पाणिनैककपालं जुहुयान्मन्त्रेण । उपस्तरणामिधारणे तु सव्येन करोति । दक्षिणस्यान्यत्र व्यापृतत्वात् । दक्षिणाङ्गपरिभाषा च द्वयोः प्राप्तयोर्नियामिका न तु प्रांपिकेत्युक्तम् । अस्य सर्वहुतत्वादवदानधर्मो लुप्तः । सर्वहुतत्वं तु वक्ष्यामः ॥ ४ ॥

अविश्लुतः स्यादाविःपृष्ठो वा ॥ ५ ॥

व्यारुयातमेतत् ॥ ५ ॥

मा नो अग्नेऽवसृजो अघ्रायेत्येनमाशयेनाभिजुहोति ॥ ६ ॥

एनं पुरोडाशम् । एनमिति वचनं खण्डितोऽयं हुत इति ज्ञापनार्थम् । यस्मिन्नाज्ये पुरोडाशः शयितस्तदाशयम् । तेनाभिजुहोति । स्रवेणोपारि जुहोतीत्यर्थः ॥ ६ ॥

अं नो भवन्तु वाजिनो हवेष्वित्यक्ता धाना अञ्जलिना ॥ ७ ॥

जुहुयादिति शेषः । हस्तद्वयसंघातोऽञ्जलिः । उपस्तरणावदानप्रत्यमिधारणान्यर्थादन्यः करोति ॥ ७ ॥

अमादयेभ्य इतरा दद्यात् ॥ ८ ॥

इतरा अनक्ता धानाः पुत्रादिभ्यो दद्यात् । ततो धानाम्यश्चरोश्च गृहीत्वा स्विष्टकृतं हुत्वा होमशेषं समापयेत् ॥ ८ ॥

अथ सर्पबलिरुच्यते—

कलशात्सक्तूनां दर्वां पूरयित्वा प्रागुपनिष्कम्भं शुचौ देशेऽपोऽबनिनीय सर्पदेवजनेभ्यः स्वाहेति हुत्वा नमस्करोति । ये सर्पाः पार्थिवा य आन्तरिक्ष्या ये दिव्या ये दिश्यास्तेभ्य इमं बलिमाहार्षं तेभ्य इमं बलिमुपाकरोमीति ॥ ९ ॥

कलशाश्च दर्वां च नवे शिक्ये स्थापिते । तत्र कलशाद्गृहीत्वा सक्तुभिर्दर्वां

पूरयित्वा तां गृहीत्वा गृहान्निष्क्रम्य समीपे देशे प्राच्यां दिशि शुचौ देशेऽथ आ-
सिच्य मन्त्रेण सक्तूञ्जुहोति । प्रक्षिपतीत्यर्थः । संहतार्थ्या प्राणिभ्यां ततो जम्भस्करोति
मन्त्रेण । हुत्वेति वचनादग्नौ प्राप्ते तन्निवृत्त्यर्थं शुचौ देशे इति वचनम् ॥ ९ ॥

प्रदक्षिणं परीत्य पश्चाद्वल्लेरुपविश्य सर्पोऽसि सर्पतां सर्पाणाम-
धिपतिरस्यन्नेन मनुष्यांस्त्रायसेऽपूपेन सर्पान्यज्ञेन देवांस्त्वधि-
मा सन्तं त्वाधि सन्तः सर्पा मा हिंसिषुर्ध्रुवां ते परिददामीति
॥ १० ॥

ब्रूयादिति शेषः । प्रदक्षिणं परीत्य बल्लिम् । पश्चादस्योपविश्याऽऽह मन्त्रम् ।
बल्लिग्रहणं पश्चाच्छब्दस्य कालवाचित्वशङ्कानिवृत्त्यर्थम् । कालवाचित्वे सति सर्प-
हुत्यनन्तरमेव स्यात् । मन्त्रसंज्ञकोऽयं मन्त्रः । तथा चोक्तम् ' इदं कार्यमनेनेति
न कचिद्दृश्यते विधिः । लिङ्गादेवेदमर्थस्त्वं येषां ते मन्त्रसंज्ञकाः ' इति । तस्मा-
दुपांशुर्भवति । यथाऽऽहुः--' गृह्यकर्मणि सर्वत्र जपानुमन्त्रणाभिमतप्रयोगस्थानम-
न्त्रकरणमन्त्रा उपांशु प्रयोक्तव्याः ' इति ॥ १० ॥

ध्रुवामुं ते ध्रुवामुं च इत्यमात्याननुपूर्वम् ॥ ११ ॥

परिदद्यादिति शेषः । उत्तरत्र दृष्टः परिददामिशब्दोऽत्रापि संबध्यते । साकाङ्क्ष-
त्वादस्य मन्त्रस्य । वाप्साद्विर्वचनं प्रत्यमात्यं परिदानस्याभ्यासः कार्यो न सर्वेषां
नामानि निर्दिश्य सकृद्वक्तव्यमित्येवमर्थम् । पूर्वं पुत्रान्निवेदयति । ध्रुव देवदत्तं ते
परिददामीति । ततोऽप्रप्ता दुहितुः । ध्रुव सावित्रीं ते परिददामीति । ततो भार्याम् ।
ध्रुव सत्यवतीं ते परिददामीति ॥ ११ ॥

ध्रुव मां ते परिददामीत्यात्मानमन्ततः ॥ १२ ॥

परिदद्यादिति शेषः । उपदेशादेवान्तत इति सिद्धेऽन्ततोवचनं पूर्वेण संबन्धा-
र्थम् । तेन पूर्वत्र परिददामीतिशब्दः सिद्धः ॥ १२ ॥

नैनमन्तरा व्यव्ययुरा परिदानात् ॥ १३ ॥

एनं बलिमात्मानं चान्तरा न व्यव्ययुः केचिदपि परिदानपर्यन्तम् । आ परिदा-
नादिति वचनात् । पूर्वमन्त्रसाध्यक्रिया परिदानमिति गम्यते । परिददामीति मन्त्र-
लिङ्गात् ॥ १३ ॥

सर्पदेवजनेभ्यः स्वाहेति सायं प्रातर्बलिं हरेदा प्रत्यवरोहणात् ॥ १४ ॥

कलशात्सक्तूनां दर्वी पूरयित्वा शुचौ देशे मन्त्रेण बलिं हरेदा प्रत्यवरोहणा-
त्सायं प्रातश्च । आ चतुर्दश्या आ पौर्णमास्या वा यस्मिन्नहनि प्रत्यवरोहणं करोति ।

मन्त्रोपदेशो नियमार्थः । मन्त्र एव भवति नान्यो विधिरिति । सक्तवस्तावन्न निवर्तन्ते । कलशपूरणस्यादृष्टार्थत्वप्रसङ्गात् । दर्वा च न निवर्तते । दर्वा च बलिहरणीमित्यत्र ' बलिहरणीम् ' (गृ० २ । १ । २) इति विशेषणस्येदमर्थत्वात् । शुचिर्देशश्च न निवर्तते । बलिहरणस्य भूमिसाध्यत्वेन प्रसिद्धत्वात् । अन्यत्सर्वं निवर्तते ॥ १४ ॥

प्रसंख्याय हैके तावतो बलींस्तदहरेवोपहरन्ति । १५ ॥ ख० १ ॥

श्रावणीं प्रतिपदमारभ्य यस्मिन्नहनि प्रत्यवरोहणं करोति मार्गशीर्षचतुर्दश्यां पौर्णमास्यां वा तस्मादर्वाचीनेष्वहःसु यावन्तः क्षयवृद्धिभ्यां परिगणनया प्रातःसायंकालास्तावतो बलींस्तदहरेव दद्यादित्येके मन्यन्ते । दशब्दोऽभिमतत्वज्ञापनार्थः सर्वत्र ॥ १५ ॥ १ ॥

आश्वयुज्यामाश्वयुजीकर्म ॥ १ ॥

आश्वयुग्म्यां युक्ताऽऽश्वयुजी तस्याम् । पौर्णमास्यामिति वर्तते । आश्वयुजीकर्मसंज्ञकं कर्म कुर्यात् । अयोगेऽपि पूर्ववत् ॥ १ ॥

निवेशनमलंकृत्य स्नाताः शुचिवाससः पशुपतये स्थालीपाकं निरूप्य जुहुयुः पशुपतये शिवाय शंकराय पृषातकाय स्वाहेति ॥ २ ॥

निवेशनं गृहं तत्प्रत्यवरोहणोक्तविधिनाऽलंकृत्य सर्वे गृह्याः स्नान्ति । स्नानवचनं विशेषेण स्नानार्थम् । शौचार्थस्य स्मृतिप्राप्तत्वात् । शुचिवासोवचनं शुक्लवस्त्रप्राप्त्यर्थम् । स्थालीपाकं जुहुयुरित्येतावतैव सिद्धे पशुपतये निरूप्येति वचनं 'पशुपतये त्वा जुष्टं निर्वपामि' इत्येवं निर्वापप्रोक्षणे कुर्यादित्येवमर्थम् । एवं ब्रुवताऽऽदिष्टमन्त्रेषु पाकयज्ञेषु निर्वापप्रोक्षणे तूष्णीं भवत इत्येतज्ज्ञापितं भवति । स्थालीपाकमिति द्वितीयानिर्देशेऽपि सर्वहुतत्वाशङ्कां न कार्या । 'अथ दधिसक्तूञ्जुहोति' (३.१.१९) इत्युक्त्वा दधिसक्तून्प्राश्येति शेषभावदर्शनात् । स्थालीपाकमिति । स्थालीपाकस्यैकदेशमित्यर्थः । जुहुयुरिति बहुवचनं 'गृहिणा होमे क्रियमाणे पुत्रादयो गृह्यास्तमन्वारमेरन्नित्येवमर्थम्' ॥ २ ॥

पृषातकमञ्जलिना जुहुयादूनं मे पूर्वतां पूर्णं मे मोपसदत्पृषातकाय स्वाहेति ॥ ३ ॥

'पयस्याज्ये निषिक्ते तु तत्पयः स्यात्पृषातकम्' । उपस्तरणाभिधारणे अर्थादन्यः करोति । पृषातकं सुवेणावर्धति । धानावदस्य संस्कारः । सर्वत्र द्रवदूद्रव्याणि

स्रुवेणावधति । कठिनानि तु हस्तेन । स्वधितिना पशुम् । चरोः पृषातकाच्च स्विष्ट-
कृतेऽवधेत् । होमशेषं समापयेत् । इतीदमाश्वयुजीकर्म ॥ ३ ॥

अथाऽऽग्रयणमुच्यते—

सजूर्ऋतुभिः सजूर्विधाभिः सजूरिन्द्राग्निभ्यां स्वाहा । सजूर्ऋतुभिः
सजूर्विधाभिः सजूर्विश्वेभ्यो देवेभ्यः स्वाहा । सजूर्ऋतुभिः सजू-
र्विधाभिः सजूर्वावापृथिवीभ्यां स्वाहेत्याहिताग्नेराग्रयणस्था-
लीपाकः ॥ ४ ॥

अविशेषादाहिताग्नेरपि सिध्यति श्रवणाकर्मदिवत् । आहिताग्निग्रहणं किमर्थम् ।
अत्र ब्रूमः । आहिताग्नेराग्रयणान्तरस्य विहितत्वादेतदाग्रयणं न प्राप्नोति । तस्मादा-
हिताग्निग्रहणम् । अयं चाऽऽपत्काले द्रष्टव्यः । इदं चास्य त्रेतायां भवति नोपा-
सने । तत्तु साधयिष्यामः । शास्त्रान्तरे च दृश्यते—‘ आग्रयणदेवताभ्यः स्विष्ट-
कृच्चतुर्थाभ्यः ’ इति । तस्मान्नेतायामिति सिद्धम् । इह तु विधानं षाक्यज्ञधर्मप्रा-
प्त्यर्थम् ॥ ४ ॥

अनाहिताग्नेरपि शालाशौ ॥ ५ ॥ ख० २ ॥

अनाहिताग्नेरप्याग्रयणं कार्यम् । तच्च शालाशौ भवति । शालाग्निर्नामौपासनः ।
तर्हि शालाग्निग्रहणमपार्थक्यम् । सत्यम् । नियमार्थं तु तत् । अनाहिताग्नेरौपासन
इति । तेनाऽऽहिताग्नेरेतायामिति सिद्धम् । स्विष्टकृतं हुत्वा चरोरेकदेशं गृहीत्वा
सव्ये पाणौ कृत्वा दक्षिणेनाभिमृशेत् ‘ प्रजावतये त्वा ’ (श्रौ. २।९) इति ।
ततो ‘ मद्राजः श्रेयः ’ (श्रौ. २.९) इति प्राश्य तत आचम्य तत्रैवाऽऽसीनो
नाभिनालभेत । ‘ अमोऽसि ’ (श्रौ. २।९) इति । पत्नी तु मध्यमं हविःशेषं
तूष्णीं प्राश्नाति । होमशेषं समापयेत् । एतत्प्राशनमाग्रयणद्वयेऽपि भवति । सौक-
र्यार्थमिदमत्र लिखितम् । इदं चाऽऽग्रयणं यदा वर्षस्य तृप्तः स्यात्तदा भवति । शरदी-
त्यर्थः । तथा च वचनं ‘ शरदि व्रीहिभिर्यजेत ’ इति । तत्र च पर्वाणि भवति ।
यवाग्रयणं च न कार्यम् । श्यामाकैस्तु प्रस्तरं कुर्यान्नाऽऽग्रयणम् । दृष्टत्वात् ।
अपि वाऽत्र समानतन्त्रं कुर्यात्सौम्यं चरुम् । तस्य च नामधेयेन होमः । आग्रयण-
स्थालीपाक इत्यत्र च विशेषणसमासः । आग्रयणं चासौ स्थालीपाकश्चेति । तत्र
स्थालीपाकग्रहणस्येदं प्रयोजनम् । अनाहिताग्नेः स्थालीपाक एव कार्यः । ‘ ना(अ)ग्नि-
होत्री वै नानादयित्वा ’ (श्रौ. २।९) इत्ययं पक्षः कार्य इति ॥ ५ ॥ २ ॥

मार्गशीर्षी प्रत्यक्षरोहणं चतुर्दश्याम् ॥ १ ॥

मृगशीर्षेण युक्ता मार्गशीर्षी । पौर्णमास्यामिति वर्तते । सामीप्ये चैयं सप्तमी । यथा 'अथाग्नीषोर्मायेण चरन्त्युत्तरवेद्याम् (श्रौ. ४.११) इति । तेनायमर्थः— मार्गशीर्ष्याः पौर्णमास्याः समीपे या चतुर्दशी तस्यां प्रत्यवरोहणं नाम कर्म कर्तव्यमिति ॥ १ ॥

पौर्णमास्यां वा ॥ २ ॥

मार्गशीर्ष्यामिति वर्तते । अत्र त्वाधिकरणे सप्तमी । तेन मार्गशीर्षी पौर्णमास्यां वेति पूर्वेण सह विकल्पः । माष्यकारस्त्वित्थं विवृतवान्—मार्गशीर्षी पौर्णमासी यस्मिन्मासे सोऽयं मार्गशीर्षो मासः । 'साऽस्मिन् पौर्णमासीति संज्ञायाम्' (पा०सू० ४।२.२१) इत्यणुत्तरयः । तस्मिन्मासे मन्वायां चतुर्दश्यां पौर्णमास्यां वेति विकल्प इत्यर्थः । नन्वेवं सति चतुर्दशीद्वित्वाद् द्विः कर्म प्राप्नोति । न । सकृदेव कार्यम् । 'सकृदेव कृते कृतः श्चास्त्रार्थः' इति न्यायात् । चतुर्दश्यामित्येकवचनाच्च । पौर्णमास्या सह विकल्पाच्च । नन्वेवमपि शुक्ले कृष्णे वा स्यात् । न । पौर्णमासीसाहचर्याच्छुक्ल एवेति ॥ २ ॥

निवेशनं पुनर्नवीकृत्य लेपनस्तरणोपस्तरणैरस्तमिते पायसस्य जुहुयुरपश्वेतपदा जहि पूर्वेण चापरेण च । सप्त च वारुणी-रिमाः सर्वाश्च राजबान्धवीः स्वाहा । न वै श्वेतश्चाभ्यागारेऽहि-र्जघान किंचन । श्वेताय वैदार्याय नमः स्वाहेति ॥ ३ ॥

पुनरिति वचनादाश्वयुजीकर्मण्यपीत्यमेवालंकरणमिति गम्यते । नवीकृत्य नवामिव कृत्वेत्यर्थः । तच्चैतैरित्याह । लेपनं कुड्यादीनाम् । स्तरणं च तेषामेवाऽऽच्छादनम् । उपस्तरणं भूमेः समीकरणम् । नवीकृत्येति वचनादपामार्गादीन्यप्युद्गास्यानि । एतावदहनि कर्तव्यम् । अथास्तमिते पायसस्यैकदेशं जुहुयुर्मन्त्राम्भ्याम् । 'तत्काला-श्चैव तद्गुणाः' इति न्यायादुपलेपनाद्यस्तमित एव कार्यम् । बहुवचनं पूर्ववत् ॥ ३ ॥

नात्र सौविष्टकृत ॥ ४ ॥

सौविष्टकृदिति स्विष्टकृदित्यर्थः सर्वत्र । अत्र कर्मणि यः स्विष्टकृत्स न कार्य इत्यर्थः । असत्यत्रग्रहणे प्रधानानन्तरमुच्यमानत्वात्प्रधानानन्तरं स्विष्टकृत् भवतीत्यर्थः स्यात् । अन्ते च स्यादेव । ननु प्रधानानन्तरं स्विष्टकृतः प्राप्तिरेव नास्ति । तथा हि—'एताम्यो देवताम्यो हुत्वा सौविष्टकृतं हुत्वा' (३ । १ । १०) इत्यत्र सौविष्टकृतं हुत्वेत्येतदपार्थक्यम् । प्रधानानन्तरं स्विष्टकृतः प्रकृतितः प्राप्तत्वात् । तत्कुर्वन्ज्ञापयति—अन्यत्र यान्थागन्तून्यङ्गानि विहितानि तत्र तानि कृत्वा पश्चा-

स्विष्टकृत्कार्यं इति । तर्हि प्रधानानन्तरं स्विष्टकृत्प्रतिषेधाशङ्कानिवृत्त्यर्थमत्रग्रहणं कुर्वञ्ज्ञापयति—अत्र प्रधानानन्तरं कर्मणोऽन्ते वा स्विष्टकृत् भवतीति । तेनान्यत्र प्रधानानन्तरं कर्मणोऽन्ते वा स्विष्टकृदिति विकल्पः सिद्धः । अथवा सौविष्टकृतं हुत्वेत्येतरक्रमार्थम् । असति तु तस्मिन्प्रधानानन्तरमेव प्राशनादि स्यात् । अत्र च प्रधानानन्तरं स्विष्टकृतः प्रकृतिप्राप्तत्वात्तस्य च प्रतिषेधे सति कर्मण्येव प्रतिषिद्धो भवति । कालान्तरे प्राप्यभावात् । एवं च सत्यत्रग्रहणं कुर्वञ्ज्ञापयति—अन्यत्र कर्मान्ते वा स्विष्टकृद्भवतीति ॥ ४ ॥

अभयं नः प्राजापत्येभ्यो भूयादित्यग्निभीक्ष्माणो जपति शिवो

नः सुमना भवेति । हेमन्तं मनसा ध्यायात् ॥ ५ ॥

अर्थध्यानस्य मुरुशत्वेऽपि शब्दध्यानमेव कार्यमित्येवमर्थं मनोग्रहणम् । मन्त्र-मुक्त्वा मनसा हेमन्तशब्दं संबुद्धचन्तं ध्यायेन्मन्त्रेण समानाधिकरणत्वाय ॥ ५ ॥

पश्चादग्नेः स्वस्तरः स्वास्तीर्णस्तस्मिन्नुपविश्य स्योना पृथिवी

भवेति जपित्वा संविशेत्सामात्यः प्राक्शिरा उदङ्मुखः ॥ ६ ॥

यस्मिंस्तरणे स्वयं शेते स स्वस्तरः । स स्वास्तीर्णो भवति । स्वयमेव तमा-स्तृणीयादित्यर्थः । तस्मिन्ग्रहणममात्यानामपि तत्रैव प्रापणार्थम् । संविशेदिति । शयीतेत्यर्थः । अमात्याः पुत्रादयो गृह्याः । उदङ्मुखवचनं दक्षिणामुखनिवृ-त्यर्थम् ॥ ६ ॥

यथावकाशमितरे ॥ ७ ॥

अमात्या यथावकाशं प्राक्शिरस उदङ्मुखाः संविशेयुरित्यर्थः । उत्तरंण विकल्पार्थमिदम् ॥ ७ ॥

ज्यायाञ्ज्यायान्वाऽनन्तरः ॥ ८ ॥

यो यो यस्माद्यस्माद्बृद्धतरः स स गृहिणोऽनन्तरं संविशेत् । यथावकाशं वेति विकल्पः ॥ ८ ॥

मन्त्रविदो मन्त्राञ्जपेयुः ॥ ९ ॥

स्योना पृथिवीत्यारभ्य स्वस्त्ययनपर्यन्तान्मन्त्रान्मन्त्रविदः सर्वे ब्रूयुर्गृह्याः ॥ ९ ॥

संहाष अतो देवा अबन्तु न इति त्रिः ॥ १० ॥

संहायेत्युत्पायेत्यर्थः । प्राङ्मुखास्त्रिर्ब्रूयुः ॥ १० ॥

एतां दक्षिणामुखाः प्रत्यङ्मुखा उदङ्मुखाश्चतुर्थम् ॥ ११ ॥

एतामिति वचनं योगविभागायम् । इतरथा त्रिदिङ्मुखास्त्रिर्ब्रूयुः । चतुर्थं चतु-

वारं त्रिदिङ्मुखाः सकृदित्ययमर्थः स्यात् । योगविभागे सति प्राङ्मुखास्त्रिः । त्रिदिङ्मुखाः सकृदित्ययमर्थो लभ्यते । त्रिदिङ्मुखाश्च यथासंख्येन त्रिन्पादान्ब्रूयुः । चतुर्थवचनं त्रिरधिकारनिवृत्त्यर्थम् । सर्वं प्रायश्चित्तादि समापयेत् । ततो यथाशयं शेरते ॥ ११ ॥

संहाय सौर्याणि स्वस्त्ययनानि च जपित्वाऽन्नं संस्कृत्य ब्राह्मणान्भोजयित्वा स्वस्त्ययनं वाचयीत ॥ १२ ॥ ख० ३ ॥

संहाय संगत्येत्यर्थः । इदानीं संगतिविधानात्पूर्वं यथाशयं शेरत इति गम्यते । समागम्योदित आदित्ये सौर्याणि स्वस्त्ययनानि च जपेयुः । 'सूर्यो नो दिवः । उदुत्यं जातवेदसमिति नव । चित्रं देवानाम् । नमो मित्रस्य ' इत्येतेषां सौर्यसंज्ञा कृता । स्वस्तिशब्दवन्ति स्वस्त्ययनानि ' आ नो मद्राः । स्वस्ति नो मिमिताम् । परावतो ये दिधिषन्त आप्यम् ' इत्येतानि । अन्नसंस्कारवचनं चरुशेषाद्ब्राह्मणभोजननिवृत्त्यर्थम् । तेनानुप्रवचने चरुशेषादिति सिद्धम् ॥ १२ ॥ ३ ॥

हेमन्तशिशिरयोश्चतुर्णामपरपक्षाणामष्टमीष्वष्टकाः ॥ १ ॥

हेमन्तशिशिरावृत् । अपरपक्षाः कृष्णपक्षाः । अष्टका इति कर्मनाम । एतदुक्तं भवति । मार्गशीर्षादिचतुर्षु मासेषु ये कृष्णपक्षाश्चत्वारस्तेषु याश्चतस्रोऽष्टम्यस्तास्वष्टकाः कार्या इति । ऋतुद्वयमध्ये यदि मलमास आगच्छति तर्हि तस्मिन्मासे न कर्तव्यमित्येवमर्थं चतुर्ग्रहणम् । अपि च बहुवचनस्य त्रिष्वेव चारितार्थत्वाच्छास्त्रान्तरदर्शनाच्चोर्ध्वमग्रहायण्यस्तिस्त्रोऽष्टका इति तिस्र एवाष्टकाः स्युस्तन्निवृत्त्यर्थं चतुर्ग्रहणम् ॥ १ ॥

एकस्यां वा ॥ २ ॥

एकस्यामेवाष्टम्यामष्टकाः कार्याश्चतसृषु वेति विकल्पः ॥ २ ॥

पूर्वेद्युः पितृभ्यो दद्यात् ॥ ३ ॥

सप्तम्यामित्यर्थः । पितृशब्देनात्र पितृपितामहपितामहा उच्यन्ते । अन्वष्टक्ये 'पितृभ्यो दद्यात्' (२ । ९ । ७) इत्यस्यां चोदनायां पिण्डदानं दृष्टम् । अतश्चोदनासामान्यादिहापि परिगृह्यते । ब्राह्मणभोजनं च कार्यमिति वक्ष्यामः । तेन पूर्वद्युः पितृभ्यः पिण्डान्भोजनं च दद्यादित्यर्थः । पिण्डदान इतिकर्तव्यतापेक्षाऽस्ति । इह च तस्या अनाम्नानात्प्रकरणान्तरविहितोऽपि पिण्डपितृयज्ञकल्पः परिगृह्यते । शक्यते चासौ ग्रहीतुम् । शास्त्रसंबन्धकरणात् । अपि चान्वष्टक्येऽपि पिण्डपितृ-

यज्ञकल्पो दृष्टः । स चोदनासामान्यादिहापि भवति ; अत्रैव तर्हि पिण्डपितृयज्ञक-
ल्पेनेति कस्मान्नोक्तम् । स्त्रीभ्यश्चेत्यत्राधिकारार्थं तन्नोक्तम् । स च कल्पोऽत्राग्नौ-
करणे पाकयज्ञतन्त्रस्य बाधको भवति । एककार्यत्वात् । भोजनं तु पार्वणवद्भवति ।
भोजनेऽपि तन्त्रस्यापेक्षितत्वात् । तच्च भोजनं पैतृकमेवेति कृत्वा पार्वणमेव तच्च
पारिगृह्यते । तस्य पैतृकत्वात् ॥ ३ ॥

तस्य विशेषमाह—

ओदनं कृसरं पायसम् ॥ ४ ॥

पिण्डपितृयज्ञकल्पो भवतीत्युक्तम् । तत्र च नित्येऽग्नौ चरुश्रपणमस्ति । तस्य
स्थान एतानि त्रीणि नित्येऽग्नौ श्रपयेत् । ' ओदनस्तु प्रसिद्धः स्यात्पायसः पयसा
शृतः । ओदनस्तिलमिश्रस्तु कृसरः पारिकीर्तितः । तिलकल्कान्विनिसिप्य शृतो वा
कृसरो भवेत् ' इति ॥ ४ ॥

चतुःशरावस्य वाऽपूपान् ॥ ५ ॥

चतुःशरावपरिमितस्य वा धान्यस्य पेषणं कृत्वाऽपूपाञ्श्रपयेत् । अपूपाः पिष्ट-
मयाः । बहुसाधनसाध्यत्वादपूपानां स्त्रीकर्तृकत्वाच्च नित्येऽग्नौ श्रपणं न संभवतीति
गृहसिद्धानामेवोपादानमिच्छन्ति । वाशब्दो विकल्पार्थः । पूर्वाणि वा त्रीणि, इदं
वैकं द्रव्यमिति । भोजने तु नायं द्रव्यनियमोऽपि तु होम एव । ' अष्टका हि
चतस्रः स्युः पूर्वाहानि तथैव च । द्रव्यत्रयत्वाद्वैकत्वान्न यथासंख्यसंभवः । प्रत्य-
ष्टकं हि पूर्वेषुस्त्रीणि द्रव्याण्यथापि वा । अपूपद्रव्यमेकं वा नान्या व्याख्यानक-
ल्पना ' ॥ ५ ॥

उदीरतामवर उत्परास इत्यष्टाभिर्हुत्वा यावतीभिर्वा काम-
यीत ॥ ६ ॥

यावतीभिर्वाऽधिकामिः पितृलिङ्गकामिः कामयीते तावतीभिर्हुत्वा । एतदुक्तं
भवति । पिण्डपितृयज्ञविधानेनेध्माधानान्तं कुर्यात् । चरुश्रपणे विशेष उक्तः ।
ततो ब्राह्मणपच्छौचाद्याच्छादनप्रदानपर्यन्तं पार्वणवत्कृत्वा, ओदनादिभ्यस्त्रिभ्योऽन्न-
मुद्धृत्य घृताक्तं कृत्वाऽनुज्ञाप्याग्नौकरणमन्त्रयोः स्थाने ' उदीरतामवर उत्परासः'
इत्यष्टाभिश्चतुर्दशभिर्वा हुत्वा मेक्षणमनुप्रहृत्य ब्राह्मणेभ्योऽन्नदानादि शेषनिवेदनान्तं
पार्वणवत्कृत्वा मुक्तवत्सु पिण्डपितृयज्ञवाग्नियनादिपान्नोत्सर्गान्तं कृत्वा ततः श्राद्ध-
शेषं समापयेदिति ॥ ६ ॥

अथ श्वोभूतेऽष्टकाः पशुना स्यालीपाकेन च ॥ ७ ॥

अथेत्यानन्तर्यार्थः । श्वोभूतेऽष्टम्यामित्यर्थः । या अष्टकाः कार्या इत्युक्तास्ताः श्वोभूते पशुना स्थालीपाकेन च कार्या इत्यर्थः । अथाष्टका इत्येतावत्युच्यमानेऽथ-
शब्दसंबन्धात्पूर्वेद्युश्चाष्टकाः कार्या इत्याशङ्का स्यात् । तस्माच्छ्वोभूतग्रहणम् । मश्व-
ङ्गभूतस्य स्थालीपाकस्याविधेयत्वात्स्थालीपाकान्तरमिदमिति गम्यते । चशब्दश्चायं
वाशब्दस्य स्थाने द्रष्टव्यः । तेन पशुना वा स्थालीपाकेन वेत्यर्थः । शास्त्रान्तरे च
स्पष्टं वचनमस्ति ' पशोरभावे स्थालीपाकः प्रवर्तते ' इति ॥ ७ ॥

अप्यनडुहो यवसमाहरेत् ॥ ८ ॥

अपिशब्दो विकल्पार्थः । एतदुक्तं भवति । पशुः कार्यस्तस्यासंभवे स्थालीपा-
कस्तस्याप्यसंभवेऽनडुहो यवसं प्रयच्छेदिति । शकटवहनसमर्थो बलीवर्दोऽ-
नडुवान् ॥ ८ ॥

अग्निना वा कक्षमुपोषेत् ॥ ९ ॥

त्रयस्याप्यसंभवेऽग्निर्ना वा कक्षं दहेत् ॥ ९ ॥

एषा मेऽष्टकेति ॥ १० ॥

यवसदाने कक्षदहने चैवं मनसा ध्यायेदित्यर्थः ॥ १० ॥

न त्वेवानष्टकः स्यात् ॥ ११ ॥

इदमस्य प्रयोजनम् । चत्वारः पक्षा उक्तास्तत्र पूर्वालाभ उत्तरोत्तरः प्रवर्तते
इति । एवमप्यष्टकाः कार्याः । न त्वेवानष्टकः स्यादित्यर्थः । अथवा शास्त्रान्तरे
यानि पक्षान्तराण्युक्तानि ' अपि वा अनूचानेभ्य उदकुम्भमाहरेत् ' ' अपि वा
श्राद्धमन्त्रानधीयीत ' इति । तथा वा कुर्यात् । न त्वेवानष्टकः स्यादित्यर्थः ॥ ११ ॥

तां हैके वैश्वदेवीं ब्रुवत आग्नेयीमेके सौर्षामेके प्राजापत्यामेके
रात्रिदेवतामेके नक्षत्रदेवतामेके ऋतुदेवतामेके पितृदेवतामेके
पशुदेवतामेके ॥ १२ ॥

एतेऽष्टौ देवताविकल्पाः । तत्र यदाऽऽग्नेय्यष्टका क्रियते तदा वपापशुस्था-
लीपाकावदानानि त्रीण्यप्यग्नये स्वाहेति जुहुयात् । केवलस्थालीपाकमप्यनेनैव
जुहुयात् । पूर्वमितरेष्वपि ज्ञेयम् । तत्रानाद्यानां पक्षाणामयुक्तत्वज्ञापनार्थमाद्ये हशब्दं
पठितवान् । मन्त्रास्तावदष्टकार्थत्वेन गृह्यन्ते स्मृतिपारम्पर्येण स्मर्यन्ते । स्मृतिश्च
प्रमाणम् । एवमष्टकार्थत्वेन प्रमाणावगतेषु मन्त्रेषु तान्परित्यज्याग्न्यादीनां नामधेयेन
होम इत्येतदयुक्तमिति हृदि कृत्वा हशब्दं पठितवान् । तस्मात्सर्वदा मन्त्रैरेव होमः
कार्यो न कदाचिदपि नामधेयेनेति सिद्धम् । एतमेव पक्षमुत्तरत्रापि समर्थयते ।

वैश्वदेवीं ब्रुवत इति बहुदेवत्यां ब्रुवत इति । अयमर्थः—या या मन्त्रेषु लिङ्गिनी सा सा सर्वाऽत्र देवता भवति । नैवाग्न्यादय एकैकैव देवता भवतीत्यर्थः । बहुदेवत्यो हि वैश्वदेवशब्दः श्रूयते । ‘ यथा प्रशुक्रेतु देवी मनीषेति वैश्वदेवम् ’ इति । उक्तं च नैरुक्ते—‘ यत्तु किञ्चिद्बहुदेवतं तद्वैश्वदेवानां स्थाने युज्यते ’ इति । प्रकारान्तरेणारमाभिर्भाष्यकारमतमेवानुसृतमिति निरवद्यम् । अपि चैवं व्याख्या । आग्नेयामेके । तेषामचमिप्रायः—‘ सत्यमष्टकार्थत्वेन मन्त्राणां स्मरणात्सर्वदा मन्त्रैरेव होमः कार्यस्तथाऽप्याग्नेयी भवति । अग्निरेव सर्वेषु मन्त्रेषूपदेश्यो भवतीत्यर्थः । यानि तेषु देवतान्तरवाचीनि पदानि तानि कथञ्चिद्वाप्या लक्षणया वा योगेन वाऽग्निवाचीनि भवन्ति । यथा प्रयाजानामाग्नेयत्वे समिदादिशब्दास्तस्यैव कथञ्चिद्वाचकाः । एवमत्रार्पाति ’ । एवमुत्तरेष्वपि पक्षेषु योज्यम् । एवं देवताविप्रतिपत्तौ सत्यां ह्यशब्दं प्रयुक्तवान् । बहुदेवत्ये त्वयमेव पक्षो युक्तः । लक्षणाद्याश्रयणे कारणाभावादिति ज्ञापयितुम् । प्रयाजेषु तु कारणं निरुक्ताद्विज्ञेयम् ॥ १२ ॥

पशुकल्पेन पशुं संज्ञप्य प्रोक्षणोपाकरणवर्जं वपामुत्खिद्य जुहुयात् । वह वपां जातवेदः पितृभ्यो यत्रैनान्वेत्थ निहिताः पराके मेदसः कुल्था उपैनान्त्स्रवन्तु सत्या एता आशिषः सन्तु सर्वाः स्वाहेति ॥ १३ ॥

पशुकल्पेनेति वचनं प्रोक्षणप्रतिषेधैः पशुकल्पस्थस्यैव प्रोक्षणस्य भवति न पशु-
ङ्गभूतस्थालीपाकप्रोक्षणस्येत्येवमर्थम् । संज्ञप्येत्ययमनुवादः । उत्खिद्येति वचनमु-
त्खिद्य सर्वदाऽनयैव वपां जुहुयादित्येवमर्थम् । तेनाग्न्यादिनामघेयेन होम इत्याद्याः
पक्षा निरस्ता भवन्ति ॥ १३ ॥

अथावदानानां स्थालीपाकस्य च—अग्ने नय सुपथा राये अस्मानिति द्वे । ग्रीष्मो हेमन्त ऋतवः शिवा नो वर्षाः शिवा अभया शरन्नः । संवत्सरोऽधिपतिः प्राणदो नोऽहोरात्रे कृणुतां दीर्घमायुः स्वाहा । शान्ता पृथिवी शिवमन्तरिक्षं द्यौर्नो देव्यभयं नो अस्तु । शिवा दिशः प्रदिश उद्दिशो न आपो विद्युतः परिपान्तु सर्वतः स्वाहा । आपो मरीचीः प्रवहन्तु नो धियो घाता समुद्रो वहन्तु पापम् । भूतं भविष्यदभयं विश्वमस्तु मे ब्रह्माऽधिगुप्तः स्वाराक्षराणि स्वाहा । विश्व आदित्या वसवश्च देवा रुद्रा गोप्तारो मरुतः सदन्तु । ऊर्जं प्रजाममृतं पिन्वमानः प्रजा-

पतिर्मयि परमेष्ठी दधातु स्वाहा । प्रजापते न त्वदेता-
न्यन्यः ॥ १४ ॥

स्थालीपाकशब्देनात्र द्वयं गृह्यते । एकवचनं जात्यभिप्रायम् । तेनायमर्थः—
'पश्वङ्गस्थालीपाकस्यावदानानां च स्थालीपाकान्तरस्य चैते सप्त होममन्त्रा भव-
न्तीति' ॥ १४ ॥

सौविष्टकृत्यष्टमी ॥ १५ ॥

अष्टमीग्रहणं सर्वदा त्रिष्वर्षीयमाहुतिरष्टमी भवतीत्येवमर्थम् । तेन मन्त्रैरेव होमो
न कदाचिन्नामधेयेनेति सिद्धम् । अपि च—यदा पश्वङ्गभूतस्थालीपाकः पृथग्भूयते
तदा स्विष्टकृदपि पृथक्कार्यं इत्येतत्प्रदर्शितं भवति । सर्वत्र च पृथग्घोमे स्विष्टकृदपि
पृथक्कार्यः । वस्तुतस्तु पृथग्घोमे ह्यवदानानां सप्त स्थालीपाकस्य च सप्त । ततः
सौविष्टकृती पञ्चदशी स्यात् । सहपक्षे त्वष्टमी भवति । एवं च पृथग्घोमनिवृत्त्यर्थम्-
ष्टमीग्रहणं वेदितव्यम् ॥ १५ ॥

ब्राह्मणान्भोजयेदित्युक्तम् ॥ १६ । ख० ४ ॥

ब्राह्मणान्भोजयित्वा स्वस्त्ययनं वाचयतीति यदुक्तं तदिहापि कार्यमित्यर्थः ।
एतदुक्तं भवति । होमं समाप्य ब्राह्मणपञ्चलौचाद्याच्छादनान्तं कृत्वा भोजनार्था-
दन्नादुद्धृत्य घृताक्तं कृत्वा पाणौ होमं कृत्वा भुक्तवस्वनाचान्तेषु पिण्डान्दत्त्वा
स्वस्त्ययनं वाचयित्वा श्राद्धशेषं समापयेदिति । अथवा ब्राह्मणान्भोजयेदित्युक्तं
कर्मणीत्युक्तम् । यच्चोक्तं पूर्वद्युः कर्म तत्र च भोजयेदित्युक्तं द्रष्टव्यमित्यर्थः । इति-
शब्दोऽत्र भोजनपरामर्शः । इदमष्टम्यां भोजनं श्राद्धमित्युपदेशः शास्त्रान्तरे च
दृश्यते । तस्माच्छ्राद्धमिति सिद्धम् ॥ १६ ॥ ४ ॥

अपरेश्वरन्वष्टक्यम् ॥ १ ॥

अपरस्मिन्नहनि नवम्यामन्वष्टक्यं नाम कर्म कार्यमित्यर्थः ॥ १ ॥

तस्यैव मांसस्य प्रकल्प्य दक्षिणाप्रवणेऽग्निमुपसमाधाय परिश्रि-
त्योत्तरतः परिश्रितस्य द्वारं कृत्वा समूलं बर्हिस्त्रिरपसलैर(लव्घ)-
विधुन्वन्परिस्तीर्य हवींष्यासादयेदोदनं कुसरं पायसं दधि
मन्यान्मधुमन्थांश्च ॥ २ ॥

योऽष्टम्यां पशुः कृतस्तस्यैव मांसं ब्राह्मणभोजनार्थं प्रकल्प्य संस्कृत्येत्यर्थः ।
भोजनार्थत्वं तु शास्त्रान्तरादवगतम् । दक्षिणाप्रवण इति प्राक्प्रवणनिवृत्त्यर्थम् ।
उपसमाधायेति व्याख्यातम् । अग्निस्त्रिरस्करण्यादिभिः परिश्रित्योत्तरतो द्वारं

करोति । पुनः परिश्रितस्येति वचनं परिश्रयणस्यानित्यत्वज्ञापनार्थम् । अत्रापि पिण्ड-
पितृयज्ञकल्पोऽस्ति । तत्र विशेषमाह—उमौ परिस्तीर्येत्यस्मिन्काले समूलं बर्हिर्गृही-
त्वाऽपसलै(व्यै)रप्रदक्षिणमविधुवन्नकम्पयंस्त्रिःपरिस्तृणीयात् । आसादयेदमिधार्थं स्था-
लीपाकमित्यास्मिन्काल एतानि पञ्चाऽऽसादयेत् । एषां नित्ये श्रपणं कार्यम् । गृह्यकर्मणि
सर्वत्र चरुणां नित्येऽग्नावेव श्रपणं कार्यं न तु लौकिके । अन्यत्र प्रतिषेधात् । श्रप-
यित्वैककपालं चेत्यत्र श्रपयित्वेति वचनस्य चरुवर्जितानां धानादीनां नित्याग्निश्रपण-
निषेधपरत्वेनापि संभवात् । 'सक्तवो दधिमिश्रास्तु दधिमन्थाः प्रकीर्तिताः । मधु-
मन्थाः प्रकीर्त्यन्ते मधुमिश्रास्तु सक्तवः' ॥ उल्लेखनकाले द्वे लेखे लिखेत् । उभे च
सकृदाच्छिन्नैरवस्तृणीयात् ॥ २ ॥

पिण्डपितृयज्ञकल्पेन ॥ ३ ॥

इदं कर्म पिण्डपितृयज्ञविधानेन कार्थमित्यर्थः । (+अग्निपणयनं पात्रं सोमायेत्या-
दिमन्त्रकौ । उपस्थानं प्रवहणं निनयाद्यतिदिश्यते) ॥ ३ ॥

हुत्वा मधुमन्थवर्जं पितृभ्यो दद्यात् ॥ ४ ॥

इध्माधानान्तं कृत्वा ब्राह्मणपच्छौचाद्याच्छादनान्तं कृत्वौदनादिभ्यश्चतुर्भ्योऽ-
न्नमुद्धृत्य मधुमन्थवर्जं घृताक्तमनुज्ञाप्याग्नावाहुतिद्वयं हुत्वा मेषणमनुप्रहृत्य शेष-
निवेदान्तं कृत्वा पितृभ्यः पिण्डान्निष्ठृणीयादित्यर्थः । पिण्डदाने मधुमन्था अपि
ग्राह्याः ॥ ४ ॥

स्त्रीभ्यश्च सुरा चाऽऽचाममित्याधिकम् ॥ ५ ॥

मात्रे पितामह्यै प्रपितामह्यै च पिण्डान्निष्ठृणीयात् । तत्र चौदनादिष्वभ्यः सुरा
चाऽऽचामं चाधिकं भवतीत्यर्थः । पित्रादित्रयाणामेव पिण्डपितृयज्ञस्य दृष्टत्वात्तद्वि-
धानं स्त्रीणां न प्राप्नोतीति कृत्वा पिण्डपितृयज्ञकल्पेनेत्येतदत्रानुवर्तनीयम् । 'ओ-
दनाग्रप्रवं प्राहुराचामं हि मनीषिणः । गौडी माध्वी च पैष्टी च सुरा तु त्रिविधा
स्मृता' ॥ अधिकवचनं पञ्चानामबाधनार्थम् ॥ ५ ॥

कर्षुष्वेके द्वयोः षट्सु वा ॥ ६ ॥

द्वयोर्लेखयोरुभयेषां पिण्डनिपरणमुक्तम् । कर्षो नामावटाः । कर्ष्वौ च कर्ष्वश्च
कर्ष्वः । तास्वेकं इच्छन्ति । यदा द्वे कर्ष्वौ तदाऽऽयते भवतः । यदा षट् तदा
परिमण्डलाः । द्वयोरिति वचनात्कर्ष्ववित्येकशेषो लक्ष्यः ॥ ६ ॥

+ वर्तुलकं वस्थितो ग्रन्थः कसंज्ञकपुस्तके नास्ति ।

पूर्वासु पितृभ्यो दद्यात् ॥ ७ ॥

पूर्वा च लेखा पूर्वा च कर्षूः पूर्वाश्च कर्ष्वः । ताः पूर्वाः । एतदुक्तं भवति ।
द्विलेखाद्विकर्षूषट्कर्षूक्षेषु पूर्वस्यां लेखायां पूर्वस्यां कर्ष्वां पूर्वासु कर्षूषु पितृभ्यो
निष्ठायादिति ॥ ७ ॥

अपरासु स्त्रीभ्यः ॥ ८ ॥

पूर्ववदेकशेषः । अत्र किञ्चिद्वक्तव्यमस्ति । द्वे लेखे इत्युक्तम् । पितृषु च स्त्रीषु
च पृथक्पृथक् नवावरा अयुजो वा ब्राह्मणा भवन्ति । 'प्रकृतौ समर्थनिगमेषु'
(श्रौ० ३ । २) । यजुर्निगमेषु विकृतावूह उक्तः । तेन स्त्रीपात्रेषु तिलावपने
तिलोसीति मन्त्रे पितृशब्दस्योहो न कार्यः । प्रकृतावसमर्थत्वात् । पार्वणं हि तस्य
प्रकृतिः । तत्र च पित्रादयस्त्रयोऽभिधातुमभिप्रेताः । न च पितृशब्दस्त्रीन्वक्तुं
समर्थः । अथोच्यते । तत्रापि पितृपात्रमेवास्य प्रकृतिः । उत्तरे विकृती । पितृ-
पात्रे च पितृशब्दः समर्थः । विभक्तिमात्रं त्वसमर्थम् । तेनोत्तरयोः पात्रयोः पितृ-
शब्दस्य स्थाने पितामहप्रपितामहशब्दौ बहुवचनान्तौ वक्तव्याविति । एतदयुक्तम् ।
समानप्रकरणे प्रकृतिविकृतिभावो नास्तीति ज्ञापितमेतद्भाष्यकारेण 'रात्र्यायदेन ।
इति वु प्रणयेत्' (श्रौ० २ । २) इत्यत्र । तेन त्रिष्वपि पितृशब्द एव प्रयोज्य
इति सिद्धम् । यथा तत्र कथञ्चिद्विषया लक्षणया वाऽन्यथा वा त्रीनाह तथैवात्रापि
मातृरभिदध्यात् । तेनोहो न कार्यः । अथ तत्रोत्तरयोः पात्रयोरूहोऽभ्युपगम्यते ।
तर्हि 'शुन्धन्तां पितरः' इत्यत्र त्रयाणां वचनमपार्थक्यं स्यात् । तस्मात्पितृशब्द
एव सर्वदा प्रयोज्य इति सिद्धम् । 'शुन्धन्तां पितरः' (श्रौ० २ । ६) इत्यत्र
तु विभक्तिमात्रमसमर्थम् । प्रकृतिस्तु समर्थम् । तेन तस्या ऊहः कार्यः । शुन्धन्तां
मातरः शुन्धन्तां पितामह्यः शुन्धन्तां प्रपितामह्य इति । 'एतत्तेऽसौ ये च त्वा'
(श्रौ० २ । ६) इत्यत्र यदि द्वे मातरौ स्यातां पितामह्यौ प्रपितामह्यौ वा तदाऽ-
सावित्यत्र द्वयोरपि नामनी ब्रूयात् । यदा बह्वयस्तदा बह्विनामपि नामानि ब्रूयात् ।
तेशब्दस्य स्थाने द्वे मातरौ चेद्द्वानित्यूहः । बह्वयश्चैद्द्व इत्यूहः । येशब्दस्य केचि-
द्ब्रूहेम स्त्रीलिङ्गं कुर्वन्ति तद्विचार्थम् । एतत्ते तत्र ये च त्वामत्रान्वित्यस्यायमर्थः—
हे तत्, एतत्पिण्डरूपमन्नं तुभ्यं ये चान्येऽत्र त्वामनु यन्ति तेभ्यश्चेत्यर्थः । अनुधा-
यिनश्च यदि स्त्रिय एव स्युस्तदोहो युज्यते । यदि पुमांस एव पुमांसश्च स्त्रियश्च वा
तदा न युज्यते । 'पुमान्स्त्रिया'(पा०सू० १।२।६७) इति पुंस एकशेषात् । अचा-
र्येणाप्युक्तम्—'पुवन्मिथुने' (श्रौ० ३ । २) इति । 'अनुयायिनश्च पुमांसश्च

स्त्रियश्चेति प्रतिमाति ' इति बौधायनवचनात् । इत्थं हि तेन पिण्डदाने पठितो मन्त्रः— ' एतत्ते ततासौ ये ते मातामहा ये त आचार्या ये ते सखायो ये ते गुरवो ये ते ज्ञातयो ये तेऽमात्या ये तेऽन्तेवासिनस्तेभ्यश्चैतत्ताम्यश्च स्वधा नमः ' इति । तेनोहो न कार्यः । आपस्तम्बेन तु ' एतत्ते मातरसौ याश्च त्वामत्रानु ' इति मन्त्रः पठित इति कृत्वा केचिदूहं कुर्वन्ति । तच्चिन्त्यम् । स्त्रीद्वित्वे युवामत्रानु बहुत्वे युष्मानत्रान्विति । अत्र पितरोऽपीमदन्त पितर इत्यत्र च पितृशब्दस्योहो न कार्यः । प्रकृतावसमर्थत्वात् । पिण्डपितृयज्ञो हि तयोः प्रकृतिः । तत्र च त्रयोऽभिधातुमभिपेताः । तस्मादनूहः । उभयपिण्डानां च सकृदेवानुमन्त्रणं कार्यम् । शक्यत्वात् । न पृथक् । ' असावभ्यङ्क्वासावङ्क्वेति ' (श्रौ० २।७) अत्र च स्त्रीद्वित्वे बहुत्वे चासौशब्दस्योहः । अभ्यङ्गायाम्, अभ्यङ्ध्वम्, अङ्गायाम्, अङ्ध्वमिति च यथार्थम् । स्त्रीणां पृथग्वासो दद्यात् । असंसर्गित्वात् । एतद्वः पितर इत्यत्रोहो न कर्तव्यः । असमर्थत्वादेव । मन्त्रावृत्तिरस्त्येव । पितृपिण्डान्स्त्रीपिण्डांश्च सकृदेवोपतिष्ठते । शक्यत्वात् । न पृथक् । अनूहश्च पूर्ववत् । ' मनोन्नाहुवामहे ' इत्यादेश्वानूहः पूर्ववत् । ' तस्मादहं नोहेत् ' (श्रौ० १।४) इति प्रतिषेधाच्च । प्रवाहणं चोभयपिण्डानां युगपदेव । शक्यत्वात् । अनूहश्च पूर्ववत् । ऋक्त्वाच्च । ' वीरं मे दत्त पितरः ' (श्रौ० २।७) इति पितृणां मध्यमपिण्डमादायानेनैव स्त्रीणामपि मध्यममाददाति । अनूहश्च पूर्ववत् । ' आभक्त पितरः ' (श्रौ० २।७) इति पिण्डद्वयं प्राशयेत् । अनूहश्च पूर्ववत् । ऋक्त्वाच्च । यत्र त्वृच्यूहमिच्छति तत्र विदधाति ' आत्मनि मन्त्रान्संनमयेत् ' (३।८।७) इति । ' इति नम्रे ' (श्रौ० २।१४) इति च । एवं निनयनवर्जं पितृशब्दस्योहो नास्तीत्युक्तम् । तत्र यद्युच्यते । ' पितृशब्दो बहुवचनान्तः पित्रादींस्त्रीनेव वाक्ति । साहचर्यात् । यथा मित्राविति वरुणाविति चोक्ते मित्रावरुणौ प्रतीयेते । साहचर्यात् । तद्वदत्रापि । मातृस्तु वक्तुं न शक्नोति । तत्साहचर्यस्य क्वचिदप्यतीतत्वात् । तस्मादूहः कार्य इति ' । तत्र ब्रूमः । असमर्थत्वादूहो नास्तीत्युक्तमेव । केवलमभिधानं संपादनीयम् । सपिण्डीकरणेन हि प्रेतत्वं निवर्त्य पितृत्वं नाम संस्कारविशेषः शास्त्रगम्यः प्राप्यते । तच्च मातृष्वप्यविशिष्टमिति मातृरप्याभिपत्ते पितृशब्दः । एवं च कृत्वैकोद्दिष्टे शास्त्रान्तरदृष्टः पितृशब्दप्रतिषेधोऽप्युपपन्नः । ऊह्वादिनोऽतिप्रसङ्गश्चास्ति । मात्रादयस्त्रयोऽपि शब्दाः प्रसज्यन्ते । तेनाप्येवं पुनरपि । नेष्यते बहुविद्धिविचार्य कार्यमित्यलमतिविस्तरेण ॥८॥

एतेन माध्यावर्षं प्रोष्ठपद्या अपरपक्षे ॥ ९ ॥

एतेनेति पूर्वद्युःप्रभृति कृत्स्नकर्मातिदेशः । एतदुक्तं भवति । प्रौष्ठपद्याः समीपे योऽपरपक्षस्तत्राष्टम्यां माध्यावर्षं नाम कर्म कर्तव्यम् । तच्चैतेनाष्टकाकर्मणा व्याख्यातमिति । अत्रापि त्रिष्वहःसु कार्यमित्यर्थः ॥ ९ ॥

मासि मासि चैवं पितृभ्योऽयुक्षु प्रतिष्ठापयेत् ॥ १० ॥

अपरपक्ष इत्यत्रापि संबध्यते । मध्यगतत्वस्य विशेषाभावात्प्रयोजनवत्त्वाच्च । तच्च पूर्वपक्षनिवृत्त्यर्थम् । एवमित्यकृत्स्नोपदेशार्थम् । तेनान्वष्टक्यमिहातिदिश्यते । अनन्तरत्वात् । पितृभ्य इति मातृनिवृत्त्यर्थम् । प्रतिष्ठापयेत् । कुर्यादित्यर्थः । एतदुक्तं भवति । प्रतिमासमपरपक्षेऽयुष्मासु तिथिष्वष्टक्यवत्पितृभ्य एव श्राद्धं कुर्यादिति । समानकालत्वात्समानकार्यत्वाच्च पार्वणस्यास्य विकल्पः । एवं वा सूत्रच्छेदः । 'मासि मासि चैवं पितृभ्यः' । प्रतिमासमपरपक्षेऽन्वष्टक्यवत्पितृभ्य एव कुर्यादित्यर्थः । 'अयुक्षु प्रतिष्ठापयेत्' । श्राद्धकर्माणि सर्वमयुष्मासु संख्यासु प्रतिष्ठापयेत् । गन्धमालयादि सकृद्देयं त्रिः पञ्चकृत्वो वेत्यादि ॥ १० ॥

नवावरान्भोजयेत् ॥ ११ ॥

नवप्रसङ्गः प्रकृतं निवर्तयति । तेनान्वष्टक्ये नवावरान्भोजयेन्नियमेन ॥ ११ ॥

अयुजो वा ॥ १२ ॥

अशक्तौ प्रागप्ययुजो भोजयेत्सप्त पञ्च त्रीनेकं वा । सप्तपक्ष एकस्यैक इतरयोस्त्रयस्त्रयः । पञ्चपक्ष एकस्य त्रय इतरयोरेकैकः । इदं चान्वष्टक्य एव ॥ १२ ॥

युग्मान्वाद्धिपूर्तेषु ॥ १३ ॥

पुंसवनसीमन्तोन्नयनचौलकर्मोपनयनविवाहा इति पञ्चान्वयाधेयादीनि च श्रौतानि वृद्धिश्राद्धस्य विषय इत्येके । अन्ये षोडश संस्काराः श्रवणाकर्मादयश्च श्रौतानि चेत्याहुः । 'अनिष्ट्वा तु पितृन्श्राद्धे वैदिकं कर्म नाऽऽरमेत्' इति स्मृतेः । वापीकूपतडागारामाद्युद्यापनादि पूर्वश्राद्धस्य विषयः । उमयत्र युग्मान्भोजयेत् ॥ १३ ॥

अयुग्मानितरेषु ॥ १४ ॥

पूर्वेद्युरष्टम्यां काभ्य एकोद्दिष्ट इति चतुर्ष्वयं विधिः । मासि मासि चेत्यत्रान्वष्टक्यवत् । पार्वणे तु वक्ष्यति । एवमविषेष्वपि श्राद्धेषु ब्राह्मणपरिमाणमुक्तम् ॥ १४ ॥

प्रदक्षिणमुपचारो यवैस्तिष्ठार्यः ॥ १५ ॥ ख० ५ ॥

वृद्धिपूर्तेष्विति शेषः । अत्र प्रदक्षिणमिति वचनादितरश्राद्धेषु प्रसव्यमुपचार

सुत्रामाणं पृथिवीं ग्रामनेहसमिति नावम् ॥ ८ ॥

आरोहेदिति शेषः । आरुहेमेति मन्त्रलिङ्गात् । यदा यदा च नावमारोहत्युद-
कतरणार्थं तदा तदैतयाऽऽरोहेत् ॥ ८ ॥

नवरथेन यशस्विनं वृक्षं हृदं वाऽविदासिनं प्रदक्षिणं कृत्वा
फलवतीः शाखा आहरेत् ॥ ९ ॥

नवरथेन यदा गच्छति तदाऽयं विशेषः । वानस्पत्यजपान्तं कृत्वेदमपि कुर्यात् ।
नवोऽनुपभुक्तः । यशस्वी यशसा युक्तः । अविदास्यशोष्यः । आम्रजम्बादिशाखा
आहरेत् ॥ ९ ॥

अन्यद्वा कौटुम्बम् ॥ १० ॥

अन्यद्वा कुटुम्बोपयोगि द्रव्यमाहरेत् । आहृत्य ततः ॥ १० ॥

संसदमुपयायात् ॥ ११ ॥

गृहसमीपमागच्छेदित्यर्थः ॥ ११ ॥

अस्माकमुत्तमं कृधीत्यादिव्यमीक्षमाणो जपित्वाऽवरोहेत् ॥ १२ ॥

जपित्वा नवरथादवरोहेत् ॥ १२ ॥

ऋषभं मा समानानामित्यभिक्रामन् ॥ १३ ॥

एतस्सूक्तं गृहं प्रतिपद्यमानो जपेत् ॥ १३ ॥

वयमद्येन्द्रस्य प्रेष्ठा इत्यस्तं यात्यादित्ये ॥ १४ ॥

जपेदिति शेषः । तस्मिन्नेवाहनि ॥ १४ ॥

तद्वो दिवो दुहितरो विभातीरिति व्युष्टायाम् ॥ १५ ख० ॥ ६ ॥

जपेत् । त्रीण्येतानि प्रतीकानि मन्त्रसंज्ञकानि । तस्मादुपांशु स्युः । एतावान-
वरथे विशेषः ॥ १५ ॥ १ ॥

अथातो वास्तुपरीक्षा ॥ १ ॥

उच्यत इति शेषः । उक्तोऽर्थः । अतःशब्दो हेत्वर्थः । यस्माद्गृहनिमित्ते समृ-
द्धिवृद्धी भवतस्तस्माद्वास्तुपरीक्षोच्यत इति । यद्येवं काम्यकर्माण्यनर्थकानि । न ।
एतदेवं न्यायविदः परिहरन्ति ' तच्चैव हि कारणं शब्दश्चेति ' ॥ १ ॥

एवंलक्षणयुक्ते देशे वास्तु कार्यमित्याह—

अनूखरमविवादिष्णु भूम ॥ २ ॥

भूमशब्दो भूमिवाचकः । यथा ' यवं न वृष्टिर्व्युनक्ति भूम ' इति । यत्र
विवादो नास्ति तदविवादिष्णु ॥ २ ॥

इति गम्यते । तिलकार्थं यवान्कुर्यात् । यज्ञोपवीतयुगमकर्मादीनामुपलक्षणमिदम् ॥ १९ ॥ ॥ ९ ॥

रथमारोक्ष्यन्नाना पाणिभ्यां चक्रे अभिमृशेत् । अहं ते पूर्वं पा-
दाषालभेद्बृहद्रथंतरे ते चक्रे ॥ १ ॥

इतिकारोऽध्याहार्यः । प्रयाणां वर्णानामिदं समानं भवति । रथो नाम बहुयुगो
मण्डलकृतिः । यदा रथमारोहति गमनार्थं ततः पूर्वपक्षे चक्रे पाणिभ्यां नाना अभि-
मृशेन्मन्त्रेण । नानाग्रहणं युगपदेव दक्षिणेन दक्षिणं सव्येन सव्यमभिमृशेन्न पर्या-
येत्येवमर्थम् । दूरदेशगमने त्वाद्य एवाऽऽरोहणेऽयं विधिर्नस्वर्थप्राप्तेष्वारो-
हणेषु ॥ १ ॥

वामदक्षमक्ष इत्यक्षाधिष्ठाने ॥ २ ॥

अभिमृशेदिति वर्तते । पाणिभ्यां युगपच्चक्रनाभी अभिमृशेन्मन्त्रेण ॥ २ ॥

दक्षिणपूर्वाभ्यामारोहेत् । वायोष्ठा वीर्येणाऽऽरोहामीन्द्रस्थौज-
साऽऽधिपत्येनेति ॥ ३ ॥

दक्षिणः पादः पूर्वं यतोस्तौ तथोक्तौ । एवंभूताभ्यामारोहेन्मन्त्रेण ॥ ३ ॥

रश्मीन्संमृशेदरश्मिकान्वा दण्डेन । ब्रह्मणो वस्तेजसा संगृह्णामि
सत्येन वः संगृह्णामीति ॥ ४ ॥

रश्मयः प्रग्रहास्तान्स्पृशेत् । अथ यद्यश्वा अरश्मिकाः स्युस्तानेव दण्डेन स्पृशेत् ।
मन्त्रस्तूभयत्र समान एव । बहुवचनाद्बहुयुगो रथोऽत्राभिप्रेत इति गम्यते ॥ ४ ॥

अभिप्रवर्तमानेषु जपेत् । सहस्रसर्निं वाजमभिवर्त्तस्व रथदेव
प्रवह वनस्पते वीड्वङ्गो हि भूया इति ॥ ५ ॥

चशब्दोऽध्याहार्यः । सारथिना नोदिता अश्वा यदेषां दिशमभिगच्छन्ति तदा
' सहस्रसर्निं ' ' वनस्पते ' इत्यृचं(चौ) जपेत् । एतावद्रथारोहणम् ॥ ५ ॥

एतयाऽन्यान्यपि वानस्पत्यानि ॥ ६ ॥

अभिमृशेदिति शेषः । अन्यान्यपि शकटप्रभृतीनि वानस्पत्यान्यारोक्ष्यन्नेतया
तान्याभिमृशेत् । एतयेत्यस्मिन्नसत्यन्यान्यपीत्याद्युत्तरसूत्रस्यैव शेषः स्यात् ।
तस्माद्योगविभागार्थमेतथेति वचनम् ॥ ६ ॥

स्थिरौ गावौ भवतां वीळ् रक्ष इति रथाङ्गमभिमृशेत् ॥ ७ ॥

यद्यदङ्गमस्यामृचि दृष्टं तत्तदभिमृशेत् । गावौ । अक्षं, ईषां, युगं चेत्यर्थः । इदं
चामिमर्शनं शकटादिषु । न रथे । गावाविति लिङ्गात् । न हि रथस्य गीयुक्तत्वं
द्विगीयुक्तत्वं च संभवति । तस्य बहुयुगत्वादश्वयुक्तत्वाच्च ॥ ७ ॥

औषधिवनस्पतिवत् ॥ ३ ॥

मतुपो वकारश्छान्दसः । एवंविधं यद्भूम तत्र वास्तु कार्यम् ॥ ३ ॥

यस्मिन्कुशवीरिणं प्रभूतम् ॥ ४ ॥

तत्र कार्यम् ॥ ४ ॥

कण्टाकिक्षीरिणस्तु समूळान्परिखायोद्वासयेदपामार्गः शाकस्ति-
ल्वकः परिव्याध इति चैतानि ॥ ५ ॥

समूळान्परिखायोद्वासयेदिति वर्तते । अपामार्गादीनां पुंलिङ्गत्वादेतानिति वक्तव्यं
एतानीति नपुंसकवचनमन्यान्यप्येवंप्रकाराणि वास्तुविद्यायां निषिद्धान्युद्वास्यानीत्येव-
मर्थम् ॥ ५ ॥

यत्र सर्वत आपो मध्यं समेत्य प्रदक्षिणं शयनीयं परीत्य प्राच्यः

स्यन्देरन्नप्रवदत्यस्तत्सर्वं समृद्धम् ॥ ६ ॥

यस्मिन्देशे आपः सर्वाभ्यो दिग्भ्य आगत्य मध्यं प्राप्य ततः प्रदक्षिणं शयनीयं
परीत्य प्राङ्मुखो गच्छेद्युः । अप्रवदत्यः । नलोपः छान्दसः । अशब्दवत्य
इत्यर्थः । एतच्छक्षणयुक्तं वास्तु विद्यावृत्तधनधान्यादिभिः सर्वैः समृद्धं भवति । एवं
ब्रुवतैतत्प्रदर्शितं भवति । सर्वत उच्छ्रितां मध्यतो निम्नामीषच्च प्राक्प्रवणां भूमिं
कृत्वा गृहं कुर्यात् । तत्र प्राच्यां दिशि गृहिणः शयनीयं गृहं कुर्यात् । शयनयिगृ-
हस्योत्तरतोऽप्यं शनैः प्रदक्षिणं निर्गमनार्थं स्पन्दनिकां कुर्यादिति ॥ ६ ॥

समवस्रवे भक्तशरणं कारयेत् ॥ ७ ॥

येन पथाऽऽपो निर्गच्छन्ति स देशः समवस्रवः । प्राच्यां दिशित्यर्थः । तत्र
महानसं कारयेच्छयनीयस्योत्तरतः ॥ ७ ॥

ननु शास्त्रान्तरे प्राग्दक्षिणस्यां दिशि भक्तशरणं दृष्टमतः कथं प्राच्यां दिशात्या-
शङ्क्य प्रकृतस्य स्तुतिमाह—

बह्वर्णं ह भवति ॥ ८ ॥

ऋद्धिमद्भवतीत्यर्थः । तस्मादैव कार्यम् ॥ ८ ॥

दक्षिणाप्रवणे सभां मापयेत्साऽद्यूता ह भवति ॥ ९ ॥

यत्र गृही स्वैरमास्ते स्वजनैरागन्तुभिश्च सह सा समा । तां दक्षिणाप्रवणे कुर्या-
द्दुदीच्यां दिशित्यर्थः । तत्र कृताऽद्यूता द्यूतवर्जिता भवति ॥ ९ ॥

दोषाश्च सन्तीत्याह—

युवानस्तस्यां कितवाः कलहिनः प्रमायुका भवन्ति ॥ १० ॥

अत्र कृता चेद्युवान एव सन्तः प्रमार्युका भवन्ति । अल्पायुषो म्रियन्त इत्यर्थः ।

कलहप्रियाश्च कितवाश्च भवन्ति । ननु द्यूतवर्जितत्वात्कथं कितवा इति । उच्यते ।
कितवा इति दम्भिन इत्यर्थः । तस्मात्तत्र न कार्या । शास्त्रान्तरेऽविहितत्वादनूय
प्रतिषिद्धवान् ॥ १० ॥

क तर्हि कार्येत्याह—

यत्र सर्वत आपः प्रस्यन्देरन्सा स्वस्त्वयन्धद्यूता च ॥ ११ ॥ ख० ७ ॥

यस्मिन्देशे सर्वाभ्यो दिग्भ्य आप आगच्छन्ति तत्र कार्या समा ; गृहमध्य
इत्यर्थः । सा शुभकर्यद्यूता च भवति ॥ ११ ॥ ७ ॥

अथैतैर्वास्तु परीक्षेत ॥ १ ॥

पूर्वलक्षणासंभवे कथमुत्तरेषां बलीयस्त्वं स्यादित्येवमर्थोऽथशब्दः । अथ विशि-
ष्टान्येतानीति । वास्तुग्रहणं समाधिकारनिवृत्त्यर्थम् ॥ १ ॥

जानुमात्रं गते खात्वा तैरेव पांसुभिः प्रतिपूरयेत् ॥ २ ॥

गते नामावटः । तैरेव तत उद्धृतैरेव ॥ २ ॥

अधिके प्रशस्तं समे वार्त्त न्यूने गर्हितम् ॥ ३ ॥

पूरिते गर्तादधिके पांसुराशौ प्रशस्तं वास्तु भवति । तेन समे वृत्तिमद्भवति ।
तस्मान्न्यूने गर्हितं कुत्सितं भवति । तस्मात्तत्र न कार्यम् ॥ ३ ॥

अस्तमितेऽपां सुपूर्णं परिवासयेत् ॥ ४ ॥

अस्तमिते तमेव गर्तमद्भिः पूरयित्वा तं राशि परिवासयेत् । ततो व्युष्टायां
निरीक्षेत ॥ ४ ॥

सोदके प्रशस्तमार्द्रं वार्त्त शुष्के गर्हितम् ॥ ५ ॥

पूर्वेण तुल्यम् ॥ ५ ॥

श्वेतं मधुरास्वादं सिकतोत्तरं ब्राह्मणस्य ॥ ६ ॥

सिकतोत्तरं सिकताबहुलमित्यर्थः ॥ ६ ॥

लोहितं क्षत्रियस्य ॥ ७ ॥

मधुरास्वादं सिकतोत्तरमिति वर्तते ॥ ७ ॥

पीतं वैश्यस्य ॥ ८ ॥

अत्रापि द्वयं वर्तते । श्वेतं लोहितं पीतमिति त्रयो वर्णास्त्रयाणां वर्णानां विशेषाः ।
अन्यत्सर्वं समानम् ॥ ८ ॥

तत्सहस्रसीतं कृत्वा यथादिकसमचतुरस्रं मापयेत् ॥ ९ ॥

एवं परीक्षितं वास्तु बहुसीतं कुर्यात् । बहुशः सीतया कर्षयेदित्यर्थः । ततः सर्वासु दिक्षु समचतुरस्रं स्थण्डिलं कुर्यात् । चतुरस्रं चतुःश्लोणं मापयेत्कुर्यात् । सहस्रशब्दोऽत्र बहुवाची ॥ ९ ॥

आयतचतुरस्रं वा ॥ १० ॥

प्रागर्थतं चतुरस्रं वा कुर्यात् । आयतं दीर्घम् । तत्रैवं क्रमः—परिव्याघ इति चैतानीत्यन्तां बाह्यवास्तुपरीक्षां कृत्वा तत आन्तरीं परीक्षामथैतैर्वास्तु परीक्षितेत्याचार्यतं चतुरस्रं वेत्यन्तां कृत्वा यत्र सर्वत्राऽऽपो मध्यं समेत्येत्यादि विज्ञेयम् । ततो वक्ष्यमाणं प्रोक्षणं कुर्यात् ॥ १० ॥

तच्छभीशाखयोदुम्बरशाखया वा शन्तातीयेन त्रिः प्रदक्षिणं परिव्रजन्प्रोक्षति ॥ ११ ॥

‘शं न इन्द्राग्नी’ इति सूक्तं शन्तातीयेमिति प्रसिद्धम् । तेन सूक्तेन त्रिः परिव्रजन्प्रोक्षति । सर्वत्र मन्त्रान्ते कर्मारम्भः । सिद्धं हि करणं भवति नासिद्धम् । परशुना छिनत्तीति परशुवत् । मन्त्रावृत्तिरक्ता । ‘मन्त्रान्ते व्रजनारम्भः प्राचीमारभ्य पर्येति’ इति ॥ ११ ॥

अविच्छिन्नया चोदकधारया । आपो हि ष्ठा मयोभुव इति तृचेन ॥ १२ ॥

त्रिः प्रदक्षिणं परिव्रजन्प्रोक्षति । अत्रापि धारावृत्तिस्तृचावृत्तिश्च । व्रजनगुणत्वात् ॥ १२ ॥

वंशान्तरेषु शरणानि कारयेत् ॥ १३ ॥

यावन्तस्तत्र वंशाः संभवन्ति तत्र द्वयोर्द्वयोर्विशयोरन्तरेषु कुडचदिभिः पृथक्कृत्यापवरकादिशरणानि कारयेत् । शरणान्यवान्तरगृहाणि ॥ १३ ॥

गर्तेष्ववकां शीपालमित्यवधापयेन्नास्याग्निर्दाहको भवतीति विज्ञायते ॥ १४ ॥

सर्वासां स्थूणानां गर्तेष्ववकां शीपालं चावदध्यात् । एवं कृते नास्याग्निर्दाहको भवतीति श्रूयते ॥ १४ ॥

मध्यमस्थूणाया गर्तेऽवधाय प्राग्ग्रीदग्रान्कुशानास्तीर्य व्रीहि-
वधमतीरप आसेचयेत् । अच्युताय भौमाय स्वाहेति ॥ १५ ॥

अस्या गर्तेऽयं विशेषः । अवकां शीपालं चावधाय कुशानास्तीर्य पश्चादासिञ्चे-
न्मन्त्रेण । अवधायवचनमवकाशीपालयोरवधानप्राप्त्यर्थम् ॥ १५ ॥

अथेनामुच्छ्रियमाणामनुमन्त्रयेतेहैव तिष्ठ निमिता तिल्विलास्ता-
मिरावतीं मध्ये पोषस्य तिष्ठन्तीम् । आ त्वा प्रापन्नघायव
आ त्वा कुमारस्तरुण आ वत्सो जायतां सह । आ त्वा परि-
श्रितः कुम्भ आ दध्नः कलशैरयन्निति ॥ १६ ॥ ख० ८ ॥

मध्यमस्थूणां गर्तं आधीयमानामनुमन्त्रयेत मन्त्राभ्याम् ॥ १६ ॥ ८ ॥

वंशमाधीयमानम् ॥ १ ॥

अनुमन्त्रयेतेति वर्तते ॥ १ ॥

ऋतेन स्थूणामधिरोह वंश द्राघीय आयुः प्रतरं दधाना
इति ॥ २ ॥

अनेन मध्यमस्थूणाया उपर्याधीयमानं वंशमनुमन्त्रयेत् । अन्ये तु प्रतिवंशमावृ-
त्तिमिच्छन्ति ॥ २ ॥

सदूर्वासु चतसृषु शिलासु मणिकं प्रतिष्ठापयेत्पृथिव्या अधि
संभवेति ॥ ३ ॥

चतस्रः शिलाः स्थापयित्वा तासु दूर्वा निधाय ततो मणिकं प्रतिष्ठापयेन्मन्त्रेण ।
मणिको नाम जलधारणार्थो माण्डविशेषः ॥ ३ ॥

अरङ्गरो वावदीति त्रेधा बद्धो वरत्रया । इरामु ह प्रशंसत्यनि
रामपबाधतामिति वा ॥ ४ ॥

अनया वा प्रतिष्ठापयेत् ॥ ४ ॥

अथास्मिन्नप आसेचयेत् । ऐतु राजा वरुणो रेवतीभिरस्मिन्स्थाने
तिष्ठतु मोदमानः । इरां वहन्तो घृतमुक्षमाणा मित्रेण साकं सह
संविञ्चन्तिवति ॥ ५ ॥

अथ मणिकेऽपो निषिञ्चति पूरणार्थं मन्त्रेण ॥ ५ ॥

अथैनच्छमयति ॥ ६ ॥

एतद्वास्तुशान्तिं करोति ॥ ६ ॥

कथम् । इत्थमित्याह—

व्रीहियवमतीभिरद्भिर्हिरण्यमवधाय शन्तातीयेन त्रिः प्रदक्षिणं
परिव्रजन्भोक्षति ॥ ७ ॥

अप्सु हिरण्यमवधाय ताभिः प्रोक्षति ॥ ७ ॥

अविच्छिन्नया चोदकधारया-आपो हि ष्ठा मयोभुव इति
तृचेन ॥ ८ ॥

उक्तार्थे द्वे सूत्रे ॥ ८ ॥

मध्येऽगारस्य स्थालीपाकं श्रपयित्वा वास्तोष्पते प्रतिजानीह्य-
स्मानिति चक्षुसृभिः प्रत्यृचं हुत्वाऽन्नं संस्कृत्य ब्राह्मणान्भोज-
यित्वा शिवं वास्तु शिवं वास्त्विति वाचयीत ॥ ९ ॥ ख० ९ ॥

श्रपयित्वेति वचनमस्मात्स्थालीपाकात्प्रागस्मिन्गृहे पाकान्तरं न श्रपयितव्यमि-
त्येवमर्थम् । भुक्तवतो ब्राह्मणान् ' शिवं वास्तु शिवं वास्त्विति भवन्तो ब्रुव-
न्त्विति ' वाचयीत । ते च तं ' शिवं वास्तु शिवं वास्तु ' इति प्रत्युचुः । उक्ता-
र्थमन्यत् ॥ ९ ॥ ९ ॥

उक्तं गृहप्रपदनम् ॥ १ ॥

यदुक्तं गृहप्रपदनं 'प्रपद्येत गृहानहं सुमनसः' (श्रौ० २ । ९) इत्यादि तदि-
दानीमिहापि कार्यामित्यर्थः । अन्ये तु प्राहुः । यदुक्तं मणिकप्रतिष्ठापनादि शिवं
वास्त्वित्यन्तं तद्गृहप्रपदनसंज्ञं भवति । किं सिद्धं भवति । मणिकस्थापनात्प्रागेव
बीजानि स्थापयित्वा तूष्णीं प्रविशेदिति । अपि च-शास्त्रान्तरेण संस्कृतं विशिर्णि
वा पुराणं गृहं संस्कृत्य प्रविशतो मणिकप्रतिष्ठापनादि सिध्यति ॥ १ ॥

बीजवतो गृहान्प्रपद्येत ॥ २ ॥

गृहानिति बहुवचनमाप इतिवत् । बीजवतः प्रपद्येतेत्येतावतैव सिद्धे गृहानिति
वचनं यत्र गृहे प्रविशति शास्त्रान्तरसंस्कृतं विशिर्णि वा संस्कृत्य तत्राप्येवं प्रविशे-
दिति । मणिकादिबीजवत्प्रपदान्तं तत्रापि कुर्यादित्यर्थः । तेन पूर्वव्याख्याऽपि
साध्या ॥ २ ॥

क्षेत्रं प्रकर्षयेदुत्तरैः प्रोष्ठपदैः फल्गुनीभी रोहिण्या वा ॥ ३ ॥

फल्गुनीभिरित्यत्राप्युत्तराभिरित्येवं संबध्यते । तेन त्रीणि नक्षत्राणि । नित्य-
कर्मणां द्रव्यसाध्यत्वाद्द्रव्यार्थं क्षेत्रं प्रकर्षयेत् । णिच्प्रयोगः स्वयं कृषिनिवृत्त्यर्थः ।
तथा चानापदि गौतमः ' कृषिवाणिज्ये वा स्वयंकृते ' इति । मनुष्ये- ' ऋता-
मृताम्भां जीवेत मृतेन प्रमृतेन वा ' (अ० ४ । ४) इति । ' प्रमृतं कर्षणं
स्मृतम् ' (अ० ४ । ९) इति । अक्षसूक्ते चयमेव वृत्तिरुक्ता ' अक्षैर्मा दीव्य कृषि-
मित्कृषस्व ' इति । प्रतिग्रहादयश्चापत्करणाः । त्रिषु नक्षत्रेषु कृषिं प्रारभेत ॥ ३ ॥

इदं च प्रारम्भदिवसे कुर्यादित्याह—

क्षेत्रस्यानु वा तं क्षेत्रस्य पतिना नयमिति प्रत्यृचं जुहुयाज्ज-

पेद्रा ॥ ४ ॥

क्षेत्रस्यानु वा तं देशं गत्वा तत्रोपलेपनादि कृत्वा जुहुयात् । जपेद्वेदं सूक्तं
तत्रस्थ एव । पादग्रहणेऽपि सामर्थ्यात्सूक्तग्रहणम् । प्रत्यृचमिति व्याख्यातम् ॥४॥

गाः प्रतिष्ठमाना अनुमन्त्रयेत् मयोभूर्वातो अभिवातूसा इति
द्वाभ्याम् ॥ ५ ॥

मक्षणार्थमरण्यं प्रति गच्छन्तीर्गा अनुमन्त्रयेताहरहरात्मया अन्या वा । न
नियमः ॥ ५ ॥

आयतीः । यासामूधश्चतुर्विहं मधोः पूर्णं घृतस्य च । ता नः
सन्तु पयस्वतीर्वह्नीर्गोष्ठे घृताचयः । उप मैतु मयोभुव ऊर्ज
चौजश्च बिभ्रतीः । दुहाना असितं पयो मयि गोष्ठे निविशध्वं
यथा भवाम्युत्तमो या देवेषु तन्वमैरयन्तेति च सूक्तशेषम् ॥६॥

मक्षयित्वा ग्रामं प्रत्यागच्छन्तीर्गा अनुमन्त्रयेताहरहर्यासामित्यृग्भ्यां सूक्तशेषेण
च ॥ ६ ॥

आगावीयमेके ॥ ७ ॥

आयतीनामनुमन्त्रणे ' आ गावो अगमन् ' इत्येतत्सूक्तमेक इच्छन्ति । पूर्वासाम-
नेन बाधः ॥ ७ ॥

गणानासामुपतिष्ठेतागुरुगवीनां भूताः स्य प्रशस्ता स्य शोभनाः
प्रियाः प्रियो वो भूयासं शं मयि जानीध्वं शं मयि जानीध्वम्
॥ ८ ॥ ख० १० ॥

इत्याश्वलायनगृह्यसूत्रे द्वितीयोऽध्यायः ॥ २ ॥

आसां गवामगुरुगवीनां संघानुपतिष्ठेताहरर्भूताः स्येति । गुरोर्गावस्तासु
तिष्ठन्ति चैनोपतिष्ठेत् । सर्वत्र स्थित्वैवोपस्थेयम् । नोपविश्य । तथा चोक्तम्—
' उपस्थानं तदेव स्यात्प्रणतिस्थानसंयुतम् ' इति । शं मयि जानीध्वमिति सकृ
देव वक्तव्यम् । अध्यायपरिसमाप्तिलक्षणार्थं हि द्विर्वचनम् ॥ ८ ॥ १० ॥

इत्याश्वलायनगृह्यसूत्रविवरणे नारायणीयायां वृतौ द्वितीयोऽध्यायः ॥ २ ॥

अथ तृतीयोऽध्यायः ॥

ॐ अथातः पञ्चयज्ञाः ॥ १ ॥

उक्तोऽर्थः । अतःशब्दो हेत्वर्थः । यस्मादेतैर्महतो निःश्रेयसस्यावाप्तिस्तस्मा
स्पञ्चयज्ञो नाम यज्ञा वक्ष्यन्त इत्यर्थः ॥ १ ॥

इमे त इत्याह—

देवयज्ञो भूतयज्ञः पितृयज्ञो ब्रह्मयज्ञो मनुष्ययज्ञ इति ॥ २ ॥

॥ २ ॥

तेषां स्वरूपमाह—

यद्यदग्नौ जुहोति स देवयज्ञो यद्धर्षिं करोति स भूतयज्ञो यत्पितृभ्यो ददाति स पितृयज्ञो यत्स्वाध्यायमधीयते स ब्रह्मयज्ञो यन्मनुष्येभ्यो ददाति स मनुष्ययज्ञ इति ॥ ३ ॥

वैश्वदेवे अग्नौ यज्ञा उक्तास्तत्र यदग्नौ जुहोति दशाऽऽहुतीः स देवयज्ञः । यद्धर्षिं करोति 'अथ बलिहरणम्' (गृ० १ । २ । ३) इति स भूतयज्ञः । यत्पितृभ्यो ददाति 'स्वधा पितृभ्यः' (गृ० १ । २ । ११) इति स पितृयज्ञः । यत्स्वाध्यायमधीयते 'अथ स्वाध्यायविधिः' (गृ० ३ । २ । १) इत्यनेन विधानेन स ब्रह्मयज्ञः । यन्मनुष्येभ्यो ददाति 'ततोऽतिथीन्मोजयेत्' इति स्मृतिविधानेन स मनुष्ययज्ञः । अपूर्वाणां विधाने सति तद्यदग्नौ जुहोतीति सिद्धवदुपदेशो नोपपद्येत । अग्नौ जुहुयादित्येवावक्ष्यत् । अथ शास्त्रान्तरसिद्धानामनुवादस्तर्ह्यथ स्वाध्यायविधिरिति ब्रह्मयज्ञविधानमपार्थकं स्यात् । तस्यापि तत्र सिद्धत्वात् । अथ— इष्टतन्त्रपरिग्रहार्थं ब्रह्मयज्ञस्योपदेशः । न तद्युक्तम् । तन्त्रभेदस्यासिद्धत्वात् । पञ्चयज्ञानां हि तैत्तिरीयारण्यकं मूलम् । 'पञ्च वा एते महायज्ञाः' इत्यादि । तन्मूलत्वे च सति कथं तन्त्रभेदसंभवः । तस्माद्वैश्वदेवादय एव पञ्चयज्ञा इति सिद्धम् । मनुनाऽप्येवमेवोक्तं पितृयज्ञवर्जम् । पितृयज्ञं त्वन्यथोक्तवान् । 'एकमप्याशयेद्विप्रं पित्रर्थं पाञ्चयज्ञिके । न चैवान्नाऽऽशयेत्कंचिद्वैश्वदेवं प्रति द्विजम् ॥ कुर्यादहरहः श्राद्धमन्नाद्येनोदकेन वा । पयोमूलफलैर्वाऽपि पितृभ्यः प्रीतिमावहन्' (मनु० ३ । ८२-८३) इति ॥ ३ ॥

तानेतान्यज्ञानहरहः कुर्वीत ॥ ४ ॥ ख० १ ॥

अस्येदं प्रयोजनम् । भोजनार्थात्पाकात्प्रवृत्तिवैश्वदेवस्येत्युक्तम् । यस्याग्नौ न क्रियते न तद्भोक्तव्यमिति निषेधात् । अत एव चान्नसंस्कारार्थम् । तत्र यदा परान्नं भुङ्क्त उपवसति वा तदा संस्कार्यस्य पाकस्याभावात्संस्कारकर्मणोऽप्यभावः स्यात्तन्निवृत्त्यर्थमिदम् । तेन पञ्चयज्ञार्थं सर्वथा पक्तव्यमेवेति सिद्धम् । अनेनाभ्युपायेन वैश्वदेवमपूर्वार्थमपीति साधितं भवति । अपि च सर्वथा पाकासंभवे पुष्पैः फलैरद्भिर्वा कुर्यादित्येवमर्थं च । उक्तं च 'आपन्न(न्न)मपि दातव्यम् । आकाष्ठ-

मपि जुहुयात् । आङ्गमपि ब्रह्मयज्ञं कुर्यात् ' इति । ' न चेदुत्पद्यतेऽन्नं तु अङ्गि-
रेनान्समापयेत् ' इति च । अकरणे प्रायश्चित्तार्थं च । उक्तं च बौधायनेन—
' एतेभ्यः पञ्चयज्ञेभ्यो यद्येकोऽपि तु हीयते । मनस्वत्याहुतिस्तत्र प्रायश्चित्तं
विधीयते ॥ गृहं वाऽपि गृहं वाऽपि प्रमादादकृतेषु तु । तिस्रस्तन्तुमतीर्हुत्वा
चतस्रो वारुणीजेपत् ॥ दशाहं द्वादशाहं वा विनिवृतेषु सर्वतः । चतस्रो वारुणी-
र्हुत्वा कार्यस्तन्तुमतश्चरुः ॥ ' इति । केचिदाशौचदिवसेष्वपि वैश्वदेवं कार्यमित्येव-
मर्थमिति व्याचर्युः । तदयुक्तम् । ' पञ्चयज्ञविधानं तु न कुर्यान्मृतजन्मनोः '
इति निषेधात् ॥ ४ ॥ १ ॥

अथ स्वाध्यायविधिः ॥ १ ॥

उक्तोऽर्थः । विधिग्रहणं विधिरेव वक्ष्यते न क्रम इत्येवमर्थम् । तेन वैश्वदेवस्य
पुरस्तादुपरिष्ठाद्वाऽध्येतव्यं न क्रमनियम इति सिद्धम् ॥ १ ॥

प्राग्बोदग्वा ग्रामान्निष्क्रम्याप आप्लुत्य शुचौ देशे यज्ञोपवीत्या-
चम्याङ्गिन्नवासा दर्भाणां महदुपस्तीर्य प्राक्कूलानां तेषु प्राङ्मुख
उपविश्योपस्थं कृत्वा दक्षिणोत्तरौ पाणी संघाय पवित्रवन्तौ
विज्ञायतेऽपां वा एष ओषधीनां रसो यद्दर्भाः सरसमेव तद्ब्रह्म
करोति । घावापृथिव्योः संधिमीक्षमाणः संमाल्य वा यथा
वा युक्तमात्मानं मन्येत तथा युक्तोऽधीयीत स्वाध्यायम् ॥ २ ॥

वाशब्दद्वयमन्यस्यां वाऽनिन्दितायां दिशि कार्यमित्येवमर्थम् । बहिरसंभवे ग्रामेऽ-
ध्येतव्यमित्येवमर्थं च । तथा च श्रुतिः—' ग्रामे मनसा स्वाध्यायमधीयीत ' इति ।
आप्लुत्येति । स्नात्वेत्यर्थः । आप इति वचनमपोऽवगाह्य स्नायादित्येवमर्थम् । शुचौ
देशे इति वचनं शुचौ देशे यत्र काप्यधीयीत न तीरनियम इत्येवमर्थम् । यज्ञोपवीतिग्रहणं
नियमेनात्र यज्ञोपवीती स्यादित्येवमर्थम् । तेन दहनकर्मणि प्राचीनावीतित्वं सिद्धम् ।
आचम्येति वचनं कर्माङ्गाचमनविधानार्थम् । अङ्गिन्नवासा इति । अनार्द्रवासा भवेत् ।
ततः प्राक्कूलानां दर्भाणां महदुपस्तीर्य तेषु प्राङ्मुख उपविश्योपस्थं कृत्वा दक्षिणोत्तरौ
पाणी पवित्रवन्तौ संघायेति । महिति । बह्वित्यर्थः । प्राक्कूलानाम् । प्राग्ग्राणा-
मित्यर्थः । प्राङ्मुख इति वचनं नियमेनात्र प्राङ्मुखः स्यादित्येवमर्थम् । तेना-
न्यत्र क्वचिदुदङ्मुखताऽपि सिद्धा । दक्षिणोत्तरेणोपस्थं कुर्यात् । अपैतृकत्वात् ।
दक्षिण उत्तरो ययोः पाण्योस्तौ दक्षिणोत्तरौ पाणी । पवित्रे व्याख्याते । सव्यं पाणिं
प्राग्गुण्डमुत्तानं विधाय तस्मिन्प्राग्ने पवित्रे निधाय दक्षिणं पाणिं न्यञ्जं प्राग्ङ्-

गुलिं तेन संदध्यादित्यर्थः । विज्ञायते श्रूयत इत्यर्थः । श्रुत्याकर्षः सर्वमिदं गृह्य-
शास्त्रं श्रुतिमूलमिति दर्शयितुम् । द्यावापृथिव्योः संधिमीक्षमाणी नोर्ध्वमधस्तिर्यग्वेक्षे-
तेत्यर्थः । समीक्ष्य वाऽक्षिणी । अन्येन वा येन प्रकारेणाऽऽत्मानं समाहितमनसं
मन्येत तथा युक्तोऽधीयीत । न संधीक्षणसमीक्षणनियमः । स्वाध्यायवचनं सावित्र्या
अपि स्वाध्यायधर्मसिद्धयर्थम् । तेन 'सावित्रीमन्वाह' (गृ० ३ । २ । ४)
इति सावित्र्या अनुवचने सत्यपि सामिधेनीधर्मः, ऐकश्रुत्यं, ऋग्गन्ते च प्रणवो न
भवतीति सिद्धम् ॥ २ ॥

ॐपूर्वा + व्याहृतीः ॥ ३ ॥

प्रणवमादौ सकृदुक्त्वा ततस्तिस्त्रो व्याहृतीः समस्ता ब्रूयात् । प्रतिव्याहृति प्रणव-
शाङ्का नैव कार्या । सकृत्कृतेनैव प्रणवेन ॐपूर्वत्वासिद्धेः । यथा 'अध्वर्युमुखाः'
(श्रौ० ५ । २) । (श्रौ० ८ । १३) इत्यत्रैकेनैवाध्वर्युणा सर्वेऽ-
ध्वर्युमुखा भवन्ति । तद्वदत्रापि । पृथक्कल्पनायां प्रमाणाभावाच्च । ननु चतसृणां
सूत्रे व्याहृतिसंज्ञा कृता । सत्यं कृता । होमे तु सा । न सर्वत्र । तेनात्र तिस्र
एवेति सिद्धम् । 'भूर्भुवः स्वरित्येता वाव व्याहृतयः' इति श्रुतिः । अपि च
तैत्तिरीयश्रुतिरेषां मूलमित्युक्तम् । तत्र चैवं श्रूयते—'ओमिति प्रतिपद्य भूर्भुवः
सुवरित्याह । सावित्रीं गायत्रीं त्रिरन्वाह । पच्छोऽर्धर्चशोऽनवानम् । स्वाध्याय-
मधीयीत । नमो ब्रह्मण इति परिधानीयां त्रिरन्वाह' इति । तस्माद्यदुक्तं तत्स-
म्यक् ॥ ३ ॥

सावित्रीमन्वाह पच्छोऽर्धर्चशः सर्वामिति तृतीयम् ॥ ४ ॥ ख० २ ॥

सर्वामिति । अनवानमित्यर्थः । तृतीयवचनमुपकरणेऽपि पच्छोऽर्धर्चशोऽनवान-
मित्येवं ब्रूयादित्येवमर्थम् ॥ ४ ॥ २ ॥

अथ स्वाध्यायमधीयीत ऋचो यजूषि सामान्धर्वाङ्गिरसो
ब्राह्मणानि कल्पान्गाथा नाराशंसीरितिहासपुराणानीति ॥ १ ॥

अथशब्दः पूर्वेण संबन्धार्थः । तेन प्रणवादित्रयं स्वाध्यायस्याङ्गमिति सिद्धम् ।
स्वाध्यायवचनमृगादिरेव स्वाध्यायो न प्रणवादित्रयमित्येवमर्थम् । तेनर्चमपि ब्रह्मयज्ञं
कुर्यादित्यास्मिन्पक्षे सावित्रीपर्यन्तमुक्त्वा, ऋचमधीयीत । ततो नम इत्येतया परि-
दध्यात् । तेन प्रणवादित्रयस्य परिधानीयायाश्च नित्यत्वं साधितं भवति । अधीयीतेति

+ व्याहृतय इति वैदिकानां पाठः ।

वचनमन्वाहाधिकारनिवृत्त्यर्थम् । तेनानुप्रवचनधर्मो न भवति । सूत्राण्येव कल्पा इत्युच्यन्ते । नन्वनित्यानां सूत्राणां नित्यश्रुत्योपदेशो न घटते । नन्वनित्यस्य पशोः पशुना यजेतेति विधिर्न घटते । अथ तत्राऽऽकृतोर्नित्यत्वादुपपद्यते । तदत्राप्यविशिष्टम् । सर्वकल्पेषु कल्पत्वं नामानुवृत्तं नित्यमस्ति । गाथा नाम ऋग्विशेषा इन्द्रगाथादयः । 'यदिन्द्रो दाशराज्ञे' इति इन्द्रगाथाः पञ्चर्चः । नाराशंस्यश्च ऋच एव 'इदं जना उपश्रुत' इत्यादयः । ऋक्त्वादेव सिद्धे पुनर्वचनं फलविशेषसिद्धयर्थम् । इतिहासं मारतमाहुः । यत्र सृष्टिस्थित्युत्पत्तिप्रलयाः कथ्यन्ते तत्पुराणम् । अनित्यचोद्यं पूर्ववत् ॥ १ ॥

यदृचोऽधीते पशुआहुतिभिरेव तद्देवतास्तर्पयति यद्यजूषि घृता-
हुतिभिर्द्यत्सामानि मध्वाहुतिभिर्द्यथर्वाङ्गिरसः सोमाहुतिभि-
र्यद्वाह्यणानि कल्पान्गाथा नाराशंसीरितिहासपुराणानीत्यमृता-
हुतिभिः ॥ २ ॥

इह हि द्रव्योत्सर्गनिमित्तं फलं दृष्टम् । अतः स्वाध्यायमात्रेणापि फलमस्तीति श्रुतिमुपन्यस्यति ॥ २ ॥

ब्रह्मयज्ञाध्ययनेन देवतास्तृप्यन्तीत्युक्तम् । पितरश्च तृप्यन्तीत्याह —

यदृचोऽधीते पशुसः कुलया अस्य पितृस्वधा उपक्षरन्ति यद्य-
जूषि-घृतस्य कुलया यत्सामानि मध्वः कुलया यद्यर्वाङ्गिरसः
सोमस्य कुलया यद्वाह्यणानि कल्पान्गाथा नाराशंसीरितिहास-
पुराणानीत्यमृतस्य कुलयाः ॥ ३ ॥

स्वधेति पितृणामन्नमुच्यते । पयसो नद्यः स्वधाभूताः पितृनुपतिष्ठन्तीत्यर्थः । एवमु-
त्तरत्रापि नेयम् ॥ ३ ॥

ऋगादिदशकमध्येतव्यामित्युक्तम् । तत्र नियमेन दशानामध्ययने प्राप्त इदमुच्यते—

स यावन्मन्येत तावदधीत्येतया परिदधाति । नमो ब्रह्मणे नमो
अस्त्वग्नये नमः पृथिव्यै नम ओषधीभ्यः । नमो वाचे नमो
वाचस्पतये नमो विष्णवे महते करोमीति ॥ ४ ॥ ख० ३ ॥

स यावत्कालमेकाग्रमनसमात्मानं मन्येत तावत्कालमेवाधीति न दशाप्यध्येतव्या इति नियमः । सर्वथा समाहितमनसैवाध्येतव्यम् । नेयत्तानियम इत्यर्थः । एतये-
तिवचनं सदैतया परिदध्यादित्येवमर्थम् । तेनास्यापि नित्यत्वं सिद्धम् । एषो च
त्रिर्वाच्या । प्रथमायां दृष्टत्वाच्छ्रुतिदर्शनाच्च ॥ ४ ॥ ३ ॥

अत्रापि श्रावणस्येति संबध्यते । मध्यगतत्वस्य विशेषाभावात्प्रयोजनवत्त्वाच्च ।
श्रावणमासस्य पञ्चमी यदा हस्तेन युज्यते तदा वेत्यर्थः । इति कालत्रयमुक्तम् ॥ ३ ॥

आज्यभागौ हुत्वाऽऽज्याहुतीर्जुहुयात् । सावित्र्यै ब्रह्मणे श्रद्धायै
मेघायै प्रज्ञायै धारणायै सदसस्पतयेऽनुमतये छन्दोभ्य ऋषिभ्य-
श्चेति ॥ ४ ॥

आज्यभागवचनं नित्यार्थम् । द्रव्यानादेशादेवाऽऽज्ये सिद्ध आज्याहुतिवचनमुत्सर्ज-
नेऽप्येता नवाऽऽज्येनैव जुहुयान्नाग्नेनेत्येवमर्थम् । परिस्तरणविकल्पस्यासंभवात् ॥ ४ ॥

अथ दधिसक्तूञ्जुहोति ॥ ५ ॥

दधिमिश्रान्सक्तूनित्यर्थः ॥ ५ ॥

मन्त्रानाह—

अग्निमीळे पुरोहितमित्येका ॥ ६ ॥

एकाग्रहणं कुषुम्भकादिवद्दवृचनिवृत्त्यर्थम् ॥ ६ ॥

कुषुम्भकस्तदब्रवीदाबदंस्त्वं शकुने भद्रमावद् गृणाना जमद-
ग्निना धामं ते विश्वं भुवनमधिश्रितं गन्ता नो यज्ञं यज्ञियाः सु-
श्रामि यो नः स्वो अरणः प्रतिचक्ष्व विचक्ष्वाऽऽग्ने याहि मरुत्सखा
यत्ते राजञ्छृतं हविरिति द्यूचाः ॥ ७ ॥

एते नव द्यूचाः ॥ ७ ॥

समानीव आकृतिरित्येका ॥ ८ ॥

एकाग्रहणं द्यूचानन्तरामियमेवैका न वक्ष्यमाणेत्येवमर्थम् ॥ ८ ॥

तच्छंयोरारवृणीमहे इत्येका ॥ ९ ॥

अत्र चैकाग्रहणं द्यूचानन्तरामियमेवैका न पूर्वत्येवमर्थम् । एवमनयोर्विकल्पः ।
शाकलसाम्नायस्य बाष्कलसाम्नायस्य चेदमेव सूत्रं गृह्यं चेत्यध्येतृप्रसिद्धम् । तत्र
शाकलानां 'समानीव आकृतिः' इत्येषा भवति । संहितान्यत्वात् । बाष्कलानां
तु 'तच्छंयोरारवृणीमहे' इत्येषा भवति । संहितान्यत्वादित्येवं विनिवेशो
युक्तः ॥ ९ ॥

अध्वेष्यमाणोऽध्याप्यैरन्वारब्ध एताभ्यो देवताभ्यो हुत्वा
सौविष्टकृतं हुत्वा दधिसक्तून्प्राश्य ततो मार्जनम् ॥ १० ॥

अध्यापयितव्यैरित्यर्थः । अध्याप्यैरन्वारब्ध इत्येतावतैव सिद्धेऽध्वेष्यमाण
इति वचनमध्याप्याभावेऽप्यध्वेष्यमाणः स्वयमेव कुर्यादित्येवमर्थम् । 'वर्षासु

चञ्चन्दांस्युपांकृत्याधीयान्' इति श्रुतेः । पञ्चम्यां हस्तेन वाऽध्येष्यमाणोऽध्या-
प्यैरन्वारब्ध आज्यभागौ हुत्वाऽऽज्याहुतीर्जुहुयादित्येवं वक्तव्य एताभ्यो देवताभ्यो
हुत्वेति वचनं सावित्र्यादिनवानामग्निमीळिभ्रादिविशतीनां च देवताग्रहणेन ग्रहणार्थम् ।
क । एताभ्यो देवताभ्योऽन्नेन हुत्वा, एता एव देवता इत्यत्र च । स्विष्टकृद्वचनं
व्याख्यातं प्राक् । दधिसक्तुवचनमाज्यनिवृत्त्यर्थम् । 'परिस्तरणैरञ्जलिमन्तर्घायाप
आसेचयते तन्मार्जनम्' (श्रौ० १ । ७) । प्राशनादि वेदारम्भणान्तं शिष्याणा-
मपि कार्यम् ॥ १० ॥

अपरेणाग्निं प्राक्कृलेषु दर्भेषूपविश्योदपात्रे दर्भान्कृत्वा ब्रह्माञ्ज-
लिकृतो जपेत् ॥ ११ ॥

पश्चाद्ग्नैः प्रागग्नेषु दर्भेषूपविशन्ति । ततः शरावादावुदकमासिच्य तत्र दर्भा-
न्निदध्यात् । ततो ब्रह्माञ्जलिकृतो जपेत् । स्वयं शिष्यैः सह । सन्ति चेत्ते । जप-
तिचोदनायां गृह्यकर्मण्यनित्यमुपांशुत्वामिति ज्ञापयिष्यामः । तस्मादुच्चैरेव जपेत् ।
अध्यापनाविरोधाच्च । ११ ॥

ॐपूर्वा + व्याहृतीः सावित्रीं च त्रिरभ्यस्य वेदादिमारभेत्
॥ १२ ॥

पूर्वमोकारम् । ततस्तिस्त्रो व्याहृतीः समस्ताः । ततः सावित्रीम् । एवमेतन्नित्यं
त्रिरभ्यस्य वेदादिमग्निमीळि इत्यारम्य सूक्तमनुवाकं वाऽऽरभेत । चशब्दः प्रणव-
व्याहृतीनामप्यध्यासार्थः । अथ सर्वप्रायश्चित्तादि समापयेत् ॥ १२ ॥

तथोत्सर्गे ॥ १३ ॥

अत्रैतेनेत्यभावात् कृत्स्नकर्मातिदेशः किंतु वेदारम्भणमात्रमतिदिश्यते ।
एताभ्यो देवताभ्योऽन्नेन हुत्वेति च प्रधानहोमः । तेन प्राशनमार्जने उत्सर्जने
न भवत इति सिद्धम् ॥ १३ ॥

षण्मासानधीयीत ॥ १४ ॥

इदं वचनमुपाकृत्य नियमेन षण्मासानधीयीत नोपरमेतेत्येवमर्थम् ॥ १४ ॥

समावृत्तो ब्रह्मचारिकल्पेन ॥ १५ ॥

ब्रह्मचारिष्वैरित्यर्थः । स्वाध्यायकाले ये विहिता धर्मा मधुमांसस्त्रीगमनस-
ट्टादिवाशयनादिवर्जनादयस्तैर्युक्तोऽधीयीत । समावृत्तस्य मेखलादयस्तु न भवन्ति ।
अस्वाध्यायधर्मत्वात् ॥ १५ ॥

+ व्याहृतय इति वैदिकानां पाठः ।

यथाम्वायमितरे ॥ १६ ॥

ब्रह्मचारिण इत्यर्थः । अस्मिन्नध्ययने ब्रह्मचारिणामपि प्रवृत्त्यर्पमिदम् । इतरथा समावृत्तानामेवेति शङ्का स्यात् ॥ १६ ॥

जायोपेयेत्येके ॥ १७ ॥

समावृत्तो जायां गच्छेदित्येक आहुः ॥ १७ ॥

ऋतावेव गच्छेन्नानृतावित्याह—

प्राजापत्यं तत् ॥ १८ ॥

तद्गमनं प्रजापतित्वसिद्धयर्थं कार्यम् । प्रजोत्पत्त्यर्थमित्यर्थः । तदर्थं कार्यम् । नानृतावित्यर्थः । ऋतुगमनं सर्वथा कार्यमिति तेषामभिप्रायः । अगमने दोषश्रवणात् । 'ऋतुस्नातां तु यो भार्यां संनिधौ नोपगच्छति । घोरायां भ्रूणहत्यायां युज्यते नात्र संशयः' (मनु० टी० ३ । ४९ पराशरः) इति ॥ १८ ॥

वार्षिकमित्येतदाचक्षते ॥ १९ ॥

एतदुपाकरणमित्यर्थः । आचक्षत इति ब्रुवन्वैदिकीयं संज्ञा न पारिभाषिकीति दर्शयति । अन्वर्थसंज्ञेयमिति दर्शितं प्राक् ॥ १९ ॥

मध्यमाष्टकायामेताभ्यो देवताभ्योऽन्नेन हुत्वाऽपोऽभ्यवयन्ति ॥ २० ॥

मध्यमाष्टकाग्रहणं षण्मासान्तोपलक्षणार्थम् । तेन तस्याः समीपे माष्यां पौर्णमास्यामित्यर्थः । शास्त्रान्तरे चैवं दृश्यते । 'एताभ्यो देवताभ्यो हुत्वा सावित्र्यादिभ्य आज्यम्' इत्युक्तम् । अग्निमीळ इत्यादिभ्योऽन्नेन हुत्वा स्थालीपाकग्रहणमकृत्वाऽन्नेनेति यत्नेन ब्रुवन् गृहसिद्धमन्नं ग्राह्यमिति दर्शयति । ततः स्विष्टकृत् । ततो वेदारम्भणम् । ततो होमशेषं समाप्यापोऽवगाहन्त इत्यर्थः ॥ २० ॥

एता एव तद्देवतास्तर्पयन्ति ॥ २१ ॥

स्नात्वा सावित्र्याद्या नवाग्निमीळ इत्याद्याश्च विशर्ति तर्पयन्तीत्यर्थः । ऋग्देवता आदिश्य तर्पयेयुः । द्वितीयान्तं कृत्वा तर्पयामीत्येकोनत्रिंशद्वाक्यानि कृत्वा तावत्कृत्वस्तर्पयेयुः ॥ २१ ॥

आचार्यान्वृषीन्पितृन् ॥ २२ ॥

यच्च ब्रह्मयज्ञाङ्गं तर्पणमुक्तं तदेतदङ्गत्वेनेदानीमपि कार्यमित्यर्थः । चशब्दो देवतातर्पणसमुच्चार्यार्थः । तेन प्रजापत्याद्या अपि तर्प्याः । देवतास्तर्पयतीत्यत्र देवताग्रहणमत्रापि समुच्चयार्थम् । क्रमश्च तत्रोक्त एव ॥ २२ ॥

एतदुत्सर्जनम् ॥ २३ ॥ ख० ५ ॥

अस्येयं संज्ञा । ततः षण्मासान् षडङ्गान्यधीयीत । षण्मासानधीयीतेत्यारम्य, एव-
मन्ता धर्मा ग्रहणाध्ययन एवेत्याहुरेके । अन्ये त्वविशेषेणेत्याहुः ॥ २३ ॥ ९ ॥

अथ काम्यानां स्थाने काम्याः ॥ १ ॥

त्रेतायां या इष्टयः ' पशवश्चाऽऽयुष्कामेष्ट्याम् ' इत्याद्याः ' वायव्यं श्वेत-
मालभेत भूतिकामः ' इत्याद्याश्च तेषां स्थाने काम्याः पाकयज्ञाः कार्या इत्यर्थः ।
काम्यसोमस्थाने सोमो न कार्यः । सोमतन्त्रस्य गृह्येऽविधानात् ॥ १ ॥

तत्र द्रव्यमाह—

चरवः ॥ २ ॥

त्रेतायां ये पुरोडाशास्तेषां स्थाने चरवः कार्याः । पशुस्थाने तु पशुरेव कार्यः ।
समानजातीयस्यैव हि बाधो भवति । ओषधिसाम्यात् । न पशोः उक्तं च । बौधाय-
नेन—' येऽमुत्र पुरोडाशास्त इह चरवः ' इति । नामधेयेन होम इत्युक्तम् ॥ २ ॥

स्तानेव कामानाम्नाति ॥ ३ ॥

अन्ये पाकयज्ञा आहिताग्नेरनाहिताग्नेश्च साधारणा इत्युक्तम् । काम्यास्त्वना-
हिताग्नेरेव भवन्तीत्येवमर्थमिदं वचनम् ॥ ३ ॥

नैमित्तिकान्याह—

अथ व्याधितस्याऽऽतुरस्य यक्ष्मगृहीतस्य वा षडाहुतिश्चरुः ॥ ४ ॥

व्याधितो ज्वरादिगृहीतः । आतुरस्तल्पगः । यक्ष्मगृहीतः क्षयव्याधिगृहीतः । त्रिषु
निमित्तेषु षडाहुतिर्नाम चरुः कार्यः । षडाहुतिरिति कर्मनामधेयम् । चरुग्रहणमा-
त्यनिवृत्त्यर्थम् ॥ ४ ॥

मुञ्चामि त्वा हविषा जीवनायकमित्येतेन ॥ ५ ॥

प्रत्यृचं पञ्चाऽऽहुतीर्हुत्वा स्विष्टकृतं षष्ठं कुर्यात् । अत्र हीनपादग्रहणमेव कथं न
कृतम् । षष्ठमेतेनेति च न वक्तव्यं भवति । उच्यते । एतेनेत्यन्यसूक्तनिवृत्त्यर्थम् ।
क । शौनकेनोक्तं ' रक्षोघ्नः षडाहुतिः ' इति तत्राप्यनेनैव सूक्तेन होतव्यमित्ये-
वमर्थम् । ऐतरोयिमिस्तु ' ब्रह्मणाऽग्निः ' इत्यनेन षडाहुतिराम्नातः । तच्च सूक्तं
रक्षोहलिङ्गम् । तस्मात्तत्प्राप्नुयात्तन्निवृत्त्यर्थमेतेनेति वचनम् । प्रत्यृचमेव पञ्च हुत्वा
स्विष्टकृतं षष्ठं कुर्यात् । सूक्तमेवाऽऽवर्त्य षडाहुतयो मा भून्नित्येवमर्थं पादग्र-
हणम् ॥ ५ ॥

स्वप्नममनोज्ञं दृष्ट्वाऽद्या नो देव सवितरिति द्वाभ्यां यच्च गोषु
दुष्वप्यमिति पञ्चभिरादित्यमुपतिष्ठेत् ॥ ६ ॥

अशुभं स्वप्नं दृष्ट्वा द्वाभ्यां पञ्चमिश्रोपतिष्ठेत् ॥ १ ॥

यो मे राजन्युज्यो वा सखा वेति वा ॥ ७ ॥

अनथैव वा पूर्वामिवा सप्तभिरिति विकल्पः ॥ ७ ॥

क्षुत्वा जृम्भित्वाऽमनोज्ञं दृष्ट्वा पापकं गन्धमाघ्रायाक्षिस्पन्दने
कर्णध्वनने च सुचक्षा अहमक्षीभ्यां भूषासं सुवर्चा मुखेन
सुश्रुत्कर्णाभ्यां माघे दक्षक्रतू इति जपेत् ॥ ८ ॥

अमनोज्ञं दृष्ट्वाऽप्रियं प्रत्यक्षेण दृष्ट्वेत्यर्थः । षट्सु निमित्तेष्वेतां जपेत् ॥ ८ ॥

अगमनीयां गत्वाऽयाज्यं याजयित्वाऽभोज्यं भुक्त्वाऽपतिग्राह्यं
प्रतिगृह्य चैत्थं यूपं वोपहत्य पुनर्मा मैत्विन्द्रियं पुनरायुः पुन-
र्भगः । पुनर्द्रविणमैतु मां पुनर्ब्राह्मणमैतु मां स्वाहा । इमे चे
धिष्णसासो अग्रयो यथास्थानमिह कल्पताम् । वैश्वानरो वावृ-
धानोऽन्तर्यच्छतु मे मनो हृद्यन्करममृतस्य केतुः स्वाहेत्याज्याहुती
जुहुयात् ॥ ९ ॥

अगमनीयां गत्वेति । स्वभार्या रजस्वलां गत्वा षष्ठ्यादिषु वा प्रतिषिद्धरा-
त्रिषु गत्वा । अयाज्यो न्यस्तमार्त्विज्यमिति निषिद्धः । अभोज्यं लशुनादि गणि-
कान्नादि च । अपतिग्राह्यं शंखं विषमित्यादि । अपतिग्राह्यं पुरुषद्रव्यं वा । अग्नि-
चयनस्थं यूपं स्पृष्ट्वा च । तेषु पञ्चसु निमित्तेषु द्वाभ्यामेताभ्यां जुहुयात् । आज्या-
हुतिवचनं तन्निवृत्त्यर्थमिष्यते ॥ ९ ॥

समिधौ वा ॥ १० ॥

आदध्यादिति शेषः ॥ १० ॥

जपेद्वा ॥ ११ ॥ ख० ६ ॥

जपपक्षे स्वाहाकारं त्यजेत् । प्रदानाभावात् ॥ ११ ॥ १ ॥

अव्याधितं चेतस्वपन्तमादित्योऽभ्यस्तामियाद्वाग्धतोऽनुपविशन्ना-
त्रिशेषं भूत्वा येन सूर्यं ज्योतिषा बाधसे तम इति पञ्चभिरादि-
त्यमुपतिष्ठेत् ॥ १ ॥

अव्याधितं स्वपन्तं सन्तं यद्यभ्यस्तामियाद्रविस्ततो वाग्यतोऽनुपविशश्च रात्रिशेषं
स्थित्वा तत उदिते पञ्चभिरुपतिष्ठेत् ॥ १ ॥

अभ्युदियाच्चेदकर्मश्चान्तमनभिरूपेण कर्मणा वाग्यत इति समा-
नमुत्तराभिश्चतसृभिरुपस्थानम् ॥ २ ॥

अव्याधितं स्वपन्तं सन्तं विहितकर्मणाऽश्रान्तमकर्मश्रान्तमभ्युदियाच्चेत् । विहितकर्मणा श्रान्ते तु न भवति प्रायश्चित्तम् । अनभिरूपेणाविहितेन कर्मणा नृत्यादिना श्रान्तमभ्युदियाच्चेद्वाग्यतोऽनुपविशंश्चाहःशेषं स्थित्वाऽपरेद्युरुदित आदित्ये ' यस्य ते विश्वा ' इति चतसृभिरुपतिष्ठेत् ॥ २ ॥

अथ नित्यकर्मोच्यते—

यज्ञोपवीती नित्योदकः संध्यामुपासीत वाग्यतः ॥ ३ ॥

यज्ञोपवीतीति व्याख्यातम् । नित्योदकः स्मृत्युक्तोदककर्मैत्यर्थः । अतो मार्जनादि कार्यम् । संध्यामुपासीत वाग्यतः । एतावत्संध्याद्वये समानम् ॥ ३ ॥

प्रतिसंध्यमित्यमुपासीतित्याह—

सायमुत्तरापराभिमुखोऽन्वष्टमदेशं सावित्रीं जपेदर्धास्तमिते
मण्डल आनक्षत्रदर्शनात् ॥ ४ ॥

सायंकाल उत्तरापराभिमुखः । वायव्यभिमुख इत्यर्थः । तत्रापि नाञ्जसाभिमुखः । अपि त्वन्वष्टमदेशमभिमुखः । प्रतीच्यां दिशि य उच्चरो भागस्तदभिमुख इत्यर्थः । सावित्रीं जपेत् । इतः कालादारभ्य आ इतः कालात् ॥ ४ ॥

एवं प्रातः ॥ ५ ॥

एवमेव प्रातःकाल उपासीत ॥ ५ ॥

तत्र विशेषमाह—

प्राङ्मुखस्तिष्ठन्नामण्डलदर्शनात् ॥ ६ ॥

प्राङ्मुख इति वायव्यभिमुखत्वनिवृत्त्यर्थम् । तिष्ठन्नित्युपवेशननिवृत्त्यर्थम् । अतो ज्ञायतेऽविशेष उपवेशनं भवतीति । पूर्वावधिस्त्वर्धास्तमितेषु नक्षत्रेषु । कुतः । पूर्वस्माद्विपरीतत्वात् । उत्तरावधिस्त्वत्रैवोक्तः ॥ ६ ॥

कपोतश्चेदगारमुपहन्यादनुपतेद्वा देवाः कपोत इति प्रत्यृचं जुहु-
याज्जपेद्वा ॥ ७ ॥

कपोतो रक्तपादः शुक्लवर्णोऽरण्यवासी । स यद्यगारमुपहन्यान्निषीदेत् । तस्मिन्पदं कुर्यादित्यर्थः । अगारसमीपं वाऽऽगच्छेत् । ततोऽनेन जुहुयात् । जपेद्देवं सूक्तम् । प्रत्यृचं व्याख्यातम् ॥ ७ ॥

वयमु त्वा पथस्पत इत्यर्थचर्षा चरिष्यन् ॥ ८ ॥

अर्थार्थं गच्छन्ननेन प्रत्यृचं जुहुयात् । जपेद्देवम् । अत्र पादग्रहणेऽपि सामर्थ्यात्सूक्तग्रहणम् ॥ ८ ॥

संपूषन्विदुषेति नष्टमधिंजिगमिषन्मूळहो वा ॥ ९ ॥

नष्टं वस्तु लब्धुमिच्छन्प्रज्ञाहीनो वा जुहुयाज्जपेद्वेदेम् ॥ ९ ॥

संपूषन्नध्वन इति महान्तमध्वानमेप्यन्प्रतिभयं वा ॥ १० ॥ ख० ७ ॥

महान्तमध्वानं गमिष्यन्नल्पमपि प्रतिभयं भयानकमध्वानमेप्यन्ननेन जुहुयाज्जपे-
द्वेदेम् ॥ १० ॥ ७ ॥

अथैतान्युपकल्पयतीत समावर्तमानो मणिं कुण्डले वस्त्रयुगं छत्र-
मुपानद्युगं दण्डं स्रजमुन्मर्दनमनुलेपनमाञ्जनमुष्णीषामित्यात्मने
चाऽऽचार्याय च ॥ १ ॥

उक्तोऽर्थः । उपकल्पयतीति शब्दोऽयं छान्दसः । समावर्तनं नाम संस्कारः । तेन
संस्क्रियमाण इत्यर्थः । अर्थादेवोपकल्पने सिद्ध उपकल्पनवचनमत्राऽऽत्मने चाऽऽ-
चार्याय चैतान्येकादश द्रव्याण्युपकल्पयेदिति विधानार्थम् ॥ १ ॥

यद्युभयोर्न विन्देताऽऽचार्यायैव ॥ २ ॥

यद्युभयोर्न लभेत तदाऽऽचार्यायैव केवलायोपकल्पयेत् ॥ २ ॥

समिधं त्वाहरेदपराजितायां दिशि यज्ञियस्य वृक्षस्य ॥ ३ ॥

यज्ञियस्य वृक्षस्य याऽपराजिता दिक्ततो गृहीत्वाऽऽहरेत् । यज्ञियस्येति
वचनं होमार्थं समिदिति ज्ञापयितुम् । तेन ' तिष्ठन्समिधमादध्यात् ' (३. ८. १६)
इत्यत्रेवामादध्यादिति सिद्धम् ॥ ३ ॥

आर्द्रामन्त्राद्यकामः शुष्टिकामस्तेजस्कामो वा ब्रह्मवर्चसकाम उप-
वाताम् ॥ ४ ॥

उपवातां शुष्कामित्यर्थः ॥ ४ ॥

उभयीमुभयकामः ॥ ५ ॥

आर्द्रशुष्कामित्यर्थः । एको भाग आर्द्रः । अपरो भागः शुष्कः ॥ ५ ॥

उपरि समिधं कृत्वा गामन्नं च ब्राह्मणेभ्यः प्रदाय गौदानिकं
कर्म कुर्वीत ॥ ६ ॥

आहुतां समिधमुपरि निदध्यात् । न भूमौ । ततो ब्राह्मणेभ्यो गां दक्षिणां दद्यात् ।
कर्माङ्गत्वेन भोजनं च देयम् । ततो गोदानोक्तं कर्महापि कुर्यात् । कर्मग्रहणं कर्मैव
कुर्यान्नाऽऽप्लुत्य वाग्यत इत्यादिनियमाः कार्या इत्येवमर्थम् । इदं कर्म स्वयमेव
करोति । समावर्त्यमान इत्यधिकारादूहदर्शनाच्च ॥ ६ ॥

आत्मनि मन्त्रान्तंसंनमयेत् ॥ ७ ॥

मन्त्रानात्मवाचकान्कुर्यादित्यर्थः । ऊह्यानि ब्रूमः— = 'ओषधे त्रायस्व माम् । स्वधिते मा मा हिंसीः । वपतेदं ममाऽऽयुष्मान् । यथासं ते न म आयुषः' इत्यु-
मयत्र । 'शिरो मुखं मा म आयुः प्रमोषीः' इति ॥ ७ ॥

एकह्रीतकेन ॥ ८ ॥

उन्मर्दनं कुर्यादिति शेषः । करञ्जबीजस्य यत्रैकं बीजं तदेकह्रीतकम् । तत्पेषयित्वा
तेनोन्मर्दनं कारयेत् ॥ ८ ॥

शीतोष्णाभिरद्भिः स्नात्वा युवं वस्त्राणि पीवसा वसाथे इत्यहते
वाससी आच्छाद्याश्मनस्तेजोऽसि चक्षुर्भे पाहीति चक्षुषी आज्ञ-
यीत् ॥ ९ ॥

प्रतिवस्त्रं मन्त्रावृत्तिः । द्विवचनस्य देवतापरत्वात् । सर्व्यं पूर्वमञ्जयित्वा ततो दक्षि-
णमाञ्जयीत् । 'सर्व्यं मनुष्या अञ्जते प्रथमम्' इति श्रुतेः । प्रतिचक्षुर्मन्त्रावृत्तिः ॥ ९ ॥

अश्मनस्तेजोऽसि श्रोत्रं मे पाहीति कुण्डले आवधनीत् ॥ १० ॥

अनेन कुण्डले आवधनीत् । सुवर्णकुण्डले इत्यर्थः । अत्र दक्षिणं पूर्वं पश्चात्स-
व्यम् । मन्त्रावृत्तिरुक्ता ॥ १० ॥

अनुलेपनेन पाणी प्रलिप्य मुखमग्रे ब्राह्मणोऽनुलिम्पेद्बाहू
राजन्य उदरं वैश्य उपस्थं ऋयूरु सरणजीविनः ॥ ११ ॥

पश्चाद्ब्राह्मणि । कुतः । अग्रेवचनात् । अनुलेपनं कुङ्कुमादि । बाहू राजन्योऽ-
ग्रेऽनुलिम्पेत् । उदरं वैश्योऽग्रेऽनुलिम्पेत् । उपस्थं ऋयुग्रेऽनुलिम्पेत् । ऊरु सरण-
जीविनोऽग्रेऽनुलिम्पेत् । अयं विधिः सार्वत्रिकः । कुतः । स्त्रीविधानात् ॥ ११ ॥

अनार्तोऽस्पनार्तोऽहं भूयासमिति स्रजमपि बध्नीत् न माको-
क्ताम् ॥ १२ ॥

मालेत्युक्तां स्रजमपि न बध्नीत् ॥ १२ ॥

मालेति चेद्ब्रूयुः स्रगित्यभिधापयीत् ॥ १३ ॥

यद्यज्ञानामालेति ब्रूयुस्ततः स्रगित्यभिधाप्य बध्नीत् ॥ १३ ॥

देवानां प्रतिष्ठे स्थः सर्वतो मा पातमित्युपानहावास्थाय दिवश्छ-
द्वासीति च्छत्रमादत्ते ॥ १४ ॥

उपानहौ चर्मय्यौ ते आतिष्ठेत् । सकृन्मन्त्रः । द्विवचनात् । ततश्छत्रमादत्ते
॥ १४ ॥

= (गृ० १ । १७ । ८-९-१०-१२-१५) तत्रत्योऽयमतिदेशः ।

वेणुरसि वानस्पयोऽसि सर्वतो मा पाहीति वैणवं दण्डम् ॥ १५ ॥

आदत्ते ॥ १५ ॥

आयुष्यमिति सूक्तेन मणिं कण्ठे प्रतिमुच्योष्णीषं कृत्वा तिष्ठ-
न्त्समिधमादध्यात् ॥ १६ ॥ ख० ८ ॥

आयुष्यमिति सूक्तग्रहणमायुष्यमित्येतावान्मन्त्र इति शङ्कानिवृत्त्यर्थम् । कुतः
शङ्का । वाक्यस्य परिपूर्णत्वात् । आयुष्यमिति । आयुष्करमित्यर्थः । तेन 'नेज-
मेषः' इत्यस्य खिलत्वेऽपि सूक्तग्रहणं सिद्धम् । मणिः सुवर्णमयः । उष्णीषं
कृत्वा । अहतेन वाससा शिरो वेष्टयित्वेत्यर्थः । तिष्ठन्ग्रहणमन्यत्राऽऽसीनस्य कर्माणि
भवन्तीति ज्ञापनार्थम् ॥ १६ ॥ ८ ॥

स्मृतं निन्दा च विद्या च श्रद्धा प्रज्ञा च पञ्चमी । इष्टं दत्तमधीतं
च कृतं सत्यं श्रुतं व्रतम् । यदग्रे सेन्द्रस्य सप्रजापातिकस्य सऋ-
षिकस्य सऋषि राजन्यस्यसपितृकस्य सपितृराजन्यस्य सम-
नुष्यस्य समनुष्यराजन्यस्य साकाशस्य सातीकाशस्य सानूका-
शस्य सप्रतीकाशस्य सदेवमनुष्यस्य सगन्धर्वाप्सरस्कस्य सहा-
रण्यैश्च पशुभिर्प्राण्यैश्च यन्म आत्मन आत्मानि व्रतं तन्मे सर्वव्र-
तमिदमहमग्रे सर्वव्रतो भवामि स्वाहेति ॥ १ ॥

स्मृतं च मे अस्मृतं च मे तन्म उभयव्रतमिति द्वादशाप्येवमेवोक्त्वा ततो
यदग्रे इत्यादि यथासूत्रमित्येवमुपदिशन्ति । तत उपानहौ विसृज्य समिदाधानं
कार्यम् । तथा च गौतमः—'सोपानत्क आसनाभिवादनमस्कारान्वर्जयेत्' इति
देवतानमस्कारस्यापि तावत्प्रतिषेधः किं पुनर्होमादीनाम् ॥ १ ॥

ममाग्रे वर्च इति प्रत्यृचं समिधोऽभ्यादध्यात् ॥ २ ॥

अग्रे खिलस्यापि ग्रहणं भवति । 'अथैतस्य समाम्नायस्य' (श्रौ० १ । १)
इत्यत्र समाम्नायग्रहणस्य वितानविशेषणत्वात् । समाम्नायस्य विताने इति । कुत
एतत् । सूत्रे खिलानां पाठात् । इह च प्रतीकग्रहणात् । तस्माद्दशभिर्होम इति सिद्धम् ।
प्रत्यृचमिति व्याख्यातम् । आदध्यादिति प्रकृते पुनरादध्यादिति वचनं पूर्वस्या-
धिकारनिवृत्त्यर्थम् । तेनोपविश्याऽऽदध्यान्न तिष्ठन् । स्विष्टकृदादिहोमशेषं समा-
पयेत् ॥ २ ॥

यत्रैनं पूजयिष्यन्तो भवन्ति तत्रैतां रात्रीं वसेत् ॥ ३ ॥

यत्राऽऽत्मानं मधुपर्केण पूजयन्ति तत्रैतां रात्रीं वसेद्वसीति कुर्यात् । कुत एतत् ।

स्नातकायोपस्थितायेति वचनान्मधुपर्केण पूजनमिति लब्धम् ॥ १ ॥

अस्य कालमाह—

विद्यान्ते गुरुमर्थेन निमन्त्रय कृतानुज्ञातस्य वा स्नानम् ॥ ४ ॥

विद्यान्ते गुरुमर्थेन निमन्त्रयते—‘कमर्थमहं ते करवाणि’ इति । गुरुमर्थमाह तं कृत्वा स्नानं करोति । अथवाऽनुज्ञातः स्नायात् । स्नानं समावर्तनमित्यर्थः । विद्यान्त इति व्याख्यातं प्राक् ॥ ४ ॥

तस्यैतानि व्रतानि भवन्ति ॥ ५ ॥

उपदेशादेव ब्रह्मत्वे सिद्ध इदं वचनं नक्तं न स्नायामित्येवं संकल्पयेदित्येवमर्थम् ॥ ५ ॥

न नक्तं स्नायान्न नम्रः स्नायान्न नम्रः शयीव । न नम्रां स्त्रियर्षी-
सेतान्यत्र मैथुनात् । वर्षति न धावेत् ॥ ६ ॥

न धावेदिति द्रुतगमनप्रतिषेधः ॥ ६ ॥

न वृक्षमारोहेन कूपमवरोहेन बाहुभ्यां नदीं तरेन्न संशयमभ्या-
पयेत् ॥ ७ ॥

न संशयम् । अभ्यांश्च प्राणसंशयान्नाभ्यापयेत् । यस्मादित्थं श्रूयत इत्यर्थः । वर्षति न धावेदित्यादिप्रतिषेधोऽस्य प्राणसंशयाम्ब्यापादनप्रतिषेधत्वज्ञापनार्थः । अर्थ-
संशयाम्ब्यापादने न दोषः ॥ ७ ॥

महद्वै भूवं स्नातको भवतीति विज्ञायते ॥ ८ ॥ ख० ९ ॥

स्नातको हि महद्भूतमिति च श्रूयते । कथं पुनः स्नातकस्य महत्त्वम् । उच्यते—‘देवैश्चापि मनुष्यैश्च तिर्यग्योनिभिरेव च । गृहस्थः सेव्यते यस्मात्तस्मा-
च्छ्रेष्ठो गृहाश्रमी ॥’ इति स्मृतेः ॥ ८ ॥ ९ ॥

गुरवे प्रसूक्ष्यमाणो नाम प्रब्रुवीत ॥ १ ॥

समावृत्तः सन्निवृत्तः शिष्यः गुरोर्नाम प्रब्रूयाद्देवदत्तेति । गुरवं इति चतुर्थी षष्ठ्यर्थे । यथाऽस्या इति ॥ १ ॥

इदं वत्स्यामो भो ३ इति ॥ २ ॥

तत्त एव प्रब्रुवीत । इदंशब्दस्य स्थान आश्रमं निर्दिशेत् । देवदत्त गार्हस्थ्यं वत्स्यामो भो इति । वत्स्याव इति द्विवचनपाठेऽर्थोऽनुपपन्नः ॥ २ ॥

उच्चैरुर्ध्वं नाम्नः ॥ ३ ॥

नाम्न ऊर्ध्वमुच्चैर्ब्रूयात् । गुरुनाम तूपांश्चैव ब्रूयादित्यर्थः ॥ ३ ॥

प्राणापानयोरुपांशु ॥ ४ ॥

ततः प्राणापानयोरुख्यचा इत्येतं मन्त्रमुपांशु ब्रूयाच्छिष्य इत्यर्थः । ननुत्तरत्र वक्ष्यत्यतो वृद्धो जपतीति तस्मादाचार्यस्योपांशु दृष्टत्वादस्याप्युपांश्वेव सविध्यत उपांश्विति न वाच्यम् । उच्यते । जपतिचोदनायामुपांशुत्वमनित्यमिति ज्ञापनार्थमिदम् । तेन वेदारम्भेण उच्चैःप्रयोगः सिद्धः । अथवोच्चैरित्याधिकारनिवृत्त्यर्थमिदम् । वेदारम्भेण तूच्चैश्च(स्त्वे) कारणमन्यदप्युक्तमेव ॥ ४ ॥

आ मन्द्रैरिन्द्र हरिभिरिति च ॥ ५ ॥

एतं चोपांशु ब्रूयाच्छिष्यः ॥ ५ ॥

अतो वृद्धो जपति प्राणापानयोरुख्यचास्तया प्रपद्ये देवाय सवित्रे परिददामीत्युचं च ॥ ६ ॥

अतो वृद्ध आचार्यो जपत्येतौ मन्त्रौ । अतो वृद्धो जपतीति वचनात्पूर्वं शिष्योऽप्येतौ मन्त्रौ जपतीति ज्ञायते । ऋचं चेत्या मन्द्रैरित्येतामित्यर्थः ॥ ६ ॥

समाप्यो माक्स्वस्तीति जपित्वा महित्रीणामित्यनुमन्डय ॥ ७ ॥

अतिसृजेदिति शेषः । समाप्येति वचनमाचार्य एवो प्रागिति मन्त्रं जपेदित्येवमर्थम् । जपित्वा 'महित्रीणामवोस्त्विति' सूक्तेन शिष्यमनुमन्डय वत्स्यथेत्यतिसृजेत् ॥ ७ ॥

एवमतिसृष्टस्य न कुतश्चिद्भयं भवतीति विज्ञायते ॥ ८ ॥

प्रशंसेयं श्रुतिमूलत्वदर्शनार्था ॥ ८ ॥

वचसाममनोज्ञा वाचः श्रुत्वा कनिकदञ्जनुषं प्रब्रुवाण इति सूक्ते जपेद्देवीं वाचमजनयन्त देवा इति च ॥ ९ ॥

वयांसि पक्षिणः । अमनोज्ञा अप्रियाः ॥ ९ ॥

स्तुहि श्रुतं गतंसदं युवानमिति मृगस्य ॥ १० ॥

मृगस्यामनोज्ञा वाचः श्रुत्वैतां जपेत् ॥ १० ॥

यस्या दिशो विभीयाद्यस्माद्वा तां दिशमुत्सुकमुभयतःपदीसं प्रत्यस्येन्मन्थं वा प्रसव्यमालोडयाभयं मित्रावरुणा मङ्गमस्त्वर्चिषा शत्रून्दहन्तं प्रतीत्य मा ज्ञातारं मा प्रतिष्ठां विन्दन्तु मिथो भिन्दाना उपयन्तु मृत्युमिति संसृष्टं धनमुभयं समाकृतमिति मन्थं न्यञ्चं करोति ॥ ११ ॥ ख० १० ॥

यस्या दिशो विभीषाद्यस्माद्वा विभीषात्पुरुषाद्याघ्रादन्यतो वा तां दिशं प्रत्यु-
भयतःप्रदीप्तमुल्मुकं प्रत्यस्येदभयमित्यनेन । मन्थं वा प्रसव्यमालोच्य तां दिशमभि-
मुखं न्यक्षं कुर्यात्संसृष्टमित्यनेन । मन्थं न्यक्षमेव कुर्यात्त प्रत्यस्येदित्ये-
पुनर्मन्थग्रहणम् ॥ ११ ॥ १० ॥

सर्वतोभयादनात्नातादष्टावाज्याहुतीर्जुहुयात्पृथिवी वृता साऽग्निना
वृता तथा वृतया वज्र्या यस्माद्भयाद्भिभेमि तद्वारये स्वाहा ।
अन्तरिक्षं वृतं तद्वायुना वृतं तेन वृतेन वज्रेण यस्माद्भयाद्भिभेमि
तद्वारये स्वाहा । द्यौर्वृता साऽऽदित्येन वृता तथा वृतया वज्र्या
यस्माद्भयाद्भिभेमि तद्वारये स्वाहा । दिशो वृतास्ताश्चन्द्रमसा
वृतास्ताभिर्वृताभिर्वर्त्रीभिर्यस्माद्भयाद्भिभेमि तद्वारये स्वाहा । आ-
पो वृतास्ता वरुणेन वृतास्ताभिर्वृताभिर्वर्त्रीभिर्यस्माद्भयाद्भिभेमि
तद्वारये स्वाहा । प्रजा वृतास्ताः प्राणेन वृतास्ताभिर्वृताभिर्व-
र्त्रीभिर्यस्माद्भयाद्भिभेमि तद्वारये स्वाहा । वेदा वृतास्ते छन्दो-
भिर्वृतास्तेवृतेर्वर्त्रैर्यस्माद्भयाद्भिभेमि तद्वारये स्वाहा । सर्वं वृतं
तद्ब्रह्मणा वृतं तेन वृतेन वज्रेण यस्माद्भयाद्भिभेमि तद्वारये
स्वाहेति ॥ १ ॥

यदि सर्वतो दिग्भ्यो भयमुत्पद्यते । न च ज्ञायतेऽस्मात्पुरुषादिति । तत्सर्वतोभ-
यमज्ञातम् । तस्माद्यदि विभीषात्ततो लौकिकाग्नावष्टावाज्याहुतीर्जुहुयात्पृथिवीवृते-
त्याद्यैः । अष्टौवचनमाज्यभागस्विष्टकृन्नित्यर्थम् । आज्याहुतिवचनं परिस्तरणविक-
ल्पार्थम् ॥ १ ॥

अथापराजितायां दिश्यवस्थाय स्वस्त्यात्रेयं जपति यत्त इन्द्र
भयामह इति च सूक्तशेषम् ॥ २ ॥ ख० ११ ॥

स्वस्त्यात्रेयमिति स्वस्ति नो मिमीतामिति सूक्तं सखिलम् । ततः सर्वप्रायश्चित्तादि
समापयेत् । एवमतिसृष्टस्य न कुतश्चिद्भयं भवतीत्युक्तम् । तत्र यद्यमनोज्ञा वाचः
शृणुयाद्भयं बोत्पद्येत, तत एवं कुर्यादिति सर्वमिदमतिसृष्टविषयम् ॥ २ ॥ ११ ॥

संग्रामे समुपोह्ले राजानं संनाहयेत् ॥ १ ॥

संग्रामे समुपोह्ले समुपस्थिते राजानं संनाहयेत्पुरोहितो वक्ष्यमाणविधिना ॥ १ ॥

आ त्वाऽहार्षमन्तरेधीति पश्चाद्रथस्यावस्थाप ॥ २ ॥

पेदिति शेषः । अत्र ऋषभं मा समानानामित्यत्र च पादग्रहणे सूक्तग्रहणं-
भवतीति ज्ञापितं च प्राक् ॥ २ ॥

जीमूतस्येव भवति प्रतीकमिति कवचं प्रयच्छेत् ॥ ३ ॥

अस्य सूक्तस्याऽऽद्यया कवचं प्रयच्छेद्राज्ञे ॥ ३ ॥

उत्तरया धनुः ॥ ४ ॥

प्रयच्छेदिति शेषः ॥ ४ ॥

उत्तरां वाचयेत् ॥ ५ ॥

राजानं वाचयेत् ॥ ५ ॥

स्यथं चतुर्थीं जपेत् ॥ ६ ॥

स्पष्टम् ॥ ६ ॥

पञ्चम्येषुर्धिं प्रयच्छेत् ॥ ७ ॥

इषवो यत्र धीयन्ते स इषुषिः ॥ ७ ॥

अभिप्रवर्तमाने षष्ठीम् ॥ ८ ॥

यथेष्टां दिशमभिप्रवर्तमाने रथे षष्ठीं जपेत् । एवंविधो मन्त्रो मन्त्रसंज्ञः ॥ ८ ॥

सप्तम्याऽश्वान् ॥ ९ ॥

अनुमन्त्रयेतेति शेषः ॥ ९ ॥

अष्टमीमिषूनवेक्षमाणं वाचयति ॥ १० ॥

इषूनवेक्षमाणं राजानमष्टमीं वाचयेत् ॥ १० ॥

अहिरिव भोगैः पर्येति बाहुमिति तलं नह्यमानम् ॥ ११ ॥

ज्याघातपरित्राणं तलमुच्यते । तलं नह्यमानं राजानमेतां वाचयेत् ॥ ११ ॥

अथैनं सारथमाणमुपासह्याभीवर्ते वाचयति प्र यो वां मित्रावरु-

णेति च द्वे ॥ १२ ॥

सारथिना सारथमाणं राजानं रथं उपासह्याभीवर्तेनेति सूक्तं वाचयेत् । प्रयो वामित्युचौ च ॥ १२ ॥

अथैनमन्वीक्षेत्प्रतिरथशाससौपर्णैः ॥ १३ ॥

एनं राजानमन्वीक्षेत्तैः सूक्तैः । 'आशुः शिशानः' इति सूक्तमप्रतिरथम् । 'शास इत्येति' सूक्तं शासः ॥ १३ ॥

सौपर्णसूक्तानां बहुत्वाद्विशेषमाह —

प्रधारयन्तु मधुनो घृतस्येत्येतत्सौपर्णम् ॥ १४ ॥

एतत्सूक्तं सौपर्णं भवति । नान्यत् ॥ १४ ॥

सर्वा दिशोऽनुपरियायात् ॥ १५ ॥

अथ राजा सर्वा दिशो रथेनानुक्रमेण गच्छेत् ॥ १५ ॥

आदित्यमौशनसं वाऽवस्थाय प्रयोषयेत् ॥ १६ ॥

यस्यां दिश्यादित्यस्तां दिशमास्थायाहनि चेत् । रात्रौ चेष्यां दिशि शुक्रस्तां
दिशं परिगृह्य योषयेद्राजा । न प्रत्यादित्यं युध्येत् । नापि प्रतिशुक्रमित्यर्थः ॥ १६ ॥

उपश्वासय पृथिवीमुत धामिति तृचेन दुंदुभिभिमृशेत् ॥ १७ ॥

राजा ॥ १७ ॥

अवसृष्टा परापतेतीषून्विसर्जयेत् ॥ १८ ॥

राजा ॥ १८ ॥

यत्र बाणाः संपतन्तीति युध्यमानेषु जपेत् ॥ १९ ॥

पुरोहितः ॥ १९ ॥

संश्लिष्याद्वा संश्लिष्याद्वा ॥ २० ॥ ख० १२ ॥

इत्याश्वलायनगृह्यसूत्रे तृतीयोऽध्यायः ॥ ३ ॥

=====

अथवा राज्ञे पुरोधे आचक्षीतैकस्मिन्काले ' इयमृक् तवेति ' । यथा—आ
त्वाऽहार्षामिति सूक्तं पश्चाद्रथस्यावस्थाय ब्रूहि जीमूतस्येति कवचं गृहाणेत्येवमादि ।
अध्यायान्तलक्षणं द्विर्वचनम् ॥ २० ॥ १२ ॥

इत्याश्वलायनगृह्यसूत्रविवरणे नारायणीयायां वृतौ तृतीयोऽध्यायः ॥ ३ ॥

अथ चतुर्थोऽध्यायः ॥

ॐ आहिताग्निश्चेदुपतपेत्प्राच्यामुदीच्यामपराजितायां वा दिश्यु-
दवस्येत् ॥ १ ॥

आहिताग्निं चेद्व्याधिरुपतपेत्पीडयेत्तथा सत्याहिताग्निरग्निभिः सह ग्रामान्निष्क्रम्य
प्राच्यामुदीच्यामपराजितायां वा दिश्युदवस्येद्गच्छेत् । गत्वा तत्रैव तावत्तिष्ठे-
द्यावद्गदो भवति ॥ १ ॥

ग्रामकामा आग्नेय इत्युदाहरन्ति ॥ २ ॥

अग्नयो ग्रामकामा इति ब्रह्मवादिनः प्रवदन्ति । तस्मादुदवस्येत् ॥ २ ॥

ग्रामकामत्वे सत्यपि किमित्युदवस्येदित्याशुक्लाऽऽह—

आशंसन्त एनं ग्राममाजिगमिपन्तोऽग्दं कुर्युरिषि इ विज्ञायते ॥ ३ ॥

ग्राममागन्तुमिच्छन्तोऽग्नय एनमाहिताग्निमाशंसन्तेऽयमगदो मवेदिति । आशंसन्तश्चैनमगदमरोगं कुर्युरेवं ह श्रूयते । सर्वत्र श्रुत्याकर्षो गृह्यकर्म समुच्छिन्नश्रुतिमूलमिति दर्शनार्थः ॥ ३ ॥

अगदः सोमेन पशुनेष्ट्येष्ट्वाऽवस्येत् ॥ ४ ॥

अगदोऽरोगः । सोमादिभिरिष्ट्वा ग्रामं प्रविशेत् । अथ कः सोमः कार्यः । अग्निष्टोमः । कुतः । सर्वसोमानां प्रकृतित्वात् । उक्तं च--‘स एव हेतुः प्रकृतिभावः’ (श्रौ० १२ । १५) इति । कः पशुः कार्यः । ऐन्द्राग्नः । निरूढानां प्रकृतित्वात् । इष्टीनां पौर्णमासातिदेशोऽस्ति । ‘सर्वत्र देवतागमे नित्यानामपायः’ (श्रौ० २ । १) इति ब्रुवताऽनागमेऽनपाय इत्यपि दर्शितं भवति । तेनेष्टी पशौ च प्रकृता एव देवता इति सिद्धम् । तर्हीष्टौ तिस्रः प्रसज्येरन् । न । अग्नीष्टोमयोः स्थान इन्द्राग्नी इति ब्रुवताऽग्नेः स्थित्वं दर्शितम् । तेनाग्निरेव केवलो भवति । नान्ये द्वे । अथ ‘पूर्वालाभ उत्तरोत्तरम्’ (श्रौ० ३ । १४) कर्मेत्युपदिशन्ति ॥४॥

अनिष्ट्वा वा ॥ ५ ॥

ग्रामं प्रविशेत् ॥ ५ ॥

संस्थिते भूमिभागं खानयेद्दक्षिणपूर्वस्थां दिशि दक्षिणापरस्थां वा ॥ ६ ॥

अगदे सत्युक्तम् । अथ संस्थिते मृते सत्युच्यते । मूर्ध्नेकदेशं खानयेत् । आग्नेस्थां नैर्ऋत्यां वा ॥ ६ ॥

दक्षिणाप्रवर्णं प्राग्दक्षिणाप्रवर्णं वा प्रत्यग्दक्षिणाप्रवर्णमित्येकै ॥ ७ ॥

खातं दक्षिणाप्रवर्णं खानयेत् । आग्नेयीप्रवर्णं वा ॥ ७ ॥

यावानुद्वाहुकः पुरुषस्तावदायापम् ॥ ८ ॥

यावत्परिमाण ऊर्ध्वबाहुकः पुरुषस्तावत्परिमाणं दीर्घं भवति खातम् ॥ ८ ॥

व्याममात्रं तिर्यक् ॥ ९ ॥

पञ्चारत्निमात्रं व्धामं भवति । तिर्यग्वा तावन्मात्रं भवेत् ॥ ९ ॥

वितस्त्यवाक् ॥ १० ॥

द्वादशाङ्गुलो वितस्तिः । तावन्मात्रमधस्तः कुर्यात् ॥ १० ॥

खातलक्षणमुक्त्वा तस्य देशमाह—

अभित आकाशं इपञ्चानम् ॥ ११ ॥

श्मशानग्रहणेनात्र श्मशानद्वयं गृह्यते । कुतः । उत्तरत्र विशेषणादादहनस्य लक्षणं श्मशानस्येति । दहनदेशश्च श्मशानम् । संचित्य यत्रास्थिनि निधीयन्ते तच्च श्मशानम् । तदद्वयं सर्वत आकाशं भवेत् । अभित आकाशमिति ब्रुवता मध्ये तदनाकाशं भवेदिति ज्ञाप्यते ॥ ११ ॥

बहुलौषधिकम् ॥ १२ ॥

तदुभयं बहुलौषधिकं भवेत् ॥ १२ ॥

कण्टकिक्षीरिणास्त्विति यथोक्तं पुरस्तात् ॥ १३ ॥

कण्टकिक्षीरिणास्त्विति यथोक्तं वास्तुपरीक्षायां तथेहापि कुर्यात् । कण्टक्यादीनि षडुद्घासयेत् । उभयश्मशानेऽपीत्यर्थः ॥ १३ ॥

यत्र सर्वत आपः प्रस्यन्देरेतदादहनस्य लक्षणं श्मशानस्य ॥ १४ ॥

यस्मिन्देशे सर्वत्राऽऽपो गच्छन्ति तदादहनश्मशानस्य लक्षणम् । नास्थिनिधानश्मशानस्य । पूर्वाणि तूभयस्येत्युक्तम् । सर्वतो निम्नो मध्वत उच्छ्रितो यो देशः पूर्वोक्तलक्षणयुक्तश्च भवेत्तत्र खानयेदित्यर्थः ॥ १४ ॥

केशश्मश्रुलोमनखानीत्युक्तं पुरस्तात् ॥ १५ ॥

केशश्मश्रुलोमनखानीति यदुक्तं पुरस्तात्सूत्रस्य षष्ठाध्याये दीक्षितमरणे तदिहापि कुर्यादित्यर्थः । तत्रैवमुक्तम्—‘ संस्थिते तीर्थेन निर्हृत्यावमृधे प्रेतालंकारान्कुर्वन्ति केशश्मश्रुलोमन खानि वापयन्ति नलदेनानुलिम्पन्ति नलदमालां प्रतिमुञ्चन्ति । निष्पुशीषमेके कृत्वा पृषदाज्यं पूरयन्ति । अहतस्य वाससः पाशतः पादमात्रमवच्छिद्य प्रोर्णुवन्ति प्रत्यग्दशेनाविःपादम् ’ (श्रौ० ६ । १०) नलदमभियुक्तेभ्यो विज्ञेयम् । मूलं पाशः । अग्रं दश । प्राक्शिरसं प्रेतं शाययित्वा प्रेतं प्रोर्णुयुः । वासोऽग्रं पादतो यथा भवेदित्यर्थः । अवच्छेदं प्रेतस्य पुत्रा अमात्याः कुर्वन्ति । संगृहीयुरित्यर्थः ॥ १५ ॥

विगुल्फं बर्हिराज्यं च ॥ १६ ॥

विगुल्फं प्रभूतं बर्हिराज्यं च । उपकल्पयेदिति शेषः ॥ १६ ॥

दधन्यत्र सर्पिरानयन्त्येतत्पित्र्यं पृषदाज्यम् ॥ १७ ॥ ख० १ ॥

अत्र प्रेतकर्मणि दधनि सर्पिरानयन्ति । एतत्पृषदाज्यं भवति । तच्च उपकल्पयेत् । आसेषनवन्ति पृषदाज्यस्येत्यत्रैतद्गृहीयात् । अत्रग्रहणं प्रेतकर्मणि सर्वत्रैतदेव पृषदाज्यं भवतीत्येवमर्थम् । तेन निष्पुशीषमेके कृत्वा पृषदाज्यस्य पूरयन्तीत्यत्राप्यस्यैव पृषदाज्यस्य ग्रहणं सिद्धम् । आनयन्तीति बहुवचनं कर्तुरनियमार्थम् ।

पिड्यमिति । पितृकर्मसंबन्धि । एतत्—पिड्यं पृषदाज्यमित्यर्थः । एवं ब्रुवता प्रेतक-
र्मापि पितृकर्मैत्युक्तं भवति । तेनास्मिन्कर्माणि प्राग्दक्षिणाभिमुखत्वं कर्मणां कर्तृणां
च सिद्धम् । प्राचीनावीतित्वं च भगवता बौधायनेनाप्युक्तम्—किमु खलु प्राची-
नावीतिना पितृमेधः कार्यो यज्ञोपवीतिना वेति । प्राचीनावीतिनेत्येव ब्रूयात् ।
' पितृणां वा एष मेधो देवानां वा अन्ये मेघा भवन्ति ' ' निवीतिनस्त्वैवैनं
वहेयुः ' । इति । आग्नेयीं दिशं प्रस्तुत्य ' एषा हि पितृणां प्राची दिगिति विज्ञा-
यते ' इति चोक्तम् ॥ १७ ॥ १ ॥

अथैतां दिशमग्नीन्नयन्ति यज्ञपात्राणि चं ॥ १ ॥

यस्यां दिशि भूमिभागः खानितस्तां दिशं प्रत्यग्नीन्यज्ञपात्राणि च नयन्ति
बान्धवाः ॥ १ ॥

अन्वञ्चं प्रेतमयुजोऽमिथुनाः प्रवयसः ॥ २ ॥

यज्ञपात्राणामन्वञ्चं पृष्ठभागतः प्रेतं नयन्ति । अयुजो विषमाः । अमिथुना
स्त्रियः पुरुषाश्च न मिश्राः स्युरित्यर्थः । प्रवयसः । प्रगतवयसो वृद्धा इत्यर्थः ।
उपदेशादेव पृष्ठतोभावे सिद्धेऽन्वञ्चग्रहणं पूर्वत्रानियमज्ञापनार्थम् । तेनाग्नेयो वा
प्रथमं नयिरन्यज्ञपात्राणि वेत्यनियमः सिद्धः ॥ २ ॥

पीठचक्रेण गोयुक्तेनेत्येके ॥ ३ ॥

एके गोयुक्तेन पीठचक्रेण शकटादिना प्रेतनयनं कार्यमित्याहुः ॥ ३ ॥

अनुस्तरणीम् ॥ ४ ॥

अत्राप्येकग्रहणं संबध्यते । मध्यगतत्वस्य विशेषाभावात्प्रयोजनवत्त्वाच्च ।
तेनानुस्तरणनित्या । कात्यायनेनाप्युक्तम्—' न वाऽस्थिसंदेहात् ' इति ।
अनुस्तरणी कृता चेदस्थिसंचयनकाले कानि यजमानस्यास्थीनि कानि वाऽनुस्तरण्या
इति संदेहः स्यात् । तस्मान्न भवतीत्यर्थः । प्रेतमनुस्तीर्यते या स्त्रीपशुः साऽनु-
स्तरणी । तामेक इच्छन्ति ॥ ४ ॥

पशुविशेषमाह—

गाम् ॥ ५ ॥

तामनुस्तरणीं गां कुर्यात् ॥ ५ ॥

अजां वैरुवर्णाम् ॥ ६ ॥

अजां वा येन केनचिदेकेन वर्णेन युक्तां कुर्यात् ॥ ६ ॥

कृष्णामेके ॥ ७ ॥

इच्छन्ति ॥ ७ ॥

सव्ये बाहौ बद्धवींऽनु संकालयन्ति ॥ ८ ॥

पशोः सव्ये बाहौ रज्जुं बद्ध्वाऽनु प्रेतस्य पृष्ठतः संकालयन्ति नयन्ति बान्ध-
वाः ॥ ८ ॥

अन्वञ्चोऽपात्या अधोनिवीताः प्रवृत्तशिखा ज्येष्ठपथमाः कनि-
ष्ठजघन्याः ॥ ९ ॥

गच्छेयुरिति शेषः । प्रेतस्य पृष्ठतोऽपात्या बान्धवा अधो निवीतं येषां तेऽ-
धोनिवीताः । अनुपरिकृतवाससः । यज्ञोपवीतानि चाधः कृत्वेत्यर्थः । प्रवृत्तशिखा
विमुक्तकेशाः । ज्येष्ठपथमा इत्युच्यमाने सर्वेषां यो ज्येष्ठः स प्रथमः स्यादितरे-
षामनियमः स्यात् । तस्माद्यो यो ज्येष्ठः स स प्रथमो गच्छेत् । यो यः कनिष्ठः स स
पृष्ठतो गच्छेदित्यानुपूर्वीसिध्यर्थमुभयवचनम् । एवंभूता गच्छेयुः ॥ ९ ॥

प्राप्यैवं भूमिभागं कर्तोदकेन शमीशाखया त्रिः प्रसव्यमायतनं
परिव्रजन्मोक्षत्यपेत वीत वि च सर्पतात इति ॥ १० ॥

एवं सर्वे भूमिभागं प्राप्य ततो दहनस्य कर्तोदकेन शमीशाखया त्रिरपद-
क्षिणमायतनं परिव्रजन्मोक्षति—अपेत वीतेत्यनया । मन्त्रावृत्तिरुक्ता । आयतनं खात-
मित्यर्थः । अन्ये गर्तोदकेनेति पठन्ति । अयमर्थः—खातखननकाल उच्चरपुरस्तादा-
हवनीयस्य ज.नुमाश्रं गर्तं खात्वा तत्रापि निषिचपावकां शपिलं चावधाय तदुदके-
नेति । कर्ता तु स्पृतिगम्यः ॥ १० ॥

दक्षिणपूर्वं उद्धृतान्त आहवनीयं निदधाति ॥ ११ ॥

दक्षिणपूर्वं देशे खातस्यान्त एकदेश आहवनीयं निदध्यात् । खाताद्बहिरि-
त्येके । उत्तरत्राप्येवं ज्ञेयम् ॥ ११ ॥

उत्तरपश्चिमे गार्हपत्यम् ॥ १२ ॥

उद्धृतान्ते निदधातीति वर्तते ॥ १२ ॥

दक्षिणपश्चिमे दक्षिणम् ॥ १३ ॥

द्वयं वर्तते ॥ १३ ॥

अथैनमन्तर्वेदीधमचितिं चिनोति यो जानाति ॥ १४ ॥

अथशब्दः कर्मान्तरास्तित्वज्ञापनार्थः । तेन प्रणीता अस्मिन्काले चमसेन
प्रणयेत् । अनुमन्त्रणदर्शनात् । अन्यत्तु तन्त्रं नेति वक्ष्यामः । अपि चास्मिन्काले

खाते हिरण्यशकलं निधाय तिलानवकीर्य तत इध्मचिर्तिं चिनुथादिष्टित्वात् । अग्नीनां मध्ये खात इध्ममूतां चिर्तिं दहनसमर्थां चिनोति कुशलो यो जानातीति कर्तुरनियमः । एनमिति वचनमिदानीमेनं चिनुयादुपरिष्ठाच्चार्थप्राप्तमपि कुशल एव चिनुथादित्येवमर्थम् ॥ १४ ॥

तस्मिन्बर्हिंरास्तीर्य कृष्णाजिनं चोत्तरलोम तस्मिन्प्रेतं संवेशय-
न्त्युत्तरेण गार्हपत्यं हृत्वाऽऽहवनीयमभिमुखशिरसम् ॥ १५ ॥

अथ कर्ता तस्मिंश्चित्तौ बहिरास्तृणाति । ततः कृष्णाजिनं चोर्ध्वलोमाऽऽस्तृणाति कर्तैव । क्त्वाप्रत्यये पूर्वकालतामात्रमेव विवक्षितं न समानकर्तृत्वमिति साधितं प्राक् । अथ तस्मिन्कृष्णाजिन उत्तरेण गार्हपत्यं प्रेतं नीत्वा तत आहवनीयमभिमुखशिरसं प्रेतं संवेशयन्ति बान्धवाः ॥ १५ ॥

उत्तरतः पत्नीम् ॥ १६ ॥

ततः प्रेतस्योत्तरतः प्रेतस्य पत्नीं संवेशयन्ति । शाययन्तीत्यर्थः । चित्तवेश उपवेश इति लिङ्गात् । एतावद्वर्णत्रयस्यापि समानम् ॥ १६ ॥

धनुश्च क्षत्रियाय ॥ १७ ॥

प्रेतः क्षत्रियश्चेद्धनुरप्युत्तरतः संवेशयन्ति ॥ १७ ॥

तामुत्थापयेद्देवरः पतिस्थानीयोऽन्तेवासी जरहासो वोदीर्ष्वनार्यभिजीवलोकमिति ॥ १८ ॥

अथ पत्नीमुत्थापयेत् । कः । देवरः पतिस्थानीयः । स पतिस्थानीय इत्युच्यते । अनेन ज्ञायते ' पतिकर्तृकं कर्म पुंसवनादि पत्यसंभवे देवरः कुर्यादिति ' । अन्तेवासी शिष्यः । स वा । यो बहुकालं दास्यं कृत्वा वृद्धोऽभूत्स वा ॥ १८ ॥

कर्ता वृषले जपेत् ॥ १९ ॥

जरहास उत्थापयितरि कर्ता मन्त्रं ब्रूयात् । अन्यदोत्थापयितैव ब्रूयात् ॥ १९ ॥

धनुर्हस्तादादानो मृतस्येति धनुः ॥ २० ॥

धनुरित्यृचा धनुरुत्थापयेदपनयेदित्यर्थः । कः । देवरादिः ॥ २० ॥

उक्तं वृषले ॥ २१ ॥

कर्ता वृषले जपेदित्यर्थः ॥ २१ ॥

अधिज्यं कृत्वा संचितिमचित्वा संशीर्यानुप्रहरेत् ॥ २२ ॥ ख० २ ॥

अर्थप्राप्तं यत्प्रेतस्योपरि संचयनं तस्मिन्काले संचितेः प्रागाधिज्यं कृत्वा धनुर्ह-

परिज्यं कृत्वा संशार्यं भङ्क्त्वा क्षिपेत् । प्रेतस्योत्तरतश्चित्तोवेवोपरि । संचितिस्तू-
रसि होमानन्तरं कार्या । धनुःसंवेशनं धनुरपनयनं धनुरनुग्रहरणमिति क्षात्रियस्य
विशेषः । अन्यत्सर्वं प्रयाणां समानम् ॥ २२ ॥ २ ॥

अथैतानि पात्राणि योजयेत् ॥ १ ॥

अथशब्दोऽस्मिन्काले कर्मान्तरास्तित्वज्ञापनार्थः । तेन हिरण्यशकलैः प्रेतस्य
सप्तच्छिद्राणि शार्षण्यान्यपिघत्ते । आस्यं नासिकाद्वयमक्षिद्वयं कर्णद्वयमिति । घृत-
सिक्तांश्च तिलान्प्रेतेऽवकिरेत् । ततः पात्रयोजनम् । एतानीति विद्यमानानि निर्दि-
श्यन्ते प्राकृतानि वैकृतानि च । तत्र प्राकृतानां पात्राणां यावज्जीवं धारणमस्ति ।
अशिवत्सर्वकर्मघोषत्वात् । अन्याधान उत्पन्नानि प्राकृतानि । विकृतौ तु वरुणप्रघासा-
दावुत्पन्नानां कर्मान्त उत्सर्गः । विकृतिमध्ये मृतश्चेत्तेषामपि योजनं कार्यम् । विनि-
योगविधानसामर्थ्यादेव वैकृतानामपि प्रावादीनां धारणं कार्यमित्याशङ्कान कार्या ।
विधानस्य कर्ममध्ये कृतार्थत्वात् । प्राकृतानां धारणे कारणमन्यदुक्तम् । तेन 'याव-
न्ति पात्राणि विद्यन्ते प्राकृतानि वैकृतानि च । तावतां सर्वेषामेव योजनं कार्यम् । न
पुनर्विनियोगविधानसामर्थ्याद्धारणं कार्यम् । अन्यतो धृतानां योजनमेव विधीयते'
इति सिद्धम् ॥ १ ॥

दक्षिणे हस्ते जुहूम् ॥ २ ॥

योजयेदिति सर्वत्र संबन्धनीयम् । वरुणप्रघासादौ मृतश्चेज्जुहूद्वयमपि योजनी-
यम् । एकवचनं तु दशापवित्रेण ग्रहं समाधींतिवदविवक्षितम् ॥ २ ॥

सव्य उपभृतम् ॥ ३ ॥

एकवचनं पूर्ववत् ॥ ३ ॥

दक्षिणे पार्श्वे स्फ्यं सव्येऽग्निहोत्रहवणीम् ॥ ४ ॥

यथाऽग्निहोत्रं हूयते साऽग्निहोत्रहवणी ॥ ४ ॥

उरासि ध्रुवां शिरासि कपालानि दत्सु ग्राव्णः ॥ ५ ॥

सोममध्ये मृतश्चेत्तर्हि दन्तेषु ग्राव्णो योजयेत् । अन्यत्र त्ववभृथे त्यज्यन्ते ।
अत एव ज्ञायते—सोमयाजिनोऽग्निचितश्चैतदेव संचयानान्तं विधानं नाधिकमिति ।
यत्तु परैरुक्तम्—'पेषणान्तं सोमयाजिनः' 'चित्यन्तमग्निचितः' इति । तदाचार्यस्य
नेष्टम् । अत एव न प्रदर्शितम् । कात्यायनादिभिरपि तन्न विहितमेव । न बह्वृ-
चैर्वाजसनेयिभिर्वा पुनर्दहनं लोष्टचित्तिर्वा स्वयमाचर्ष्यते । बह्वल्पं वा स्वगृह्योक्तमिति
वचनात्तन्न कार्यम् ॥ ५ ॥

नासिकयोः स्तुवौ ॥ ६ ॥

द्विवचनं विकृत्यपेक्षमध्वर्युवशादग्निहोत्रार्थं वा द्वितयम् ॥ ६ ॥

भित्त्वा चैकम् ॥ ७ ॥

एकश्चेत्स्तुवस्तथा सति तं स्तुवं भित्त्वा नासिकाद्वये योजयेत् ॥ ७ ॥

कर्णयोः प्राश्नित्रहरणे ॥ ८ ॥

द्विवचनं पूर्ववत् ॥ ८ ॥

भित्त्वा चैकम् ॥ ९ ॥

पूर्ववदिदम् ॥ ९ ॥

उदरे पात्रीम् ॥ १० ॥

यस्यां हवींष्यासाद्यन्ते सा पात्री ॥ १० ॥

समवत्तधानं च चमसम् ॥ ११ ॥

यस्मिन्नुपह्वापनार्थमवत्ता इडा धीयते स चमसः समवत्तधानः । तं चोदरे योजयेत् ॥ ११ ॥

उपस्थे शम्भ्याम् ॥ १२ ॥

ऊर्ध्वोरूर्ध्वप्रदेश उपस्थः ॥ १२ ॥

अरणी ऊर्वोरूलूखलमुसले जङ्घयोः ॥ १३ ॥

यथासंख्यम् ॥ १३ ॥

पादयोः शूर्पे ॥ १४ ॥

इदमपि द्विवचनं विकृत्यपेक्षम् ॥ १४ ॥

छित्त्वा चैकम् ॥ १५ ॥

एकं चेच्छूर्पं छित्त्वा पादयोर्योजयेत् । अनिर्दिष्टानि तु पात्राण्यनियतकालान्य-
नियतदेशानि च भवन्ति ॥ १५ ॥

आसेचनवान्ति पृषदाज्यस्य पूरयन्ति ॥ १६ ॥

यानि पात्राण्यासेचनवान्ति बिलवन्ति । पृषदाज्यधारणसमर्थानित्यर्थः । तानि
पृषदाज्यस्य पूरयन्ति । बहुवचनं कर्तुरनियमार्थम् । पूरयित्वा ततो योजयेत् । कुत
एतत् । धर्मोत्सादने तथा दृष्टत्वात् ॥ १६ ॥

अमा पुत्रो दृष्टदुपले ॥ १७ ॥

दृष्टदुपले पुत्रोऽमा कुर्वीत । आत्मन उपयोगार्थं संगृह्णीयादित्यर्थः । तेन गृहा-
न्नाऽऽनयेदिति ॥ १७ ॥

लौहायसं च कौलालम् ॥ १८ ॥

संगृह्णीयात् । अन्यानि सर्वाणि यज्ञायुधानि योजयेत् ॥ १८ ॥

अनुस्तरण्या वपामुत्खिद्य शिरो मुखं प्रच्छादयेदग्नेर्वर्मपरिगोभि-
र्व्ययस्येति ॥ १९ ॥

वपामुत्खिद्य प्रेतस्य शिरो मुखं च प्रच्छादयेत्—अग्नेरित्यूचा । उत्खिद्यवचनम् ।
स्वेदनमेव कार्यं नान्यत्पाशुकं तन्त्रमित्येवमर्थम् । संज्ञानं त्वर्थंप्राप्तम् ॥ १९ ॥

वृक्का उद्धृत्य पाण्योरादध्यादतिद्रवसारमेवौ श्वानाविति दक्षिणे
दक्षिणं सव्ये सव्यम् ॥ २० ॥

ततो वृक्कावुद्धृत्य प्रेतस्य पाण्योरादध्यात् । अतीयूचा । दक्षिणे पाणौ दक्षिणं
वृक्कम् । सव्ये सव्यम् । सकृन्मत्रः ॥ २० ॥

हृदये हृदयम् ॥ २१ ॥

हृदयमुद्धृत्य हृदय आदध्यात्तूष्णीम् ॥ २१ ॥

पिण्डचौ चैके ॥ २२ ॥

एके पिण्डचौ च पाण्योरादध्यादित्याहुः । एवं वृक्कयोः पिण्डचयोश्च समु-
च्चयः ॥ २२ ॥

वृक्कापचार इत्येके ॥ २३ ॥

एके वृक्कामावे पिण्डचावादध्यादित्याहुः । अनुस्तरणी नित्या चेद्वृक्कापचारो
नोपपद्यते । तस्मादानित्येति मन्यामहे । अनुस्तरण्यपचार इति वक्तव्ये वृक्कापचार
इति वचनं पिण्डचयोर्वृक्काधानस्थान आधानसिद्धार्थम् । तेन पाण्योरिति सिद्धम् ।
अथ किंद्रव्यौ पिण्डचौ । अत्रापिण्डचावित्येके । सकृत्पिण्डचावित्यपरे । उक्तं च
कात्यायनेन—अथ यदाऽनुस्तरणी नास्ति तदा सकृत्तुहर्वीषि तत्स्थाने कुर्यात् ।
पिण्डचग्रहणमुपलक्षणम् । तेन वपादि सर्वे पशुना कार्यं सकृत्तुभिरेव निर्वर्तयेदित्येके ।
अत्र पक्षे वपास्थानेऽपूपः । वृक्कास्थाने पिण्डचौ । अन्यान्यपि तत्तदङ्गसदृशानि
सकृत्तुभिरेव कार्याणि ॥ २३ ॥

सर्वा यथाङ्गं विनिक्षिप्य चर्मणा प्रच्छाद्येममग्ने चर्मसं मा विजि-

ह्वर इति प्रणीताप्रणयनमनुमन्त्रयते ॥ २४ ॥

अनुस्तरण्याश्चर्मं पृथक्कृत्य सर्वामिति वचनादखण्डितामेव यथाङ्गमिति प्रेतस्य
यद्यदङ्गं पादादि तस्मिन्तस्मिन्नङ्गे पशोरपि तत्तदङ्गं यथा भवेत्तथा विनिक्षिप्य

तस्या एव चर्मणा प्रच्छाद्य तत इममित्यूचा पूर्णं चमसमनुमन्त्रयते । यः पूर्व-
निहितः ॥ २४ ॥

सर्वं जान्वाच्य दक्षिणाग्नावाज्याहुतीर्जुहुयादग्रये स्वाहा का-
माय स्वाहा लोकाय स्वाहाऽनुमन्त्रये स्वाहेति ॥ २५ ॥

सव्यमिति दक्षिणनिवृत्त्यर्थम् । तज्जानु निपात्य दक्षिणाग्नावाज्याहुतीर्जुहुयाच्च-
दुर्भिः । ज.नुनिपातनमुत्थोत्तानत्वाविरोधेन कर्तव्यं सर्वत्रान्याभावे वचनादिनां
गृह्यकारेण दोषस्योक्तत्वात् । आज्याहुतिवचनं तन्त्रनिवृत्त्यर्थमिष्यते । होमार्थदन्यः
स्रुवः कार्यः । पूर्वस्य योजितत्वात् ॥ २५ ॥

पञ्चमीमुरसि प्रेतस्यास्माद्वै त्वमजा यथा अयं त्वदधिजायता-
मसौ स्वर्गाय लोकाय स्वाहेति ॥ २६ ॥ ख० ३ ॥

प्रेतस्य हृदये पञ्चमीमाहुतिं जुहुयादस्मादिति मन्त्रेण । पञ्चमीमिति वचन-
मिमामपि जान्वाच्य जुहुयादित्येवमर्थम् । प्रेतग्रहणमनर्थकं पश्यामः । यथा दक्षिणे
हस्ते जुहूमित्युक्ते प्रेतस्येति गम्यते । प्रेताधिकारात् । एवमिहापि गम्यतैव ।
उच्यते । प्रेतग्रहणं सर्वस्यापि प्रेतस्येमां पञ्चमीं जुहुयाच्चाऽऽहिताग्नेरेवेत्येवमर्थम् ।
एतदुक्तं भवति—‘ यस्य यस्य प्रेतस्य स्मृतौ दहनं विहितं तं प्रेतमनेन विधिना
दहेदिति ’ । विशेषस्तुत्तरत्र वक्ष्यामः । असावित्यस्य स्थाने प्रेतस्य नाम संबुद्ध्या
निर्दिशेत् ॥ २६ ॥ ३ ॥

प्रेष्यति युगपदग्नीन्प्रज्वालयतेति ॥ १ ॥

अथ परिकर्मिणः कर्ता प्रेष्यति युगपदेव सर्वानग्नीन्प्रज्वालयतेति । ते च तथा
कुर्युः ॥ १ ॥

अत्र विज्ञापनमाह—

आहवनीयश्चेत्पूर्वं प्राप्नुयात्स्वर्गलोक एनं प्रापदिति विद्याद्रा-
त्स्यत्यसावमुत्रैवमयमास्मिन्निति पुत्रः ॥ २ ॥

आहवनीयश्चेदाहिताग्निशरीरं प्रथमं प्राप्नुयात्स्वर्गं लोक एनमाहिताग्निं प्राप-
येदिति जानीयात् । रात्स्यति ऋद्धिमाप्स्यति । असावाहिताग्निमुत्र स्वर्गं । एव-
मयं पुत्रोऽस्मिन्मनुष्यलोक ऋद्धिं प्राप्स्यतीति विद्यात् । एवमुत्तरत्रापि योज्यम् ।
अनेनानुष्ठितस्य कर्मणः फलविज्ञानमुक्तम् । न तु पूर्वप्राप्तेरिदं फलम् ॥ २ ॥

गार्हपत्यश्चेत्पूर्वं प्राप्नुयादन्तरिक्षलोक एनं प्रापदिति विद्याद्रा-

त्स्यत्यसावमुत्रैवमयमस्मिन्निति पुत्रः ॥ ३ ॥

गार्हपत्यस्य पूर्वप्रासावाहिताग्निरन्तरिक्षलोकं प्राप्य तत्र रात्स्यति । पुत्रस्त्वस्मि-
न्निति विद्यात् ॥ ३ ॥

दक्षिणाग्निश्चेत्पूर्वं प्राप्नुषान्मनुष्यलोक एनं प्रापदिति विद्याद्रा-
त्स्यत्यसावमुत्रैवमयमस्मिन्निति पुत्रः ॥ ४ ॥

दक्षिणाग्नेः पूर्वप्रासौ क्षिप्रमेवोत्पद्य बहन्नं प्राप्नोति मनुष्यलोक आहिताग्निः ।
पुत्रश्चास्मिँल्लोके बहन्नो भवतीति विद्यात् ॥ ४ ॥

युगपत्प्राप्तौ परामृद्धिं वदन्ति ॥ ५ ॥

यदि सर्वेऽग्नयो युगपच्छरीरं प्राप्नुयुस्तदाऽऽहिताग्नेर्विशिष्टे स्थानेऽत्युत्कृष्टामृद्धिं-
वदन्ति ब्रह्मवादिनः । पुत्राणां चास्मिँल्लोके परामृद्धिं वदन्ति ॥ ५ ॥

तं दह्यमानमनुमन्त्रयते प्रेहि प्रेहि पथिभिः पूर्वैरिति समा-
नम् ॥ ६ ॥

तं ग्रहणं तं प्रति कर्मान्तरमप्यस्तीति ज्ञापनार्थम् । तेन प्रेषं दत्त्वा सिग्वाता-
दिलौकिकं कुर्यात् । दह्यमानं प्रेतमनुमन्त्रयते । प्रेहि प्रेहि पथिभिः पूर्वैरिति
समानं प्रागुक्तेनानुद्रवणेन प्रेहि प्रेहि पथिभिरिति पञ्चानां तृतीयमुद्धरेत् । मेनमग्ने
विदह इति षट् । षष्ठा त्वेतश्च्यावयतु प्रविद्वानिति चतस्रः । उपसर्पेति चतस्रः ।
सोम एकेभ्य इति पञ्च । ऊरूणसावसुतृपेति चतुर्विंशति ऋचोऽनुद्रवण उक्ताः ।
अत्रापि तावतीभिरनुमन्त्रयतीत्यर्थः ॥ ६ ॥

स एवंविदा दह्यमानः सहैव धूमेन स्वर्गं लोकमेतीति ह
विज्ञायते ॥ ७ ॥

प्रशंसेयम् । सा च विदुषा कर्म कर्तव्यमिति ज्ञापयितुम् । न्यायविदश्च ज्ञात्वा
धानुष्ठानमित्याहुः ॥ ७ ॥

उत्तरपुरस्तादाहवनीयस्य जानुमात्रं गर्तं खात्वाऽवकां शीपाल-
मित्यवधापयेत्ततो ह वा एष निष्क्रम्य सहैव धूमेन स्वर्गं लोक-
मेतीति विज्ञायते ॥ ८ ॥

जानुमात्रे गर्तं एतावत्कालमातिवाहिकं शरीरमास्थायाऽऽहिताग्निः संस्कारं प्रती-
क्षते । ततोऽस्मिँकाले दग्धः सन्नवटान्निष्क्रम्य धूमेन सह स्वर्गमेतीति श्रूयते ॥ ८ ॥

इमे जीवा विमृत्तराववृत्रन्निति सव्यावृतो व्रजन्त्यनवेक्षमाणाः ॥ ९ ॥

अथ 'इमे' इत्यृचं कर्ता जापित्वा ततः सर्वे सव्यावृतो भूत्वा गच्छेयुः पृष्ठतोऽ-
नीक्षमाणाः ॥ ९ ॥

यत्रोदकमवहद्भवति तत्प्राप्य सकुन्दुन्मज्ज्यैकाञ्जलिमुत्सृज्य
तस्य गोत्रं नाम च गृहीत्वोत्तीर्यान्त्यानि वासांसि परिधाय
सकृदेनान्धापीडयोद्गदानि विसृज्याऽऽसत आ नक्षत्रदर्श-
नात् ॥ १० ॥

ततो यत्रोदकमवहत्स्थिरं भवति तत्प्रतिगच्छन्ति । तत्प्राप्य सकृन्निमज्जन्ति ।
सकृदवगाहन्त इत्यर्थः । तत एकाञ्जलिमुत्सृजन्ति समानोदकाः । सर्व एकैकमज्ज-
लिमुत्सृजेयुरित्यर्थः । पुरुषाः स्त्रियश्च । तस्य गोत्रं नाम गृहीत्वा । प्रेतस्य गोत्रं
नाम च गृहीत्वा । काश्यपगोत्र देवदत्त, एतत्त उदकमित्येवमुक्त्वा सिञ्चन्ति दाक्षि-
णामुखाः । 'अयुग्मा दक्षिणामुखाः' इति स्मृतेः । निनयनदेशस्तु स्मृतितोऽव-
गन्तव्यः । तत उदकादुत्तीर्यान्त्यानि वासांसि परिदध्युः । ततः सकृदार्राणि पीड-
यन्ति । अभ्यासो न कार्यः । तत उदगग्राणि वासांसि विसृजन्ति शोषणार्थम् ।
ततस्तत्रैवाऽऽसत आ नक्षत्रदर्शनात् । ततो नक्षत्रेषु दृश्यमानेषु गृहं प्रविशेयुः
सर्वेऽमात्याः ॥ १० ॥

आदित्यस्य वा दृश्यमाने प्रविशेयुः ॥ ११ ॥

आदित्यस्य वा दृश्यमाने कस्मिंश्चिन्मण्डले रश्मिर्वर्जिते प्रविशेरन् । अस्मि-
न्पक्ष आ मण्डलदर्शनादासते ॥ ११ ॥

कनिष्ठप्रथमा ज्येष्ठजघन्याः ॥ १२ ॥

प्रविशेयुः । उभयवचनमानुपूर्वीसिद्धार्थम् ॥ १२ ॥

प्राप्यागारमश्मानमग्निं गोमयमक्षतांस्त्रिकानप उपस्पृशन्ति ॥ १३ ॥

गृहं प्राप्याश्मादीनुपस्पृशन्ति । ततः प्रविशेयुः ॥ १३ ॥

नैतस्यां राऽधामन्नं पचेरन् ॥ १४ ॥

एतस्यां राऽधामन्नं न पचेरन्नमात्याः ॥ १४ ॥

क्रीतोत्पन्नेन वा वर्तेरन् ॥ १५ ॥

क्रीतेन वोत्पन्नेन वा वर्तेरन् । केचिदेतत्सूत्रं न पठन्ति ॥ १५ ॥

त्रिरात्रमक्षारलवणाशिनः स्युः ॥ १६ ॥

सर्वेऽमात्याः ॥ १६ ॥

द्वादशरात्रं वा महागुरुषु दानाध्ययने वर्जयेरन् ॥ १७ ॥

मातापितरौ यश्चोपनीय कृत्वा वेदमध्यापयत्येते महागुरवः । एतेषु मृतेषु
द्वादशरात्रं वा दानाध्ययने वर्जयेरन् । दशाहं वेति वक्ष्यमाणेन सह विकल्पः ।
नात्राऽऽशौचं विधीयते । अपि तु दानाध्ययनवर्जनमात्रम् । आशौचं तु स्मृत्युक्तं
द्रष्टव्यं ' दशाहं शावमाशौचम् ' इत्यादि ॥ १७ ॥

दशाहं सपिण्डेषु ॥ १८ ॥

मृतेषु दानाध्ययने वर्जयेरन्निति सर्वत्र संबन्धनीयम् ॥ १८ ॥

गुरौ चासपिण्डे ॥ १९ ॥

उपनीय कृत्वा वेदाध्यापके गुरावसपिण्डेऽपि दशाहं द्वादशाहं वेति पूर्वेण सह
विकल्पः । मातापित्रोस्तु सपिण्डत्वादशाहं द्वादशाहं वा विकल्पः ॥ १९ ॥

अमत्तासु च स्त्रीषु ॥ २० ॥

दशाहमेव ॥ २० ॥

त्रिरात्रमितरेष्वाम्नाचार्येषु ॥ २१ ॥

एकदेशाध्यापकेष्वित्यर्थः ॥ २१ ॥

ज्ञातौ चासपिण्डे ॥ २२ ॥

त्रिरात्रमेव समानोदक इत्यर्थः । 'सपिण्डता तु पुरुषे सप्तमे विनिवर्तते । समा-
नोदकभावस्तु जन्मनाम्नोरवेदने ' ॥ २२ ॥

प्रत्तासु च स्त्रीषु ॥ २३ ॥

त्रिरात्रमेव ॥ २३ ॥

अदन्तजाते ॥ २४ ॥

त्रिरात्रमेव ॥ २४ ॥

अपरिजाते च ॥ २५ ॥

अपरिजातो नाम संपूर्णो गर्भः । तत्र च त्रिरात्रमेव ॥ २५ ॥

एकाहं सब्रह्मचारिणि ॥ २६ ॥

सहाध्यायी सब्रह्मचारी । तस्मिन्मृत एकाहं वर्जयेत् ॥ २६ ॥

समानग्रामीये च श्रोत्रिये ॥ २७ ॥ ख०४॥

समानग्रामवासिनि च श्रोत्रिये मृत एकाहं वर्जयेत् । अनाशौचनिमित्तेषु गुर्वा-
दिषु श्रोत्रियपर्यन्तेषु मृतेष्वध्ययनमात्रं वर्जयितव्यं न दानमित्युपदेशः । अत्रान्ये

इयाचख्युः—शिरात्रमक्षारलवणाशिनः स्युः । महागुरुषु तु द्वादशरात्रं वाऽक्षारलव-
णाशिनः स्युरिति विकल्पाः । 'दानाध्ययने वर्जयेरन्दशाहं सपिण्डेषु' इत्यनेन प्रकर-
णेनाऽऽशौचं विधीयते । आशौचदिकचेयम् । तेन स्मृतेराशौचविस्तारो विज्ञेय इति ।

धर्मशास्त्रेषु दाहश्च विहिता चोदकक्रिया ।
येषां तेषां तु सर्वेषां दाहकर्मणि साधितम् ।
तत्र त्वनाहिताग्न्यादेर्विशेषो वक्ष्यतेऽधुना ॥
विगुरुफं बर्हिराज्यं चेत्येवमन्तं समं भवेत् ।
नास्यानुस्तरणी कार्या पात्राणां योजनं तथा ।
पृषदाज्यं तथा चार्थादिति गृह्यविदां मतम् ॥
नानाहिताग्नेः पात्रपचयो विद्यते ' इति बौधायनः ।
' तां दिशं तु नयेदग्निं प्रेतं चापि ततः परम् ॥
अयुजोऽमिथुना वृद्धाः पठिचक्रेण वा भवेत् ।
प्रेतस्य पृष्ठतोऽमात्या ईयुः पूर्ववदेव च ॥
भूमिभागं ततः प्राप्य कर्ता प्रोक्षति पूर्ववत् ।
गृह्येणानाहिताग्निं तु दहेत्पत्नीं च पूर्ववत् ॥
कपालाग्निर्दहेदन्यमुपनीतं तथा परम् ।
प्राक्तूपनयनात्प्रेतं लौकिकाग्निर्दहेन्नरम् ॥
अग्निवर्णं कपालं तु तप्त्वा तत्र विनिक्षिपेत् ।
करीषादि ततो योऽग्नेर्जातः स तु कपालजः ॥
उद्धृतान्ते निषेयोऽग्निर्देशे तूत्तरपश्चिमे ।
तथा शास्त्रान्तरे दृष्टेः प्रणीताः प्रणयेत्ततः ॥
खाते हिरण्यशकलं तिलांश्चापि विनिक्षिपेत् ।
तन्त्रं नेति पुरैवोक्तमिध्मचित्यादि पूर्ववत् ॥
पत्न्युत्थापनपर्यन्तं धनुरन्तमथापि वा ।
ततो हिरण्यशकलैश्छिद्राण्यपिदधाति वै ॥
घृतसिंकारितलांश्चापि किरत्प्रेतकलेवरे ।
अथेममग्ने क्षमसं पूर्णपात्रानुमन्त्रणम् ॥

सद्यं जानु निपात्याथ चेतस्रोऽग्नौ जुहोति वै ।

तथामृतश्च जुहुयात्पञ्चमीं हृदये ततः ॥

सिग्नातादि ततः कुर्यात्ततोऽर्थप्राप्तसञ्चितम् ।

ततः प्रज्वालयेदग्निं प्रेषो नात्र भवेदिति ॥

तं दह्यमानमित्यादि सर्वं पूर्ववदेव तु ।

अस्थिसंचयनादेस्तु सर्वसाम्यान्नं कथ्यते ' इति ॥ २७ ॥ ४ ॥

संचयनमूर्ध्वं दशम्याः कृष्णपक्षस्यायुजास्वेकनक्षत्रे ॥ १ ॥

संचीयन्तेऽर्थाणि येन कर्मणा तत्संचयनम् । कृष्णपक्षस्य दशम्या ऊर्ध्वमयुजासु तिथिष्वेकादशी त्रयोदशी पञ्चदशीत्यासु । एकनक्षत्रे । येन नास्त्रैकमेव नक्षत्रमभिधीयते तन्नामके नक्षत्र इत्यर्थः । आषाढाद्वयं फल्गुनीद्वयं प्रोष्ठपदाद्वयमिति षड्म्योऽन्यत्र नक्षत्रे कर्तव्यमित्यर्थः । अन्तर्दशाहेऽतीते वा दशाहे कृष्णपक्षागमनमात्र इदं कार्यम् । नातीत एव दशाह इति नियमः । अतीते दशाह इत्ययं पक्षः संवत्सरे सपिण्डीकरणपक्ष एवोपपद्यते । द्वादशाहे सपिण्डीकरणपक्षे तु नोपपद्यते । सपिण्डीकृतस्य प्रेतस्य पृथक्पिण्डे नियोजनस्य प्रतिषेधात् । ' यः सपिण्डीकृतं प्रेतं पृथक्पिण्डे नियोजयेत् । विधिघ्नस्तेन भवति पितृहा चोपजायते ॥' इति शातातपः ' संचित्य वैकोद्विष्टं विधीयते श्राद्धमस्मै दद्युरिति ' । तस्मात्तस्मिन्पक्षे द्वितीयेऽहनि चतुर्थेऽहनीत्यादिकालो द्रष्टव्यः ॥ १ ॥

अलक्षणे कुम्भे पुमांसमलक्षणायां स्त्रियमयुजोऽमिथुनाः प्रवयसः ॥ २ ॥

अमङ्गले कुम्भे पुमांसं संचिनुयुः । स्तनरहितः कुम्भः । अलक्षणायां कुम्भ्यां स्त्रियं संचिनुयुः । स्तनवती कुम्भी । अयुज इत्यादि पूर्ववत् ॥ २ ॥

क्षीरोदकेन शमीशाखया त्रिः प्रसव्यमायतनं परिव्रजन्प्रोक्षति शीतिके शीतिकावतीति ॥ ३ ॥

क्षीरमिश्रोदकेन कर्ता प्रोक्षति । मन्त्रावृत्तिरुक्ता । शेषं व्याख्यातम् ॥ ३ ॥

अङ्गुष्ठोपकनिष्ठिकाभ्यामेकैकमस्थ्यसंहादयन्तोऽवदध्युः पादौ पूर्वं शिर उत्तरम् ॥ ४ ॥

कर्ता प्रोक्षति । संचेतारोऽङ्गुष्ठोपकनिष्ठिकाभ्यामेकैकमास्थिं गृहीत्वाऽसंहादयन्तः शब्दो यथा न स्यात्तथा कुम्भेऽवदध्युः । पादौ पूर्वमवदध्युः । शिर उत्तरमवदध्युः । उमयवचनमानुपूर्वीसिद्धार्थम् ॥ ४ ॥

मुसंचितं संचित्य पवनेन संपूय यत्र सर्वत्र आपो नाभिस्यन्दे-

रन्नन्या वर्षाभ्यस्तत्र गर्तेऽवदध्युत्सर्प मातरं भूमिमतो
मिति ॥ ५ ॥

शिरःपर्यन्तं कुम्भेऽवधाय, ततो भस्म शूर्पेण संशोध्य, सूक्ष्माण्यस्थीनि शिरसि
उपरि संचित्य ततोऽमित आकाशमित्यादिलक्षणयुक्ते देशे गर्ते स्नात्वा यत्र गर्ते
सर्वतोऽपि दिग्भ्योऽधस्तिर्यक् चाऽऽपो न निष्पन्देरन्वर्षाभ्योऽन्यास्तस्मिन् गर्ते
कुम्भमवदध्युः । उपेत्यूचा । मन्त्रं कर्ता ब्रूयात् । उत्तरांश्च मन्त्रान्कर्तव्यं
ब्रूयात् ॥ ५ ॥

उत्तरया पांसूनवकिरेत् ॥ ६ ॥

उच्छ्रं च स्वेत्येतया पांसूनप्रक्षिपेदवटे । यथा कुम्भ आननपर्यन्तं निमग्नो
भवति ॥ ६ ॥

अवकीर्योत्तराम् ॥ ७ ॥

अवकीर्णे गर्ते कुम्भाननपर्यन्ते तत उच्छ्रं च मानेत्येतां जपेत् । अवकीर्यवचनं
पांसुप्रक्षेपो न धर्ममात्रं कार्योऽपि तु कुम्भाननपर्यन्तं गर्तपूरणायालं कर्तव्य इत्येव-
मर्थम् ॥ ७ ॥

उत्ते स्तभ्रामीति कपालेनापिधायाथानपेक्षं प्रत्याब्रज्याप उप-
स्पृश्य श्राद्धमस्मै दद्युः ॥ ८ ॥ ख० ५ ॥

तत उत्ते इत्युचा घटादिकपालेन कुम्भमपिधाय ततो गर्तस्यार्थप्राप्तं पूरणं
करोति । यथा कुम्भो न दृश्यते । कर्मान्तरास्तित्वज्ञापनार्थादथशब्दादयमर्थो
लब्धः । ततोऽनवेक्षं पृष्ठतोऽनीक्षमाणाः प्रत्याब्रजन्ति । ततोऽप उपस्पृश्य ।
स्नात्वेत्यर्थः । ततोऽरिमन्नहनि श्राद्धमस्मै प्रेताय केवलाय दद्युरेकोद्दिष्टवि-
धानेन ॥ ८ ॥ ५ ॥

गुरुणाऽभिमृता अन्यतो वाऽपक्षीयमाणा अमावास्यायां शान्ति-
कर्म कुर्वीरन् ॥ १ ॥

गुरुणा अभिमृताः । गुरुर्घेषां मृतः । अन्यतो वा पुत्रपशुहिरण्यादिभिरपक्षीय-
माणाः सन्तोऽमावास्यायां शान्तिकर्मनाम कुर्युः । तत्र मन्त्रवती क्रिया ज्येष्ठः
करोति । इतरे तूपासते ॥ १ ॥

पुरोदयादग्निं सहभस्मानं सहायतनं दक्षिणा हर्युः ऋग्व्याद-
मग्निं प्रहिणोमि दूरमित्यर्थत्वेन ॥ २ ॥

प्रागादित्योदयादग्निं सहस्रमानमाश्रतनेन सह दक्षिणस्यां दिशि हरेयुः ।
दक्षिणां दिशं प्रति नयेयुरित्यर्थः । क्रव्यादमग्निमित्त्वर्ध्वेन । पचनाग्नेरेवायमुत्सर्गः ।
गृह्यस्येत्यभ्युपगम्यमानेऽतिप्रसङ्गः । त्रेताग्नीनामपि प्रसज्येत । अथ तेषां यावज्जीवं
धार्यत्वादुत्सर्गो नोपपद्यते । तदत्रापि समानम् । औपासनोऽपि यावज्जीवं धार्य
एव । 'पाणिग्रहणादि गृह्यं परिचरेत्' (१ । ९ । १) इति वच-
नात् । तस्मात्पचनस्येति सिद्धम् । अयतनशब्देनाग्निश्रयणार्थां मेललादय उच्य-
न्ते ॥ २ ॥

तं चतुष्पथे न्युष्य चत्र वा त्रिः प्रसव्यं परियन्ति सव्यैः

पाणिभिः सव्यानुरूनाग्नानाः ॥ ३ ॥

अथ तमग्निं चतुष्पथे प्रक्षिप्य यत्र वाऽदक्षिणस्यां वाऽचतुष्पथे वा न्युष्याथ
तमग्निमप्रदक्षिणं त्रिः परियन्ति सव्यैः पाणिभिः सव्यानुरूनाग्नानास्ताड्य-
मानाः ॥ ३ ॥

अथानवेक्षं प्रत्याव्रज्याप उपस्पृश्य केशशमश्रुलोमनखानि वाप-
चित्त्वोपकल्पधीरन्नवान्मणिकाःकुम्भानाचमनीयांश्च शमीसुमनो-
मालिनः शमीमयमिध्मं शमीमृषावरणी परिधींश्चाऽऽनडुहं गोमयं
चर्म च नवनीतमश्मानं च यावत्यो युवतयस्तावन्ति कुशापि-
ञ्जूलानि ॥ ४ ॥

अथानवेक्षं पृष्ठतोऽनीक्षमाणाः प्रत्याव्रजन्ति । अथशब्द ऊर्वाहननस्य प्रत्या-
व्रजनाङ्गत्वाशङ्का निवृत्त्यर्थः । ततः सर्वे स्नान्ति । ततः सर्वे केशादीन्वापयन्ति । पुन-
रपि स्मृतिप्राप्तं स्नानं कुर्युः । ततो वक्ष्यमाणान्युपकल्पयीरन् । शब्दोपश्लान्दसः ।
उपकल्पनविधानात्पुराणानामुत्सर्गः । अनुक्तोपयोगानां यथार्थमुपयोगः कार्यः ।
मणिको नाम जलधारणार्थो भाण्डविशेषः । कुम्भा उक्ताः । आचमनीया नाम आचम-
नसाधना उदञ्चनकमण्डलुप्रभृतयः । शमीसुमनोमालिनः । शमीपुष्पमालिनः । मणि-
कादींस्त्रीन्नवानुपकल्पयेयुः । शमीसुमनोमालिन इति मणिकादीनां विशेषणमित्येके ।
कर्तृणां विशेषणमित्यन्ये । शमीमयमिध्ममुपकल्पयेयुः । प्राकृतस्यायं विकारः ।
शमीमृषावरणी चोपकल्पयेत् । अरणी इत्येतावत्युच्यमान एकेन वाक्येन द्रव्य-
चोदना गुणचोदना च विधातुं न शक्यत इति कृत्वा शमीमयग्रहणं नैवा-
धिक्रियेत । अरणी ह्यपूर्वं विधीयेते । अतः पुनः शमीमयग्रहणं कृतम् । परिधींश्चो-

पकरूपयेरन् । किमर्थमिदमिति न विद्मः । द्रव्यचोदना तावन्न कार्या । इध्मावर्हि-
षोश्च संनहनमिति स्थालीपाक इध्मसंनहनस्य दर्शपूर्णमासातिदेशोऽस्ति । इतरेषां
च स्थालीपाकातिदेशोऽस्ति । ' पाकयज्ञानामेतत्तन्त्रम् ' (१ । १० । २९)
इति । दर्शपूर्णमासयोश्च परिधयो विहिताः । ' एकविंशतिमिध्मदारूणि भवन्ति ' ^१
इति । मन्त्रलिङ्गाच्च । ' एकविंशतिधा संभराभीति । ' अथ परिधीन्परिदधाति
रक्षसामपहत्यै ' इत्यर्थवादाच्च । तस्मादतिदेशादेव सिध्येयुः । शमीमयत्वसिद्धचर्य-
मिति चेत् । तदपि न । इध्मस्तावच्छमीमयोऽत्र विहितः । दर्शपूर्णमासयोश्चेध्मप-
रिधीनामेकद्रव्यत्वं दृष्टम् । ' पालाशः खादिरो वेध्मः ' इति बौधायनः । तत्र
चेध्मग्रहणेनैकविंशतेर्ग्रहणम् । एकविंशतिमिध्मदारूणीति विधिवाक्ये श्रवणादवृक्षा-
न्तरानुक्तेश्च । अत्र चेध्मग्रहणेन परिधिग्रहणे सति परिधयोऽपि शमीमया एव
भवन्ति । इध्मसंख्या चावश्यमितिदृष्टव्यैव । अन्यथा संनहनमात्रातिदेशेनारत्नि-
मात्रत्वपालाशत्वादयोऽपि गुणा न स्युरिष्यन्ते च तर्हि सर्वासामभ्यादानं प्राप्तो-
तीति शङ्का न कार्या । ' पञ्चदशेध्मदारूप्यम्यादधातीति ' श्रुतेः । इतरेषां च
प्रेतावाहिनियोगः कार्यः । तत्र केचित्परिहरन्ति । ' गुणचोदनैवेयम् । सा च ज्ञापना-
र्थम् । ' अन्यप्रेध्मपरिधीनां नानावृक्षत्वं कार्यमिति । रक्षोहननार्थं चावश्यं परिधातव्या-
एवेति ' चशब्दः शमीमयत्वसमुच्चयार्थः । उपकरूपसमुच्चयार्थत्वे सति सर्वत्र चशब्दं
कुर्यात् । एवं ते पारिहृतवन्तः । तदयुक्तमित्यन्ये । अस्मच्छास्त्रे इध्मग्रहणेन
पञ्चदश दारुकस्य ग्रहणं दृष्टम् । ' प्राचीनाभीतीध्ममुपसमाधाय ' (श्रौ० २ । १)
' इध्ममभिघार्य ' (१ । १० । १२) इति च । एकविंशतिवादिनाऽप्युभयत्र पञ्च-
दशत्वमभ्युपगम्यत एव । तत्र स्वशास्त्रदर्शनसामान्यादिध्मावर्हिषोश्च संनहनमित्य-
त्रापि पञ्चदशदारुकस्यैव ग्रहणम् । तत्र च पञ्चदशदारुकस्य सतः संनहनाद्य-
तिदेशेन प्राध्यते । यथा । ' शस्त्रेष्वेव होत्रकाणामभिर्हिकारः ' (श्रौ० १ । २)
इत्यत्र शास्त्रान्तरे होत्रकशब्दस्य सप्तसु त्रिषु वा दृष्टत्वेऽप्यस्मच्छास्त्रे
मुख्यवर्जितेषु दृष्ट इति कृत्वा द्वादशापि गृह्यन्ते । स्वशास्त्रदर्शनसामान्यात् ।
एवमिहापि स्वशास्त्रदर्शनसामान्यात्पञ्चदशदारुकस्य ग्रहणम् । एवं च कृत्वा प्रकृतौ
पार्वणे परिधयो नैव संभवन्ति । तदतिदेशादितरेष्वपि पाकयज्ञेषु नैव संभवन्ति ।
प्रकृतौ परिध्यादीनामाचार्येण विनियोगानुक्तेश्च पञ्चदशदारुकस्यैव ग्रहणम् । अथो-
च्येत । ' एकविंशतिधा संभराभीति संनहनमन्त्रे संख्या श्रूयते । मन्त्रश्चातिदेशा-

त्पाकयज्ञेष्वपि भवति । पञ्चदशकाष्ठत्वे लिङ्गानुपपत्तिः । न चोहः कर्तुं शक्यः । न प्रकृतावूहो विद्यत इति न्यायादिति । तदयुक्तम् । नह्यस्य मन्त्रस्य स्थालीपाकः प्रकृतिः । किं तर्हि । दर्शपूर्णमासौ । तस्मादत्रास्योह एव कार्यः । अन्ये तु मन्त्रं नैवेच्छन्ति । अपि चैधमपरिधीनां नानावृत्तत्वमपि दर्शपूर्णमासयोर्भगवताऽऽपस्तम्बेनोक्तम् । यत्तुक्तं 'रक्षोहनार्थं परिधातव्याः' इति । तदप्ययुक्तम् । पूर्णपत्रेणैव रक्षोहनस्य कृतत्वात् । न चात्र प्रणयनस्य हविःश्रपणार्थत्वमुपपद्यते । आज्यहोमत्वेऽपि दहनकर्मणि प्रणयनदर्शनात् । 'अपः प्रणयति' 'आपो वै रक्षोघ्नी रक्षसामपहृत्यै' इति श्रुतेः । रक्षोहनार्थत्वं यत्कार्यार्थं यदुपादीयते तच्चेत्कार्यमन्येन कृतं किमिति तदुपादीयते । रक्षोहनं च परिधिकार्यं पूर्णपत्रेणैव कृतमिति न परिधय उपादेयाः । अतः सर्वत्र पञ्चदशदारुक एवेधम इति सिद्धम् । अनेनैव चाभिप्रायेणाऽऽचार्योऽपि पार्वणे परिध्यादीनां विनियोगमनुक्तवान् । बह्वृचानां समाचारश्च सर्वत्रैवमेव । पारम्पर्योपदेशश्चैवमेव । अनेन तु वचनेन परिधयोऽपूर्वाः सगुणा विधीयन्ते । तेनात्राप्यूर्ध्वसमिधौ अनुयाजसमिच्च न कार्या । विध्यभावात् । नन्वातिदेशप्राप्तेन पूर्णपत्रेणैवात्र रक्षोहनस्य कृतत्वात्परिधिविधानं नोपपद्यत इत्याशङ्क्य न कार्या । न ह्यत्र परिधिविधानस्यानेनैव कार्येण माध्यमित्यत्र किञ्चन प्रमाणमस्ति । विधिभेदात् । तस्य कार्यस्थेहान्येन कृतत्वाच्च कार्यान्तरं कल्पनीयमित्यलमतिविस्तरेण । आनडुहं गोमयं चर्म चोपकल्पयेयुः । नवनीतं चाश्मानं च यावत्यो युवतयः स्वगृहे तावन्ति कुशपिञ्जूलानि चोपकल्पयेयुः ॥ ४ ॥

अग्निवेळायामग्निं जनयेदिहैवायमितरो जातवेदा इत्यर्थ-
चेन ॥ ५ ॥

अथाग्निहोत्रविहरणकालेऽपराह्णे शमीमयीभ्यामरणीभ्यामग्निं मन्ययेदर्धचेन । अयं चाग्निः पचनो भवति ॥ ६ ॥

तं दीपयमाना आसत आ शान्तरात्रादायुष्मतां कथाः कीर्त-
यन्तो माङ्गल्यानीतिहासपुराणानीतिषारख्यापयमानाः ॥ ६ ॥

तं ग्रहणं मन्त्रस्योत्तराङ्गत्वाशङ्कानिवृत्त्यर्थम् । आयुष्मतां कुलवृद्धानामन्येषां च कथाः कीर्तयन्त इतिहासादीनि माङ्गल्यानि ब्रुवन्तो मथितमग्निं दीपयमानां गृहा-
ह्यहिरेवाऽऽसते । आ शान्तरात्रात् । निशि यस्मिन्काले तूष्णीमासते जनास्तच्छा-
न्तरात्रम् ॥ ६ ॥

उपरतेषु शब्देषु संप्रविष्टेषु वा गृहं निवेशनं वा दक्षिणाद्द्वार-
पक्षात्प्रक्रम्याविच्छिन्नामुदकधारां हरेत्तन्तुं तन्वन्रजसो भानुम-
न्विहीत्योत्तरस्मात् ॥ ७ ॥

ततो यदा न शब्दाः क्वचिदुच्चरन्ति तदा । उत्तरविवक्षार्थमनुवादोऽयम् ।
संप्रविष्टेषु वाऽप्राप्त्येषु गृहं निवेशनं वा । किमुक्तं भवति । शान्तरात्रात्प्रागपि
यद्यमात्या गृहं निवेशनं वा प्रवेष्टुं कामयन्ते तदा वा तेषु प्रविष्टेषु । एवं शान्तरा-
त्रेण सह विकरुः । निवेशनशब्देनात्र संवेशनमुच्यते । शयनस्थानमित्यर्थः । उप-
सर्गव्यत्ययो द्रष्टव्यः । उक्तं च नैरुक्तैः—निरित्येष समित्येतस्य स्थान इति ।
तद्वदत्रापि । अनयोरन्यतरे काले कर्ता दक्षिणाद्द्वारपक्षात्संततामुदकधारां सिञ्चे-
त्तन्तुमित्युक्त्वा ॥ ७ ॥

अथाग्निमुपसमाधाद्य पश्चादस्याऽऽनडुहं चर्माऽऽस्तीर्य प्राग्ग्रीव-
मुत्तरलोम तस्मिन्नमात्थानारोहयेदारोहताऽऽयुर्जरसं वृणाना
इति ॥ ८ ॥

अथशब्दोऽस्मिन्कालेऽग्न्यन्तरमौपासनमुपसमादध्यादिति ज्ञापनार्थम् । ततः
पश्चादस्याऽऽनडुहं चर्माऽऽस्तीर्यत्यादि व्याख्यातम् । ततश्चर्मण्यमात्यानारोहयेदा-
रोहतेत्युक्त्वा । कर्तृवर्जं गृह्याः सर्वे पुमांसः स्त्रियश्चामात्या इत्युच्यन्ते ॥ ८ ॥

इमं जीवेभ्यः परिधिं दधामीति परिधिं परिदध्यात् ॥ ९ ॥

आज्यसंस्कारान्तं कृत्वा, इममित्युक्त्वाऽग्नेः पश्चात्परिधिं परिदध्यात् । ततो दक्षि-
णतस्तूष्णीम् । तत्र उत्तरतस्तूष्णीमेव । परिधिमित्येकवचनादाद्यस्यैव समन्त्रकत्वमि-
तरौ तूष्णीम् ॥ ९ ॥

अन्तर्मृत्युं दधतां पर्वतेनेत्यश्मानमित्युत्तरतोऽग्नेः कृत्वा परं
मृत्यो अनु परेहि पन्थामिति चतसृभिः प्रत्यृचं हुत्वा यथाऽहा-
न्यनुपूर्वं भवन्तीत्यमात्यानीक्षेत ॥ १० ॥

अथान्तर्मृत्युमिति पादेनाश्मानमुत्तरतोऽग्नेर्निदधाति । 'ऋचं पादग्रहणे' (श्रौ० १।१)
इत्यत्र पादशब्दो मूलवार्त्ता । यथा 'पादः पत्' (पा०सू० ६।४।१३०) इति । तेनात्र
पादमात्रस्य ग्रहणम् । न ऋचः । तत्र आज्यभागान्तं कृत्वा 'परं मृत्यो' इति
चतसृभिः प्रत्यृचं व्याख्यातं तथा हुत्वा । यथेत्युक्त्वाऽप्राप्त्यानीक्षेत ॥ १० ॥

युवतयः पृथक्पाणिभ्यां दर्भतरुणकैर्नवनीतेनाङ्गुष्ठोपकानिष्टि-

काभ्यामक्षिणी आरुज्य पराञ्चो विसृजेयुः ॥ ११ ॥

अवतयेषु या युवतयः क्षियस्ता दर्भतरुणकैर्नवनीतं गृहीत्वा, तेनाङ्गुष्ठोपकानि-
ष्ठिकाम्ब्यां पाणिभ्यामक्षिणी अञ्जते । पृथक्पाणिभ्यामिति वचनं पृथक्पृथक् युगपदे-
वाङ्गीरञ्ज पर्यायेणेत्येवमर्थम् । तेन द्वित्वं कुशापिञ्जूलानां नास्त्येव । ततोऽनवैक्ष-
माणः पृष्ठतो विसृजेयुः कुशापिञ्जूलानि ॥ ११ ॥

इमा नारीरविधवाः सुपत्नीरित्यञ्जाना ईक्षेत ॥ १२ ॥

इमा इत्यृचा कर्ता अञ्जाना युवतीरीक्षेत ॥ १२ ॥

अश्मन्वतीरीयते संरभध्वामित्यश्मानं कर्ता प्रथमोऽभिमृशेत् ॥ १३ ॥

तत एतयाऽश्मानं कर्ता पूर्वमभिमृशेत् । प्रथमवचनात्पश्चादितरेऽभिमृशेयुस्तु-
ष्णीम् ॥ १३ ॥

अथापराजितायां दिश्यवस्थायाग्निनाऽऽनडुहेन गोमयेन चावि-
च्छिन्नया चोदकधारयाऽऽपो हि ष्टा मयो भुव इति तृचेन परीमे
गामनेषतेति परिक्रामत्सु जपेत् ॥ १४ ॥

अग्निनाऽऽनडुहेन गोमयेन चाविच्छिन्नया चोदकधारयाऽऽपोहिष्ठेति तृचेन सिच्य-
मानयाऽमात्थेण्वौपासनाग्निं परियत्सु, तस्मिन्कालेऽपराजितायां दिशि स्थित्वा,
कर्ता 'परीम' इत्यृचं जपेत् ॥ १४ ॥

पिङ्गलोऽनड्वान्परिणेषः स्वादित्युदाहरन्ति ॥ १५ ॥

एवंगुणशुक्तोऽनड्वान्परिणेतव्यः । अथ स्विष्टकृदादि समापयेत् । उत्तरत्राय-
शब्दात् ॥ १५ ॥

अथोपविशन्ति यत्राभिरंस्यमाना भवन्त्यहतेन वाससा प्रच्छाद्य ॥ १६ ॥

अथोपविशन्ति यत्राभिरंस्यमाना भवन्ति । यो देशोऽर्भीष्टस्तत्राहतेन वाससा
प्रच्छाद्योपविशन्ति ॥ १६ ॥

आसतेऽस्वपन्त औदधात् ॥ १७ ॥

तत्रैव आ उदधादस्वपन्त आसते ॥ १७ ॥

उदित आदित्ये सौर्याणि स्वस्त्ययनानि च जपित्वाऽन्नं
संस्कृत्याप नः शोशुचदधमिति प्रत्यृचं हुत्वा ब्राह्मणान्भोज-

चित्वा स्वरत्ययनं वाचयीत गौः कंसोऽहतं वासश्च दक्षिणा

॥ १८ ॥ ख० ६ ॥

तत उदित आदित्ये सौर्याणि स्वस्वयनानि च व्याख्यातानि जपित्वा । अन्नं संस्कृत्येति वचनमाज्यभागान्तं कृत्वा तत एवान्नाद् 'अप नः शोशुचदधामिति' होमः कार्य इत्येवमर्थम् । प्रत्यृचं व्याख्यातम् । तथा हुत्वा । अन्नस्य तु घाना-
वस्तसंस्कारः । ततो होमशेषं समाप्य तत एवान्नाद्वाहणान्मोजयित्वा स्वस्व-
यनं वाचयीत । ततो गौः कंसोऽहतं वास इति ऋणि भुक्तवद्भ्यो दक्षिणां दधात् ।
ओदयादित्येष सिद्ध उदित आदित्य इति वचनमध्यापनकालेऽपि सौर्याणि दिवै-
वाधेयतम्यानि । न कदाचिद्राशौ कर्तव्यानीत्येवमर्थम् । तेन प्रत्यवरोहणे स्वपन्त-
मभ्युदियाद्येदित्यत्र चापरेद्युरदिते जप इति सिद्धम् ॥ १८ ॥ १ ॥

अथातः पार्वणे श्राद्धे काम्य आभ्युदयिक एकोद्दिष्टे वा ॥ १ ॥

अथशब्दोऽधिकारार्थः । इत उत्तरं वक्ष्यमाणो विधिः श्राद्धे वेदितव्य इति ।
अतःशब्दो हेत्वर्थः । यस्मच्छ्राद्धान्निःश्रेयसप्रःसिर्मूढैरपि च क्रियते । तस्मादक्षयाम
इति । पार्वणमिति श्राद्धनाम । अन्वर्थसंज्ञा चेयं पार्वणि भवं पार्वणमिति । तथाऽ-
प्येकस्मिन्नेव पार्वणि भवत्यमावास्यायाम् । नोभयोः पार्वणोः । कुतः । पिण्डापितृ-
यज्ञेन सह व्यतिषङ्गदर्शनात् । स्मृतेश्च—'विप्रश्चन्द्रक्षयेऽग्निमान्' इति मनुः ।
'अमावास्यायां पितृभ्यः' इति गौतमः । पितृनुदिश्य यद्दीयते ब्राह्मणेभ्यः श्रद्धया
तच्छ्राद्धम् । काम्यं श्राद्धं 'पञ्चम्यां पुत्रकामस्येत्यादि' । वृद्धिपूर्तनिमित्तमाभ्युद-
यिकम् । एकमेवोद्दिश्य यच्छ्राद्धं 'श्राद्धमस्मै दद्युरेकादशाह एकोद्दिष्टम्' इत्यादि
तदेकोद्दिष्टम् । धर्मभेदात्पृथगुपदेशः । श्राद्ध इत्येतावतैव सिद्धे पार्वणादिग्रहणं
धर्मभेदप्रदर्शनार्थं कर्तव्यताविध्यर्थं च । धर्मभेदमुपरिष्ठाद्दक्षयामः ॥ १ ॥

ब्राह्मणाञ्छ्रुतशीलवृत्तसंपन्नानेकेन वा काले ज्ञापितान्स्नातान्कृ-
तपच्छौचानाचान्तानुदङ्गमुखान्पितृवदुपवेश्यैकैकमेकैकस्य द्वौ द्वौ
त्रींस्त्रीन्वा वृद्धौ फलभूयस्त्वं न त्वेवैकं सर्वेषाम् ॥ २ ॥

ब्राह्मणग्रहणं क्षत्रियवैश्यादिनिवृत्त्यर्थम् । श्रुतं स्वाध्यायः । शीलं स्वभावः ।
शमदमादियुक्तत्वं क्रोधरागादिवर्जितत्वं च । वृत्तम् । विहितकरणं निषिद्धवर्जनं च ।
एतैस्त्रिभिर्गुणैर्युक्तानेकेन वा गुणेन युक्तानुपवेश्येत्यनेन संबन्धः । काले ज्ञापितान् ।

स्मृत्युक्तनिमन्त्रणकाले निमन्त्रितानित्यर्थः । उक्तं च मनुना—‘पूर्वेद्युरपरेद्युर्वा
 श्राद्धकर्मण्युपस्थिते । निमन्त्रयीत इववरान्प्रस्यग्विप्रान्यथोदितान्’ इति । तेषां
 चैते नियमा भवन्ति—‘निमन्त्रितो द्विजः पित्र्ये नियतात्मा भवेत्सदा । न च
 च्छन्दांस्यधीर्यत यस्य श्राद्धं च तद्भवेत् ॥’ इति मनुः । स्नातानिति वचनं
 नियमेन स्नातान्भोजयेत्केनचित्कारणेन स्नानाशक्तान् भोजयेदित्येवमर्थम् ।
 अन्ये स्नातानिति समावृत्तानिति व्याचर्युः । अन्ये स्नानद्रव्यैः स्नातानिति । तच्च
 स्नानं स्वेन द्रव्येण कारयितव्यमिति च व्याचर्युः । प्रक्षाल्य पादौ पाणी चेत्याच-
 मनाङ्गत्वेन विहितं पच्छौचं शुद्धपादस्यानित्यमिति ज्ञापनार्थं कृतपच्छौचवचनम् ।
 तेन शुद्धपादत्वेऽप्यत्र नियमेन पच्छौचं कार्यमित्यर्थः । अन्ये तु स्वयमेव तेषां
 पादान्प्रक्षालयेदित्येवमर्थमिति व्याचर्युः । आचान्तानिति कर्माङ्गमाचमनं विधीयते ।
 तेन भोजनाङ्गं श्राद्धाङ्गं च द्विराचमेयुः । एवंगुणविशिष्टानुदङ्मुखान्पितृनुपवेशयेत् ।
 उदङ्मुखवचनं प्राङ्मुखत्वनिवृत्त्यर्थम् । पितृवदिति वचनं ममैते पितर इत्येवं मनसा
 ध्यायन्नुपवेशयेदित्येवमर्थमित्येके । अन्ये तु पित्रे वृद्धं पितामहाय वृद्धतरं प्रपिताम-
 हाय वृद्धतमित्येवं यथावय उपवेशनार्थमिति । एकैकस्यैकैकमुपवेशयेत् । द्वौ द्वौ
 श्रींस्त्रीन्वा । अतोऽपि ब्राह्मणा अधिका भवेयुः । सर्वथा ब्राह्मणाधिक्ये फलाधिक्य-
 मस्त्येव । सर्वथाऽल्पकर्मणो महाकर्मणश्च क्वचिदपि समानफलताशङ्का न कार्या ।
 महाकर्मविधानानर्थक्यप्रसङ्गात् । न त्वेवैकं सर्वेषां त्रयाणां भोजयेत् । ‘द्वौ दैवे
 पितृकृत्ये त्रीनेकैकमुभयत्र वा । भोजयेत्सुसमृद्धोऽपि न प्रसज्येत विस्तरे ॥’ इति
 मनुनोक्तस्यैकैकमुभयत्र वेत्यस्य पक्षस्यायं प्रतिषेधः । अस्य प्रतिषेधं कुर्वता
 मनुक्तमन्यदनुज्ञातं भवति । तेनैतत्सिद्धं भवति । दैवमपि भोजनमत्र कार्यम् । तस्य
 विधिः स्मृतितोऽवगन्तव्यः । आचार्येण तु पित्र्यस्यैव विधिरुच्यते । अस्मद्गृह्योक्ते-
 तिकर्तव्यतामात्रमेव कार्यम् । न शास्त्रान्तरं दृष्ट्वा विस्तरः कार्यः । एतदाह मनुः
 ‘सत्क्रियां देशकालौ च शौचं ब्राह्मणसंपदम् । पञ्चैतान्विस्तरौ हन्ति तस्मान्नेहेत
 विस्तरम् । बह्वल्पं वा स्वगृह्योक्तं यस्य कर्म प्रकीर्तितम् । तस्य तावति शास्त्रार्थे
 कृते सर्वः कृतो भवेत् ॥’ इति गृह्याविदः । ‘ये स्तेनपतितकृषिवा ये च नास्तिक-
 कवृत्तयः’ इत्याद्याश्च वर्ज्या इति ॥ २ ॥

काममनाद्ये ॥ ३ ॥

आद्यं सपिण्डीकरणम् । त्रिनुद्दिश्य क्रियमाणश्राद्धमध्ये तदेव हि प्रथमम् । तद्वर्जितेषु सर्वेषु श्राद्धेषु कामं त्रयाणामेकं भोजयेत् । सपिण्डीकरणे तु नियमेन त्रयाणां त्रिभिर्भाव्यम् । काममिति वचनमापत्करूपोऽयमिति ज्ञापनार्थम् । अन्ये त्वनाद्ये पार्वणवर्जित इति व्याचख्युः । तद्ध्यत्र प्रथमं निर्दिष्टम् । अन्ये त्वनाद्येऽभोजने आमहिरण्यश्राद्धादाविति । ' आमैर्वा फलमूलैर्वा प्रदानमात्रं हिरण्येन वा प्रदानमात्रम् ' इति बौधायनः । अन्ये त्वनाद्ये दुर्भिक्ष इति । अन्ये त्वनाद्य आद्याभावेऽन्नाभावे सम्पद्भाव इति ॥ ३ ॥

पिण्डैर्व्याख्यातम् ॥ ४ ॥

जीवमृतानां पिण्डनिष्करणमधिकृत्य ये पक्षाः पिण्डपितृयज्ञ उक्तास्ते श्राद्धेऽपि विज्ञेयाः ॥ ४ ॥

अपः प्रदाय ॥ ५ ॥

उपवेशनादनन्तरं ब्राह्मणपाणिष्वपो ददाति । आग्नेयीमुखः प्राचीनावीती पितृकर्म कुर्यात् ॥ ५ ॥

दर्भान्द्रिगुणभुशानासनं प्रदाय ॥ ६ ॥

ततो दर्भान्द्रिगुणभुशानासनेषु ददाति । आसनं प्रदायेति सप्तम्यर्थे द्वितीया । आवेशनस्य प्राक् चोदितत्वात् ॥ ६ ॥

अपः प्रदाय ॥ ७ ॥

ततः पुनरपो ददाति ॥ ७ ॥

तैजसाश्ममयमृन्मयेषु त्रिषु पात्रेष्वेकद्रव्येषु वा दर्भान्ताहितेष्वप आसिच्य शनोदेवीरभिष्टय इत्यनुमन्त्रितासु तिलानावपति तिलोऽसि सोमदेवत्यो गोसवे देवनिर्षितः । प्रत्नवज्जिः प्रत्तः स्वधया पितृनिमाञ्छीकान्प्रीणयाहि नः स्वधा नम इति ॥८॥

ततस्तैजसमेकं पात्रमश्ममयमेकं मृन्मयमेकम् । एतेषु त्रिषु पात्रेषु । त्रिद्रव्यासंभव एकद्रव्येषु वा त्रिषु पात्रेषु । त्रीण्यपि तैजसानि वा । त्रीण्यप्यश्ममयानि वा । त्रीण्यपि मृन्मयानि वा । तान्याग्नेर्यादिकसंस्थानि निधाय तेषु दर्भान्तर्धीय ततस्तेष्वपो निषिच्य ततः शनो देवीरित्यूचा पात्रत्रयस्था अपोऽनुमन्त्रयेत् । सकृदेव शक्यत्वान्न मन्त्रावृत्तिः । ततस्त्रिषु पात्रेषु तिलानावपति तिलोऽसीति मन्त्रेण ।

अत्र प्रतिपात्रं मन्त्रावृत्तिः । पितृशब्दस्योहो नास्तीत्युक्तं प्राक् । पात्रेषु गन्धमा-
ह्याद्यावपेत् ॥ ८ ॥

प्रसव्येन ॥ ९ ॥

पित्र्यं कर्म सर्वं प्रसव्येनाप्रदक्षिणेन कार्यम् । अप्रदक्षिणं कार्यमित्यर्थः । तृतीया
स्तु प्रकृत्यादित्वादद्दृष्टव्या । समेन धावतीतिवत् । 'प्रदक्षिणमुपचारः' (२।९।१९)
इत्याभ्युदयिकेऽपवाददर्शनाद्योगविभागोऽवगतः ॥ ९ ॥

इतरपाण्यङ्गुष्ठान्तरेणोपवीतित्वाद्दक्षिणेन वा सव्योपगृहीतेन
पितरिदं ते अर्घ्यं पितामहेदं ते अर्घ्यं प्रपितामहेदं ते अर्घ्य-
मिति ॥ १० ॥

उत्तरत्रोपवीतिविधानात्सर्वमिदं पित्र्यं प्राचीनावीतिना कार्यमित्युक्तम् ।
अधुना, उपवीतित्वादिति हेतुनिर्देशात् आरभ्यार्वागन्धमाल्यादिदानादि यज्ञोपवी-
तिना कर्म कर्तव्यमिति गृह्यविदः । इतरस्य सव्यस्य पाणेरङ्गुष्ठान्तेरणार्घ्यं प्रयच्छेत् ।
उपवीतित्वाद्धेतोः । पित्र्यं तावत्प्राचीनावीतिना मान्यमयं चोपवीती तस्मादित्यर्थः ।
येन पाणिना कर्म करोति दक्षिणेन वा सव्येन वा तस्मिन्नंसे यज्ञोपवीते स्थिते
प्राचीनावीती भवति । ततोऽन्यस्मिन्नंसे स्थित उपवीती भवति । अत्र तूपवीति-
त्वात्प्राचीनावीतित्वसिद्धयर्थं सव्यपाणिपितृतीर्थेन दातव्यमित्यर्थः । अथवा सव्य-
पाणेः शिष्टगर्हित्वाद्दक्षिणं पाणिं सव्येन पाणिना गृहीत्वा दक्षिणेनैव पाणिनोपवी-
त्येवार्घ्यं प्रयच्छेत् । (+पित्रादित्रयाणां त्रिभिर्मन्त्रैर्यथाक्रमं प्रयच्छेत् ।) ॥ १० ॥

अप्पूर्वम् ॥ ११ ॥

अर्घ्यप्रदानात्पूर्वमन्या अप्यपो दद्यादित्यर्थः ॥ ११ ॥

ताः प्रतिग्राहयिष्यन्सकृत्सकृत्स्वधा अर्घ्या इति ॥ १२ ॥

अर्घ्या इति । निवेदयेदिति शेषः । ता अर्घ्या अपः प्रतिग्राहयिष्यन् । प्रतिग्रहणात्पूर्वं
सकृत्सकृदर्घ्या अपो निवेदयेत्स्वधा अर्घ्या इति मन्त्रेण । 'पित्रर्थं यावन्तो ब्राह्म-
णास्तेभ्यः सर्वेभ्यः प्रथममेकमेव पात्रं सकृन्निवेदयेन्न प्रतिब्राह्मणम् । तथा पिताम-
हार्थानां द्वितीयं सकृदेव । प्रपितामहार्थानां तृतीयं सकृदेवेत्येवमर्थं सकृत्सकृदिति-
बधनम् । निवेदनस्य सकृन्नियमादन्यासामपां दानमर्घ्यदानं चार्घ्यमन्त्राश्च प्रति-

+ कंसस्थितो मन्यः ख. पुस्तके नास्ति ।

१ ख. "वीत[त]येति । २ क. ग. घ. "दिप्रदानायज्ञो" ।

ब्राह्मणमावर्तन्ते । निवेदानान्योदकदानार्धदानेषु पदार्थानुसमयः काण्डानुसमयो वा द्रष्टव्यः । गन्धादिदाने च तथा । एवमेकैकस्यानेकपक्षे । एकैकपक्षे त्वेकैकं पात्रमेकैकस्य निवेद्य, अन्या अप एकैकस्य दत्त्वा, अर्ध्या अप एकैकस्य दधात् । सर्वेषामेकपक्षे त्रीण्यपि पात्राणि तस्यैव निवेद्य, पुनः पुनरन्या अपो दत्त्वा तस्यैव त्रिरर्ध्वं त्रिभिर्पन्त्रैः प्रयच्छेत् ॥ १२ ॥

प्रसृष्टा अनुमन्त्रयेत् या दिव्या आपः पृथिवी संबभूवुर्था अन्त-
रिक्षा उत पार्थिवीर्याः । हिरण्यवर्णा यन्नियास्ता न आपः
शंस्योना भवन्त्विति संस्रवान्समवनीय ताभिरद्भिः पुत्रकामो
मुखमनाक्ति ॥ १३ ॥

ब्राह्मणैः प्रसृष्टा निर्नाता अर्ध्या अपोऽनुमन्त्रयेत् । या दिव्या इत्यनेन मन्त्रेण ।
प्रसृष्टा इत्यादिकर्मणि क्तप्रत्ययः । भूतकालत्वमात्र आनर्थक्यप्रसङ्गात् । तेन प्रति-
ब्राह्मणं पृथगनुमन्त्रणम् । अर्ध्वं दत्त्वा दत्त्वा निर्णातास्तदानामेवानुमन्त्रयेत् । एवं
सर्वेषामर्ध्वं दत्ते संस्रवानर्ध्वशेषान्पात्रगतानेकी करोति । उत्तरे द्वे पात्रे प्रथमपात्र
आसिञ्चतीत्यर्थः । एवं गृह्यविदः । ततस्ताभिरैकीकृताभिरद्भिः पुत्रकामश्चेन्मुख-
मनाक्ति । नो चेन्नानक्ति ॥ १३ ॥

नोद्धरेत्प्रथमं पात्रं पितृणामर्ध्वपातितम् + आवृतास्तत्र तिष्ठन्ति
पिहरः शौनकोऽब्रवीत् ॥ १४ ॥ (+ उद्धरेद्यदि चेत्पात्रं विवृतं
वा यदा भवेत् । तदाऽऽसुरं भवेच्छ्राद्धं क्रुद्धैः पितृगणैर्पतैः ॥
इति) ख० ॥ ७ ॥

पितृणामर्ध्वपातितं पितृणामर्ध्वशेषा आपो यस्मिन्पात्रे एकीकृता एवंभूतं
प्रथमं पात्रं तस्माद्देशाज्जोद्धरेत्समवनयनदेशान्नापनयेदा श्राद्धपरिसमाप्तेः ।
किमिति नोद्धरेत् । यस्मात्तस्मिन्पात्रे पितरस्तृतीयपात्रेण पिहितास्तिष्ठन्तीति गृह्य-
ज्ञास्तृतीयेन पात्रेण प्रथमपात्रस्यापिधानमिच्छन्ति । अन्ये तु 'तत्रेति तृतीयार्थे
सप्तमी । तेनायमर्थः । आवृतास्तेन प्रथमेन पात्रेण पितरस्तिष्ठन्तीति । एतदुक्तं
भवति । 'अर्ध्वपातितं प्रथमं पात्रं न्यग्बिलं कुर्यात् । तच्च नोद्धरेत् । आ समा-
प्तेरिति' व्याचक्षुः । शौनकोऽब्रवीत् । शौनक एवमवादीत् । शौनकग्रहणं तस्य
पुनार्थम् । न विकल्पार्थम् ॥ १४ ॥ ७ ॥

+ कंसस्थितकारिकां केचित्पठन्ति ।

एतस्मिन्काले गन्धमाल्यधूपदांपाच्छादनानां प्रदानम् ॥ १ ॥

आच्छादनं वस्त्रम् । इदानीं प्राचीनावीती भवेत् । ततो गन्धादीनि पञ्च ब्राह्म-
णेभ्यो ददाति । एतस्मिन्काल इति वचनमेतस्मिन्काल एतान्येव ददातीत्येवमर्थम् ।
तेन गोहिरण्यादीनां श्राद्धान्ते प्राक्स्वधावाचनात्प्रदानं कार्यमिति सिद्धम् ।
' दत्त्वा तु दक्षिणां शक्त्या स्वधाकारमुदाहरेत् ' इति स्मृतेः ॥ १ ॥

उद्धृत्य घृताक्तमन्नमनुज्ञापयत्यग्नौ करिष्ये करवै करवाणीति
वा ॥ २ ॥

अनाहिताग्नेः पिण्डपितृयज्ञस्य च पार्वणस्य व्यतिषङ्गो भवति । इधोपसमाधा-
नान्तं पिण्डपितृयज्ञं कृत्वा ब्राह्मणपच्छौचाद्याच्छादनान्तं पार्वणं कृत्वा ततः
पिण्डपितृयज्ञस्थालीपाकादन्नमुद्धृत्य घृताक्तं कृत्वा पित्रार्थान्ब्राह्मणाननुज्ञापयति-
' अग्नौ करिष्ये ' इति वा ' अग्नौ करवै ' इति वा ' अग्नौ करवाणीति ' वा ॥ २ ॥

प्रत्यभ्यनुज्ञा क्रियतां कुरुष्व कुर्विति ॥ ३ ॥

ब्राह्मणैरेवं प्रत्यभ्यनुज्ञा देया यथासंख्यं क्रियतामिति वा कुरुष्वेति वा करु,
इति वा ॥ ३ ॥

अथाग्नौ जुहोति यथोक्तं पुरस्तात् ॥ ४ ॥

ततोऽग्नौ जुहोति । उक्तमार्गेण ' मेक्षणेनावदायावदानसंपदा जुहुयात्सोमाय
पितृमते स्वधा नमोऽग्नये कन्यवाहनाय स्वधा नम इति स्वाहाकारेण वाऽग्निं पूर्वं यज्ञो-
पवीतीं मेक्षणमनुग्रह्यत्य ' (श्रौ० २।६) इति । अथशब्दो होमादर्वाचीनं पिण्ड-
पितृयज्ञाङ्गं पूर्वं कृतमिति ज्ञापनार्थः । तेनानयोर्व्यतिषङ्गो लब्धः । अग्नौवचनमुत्तर-
विवक्षार्थम् ॥ ४ ॥

अभ्यनुज्ञायां पाणिष्वेव वा ॥ ५ ॥

अभ्यनुज्ञायामिति । यदि ब्राह्मणाः पाणिषु होममभ्यनुजानन्ति । अशिकार्थक-
रत्वं यदि स्वेषामभ्युपगच्छन्तीत्यर्थः । तथा सति पाणिषु जुहोति । अनुज्ञावचनं
प्रत्यभ्यनुज्ञावचनं च नैव स्तः । कथं तर्ह्यभ्यनुजानन्ति वा न वेति ज्ञातुं शक्यम् ।
उच्यते । यत्र पिण्डपितृयज्ञप्राप्तिरस्ति तत्राग्निप्राप्तिसद्भावात्प्राणिहोमं नाम्यनुजा-
नन्ति । यत्र तु पिण्डपितृयज्ञकरूपप्राप्तिर्नास्ति तत्राग्निप्राप्त्यभावात्पाणिहोममभ्यनु-
जानन्ति । कथं पुनस्तत्रान्यभावः ' गृह्याणि वक्ष्यामः ' (१।१।१) इति
हि प्रतिज्ञातम् । उच्यते । पाणिमुखाः पितर इति श्रुत्याकर्षादाग्निर्नैवर्तितः । एवं

च कृत्वा विधिवशेन तेषामभ्यनुज्ञा विज्ञेया न तु प्रतिवचनेनेति सिद्धम् । तेनाभ्य-
नुज्ञायामित्यस्य पिण्डपितृयज्ञकरूपप्राप्त्यभावेनाभ्यभाव इत्ययमर्थः । ताम्यामेव
मन्त्राभ्यां पाणिषु जुहुयात् । यावन्तो ब्राह्मणाः पित्रादित्रयार्थमुपविष्टास्तेषां सर्वेषां
पाणिषु जुहोति । वचनात् । मन्त्रौ च द्वौ । तत्रार्थादेकैकामाहुतिं विगृह्य विगृह्य सर्वेषां
दाक्षिणपाणिषु जुहोति । मेक्षणानुग्रहरणमर्थास्त्वुत्तम् । अन्ये तु पाणिनैव जुह्वति । तत्पक्षे
सुतरां लुप्तम् । अन्ये तु प्रतिब्राह्मणं द्वे द्वे आहुतीं ताम्यामेव मन्त्राभ्यां जुह्वति ।
विग्रहविध्यभावादारम्भसामर्थ्याच्चेति । एवं पाणौ होमः । अस्मिन्पक्षे पिण्डनि-
परणकाले ब्राह्मणानां समीपे पिण्डनिर्वपणं भवति । ‘उच्छिष्टसंनिधौ पिण्डा-
न्दद्याद्वा पितृयज्ञवत्’ इति श्रुतिः । पाणिहोमस्य विषयमुत्तरत्र विस्तरेण विभा-
वयिष्यामः । अनाहिताग्नेः पार्वणेऽग्नौकरणमेव+ । न पाणिहोमः ॥ ५ ॥

पाणिहोमं श्रुत्या द्रढयति—

अग्निमुखा वै देवाः पाणिमुखाः पितर इति हि ब्राह्मणम् ॥ ६ ॥

देवानामग्नेमुखत्वादग्नौ होमः । पितॄणां पाणिमुखत्वात्पाणौ होमो युक्त एवे-
त्यर्थः ॥ ६ ॥

यदि पाणिष्व्वाचान्तेष्वन्यदन्नमनुदिशति ॥ ७ ॥

अर्थद्वयमत्र विधातुमिष्टमिति गम्यते । तत्राग्नौ कृत्वा भाजनेषु भोजनार्थमन्यदन्न-
मनुदिशति ददातीत्येकोऽर्थः । यदि पाणिहोमः कृतस्तदाऽऽचान्तेष्वन्यदन्नं ददाती-
त्यपरः । आचान्तशब्दे विप्रतिपन्नास्तत्र केचिदाहुः—यदा पाणिषु होमस्तदा हुत-
मन्नं भाजनेषु निधायामक्षयिरैव निष्क्रम्याऽऽचामेयुः । आचान्तेष्वन्यदन्नं ददाति ।
ननु यदि भक्षणं न कृतं तर्ह्यचमने विधिर्न घटते । अशुचित्वाभावादिति चेत् ।
वयं पृच्छामः । कृतेऽपि भक्षणे किमित्याचामेयुः । अशुचित्वादिति चेत् ।
तर्ह्यशुचित्वेऽपि किमित्याचामेयुः । वचनादिति चेत् । तदत्राप्यविशि-
ष्टम् । अत्रापि हि पाणिहोमनिमित्तमाचमनं चोद्यते । न च सर्वमाचम-
नमशुचित्वनिमित्तम् । कर्मान्नैमित्तकयोरपि विद्यमानत्वात् । तथा हि पिण्ड-
दानमुक्त्वाऽऽह मनुः ‘अचम्प्योदकं परावृत्य त्रिरचम्प्य शनैरसूनु’ इति ।
नैमित्तिकं चेदम् । अशुचित्वाभावात् । तद्वदिदमपि नैमित्तिकम् । पूर्वं प्राशन-
निषेधश्च दृश्यते । ‘अन्नं पाणितले दत्तं पूर्वमश्नन्त्यबुद्धयः । पितरस्तेन

+ व्यतिवृत्ते इति शेषः ।

१ क. स्मृतेः । ग. श्रुतेः । घ. स्मृतिः ।

तृप्यन्ति शेषान्नं न लभन्ति ते ॥ यच्च पाणितले दत्तं यच्चान्नुपकल्पितम् । एकी-
भावेन भोक्तव्यं पृथग्भावो न विद्यते ॥ ' इति । ननु सपिण्डीकरणे दृश्यते ।
' हुतशेषं पितृभ्यः पाणिषु ददातीति ' । तस्यैवायं निषेधः । ददातिचोदितत्वा-
त्तस्य । इदं तु जुहोतिचोदितम् । तस्मान्नास्य निषेध इति चेत् । तत्र ब्रूमः । दत्त-
शब्देन विधितो यत्पाणौ निहितमन्नं तदुच्यते । एवमुदीच्या आहुः । भाष्यका-
रस्त्वेतन्नेच्छति । चमु भक्षणे । आचान्तेष्विति मक्षितेष्वित्यर्थः । पाणिषु हुतं
चेत्तेष्वन्नेषु प्राशितेष्वन्यदन्नं ददाति । न तयोर्मिश्रीभावः कार्यः । अथाग्नौकरण-
पक्षे ' अग्न्यभावे तु विप्रस्य पाणावेवोपपादयेत् । यो ह्यग्निः स द्विजो विप्रैर्मन्त्र-
दर्शिनिरुच्यते ' इति हि मनुनाऽग्निसाम्यं दर्शितम् । तत्र प्राशितेष्वचमनं न
कार्यम् । अग्नितुल्यत्वदर्शनात् । प्रयोगान्तरस्य च तद्विषयस्याविधानात् । केचि-
त्त्वङ्गुष्ठनिवेशनादिप्रयोगान्तरं कुर्वन्ति । तत्पक्ष आचमनं कार्यं न वेति चिन्त्यम् ।
अन्नं पाणितले दत्तमित्यर्थं निषेधः सपिण्डीकरण एव । तस्य ददातिचोदितत्वात् ।
अस्य न भवति । जुहोतिचोदितत्वात् । तच्छब्दचोदितस्यैव च तद्रूपहणं युक्तम् ।
तस्यैव प्रथमं संप्रत्ययादिति । अत्र युक्तं ज्ञात्वा कार्यम् ॥ ७ ॥

अन्नमन्ने ॥ ८ ॥

हुतशेषमन्नं भोजनार्थेषु पात्रेषु निहितेष्वन्नेषु ददाति । अग्निहोमे पाणिहोमे च
समानभिदम् ॥ ८ ॥

सृष्टं दत्तमृध्नुकमिति ॥ ९ ॥

सृष्टं प्रभूतं दत्तमृध्नुकमृद्धिकरणशीलम् । इतिशब्दो हेत्वर्थः । तस्मात्प्रभू-
तमन्नं देयमिति भोजनस्य पर्याप्तमात्रं न देयं किंतु ततोऽप्यधिकं देयं यथो-
च्छिष्येतेत्यर्थः ॥ ९ ॥

तृप्ताञ्ज्ज्ञात्वा मधुमतीः श्रावयेदक्षरुमीमदन्तेति च ॥ १० ॥

मधुवाता इति तिस्रो मधुमत्य इति प्रासिद्धाः । अन्नादिनिवृत्तेच्छां ज्ञात्वा ततो
मधुमतीति तिस्रोऽक्षन्नित्येकां श्रावयेत् । तृप्तेषु श्रावयेदित्येव वक्तव्ये ज्ञात्वेति
वचनं ज्ञात्वैताः श्रावयेत्पूर्वं तु भोजनकालेऽन्याः श्रावयेदित्येवमर्थम् । मनु-
नाऽप्युक्तम्—' स्वाध्यायं श्रावयेत्पित्र्ये धर्मशास्त्राणि चैव हि । आख्यातानीति-
हासांश्च पुराणानि खिलानि च ' ॥ इति ॥ १० ॥

संपन्नमिति पृष्ट्वा यद्यदन्नमुपभुक्तं तत्तत्स्थालीपाकेन सह
पिण्डार्थमुद्धृत्य शेषं निवेदयेत् ॥ ११ ॥

अथ संपन्नमित्यनेन वाक्येन ब्राह्मणान्पृच्छति । ते च संपन्नमिति प्रत्युचुः । ततो यद्यदन्नमुपभुक्तं तस्मात्तस्मादन्नादुद्धरति पिण्डार्थम् । ततः स्थालीपाकेन सहैकी करोति । अन्नप्रकिरणार्थं चार्थादस्मिन्नेव काले सर्वस्माद्भुक्तशेषादुद्धरति । ततो भुक्तोद्धृतशेषं निवेदयेद्ब्राह्मणेभ्यः ' इदं शिष्टं किमनेन कर्तव्यमिति ' । स्थालीपाकेन सहेति । नात्रापूर्वस्थालीपाकश्चोद्यते । सर्वश्राद्धेषु प्रसङ्गात् । अनिष्टं चैतत् । तेनानुवाद एवायम् । तेन यत्र स्थालीपाको विहितस्तत्र तेन भुक्तशेषेण च पिण्डनिपरणं भवति । यत्र तु स्थालीपाकविधिर्नास्ति तत्र भुक्तशेषेणैव केवलेन निपरणं भवति । आचार्येणाद्यौ श्राद्धान्युक्तानि—' अन्वष्टक्यं च पूर्वेषुर्मासि मासि च पार्वणम् । काम्यमभ्युदयेऽष्टम्यमेकोद्दिष्टमथाष्टमम् ॥ ' तत्र पूर्वेषु चतुर्षु स्थालीपाकादुद्धृत्याग्नौकरणम् । अग्निस्मीपे स्थालीपाकेन भुक्तशेषेण च पिण्डनिपरणम् । पिण्डपितृतृयज्ञकल्पस्य तेषु विद्यमानत्वात् । तच्च सगधितमेव प्राक् । उत्तरेषु चतुर्षु भोजनार्थादन्नादुद्धृत्य घृताक्तं कृत्वा पाणिहोमः । ब्राह्मणस्मीपे भुक्तशेषमात्रेण पिण्डनिपरणम् । तेषु स्थालीपाकविध्यभावात्पिण्डपितृतृयज्ञकल्पप्राप्त्यभावाच्च । तत्रार्था-
ल्लेखा च तदभ्युक्षणं च सकृदाच्छिन्नावतरणं च लेखा त्रिरुदकेनेत्यादिपत्नीप्राश-
नान्तं च भवति । अग्निं प्रत्येयादिति तु न भवति । अन्यच्चातिप्रणयनादि सर्वं न भवति ॥ ११ ॥

अभिमतेऽनुमते वा भुक्तवत्स्वनाचान्तेषु पिण्डान्निदध्यात् ॥ १२ ॥

शेषं निवेदितं ब्राह्मणैर्यद्यभिमतं स्वीकर्तुमाभिप्रेतं तदा तेभ्यो दद्यात् । अथ यद्यनुमतमनुज्ञानं ' इष्टैः सहोपभुज्यतामिति ' तदा स्वीकृत्य ज्ञातिभिर्बान्धवैश्च सहोपभुञ्जीत । मनुरपि ' ज्ञातिभ्यः सत्कृतं दत्त्वा बान्धवानपि पूजयेत् ' इति । ततोऽनाचान्तेषु पिण्डान्निदध्यात्पूर्वोक्तविधिना । अनाचान्तेष्वित्येव सिद्धे भुक्तवत्स्वितिवचनं भुक्तवत्स्वेव निदध्यान्न पूर्वमित्येवमर्थम् । मनुना भोजनात्पूर्वं निपरणं विहितम् । तन्न कार्यमिति । अतो ज्ञायते ' अन्यस्य मनुप्रोक्तस्याविरुद्धस्याङ्गस्येच्छातः करणमिति ' ॥ १२ ॥

आचान्तेष्वेके ॥ १३ ॥

आचान्तेषु निपरणमेक इच्छन्ति ॥ १३ ॥

प्रकीर्यान्नमुपवीर्यो स्वधोच्यतामिति विसृजेत् ॥ १४ ॥

आचान्तेषु पिण्डदानपक्षे पिण्डान्दत्त्वा तत उच्छिष्टानां स्मीपेष्वन्नं प्रकिरेत् । ॥

अनाचान्तेषु पिण्डदानपक्षेऽपि पिण्डं दत्त्वा तत उच्छिष्टानां समीपेऽन्नं प्रकिरेत् । मनुरपि ' सार्ववर्णिकमन्नाद्यमानीयाऽऽप्लाव्य वारिणा । समुत्सृजेद्भुक्तवतामप्रतो विकिरन्भुवि ॥ ' इति । अधुना प्रथमं पात्रं विवृणुयात् । तत उपवीय यज्ञोपवीती भूत्वेत्यर्थः । मनुरपि ' उद्धृते दक्षिणे पाणानुपवीत्युच्यते बुधैः । सव्ये प्राचीन-मावीती निर्वाती कण्ठसृजने ' ॥ इति । ततो दक्षिणां दत्त्वा ' ॐ स्वधोच्यता-मिति ' ब्राह्मणान्विसृजेदतिसृजेत् । अनुजातीयादुत्थापयेदित्यर्थः । ते च ' ॐ स्वधेति ' प्रत्यूचुः ॥ १४ ॥

अस्तु स्वधेति वा ॥ १५ ॥ ख० ८ ॥

अस्तु स्वधेति वा विसृजेत् । तथा सति मे चास्तु स्वधेति प्रत्यूचुः । विसृज्य ब्राह्मणांस्तांस्तु नियतो वाग्यतः शुचिः । दक्षिणां दिशमाकाङ्क्षन्त्याचेतेमान्वरान्पितृन् । ' दातारो नोऽमिवर्धन्तां वेदाः संततिरेव च । श्रद्धा च नो मा व्यगमद्बहु धेयं च नोऽस्तु ' इति । उच्छेषणं तु तत्तिष्ठेद्यावद्विप्रा विसर्जिताः । ततो गृहबलिं दद्यादिति धर्मो व्यवस्थितः ॥ ' इति मनुः । अष्टौ श्राद्धानीत्युक्तम् । तत्रान्वष्टक्यं च पूर्वेषुश्च मासि मासि चेति श्राद्धत्रयं द्वितीयेऽध्याये व्यक्तीकृतम् । पार्वणं चाना-हिताग्नेर्व्यक्तीकृतमेव । आहिताग्निस्तु पिण्डपितृयज्ञं समाप्य ततः पार्वणं करोति । पितृयज्ञं तु निर्वर्त्येति मनुः । तत्र पाणिहोमो ब्राह्मणसमीपे भुक्तशेषमात्रेण पिण्ड-दानं च । काम्ये च पाणिहोमो भुक्तशेषमात्रेण पिण्डदानं चास्त्येव । मासि श्राद्धस्य पार्वणस्य चैककार्यत्वादन्यतरणैवालमित्युक्तम् । तत्र मासिश्राद्धं कृतं चेत्तेनैवालं न पुनर्मासिश्राद्धपा-र्वणश्राद्धे कार्ये । काम्यश्रुतिस्तु तिथिविशेषमपेक्ष्य चरितार्था सती न पुनरावर्तयितुं शक्नोति । अग्निहोत्रद्रव्यवत् । अभ्युदयिके तु युग्मा ब्राह्मणा अमूला दर्भाः प्राङ्मुखो यज्ञोपवीती स्यात्प्रदक्षिणमुपचारो यवैस्तिलार्थो गन्धादिदानं द्विर्द्विर्ऋजुदर्माना-सने दद्यात् । ' यवोऽसि सोमदेवत्यो गोसवे देवनिर्मितः । प्रत्नवद्भिः प्रत्तः पुष्ट्या नान्दीमुखात्पितृनिमाल्लोकान्प्रीणयाहि नः स्वाहा ' इति यवावपनम् । नान्दीमुखाः पितरः प्रीयन्तामित्यर्धनिवेदनं यथालिङ्गम् । नान्दीमुखाः पितर इदं वो अर्ध-मित्यर्धप्रदानमन्त्रो यथालिङ्गम् । पाणौ होमः ' अग्नये कव्यवाहनाय स्वाहा । सोमाय पितृमते स्वाहेति ' होममन्त्रौ । मधुवाता इति तृचस्य स्थान उपस्मै गाय-तेति पञ्च मधुमतीः श्रावयेत् । अक्षन्नमीमदन्तेति षष्ठीम् । आचान्तेषु भुक्ताशयान्गो-मयेनोपलिप्य तेषु प्राचीनाग्रान्दर्मानास्तार्य तेषु पृषदाज्यमिश्रेषु भुक्तशेषेणैकैकस्य

द्वौ द्वौ पिण्डौ दद्यात्तेनैव क्रमेण । मन्त्रावृत्तिरुक्ता । अन्ये तु ' नान्दीमुखेभ्यः पितृभ्यः स्वाहेति ' । एवं यथालिङ्गं पिण्डान्निपृणन्ति । सर्पिषि दध्यानयत्येतदेव पृषदाज्यम् । अनुमन्त्रणादि पूर्ववत् । अन्ये त्वनुमन्त्रणादि नेच्छन्ति । ॐ स्वधो-
च्यतामित्यस्य स्थान उपसंपन्नमिति ; शेषं पूर्ववत् । अष्टमीश्राद्धं काम्यवत् । एकोद्दिष्टे त्वेको विप्र एकमर्ध्वपात्रम् । न दैवं न धूपो न दीपो न स्वधाशब्दो न पितृशब्दो न नमःशब्दः, तिलोऽसीति मन्त्रस्योहस्तूष्णीं वा तिलावपनमर्ध्वनिवेदनं तूष्णमि । अर्धे दत्ते तत्पात्रं न्युञ्जं करोति । भोजनार्थादन्नादुद्धृत्य, घृताक्तं कृत्वा, अमुष्मै स्वाहेति पाणिहोमः । अमुष्मैशब्दस्य स्थाने प्रेतनाम वाच्यम् । नाभिश्च-
वणम् । मुक्तशेषमात्रेणैकं पिण्डं निपृणीयात् । तस्य गोत्रं नाम गृहीत्वा निनयन-
मन्त्रस्योहः । अनुमन्त्रणादि सर्वे समन्त्रकं भवति । पत्नीप्राशनं तु नास्ति । अभि-
रम्यतामिति विसर्जनम् । एवं नव श्राद्धवर्जितेष्वेकोद्दिष्टेषु । नवश्राद्धेषु त्वेकोद्दिष्टेषु सर्वममन्त्रकं भवति । ' नवश्राद्धममन्त्रकम् ' इति वचनात् । दशाहेषु यानि श्राद्धानि तानि नवश्राद्धानि । ' नवश्राद्धं दशाहानि ' इति वचनात् । यत्र यत्रास्माभिः पाणिहोम उक्तस्तत्र सर्वत्र भाष्यकारः पिण्डदानं नेच्छति । स्थाली-
पाकेन सह मुक्तशेषेण पिण्डदानं चोद्यते । तत्र च स्थालीपाकाभावादिति । ये तु पिण्डदानमिच्छन्ति त एवमाहुः— ' स्थालीपाकेन सह पिण्डदानं कार्यम् । न पृथक् । स्थालीपाकेन मुक्तशेषेण चेत्ययमर्थः । न तु यत्र स्थालीपाकस्तत्रैव पिण्ड-
दानं कार्यमिति । तेन तेष्वपि केवलेन मुक्तशेषेण पिण्डदानं कार्यमिति ' ॥१९॥८॥

अथ शूलगवः ॥ १ ॥

उक्तोऽर्थः । शूलगव इति कर्मनाम । स वक्ष्यते । शूलोऽस्यास्तीति शूलः । अर्शादिभ्योऽच् । शूलीत्यर्थः । शूलिने रुद्राय गोपशुना यागः स शूलगवः ॥ १ ॥

शरदि वसन्ते वाऽऽर्द्रया ॥ २ ॥

शरदि वसन्ते वा ऋतावाद्ग्रीनक्षत्रेण स कार्यः ॥ २ ॥

श्रेष्ठं स्वस्य यूथस्य ॥ ३ ॥

स्वस्य यूथस्य श्रेष्ठं कायेनाभिषिच्येत्यनेन संबन्धः ॥ ३ ॥

अकुष्ठिपृषत् ॥ ४ ॥

स च पशुरकुष्ठिपृषत्कार्यः । कुष्ठी च पृषच्च न ग्राह्य इत्यर्थः । पृषद्गर्भो लोहितः शुक्लबिन्दुभिः संयुक्तः ॥ ४ ॥

कल्माष मित्येके ॥ ५ ॥

कल्माषं गृह्णीयादित्येकं आहुः । कल्माषो नाम कृष्णाबिन्दुचितः ॥ ५ ॥

कामं कृष्णमालोहवांश्चेत् ॥ ६ ॥

कामं कृष्णं गृह्णीयादालोहवांश्चेद्भवति । जम्बूसदृश इत्यर्थः ॥ ६ ॥

व्रीहियवमतीभिरद्भिरभिषिच्य ॥ ७ ॥

एवंगुणयुक्तं पशुमस्मात्कर्मणः पूर्वमेव व्रीहियवमतीभिरद्भिरभिषिञ्चति जपयति स्वयमेव ॥ ७ ॥

शिरस्त आ भसत्तः ॥ ८ ॥

शिरस्त उपरि प्रारभ्य आ भसत्त आ पुच्छप्रदेशात् ॥ ८ ॥

रुद्राय महादेवाय जुष्टो वर्धस्वेति ॥ ९ ॥

रुद्रायेति मन्त्रेण । तत उत्सृष्टो वर्धते पशुर्यावदुत्पन्नदन्तो भवति सेचनसमर्थो वा भवति ॥ ९ ॥

तं वर्धयेत्संपन्नदन्तमृषभं वा ॥ १० ॥

तं पशुमेवमवश्यं वर्धयेत्ततोऽन्यतरस्यामवस्थायां कर्म कुर्याद्वक्ष्यमाणम् ॥ १० ॥

यज्ञियायां दिशि ॥ ११ ॥

ग्रामाद्ग्रहिः प्राच्यामुदीच्यां वा दिशि कार्यमित्यर्थः ॥ ११ ॥

असंदर्शने ग्रामात् ॥ १२ ॥

यत्रस्थं ग्रामो न पश्यति यत्रस्थो वा ग्रामं न पश्यति तत्र देशे कार्यमित्यर्थः ॥ १२ ॥

ऊर्ध्वमर्धरात्रादुदित इत्येके ॥ १३ ॥

अनशोरन्यतरस्मिन्काले कुर्यात् ॥ १३ ॥

वैद्यं चरित्रवन्तं ब्रह्माणमुपवेश्य सपलाशामार्द्रशाखां यूपं निखाय व्रतत्यौ कुशरज्जू वा रशने अन्यतरया यूपं परिवीयान्यतरयाऽ-
र्धशिरसि पशुं बद्ध्वा यूपे रशनाया वा नियुनक्ति यस्मै नम-
स्तस्मै त्वा जुष्टं नियुनज्मीति ॥ १४ ॥

शूलगवं यो वेत्त्यसौ वैद्यः । यः स्वयं कृतवानसौ चरित्रवान् । अस्मिन्कर्मण्ये-
वंगुणं ब्रह्माणमुपवेशयेत् । आज्यभागान्तं कृत्वा । अथ शामित्रस्याऽऽयतनं करोति ।
ततः सपलाशामार्द्रशाखां यूपं यूपार्थं पुरस्तादग्नेर्निखनति । तक्षणं न भवति ।
शाखाभिति वचनात् । सा च यूपप्रमाणा ग्राह्या । व्रतत्यौ कुशरज्जू वा रशने

भवतः । व्रतती वल्ली पलाशविशेषः । रशने अन्यतरयेति विवृत्त्या पाठः कर्तव्यः । प्रगृह्यत्वात् । तयोरन्यतरया रशनया यूपं परिवीय परिवेष्ट्याभ्यतरया रशनयाऽ-
र्धशिरानि शृङ्गमध्ये दक्षिणं शृङ्गं यथा बद्धं भवति तथा पशुं बद्ध्वा यूपे तत्परि-
वीतायां रशनार्थां वा निबध्नाति प्रत्यङ्मुखं यस्मै नम इति मन्त्रेण । यूपदयो
विशेषा अस्मिन्नेव पशौ भवन्ति न पश्वन्तरे । कुतः । पशुकल्पेति विध्य-
मावात् ॥ १४ ॥

प्रोक्षणादि समानं पशुना विशेषान्वक्ष्यामः ॥ १५ ॥

प्रोक्षणादिवचनं प्रोक्षणात्प्राक्तनस्य पशुकल्पविहितस्य निवृत्त्यर्थम् । पशुना
पशुकल्पेन समानम् । विशेषमात्रं वक्ष्यामः ॥ १५ ॥

पात्र्या पलाशेन वा वपां जुहुयादिति ह विज्ञायते ॥ १६ ॥

पात्री दारुमयी । पलाशं पर्णम् । वपाहोमकाले पात्र्या पलाशेन वा वपां जुहु-
यात् । जुह्वा अपवादः । श्रुत्याकर्षं उत्सन्नश्रुतिमूलत्वदर्शनार्थमित्युक्तं सर्वत्र स्मर्त-
व्यम् ॥ १६ ॥

त्रयाणामपि प्रदानानां होममन्त्रमाह—

हराय मृडाय शर्वाय शिवाय भवाय महादेवोग्राय भीमाय
पशुपतये रुद्राय शंकरायेशानाय स्वाहेति ॥ १७ ॥

द्वादशनामको मन्त्रः ॥ १७ ॥

षड्भिर्वीत्तरैः ॥ १८ ॥

उग्रायेत्यादिषण्णामको वा मन्त्रो भवेदित्यर्थः ॥ १८ ॥

रुद्राय स्वाहेति वा ॥ १९ ॥

अयमेकनामको वा भवेदित्यर्थः ॥ १९ ॥

चतसृषु चतसृषु कुशसूनासु चतसृषु दिक्षु बलिं हरेथास्ते रुद्र
पूर्वस्यां दिशि सेनास्ताभ्य एनं नमस्ते अस्तु मा मा हिंसीरि-
त्येवं प्रतिदिशं त्वादेशनम् ॥ २० ॥

वपास्थालीपाकावदानहोमपर्यन्तं कृत्वा स्विष्टकृतः प्रागेकैकस्यां दिशि चतस्र-
श्वतस्रः कुशसूना निधाय तामु चरुशेषेण मांसशेषेण च बलिं हरेत् । यास्ते रुद्र
पूर्वस्यां दिशीति प्रतिदिशं त्वादेशनं कार्यम् । यास्ते रुद्र दक्षिणस्यां दिशि, यास्ते
रुद्र प्रतीच्यां दिशि, यास्ते रुद्रोद्दिच्यां दिशीति । दर्भस्तम्बैस्तृणैश्च कल्पवद्ग्रथित्वा
सर्वेषामग्रं गृहीत्वै कीकृत्य ग्रथिताः कुशसूना उच्यन्ते ॥ २० ॥

चतुर्भिः सूक्तैश्चतस्रो दिश उपतिष्ठेत कद्रुद्रायेमारुद्रायाऽऽप्ते पित-
रिमा रुद्राय स्थिरधन्वन इति ॥ २१ ॥

चतुर्भिर्यथाक्रमेण चतस्रो दिश उपतिष्ठेत । सूक्तग्रहणं कद्रुद्रायेत्यास्मिन्सूक्ते
अग्ने सोम श्रियमधीत्यादिना रौद्राणां निवृत्त्यर्थम् ॥ २१ ॥

सर्वरुद्रयज्ञेषु दिशामुपस्थानम् ॥ २२ ॥

एतच्च दिशामुपस्थानं सर्वरुद्रयज्ञेषु भवतीत्यर्थः । एतमेव देवं मध्ये गोष्ठस्य यजे-
तेति रौद्रं गंधेधुकं निर्वपोदित्यादिषु च विज्ञेयम् ॥ २२ ॥

तुषान्फलीकरणांश्च पुच्छं चर्म शिरः पादानित्या(त्य)शावनुप्रहरेत् ॥ २३ ॥
स्थालीपाकव्रीहीणां ये तुषाः फलीकरणाश्च । फलीकरणा नाम सूक्ष्मकणाः ।
तांश्च पुच्छादीनि चाशावनुप्रहरेत् ॥ २३ ॥

भोगं चर्मणा कुर्वीतेति शांवत्यः ॥ २४ ॥

शांवत्यस्त्वाचार्यश्चर्मणा भोगमुपानदादि कुर्वीतेति मन्यते ॥ २४ ॥

उत्तरतोऽग्नेर्दर्मवीतासु कुशसूनासु वा शोणितं निनयेच्छ्वासि-
नीर्घोषिणीर्विचिन्वतीः समश्नुतीः सर्पा एतद्द्वोऽत्र तद्भ्रध्वमिति ॥ २५ ॥

अङ्गावदानसमये केनचित्पात्रेण शोणितं गृह्णीयात् । तदिदानीमुत्तरतोऽग्नेः ।
दर्मवीतास्त्विति । दर्भराजिषु कुशसूनासु वा शोणितं निनयेच्छ्वासिनीरिति
मन्त्रेण ॥ २५ ॥

अथोदङ्मुखावृत्त्य श्वासिनीर्घोषिणीर्विचिन्वतीः समश्नुतीः सर्पा
एतद्द्वोऽत्र तद्भ्रध्वमिति सर्पेभ्यो यत्तत्रासृगूवध्यं वाव स्रुतं भवति
तद्भ्रन्ति सर्पाः ॥ २६ ॥

अथ तत्रस्थ एवोदङ्मुख आवृत्य यत्तत्र संज्ञपनदेशे रुधिरमूवध्यं वा ऊवध्य-
गोहं वाऽवस्रुतं भूमौ निपतितं भवति तत्सर्पेभ्य उद्दिशति श्वासिनीरिति मन्त्रेण ।
तच्च सर्पा हगन्ति देवतारूपेण । ततः स्विष्टकृदादिहृदयशूलोद्वासनसहितं होम-
शेषं समापयेत् । ' अथास्य रुद्रदेवस्य यथा स्तोतृप्रियस्य वै । सर्वात्मनो भगवतो
माहात्म्यमधुनाऽब्रवीत् ' ॥ २६ ॥

सर्वाणि ह वा अस्य नामधेयानि ॥ २७ ॥

यावन्ति किञ्च लोके नामधेयान्यभिधानानि सन्ति तानि सर्वाण्यस्यैव
नामधेयानि । यावन्तो लोके शब्दाः सन्ति तैः सर्वैरयमेव वाच्य इत्यर्थः । त्रैलोक्ये

यावन्तः पदार्थास्ते सर्वे रुद्र एवेत्यर्थः । एवं ब्रुवता रुद्रस्य सर्वगतत्वं दाशित-
तम् ॥ २७ ॥

सर्वाः सेनाः ॥ २८ ॥

त्रैलोक्ये यावत्स्यः सेनाः सन्ति ताः सर्वा अस्यैव सेनाः । न ह्यन्यस्याह्यः
भाग्यस्य सेनाः संभवन्ति । अस्य तु महाभाग्यादुपपद्यन्त एव । एवं ब्रुवता राजा-
दयो देवादयश्च रुद्र इत्युक्तं भवति । स्तुतिषु च न पुनरुक्ततादोषः ॥ २८ ॥

सर्वाण्युच्छ्रयणानि ॥ २९ ॥

यावन्ति च लोक उच्छ्रयणान्युत्कृष्टानि भूतानि विद्वत्तया यष्टतयाऽध्येन-
तयाऽध्यापयितृतया दातृतया तपस्तप्तृतयाऽन्येन वा तानि सर्वाण्यस्यैवांशभू-
तानि । न ह्यन्यस्योत्कृष्टत्वसंभवः । अथवा सर्वाण्युच्छ्रयमाणानि पर्वतादीनि
तान्यस्यैव । तेष्वयं वसतीत्यर्थः । एवमनेकधा स्तुतवानाचार्यः ॥ २९ ॥

इत्येवंविद्यजमानं प्रीणाति ॥ ३० ॥

इतिशब्द उक्तपरामर्शो । उक्तेन मार्गेण यो रुद्रदेवं विदित्वा यजति शूलम-
वेन यजमानस्तमित्येवंविद्यजमानं प्रीणाति रुद्रदेवः । अत्युत्कृष्टेन सुखेन यज-
मानं संयुनक्तीत्यर्थः ॥ ३० ॥

नास्य ब्रुवाणं च न हिनस्तीति विज्ञायते ॥ ३१ ॥

अस्य कर्मणो ब्रुवाणं वक्तारम् । च नेत्यपिशब्दार्थः । तेन च वक्तारमपि
विज्ञातारमप्यध्येतारमप्युपकर्तारमपि न हिनस्ति रुद्रदेव इत्येवं श्रूयते ॥ ३१ ॥

नास्य प्राश्रीयात् ॥ ३२ ॥

अस्य पशोर्हुतशेषं न प्राश्रीयात् । अन्यत्रेच्छातः प्राश्रीयाद्वा । अयं निषेध
एकेषां मतेन कृतः । उत्तरत्र प्राशनविधायात् ॥ ३२ ॥

नास्य ग्राममाहरेयुरभिमारुको ह्येष देवः प्रजा भवतीति ॥ ३३ ॥

अस्य कर्मणः संबन्धीनि द्रव्याणि ग्रामं नाऽऽहरेयुः केचिदपि । प्रजा अभिमारुको
ह्येष देवो भवति । आहरणे सत्याहृतवतीः प्रजा हिनस्ति रुद्रदेवः । इतिशब्दो
हेतो । तस्मान्नाऽऽहरेयुरिति ॥ ३३ ॥

अमात्यानन्ततः प्रतिषेधयेत् ॥ ३४ ॥

पुत्रादीन्समीपतः प्रतिषेधयेत्प्राजाऽऽगन्तव्यमिति ॥ ३४ ॥

नियोगात्तु प्राश्रीयात्स्वस्त्ययन इति ॥ ३५ ॥

हुतशेषं पशोर्नियोगान्नियमेन प्राश्रीयात्स्वस्त्ययन इति कृत्वा । अतो ज्ञायते नि-
षेध एकीयः पक्ष इति ॥ ३५ ॥

अधुनाऽस्य कर्मणः फलमाह—

स एष शूलगवो धन्यो लोक्यः पुण्यः पुऽप्यः पशव्य आयुष्यो
मन्त्र्यः ॥ ३६ ॥

शूलगवेनेष्टवतो धनलोकपुण्यपुत्रपश्चायुर्यशांसि भवन्तीत्यर्थः ॥ ३६ ॥

ऽन्यमुत्सृजेत् ॥ ३७ ॥

एवं शूलगवेनेष्टऽन्य पशु श्रष्टं स्वस्य यूथस्येत्यादिलक्षणयुक्तमभिषिच्योत्सृजेत्पुनः
नानुत्सृष्टः ॥ ३७ ॥

नानुत्सृष्टः स्यात् ॥ ३८ ॥

सर्वथाऽनुत्सृष्टो नैव स्यात् । शूलगवार्थं सकृदुत्सर्गोऽवश्यं कार्यः । शूलगवः सकृद-
वश्यं कार्य इत्यर्थः । एवं च कृत्वा नित्यं कर्मदामिति ज्ञायते ॥ ३८ ॥

न हापशुर्भवतीति विज्ञायते ॥ ३९ ॥

न हापशुर्भवति । पशुगुणकं कर्म पशुः । शूलगवनामकेन पशुकर्मणा रहितो न
भवेदित्यर्थः । यत् एवं श्रूयते तस्मात्सकृदुत्सर्गोऽवश्यं कार्यः ॥ ३९ ॥

शन्तातीयं जपन्मृहानियात् ॥ ४० ॥

शूलगवं समाप्य ग्रामं प्रविश्य ततः प्रायुक्तं शन्तातीयं जपन्मृहानियाद्गच्छेत् ।
प्रविशेदित्यर्थः ॥ ४० ॥

अथ नैमित्तिकं कर्माऽह-

पशूनामुपताप एनमेव देवं मध्ये गोष्ठस्य यजेत् ॥ ४१ ॥

पशूनामात्मीयानां यदोपतापो व्याधिरभूत्तदैतमेव देवं द्वादशनामकं षण्णामकमेक-
नामकं वेत्यर्थः । तं मध्येगोष्ठं यजेत् ॥ ४१ ॥

तत्र द्रव्यमाह—

स्थालीपाकं सर्वहुतम् ॥ ४२ ॥

आज्यमागान्तं कृत्वोपस्तीर्य देव्यां स्थालीपाकं सर्वं निधाय प्रत्यभिघार्य जुहु-
यात् । एवं सर्वहुतं कुर्यात् । अत्र प्रधानहविषः शेषामावात्स्विष्टकृन्न कार्यः ।
दिगुपस्थानं कार्यमित्युक्तम् । ततः सर्वप्रायश्चित्तादि समापयेत् ॥ ४२ ॥

बर्हिराज्यं चानुपहृत्य धूमतो गा आनयेत् ॥ ४३ ॥

ततो बर्हिष आज्यं च । चशब्दात्तुषान्फलीकरणांश्चाग्नावनुपहृत्य प्रतिधूमं गा
आनयेत् ॥ ४३ ॥

शन्तातीयं जपन्पशूनां मध्यमियान्मध्यमियात् ॥ ४४ ॥

ततः शन्तातीयं जपन्पशूनां मध्यमियाद्गच्छेत् । प्रविशेदित्यर्थः । अन्ये तु शन्तातिशब्दवन्ति सूक्तानि शन्तातीयशब्देनोच्यन्त इति व्याचक्षुः । कानि तानि ' ईळे छावापृथिवी ' ' इदं ह नूनमेषाम् ' ' उत देवा अवहितम् ' इत्येतानि । ' शं न इन्द्राग्नी ' इतीदं शन्तातीयमिति प्रसिद्धमित्युक्तमस्माभिः प्राक् । अध्यायान्तलक्षणार्थं द्विर्वचनम् ॥ ४४ ॥

नमः शौनकाय नमः शौनकाय ॥ ४५ ॥ ख० ॥ ९ ॥

इत्याश्वलायनगृह्यसूत्रे चतुर्थोऽध्यायः ॥ ४ ॥

इत्याश्वलायनगृह्यसूत्रं समाप्तम् ॥

शौनकनमस्कारस्तत्प्रसादेनेदं गृह्यशास्त्रमस्माभिः प्रणीतं तच्च समाप्तमिति ज्ञापनार्थम् ॥ ४५ ॥ ९ ॥

आश्वलायनं गृह्यमित्थं वै विवृतं मया ।

सद्भिः सारं तु वै ग्राह्यमसारं त्यज्यतामिति ॥

इत्याश्वलायनगृह्यसूत्रवृत्तौ नारायणीयायां चतुर्थोऽध्यायः ॥ ४ ॥

अथ बह्वृचाचार्यान्तरमतेन सपिण्डीकरणप्रयोगं वक्ष्यामः सौकर्यार्थम् । त(स)त्तु संवत्सरे पूर्णे द्वादशाहे वा कार्यम्(र्थः) । तत्र नियमेन द्वौ ब्राह्मणौ दैवे । पितृकृत्ये तु त्रयः । इतरत्सर्वे पार्वणवत् । विशेषमात्रं वक्ष्यामः । तत्र चत्वार्यर्घ्यपात्राणि । एकं प्रेतस्य । त्रीणि पितृपितामहप्रपितामहानाम् । तत्र चतुर्ष्वपि दर्भानन्तर्घाय चतुर्ष्वप्यपो निषिच्य चत्वारि सकृदनुमन्त्र्य प्रेतपात्रे तूष्णीं तिलान्प्रक्षिप्य ततो मन्त्रेण त्रिषु पात्रेषु क्षिपति । मन्त्रावृत्तिरुक्ता । ततो गन्धमारुचैश्चत्वार्यपि पात्राण्यर्चयित्वा प्रथमं पात्रमितरेषु पित्रादिपात्रेषु त्रिषु निनयति ' समानीव ' इत्युक्त्वा । ततोऽर्घ्यनिवेदनादि पार्वणवत् । अत्र स्थालीपाको नास्तीति कृत्वा भोजनार्थादन्नादुद्धृत्यः घृताक्तं कृत्वाऽग्नी कुर्यात् । पाणिषु वा पूर्वोक्तेन विधिना जुहुयात् । ततो हुतशेषं पितृभ्यः पाणिषु ददाति । अग्निहोमपक्षे पाणिहोमपक्षे च समानमिदम् । अन्नं पाणिगतले दत्तमिति पूर्वप्राधाननिषेधो द्रष्टव्यः । पिण्डनिर्वपणकाले प्रेतोद्देशेनैकं पिण्डं तूष्णीं दत्त्वा पित्रादिभिः पार्वणवद्दत्त्वा प्रेतपिण्डं त्रिधा विभज्य त्रिषु

पिण्डेषु निदध्यात् । मधुमतीभिः ' मधुवाता ' इति तिसृभिः ' संगच्छध्वम् ' इति द्वाभ्यां च । ततोऽनुमन्त्रणादि सर्वं पार्वणवत् । ॐ स्वस्त्यस्त्विति ब्राह्मणान्विसर्जयेत् । एवं चतुर्थस्य प्रपितामहस्य विच्छेदो भवति । स्त्रिया अप्येवमेव सपिण्डीकरणम् । तस्यास्तु मातृपितामहीप्रपितामहीभिः सपिण्डीकरणम् । एवं सति चतुर्थ्याः प्रपितामह्याः पिण्डविच्छेदो भवति । अनपत्यानां तु प्रेतानां सपिण्डीकरणं नास्ति । अन्यस्यापि यस्य सपिण्डीकरणं कार्यं येन कर्त्रा कार्यं यैश्च सह पिण्डदानं कार्यं तत्सर्वं स्मृतितोऽवगन्तव्यम् । एवमाचार्यान्तरमतेन प्रयोगः । सुखार्थमिदमत्र व्याख्यातम् । इत्याश्वलायनसपिण्डीकरणप्रयोगः ॥

आश्वलायनगृह्यस्य भाष्यं भगवता कृतम् ।

देवस्वामिसमारुथेन विस्तीर्णं तत्प्रसादतः ॥ १ ॥

दिवाकरद्विजवर्यसूनुना नैध्रुवेण वै ।

नारायणेन विप्रेण कृतेयं वृत्तिरीदृशी ॥ २ ॥



अथ गृह्यपरिशिष्टम् ।

अथ प्रथमोऽध्यायः ।

गृह्ये तु यानि चोक्तानि कचिद्वैतानिकेऽपि वा ।
विधेरलोपनार्थाय तानि वक्ष्याम्यतःपरम् ॥

१ ग्रन्थपतिज्ञा ।

अथास्मिन्नाश्वलायनगृह्ये यानि कानिचिदन्योक्तानीहेच्छता नाऽऽचार्येणानुमतानि
ज्ञापितानि यानि चोक्तप्रदर्शितक्रियाणि तानि सर्वावबोधाय यथावदभिधास्यामः ।
कर्ता स्नातो धौतानार्द्रवासा यज्ञोपवीत्याचान्तः प्राङ्मुख आसीनो दक्षिणाङ्गकारी
समाहितो मन्त्रान्ते कर्म कुर्वीत प्रत्यूचोक्तिष्वृगन्तेष्वनादेश आज्यं द्रव्यं स्रुवः
करणमवदानवत्सु दर्वा पाणिः कठिनेषु कर्मावृत्तौ मन्त्रोऽप्यावर्तते कर्मणोऽन्त आच-
मनं चेति सामान्यम् ॥ १ ॥

२ संध्यावन्दनकालादि प्राणायामान्तम् ।

अथ संध्यामुपासीतेत्याचार्यो यावहोरात्रयोः संधी यश्च पूर्वाह्णापराह्णयोस्तत्काल-
मवा देवता संध्या तामुपासीत । बहिर्गामात्प्राच्यामुदीच्यां वाऽन्यस्यां दिश्यनि-
न्दितायामनरूपमुदकाशयमेत्य प्रातः शुचिर्भूतः पाणिपादमुखानि प्रक्षाल्य, शुचौ
देशे भूमिष्ठपादोऽनपाश्रित उपविष्टः शिखां बद्ध्वाऽऽचामेत । प्रकृतिस्थमफेनाबुब्बु-
दमुदकमीक्षितं दक्षिणेन पाणिनाऽऽदाय कनिष्ठाङ्गुष्ठौ विश्लिष्टौ वितत्य,
तिस्र इतराङ्गुलीः संहतोर्ध्वाः कृत्वा ब्राह्मेण तीर्थेन हृदयप्रापि त्रिः
पीत्वा पाणिं प्रक्षाल्य स्पृष्टाम्मःसाङ्गुष्ठमूलेनाऽऽकुञ्चितोष्ठमास्थं द्विः प्रमृज्य
सकृच्च संहतमध्यमाङ्गुलीभिः पाणिं प्रक्षाल्य सव्यं पाणिं पादौ शिरश्चाभ्युक्ष्य
स्पृष्टाम्मः संहतमध्यमाङ्गुलित्रयाग्रेणाऽऽस्त्वमुपस्पृश्य साङ्गुष्ठया प्रदेशिन्या घ्राणबिल-
द्वयमनामिकया चक्षुःश्रोत्रे कनिष्ठिकया च नाभिं तलेन हृदयं सर्वाभिर-
ङ्गुलीभिः शिरस्तदग्रैरसौ चोपस्पृशेदित्येतदाचमनम् । एवं द्विराचम्याऽऽत्मान-
मभ्युक्ष्य ततो दन्ताञ्छोषयित्वा पुनर्द्विराचम्य दर्भपवित्रपाणिः प्रथममन्त्रकं
पञ्चदशमात्रिकं प्राणायामत्रयं कृत्वा समन्त्रकं सकृत्कुर्यादायतप्राणः सप्रणवां सप्त-
व्याहृतिकां सावित्रीं सशिरस्कां त्रिरावर्तयेदित्येष समन्त्रः प्राणायामः ॥ २ ॥

३ मार्जनविधिः ।

अथ कर्म संकल्प्य शुचौ पात्रे सव्ये पाणौ वाऽप- आधाय स्थिरे तूदकाशये

यावति कर्म कुर्वति तावत उदकस्य विभागं कल्पयित्वा तीर्थानि तत्राऽऽवाह्य
ता अपः सदर्मपाणिनाऽऽदायोत्तानशिरसि मार्जयेदोपूर्वं पच्छ आपो हिष्ठेति
तिसृभिरथाऽऽचमनम् । उदकमादाय, सूर्यश्चेति पिबेत् । सूर्यश्च मा मन्युश्च मन्यु-
पतयश्च मन्युकृतेभ्यः पापेभ्यो रक्षन्तां यद्वाच्या पापमकार्षं मनसा वाचा हस्ताभ्यां
पञ्चामुदरेण शिक्षा रात्रिस्तदवलम्पतु यत्किञ्चिद्दुरितं मयि, इदमहं माममृतयोनौ
सूर्ये ज्योतिषि जुहोमि स्वाहेत्येतत्समन्त्रमाचमनमथ पुनर्गात्रम्य मार्जयेत्प्रणवव्याह-
तिसावित्रीभिर्ऋगश आपो हिष्ठेति सूक्तेन गायत्रीशिरसा चाम्मसाऽऽत्मानं परिषिञ्चे-
देतन्मार्जम् ॥ ३ ॥

४ अघमर्षणम् ॥

अथ गोकर्णवत्कृतेन पाणिनोदकमादाय, नासिकाग्रे धारयन्कृष्णघोरपुरुषाकृतिं
पाप्मानमात्मानमन्तर्वर्षाप्य स्थितं विचिन्त्य, संयतप्राणोऽघमर्षणसूक्तं द्रुपदामृचं
चाऽऽवर्त्य दक्षिणेन नासाविलेन शनैः प्राणं रेचयन्सर्वतस्तेन संहृत्य, कृष्णं रेच-
नवर्त्मना पाणिस्थ उदके पतितं ध्यात्वा, तदुदकमनवक्षमाणो वामतो भुवि तीव्राघा-
तेन क्षिप्त्वा, तं पाप्मानं वज्रहतं सहस्रघा दलितं भावयेदेष पाप्मव्यपोहः ।
एनमेके न कुर्वन्ति । मार्जनेनैव तस्य व्यपोहितत्वादिति । ' द्रुपदादिवेन्मुमुक्षानः
स्विन्नः स्नातो मलादिव । पूतं पवित्रेणेवाऽऽज्यमापः शुन्धन्तु मेनसः ' इतीयं
द्रुपदा ऋक् पापशोधिनी ॥ ४ ॥

५ अर्घ्यादि गायत्र्यर्थान्तम् ।

अथाऽऽचम्य दर्भपाणिः पूर्णमुदकाञ्जलिमुद्धृत्याऽऽदित्यामिमुखः स्थित्वा प्रणवव्या-
हृतिपूर्वथा सावित्र्या त्रिनिवेदयन्नुत्क्षिपेद्ये पुनः पाप्मव्यपोहं नेच्छति त आचम्यै-
वार्धमुत्क्षिपेयुरेतदेवार्धनिवेदनमसावादित्यो ब्रह्मेति प्रदक्षिणं परियन्परिषिञ्चयाप
उपस्पृश्य, शुचौ देशे दर्भाम्मसोक्षिते दर्भानास्तीर्य, व्याट्टिभिर्रुपविश्य,
प्राणायामत्रयं कृत्वाऽऽत्मानं व्याहृतिभिरभ्युक्ष्य सावित्र्या दैवतमनुस्मृत्या-
र्षादिकं वा तामेतां चक्षुरक्षरशो विभक्तामन्तर्योजितैः षड्भित्तदङ्गमन्त्रै-
र्यथाङ्गमात्मनि विन्यस्याऽऽत्मानं तद्रूपं धावयेद्यथा तत्सवितुर्हृदयाय नम इति हृदये,
वरेण्यं शिरसे स्वाहेति शिरसि, भर्गो देव शिखायै वषडिति शिखायां, स्यधीमहि कव-
चाय हुमित्युरसि धियो योः नो नेत्रत्रयाय वौषट् नेत्रललाटदेशेषु विन्यस्याथ प्रचोदया-
दस्त्राय फडिति करतलयोरस्त्रं प्राच्यादिषु दशसु दिक्षु विन्यसेदेषोऽङ्गन्यासः । एन-
मेके नेच्छन्ति स हि विधिरवैदिक इत्यर्थमनुसंधानाः । मन्त्रदेवतां ध्यात्वाऽऽगच्छ
वरदे देवीत्यावाह्य तिष्ठेन्नष्टेषु नक्षत्रेष्वामण्डलदर्शानामन्त्रार्थमनुसंधानः । संधानं
नेच्छन्त्येके । प्रणवव्याहृतिपूर्विकां सावित्रीं जपेत् । जपं चाक्षसूत्रेणानामिकाया मध्या-

द्वारभ्य प्रदक्षिणं दशमिरङ्गुलीपर्वभिर्वा गणयेत् । ' आगच्छे वरदे देवि जप्ये मे संनिधा भव । गायन्तं त्रायसे यस्माद्गायत्री त्वं ततः स्मृता ' इत्यावाहनमन्त्रः । सवितुर्देवस्य वरणीयं तेजो ध्यायेमहि योऽस्माकं कर्मणि प्रेरयतीति मन्त्रार्थः । ५ ।

६ त्रिकालगायत्रीध्यानादि ।

अथ देवताध्यानम् । यासंध्योक्ता सैव मन्त्रदेवता खलुपास्यते तां सर्वदैकरूपां ध्याये-
दनुसंध्यमन्यान्यरूपां वा यदैकरूपासृग्गजुःसामत्रिपदां त्रिर्धगूर्ध्वाधरदिक्षु षट्कुक्षिं
पञ्चाशिरसमग्निमुखीं विष्णुहृदयां ब्रह्माशिरस्कां रुद्राशिखां दण्डकमण्डल्वक्षसूत्राभया-
ङ्कचतुर्भुजां शुभ्रवर्णां शुभ्राम्बरानुलेपनस्त्रगामरणां शरच्चन्द्रसहस्रप्रभां सर्वदेवमयी-
मिमां देवीं गायत्रीमेकामेव तिसृषु संध्यासु ध्यायेदथ यदि भिन्नरूपां तां प्रातर्बालां
बालादित्यमण्डलमध्यस्थां रक्तवर्णां रक्ताम्बरानुलेपनस्त्रगामरणां चतुर्वक्त्रां दण्डक-
मण्डल्वक्षसूत्राभयाङ्कचतुर्भुजां हंसासनारूढां ब्रह्मदेवत्यासृग्भेदमुदाहरन्तीं भूर्लोक-
धिष्ठात्रीं गायत्रीं नाम देवतां ध्यायेदथ मध्यदिने तां युवतीं युवादित्यमण्डलम-
ध्यस्थां श्वेतवर्णां श्वेताम्बरानुलेपनस्त्रगामरणां पञ्चवक्त्रां प्रतिवक्त्रं त्रिनेत्रां चन्द्र-
क्षेत्रां त्रिशूलखड्गखट्वाङ्गडमरुकाङ्कचतुर्भुजां वृषभासनारूढां रुद्रदेवत्यां यजु-
र्वेदमुदाहरन्तीं भुवर्लोकधिष्ठात्रीं सावित्रीं नाम देवतां ध्यायेदथ सायं तां वृद्धां
वृद्धादित्यमण्डलमध्यस्थां श्यामवर्णां श्यामाम्बरानुलेपनस्त्रगामरणामेकवक्त्रां शङ्ख-
चक्रगदापद्माङ्कचतुर्भुजां गुरुडासनारूढां विष्णुदेवत्यां सामवेदमुदाहरन्तीं स्वर्लोक-
धिष्ठात्रीं सरस्वतीं नाम देवतां ध्यायेद्ब्रह्मानं नेच्छन्त्येके । तत आवाह्य जपित्वा
जातवेदसे सुनवाम सोम तच्छेयोरावृणीमहे नमो ब्रह्मणे नमो अस्त्वग्नय इत्येतामिरुप-
स्थाय प्रदक्षिणं दिशः साधिपा नत्वाऽथ संध्यायै गायत्र्यै सावित्र्यै सरस्वत्यै
सर्वाभ्यो देवताभ्यश्च नमस्कृत्य तत ' उत्तमे शिखरे देवि भूम्यां पर्वतमूर्धनि ।
ब्राह्मणैरभ्यनुज्ञाता गच्छ देवि यथासुखमिति संध्यां विसृज्य मद्रं नो अपिवातय
मन इत्युक्त्वा शान्तिं च त्रिरुच्चार्थं नमो ब्रह्मण इति प्रदक्षिणं परिक्रामन्नासत्थ-
ल्लोकादापातालादालोकालोकपर्वतात् । ये सन्ति ब्राह्मणा देवास्तेभ्यो नित्यं नमो
नमः ' इति नमस्कृत्य भूमिमुपसंगृह्य गुरुन्वृद्धांश्चोपसंगृह्णीयादेवम् । सायं विशेष-
पास्तु सूर्यश्चेति मन्त्रे सूर्यस्थानेऽग्निपदमावपेद्राऽग्याहूना रात्रिरहः सत्ये ज्योतिषी-
त्यन्ते ब्रूयाज्जपं चार्धास्तमिते मण्डले आ नक्षत्रदर्शनादासीनेनेति ॥ ६ ॥

७ आचमनमन्त्रादि ।

अथ मध्यदिन आपः पुनन्त्विति मन्त्राचमनमापः पुनन्तु पृथिवीं पृथिवीं पूता पुनातुं

माम् । पुनन्तु ब्रह्मणस्पतिर्ब्रह्मपूता पुनातु माम् । यदुच्छिष्टमभोज्यं च यद्वा
दुश्चरितं मम । सर्वं पुनन्तु मामपोऽसतां च प्रतिग्रहं स्वाहेत्यथाऽऽकृष्णीयथा हंस-
वत्या वा त्रिः सकृद्द्विऽर्धमुत्सिप्योर्ध्वबाहुरुन्मुख उदुत्त्यं जातवेदसं चित्रं देवानामिति
सूक्तान्यामाम्यां वा मन्त्राम्यां तच्चक्षुरित्येकया वाऽऽदित्यमुपस्थाय जपं प्राङ्मुख
आसीनो यथेष्टकालं कुर्यादित्येष संख्याविधिर्व्याख्यातः ॥ ७ ॥

८ मन्त्राणामृषिदैवतच्छन्दःक्रमः ।

अथास्य मन्त्राणामृषिदैवतच्छन्दांसि । प्रणवस्य ब्रह्मा परमात्मा देवी गायत्री,
व्याहृतीनां सप्तानां विश्वामित्रजमदग्निभरद्वाजगौतमात्रिवसिष्ठकश्यपाः प्रजापतिर्वा
सर्वासामग्निवाय्वादित्यबृहस्पतिवरुणेन्द्रविश्वेदेवा गायत्र्युष्णिगनुष्टुब्बृहतीपङ्क्तित्रि-
ष्टुब्जगन्धस्तिमृणामाद्यानां समस्तानां वा देवता प्रजापतिर्बृहती सावित्र्या विश्वामित्रः
सविता गायत्री शिरसः प्रजापतिर्ब्रह्माग्निवाय्वादित्या देवता यजुश्छन्दः । आपो हि
सिन्धुद्वीप आम्बरीषो वाऽऽपं गायत्रं द्व्यनुष्टुबन्तं पञ्चमी वर्धमाना सप्तमी प्रतिष्ठा अन्त्ये
द्वे सूर्यश्च ब्रह्मासूर्यमन्युमन्युपतयः प्रकृतिरापः पुनन्तु विष्णुरापो हिष्ठा अग्निश्च
रुद्रोऽग्निमन्युमन्युपतयः प्रकृतिः ऋतं च माधुच्छन्दसोऽधमर्षणो भाववृत्तमानुष्टुभं
जातवेदसे कश्यपो जातवेदा अग्निस्त्रिष्टुप् तच्छंयोः शंयुर्विश्वेदेवाः शकरी नमो
ब्रह्मणे प्रजापतिर्विश्वेदेवा जगती आकृष्णेन हिरण्यस्तूपः सविता त्रिष्टुप् हंसः शुचिषद्वा-
मदेवः सूर्यो जगत्युदुत्त्यं प्रस्कण्वः सूर्यो गायत्रमन्थाश्चतस्रोऽनुष्टुमाश्चित्रं देवानामिति
कुत्सः सूर्यस्त्रिष्टुप् तच्चक्षुर्वसिष्ठः सूर्यः पुरउष्णिक् देवतस्मरणमेव वा कुर्यादेवमन्यत्र
व्याख्यातम् ॥ ८ ॥

९ स्नानविधिः ।

अथ स्नानविधिस्तत्प्रातर्मध्याह्ने च गृहस्थः कुर्यादेकतरत्र वा प्रातरेव ब्रह्म-
चारी यतिस्त्रिषु सवनेषु द्विस्त्रिर्वा वानप्रस्थस्तत्प्रातः सह गोमयेन कुर्यान्मृदा मध्यादि-
ने सायं शुद्धा भिरद्भिर्न प्रातः स्नानात्प्राक्संध्यामुपासीत प्रातरुत्सृष्टं गोमयमन्तरिक्षस्थं
संगृह्य भूमिष्ठं वोपर्यधश्च संत्यक्तं तीर्थमेत्य धौतपादपाणिमुख आचम्य संधयोक्त-
वदात्माभ्युक्षणादि च कृत्वा द्विराचम्य दर्भपाणिः संयतप्राणः कर्म संकल्प्य गो-
मयं वीक्षितमादाय सव्ये पाणौ कृत्वा व्याहृतिभिक्षेष्वा विभज्य दक्षिणं मार्गं
प्रणवेन दिक्षु विसिप्योत्तरोत्तरं तीर्थे क्षिप्त्वा मध्यमं मानस्तोक इत्यृचाऽभिमृश्य
गन्धद्वारामित्यनया मूर्धादिसर्वाङ्गमालिप्य प्राङ्गलिर्वरुणं हिरण्यशृङ्गमिति द्वाभ्यामव
ते हेड इति द्वाभ्यां प्रसम्राजे बृहदर्थेति सूक्तेन प्रार्थ्य हिरण्यशृङ्गं वरुणं प्रपद्ये
तीर्थं मे देहि याचितः । यन्मया भुक्तमसाधूनां पापेभ्यश्च प्रतिग्रहः । यन्मे मनसा

वाचा कर्मणा वा दुष्कृतं कृतम् । तत्र इन्द्रो वरुणो बृहस्पतिः सविता च पुनन्तु
पुनः पुनरिति । अथ याः प्रवतो निवत उद्वत इत्येतया तीर्थमभिमृश्यावगाह्य ज्ञातो
द्विराचम्य मार्जयेदम्बयो यन्त्यध्वभिरित्यष्टामिरापो हिष्ठेति च नवभिरथ तीर्थमङ्गु-
ष्ठेनेमं मे गङ्ग इत्यृचा त्रिः प्रदक्षिणमालोड्य प्रकाशपृष्ठमग्नावधमर्षणसूक्तं त्रिरा-
वर्त्य निमज्जोन्मज्जयाऽऽदित्यमालोक्य द्वादशकृत्व आप्लुत्य पाणिभ्यां शङ्खमुद्रया
योनिमुद्रया वोदकमादाय मूर्ध्नि मुखे बाह्वोरुरसि चाऽऽत्मानं गायत्र्याऽभिषिच्य
' त्वं नो अग्ने वरुणस्य विद्वानिति ' द्वाभ्यां ' तरत्समं दीषावतीति ' च सूक्तेन
पुनः स्नायान्मूर्ध्नि चाभिषिञ्चेत्— ' तद्विष्णोः परमं पदमग्ने रसाणो अंहसो यत्किञ्चेदं
वरुणदैव्येजने ' इत्येता जपेत् । स्रोतोभिमुखः सरित्सु स्नायादन्वत्राऽऽदित्याभिमुखोऽथ
साक्षताभिरद्भिः प्राङ्मुख उपवीती देवतीर्थेन व्याहृतिभिर्वर्षस्तसमस्ताभिर्ब्रह्मादीन्दे-
वान्सकृत्सकृत्तर्पयित्वाऽथोदङ्मुखो निवीती सयवाभिरद्भिः प्राजापत्येन तीर्थेन
कृष्णद्वैपायनादीनृषीस्ताभिर्व्याहृतिभिर्द्विर्द्विस्तर्पयित्वाऽथ दक्षिणाभिमुखः प्राचीना-
वीती पितृतीर्थेन सतिलाभिरद्भिर्व्याहृतिभिरेव सोमः पितृमान्यमोऽङ्गिरस्वानग्नि-
ष्वात्ताः कव्यवाहन इत्यादीर्द्विर्द्विस्तर्पयेदेतस्नानाङ्गतर्पणमथ तीरमेत्य दक्षिणाभिमुखः
प्राचीनावीती ' ये के चासत्कुले जाता अपुत्रा गोत्रिणो मृताः । ते गृह्णन्तु मया
दत्तं वस्त्रनिष्पीडनोदकमिति ' वस्त्रं निष्पीड्य यज्ञोपवीत्यप उपस्पृश्य परिधानीय-
मभ्युक्ष्य परिषाय द्वितीयं चोत्तरीयं पर्युसितं प्रावृत्य द्विराचामेदधोक्तसंख्यामुपासीतेदं
प्रातःस्नानविधानम् ॥ ९ ॥

१० मध्वाह्नस्नानविधिः ।

अथ मध्यदिने तीर्थमेत्य धौतपाणिपादमुखो द्विराचम्याऽऽथतप्राणः ज्ञानं संक-
ल्प्य दर्मपवित्रपाणिः शुचौ देशे खनित्रेण भूमिं गायत्र्येण खात्वोपरि मृदं चतु-
रङ्गुलमुद्राभ्याधस्तान्मृदं तथा खात्वा गायत्र्याऽऽदाय गर्तमुद्रासितया मृदा परिपूर्य
मृदमुपात्तां शुचौ देशे तीरे निषाय गायत्र्या प्रोक्ष्य तच्छिरसा त्रेधा विभज्यकेन
मूर्ध्नि आ नाभेरपरेण चाधस्तादङ्गमनुलिप्याप्स्वाप्लुत्य क्षालयित्वाऽऽदित्यं निरीक्ष्य,
तं ध्यायन्स्नायादेतन्मलस्नानमाहुः । अथ तीरे द्विराचम्य तृतीयमस्त्रेणाऽऽदाय
सव्ये पाणौ कृत्वा व्याहृतिभिस्त्रेधा विभज्य दक्षिणभागमस्त्रेण दिक्षु दशसु विनि-
क्षिप्तोत्तरं तीर्थे क्षिप्त्वा तृतीयं गायत्र्याऽभिमन्त्रितमादित्याय दर्शयित्वा तेन
मूर्ध्नि आ पादाद्गायत्र्या प्रणवेन वा सर्वाङ्गमनुलिप्य सुमित्र्या न आप ओषधयः
सन्तिवति सकृदद्विरात्मानमभिषिच्य दुर्भिक्षास्तस्मै सन्तु योऽस्मान्द्वेष्टि यं च वयं
द्विष्म इति मृच्छेषमाद्भिः क्षालयेत् । अथ वरुणप्रार्थना । तर्पणान्तेनोक्तेन विधिना

स्नान्यान्नास्मिन्प्राग्ब्रह्मयज्ञतर्पणाद्वस्त्रं निष्पीडयेदपुत्रादयो ह्यन्ते तर्प्या इत्येष स्नान-
विधिः । तदेतदसंभवेऽद्भिरेव कुर्याद्भौमदिनादिषु च न च गृहे मृदा स्नायान्न च
शीतोदकेन शीतोष्णोदकेन गृहे स्नायान्मन्त्रविधिं वर्जयेद्बहिर्वा शुचौ देशे सर्वे पश्चा-
त्कुर्यादिति ॥ १० ॥

११ मन्त्रस्नानप्रकारः ।

अथाशक्तस्य मन्त्रस्नानं शुचौ देशे शुचिराचान्तः प्राणानायम्य दर्भपाणिः
संव्ये पाणावपः कृत्वा तिसृभिरापेहिष्ठीयामिः पच्छः प्रणवपूर्वं दर्भोदकैर्मार्जयेत् ।
पादयोर्मूर्ध्नि हृदये मूर्ध्नि हृदये पादयोर्हृदये पादयोर्मूर्ध्नि चाथार्धर्चशो मूर्ध्नि हृदये
पादयोर्हृदये पादयोर्मूर्ध्नि चाथ ऋक्शो हृदये पादयोर्मूर्ध्नि चाथ तृचेन मूर्ध्नीति
मार्जयित्वा गायत्र्या दशधाऽभिमन्त्रिता अपः प्रणवेन पीत्वा द्विराचामेदेतन्मन्त्र-
स्नानम् ॥ ११ ॥

१२ वैश्वदेवविधिः ।

अथ वैश्वदेवो दिनस्य प्रारम्भो नात्र पाकयज्ञतन्त्रमग्निमौपासनं पचनं वा परि-
समुह्य पर्युक्ष्याऽऽयतनमलंकृत्य सिद्धं हविष्यमधिश्रत्याद्भिः प्रोक्ष्योदगुद्वास्याग्नेः
प्रत्यग्दर्भेषु निधाय सर्पिषाऽभ्यज्य संव्यं पाणितलं हृदये न्यस्य सकृदवदानेन
पाणिना जुहुयात् । 'सोमाय वनस्पतये' इत्येकाहुतिं 'दिवाचारिम्यो विश्वेभ्यो
देवेभ्यः' इति सर्वभूतानां विशेषणं प्रजापतेरुक्तिरिष्यते प्रधानबलेरुदक्पुरुषबलि-
स्तदिदमन्नाभावे तद्बुलादिभिः कुर्यादेके चान्ते च परिसमुह्य पर्युक्षेदेके नात्र तन्त्र-
मिति पर्युहनोक्षणे अपि न कुर्वन्ति केवलं हुत्वोपतिष्ठन्ते । विश्वेदेवाः सर्वे देवास्तद्दे-
वत्यमितीदं वैश्वदेवम् ॥ १२ ॥

१३ पुण्याहवाचनाविधिः ।

अथ स्वास्तिवाचनमृद्धिपूर्तेषु स्वस्त्ययनं वाचयेदित्याचार्य ऋद्धिर्विवाहान्ता
अपत्यसंस्काराः, प्रतिष्ठोद्यापने पूर्तं, तत्कर्मण आद्यन्तयोः कुर्याच्छुचिः स्वलंकृतो
वाचयति तथाभूते सद्धानि मङ्गलसंभारमृति युग्मान्ब्राह्मणान्प्रशस्तानाचारलक्षणसंप-
न्नानर्घ्यादिभिरभ्यर्च्य दक्षिणया तोषयेत् । अथ प्राङ्मुखाः प्रशस्ता दर्भपाणयस्ति-
ष्ठेयुस्तद्दक्षिणतो वाचयितोदङ्मुखः संस्कार्या वाचयितुर्दक्षिणपार्श्वमातिष्ठेयुः । अथ
वाचयिता दर्भपाणिरपां पूर्णमुदकुम्भं स्वर्चितं सपल्लवमुखं धृत्वा तिष्ठन्समाहितो
'मनः समाधीयतामिति' ब्राह्मणान्ब्रूयात्समाहितमनसः स्मः' इति ते ब्रूयुः
'प्रसीदन्तु भवन्तः' इति वाचयिता 'प्रसन्नाः स्मः' इतीतरे । अथ ते सर्वे संहत्य

शान्तिः पुष्टिस्तुष्टिर्वृद्धिरविघ्नमायुष्यमारोग्यं शिवं कर्म कर्मसमृद्धिर्धर्मसमृद्धिः पुत्र-
समृद्धिर्वेदसमृद्धिः शास्त्रसमृद्धिर्धनधान्यसमृद्धिरिष्टसमृद्धिरित्येतानि पञ्चदश तन्त्रा-
ण्युक्तानि तन्नाम्ना कर्मदेवता प्रीयतामिति ब्रूयुः । अथ वाचयिता पूर्ववत्तल्लिङ्गमन्त्रा-
न्पाठित्वा त्रिस्त्रिंशन्मध्योच्चस्वरैरो पुण्याहं भवन्तो ब्रुवन्तु स्वस्ति भवन्तो ब्रुवन्तु
ऋद्धि भवन्तो ब्रुवन्त्विति ब्रुयात्तेऽपि तथा प्रत्येकं प्रतिब्रूयुरोमित्यृध्यतामित्यूद्धौ
प्रतिब्रूयुः । अथ प्राङ्मुखमासीनं सामात्यं कर्तारं ब्राह्मणाः सपल्लवदर्भपाणयः प्राङ्मु-
खास्तिष्ठेयुः शान्तिपवित्रलिङ्गाभिर्ऋग्भिरभिषिञ्चेयुः पुरन्ध्यो नीराजनादि कुर्युः ॥ १३ ॥

१४ स्थण्डिलादि ।

अथ होष्यद्धर्मे किञ्चिदुच्छ्रिता समाऽकृत्रिमा भूमिः स्थण्डिलमुच्यते । तदिषु-
मात्रावरं सर्वतो गोमयेन प्रदक्षिणमुपलिप्य यज्ञियशकलमूलेनोल्लिख्य शकलं प्रागग्रं
निधाय स्थण्डिलमभ्युक्ष्य शकलमाग्नेर्यां निरस्याप उपस्पृशेत् । एष आयतनसं-
स्कारः । तत्राग्निं व्याहृतिभिरभ्यात्मानं प्रतिष्ठाप्यान्वादधाति । कर्मसंकल्पपुरः-
सरं द्रव्यदेवताग्रहणाय द्वयोस्तिष्ठणां वा समिधामभ्याधानमन्वाधानम् । अथेधमा-
बर्हिषी संनह्य दर्भैः प्रादेशमात्रैस्त्रिसंधी त्रिवृतौ रज्जुं कुर्यात्पाणिभ्यां सवधोत्त-
राभ्यां पूर्वं वर्तयेत्ततो दक्षिणोत्तराभ्यामन्ते प्रदक्षिणावृतं रज्जुं कुर्यादेतद्रज्जुकर-
णम् । प्रथमां रज्जुमुदगग्रामास्तीर्य प्रादेशमात्रं दर्भमुष्टिं छित्वा प्रागग्रं तस्यार्थं
निधाय तथा बर्हिद्विरावेष्टयित्वा(वेष्ट्य) तन्मूलं च द्विरावेष्ट्य तां प्रथमवेष्टन-
स्याघस्तादुन्नयेदेवं द्वितीययेधमं सकृदावेष्ट्य संनह्येदरत्न्यायाम इधमः पञ्चदशदारु-
कस्तदुपरि निदध्यादेतदिध्माबर्हिषोः संनहनम् । अथ सोदकेन पाणिना प्रागुदीच्या
आरभ्य प्रदक्षिणमाग्निं त्रिः परिसमुह्य प्रादेशमात्रैर्दर्भैः प्रदक्षिणं प्राच्यादिषु प्रति-
दिशमुक्त्संस्थं परिस्तृणीयाद्दक्षिणोत्तरयोः संधिषु मूलाग्रैराच्छादयेद्द्राविष्ठान्वा
दर्भास्तयोस्तृणीयादुत्तरतः पात्रासादनाय दक्षिणतो ब्रह्मासनाय कांश्चिद्दर्भानास्ती-
र्थाग्निं पर्येक्षेदेषोऽग्निंसंस्कारः । अथ तेषु दर्भेषु पात्राणि न्यग्बिलानि द्वंद्वं प्रागग्र-
मुदगपर्वी प्रयुनक्ति प्रोक्षणपात्रस्रुवौ चमसाज्यपात्रे इध्माबर्हिषीत्याज्यहोमेषु तथा
चरुस्थालीप्रोक्षणपात्रे दर्वांस्रुवौ चमसाज्यपात्रे इध्माबर्हिषी चेति दर्वाहोमेषु
प्रोक्षणपात्रमुद्धृत्य पवित्रमन्तर्धायाप आसिच्य तूष्णीं ताः पवित्राम्यां त्रिरुत्पूय
पात्राण्युत्तानानि कृत्वेधमं विस्त्रस्य पात्राणि ताभिरद्भिर्युगपत्त्रिः प्रोक्षेदेत्पात्रासाद-
नम् ॥ १४ ॥

१५ अथ स्रुवस्रुवादिसंमार्जनम् ।

अथ चमसं प्रत्यग्नेनिधाय ते पवित्रे अन्तर्धायाद्भिः पूरयित्वा गन्धादि

प्रक्षिप्य दक्षिणोत्तराभ्यां पाणिभ्यां नासिकान्तमुद्धृत्योत्तरतोऽग्नेर्दग्नेषु निधाय दग्धैः
 प्रच्छादयेदेप्रणीताप्रणयनम् । अथ ते एव पवित्रे प्रागग्नेराज्यपात्रेऽन्तर्धायाऽऽज्यमा-
 सिच्य बहिः परिस्तरणादङ्गारानुदगपोह्य तेष्वज्यमधिश्रित्योल्मुकेनावज्वालय
 दग्धैः प्रच्छिद्य प्रोक्ष्याऽऽज्ये प्रास्य ज्वलता तेनैवोल्मुकेनाऽऽज्यं त्रिः पारिहृत्यो-
 ल्मुकं निरस्याप उपस्पृश्याऽऽज्यं कर्षन्निवोदगुद्वास्याङ्गारानतिसृज्याऽऽज्यमुत्पूय
 पवित्रे प्रोक्ष्याग्नौ प्रास्याप उपस्पृशेदेष आज्यसंस्कारः । अथ बर्हिंरात्मनोऽग्ने
 प्रागप्रमास्तीर्य तत्राऽऽज्यमासाद्य सह दग्धैर्दग्धैः सुवावादायाग्नौ प्रनाप्य दग्धं निधाय
 सुवं सव्येन धारयन्दक्षिणेन पाणिना दग्धैर्बिलं प्रागारभ्य प्रादक्षिण्यं प्रागपवर्गं
 त्रिः पारिमृज्य तैरेव बिलपृष्ठमभ्यात्मं त्रिः संमृज्याथ पृष्ठादारभ्य यावदुपरिबिलं
 दण्डं दग्धमूलैस्त्रिः संमृज्य सुवं प्रोक्ष्य प्रताप्योदगाज्याद्बर्हिण्यासाद्योदकस्पृष्टैस्तैरेव
 दग्धैरेवं दग्धं च संस्कृत्य सुवादुदङ् निधाय दग्धान्प्रोक्ष्याग्नौ प्रहरेदेष सुकसुव-
 संमार्गः ॥ १९ ॥

१६ ब्रह्मणः पञ्च कर्माणि ।

अथ ब्रह्माऽस्ति चेत्क्रियेत स प्राक् प्रणीताप्रणयनात्समस्तपाण्यङ्गुष्ठो भुत्वाऽ-
 ग्नेणाग्निं परीत्य दक्षिणत आस्तीर्णेषु दग्धेषु निरस्तः परावसुरिति तृणमङ्गुष्ठोपकानि-
 ष्ठाभ्यां नैर्ऋत्यां निरस्याप उपस्पृशेदिदमहमर्वावसोः सदने सिदामीत्युदङ्मुख उप-
 विश्य बृहस्पतिर्ब्रह्मा ब्रह्मसदनमाशिष्यते बृहस्पते यज्ञं गोपायेति मन्त्रं ब्रह्मा जपे-
 दपां प्रणयने ब्रह्मत्रपः प्रणेष्यामीत्यतिसृष्ट ॐ भूर्भुवः स्वर्बृहस्पतिप्रसूत इति
 जपित्वां प्रणयेत्यतिसृजेत्सर्वदा च यज्ञमना भवेदेके नेच्छन्ति । निरसनमुपवेशनं
 जपः प्रायश्चित्तहोमः संस्थाजपेनोपस्थानं चेति पञ्च कर्माणि ब्रह्मणः ॥ १६ ॥

१७ पार्वणस्थालीपाकः ।

अथ पार्वणस्थालीपाकस्तस्य पौर्णमास्यामारम्भोऽग्निमग्नीषोमौ पौर्णमास्यां देवते
 आग्निरिन्द्राग्नी चामावास्यायां देवते अपः प्रणीय शूर्पे त्रीहीन्निरु(रु)प्य प्रोक्ष्य
 प्राग्नीवमुत्तरलोम कृष्णाजिनमास्तीर्य तत्रोलूखलं निधाय तानवहत्य तण्डुलांस्त्रि-
 फलीकृतांस्त्रिः प्रक्षाल्य श्रपयेद्यदि सह श्रपयेच्चरुं त्रिहृत्येदममुष्मा इदममुष्मा इत्यभि-
 मृशेत्स्विष्टकृतं द्विरुपरिष्टादभिघारयेत्पञ्चावत्ती द्वावत्ती पुरस्तादवद्येदिध्मरज्जुं विस्त्र-
 स्याग्नौ प्रास्यायाश्चाग्नेऽस्यतो देवा इदं विष्णुरित्यन्ताभिर्व्याहृतिश्च जुहुयादेताः
 सर्वाः प्रायश्चित्ताहुतय एता ब्रह्मणा कर्तव्याः परीत्य प्रत्यगुदीच्यामवस्थाय जुहु-
 यात् । अथ बर्हिषि पूर्णपात्रं निनीय तामिरद्भिरापो अस्मान्मातरः शुन्धयन्तिव-

दमापः प्रवहतेत्येताभ्यां सुमिड्या न आप ओषधयः सन्वित्येतेन चाऽऽत्मानं शिरसि मार्जयेत्संस्कार्यमपि संस्कारकर्मसु । अथाग्निर्भो च म इति संस्थाजपेनोप- तिष्ठते । ततो ब्रह्मा च । अथ कर्ताऽग्नेः परिसमूहनपर्युक्षणे कुर्यादितत्तन्त्रमन्त्रेषाम- स्थाःलीपाकवत्सुकृतकर्ममन्त्राञ्जुहुयात् ॥ १७ ॥

१८ नित्यमग्न्युपासनम् ।

अथ नित्यमौपासनं तस्य सायमारम्भोऽनस्तमित आदित्ये सायमग्नेः प्रादुष्कर- णमनुदिते प्रातः प्रदोषान्तः सायं होमकालः सङ्गवान्तः प्रातर्नात्र तन्त्रमिष्यतेऽग्निं परिसमुह्य परिस्तीर्य पर्युक्ष्य होम्यमपक्कमुल्मुकेनावज्वाल्य तेनैव त्रिः परिहृत्यो- ल्मुकं निरस्येत्पक्कमुद्गङ्गारेष्वधिश्रित्य प्रोक्ष्योदगुद्रास्य तानङ्गारानतिमृजेदेष होम्य- संस्कारः । पयोदधिसर्पिर्व्यागुरोदनस्तण्डुलाः सोमस्तैलमापो व्रीहयो यवास्तिला इति होम्यानि तण्डुला नीवारश्यामाकयावनाला व्रीहिशालियवगोधूमप्रियङ्गवः स्वरूपेणातिहोम्यास्तिलाः स्वरूपेणैव शतं चतुःषष्टिर्वाऽऽहुतिः । व्रीहियवानां तदर्धं तिलानां तदर्धं सर्पिस्तैलं च तिलं च तिलातसीकुसुम्भानां येन प्रथमामेतां जुहुयात्ते- नैव द्वितीयां जुहुयाद्येनैव सायं जुहुयात्तेनैव प्रातः सायंप्रातर्होमौ सायं वा समस्थेन्न तु प्रातः सायंप्रातर्होमौ ॥ १८ ॥

१९ नष्टेऽग्नी पुनराधानम् ।

अथ पुनराधानमनुगतेऽग्निं शिष्टागारादानीयोक्वदुपसमाधाय परिसमुह्य परि- स्तीर्य पर्युक्ष्याऽऽज्यमुत्पूयायाश्चाग्ने इत्येकामाज्याहुतिं हुत्वा यथापूर्वं परिचरेदेवमा द्वादशरात्रादत ऊर्ध्वं विवाहगृहप्रवेशहोमाम्यामेकतन्त्राम्यामादध्यात् । तत्र विवा- हाज्याहुतयो लाजाहुतयो गृहप्रवेशाज्याहुतयो हृदयाञ्जनं च भवति । कर्तव्यं लाजा- नावपत्येतत्पुनराधानं नित्यहोममतीत्य मनस्वत्या चतुर्गृहीतं जुहुयात् द्वादशरात्रा- दूर्ध्वं पुनराधानमेव कुर्यात् ॥ १९ ॥

२० अनेकभार्यस्याग्निविचारः ।

अथानेकभार्यस्य यदि पूर्वगृह्याशावेवानन्तरो विवाहः स्यात्तेनैव सा तस्य सह प्रथमया धर्माग्निभागिनी भवति । यदि तु लौकिके परिणये तं पृथक्त्वेन परिगृह्य पूर्वैके कुर्यात्तौ पृथगुपसमाधाय पूर्वस्मिन्पूर्वया पत्न्याऽन्वारब्धोऽग्निमीळे पुरोहि- तमिति सूक्तेन प्रत्यृचं हुत्वोपस्थायायं ते योनिर्ऋत्विष्य इति तं समिधमारोप्य प्रत्य- वुरोहेति द्वितीये वरो ह्याज्यमागान्तं कृत्वोभाम्यामन्वारब्धोऽग्निमीळे जुहुयादग्नि-

नाऽग्निः समिध्यते, त्वं ह्यग्ने, अग्निना, पाहि नो अग्न एकयेति तिसृभिरस्तीदमाधि-
मन्थनमिति च तिसृभिरथैनं परिचरेन्मृतामनेन संस्कृत्यान्यया पुनराध्यादधवाऽग्नि-
विमज्ज्य तद्वागेन संस्कर्याद्वह्नीनामप्येवमेवाग्निगोजनं कुर्याद्गोमिथुनं दक्षिणा ॥२०॥

२१ कन्यावरणादि ।

अथ कन्यावरणं कन्यां परिणेष्यमाणो द्वौ चत्वारोऽष्टौ वरपितुराप्तान्प्रशस्ता-
कारकर्माणोऽनूक्षरा ऋजवः सन्तु पन्था इति प्रहिणुयात्ते तावतीभिः पुरन्ध्रीभिः
सहिता मङ्गलगीततूर्याभ्यां कन्यागृहमेत्य शुभे पीठासने प्राङ्मुख्वासीनाया दातृ-
ज्ञातिबान्धवोपेतायाः कन्यायाः पाणौ फलं प्रदाय कन्यावरणकाले वृणीरन्नासीनाः
प्रत्यङ्मुख्वा वसिष्ठगोत्रोद्भवायामुष्य प्रपौत्रायामुष्य पौत्रायामुष्य पुत्राय श्रुतशील-
नाम्ने वराय वत्सगोत्रोद्भवाममुष्य प्रपौत्रीममुष्य पौत्रीममुष्य पुत्रीं सुशीलानाम्नी-
मिमां कन्यां भार्यात्वाय वृणीमह इति ब्रूयुरथ दाता भार्याज्ञातिबन्धुसमेतो यथोक्तं-
मनूद्य वृणीष्वमिति ब्रूयादेवं त्रिः प्रयुज्य दाता प्रदास्यामीति चोच्चैस्त्रिभूयादथ
ब्राह्मणा उक्तस्वस्त्ययनाः शिवा आपः सन्तु सौमनस्यमस्त्वक्षतं चारिष्टं चास्तु
दीर्घमायुः श्रेयः शान्तिः पुष्टिस्तुष्टिश्चास्त्वित्युक्त्वैतद्द्वः सत्यमस्त्वित्यनूद्य समानीव
आकूतिः प्रसुग्मन्ताधिय सानस्य सक्षणीत्येताः पठेयुः पुरन्ध्र्यः कन्यायै कल्याणा-
न्कुलधर्माचारान्कुर्युः ॥ २१ ॥

२२ विवाहप्रयोगः ।

अथोपयमनं लक्षणयो वरो लक्षणवतीं कन्यां यवीयसमिपिण्डामसगोत्रजामवि-
रुद्धसंबन्धामुपयच्छेत्पितृतः सप्तपुरुषं सापिड्यं मातृतः पञ्चपुरुषं भृगुवत्साङ्गिरसश्च
प्रवरे च एकांशियोगे सगोत्रा एकांशियोग इतरे दंपत्योर्मिथः पितृविरुद्धः संबन्धो
यथा भार्यावसुर्दुहिता पितृव्यपत्नी स्वसा चेति । केचिन्मातृगोत्रतां च वर्जयित्वा
तदपत्यमसगोत्रं स्यादिति । सुस्नातोऽलंकृतो वरः स्वरितं वाचयित्वा सहितः
स्वार्चैर्ब्राह्मणैः पुरन्ध्रीभिर्ज्ञातिबान्धवैः पदातिभिर्मङ्गलगीततूर्यघोषाभ्यां संबन्धिनो
गृहमेत्य चतुष्पदे सोत्तरच्छदे हरितदर्मास्तीर्णे मद्रपीठे प्राङ्मुख उपवेश्य तस्य पुर-
स्तात्प्रत्यङ्मुखी मद्रपीठासीनां सुस्नातामलंकृतामहतवाससं स्रग्विणीं कन्यां पुरस्कृत्य
दाता सामात्य उपवेशेद्वरं विधिवदभ्यर्चयेत् । अथ दक्षिणतः पुरोधा उदङ्मुख
उपवेश्य मध्ये प्राग्गोदगग्रान्दर्मानास्तीर्थं तैजसमपां पूर्णं कलशं निधाय त्रीहि-
यवानोप्यः गन्धादिभिरलंकृत्य दूर्वापल्लवैर्मुखमवस्तीर्याल्लङ्काभिर्त्रिगिरमिमन्थ्य
ताभिरङ्गिः प्रयोजयेत् । अथ दाता पुण्याहादीनि वाचयित्वा शिवा आपः सन्तु

सौमनस्यमस्त्वक्षतं चारिष्टं चास्तु दीर्घमायुरस्तु शान्तिः पुष्टिस्तुष्टिश्चास्तु तिथिकर-
णमुहूर्तनक्षत्रसंपदस्त्वित्युक्त्वा मार्यादिसमेतः कन्यां प्रतिगृह्य वत्सगोत्रोत्पन्नाम-
मुष्य प्रपौत्रीममुष्य पौत्रीममुष्य पुत्रीं सुशीलानाम्नीमिमां कन्यां वसिष्ठगोत्रोद्भवा-
यामुष्य प्रपौत्रायामुष्य पौत्रायामुष्य पुत्राय श्रुतशीलनाम्नेऽस्मै वराय संप्रददे
कन्यां प्रतिगृह्णातु मवानिति ब्रुवन्वरस्य पाणौ हिरण्यमुपघाय कलशोदकधारामा-
सिञ्चेन्मनसा प्रजापतिः प्रीयतामिति ब्रूयात् । अथ शिरसि पुण्याहाशिषो वाच-
यित्वा दक्षिणेऽसे कन्यामभिमृश्य क इदं कस्मा अदात्कामः कामायाज्ञात्कामो
दाता कामः प्रतिग्रहीता कामं समुद्रमाविशं कामेन त्वा प्रतिगृह्णामि कामैतत्ते वृष्टि-
रसि द्यौस्त्वा ददातु पृथिवी प्रतिगृह्णात्विति जपित्वा प्रजापतिमनुस्मृत्य धर्मप्रजासि-
द्धयर्थं कन्यां प्रतिगृह्णामीति ब्रूयादेवं त्रिः प्रयुज्य पुरोधा दातृवरौ प्रति ऋतस्य
हि शुरुषः सन्ति पूर्वोरिति ' तिस्रो जपित्वैतद्दः सत्यसमृद्धमस्त्विति ब्रूयात् ॥२२॥

२३ परस्परावलोकनम् ।

अथानयोर्निरीक्षणं स्वलंकृते वेश्मनि मङ्गलगीततूर्यनिर्घोषे पूर्वापरावरत्न्युच्छ्रितौ
हस्तान्तरालौ शुक्लतण्डुलराशी कृत्वा मध्ये स्वस्तिकां तिरस्करिणीं धारयेयुः । अथ
पूर्वमिनराशौ प्रत्यङ्मुखीं गुडजीरकपाणिं कन्यां स्थापयेयुरपरस्मिन्प्राङ्मुखं तथामूर्तं
वरं तौ मनसेषुदेवतां ध्यायन्तौ तिष्ठन्तौ ब्राह्मणाः सूर्यसूक्तं पठेयुः पुरन्ध्यो मङ्गल-
गीतानि कुर्युः । अथ ज्योतिर्विदादिष्टे काले प्रविष्टे सद्यस्तिरस्करिणीमुद्गपसार्धं
कन्यावरौ परस्परगुडजीरकानवकिरतः परस्परं निरीक्षेयातामभ्रातृघ्नीमिति तामासि-
माणो जपत्यघोरचक्षुरपतिञ्चेधीति तथेक्ष्यमाणोऽथास्या भ्रुवोर्मध्यं दर्भाग्रिण परि-
मृज्य दर्भं निरस्याप उपस्पृशेत् । अथ ब्राह्मणा बान्धवाः पुरन्ध्यस्तावाशीर्भिरभि-
नन्दयेयुः ॥ २३ ॥

२४ अक्षतारोपणादि ।

अथानयोर्द्राक्षतारोपणं तैजसेन पात्रेण क्षीरमानीय घृतमासिक्त्यान्धेनाद्राक्षतं-
तण्डुलान् । अथ तथास्थितयोर्वध्वरयोर्वर्धनकपेतत्कारयेयुरमूर्तं क्षीरमायुर्वृतमरिष्ट-
रक्षता अप एतेषामारोपणमिष्यते । वरः प्रक्षालितपाणिर्वध्वाः प्रक्षालितेऽञ्जलौ क्षीर-
घृतं पाणिना द्विरुपस्तीर्थं द्विस्तण्डुलानञ्जलिनाऽऽवधति यथा पूर्येत ततो द्विरुप-
रिष्टादभिधारयत्येवं वराञ्जलावन्यस्तण्डुलापूरणं कुर्याद्दाता तयोरञ्जल्योर्हिरण्यमव-
दधात्यथ वरः कन्याञ्जलौ स्वाञ्जलिं धारयेद्दाता कन्या तारयतु दक्षिणाः पान्तु
बहु धेयं चास्तु पुण्यं वर्धतां शान्तिः पुष्टिस्तुष्टिश्चास्तु तिथिकरणमुहूर्तनक्षत्रसंपदस्त्वित्-

त्युक्त्वा कन्यामुक्षिप्य तदञ्जलयक्षतान्वरमूर्धन्यारोपयेद्द्वरोऽपि तन्मूर्ध्नि स्वाञ्जलयक्ष-
तानारोपयेदेवं त्रिवधुपूर्वं वराञ्जलौ वधूस्तण्डुलपूरणं कुर्यात्तदञ्जलावन्योऽथ समारो-
पणं कारयेदिदानीं दाता वराय गोभूमिदासीयान्शयनमन्त्रादिकमनुदानं दद्यात् ।
अथ पुरोधाः कांस्ये पय आसिच्यौदुम्बर्याऽर्द्रया शाखया सपलाशया सहिरण्यपवि-
त्रया सदर्वापवित्रयाऽभिषिञ्चेदब्जिङ्गामिर्ऋग्भिः । अथ वधूरौ स्वशेखरपुष्पं क्षीर-
घृतेनाऽऽप्लव्य परस्परतिलकं कुरुतः कण्ठे खञ्जं चाऽऽमुञ्चतः कौतुकसूत्रं च करे
बध्नीयाताम् । अथ पुरोघास्तयोरुत्तरीयान्तयोः पञ्च पृगफलानि विवाहत्रतरक्षिणं
गणाधिपमनुस्मृत्य गणानां त्वा गणपतिं हवामह इत्यातून इन्द्र क्षुमन्तमिति च
वधूरयोरुत्तरीयान्तौ च नीललोहितं भवतीति बध्नीयात् । अथ दाता समारो-
पुद्धाः पुरन्ध्र्यो ज्ञातिबान्धवाश्च क्रमादाशीर्भिरार्द्राक्षतारोपणं कुर्युः ॥ २४ ॥

२५ ऋतुमतीकृत्यादि ।

अथर्तुमत्याः प्राजापत्यमृतौ प्रथमेऽनुकूलेऽहनि सुस्नातयाऽऽन्वारब्धः प्राजाप-
त्यस्य स्थालीपाकस्य हुत्वैता आज्याहुतीर्जुहुयाद्विष्णुर्योनिमिति तिस्रो नेजमेषेति
तिस्रः प्रजापते न त्वदित्येकाऽथातो मूर्धन्येप नः शोशुचदधामित्यभिमृश्य याः फलि-
नीर्या अफला इति जपित्वा वधेन दस्युं प्रहि चातयस्वेति षड्भिरग्निस्तु विश्रवस्त-
ममिति द्वाभ्यामग्निमुपस्थाय सूर्यो नो दिवस्पतिविति सूक्तेनाऽऽदित्यमुपतिष्ठेत् ।
अथ गर्भलम्भनमृतावनुकूलायां निशि स्वलंकृते सुगन्धवासिते वेश्मनि तथ भूते पर्य-
ङ्कशयने सुस्नातामलंकृतां शुक्लवसनां खगिर्णी भार्या स्वयं तथाभूतः प्रवेश्य दूर्वाः
पिष्ट्वाऽध्वगन्वां वा सूक्ष्णेण वाससा संगृह्योदीर्ष्वतः पतित्वतीति द्वाभ्यां स्वाहाका-
रान्ताभ्यामुभयोर्नासाबिलयोर्निषिच्य संवेश्य गन्धर्वस्य विश्वावसोर्मुखमसीत्युपस्थम-
भिमृश्य विष्णुर्योनिं कल्पयत्विति द्वाभ्यां विहृत्य यो गर्भमोषधीनामहं गर्भमदधामो-
षधीष्विति जपित्वोपगच्छेत्प्राणे ते रेतो दधाम्यसावित्यनुप्राण्या यथा भूमिरग्निगर्भा
यथा द्यौरिन्द्रेण गर्भिणी । वायुर्यथा दिशां गर्भ एवं ते गर्भं दधाम्यसाविति हृदय-
मभिमृशन्नैक उपगमने मन्त्रविधिमिच्छन्ति न ह्यनेन किञ्चित्सांस्कृत्यत इति त ओष-
धीभिर्निषेकं कृत्वोपगच्छन्ति ॥ २५ ॥

२६ जातकर्मादि ।

अथ जातकर्म पुत्रे जाते पुराऽन्यैरालम्मादाग्निरिन्द्रः प्रजापतिर्विश्वेदेवा ब्रह्मेत्य-
नादेशदेवता हुत्वा प्राक् स्विष्टकृतः सर्पिर्मधुप्राशनादि कुर्यात् । एवं निष्क्रमणं
चतुर्थे मास्यापूर्यमाणपक्षे स्वस्ति वाचयित्वा स्विष्टकृतः प्राक् सुस्नातालंकृतं कुमार-

मादाय सह भार्याज्ञातिबान्धवैः पुरन्ध्रीमिश्र मङ्गलतूर्यनिर्घषेण गृहान्निष्कस्य
देवतायतनमेत्य देवतामुपहारेणाम्बुचर्थाऽऽशिषो वाचयित्वाऽऽयतनं प्रदक्षिणीकृत्य
गृहमेधासंबन्धिनो वा गृहं नीत्वऽऽनयेदेवमन्नप्राशनादावपीच्छायामनादिष्टदेवता
यष्टव्या यष्टव्याः ॥ २१ ॥

इत्याश्वलायनगृह्यपरिशिष्टे प्रथमोऽध्यायः ॥ १ ॥

अथ द्वितीयोऽध्यायः ॥

१ ग्रहयज्ञादि ॥

अथ ग्रहयज्ञश्चैत्ययज्ञश्चैत्यमुपयाचितमुच्यते तत्र भवाः शान्तिपुष्टिदा देवता-
श्चैत्याः शान्तिं च खलु पुष्टिं च सर्वे ग्रहाः समुपयाचन्ते ततश्चैत्या आदित्य इन्दु-
रङ्गारकः सौम्यो गुरुर्भागवः शनैश्चरो राहुः केतुरिति नव ग्रहास्ते हि स्वस्वगत्या
जगदभिगृह्णन्ति तानुदमयनादिषु पुण्यकालेषु यजेत शान्तये सद्य उद्भूतेषु माङ्ग-
ल्यादिष्वाभ्युदयिकं करिष्यमाणो ग्रहयज्ञं कुर्यात्सभ्युदयिकं हि शान्तिकर्म यदि
तदानुकूल्यकामः कामं प्रागभ्युदयात्सप्ताहान्तरितत्कुर्यात्तं दशपराहुतीः स्वयमेकः
कुर्याद्दूर्ध्वमापन्नशतं चत्वार ऋत्विजः स्युराशतं वरमष्टौ नवम आचार्यः स्वयमेव
वा यदि स्वयमाचार्यः स्यात्तद्भागं कल्पविदे दद्यात्तान्निधिवद्वरयित्वाऽर्हयेदाचार्यं
आदित्याय जुहुयादितरेभ्य इतरे पूर्वोत्तरतन्त्रमाचार्यः कुर्यात्तदितरेऽन्वारमेरन् ॥ १ ॥

२ ग्रहयज्ञसंमारादि ।

अथास्य संमारा हस्तमात्रावरं चतुरस्रं कुण्डं स्थण्डिलं वा संस्कृत्य तत ईशान्यां
कुण्डवदायतां चतुरस्रां चतुरस्रद्वयङ्गुलोच्छ्रितां त्रिस्तृतां त्रिभूमिकां ग्रहवेदिं कुर्या-
त्तस्यां च शुक्लीहितण्डुलैः सर्कार्णिकमष्टदलमम्बुजमुल्लिख्य कार्णिकायां दलेषु च
यथास्थानं ग्रहपीठानि स्थापयेदुःशिच्या धान्यपीठे तैजसं मृन्मयं वा नवमनुलिप्ता-
लंकृतं शुभमाम्बेककुम्भं निधाय प्रसुव आपो महिमानमित्यूचाऽद्भिः पूरयित्वा पञ्चग-
व्यानि पञ्चामृतानि नवपर्वतवातून्नवपवित्रमृदो नवरत्नानि प्रक्षिप्य दूर्वापल्लवैर्मुखमा-
च्छाद्य वस्त्रयुग्मेन वेष्टयित्वा समुद्रादीनि पुण्यतीर्थान्यावाह्य कुम्भमभिमृश्यान्लिङ्गा
वारुणीः पावमानीश्च जपेत् ॥ २ ॥

३ अर्चनाङ्गानि ।

अथार्चनाङ्गानि ताम्रं स्फाटिकं रक्तचन्दनं कुङ्कुमं सुवर्णं तदेव रजतं लोहं

ससिकं कास्यमिति नव प्रतिमाद्रव्याणि सुवर्णमेकमेव वा सर्वेषां रक्तचन्द्रनं मलयजौ देवदारुः कुङ्कुमो मनःशिला शङ्खपिष्टं तिलपिष्टं केतकीरजः कम्तूरीति नवानु-
लेपनानि मलयज एक एव वा सर्वेषां रक्तपद्मं कुमुदं रक्तकरवीरं पाटलं चम्पकं
कुन्दमिन्दीवरं कृष्णघत्तूरं तच्चित्रवर्णमिति नव पुष्पाणि रक्तकरवीरमेकमेव वा पुष्पवर्णा
अक्षता अहतवस्त्रयुग्मानि च कन्दरमयूरशिखादशाङ्गसर्जरसा बिल्वफलं निवासं
कृष्णागुरुजटाभांसी मधुकमिति नव धूपा गुग्गुलुरेक एव वा सर्पिषा दीपस्तिलतैलेन
बाह्विष्यान्नं पायसं पलान्नं गुडान्नं क्षीरोदनो दध्योदनः कृसरान्नमामान्नं चित्रान्नमिति
नवोपहारास्त्रिवृदन्नमेकमेव वा माणिक्यं मौक्तिकं प्रवालं मरकतं पुष्परागो वज्रो
नीलो गोमेदिकं वैदूर्यमिति नव रत्नान्येकमेव वा माणिक्यमर्कः पालाशः खदिरोऽपा-
मार्गोऽश्वत्थ उदुम्बरः शमी दूर्वाः कुशा इति सभिषः सर्वेषां पालाश एक
एव वा ॥ ३ ॥

४ पूजाविधिः ।

अथार्चनमाचार्यः प्राङ्मुख उपविश्य समाहितः पुण्याहादि वाचयित्वा कर्म
संकल्प्य ग्रहवेदिपद्मपीठेषु यथास्थानमुखीं ग्रहप्रतिमां स्थापयित्वा दक्षिणवामयो-
रधिदेवताप्रत्यधिदेवते तदभिमुख्यौ स्थापयेत्तदभावे पुष्पाक्षतादिष्ववाहाहयेदग्निरापः
पृथिवी विष्णुरिन्द्र इन्द्राणी प्रजापतिः सर्पा ब्रह्मा च क्रमेण ग्रहाणामधिदेवता ईश्वर
उमा स्कन्दः पुरुषो ब्रह्मेन्द्रो यमः कालश्चित्रगुप्त इति प्रत्यधिदेवता गणपतिं दुर्गा
क्षेत्राधिपतिं वायुमाकाशमश्विनौ कर्मसादुष्यदेवता इमा यथाप्रत्यग् निवेश्य प्राच्या-
दिष्विन्द्रादिलोकपालान्कतुरक्षकानावाहयेत्पुष्पाञ्जलिप्रयोगेणाऽऽवाहनमन्त्रैर्नमोनैरा-
वाह्य नामभिः क्रमेण दीपान्तानुपचारानर्पयेत् ॥ ४ ॥

५ ग्रहावाहनमन्त्राः ।

अथाऽऽवाहनमन्त्राः प्रणवमुच्चार्य भगवन्नादित्य ग्रहाधिपते काश्यपगोत्र कलिङ्ग-
देशेश्वर जपापुष्पोपमाङ्गद्युते द्विभुज पद्माभयहस्त सिन्दूरवर्णाम्बरमाल्यानुलेपनज्वल-
न्माणिक्यखचितसर्वाङ्गाभरण मास्कर तेजोनिधे त्रिलोककाशक त्रिदेवताभयमूर्ते
नमस्ते संनद्धारुणध्वजपताकोपशोभितेन सप्ताश्वरथवाहनेन मेरुं प्रदक्षिणीकुर्वन्नागच्छा-
ग्निरुद्रार्था सह पद्मकर्णिकायां ताम्रप्रतिमां प्राङ्मुखीं वर्तुलपीठेऽधिनिष्ठ पूजार्थं
त्वामावाहयामि । भगवन्सोम द्विजाधिपते सुधामयशरीराऽऽप्रेयगोत्र यामुनदेशेश्वर
गोक्षीरध्वलाङ्गकान्ते द्विभुज गदावरदानाङ्कित शुक्लाम्बरमाल्यानुलेपन सर्वाङ्गमुक्त-
मौक्तिकाभरणरमणीय सर्वलोकाप्यायक देवतास्वाद्यमूर्ते नमस्ते संनद्धपीतध्वजपता-
कोपशोभितेन दशश्वेताश्वरथवाहनेन मेरुं प्रदक्षिणीकुर्वन्नागच्छाद्भिरुमया च सह

पद्मश्लेषदलमध्ये स्फटिकप्रतिमां प्रत्यङ्मुखीं चतुरस्रपीठेऽधितिष्ठ पूजार्थं त्वामावाह-
यामि । भगवन्नङ्गारकान्याकृते मारद्वाजगोप्रावन्तिदेशेश्वर ज्वालापुञ्जोपमाङ्गद्युते
चतुर्भुज शक्तिशूलगदाखड्गधारिन्रक्ताम्बरमालयानुलेपन प्रवालामरणभूषितसर्वाङ्ग
दुर्धरालोकदीप्ति नमस्ते संनद्धरक्तध्वजपताकोपशोभितेन रक्तमेघरथवाहनेन मेरुं
प्रदक्षिणीकुर्वन्नागच्छ मूमिस्कन्दाभ्यां सह पद्मदक्षिणदलमध्ये रक्तचन्दनप्रतिमां दक्षि-
णामुखीं त्रिकोणपीठेऽधितिष्ठ पूजार्थं त्वामावाहयामि । भगवन्सौम्य सौम्याकृते
सर्वज्ञानमयात्रिगोत्र भगवद्देशेश्वर कुङ्कुमवर्णाङ्गद्युते चतुर्भुज खड्गखेटकमदावरदा-
नाङ्कित पीताम्बरमालयानुलेपन मरकताभरणालंकृतसर्वाङ्ग विवृद्धमते नमस्ते संन-
द्धपीतध्वजपताकोपशोभितेन चतुःसिंहरथवाहनेन मेरुं प्रदक्षिणीकुर्वन्नागच्छ विष्णु-
पुरुषाभ्यां सह पद्मेशानदलमध्ये सुवर्णप्रतिमामुदङ्मुखीं बाणाकारपीठेऽधितिष्ठ पूजार्थं
त्वामावाहयामि । भगवन्बृहस्पते समस्तदेवताचार्याऽऽङ्गिरसगोत्र सिन्धुदेशेश्वर तप्तसु-
वर्णसदृशाङ्गदीप्ति चतुर्भुज कमण्डल्वक्षसूत्रवरदानाङ्कित पीताम्बरमालयानुलेपन पुष्प-
रागमयामरणरमणीय समस्तविद्याधिपते नमस्ते संनद्धपीतध्वजपताकोपशोभितेन
पीताम्बररथवाहनेन मेरुं प्रदक्षिणीकुर्वन्नागच्छेन्द्रब्रह्मभ्यां सह पद्मोत्तरदलमध्ये सुवर्ण-
प्रतिमामुदङ्मुखीं दीर्घचतुरस्रपीठेऽधितिष्ठ पूजार्थं त्वामावाहयामि । भगवन् भार्गव
समस्तदैत्यगुरो भार्गवगोत्र भोजकटदेशेश्वर रजतोऽज्जलाङ्गकान्ते चतुर्भुज दण्डक-
मण्डल्वक्षसूत्रवरदानाङ्कित शुक्लमालयाम्बरानुलेपन वज्रामरणभूषितसर्वाङ्ग समस्तनी-
तिशस्त्रनिपुणमते नमस्ते संनद्धशुक्लध्वजपताकोपशोभितेन शुक्लाम्बररथवाहनसहितेन
मेरुं प्रदक्षिणीकुर्वन्नागच्छेन्द्राणीन्द्राभ्यां सह पद्मपूर्वदलमध्ये रजतप्रतिमां प्राङ्मुखीं
पञ्चकोणपीठेऽधितिष्ठ पूजार्थं त्वामावाहयामि । भगवन्ऋषभेश्वर मास्करतनय काश्य-
पगोत्र सुराष्ट्रदेशेश्वर कज्जलनिमाङ्गकान्ते चतुर्भुज चापतूणीरकृपाणाभयाङ्कित नीला-
म्बरमालयानुलेपन नीलरत्नभूषणालंकृतसर्वाङ्ग समस्तभुवनभूषणामर्षमूर्ते नमस्ते संन-
द्धनीलध्वजपताकोपशोभितेन नीलगृध्ररथवाहनेन मेरुं प्रदक्षिणीकुर्वन्नागच्छ प्रजा-
पतिभ्याभ्यां सह पश्चिमदलमध्ये कालायसप्रतिमां प्रत्यङ्मुखीं चापाकारपीठेऽधि-
तिष्ठ पूजार्थं त्वामावाहयामि । भगवन्राहो रविसोममर्दन सिंहिकानन्दन पैठानिसि-
गोत्र वर्षरदेशेश्वर कालमेघसमद्युते व्याघ्रवदन चतुर्भुज खड्गचर्मधर शूलवराङ्कित
कृष्णाम्बरमालयानुलेपन गोमेदकाभरणभूषितसर्वाङ्ग शौर्यनिधे नमस्ते संनद्धकृष्णध्व-
जपताकोपशोभितेन कृष्णसिंहरथवाहनेन मेरुं प्रदक्षिणीकुर्वन्नागच्छ सर्पकालाभ्यां
पद्मनैर्ऋतदलमध्ये सीसकप्रतिमां दक्षिणामुखीं शूर्पाकारपीठेऽधितिष्ठ पूजार्थं त्वामा-
वाहयामि । भगवन्केतो कामरूप जैमिनिगोत्र मध्यदेशेश्वर धूम्रवर्णध्वजाकृते

द्विभुज गदावरदाङ्कित चित्राम्बरमाल्यानुलेपन वैदूर्यमयाभरणभूषितसर्वाङ्ग चित्र-
शक्रे नमस्ते संनद्धचित्रध्वजपताकोपशोभिंतेन चित्रकपोतवाहनेन मेरुं प्रदक्षिणीकुर्व-
न्नागच्छ ब्रह्मचित्रगुह्याभ्यां सह पद्मवायव्यदलमध्ये कांस्यप्रतिमां दक्षिणामुखीं ध्वजा-
कार्णवटोऽधितिष्ठ पूजार्थं त्वामावाहयामि ॥ ९ ॥

६ ग्रहाणामधिदेवताप्रत्यधिदेवताः ।

अथ ग्रहाणामधिदेवताप्रत्यधिदेवतावाहनं पिङ्गभ्रूश्मश्रुकेशं पिङ्गाक्षत्रिनयनमरुण-
वर्णाङ्गं छागस्थं साक्षसूत्रं सप्तार्चिषं शक्तिधरं वरदहस्तद्वयमादित्याधिदेवतामग्निमावा-
हयामि । अथ प्रत्यधिदेवता त्रिलोचनोपेतं पञ्चवक्त्रं वृषारूढं कपालशूलखड्गखट्वा-
ङ्गधारिणं चन्द्रमौलिं सदाशिवमादित्यप्रत्यधिदेवं रुद्रमावहयामि । स्त्रीरूपधारिणीः
श्वेतवर्णा मकरवाहनाः पाशकलशधारिणीमुक्ताभरणभूषिताः सोमाधिदेवता अप-
आवाहयामि । अक्षसूत्रकमलदर्पणकमण्डलुधारिणीं त्रिदशपूजितां सोमप्रत्यधिदेवतामु-
मामावाहयामि । शुक्लवर्णा दिव्याभरणभूषितां चतुर्भुजां सौम्यवपुषं चण्डांशुसदृशा-
म्बरां रत्नपात्रसस्यपात्रौषधिपात्रपद्मोपेतकरां चतुर्दिङ्मनगभूषितां पृष्ठगतामङ्गारकाधि-
देवतां भूमिमावाहयामि । षण्मुखं शिखण्डकविभूषणं रक्ताम्बरमयूरवाहनं कुक्कुट-
घण्टापताकाशकत्युपेतं चतुर्भुजमङ्गारकप्रत्यधिदेवतां स्कन्दमावाहयामि । कौमोद-
कीपद्मशङ्खचक्रोपेतं चतुर्भुजं सौम्याधिदेवतां विष्णुमावाहयामि । सौम्यप्रत्यधिदे-
वतां विष्णुवत्पुरुषमावाहयामि । चतुर्दन्तगजारूढं वज्राङ्कुशधरं शचीपतिं नाना-
भरणभूषितं बृहस्पत्यधिदेवतामिन्द्रमावाहयामि । पद्मासनस्थं जटिलं चतुर्मुखमक्षमा-
लास्तुवपुस्तककमण्डलुधारिणं कृष्णाजिनवाससं पार्श्वस्थितहंसं बृहस्पतिप्रत्यधिदेवतां
ब्रह्माणामावाहयामि । संतानमङ्गरीवरदानधरद्विभुजां शुक्राधिदेवतामिन्द्राणीमावाह-
यामि । चतुर्दन्तगजारूढं वज्राङ्कुशधरं शचीपतिं नानाभरणभूषितं मार्गवप्रत्यधि-
देवतां शक्रमावहयामि । यज्ञोपवितिनं हंसस्थमेकमक्षमालास्तुवपुस्तककमण्डलुम-
हितं चतुर्भुजं शनैश्वराधिदेवं प्रजापतिमावाहयामि । ईषत्पीनं दण्डहस्तं रक्तमदृशं
पाशधरं कृष्णवर्णं महिषारूढं सर्वाभरणभूषितं शनैश्वरप्रत्यधिदेवतां यममावाहयामि ।
अक्षसूत्रधरान्कुण्डलाकारपुच्छयुक्तानेकभोगान्द्वीभोग न्भीषणाकारान्नाह्विधिदेवतान्सर्पा-
नावाहयामि । करालवदनं नित्यभीषणं पाशदण्डधरं सर्पवृश्चिकरोमाणं राहुप्रत्यधिदे-
वतां कालमावाहयामि । पद्मासनस्थं जटिलं चतुर्मुखमक्षमालास्तुवपुस्तककमण्डलुधरं
कृष्णाजिनवाससं पार्श्वस्थितहंसं केतवाधिदेवतां ब्रह्माणामावाहयामि । उदीच्यवेषधरं
सौम्यदर्शनं लेखनीपद्मोपेतं द्विभुजं वेतुप्रत्यधिदेवतां चित्रगुह्यमावाहयामि । ॥ ६ ॥

७ क्रतुसाहुण्यदेवतावाहनादि ।

अथ साहुण्यदेवतावाहनं वायुप्रदेशे सर्वत्र सप्रव्यवस्थाहतिपूर्वकं त्रिनेत्रं गजाननं नागयज्ञोपवीतिनं चन्द्रधरं दन्ताक्षमालापरशुमोदकोपेतं चतुर्भुजं विनायकमावाहयामि । तत उत्तरतः शक्तिबाणशूलखड्गचक्रचन्द्रबिम्बखेटकपालपरशुकण्टकोपेतदशभुजां सिंहारूढां दुर्गाख्यदैत्यासुरहारिणीं दुर्गामावाहयामि । श्यामवर्णं त्रिलोचनमूर्ध्वकेशं सुदंष्ट्रं भ्रुकुटीकुटिलाननं नूपुरालंकृताङ्घ्रिं सर्पमेखलया युतं सर्पाङ्गमतिक्रुद्धं क्षुद्रघण्टाबद्धगुल्फावलम्बिकरोटिकाभालाधारिणमुसगकौपीनं चन्द्रमौलिं दक्षिणहस्तैः शूलवेतालखड्गदुंदुभिदधानं वामहस्तैः कपालघण्टाचर्मचापं दधानं भीमं दिग्वासमममितद्युतिं क्षेत्रपालमावाहयामि । धावद्धारिणपृष्ठगतं ध्वजवरदानधारिणं घूमवर्णं वायुमावाहयामि । नीलोत्पलामं नीलाम्बरधारिणं चन्द्राङ्गकोपेतं द्विभुजं खेटमाकाशमावाहयामि । प्रत्येकमौषधिपुस्तकोपेतदक्षिणवामहस्तावन्योन्यसंयुक्तदेहावेकस्य दक्षिणपार्श्वे परस्य वामपार्श्वे रत्नभाण्डवरशुक्लाम्बरधारिणारीयुमोपेतौ देवौ मिषजावश्विनावावाहयामि । अथ क्रतुसंरक्षकेन्द्रादिलोकपालावाहनम्—स्वर्णवर्णं सहस्राक्षमैरावतवाहनं वज्रपाणिं शर्चाप्रियमिन्द्रमावाहयामि । अरुणवर्णं त्रिनेत्रं साक्षसूत्रं सप्तार्चिषं शक्तिधरं वरदहस्तद्वययुग्ममग्निमावाहयामि । रक्तवर्णं दण्डधरं पाशहस्तं महिषवाहनं स्वाहाप्रियं यममावाहयामि । नीलवर्णं खड्गचर्मधरमूर्ध्वकेशं नरवाहनं कालिकाप्रियं निर्ऋतिमावाहयामि । रक्तभूषणं नागपाशधरं मकरवाहनं पद्मिनीप्रियं सुवर्णवर्णं वरुणमावाहयामि । स्वर्णवर्णं निधीश्वरं कुन्तपाणिमश्ववाहनं चित्रिणीप्रियं कुम्भरमावाहयामि । शुद्धस्फटिकवर्णं वरदाभयशूलाक्षसूत्रधरं वृषवाहनं गौरीप्रियमशान्मावाहयामीति पूर्ववत्पूजयेत् ॥ ७ ॥

८ अग्न्युपधानादि ।

अथाग्निमुपसमाधायान्वाधानाद्याज्यभागन्तं कृत्वा सहर्त्विग्भिः संमिञ्चर्वाज्यानि प्रत्येकं शतैकावराभिः सहस्रपराभिराहुतिभिर्निमित्तशक्त्यपेक्षया जुहुयात्प्रधानदशांशेन पार्श्वदेवतयोस्तदर्धेनेतरेषां स्वाहान्तैर्नाभिर्होमस्तत्तल्लिङ्गमन्त्रैर्वा सकृदवदानेन चरुहोमः पाणिना प्रभूतान्तिळांश्च व्याहृतिभिर्हुत्वा प्राक् स्थिष्टकृतो ग्रहाणां घण्टादिशब्दैरुपहारानुपगृह्य सपुष्पाणि रत्नानि निवेदयेदभावे सुवर्णपुष्पाणि वा । तान्नमस्कृत्य प्रसीदन्तु भवन्त इति प्रसाद्य होमं समापयेत्स यदि मन्त्रैरिष्टस्तद्वैते मन्त्रा भवन्त्याकृष्णेन रजसा वर्तमानः, आप्यायस्व समेदुते, अग्निमूर्धा दिवः क्रुक्त्, उद्बुध्यध्वं समनसः सखायः, बृहस्पते अतियदर्थो अर्हातू, शुक्रन्ते

अन्यद्यजतन्ते अन्यत्, शमग्निरग्निभिः करत्, कयानश्चित्र आभुवत्, केतुं कृण्व-
न्नकेतव इति ग्रहाणाम् । अग्निं दूतं वृणीमहे, अप्सु मे सोमो अब्रवीत्, स्योना पृथिवि
भवा, इदं विष्णुर्विचक्रमे, इन्द्रश्रेष्ठानि द्रविणानि घेहि, इन्द्राणीमासु नारीषु, प्रजा-
पतेन त्वदेतान्य०, आद्यङ्गौः पृश्निरकर्मात्, ब्रह्म जज्ञानं प्रथमं पुरस्तादित्यधिदेवतानाम् ।
इयम्बकं यजामहे, गौरीर्मिमाय सलिलानि तक्षती, कुमारश्चित्पतरं वन्दमानम् । सहस्र-
शीर्षा पुरुषः, ब्रह्मणा ते ब्रह्मयुजा युनज्मि, इन्द्रमिद्देवतातये, यमाय सोमं सुनुत,
परं मृत्यो अनुपरेहि पन्थाम् । सचित्रचित्रं चितयन्तमभ्यै, इति प्रत्यधिदेवतानाम् । आतून
इन्द्र क्षुमन्तम्, जातवेदसे सुनवाम सोमम्, क्षेत्रस्य पतिना वयम्, क्राणाशिर्गुर्महीनाम्,
आदित्प्रत्नस्य रेतसः, अश्विनावर्तिरस्मदेतीत्येतत्साद्गुण्यदेवतानाम् । इन्द्रं वो विश्वत-
स्परि, अग्निमीळे पुरोहितम्, यमाय सोमं सुनुत, मोषुणः परापरा, उदुत्तमं मुमु-
ग्धिनः, तव वायवृतस्पते, त्वं नः सोम विश्वतः, कद्रुदाय प्रचेतस इति लोकपा-
द्यानाम् ॥ ८ ॥

९ यजमानाभिषेकः ।

अथ यजमानाभिषेको ग्रहवेदेः प्रागुदीच्यां शुचौ देशे संमृष्टालंकृते प्राक्प्रवणे चतु-
ष्पादं दीर्घं चतुस्त्रं सोत्तरच्छदं पीठं निधाय तत्रोदगग्रानमूलान्हरितदर्मानास्तीर्थ-
प्राङ्मुखं कर्तारं सामात्यमुपवेश्याऽऽचार्यः सार्हतिवग्निरभिषेककुम्भमादाय प्रत्यङ्मु-
खस्तिष्ठन्नौदुम्बर्थाऽऽर्द्रया शाखया सपलाशया हिरण्यया सकुशदूर्वयाऽन्तर्धीय
कुम्भोदकपृषद्विरभिषिञ्चेत् । अब्लिङ्गाभिर्वारुणीभिः पावमानाभिः, अन्याभिश्च शान्ति-
पवित्रालिङ्गाभिर्ग्रहाभिषेकमन्त्रैः समुद्रज्येष्ठा इति सूक्तेन सुरास्त्वामिति सूक्तेन (स्तो-
त्रेण) च श्रीसूक्तेनेमा आपः शिवतमा इत्यृचेन देवस्य त्वेति च यजुषा भूर्भुवः
स्वरिति च व्वाहृतिभिरभिषिक्तस्तेभ्यो ग्रहोक्तां दक्षिणां दद्यात्सा गौः शङ्खो रक्तोऽ-
नङ्गान्हरण्यं पीतं वासः श्वेताश्चः कृष्णा गौः काष्ण्यायसं हस्ती छागो वेति हीनां
पुनर्हिरण्येन संमितां कुर्यात् । अभावे सर्वेषां हिरण्यमेव वा तुष्टिः करं दद्याद्द्वि-
गुणमाचार्याय । अत्र घृताग्नेन ब्राह्मणान्भोजयित्वा शान्तिः पुष्टिस्तुष्टिश्चास्त्विति
वाचयेत् । संबन्धिज्ञातिबान्धवांश्च तोषयेदेष ग्रहयज्ञः सर्वानिष्टशमनः सर्वपुष्टिः करः
सर्वाभीष्टकरस्तस्मादेनं विभववान्विशेषतः कुर्यात् । अविभवः शान्तिपुष्टिकावो यथो-
पपत्तिं कुर्यात् ॥ ९ ॥

१० होमविधानादिप्रयोगः ।

अथ होमोऽहुरहश्चैत्ययज्ञो गृहस्थो ह्यहरहरिष्टान्देवानिष्ट्वाऽधीष्टार्थाभिनोति तस्य-

तेऽहरहश्चैत्यास्ते गणपतिर्वा स्कन्दो वा सूर्यो वा सरस्वती वा गौरी वा गौरीप-
तिर्वा श्रीपतिर्वा श्रीर्वाऽन्यो वा योऽभिमतस्त एव यथारुचि समप्ता वेज्यन्ते कौचि-
द्गणपतिमादित्यं शक्तिमच्युतं शिवं पञ्चकमेव वाऽहरहर्भजन्ते । तानप्सु वाऽग्नौ वा सूर्ये
वा स्वहृदये वा स्थण्डिले वा प्रतिमासु वा यजेत प्रतिमास्वक्षणिकासु नाऽऽवाहनवि-
सर्जने भवतः स्वाकृतिषु हि शस्तासु देवता नित्यं संनिहिता इत्यस्थिरायां विकल्पः
स्थण्डिले तूभयं भवतु प्रतिमां प्राङ्मुखीमुद्ङ्मुखो यजेतान्यत्र प्राङ्मुखः संभृतसं-
मारो यजनमवनमेत्य द्वारदेशे स्थित्वा हस्ततालत्रयेणापसर्पन्तु ये भूता ये भूता
भूमिसंस्थिताः । ये भूता विघ्नकर्तारस्ते नश्यन्तु शिवाज्ञयेति विघ्नानुद्वास्य प्रविश्य
येभ्यो माता मधुमत्पिबन्वते पय एवापित्रे विश्वदेवाय वृष्ण इति जपित्वा शुचावासने
पृथिव त्वया धृता लोका देवि त्वं विष्णुना धृता । त्वं च धारय मां देवि पवित्रं कुरु
चाऽऽसनमित्युपविश्याऽऽचम्याऽऽयतप्राणः संकल्प्य शुचिशृङ्गादिपात्रमद्भिः प्रणवेन
पूरयित्वा गन्धाक्षतपुष्पाणि प्रसिष्य सावित्र्याऽभिमन्त्र्य तथिन्ध्यावाह्याभ्यर्च्य पवित्र-
पुष्पाणि तद्दुदकेनाऽऽपोहिष्ठीयाभिरात्मानमायतनं यजनाङ्गानि चाम्युक्ष्य क्रियाङ्गोद-
ककुम्भं गन्धादिभिरभ्यर्च्य, तेनोदकेनाबर्थान्कुर्वीत नमोन्तनाम्ना तल्लिङ्गमन्त्रेण वा
क्रमेणोपचारान्दद्यात्पुष्पोदकेन पाद्ममर्ध्यं च पात्रान्तरेण सगन्धाक्षतंकुसुमान्दद्यादा-
वाहनमासनं पाद्यमर्ध्यमाचमनीयं स्नानमाचमनं वस्त्रमाचमनमुवातिमाचमनं गन्ध-
पुष्पाणि धूपं दीपं नैवेद्यं पानार्थं जलमुत्तरमाचमनीयं मुखवासं स्तोत्रं प्रणामं दक्षिणां
विसर्जनं च कुर्यात् । असंपन्नो मनसा संपादयेदाचमनं न पृथगुपचारः । प्रणामस्तो-
त्राङ्गं दक्षिणादि विसर्जनाङ्गम् । अथ मन्त्राः । गणानां त्वा गणपतिं हवामह इति
गणपतेः, कुमारश्चात्पितरं वन्दमानमिति स्कन्दस्य, आवृष्णेन रजसा वर्तमान
इत्यादित्यस्य, पात्रका नः सरस्वतीति सरस्वत्याः, जातवेदसे सुनवाम सोममिति
शक्तेः, त्र्यम्बकं यजामह इति रुद्रस्य, गन्धद्वारामिति श्रियः, इदं विष्णुर्विचक्रप
इति विष्णोः । एवं षोडशोमानुपचारान्पौरुषेणैव सूक्तेन प्रत्येकं सर्वत्रैव प्रयुज्यन्तेऽन्ये
सावित्र्या वा जातवेदस्यया वा प्राजापत्या वा वाहत्या वा प्रणवेनैव वा कुर्वन्ति स
एष देवयज्ञोऽहरहर्गोदानसंमितः सर्वाभीष्टप्रदः स्वर्ग्योऽपवर्ग्यश्च तस्मादेवमहरहः
कुर्वीत तमेन वैश्वदेवं हुतशेषेण पृथगन्नेन वा कुर्यान्नास्य शेषेण वैश्वदेवं कुर्यात् ।
अथान्य शेषेण गृहदेवतानां बलिर्द्वारे पितामहाय प्रक्रीडे रुद्राय, अथ गृहे प्राच्यां
दिशि प्रतिदिशं सनवग्रहायेन्द्राय बलभद्राय यमत्रिणुभ्यां स्कन्दवरुणाभ्यां सोम-
सूर्याभ्यामश्विन्यां वसुभ्यो नक्षत्रेभ्योऽथ मध्ये वास्तोष्पतये ब्रह्मणेऽथ प्रागादिभिति-
मूलेषु सिद्धञ्चै वृद्धञ्चै श्रियै कीर्त्यै वरुणायोदधानेऽश्विन्यां दृषदपलयोर्द्यावापृथिवी-

भ्यामुलूललमुसलथोरथ निष्क्रम्य भूमावप आसिच्य श्वचाण्डालपतितवायसेभ्योऽन्नं
भूमौ विकिरेत् । ये भूताः प्रचरन्ति दिवा बलिमिच्छन्तो विद्ददस्य प्रेष्ठाः । तेभ्यो
बलिं पुष्टिकामो हराणि माये पुष्टिं पुष्टिपतिर्ददात्विति रात्रौ चैन्नक्तं वा बलिमिति
ब्रूयादथ प्रक्षालितपादपाणिराचम्य गृहं प्रविशेत् ' शान्ता पृथिवी शिवमन्तरिक्षं
धौर्नो देव्यभयं नो अस्तु । शिवा दिशः प्रदिश उद्दिशो न आपो विद्युतः
परिपान्तु विश्वत इति जपित्वाऽन्धानि च स्वस्त्यथनानि ततो मनुष्ययज्ञपूर्वकं
मुञ्जीत ॥ १० ॥

११ भोजनप्रकारः ।

अथ भोजनविधिरार्द्रपादपाणिराचान्तः शुचौ देशे प्राङ्मुखः प्रत्यङ्मुखो वैप-
विश्य भस्मना वारिणा वा हस्तमात्रे चतुरस्रमण्डले पात्रस्थमन्नं प्रणवव्याहृतिपूर्वथा
सावित्र्याऽभ्युक्ष्य स्वादोपितो मघोपितो इत्यभिमन्त्र्य सत्यं त्वत्तेन परिषिञ्चामीति
दिवा परिषिञ्चेदतं त्वा सत्येन परिषिञ्चामीति रात्रावथ दक्षिणतो भुवि भूपतये भुव-
नपतये भूतानां पतय इति नमोन्तैः प्राक्संस्थं प्रत्यक्संस्थं वा बलिं विकीर्य हस्तं
प्रक्षाल्य समाहितोऽमृतोपस्तरणमसीत्पः प्राश्य सव्येन पाणिना पात्रमालभ्य,
तर्जनीमध्यमाङ्गुष्ठैः प्राणाय मध्यमानामिकाङ्गुष्ठैरपानाय कानिष्ठिकानामिकाङ्गुष्ठै-
र्वर्धनाय कानिष्ठिकातर्जन्यङ्गुष्ठैरुदानाय सर्वाङ्गुलीभिः समानाय च मुखे जुहुया-
त्सर्वाभिरैव वा सर्वेभ्यो जुहुयादेवं वाग्यतो भुक्त्वाऽमृतापिधानमसीत्यापिधानं
प्राश्य शोषितमुखपादपाणिर्द्विराचाभेदेवं मुञ्जानोऽग्निहोत्रफलमश्नुते बलपुष्टिमान्म-
वति सर्वमायुरेति ॥ ११ ॥

१२ ज्ञयनादिविधिः ।

अथास्तमिते सायंसंध्यामुक्तवदुपास्य होमवैश्वदेवगृहबलयतिथ्यर्चनानि कृत्वा
यदि दिवोदितकर्माण्यकृतानि यावत्प्रहरं यामिन्यास्तावाक्रमेण सर्वाणि सौरं वर्ज-
यित्वा कुर्यादाकृष्णीयैवार्ध्यं दद्यादिति विशेषोऽष्टमीं चतुर्दशीं मानुवारं श्राद्धदिनं
तत्पूर्वदिनं च वर्जयित्वाऽवशिष्टरात्रिषु नियमेनामात्यैः परिवृतो लघु भोजनं कृत्वा
पत्न्या सह ताम्बूलादिसेवनं कृत्वा संध्यायां शून्यालये इमशाने चैकवृक्षे चतु-
ष्पथे शिवमातृकायक्षनागस्कन्दभैरवाद्युप्रदेवगृहेषु धान्यगोदेवनिप्राप्तिरूपाणामुपारि-
वाऽशुचौ देशेऽशुचिरार्द्रवस्त्रपादो न नम्रः ज्ञयनं कुर्यात् । रात्रौव्यख्यदायतीति सूक्तं
जापित्वा प्राक्शिरा दक्षिणतः[शिरा वा]शिरो वेष्टयित्वा देवतां नत्वा स्मरणं च कृत्वा
वैणवदण्डमुदकपात्रं च ज्ञयनसमीपे निधाय प्रक्षालितपादः ज्ञयनं कुर्यात् । प्रदोष-

परयामौ निद्रयाऽतिक्रम्याथ प्रमात इष्टदेवतां मनसा नत्वा तदहःकृत्यं स्मृत्वा धर्म-
शास्त्रोक्तविधिना मूत्रपुरीषोत्सर्गादि कुर्यात् ॥ १२ ॥

१३ श्राद्धविधिः ।

अथ श्राद्धानि । तान्यष्टौ । पूर्वेषुःपार्वणमष्टम्यन्वष्टक्यं मासिमासि काश्य-
माभ्युदयिकमेकोद्दिष्टं पार्वणं चेति । पर्वामावःस्या तत्र भवं पार्वणम् । तदाहिताग्निः
पिण्डपितृयज्ञं कृत्वा करोत्यनाहिताग्निस्तु तदितरेण व्यतिषज्यते यथाऽऽदौ पिण्ड-
पितृयज्ञो यावदिध्माधानादथ पार्वणं ब्राह्मणपच्छौचाद्याच्छादनान्तं पुनः पितृयज्ञ
आ मेक्षणानुप्रहरणात्पुनः पार्वणमा तृप्तिज्ञानादथोभयशेषं क्रमेण समापयेदित्येष
व्यतिषङ्गस्तमिममुदाहारिष्यामः पितृयज्ञेऽपराह्णेऽग्निमुपसमाधाय, तस्यैकमुल्मुकं प्राक्-
दक्षिणा प्रणयेद्ये रूपाणि प्रतिमुञ्चमाना असुराः सन्तः स्वधया चरन्ति । परा पुरो
निपुरो ये भरन्त्यग्निष्टल्लोकात्प्रणुदात्वस्पादिति सोऽग्निरतिप्रणीतो भवति । तच्चौ-
पसमाधायोभौ प्राक्दक्षिणाग्नेर्दक्षिणः पारिस्तृणीयात्सर्वकर्माणीह प्राग्दक्षिणां गमयेत् ।
अथौपासनान्नेः प्राग्दक्षप्रत्यग्वा प्राग्दक्षिणाग्रान्दर्मानास्तीर्थैकैकशः पात्राणि प्रयुनक्ति-
चरुस्थालीं शूर्पं १५५मुल्लुखलं मुसलं स्तुवं ध्रुवां कृष्णाजिनं सकृदाच्छिन्नमिधं
मेक्षणं कमण्डलुमिति दक्षिणतो व्रीहिशकटं भवति । शूर्पं स्थालीं प्रगृह्य दक्षि-
णतः शकटमारुह्य स्थालीं व्रीहिर्मिः पूरयित्वा, शूर्पं निमृज्य शूर्पपतितान्शकटे
प्रास्य स्थालीस्थान्कृष्णाजिन उल्लुखलं कृत्वा पत्न्यवहन्यादविवेचमवहतान्सकृत्प्र-
क्षालयौपासने श्रपयेत् । अर्वागतिप्रणीतात्स्फयेन प्राग्दक्षिणायतां लेखामपहता असुरा
रक्षांसि वैदिषद् इत्युल्लिख्य तामभ्युक्ष्य सकृदाच्छिन्नेन बर्हिषाऽवस्तीर्थं विलीना-
नुत्पूतमाज्यं दक्षिणतो निधाय स्तुवेण स्थालीपाकमभिघार्योदगुद्वास्य प्रत्यगतिप्रणी-
तादासाद्य दक्षिणतोऽभ्यञ्जनाञ्जनकाशिपूपवर्हणानि चैतदन्तं पिण्डपितृयज्ञं कृत्वा
पार्वणमारभेत ॥ १३ ॥

१४ ब्राह्मणसंख्यानिघमादि ।

अथ हविरर्हान्ब्राह्मणान्दैवे द्वौ त्रीन्पिण्ड्य एकैकं वोमयत्रं शक्तावेकस्यानै-
कान्वा काले निमान्त्रितान्स्वागतेनाभिपूज्य प्राच्यां शुचौ गृहाजिरे गोमयाम्भसा
चतुरस्रमुत्तरं वर्दुलं दक्षिणे मण्डलद्वयमुल्लिख्य प्राग्ग्रान्दर्मान्त्सयवानुत्तरेणास्य दक्षि-
णाग्रान्त्सतिलानितरत्रोमे अभ्यर्च्य ब्राह्मणा यथोद्देशं यथावयः पिण्ड्ये ज्यायांसो दैवे
कनीयांस उमयत्र दक्षिणेन विनियुज्याथ प्रत्यङ्मुख उत्तरे मण्डले दैवनिगुक्तयोर्य-
वाम्भसा पाद्यं दत्त्वा शुद्धेन शनोदेव्या पाश्चान्प्रक्षाल्य दक्षिणे चेतरेषां प्राचीना-

वीती तिलम्भसा पाद्यं दत्त्वा तथैव क्षालयेत् । अथ तानुद्विराचान्तानुद्विष्टरूपा-
 न्ध्यायन्परिश्रिते दक्षिणप्रवण उपलिप्ते गृहे दैवे प्राङ्मुखानुद्विष्टवर्गं दक्षिणतः पित्र्य
 उदङ्मुखान्प्रागवर्गानुपवेद्याऽऽचान्तो यज्ञोपवीती प्राणानायम्य कर्म संकरुष्य दैवे
 सर्वमुपचारमुदङ्मुखो यज्ञोपवीती प्रदक्षिणं कुर्यात्पित्र्ये प्राग्दक्षिणामुखः प्राचीनावीती
 प्रसन्नमथ तिलहस्तः 'अपहता असुरा रक्षासि पिशाचा ये क्षयन्ति पृथिवीमनु । अ-
 न्यत्रेतो गच्छन्तु यत्रैतेषां गतं मनः' इति सर्वतिलैरवकीर्योदरितामवर उत्परात इति
 जपित्वा दर्भम्भसाऽन्नान्धम्युक्ष्य गयायां जनार्दनं वस्वादिरूपान्पितृंश्च ध्यात्वाऽथ
 प्रथमं दैवे ब्राह्मणहस्तयोरपो दत्त्वा युग्मानुज्जुप्रागग्रान्दर्भान्निश्वेषां देवानामिदमा-
 सनमित्येकैकस्थाने दक्षिणतः प्रदायापो दद्यात् । एवं सर्वोपचारेष्वाद्यन्तयोरपो
 दद्यात् । अथाम्युक्षितायां भुवि प्रागग्रान्दर्भान्स्तैर्य तेषु न्यग्विच्छं पात्रमासाद्यो-
 त्तानयित्वा तस्मिन्प्रागग्रे दर्भयुग्मान्तर्हिते अप आसिच्य शं नो देव्या अनुमन्व्य,
 'यवोऽसि घान्यराजो वा वारुणो मधुसंतयुतः । निर्णोदः सर्वपापानां पवित्र-
 मृषिभिः स्मृतमिति' यवानोप्य गन्धादीनि च क्षिप्त्वा देवपात्रं संपन्नमित्याभिमृश्य
 यवहस्तो विश्वान्देवानावाहयिष्यामीत्युक्त्वा ताम्यामावाहयेत्युक्ते ' विश्वेदेवास
 आगतेति' पादादिमूर्धान्तं स्वयसंस्थितयोर्वानवकीर्य ' आगच्छन्तु महामागा
 विश्वेदेवा महबलाः । ये अत्र विहिताः श्राद्धे सावधाना भवन्तु ते' इत्युपस्थाय
 स्वाहाहर्था इत्यर्धमुमयोः सकृच्चिन्वेद्याथ प्रत्येकं प्रथममन्था अपो दत्त्वाऽऽयोदध्यामा-
 दायेदं वो अर्धमिति दत्त्वा ' या दिव्या आपः पयसा संबभूवुर्था अन्तरिक्षा
 उत पार्थिवीर्याः । हिरण्यवर्णा यज्ञिधास्ता न आपः शिवाः शं स्योना भवन्तु'
 इत्यनुमन्वयं द्वितीयस्यापि शेषं दत्त्वाऽनुमन्वय गन्धुप्पधूपदीपानुभयोर्द्विदत्त्वाऽऽ-
 च्छादनं दद्यात् । अथार्चनविधेः संपूर्णतां वाचयित्वा पितृर्चनायामनुज्ञातः प्राची-
 नानीती प्राग्दक्षिणाभिमुखः पितृर्चनं कुर्यात् ॥ १४ ॥

१५ गन्धाद्युपचारः पिण्डपितृयज्ञान्तं कर्म च ।

पिता पितामहः प्रपितामह इति त्रयस्तेषां प्रत्येकमेकं द्वौ बहुवद्वा निर्देशं
 कुर्यात् । अपो दत्त्वा दर्भान्द्विगुणमुज्जानयुग्मान्दक्षिणः प्राग्नेवंगोत्रनामरूपाणां पितृ-
 णामिदमासनमित्येवमासनेषु स्वयतो दद्यादुक्तमपोदानम् । अथ भुवमम्युक्ष्य दक्षि-
 णाग्रान्दर्भान्स्तैर्य त्रीणि तैजसाश्ममृन्मयानि पात्राण्यभाव एकद्रव्याणि वा
 न्यम्बलानि प्राग्दक्षिणावर्गं निधायोत्तानानि कृत्वा, तेषु तेष्वयुग्मदर्भान्तर्हितेष्वप
 आसिच्य त्रीण्यपि सकृच्छं नो देवीरित्यनुमन्व्य ' तिलोऽसि सोमदेवत्यो गोसवे

देवनिर्मितः । प्रत्नवद्भिः प्रत्तः स्वधया पितृनिमाँल्लोकान्प्रीणयाहि नः स्वधा नमः ।
इति पृथक्त्रिषु तिलानोप्य गन्धादीन्क्षिप्त्वा पितृपात्रं संपन्नमित्येवं तानि यथालिङ्ग-
मभिमृश्य तिलहस्तो यथालिङ्गं पितृन्पितामहान्प्रपितामहानावाहायिष्यमीत्युक्त्वा,
तैरावाहयेत्युक्ते मूर्धादिपादान्तं दक्षिणाङ्गसंस्थमेकैकस्मिन्नुशन्तस्त्वा निर्धामहीति
तिलानवकीर्य 'आयन्तु नः पितरः सोम्यासः' इत्युपस्थायाथोपवीती स्वधा अर्घ्या
इति पूर्वमर्घ्यं निवेद्यान्या अपो दत्त्वा सशेषमर्घ्यमादाश्च दक्षिणेन पाणिना सव्योप-
पगृहीतेन 'पितरिदं ते अर्घ्यं पितामहेदं ते अर्घ्यं प्रपितामहेदं ते अर्घ्यम्' इति
पितृतीर्थेन दत्त्वा प्रत्येकम् 'या दिव्या आपः' इत्यनुमन्त्रयेत् । उभयत्रैकैक-
ब्राह्मणपक्षे दैवे सर्वमर्घ्यमेकस्मै दद्यात्पिच्ये त्रीण्यपि पात्राण्येकस्मै निवेद्य पुनर-
न्याब्दानपूर्वं त्रीण्यपि तस्मा एव दद्यात् । अथैकस्यैकस्यानेकपक्षे यावन्त एकै-
कस्य तेभ्यस्तेभ्य एकैकं तत्पात्रं सङ्गन्निवेद्यार्घ्यमेकैकं तावद्वा विगृह्य दद्यान्नतु प्रत्येकं
पात्राणि कुर्यात् । अथेतरार्घ्यशेषानाद्यपात्रार्घ्यशेषे च निर्नीय तामिराद्भिः पुत्र-
कामो मुखमनाक्तं तत्पात्रं शुचौ देशे 'पितृभ्यः स्थानमसि' इति निधाय
पितामहार्यपात्रेण निदध्यात् । न्युञ्जं वा तत्कुर्यात् । अथ प्राचीनावीती गन्धा-
द्याच्छादनान्तं दत्त्वाऽर्चनविधेः संपूर्णतां वाचयेदेवमेतत्पार्वणस्य कृत्वा पुनरनन्तरं
पिण्डपितृयज्ञं कुर्यात् ॥ १५ ॥

१६ अग्नौकरणादिकर्म ।

अथ स्थालीपाकादन्नमुद्धृत्य घृतेनाक्त्वाऽग्नौ करिष्यामीति पृष्ट्वा क्रियतामि-
त्युक्तेऽतिप्रणीतेऽग्नाविधममुपसमाधाय मेक्षणनाऽऽदायावदानसंपदा जुहुयात् ।
'सोमाय पितृमते स्वधा नमोऽग्नये कव्यवाहनाय स्वधा नमः' इति स्वाहाकारेण वा
पूर्वमग्निं यज्ञोपवीती मेक्षणमनुप्रहरेदित्येतावत्पिण्डपितृयज्ञस्याथ पुनः पार्वणस्य भो-
जनाशेषेषु दैवे चतुरस्रे मण्डले पिच्ये वृत्तानि गोमयेनोपलिप्य सयवान्सतिळांश्च
दर्भान्प्रास्य तेषु दैवे सौवर्णं पिच्ये राजतान्यभावे तदवसृष्टानि तैजसानि वा
पात्राणि निधायाऽऽज्येनोपस्तीर्यान्नानि परिविष्य पितृपात्राण्येषु हुतशेषं दत्त्वा दर्भैः
पात्राण्युपर्यधश्चाभिमृष्ट्वाय दैवेऽन्नं सावित्र्याऽभ्युक्ष्य तूष्णीं परिविच्य 'पृथिवी ते
पात्रं द्यौरपिधानं ब्राह्मणस्त्वा मुखेऽमृतं जुहोमि । ब्राह्मणानां त्वा विद्यावतां प्राणा-
पानयोजुहोम्यक्षितमसि मामेक्षेष्टा अमुत्रामुष्मिँल्लोके' इत्यभिमन्त्र्य, इदं विष्णु-
विचक्रम इति ब्राह्मणपाण्यङ्कुष्ठं 'विष्णो हव्यं रक्षस्वेति' निवेश्य यवोदकमा-
दाय 'वेश्वेदेवा देवता इदमन्नं हविरयं ब्राह्मण आहवर्नीयार्थे इयं भूमिर्गयाऽयं

भोक्ता गदाधर इदमन्नं ब्रह्मणे दत्तं सौवर्णपात्रस्थमक्षयवटच्छायेयम् ' इत्युक्त्वा विश्वस्यो देवेभ्य इदमन्नममृतरूपं परिविष्टं परिवेक्ष्यमाणं चाऽऽतृप्तेः स्वाहा' इत्यु-
त्सृज्यैवं द्वितीयेऽपि दत्त्वा ये देवासो दिव्येकादशस्थेत्युपस्थायाथ पितृभ्ये प्राचीना-
धीती राजते स्वधाशब्दविशेषणेन यथालिङ्गमुद्दिश्य ' ये चेह पितरः ' इत्युप-
पस्थायाथोपवित्यन्नेषु मधु सर्पिर्वाऽऽसिच्य सप्रणवक्याहृति सावित्रीं मधुमतीं च
जपित्वा ' मध्विति ' च त्रिरुक्त्वा पितृनुस्मृत्यापोशनं प्रदाय ब्राह्मणान्यथा-
सुखं जुषध्वमिति भोजनायातिसृजेत् । भुञ्जानान्वैश्वदेवरक्षोघ्नपित्रादीनि च श्राव-
येत् । अथ तृप्ताब्जत्वा, ' मधुमतीरक्षन्मीमदन्तेति ' श्रावयित्वा संपन्नं पृष्ट-
सुसंपन्नमित्युक्ते भुक्तशेषात्सर्ववर्णिकमन्नं पिण्डार्थं विकिरार्थं च पृथगुद्धृत्य शेषं
निवेद्यानुमते गण्डूषं दत्त्वा तेष्वान्तेष्वनाचान्तेषु वा तदन्नशेषेण पिण्डान्निपृणी-
यात् । यद्यनाचान्तेषु निपृणीयादाचान्तानन्वन्नं प्रकिरेत् । अथाऽऽचान्तेषु निपरणम-
नुप्रकिरेन्ननु पूर्वं निपरणात्प्रकिरेत् ॥ १६ ॥

१७ पिण्डदानादिश्राद्धशेषसमापनम् ।

अथ पिण्डार्थमुद्धृतमन्नं स्थालीपाकेन संमिश्रं(श्रय) प्राचीनाधीती सकृदाच्छिन्नास्तृ-
तायां लेखायां त्रिषु पिण्डदेशेषु प्राग्दक्षिणापवर्गं शुन्धन्तां पितरः शुन्धन्तां पितामहाः
शुन्धन्तां प्रपितामहाः इति पितृतीर्थेन तिलाम्बु निनीय तेषु पिण्डान्निपत्रग्दिभ्यः एतत्ते
विष्णो ये च त्वामन्नानु तेभ्यश्च इति पराचीनेन पाणिना यथालिङ्गं दत्त्वा तान् 'अत्र पित-
रो मादयध्वं यथाभागमावृषायध्वम्' इति सकृदनुमन्त्र्य सव्यावृदावृत्योदङ्मुखो यथा-
शक्त्यायत्तप्राणः प्रत्यावृत्य ' अमीमदन्त पितरो यथाभागमावृषायीषतेति ' पुनर-
मिमन्त्र्य च तच्छेषमाघ्राय, पूर्ववत्पुनस्तिलाम्बुपिण्डं तेषु निनीय ' असावभ्यङ्क्षा-
सावङ्क्ष्वेति ' यथालिङ्गं पिण्डेष्वभ्यङ्क्षनाङ्क्षने दत्त्वा वासो दद्याद्दशामूर्णास्तुकां वा
वयस्यपरे स्वहृल्लोम ' एतद्द्वः पितरो वासो मा नो तोऽन्यत्पितरो युङ्ग्ध्वम् ' इति ।
अथैतान्गन्धादिभिरर्चयित्वा प्राञ्जलिः— ' नमो वः पितर इषे नमो वः पितर ऊर्जे
नमो वः पितरः शुष्माय नमो वः पितरो घोराय नमो वः पितरो जीवाय नमो वः
पितरो रसाय । स्वधा वः पितरो नमो वः पितरो नम एता युष्माकं पितर इमा
अस्माकं जीवा वो जीवन्त इह सन्तः स्याम ' इति ' मनोऽन्वा हुवामहे ' इति तिस्र-
भिरुपस्थायाथ पिण्डस्थान्पितृन्प्रवाहयेत् । ' परेतन पितरः सोम्यासो गम्भीरोभिः
पाणिभिः पूर्विणोभिः । दत्त्वायास्मभ्यं द्रविणेह मद्रं रयिं च नः सर्ववीरं नियच्छत ' इति ।
अग्ने तमद्येत्यौणासनाग्निं प्रलेत्य ' यदन्तरिक्षं पृथिवीमुत द्यां यन्मातरं पितरं

वा जिर्हिसिम । अग्निर्मा तस्मादेनसः प्रमुञ्चतु करोतु मामनेहसम् ' इति जापित्वा, अथ पिण्डान्नमस्कृत्य मध्यमं पिण्डं ' वीरं मे दत्त पितरः ' इत्याद्यायाऽऽधत्त पितरो गर्भं कुमारं पुष्करस्त्रजम् । यथायमरपा असत् ' इति पुत्रकामः पर्त्नीं प्राशयेत् । दशमश्राद्धेषु कुर्यादपिस्वतरावतिप्रणीतेऽग्नौ वा जुहुयात् । गवे वा ब्राह्मणाय वा दद्यात् । अथ यज्ञपात्राणि द्विवदुःसृजेत् । उद्विक्ते तृणं द्वितीयं कुर्यात् । एवं पिण्डपितृयज्ञं समाप्याथ श्राद्धशेषं समापयेत् ॥ १७ ॥

१८ प्रकिरविकिरादि ।

अथ ब्राह्मणानाचमय्य यत्सर्ववर्णिकं पृथगुद्धृतं तत्प्रकिरान्नमम्भसा परिष्ठाव्यो-
च्छिष्टान्ते दर्मान्दक्षिणाग्रान्प्रकीर्य तेषु ' ये अग्निदग्धा ये अनग्निदग्धाः ' इति
तदन्नं प्रकीर्य, ' येऽग्निदग्धाः कुले जाता येऽप्यदग्धाः कुले मम । भूमौ दत्तेन
तृप्यन्तु तृप्ता यान्तु परां गतिम् ' इति तिलम्बु च निर्नायाऽऽचामेत् । अथ
ब्राह्मणहस्तेष्वपो दर्भाश्च दद्यात् । यवांस्तिळांश्चावघाय पुनरपो दद्यादेषा हस्तशुद्धिः ।
अथ ब्राह्मणानमिवाद्योपवीयादस्मद्भोजं वर्धतामिति गोत्रवृद्धिं वाचयित्वा पात्राणि
चालयित्वा देवान्पितृंश्च यथालिङ्गमन्त्र्य स्वस्तीति ब्रूतेत्यपो दद्यात् । अथ दैवे
दत्तं श्राद्धं देवानामक्षय्यमस्त्विति ब्रूतेति पृथग् यवाम्बु दत्त्वा, पित्र्ये प्राचीनावीनी
दत्तं श्राद्धं च पितृणामक्षय्यमस्त्विति ब्रूतेति यथालिङ्गं तिलाम्बु दत्त्वा न्युञ्जं पात्रं
विवृत्योपवीती ब्राह्मणेभ्यो मुखवासताम्बुलादि दक्षिणां च दत्त्वा तान्यादावभ्यङ्गा-
दिभिः प्रियोक्तिभिश्च परितोष्य कर्मसंपूर्णतां वाचयित्वा ॐ स्वधोच्यतामिति
चास्तु स्वधेति चोक्त्वा पितृपूर्वं विसर्जयेत् । तथा ॐ स्वधेति वाऽस्तु स्वधेति वा
ब्रुवन्त उत्तिष्ठेयुर्विश्वेदेवाः प्रीयन्तामिति देवब्राह्मणौ विसृजेत् । प्रीयन्तां विश्वदेवा
इति ताम्यामुक्ते पिण्डनिपरणदेशं संसृज्याक्षतान्प्रास्य तत्र शान्तिरस्त्वित्युदक-
धारामासिच्य दक्षिणामुखः प्राञ्जलिस्तिष्ठन् ' दातारो नोऽभिवर्धन्तां वेदाः सन्त-
तिरेव च । श्रद्धा च नो मा व्यगमद्बहु धेयं च नोऽस्तु ' इत्यनेन वरान्याचेतेति
पार्वणकल्प एष चास्य पिण्डपितृयज्ञेन व्यतिषङ्ग एवमेवान्वष्टक्यं पूर्वद्युर्मासिमासि
श्राद्धानि नयेदस्ति हि तेषु पिण्डपितृयज्ञकल्प इति तत्र पूर्वद्युरेकतन्त्रस्था होम-
मन्त्रा एभ्योऽन्येषु चतुर्ष्वहिताग्निपार्वणे च पिण्डपितृयज्ञकरुपाभावात् । अभ्यनुज्ञायां
पाणिष्वेव इति ब्राह्मणानां पाणिहोमो मुक्तशेषेण वोच्छिष्टान्ते निपरणं यथा ब्राह्म-
णानाच्छादनान्तरैर्मन्त्र्य भोजनार्थादन्नादुद्धृत्य सर्पिषाऽङ्कत्वा होमप्रश्नं विनैव
ब्राह्मणपाणिषु दक्षिणाग्रान्दर्मानन्तर्धाय मक्षणेन पाणिना वा ताम्यामेव मन्त्राम्यां

द्वे द्वे आहुती जुहोति सर्वेषु विगृह्य वैकैकां नात्र मेक्षणानुप्रहरणम् । यदि पाणिना जुहुयात्सव्येन चावदानं संपादयेदथ भुक्तशेषणोच्छिष्टान्ते पिण्डान्निपृणीयात्नेहाग्रे तमद्येति समानमन्यदेवं प्रत्यब्दिकाः प्राणि मासिश्राद्धं यदि पर्वणि स्यात्पार्वणं तदा तेन विकल्पते काम्यं चेत्क्रियते तदा पार्वणं मासिश्राद्धं च तेनैव सि-
ध्यतः ॥ १८ ॥

१९ आभ्युदधिकश्राद्धे विशेषः ।

अथाभ्युदायिके नान्दीमुखाः पितर एकैकस्य शुभा ब्राह्मणा अमूलदर्भा प्रदाक्षि-
णमुपचारो यवैस्तिथ्यर्थः प्राङ्मुखो यज्ञोपवीति कुर्याद्द्वज्जुन्दर्भानासनं दक्षिणतो
दद्यादर्घ्यपात्राणि प्राक्संस्थानि स्युः । ' यवोऽसि सोमदेवत्यो गोसवे देवनिर्मितः ।
प्रानवद्भिः प्रतः पुष्ट्या नान्दीमुखान्पितृनिर्माँल्लोकान्प्रीणयाहि नः स्वाहा ' इति
यवावपनं नान्दीमुखाः पितरः प्रीयन्तामिति यथालिङ्गं सकृदर्घ्यं निवेद्य नान्दी-
मुखाः पितर इदं वो अर्घ्यमिति प्रत्येकं विगृह्य दत्त्वाऽनुमन्त्रणं द्विर्द्विर्गन्धादि
दद्यात् । अग्नये कव्यवाहनाय स्वाहा सोमाय पितृमते स्वाहेति पाणिषुक्तवद्धोमस्तू-
ष्टेषूपास्मै गायता नर इति पञ्च मधुमतीरक्षन्मीमदन्तेति श्रावयेदनाचान्तेषु भुक्ता-
शयानुपलप्य, प्रागग्रान्दर्भानास्तीर्य पृषदाज्यमिश्रेण भुक्तशेषणैकस्य द्वौ द्वौ पिण्डौ
दद्यात्पूर्वेण मन्त्रेण नान्दीमुखेभ्यः पितृभ्यः स्वाहेति वा । यथालिङ्गमन्यदुदकेनानु-
मन्त्रणादीच्छन्ति नेह पिण्डं इत्यन्ये । सर्पिषि दध्यानयाति, एवमेतत्पृषदाज्यमाह ।
संपन्नमिति विसृजेत्तदेतत्पुंसवनादिष्वपत्यसंस्कारेषु, अग्न्याघेयादिषु श्रौतेषु च पूर्तेषु
च क्रियते महत्सु पूर्वेद्युस्तदहरल्पेषु तदिदमेके मातृणां पृथक् कुर्वन्त्यथ पितृणां
ततो मातामहानामिति त्रितयमिच्छन्ति तस्माज्जीवत्पिता सुतसंस्कारेषु मातृमाताम-
हयोः कुर्यात्तस्यां जीवत्यां(न्त्यां) पितृमातामहयोः कुर्यात्पित्रोर्जीवतोर्मातामहस्यैव
कुर्यात्त्रिषु जीवत्सु न कुर्यात्त्रिषु जीवत्सु न कुर्यात् ॥ १९ ॥

द्विगश्वलायनगृह्यपरिशिष्टे द्वितीयोऽध्यायः ॥ २ ॥

जथ तृतीयोऽध्यायः ॥

१ पितृमेघप्रयोगः ।

अथ पितृमेघः संस्थिते दक्षिणपूर्वस्यां दक्षिणापरस्यां वा प्राग्दक्षिणायतं दक्षि-
णाप्रवणं तद्विकप्रवणं वा यावानुद्गाहुकः पुरुषस्तावदायामं व्याममात्रं तिर्यगर्वाश्वित-

स्तिमात्रं खातं खनेयुरभित आकाशं बहुलौषधिकं यत्र सर्वत्राऽऽपः प्रस्यन्देरन्,
एतद्दहनस्य लक्षणं श्मशानस्य । कण्टकिसीरिणः समूहान्परिखायोद्वासयेदपामार्ग-
शाकतिरुक्कपरिव्याधांश्च । पुत्राः केशश्मश्रुलोमनखानभिहारयेयुः । कर्ताऽऽप्लुत्य
प्रेतस्याऽऽत्मनश्च ब्राह्मणवाचा शुद्धिमापादयेत् । प्रेतं स्नापयित्वा नूलेनानुलिप्य
नूलेदमालां जपमालां वा प्रतिमुच्य मूलतोऽहतवाससा पादमात्रमवच्छाद्य शेषेण प्रत्य-
गग्रेण प्राङ्शिरसमाविःपदमाच्छादयेयुः परिवानि चान्द्रहृद्युः । अवच्छेदं कर्ता सगु-
ह्नीयात् । अथ तां दिशमग्रतोऽग्निं नयन्ति । प्रभूतं बहिराज्यं च चमसः स्रुवं च
तिलान्कृष्णाजिनं कमण्डलुं च नयेयुः । अन्वञ्चं प्रेतमयुजोऽग्निधुनाः प्रवयसः
शिवितेन (कथा) गोशकटेन वा तमन्वञ्चोऽमात्या मुक्तशिला अधोनिर्वीता
ज्येष्ठपथभाः कानिष्ठजघन्या नयेयुः । एवं भूमिभागं प्राप्य कर्ताऽऽचान्तः प्राची-
नावीती प्रेतस्थामुप्य स्वर्गप्राप्त्यर्थं पितृमेवं कारिष्यामीति संकरुष्य, कर्मैतद्दक्षिणां
दिशं गमयेत् । खातादुत्तरपुरस्ताज्जानुमात्रं गतं खातोदकेन पूरयित्वा तेनोदके-
नान्येन वा शमीशाखया त्रिः प्रसव्यमादहनं पारिव्रजन्प्रोसति ' अपेत वीत वि च
सर्पतात ' इति खातादुत्तरपश्चिमतोऽग्निमिन्धनानि । नात्र तन्त्रं भवति ॥ १ ॥

२ प्रेताग्निदाननियमः ।

अथाग्नेरुत्तरतश्चमसेनापः प्रणीय खाते हिरण्यशकलमाधाय तिलानवकिरेत् ।
कुशलश्चित्तिं च्चेनोति । तस्यां बहिरास्तीर्थं कृष्णाजिनं चोत्तरलोम प्रेतमग्निमुत्तरेण
हृत्वा, दक्षिणाशिरसंचितौ संवेशयन्ति । तमुत्तरेण पत्नीम् । तामुत्थापयेद्देवरोऽन्ते-
वासी वोदीर्ष्व नार्यमि जीवलोकमिति । अथ प्रेतस्य सप्त शीर्षण्यानि हिरण्यश-
कलैरपिधाय, घृतासिक्तास्तिलान्सर्वस्मिञ्शरीरेऽवकीर्येममग्ने चमसं मा विजिह्वर इति
पूर्णपात्रमनुमन्त्र्य तूष्णीमाज्यपुत्रोत्तरतोऽवस्थाय सव्यं जान्वाच्य जुहुयात् ।
अग्नये स्वाहा, कामाय स्वाहा, लोकाय स्वाहा, पञ्चमीमुरसि प्रेतस्यास्माद्धै त्वमजा-
यथा अयं त्वदधिजायतां देवदत्त स्वर्गाय लोकाय स्वाहेति संचयेदग्निमवधून्वन्ति ।
कुशैश्चिनोति कर्ता शिरसि चार्त्तिं ददाति तं ज्वलयेत् । अथैनं दह्यमानमनुम-
न्त्रयते प्रेहि प्रेहि पयिमिः पूर्वोमिरिति । पञ्चानां तृतीयमुद्धरेन्मैनमग्नेविद्दहोमा-
मिशोष इति षट्, पूषा त्वेतश्चावपतु प्रविद्वानिति चतस्र उपसर्प मातरं भूमि-
मेतामिति चतस्रः सोम एकेभ्यः पवत इति पञ्च उरूणसावसुतृषा उदुम्बलाविति
षेका, स एवं दह्यमानः सदैव धूमेन स्वर्गं लोभमेतीति विज्ञायते । गृह्याग्निना
दाहोऽनाहिताग्नेस्तत्पत्न्याश्च समर्तृकायाः कपालजेनान्येषां लौकिकेन च व्याहृतिः

होमसंस्कृतेन वा संस्कृतानां लौकिकेन तप्ताग्निवर्णकपाले सिद्धकरीषादिजातोऽग्निः
कपालजो यथार्थं मन्त्रवत्तूष्णीमसंस्कृतानाम् ॥ २ ॥

३ अग्निकार्यसमापनम् ।

अथ कर्ता कुम्भमपां पूर्णं दक्षिणेऽसेऽभिनिधाय सपिण्डानुयातः परशुनाऽश्मना
वा पश्चात्कृतच्छिद्रादविच्छिन्नया कुम्भोदकधारयाऽग्निं परिव्रजन्परिषिच्य तमन्व-
क्षपरस्येत् । अथेमे जीवा विमृतैराववृत्रन्निति जपित्वा, कनिष्ठपूर्वकाः सव्यावृतो
व्रजन्त्यनवेक्ष्यमाणा यत्रोदकमवहज्जवति तत्प्राप्य, सकृन्निमज्ज्य शुचौ तीरे श्लक्ष्णं
नानिश्चूलमुपलं स्नापयित्वा दक्षिणाग्नेषु दर्भेषु निवाय काश्यपगोत्रं देवदत्तेति,
एकैकमुदकाञ्जलिं तिलोदकं तस्मिन्नुपले दद्युः । स्त्रियश्चैकोदकाः । अथोतीर्थं
वासोसिं परिदध्युः । क्लिन्नानि अथोदशानि सकृदेव निष्पीडयोदशानि विसार्थं
तथाऽऽसीत्, आनक्षत्रदर्शनादादित्ये वा वीतरश्मावगारं व्रजेयुः । कनिष्ठप्रथमा
ज्येष्ठजवन्याः प्राप्य—अगारं द्वार्यश्मानमग्निं गोमयमक्षतांस्तिलानपः पश्चात्सृष्ट्वा
निम्बपत्राणि विदश्याऽऽचामेयुः । नैतस्यां रात्र्यामन्नं पचेरन्कीतान्नेन लब्धान्नेन वा
वर्तेरन्नाशौचिनोऽक्षारलवणाशिनोऽधः शायिनो ब्रह्मचारिणश्च मवेयुः पायसापूपादि
नाश्रीयुर्न दानादि कुर्युर्नित्यनैमित्तिकमतीत्य संचरेयुः ॥ ३ ॥

४ कर्तुमुदकदानविधिः ।

अथ कर्तुमुदकविधिः प्रेतस्यामुष्य तृषः क्षुधश्च शमनार्थमुदकपिण्डौ दास्यामीति
संकरुष्य शुचावुदकान्तेषु दर्भेषु प्रेतोपलं निवाय काश्यपगोत्रं देवदत्तं प्रथमेऽह-
न्यपापञ्जलिस्त्वामुपतिष्ठनामित्युपलेऽञ्जलिं तद्विधिना प्रथमेऽहन्येकं दद्यादेवमुत्त-
रेष्वादशमादहस्तदहर्गुणितान्दत्त्वाऽतीनाहाञ्जलींश्चैव यदा दद्यादेवं दशाहेन शत-
मञ्जलयो भवन्ति । अथैके दश दश दद्युरेकैकमेव वाऽन्ये । एतदाद्येऽहनि कुर्यात्स
एव तद्दशाहं समापायेत् । अथेत्यं तदुत्तरेषूपलांशेष्वन्यमादाय तत्क्रियामादित् आव-
र्तयेदन्तर्दशाहादस्थिसंस्थितेषु द्विचन्द्रो दर्शश्च सिनीवाल्यां क्रियानियमान्कृत्स्नान्स-
मापयेत्पित्रोर्थथाकालमेव कुर्यात् ॥ ४ ॥

५ पिण्डक्रिया ।

अथ पिण्डक्रियोदकं दक्षोपलाग्ने दक्षिणाग्नेषु दर्भेषु प्राचीनाश्रीती तिलान्मु-
निनीय, सकृत्प्रक्षालितपक्वमजं घृतेनाङ्क्त्वा तस्मिन्पिण्डं काश्यपगोत्रं देवदत्त एष
पिण्डस्त्वामुपतिष्ठनामिति तद्दर्शित्वेषेण दत्त्वा पुनरम्बु च निनीयानेनोदकाक्रिया-

पिण्डदानेनामुष्य तृक्षुषौ शाम्येतां तृप्तिगस्त्विति ब्रूयदेवं दशाहे दश पिण्डा-
भवन्ति पुनस्ताञ्जिनीय दद्यात् । अथाऽऽद्येऽहनि मृतदेशे मृन्मये पात्रेऽप आपूर्य देव-
देत्तात्र स्नाहीति शिक्ये स्थापयेदन्वस्मिन्नप आसिच्यैतत्पयः पिबेति तदुपरि निद-
ध्यादित्येके । पृथक्शिक्ये वा दीपं चाधो दद्यादेवमेतदन्वहं कुर्यादथ चाद्येऽहनि
नग्नप्रच्छादनं वासः श्राद्धं च दद्यान्न दद्याद्वा । श्राद्धद्वयनिषेधादेव संचयनश्राद्धं
संपद्यते ॥ ५ ॥

६ नव(विषम)श्रद्धानि ।

अथ नव श्रद्धानि दशाहेषु विषमदिनेष्वामेन कुर्यात्प्रेतमभिसंधाय ब्राह्मणमुदङ्-
मुखमुपवेश्य तस्मिन्तूष्णींस्तिलानवकीर्य काश्यपगोत्र देवदत्तामुष्मिन्नहन्येतदामं
त्वामुपतिष्ठतामिति तदहःसंचन्वेनोत्सृज्य पिण्डं चाऽऽमन्त्रोक्तवत्प्रदाय स्नायादेष
विचिरन्तर्दशाहकर्मणि ॥ ६ ॥

७ अस्थिसंचयनम् ।

अथ संचयनं संवत्सरान्ते चेत्सपिण्डयिष्यन्कृष्णपक्षस्योर्ध्वं दशम्यामयुजासु त्रिथि-
ष्वथ द्वादशाहे सपिण्डयिष्यंश्चेदन्तर्दशाहे षष्ठाष्टमदशमाहवर्ज्यमेकनक्षत्रेषु पुमांस-
मलक्षणे कुम्भे संचिनयुः कुम्भ्यामलक्षणायां स्त्रियमयुजोऽभिधुना वृद्धास्तं देशं
क्षीरोदकेन शमीशाखया त्रिः प्रसव्यं परिव्रजन्कर्ता प्रोक्षति शीतिके शीतिकावती-
त्यथाङ्गुष्ठोपकनिष्ठिकाभ्यामेकैकमस्थ्युपसंगृह्याशब्दयन्तः कुम्भे निदधुः पादौ
पूर्वं शिर उत्तरं सुसंचितं संचित्योपरि कपालेन शूर्पेण संपूर्य दहनलक्षणायां भुवि
यत्र तं वर्षा आपो नालभेरंस्तत्र गते च कुम्भमवदध्युरुपसर्प मातरं भूमिमेतामित्यथो-
त्तरया पांसूनवसंपूर्योत्तराङ्गपेदथ कुम्भमुत्ते स्तञ्जामि पृथिवीं त्वत्परीति कपालेन कृत-
लक्षणेन पिषाय मृदाऽऽच्छादयेद्यथा न दृश्येताथ दाहायतने मृदा वेदिं कृत्वा
त्रीनुपलानभ्यक्तस्नापितान्प्राङ्मुखान्दक्षिणापवर्गान्निषाय मध्यमे प्रेतमुत्तरे श्मशान-
वासिनः पूर्वप्रेतान्दक्षिणे तत्सखींश्चाऽऽब्राह्मोपलानलंकृत्याभ्यर्च्यप्रवस्तेभ्य एकैकं
पिण्डमृत्सृज्योदकुम्भं पादुकाच्छत्राणि दद्यात् । अथानवैसं प्रत्याव्रज्य स्नात्वाऽ-
गारमुपैयुर्मृतदेशे मृत्करीषाभिकतासु बीजनवपेयुः श्राद्धं पापेयं दद्युः ॥ ७ ॥

८ दशमदिनकृत्यम् ।

अथ दशमेऽहनि दन्तादीन्संशोध्य दीपानि मृतदेशादुद्रास्य तमुल्लिख्य शुद्धया
मृदा प्रतिपूर्य गृहं संशोध्य बीजाङ्कुराण्यादाय जलाशयमेत्याथ कर्ता जलान्ते
चतुरस्रां वेदिं कृत्वा त्रीनुपलानभ्यक्तस्नापितान्दक्षिणाग्रसंस्थान्स्थापयित्वा मध्यमे

प्रेतमुत्तरे तत्सखीन्दक्षिणे यममित्यावाह्योपलानलंकृत्यार्चयित्वा तदन्ते तेभ्य एकैकं पिण्डं दत्त्वोद्धकृम्भं छत्रपादुकाश्च निवेद्य सर्वतोऽलंकरणानि दद्यात् । अथ केशादि वापयित्वा ज्ञातिबान्धवा, स्नातान्द्वीत्त्रीनञ्जलीन्प्रेताय दद्युर्नषामुपलनियमः । अथ पुरन्ध्योऽभ्यक्तस्नाताः शुक्लवाससश्चक्षुषी आज्ञयेयुः । अथ पूर्णं सपल्लवमुदकृम्भं धृत्वाऽन्वागारं ब्रजेयुरन्येनाञ्जेन वा वर्तेरन्गृहे वा पचेरन् ॥ ८ ॥

९ एकोद्दिष्टशास्त्रार्थः ।

अथैकोद्दिष्टं तत्रेषा भवति नवं मिश्रं पुराणं चेत्यन्तर्दशाहे, नवं मिश्राणि मासिकानि चतुर्दश्यादौ पुराणानि । तत्र नवानि व्याख्यातानि मिश्राणि प्रतिमासं मृताहे द्वादशमासिकानि तेषामाद्यभेकादशोऽह्नि कुर्युरुनानि चत्वार्यूनमासिकमेकं त्रैपक्षिकमूनषाणमासिकमूनाब्दिकं चेति तानि तस्य तस्यान्ते चतुरहः कुर्यात् द्वित्रिपुष्करेषु नन्दाभूतामावास्याभार्गवकृत्तिकासु कुर्याद्भद्रासु तिथिषु भानुभौममन्दानां त्रिपादक्षाणां च योगे त्रिपुष्करमक्षरक्षयोरेकतरयोगे द्विपुष्कराणि तानीमानि षोडश श्राद्धानि स्वे स्वे काले कृत्वा पूर्णसंवत्सरे मृताहे सपिण्डीकरणं कुर्युः । एकेऽर्वाकसपिण्डीकरणं कृत्वाऽवशिष्टानि स्वकाले प्रत्याब्दिकवत्कुर्युः । अन्येऽर्वागपकृष्टमासिकानि कृत्वा सपिण्डीकरणं कुर्वन्ति तानि च पुनः स्वकाले प्रत्याब्दिकवत्कुर्वन्ति । तत्राऽऽद्ये ब्राह्मणाभावेऽग्नौ जुहुयात्पुरुषतृषये सार्वर्गिकमक्षमादाय बहिरग्निमुपसमाधाय प्रसव्यं परिसमुह्य पर्युक्ष्योदीरितामवर उत्परास इति सूक्तेनाऽऽवर्त्य प्रत्यृचं जुहुयात्प्रेतनाम्ना यमनाम्ना वा स्वाहान्तेन पुनरेतद्ब्राह्मणोऽपि जुहुयात् ॥ ९ ॥

१० महैकोद्दिष्टविधिः ।

अथैकोद्दिष्टविधिरेक उद्देश्य एको ब्राह्मण एकमर्धपात्रं पाणावेकाहुतिस्तदहर्निमन्त्रणं न देवं न धूपदीपौ न स्वधा पितृन्नमःशब्देनाऽऽवाहनं नाभिश्रवणं कृतपच्छौषमाचान्तं ब्राह्मणं परिश्रित्योदङ्मुख उपवेश्य पार्वणवदाचमनादि कुर्यात् । तिलोऽसि मन्त्रेण स्वधया पितृनिमानित्यूहस्तूष्णीं वा तिलावपनं तूष्णीं निवेद्योक्तवद्स्वा तत्पात्रं न्युञ्जं निधायोक्तवदाच्छादनान्तं भोजनार्थादन्नादुद्धृत्य घृताकं कृत्वा ब्राह्मणस्य पाणौ दर्भान्तर्धाय देवदत्त स्वाहेति सकृद्वदानेनैकामाहुतिं जुहुयात्सर्वहुतमग्नौ प्राक्ष्यत् । अथ तृप्ते मुक्तशेषमात्रेणैतत्ते काश्यपगोत्र देवदत्तेत्येकः

विष्टः शुन्वतां पितेति निनयनमन्त्रणादि तूष्णीम् । नात्र पत्नीं प्राशयेत् । दक्षिणां दत्त्वाऽभिरम्यतामिति विसर्जयेत् ॥ १० ॥

११ सपिण्डीकरणम् ।

अथ सपिण्डीकरणं संवत्सरे पूर्णे द्वादशाहे वा वृद्धिप्राप्तौ वा षण्मासत्रिपक्षयो-
रप्येके । प्रेतं तत्पित्रादिभिस्त्रिभिः सपिण्डयेदविधवां स्त्रियं तच्छ्वशुरादिभिर्विधवां
तद्भर्त्रा पुत्रिकां तत्पित्रा नैतदनपत्यानां दुर्मृतानां च भवति न पिता पुत्रस्य नाग्र-
जोऽनुजस्य । तत्र प्रेतायैको ब्राह्मणो दैवे द्वौ पित्रे च त्रयो नियमेन प्रेत एको-
द्विष्टं पितृषु पार्वणम् । कृतपच्छौचानाचान्तान्द्रौ दैवे पूर्ववदथ प्रथमं प्रेतमनन्तरं
पितृन्पूर्ववदुपवेश्य देवान्मर्त्याथ पित्र्येऽर्घ्यपात्रासादनान्ते चतुर्ध्वपात्रेषु दर्मा-
नयुगमानन्तर्धायाप आसिच्य सकृदनुमन्थ्य प्रेतार्घ्ये तूष्णीं तिलानोप्यान्वेषु मन्त्रे-
णाऽऽवपेत्तानि चत्वारि गन्धादिभिरम्यर्चयेत् । अथ प्रेतपात्रं प्रेताय तूष्णीं निवे-
द्यार्घ्योदकं चतुर्थांशं दत्त्वाऽऽशत्रयं त्रिषु पितृपात्रेषु 'समानिव आकृतिः' इति
निनयेत् । अथ पितृषुक्तवदर्थनिवेदनादि कुर्यात् । अथ मोजनार्थादन्नादुद्धृत्य घृतेना-
वत्त्वाऽनुज्ञाप्याशौ वा कुर्यात्पाणिषु वा जुहुयात् । एके पाणिहोमे देवदत्ताय स्वाहेति
प्रेताय हुत्वा पितृणां मन्त्राम्यां जुहति । सर्वत्र हुतशेषं सर्वेषां पाणिषु ददाति ते
तत्पात्रे निधायऽऽचामेयुः । अथ तृप्तेषु भुक्तशेषान्नात्सार्वर्णिकमुद्धृत्य प्रेताय पिण्ड-
मेकं तूष्णीं निरुप्य श्रीन्पितृभ्यः पार्वणवद्दत्त्वा प्रेतपिण्डं त्रिधा विभज्य पितृपि-
ण्डेषु त्रिष्वदाधाति मधुवाना इति तिसृभिः संगच्छध्वमिति द्वाभ्यामनुमन्त्र्य शेषं
पार्वणवत्कुर्यात् । ॐ स्वस्तीति वाचयित्वा विसर्जयेत् ॥ ११ ॥

१२ आमश्राद्धविधिः ।

अथ सपिण्डीकृताय प्रेताय तदहरेवाऽऽमेन श्राद्धं पार्वणवत्कुर्यात्पितृलोकं यातः
पाथेयमेतदस्येति । तत्परेद्युरपि प्रपितामहस्य कार्यमित्येके । न हि तस्याप्रैतदुत्तरं
श्राद्धमस्ति तस्यैतत्पाथेयमिति । अथ दीपान्प्रशाम्य पचनार्थिं सहभस्मानमुद्धास्याऽऽ-
यतनं संमृज्य श्रोत्रियागारादग्निमानीय तस्मिन्नुपसमादध्युः पुत्रादयोऽभ्यक्तन्नाताः
शुक्लवाससः स्वस्त्यादि वाचायित्वा ज्ञातिबन्धुसहिता भुञ्जीरन्नर्वाक्संवत्सरात्सापिण्डये
मासिकानि मासे वर्षे, पक्षेऽवशिष्टान्यनुमासिकसंज्ञानि यदा पुनः क्रियते संवत्सरा-
न्तसपिण्डीकरणस्थाने संवत्सरविमोक्तश्राद्धं पार्वणवत्कुर्यात्तानि वृद्धिप्राप्तौ सर्वाण्या-

कृष्य कुर्वन्ति येन केनापि सापिण्ड्ये पृथङ्मातृश्राद्धे मातरं पितामहादिभिरेव-
योजयेद्विशेषांस्तु धर्मशास्त्रेभ्यः प्रतीयात् ॥ १२ ॥

१३ अतीतसंस्कारः ।

अथातीतसंस्कारः स चेदन्तर्दशाहे स्यात्तत्रैव तत्सर्वं समापयेदूर्ध्वमाहिताग्नेर्दाहा-
दारभ्य सर्वमाशौचं कुर्यात्कर्म च यथाकालमन्येषु पत्नीपुत्रयोः पूर्वमगृहीताशौचयोः
सर्वमाशौचं गृहीताशौचयोस्तु कर्माङ्गं त्रिरात्रं तत्र प्रथमेऽहनि संस्काराञ्जलयः शतं
वा दश वा भवन्ति । यदा शतं तदा प्रथमेऽह्नि त्रिंशदञ्जलयः त्रयः पिण्डा
द्वितीये चत्वारिंशदञ्जलयश्चत्वारः पिण्डाः । अस्थिसंचयनमथ तृतीये त्रिंशदञ्जल-
यस्त्रयश्च पिण्डा इति विभागोऽथ यदि दशाञ्जलयस्तदा प्रथमेऽह्नि त्रयोऽञ्जलयो
द्वितीये चत्वारः संचयनं तृतीये च त्रय एकैकः पिण्ड इति विमजेन्नव श्राद्धानि
प्रथमेऽह्नि द्वे द्वितीये एकं तृतीये द्वे दद्यादेकैकमेव वा यथाप्राप्तमन्यद्दाहावृतास्थीनि
संस्क्रुयात्सोऽथमतीतसंस्कार उदगयने शुक्लपक्षे प्रशस्यते नैव नन्दात्रयोदशीभूत-
दिनक्षयेषु कुर्यान्न सौरिशुक्रयोर्न याम्याग्नेयार्द्राश्लेषामघामूलघनिष्ठापञ्चकं त्रिपुष्क-
रेषुत्तराम्यामृक्षेषु रोहिणीपुनर्वसुफल्गुनीचित्राविशाखानुराषापूर्वाषाढाद्विपुष्करेषु च
नेत्येके । नैव व्यतीपाते वैधृतौ विषुवे न च कर्तुंश्चतुर्थाष्टमद्वादशचन्द्रमसि न च
काकादिस्पर्शोपहतेष्वस्थिषु कुर्यात् । तानि गोक्षरिणाष्टशतकृत्वो द्वादशकृत्वो
वा पावमानीभिः शुद्धिमतीभिश्च क्षालयित्वा संस्क्रुयात् । अस्थ्यभावे पालाशप्रतिरू-
पकं कुर्यात् । त्रीणि शतानि षष्टिं च पलाशवृन्तान्याहृत्य तैर्यथावयवं पुरुषरूपं
कुर्यात् ॥ १३ ॥

१४ पालाशविधिः ।

अथ पालाशविधिः शिरश्चत्वारिंशता त्रीणां दशमिरुरस्त्रिशतोदरं विंशत्या बाहू
शतेनाङ्गुलीर्दशमिरिति तदूर्णातन्तुबन्धैः पुरुषवत्कृत्वा स्नापयित्वा वाससा चाहते-
नाऽऽच्छाद्य यथावत्संस्क्रुयात्संचयनकर्मणा च तत्संहृत्य पुण्येऽम्भसि क्षिपेत् । एवं
दुर्मृतानां पालाशविधिमेव कुर्याच्छरिराणि च तेषां महानद्यां क्षिपेत्त्रेताग्नीनप्सु क्षिपे-
द्दृह्यं चतुष्पथे यज्ञपात्राणि दहेत्संस्कारश्च तेषामब्दाहतुन्नयाद्बोध्वं नारायणबलिं
कृत्वा कुर्यादधिकं प्रायश्चित्तं कृत्वा सद्य एव वा । तेष्वशौचमाहिताग्निषु पूर्णं
त्रिरात्रमन्येषु ॥ १४ ॥

१५ नारायणबलिः ।

अथ नारायणबलिरर्वाक्संस्काराच्छुद्धे काले शुक्लैकादश्यां स्नातः शुचौ देशे

विष्णुं वैवस्वतं प्रेतं च यथावदभ्यर्च्यतदग्रे तिलमिश्रान्मधुघृतप्लुतान्दश पिण्डान्विष्णु-
रूपं प्रेतं ध्यायन्काश्यपगोत्र देवदत्तायं ते पिण्ड इति दक्षिणाग्रेषु दर्भेषु दक्षिणा-
मुखः प्राचीनावीती पराचीनेन पाणिना दत्त्वा पिण्डान्गन्धादिभिरभ्यर्च्य प्रवाह-
णान्तं कृत्वा नद्यां क्षिपेत् । अथ रात्रावयुग्मान्ब्राह्मणान्निमन्त्र्योपोषितः श्रो मध्यं-
दिने विष्णुमभ्यर्च्य प्रेतमुद्दिश्य ब्राह्मणानेकोद्दिष्टविधिना भोजयित्वा तृप्तेषु ब्रह्म-
णसमीपे पिण्डविधिना निनयनान्तं तूष्णीं कृत्वा विष्णवे ब्रह्मणे शिवाय सपरि-
वाराय यमाय विष्णोऽयं ते पिण्ड इत्येवं चतुरः पिण्डान्मुक्तशेषेण दक्षिणसंस्था-
न्दत्त्वाऽथ पञ्चमं काश्यपगोत्र देवदत्तेति प्रेतं ध्यात्वा तद्रूपाय विष्णवे विष्णोऽयं
त इति दद्यात् । अथाऽऽचान्तान्दक्षिणया संतोष्यैकं तेषु गुणवन्तमाविशेषतो वस्त्रा-
भरणादिगोहिरण्यैः प्रेतबुद्ध्या तोषयेत् । अथ तैः पावित्रपाणिभिः प्रेताय काश्यप-
गोत्रायायं ते तिलोदकाञ्जलिरिति तिलोदकं दापयित्वाऽनेन नारायणबलिकर्मणा
भगवान्विष्णुं देवदत्तं शुद्धमपापं कर्माहं करोत्विति वाचयित्वा विसृजेत् । एष
नारायणबलिकल्पः । एवमन्यामपि स्वाभिमतदेवतां यमद्वितीयमभ्यर्च्य विधिमिमं
कुर्यात्सोऽप्येनमपापं करोति न तु पुण्यकृतोऽपि बलिमेनमकृत्वा पारलौकि-
कुर्यात्कृतं नोपतिष्ठेनेऽन्तारिक्षे विनश्यति तस्माद्यथासंभवमपि कुर्यात् ॥ १५ ॥

१६ नागबलिः ।

अथ नागबलिः सर्वहतानां दारुमयं मृन्मयं वा पञ्चफणं सर्पं कृत्वा भाद्रपदस्या-
न्यस्य वा मासस्य शुक्लपञ्चमिभिरभ्यर्च्य यावत्संवत्सरं प्रतिमासं तस्यामुपोषितो रात्रौ
पञ्चामृतैः स्नापयित्वा शुचावासने शुचिः सुरभिगन्धपुष्पधूपदीपैरभ्यर्च्य प्रणमेत् । अनु-
मासमेकैकमनन्तं वासुकिं शेषं पद्मं कम्बलं कर्कोटकमश्वतरं धृतराष्ट्रं शङ्खपालं कालीयं
तक्षकं कपिलमिति पायससर्पिःक्षीरापूपैर्बलिमुपहृत्य जागरित्वा श्लोभूते त्रिवृताग्नेन
ब्राह्मणान्भोजयित्वा पूर्णे संवत्सरे पञ्चम्यां च स्नात्वा सौवर्णं सर्पं गां च ब्राह्मणाय
दत्त्वाऽन्यांश्च यथेष्टं भोजयित्वा दक्षिणया तोषयित्वा नागान्भ्रीतिं वाचयेत् । एष
नागबलिः । अथोभयोः पक्षयोः पञ्चमांशु संमृष्टायां भुवि पिष्टेन सर्पमुल्लिख्य शुक्ल-
सुरभिगन्धादिभिरभ्यर्च्य क्षीरमोदकान्निवेद्योपस्थाय मुञ्च मुञ्च देवदत्तमिति प्रार्थ्य
सह बन्धुभिर्मधुरमश्रीयादेवं संवत्सरान्ते नारायणबलिं धोक्तवत्कृत्वा तत ऊर्ध्वं कर्म
कुर्यात् ॥ १६ ॥

१७ पुराणमेकोद्दिष्टम् ।

अथ पुराणमेकोद्दिष्टं प्रेतचतुर्दश्यां शक्रेहतानामिष्यते प्रत्याङ्घ्रिके च व्युत्क्रम-

मृतानां सर्वेषां प्रत्याब्दिक इत्येके । पार्वणैकदेशवत्तन्त्रं सर्वं पितृशब्दमेकवद्दे-
स्याणौ सोमाग्निमन्त्राभ्यामेव होमो नैकेऽत्रापि दैवं कुर्वन्ति नार्घ्यपिण्डाव-
पीत्येके ॥ १७ ॥

१८ वृषोत्सर्गविधिः ।

अथ वृषोत्सर्गः शूलगवं कार्तिक्यां पौर्णमास्यां वैशाख्यां वा रेवत्यां वाऽऽश्वयु-
जीयस्य गोर्जावत्पुत्रायाः पयस्विन्याः सुतं श्रेष्ठं स्वस्य यूथस्याकुष्ठिनमपृषतमेकहा-
यनं द्विहायनं वा नीलं बभ्रुं पिङ्गलं लोहितं वा लक्षणयमित्येके कामं कृष्णमालो-
हितं श्वेतमष्टभिः सह वत्सतरीमिश्रतस्मिर्वा व्रीहियवमतीभिरद्भिरापोहिष्ठीयामिर्वा-
मदेव्येन कर्म संकल्प्य पूर्वप्राञ्चमामिषिच्यथापां तीरे गोष्ठे चतुष्पथे वाऽग्निमुपसमाधाय
रौद्रं स्थालीपाकं सर्वहुतं हुत्वा सौम्यं पायसं पैष्टं यावकं पूर्णपात्रोदकेन मार्जयि-
त्वाऽग्निं त्रिः प्रदक्षिणं पर्यानीय कद्रुद्रायेमा रुद्रायाऽऽते पितरिमा रुद्राय स्थिरघन्ने
गिर इति सूक्तैश्चतस्रो दिश उपस्थाय प्राञ्चं प्रागुदञ्चं वा वत्सतरीसमेतमुत्सृज्य,
एनं युवानं पतिं वो ददामि तेन क्रीड(ळ)न्तीश्चरथ प्रियेण । इमां च त्वां प्रजनुषा
सुवाचा रायस्पोषेण समिषा चिनोमि । शान्ता पृथिवी शिवमन्तरिक्षं द्यौर्नो देव्य-
भयं नो अन्तु । शिवा दिशः प्रदिश उद्दिशो न आपो विद्युतः परिपान्तु सर्वत
इत्यृषभं मासमानानामिति च सूक्तनोपस्थाय स यत्पिबति खादति लाङ्गूलं चौदक्पू-
र्णमुदस्थति तेन देवानृषान्पितृंश्च प्रीणाति वंश्यांश्चाऽऽसप्तममुमयतः परावरानुद्धरति
प्रेतार्थमुत्सृष्टं महतो नरकादुत्तारयति, तस्मादेकादशोऽहिं प्रेताय वृषमुत्सृजेदाद्यमा-
सिकं दत्त्वा सोऽयं वृषोत्सर्गः स्वर्ग्यः पशव्यो वृषममृतसृज्य महापशुर्भवतीति विज्ञा-
यते नानुत्सृष्टः स्यादित्याचार्यः । तस्मान्नित्यश्रैके रुद्रमेव जपन्ते स एव पशुप-
तिरिति शान्तातीयं जपग्ृहमेत्य सर्पिषौदनं ब्राह्मणान्मोजयित्वाऽग्नी रुद्रः शर्वः पशु-
पतिरुग्रः शूली भवो महादेव इति नामभिरर्चयेद्गुद्रमेव वा यथा संभवमुद्दिशेत्स्वस्त्य-
यनं वाचयेदेवमेतानि कर्माणि यथोक्तं कुर्यात्सर्वाणि श्रेयांस्याप्नोति तदेतदाश्वलाय-
नगृह्यपरिशिष्टं नम आश्वलायनाय नम आश्वलायनाय ॥ १८ ॥

इत्याश्वलायनगृह्यपरिशिष्टे तृतीयोऽध्यायः ॥ ३ ॥

अथ चतुर्थोऽध्यायः ।

१ पूर्तानां प्रकारो विधिश्च ।

अथ पूर्तान्युदगयन आपूर्यमाणपक्षे ज्योतिर्विदुक्तपुण्यादिने पूर्वेषुः कृतस्वस्तिवाचनस्तत
ईशान्यां चतुस्तां चतुरङ्गुलमुच्छ्रितां हस्तमात्रां वेदिं कृत्वा यथोक्तविधानेन वास्तुमण्ड-

कृत्वा गृह्योक्तवदुदीच्य (च्या) मभिषेककुम्भं निषायामी (योभि) त्युच्येते वास्तु-
मूर्तिं सुवर्णेन कृत्वाऽऽन्युत्तारणं संपाद्य प्रणवव्याहृतिपूर्वकं ॐ नमो भगवते वास्तु-
पुरुषाय महाबलपराक्रमाय सर्वदेवाधिवासाश्रितशरीराय ब्रह्मपुत्राय सकलब्रह्माण्ड-
धारिणे भूमारापितमस्तकाय पुरपत्तनप्रासादगृहवापीसरःकूपादिसंनिवेशसंनिध्यकराय
सर्वसिद्धिप्रदाय प्रसन्नवदनाय विश्वंभराय परमपुरुषाय चक्रशार्ङ्गधराय वरदाभयहस्ताय
वास्तो नम इति मन्त्रेणेशान्याशिरसं नैर्ऋतिपादमाग्नेयजानुकं वायव्यकूर्परमाकुञ्चितकर-
मुत्तानं वास्तुपुरुषं वास्तुमण्डले आवाह्याथ प्रागुदीच्यामारम्य प्रणवादिनमोन्तनाम्ना
शिखिनं पर्जन्यं जयन्तं कुलिशायुधं सूर्यं सत्यं भृशमाकाशं वायुं पूषं वितथं ग्रहनक्षत्रं
धमं गन्धर्वं ऋगराजं पितृन्दौवारिकं सुग्रीवं पुष्पदन्तं वरुणमसुरं शोकं पापं रोगं
महीं मूल्यं भ्रष्टाटं सोमं सर्वा (र्षी) नर्दिति च संपूज्याथेशानकोणद्वयशिष्टपदेऽपः सावि-
त्रीमेकादश रुद्रान्पूजयित्वा ब्रह्मभवनस्य पूर्वादिचतुर्दिक्ष्वग्न्यादिचतुर्दिक्षु च तिष्ठन्ति
तेषु क्रमेणार्थमणं सवितारं विवस्वन्तं विबुधाधिपमित्रं राजयक्षमाणं पृथ्वीधरमापवत्सं च
पूजयित्वा मध्ये ब्रह्माणं संपूजयेत् । ब्रह्माणमादितः कृत्वा शिरुशन्तमित्येके ॥१॥

२ वास्तुपूजनविधिः ।

अथ बहिर्मण्डलादी (दै) शान्यादिचतुर्दिक्षु चरकीं विदारकीं पूतनीं पापरास-
सीमथ प्रागादि च स्कन्दमर्षमणं जृम्भकं पिलिपिञ्जं च पूजयित्वादनपायसाज्यदधि-
मधुशाकसूपसमन्वितनानामक्ष्याणि समर्प्य प्रणम्य तत्समीपे यवगोधूमनिष्पावमुद्ग-
माषादिसंभवं बलिं दत्त्वा ' यज्ञमागं प्रतीक्षस्व पूजां चैव बलिं मम । नमो नमस्ते
देवेश भव स्वस्तिकरो ममेति ' संयार्थं परिवारदेवताभ्यो बलिं दत्त्वाऽथ वास्तु-
समीपे हस्तमात्रकण्डे स्थण्डिले वोक्तविधिनाऽग्निं प्रतिष्ठाप्यान्वाधायाऽऽज्यमागान्तं
कृत्वा वास्तोष्पते प्रतिजानीह्यस्मानिति चतसृभिश्च होमं कृत्वा शिरुयादिपिलिपि-
ञ्जान्तानाज्येन हुत्वा होमशेषं समाप्याथ यजमानो वास्तुमूर्तिं रौद्रकोणेऽधोमुखीं
गते प्रच्छादयेदाचार्याय वा दद्यादथाऽऽचार्यं गोहिरण्यादिभिः पारितोष्यं नमस्कृत्य
समापयेदन्येभ्यो ब्राह्मणेभ्यो यथाशक्ति दक्षिणां दत्त्वा कृतमङ्गलस्नानो ब्राह्मणा-
न्मोजयित्वा स्वस्त्ययनं वाचयेदथ लब्धविप्राशीः सह बन्धुभिर्भुक्त्वा यथाशास्त्रं
मठादेः प्रतिष्ठां कुर्यात् । इति वास्तुपूजनविधिः ॥ २ ॥

३ प्रतिमाद्रव्याणि ।

अथ प्रतिमाद्रव्याणि मुक्ताफलशिलादारुहेमताम्ररजतकांस्यमृत्तिकादीनि । महा-
नीला यज्ञःप्रदा दारुजा कामदा सौवर्णां भुक्तिमुक्तिप्रदा राजती स्वर्गदा ताम्रमय्याः

युर्वर्धिनी कांस्थाऽऽपङ्कन्त्री पैत्तली शत्रुनाशिनी शैला सर्वभोगप्रदा स्फाटिकी
दीप्तिदा मृन्मयी महामोगप्रदा दशाङ्गुला पञ्चाङ्गुला वा गृहे प्रतिमा पूज्या नाधि-
का । अधिकाङ्गा शिल्पिहन्त्री क्रुशा शान्त्यर्थनाशिनी क्रुशोदरी दुर्भिक्षकरी
निर्मासा धननाशिनी वक्त्रहीना दुःखप्रदा पादक्रुशा दुःखदा हीननासा भ्रमकरी
हीनजङ्घोन्माङ्करी हीनवक्षःस्थला पुत्रमित्रनाशिनी कटिहीना मरणदा संपूर्णावय-
वाऽऽयुल्लक्ष्मीप्रदा । शालग्रामनर्मशामूर्तिवैदूर्यजकाश्मीरजसूर्यकान्तस्फाटिकरसराज-
निवद्धगारुत्मजमूर्तीनामापि प्रतिष्ठाविधिं कुर्यान्नवमूर्तिप्रतिष्ठां गर्वान्मोहान्मूढभावा-
दकृत्वा पूजने सर्वोपद्रवदारिद्र्यरोगायशोनिन्दाचिरायुरपुत्रिता भवन्ति । प्रतिष्ठावि-
धिपकृत्वा प्रतिष्ठाकरणे पूर्वोक्ता दोषाः । प्रतिष्ठाकरणे महाभाग्यवृद्धिरिति ॥ ३ ॥

४ प्रासादप्रतिष्ठादि ।

अथ श्वोभूते नित्यं निर्वर्त्य श्रुतशालिवृत्तसंपन्नं गृहस्थमाचार्यमृत्विजश्च तादृशा-
न्बोडशाशौ वा चतुरो वा विधिना वृत्त्वा मधुपर्कं विशाय वस्त्रालंकारादि तेभ्यो
दद्याद्द्विगुणमाचार्याय ततस्तूर्थवेद्योषैः प्रतिष्ठास्थापनान्तं कृत्वा प्रासादाग्रे दश-
हस्तस्थानं चतुर्द्वारं प्रागारभ्य षष्ठोदुम्बराश्चत्थन्यग्रोपतोरणलसद्द्वारशाखं हेमर-
क्तकृष्णधूम्रभौक्तिकविचित्रश्वेतवर्णध्वजपताकादिभिः पूर्वाद्यष्टदिक्षुपशोभितं मण्डपं
तन्मध्ये चतुरस्रां तत्परिमाणसंख्यामेकहस्तोच्छ्रितां वेदिकां कारयेत्तथा प्रागादिकु-
ण्डान्युक्तलक्षणानि हस्तमात्राणि चतुरस्राणि वासथोनिमेखलानि स्युः पञ्चचतुरेक-
कुण्डनिधानेन वा । अथाऽऽचार्यः कुण्डमी(मै)शान्वां सर्वहोमसाधनं प्रतिष्ठाप्य
मण्डपस्थोत्तरतो देवस्नानमण्डपः शुभवृत्सैः कृत्वाऽभिषेकसाधनानि स्थापयित्वेति
तिष्ठेति देवं प्रासादं प्रादक्षिण्येनाऽऽनीथाऽऽकृष्णेनेति स्नानमण्डपे प्रवेश्य वेदि-
कास्तीर्णायां सोपस्कारायाममुकं स्थाप्यऽऽमूरजेति रथमारोप्य गन्धादिना संपूज्य
ब्राह्मणैः सह शान्तिसूक्तपाठैस्तूर्थयोषैश्च सास्तीर्णायां सोपस्कारायामवस्थाप्य सर्व-
संभारान्संभृत्य कर्ता स्नातः प्राणानायम्य प्रतिष्ठाप्य(?) देवामन्त्रेण त्रिविधं न्यासं
कृत्वा पुरुषसूक्तेन वा देशकालौ स्मृत्वौ प्रतिष्ठां करोमीति संकल्प्य द्वारजापकऋत्वि-
जाचार्यास्तत्कार्थं नियोजयेत् ॥ ४ ॥

५ प्रासादप्रतिष्ठाविधिः ।

अथाऽऽचार्यः प्राणानायम्य मन्त्रदेवतामयो भूत्वा यागभूमिं प्रासादं
स्नानशालायं चाऽऽपोहिष्ठेति तिस्रभिः कुशोदकेनाभ्युक्ष्य सितसर्षपान्प्रकार्यं
देवा आयान्तु यातुधाना अपयान्तु विष्णो देवयजनं रक्षस्वेति रक्षां कृत्वा प्रति-

द्वारं कलशद्वयं सौदकं सपुण्ड्रं प्रतिष्ठाप्य लोकपालानामवाहार्थयित्वा देवकान्त-
 शक्तं गत्वा प्रणिपत्य देवं प्रार्थयेत् । स्वागतं देवदेवेश विश्वरूपं नमोऽस्तु ते ।
 शुद्धेऽपि त्वदधिष्ठाने शुद्धिं कुर्मः सहस्रं तामित्यथ देवाधिष्ठानं शुद्धेन घृतेनऽप्यथ
 यमोश्मन्पूर्णे रुद्रस्योष्णोदकेन स्नाययित्वा शीतलजलेन संस्नाप्यः पीठान्तरेऽसंस्थाप्य
 दिग्बधूषेन धूपयित्वा पुष्पैः संपूज्य नवोत्तमेन वाससा वेष्टयित्वा परममतेन बलिं
 दद्यात् । अथ देवमन्मन्त्रं गजाभ्यारण्यवराहोत्तरलातवस्पर्शिकर्षतसंमन्त्रद्वाराज्जरा-
 शिशोत्रगोष्ठचतुष्पथधूपमदृक्स्थानानानीतमृदा द्वादशाकृत्वः संपूज्यः संपूज्यः जलेन
 प्रक्षाल्य क्षीरवृक्षकमायैः पञ्चाशदोषधीकषायेन तीर्थजलेन पञ्चासृतेन पञ्चा-
 व्येन रत्नोदकेन फलोदकेन पुष्पोदकेन शूङ्गोदकेन शुद्धोदकेन श्रीसूक्ता-
 पवमानेन पुरुषसूक्तादिमन्त्रान्पठन्संस्थाप्य पीठान्तरे निवेश्यामिवञ्चेति वज्र-
 युग्मेनाऽऽवेष्ट्याक्षतगन्धपुष्पधूपदीपाष्टकमहानैवेद्यैः संपूज्य तेजसपाने मधु सुवर्ण-
 शलाक्या गृहीत्वा चित्रं देवानामिति पार्श्वे स्थित्वा सतूर्ध्वोषमेकैकं सममु-
 न्मीलयेत् । अथाऽऽदर्शसुवर्णेन मक्षमोज्यानि दर्शयेत् लिङ्गादिषु कुर्यात् ।
 अथाऽऽचार्याय वेनुं ब्राह्मणेभ्यश्च यथाशक्ति हिरण्यं दद्यात् । अथ पुरुषसूक्तेन देवं
 स्तुत्वोत्तिष्ठ ब्रह्मणस्पत इत्युपस्थाय कर्ता विश्वतश्चक्षुरित्युपस्थाय रथे लिष्ट्यनिति
 रथमारोप्य कनिकददिति सूक्तपाठैः सह तूर्ध्वोषैर्षण्डपत्रादक्षिण्येनोत्तरद्वारेणाऽऽ-
 कृष्णेनेत्यानीय वेद्यां कुशवस्त्रे कशिशौ शुभ्रवस्त्रेणाऽऽच्छाद्य तत्र प्रक्षुशिरसं
 शाययेच्छिरःप्रदेशे वस्त्रवेष्टितं सपुण्ड्रं सौदकं कलशं प्रजापत्योऽयं मुहूर्तोऽस्ति-
 त्युक्त्वा मण्डलद्रव्योपरि प्रणवेनावस्थाप्य समन्ताद्द्रव्यभाज्यमण्डलद्रव्यापवस्थाप्य
 श्वेताखिलोमसूत्रकङ्कणं प्रतिमाया हस्ते बध्नीयात् । यदा बध्नातीत्यथ देवं पुरुषादीनि
 पञ्चविंशति तत्त्वानि प्रवेश्य दिव्यवाससाऽऽच्छाद्य देवं संस्मृत्य पुरुषसूक्तेन स्तुत्वा
 पुष्पाञ्जलिं दत्त्वा गन्धपुष्पादिभिर्मण्डपं वेदीं चाभ्यर्च्य तदुपरि देवस्याग्रे चतुरस्रं
 मण्डलं कोणेषु स्वस्तिकलाञ्छितं कृत्वा तन्मध्ये ब्रह्मविष्णुवीशान्प्रतिदिशं लोक-
 पालांस्तदन्तरालेऽप्यष्टभैरवानेकादश रुद्रान्द्वादशादित्याविश्वेदेवसाध्यनासत्यमरुद्गण-
 न्वर्वाप्सरसःपितृगणपुण्यतीर्थान्यथ विज्ञेशस्कन्ददुर्गाक्षेत्रपालान्यथावकाशाभावाद्य
 तन्नाममिस्तालिङ्गमन्त्रैर्वाचयित्वा प्रतिष्ठाप्य देवपार्श्वेभ्यो नम इत्यर्चां कुर्यात् ॥१॥

६ अग्निस्थापनादि ।

अथाऽऽचार्यः ओन्नियगमारादग्निमाहृत्योक्तवस्त्रकुण्डे प्रतिष्ठाप्यान्वाध्याय देव-
 स्यात्र कलासंनिधिसिद्धार्थं यक्ष इति संकल्प्य प्रणीतस्थापनान्तं कृत्वा तत्र प्रतिष्ठाप्य

देवमावाह्य तत्प्रकाशमन्त्रैर्व्याहृतिभिर्वा पलाशोदुम्बराश्वत्थापामार्गसभिदाजपचरतिरै-
 षसहस्रमष्टशतमष्टाविंशति वा जुहुयात् । तत्राऽऽज्यमाहुतिसंपातं प्रतिकुण्डं स्थापितशा-
 न्तिकलशेषु निक्षिपेत् । ततः शिरस्युरसि पादयोः प्रतिमां सृष्ट्वा स्विष्टकृदादि हुत्वा पूर्णा-
 हुतिं जुहुयादेवमृत्विजोऽपि स्वयं कुण्डे जुहुयुः । अथ मण्डपस्थकलशोदकेन समुद्रज्येष्ठा
 इति चतसृभिरापोहिष्ठेति तिसृभिरभिषिच्य प्रतिष्ठाप्य देवमन्त्रेण संस्त्रावकलशोदकेन
 संस्त्राप्याम्बयो यन्त्यध्वमिरिति सूक्तेन शुद्धोदककलशेनाभिषिच्य वस्त्रयुग्मेनाऽऽच्छाद्य
 मन्त्रोपचारैः संपूजयेदित्यधिवासनं त्रिरात्रमेकरात्रं वा सद्यो वा कुर्यात्तद्रात्रौ विचित्र-
 भूयिष्ठान्नेनाश्वत्थपत्रेण लिङ्गमन्त्रेण भूतबलिं दत्त्वा यजमानो द्विजेभ्यश्च
 त्रिरात्रसंख्यया यावदक्षिणां दद्यात् ॥ ६ ॥

७ अभिषेकादि ।

अथ श्वोभूते गर्भगृहे स्थापितपीठे देव्या देवस्य वाऽभिषेकं कृत्वा मर्हामूषु
 मातरामिति देवमावाह्यादितिधौरिति स्तुत्वा ताल्लिङ्गमन्त्रेण षोडशोपचारैः संपूज्य
 धां न इन्द्राग्नी इति सूक्तेन प्रासादं प्रोक्ष्य देवं प्राप्नोतिष्ठेत्युत्थाप्य तत्रैवामिमुखं
 कृत्वा रत्नादि प्रदर्श्य पुष्पाञ्जलिं दत्त्वा पुरुषसूक्तेन स्तुत्वाऽऽकृष्णेनेति ब्रह्मर-
 धेन गर्भगृहं प्रवेश्याभ्यर्च्य पीठिकागर्भे रत्नं प्रागादिदिक्ष्वन्द्रादिनामभिर्नमोन्तैर्व-
 ज्रमौक्तिकैर्दूर्घशङ्खस्फटिकपुष्परागेन्द्रनीलशकलान्क्रमेण सिपत्वा गोधूमयवमुद्ग-
 नीवारघ्राहिसर्वेषुश्यामाकतिलान् रौप्यादिधातुजातं गर्भे क्षिपेत् । सुवर्णगरुडं
 विष्णोः शंभोस्तु वृषभं सर्वत्र नमः शिवायेति निक्षिप्याथ सुलभ्ये देवं मन्त्रेण प्रति-
 ष्ठाप्य प्रतिष्ठितः परमेश्वर इत्युक्त्वा शलाकामपसारयेत् । अथ देवं सृष्ट्वा तन्मयो
 भूत्वा ध्रुवां धौरिति सूक्तं जापित्वा प्रणवेन देवेऽङ्गन्यासं कृत्वा पुरुषसूक्तेन वा
 कर्णे सप्रणवव्याहृतिगायत्रीं जापित्वाऽऽचार्यः पुरुषसूक्तेनोपातिष्ठेत् । अथ यजमानः
 स्वागतं देवदेवेश मद्भक्त्या त्वमिहाऽऽगतः । प्राकृतं मां च संहृत्वा (दर्श्यं) बाल-
 वद्भक्तत्सलेति सकलत्रं शरणं प्रपद्य पुष्पाञ्जलिं दद्यात् ॥ ७ ॥

८ शान्तिप्रतिष्ठादि ।

अथाऽऽचार्यस्त्वर्धादि दत्त्वा शान्तिकलशोदकेन पञ्चामृतैश्चाभ्यर्च्य कुशोदकेन
 रत्नोदकेन स्त्रापयित्वा पुनस्ताल्लिङ्गमन्त्रेण संपूज्य पादनाभिशिरःसु देवं संसृष्ट्येहैवैति
 त्रिर्जापित्वा परिवारदेवताः संपूजयेत् । अथ कर्ता वस्त्रालंकारगोभूहिरण्यान्याचार्याय
 तदधमृत्विग्भ्यस्तदर्थं सदस्याय यथाविभवं ब्राह्मणभोजनमाचतुर्याहं प्रथमे देवस्य
 मधुना द्वितीये हरिद्रात्सर्वपिष्टेन तृतीये श्रीखण्डववापिष्टेन लेपनं सस्नानं चतुर्थे तु

मनःशिलाप्रियङ्गुपिष्टेनोद्धृत्यष्टोत्तरशतकलशैस्तदर्धसंख्यैर्वा क्षीरवृक्षस्य त्वक्पल्लवेन
 दूर्वायवसिद्धार्थादिमङ्गलद्रव्यतीर्थोदकैर्गङ्गादिनदीनीरमावाह्य ब्राह्मणैः सहाभिषेकं
 कुर्यात् । अथ यजमानस्याभिषेकं कुर्युः सर्वे जलक्रीडां च । प्रतिष्ठोपकरणमाचार्यस्य ।
 अचलप्रतिष्ठायां तु कुण्डमण्डपवोदिकरणं तत्राऽऽचार्य एव पूर्ववदभिषिच्याम्यर्च्य
 सर्वतोभद्रमण्डले दिव्यपिठे देवमुवेश्य पूर्वादिकक्षु बल्लभूतपल्लवोपशोभितजलपूर्ण-
 कलशानवस्थाप्य दीपान्प्रज्वाल्य + गन्धेन अग्नित्रज्ज्योतिः प्रवल्प्य चित्रमूर्तिं दत्त्वा
 देवमभ्यात्मं स्मृत्वा पुरुषसूक्तेन स्तुत्वाऽङ्गदेवताः संपूज्य पूर्ववत्प्रतिद्रव्यं हुत्वा देव-
 स्याऽऽज्याहुतिसंपातं चेत्युत्तरकलशे क्षिप्त्वा पूर्णाहुतिं हुत्वाऽथ कर्ता कृताङ्ग-
 न्यासो ह्यस्मि देवमानीय पुष्पेण प्रतिमायां प्रतिष्ठाप्य पञ्चामृतपूर्वकसंपादितकल-
 शोदकेन इदमाप इत्याभिषिच्याम्यर्च्य देवार्चनदक्षिणादानादिकं पूर्ववदाचरेत् ॥ ८ ॥

९ वापीकूपतडागाद्युत्सर्गः ।

अथ वाप्यादिविधिः । प्रागुदकप्रवणे शुचौ देशे ब्राह्मणैः सह गत्वा पुण्याहवा-
 चनादिवास्तुपूज्यानन्तं कृत्वाऽऽचार्यादिभ्रह्मत्विभरणकुण्डमण्डपाद्युक्तप्रकारेण कृत्वा
 यजमानसंमितं क्षीरवृक्षं पूर्वमण्डपप्राग्भागेऽवस्थाप्य वेदिमध्ये पद्मगर्भं षोडशारं
 परितश्चतुरस्रमण्डलोपेतं कृत्वाऽऽचार्यः पद्ममध्ये सपत्नीको ब्रह्मविष्णुवीशानां विना-
 यकस्य च सौवर्णरूपाणि तल्लिङ्गमन्त्रेण समन्तात्तेषु स्वर्णजलचराणि स्थापयित्वा
 वरुणमन्त्रेणार्चयित्वा तद्वहिल्लोकपालादीन्संपूज्य मण्डलप्रतिकोणं कलशचतुष्टयं नद्यु-
 दकमङ्गलद्रव्यवस्त्राद्यलंकृतं स्थापयित्वेमं मे गङ्गे इति गङ्गादिनदीरावाह्याभ्यर्च्य
 वारुणं चरुं कृत्वा समुद्रज्येष्ठा इति चतसृभिः प्रत्यृचं गायत्र्या वाऽऽज्याहुतार्हुत्वा
 तत्त्वा यामीति पञ्चभिस्त्वन्नो अग्ने वरुणस्येति द्वाभ्यामिमं मे वरुणेति चैकया चर्वा-
 हुर्ताः स्विष्टकृतं हुत्वा ब्रह्मप्रीत्यर्थं वरुणमन्त्रैः समिवाज्यं हुत्वा शान्तिकलशैर्यज-
 मानं चाभिषिञ्च्युः । स तु तेभ्यो गवां सहस्रं शतं पञ्चाशतं कृत्स्ने तु सवत्सां
 ग्रामलंकृतां सूर्यमन्त्रेण पाययित्वा तडागनैर्ऋतादारभ्येशानान्तं हिङ्कृष्वतीत्यु-
 त्तयाऽऽपो अस्मानिति स्वयं तत्पुच्छं गृहीत्वोत्तरेच्छन्दोगाय तां च गां दत्त्वा तत्क-
 लशस्थस्वर्णजलचरांस्तज्जले निक्षिप्य पुष्पाङ्गलिं दत्त्वा देवपितृमनुष्यादयः प्रीयन्ता-
 मिति दद्यात्पूर्ववदाचतुर्थाहमुत्सर्वादिवसन्तग्रीष्मवर्षाशरद्धेमन्ताशिशिरेषु तज्जलं स्थित-
 मश्वमेधराजसूयाग्निष्टोमोक्थ्यवाजपेयातिरात्रफलमिति ॥ ९ ॥

+अत्र 'ज्वलद्बलद्बलनमामनुपसर्गाद्वा' इति गणसूत्रेणोपसृष्टस्य ज्वलतेनित्यं मित्त्वम् । ततश्च
 'मितां ह्रस्वः' (पा० सू० ६।४।९२) इति सूत्रेण ह्रस्वे कृते प्रज्वल्येति भवितुं युक्तम् । इत्थंत्वेऽपि
 घञन्तात्प्रज्वालशब्दात्तत्करोतीति णिचि तस्मात् कित्त्व(क्त्वे)त्यपि च प्रज्वाल्येत्यापि सेत्स्यति । एतेन
 आह्निकानां दीर्घघटितपाठोऽपि यथाकञ्चिदुच्यते ।

१० आराधनेत्सर्गविधिः ।

अथ आराधनेत्सर्गविधिः । विशेषस्तु स्वस्तिवाचनानन्दीत्यादौ तदिकुण्डमण्डपश्रुतिवाचन-
 र्थवर्णनानि पूर्ववत्कृतवोक्तलक्षणस्य पद्यस्य मध्यदलकहर्देशेषु वृक्षदीन्य्लोकपालन-
 यश्चर्च वस्त्रादीन्मङ्गलस्नानं वस्त्रमन्वादिना संपूज्य तेषु स्वर्णरूप्यफलानि जदूषवा
 फलिते नेत्रे स्वर्णशालकाह्वनेनाक्स्वा सुवर्णसूच्या कर्णवधं कृत्वाऽग्निं प्रतिष्ठाप्य
 सोमो धेनुवित्यूचा सौम्यां चर्वाहुतिं हुत्वा स्थिष्टकदादि कृत्वाऽथ सवैव
 स्मिदाज्जतिरुष्टशतं तदर्धसंख्यया वा हुत्वा कर्मशेषं समाप्य शान्तिकलशैर्वा-
 शानं चामिषिघ्नेषुः । स च वक्रहिरण्यादिदक्षिणां दद्यात् । अथालभे तु दक्षिणां
 सप्तशतं कृत्वाऽथ मन्वाद्युद्धुमुखीपुस्तूज्याऽऽचार्याय दद्याच्छेषं चतुर्थाहं फलं तु
 सर्वकामसाधिरिति पूर्वानि ॥ १० ॥

११ होमादिविधेयः ।

देवस्य हवाऽसुराश्वेषु लोकेषु स्पर्धन्ते । देवाः प्रजापतिमुपासांस्तेभ्य एतां
 देवीं शान्तिं प्रायच्छत ततः सप्तान्तिका असुरा नम्यजवंस्ततो वै देवा अन्न-
 न्यससुरा मन्वात्मना पराऽस्य द्विषन्पाप्मा भ्रातृभ्यो मवति य एवं वेद यदहः पूर्वाह
 न्य प्रातराहुतिं हुत्वा दर्भान्शर्मा + वीरणानि दधि सर्षपः सर्षपान्पश्याशक्तीमपासा-
 र्जीशानां शीघ्र(?)मित्येतान्याहरेदाहारयेद्वा । स्नातः शुचिः शुक्तिवासाः स्थाण्डिलमुप-
 शिष्यः स्निग्धतन्त्रेणोदनकृत्तरयवागूरुक्तपायसं दधि क्षीरघृतमिति घृतोत्तरां पृथक्
 च सर्वेषां वा पायसं शर्मीमयीनां समिधां प्रादेशमप्राणां दक्षिमधुघृताक्तानां वा नो
 देवीरभिष्टय इत्यष्टशतं जुहुशान्महाव्याहृतिभिश्च हुत्वा शन्तातीर्थं जपेत् ॥ ११ ॥

१२ प्राचीं दिशमन्वावर्तते ।

स प्राचीं दिशमन्वावर्ततेऽथ यदाऽस्य मणिकुम्भस्यास्त्रीतरणमावासो राजकुलवि-
 वादो वा यानच्छप्रशमयसनावसथध्वजगृहैकदेशप्रमल्लनेषु गजवाजिमुख्यो वा प्रमी-
 येतश्चतरी दिवा गर्भो जायते हस्तिनी वा मज्जत इत्येवमादीनि तान्वेतानि सर्वा-
 णीन्द्रदेवत्वान्यद्भुतानि तानि प्रायश्चित्तानि मकन्ति । इन्द्रं वो विश्वतस्पर्शतिः स्वा-
 लीपाक्मष्टशतं हुत्वा पञ्चभिराज्याहुतिभिरभिजुहोति, इन्द्राय स्वाहा शचीपत्नये
 स्वाहा वज्रपाणये स्वाहेश्वराय स्वाहा सर्वोत्पतोपशमनाय स्वाहेति महाव्याहृतिभिश्च
 हुत्वा शन्तातीर्थं जपेत् ॥ १२ ॥

१३ दक्षिणदिशमन्वावर्तनम् ।

स दक्षिणां दिशमन्वावर्ततेऽथ यदाऽभ्य क्षरीरे वाऽरिष्टानि प्रादुर्भवन्ति व्याघयो

+ 'काळावाला' इत्याख्यतुषभेदः ।

वाऽनेकविधा अतिदुःस्वप्नातिभोजनमतिमैथुनमतिनिद्रालस्यं प्रेतं पततित्येवमादीनि तान्येतानि सर्वाणि यमदैवत्यान्यद्भूतानि प्रायश्चित्तानि भवन्ति । नाके सुपर्णमुषयत्प-
तन्तमिति स्थालीपाकमष्टशतं हुत्वा पञ्चभिराज्याहुतिभिरभिजुहोति यमाय स्वाहा
प्रेताधिपतये स्वाहा दण्डपाणये स्वाहा ईश्वराय स्वाहा सर्वोत्पातशमनाय स्वाहेति
महाव्याहृतिभिश्च हुत्वा शन्तातीयं जपेत् ॥ १३ ॥

१४ पश्चिमदिशान्वावर्तनम् ।

स प्रतीचीं दिशमन्वावर्ततेऽथ यदाऽस्य क्षेत्रगृहसंस्थेषु धान्येष्वीतयः प्रादुर्भव-
वन्त्याखुपतङ्गपिपीलिकाभ्रगर्भौ मृगशलभगजज्वलनानि पावमानानीत्येवमादीनि तान्ये-
तानि सर्वाणि वरुणदैवत्यान्यद्भूतानि प्रायश्चित्तानि भवन्ति । वरुणं वो रिक्षादस-
मिति स्थालीपाकमष्टशतं हुत्वा पञ्चभिराज्याहुतिभिरभिजुहोति वरुणाय स्वाहा
अपां पतये स्वाहा पाशपाणये स्वाहा ईश्वराय स्वाहा सर्वोत्पातशमनाय स्वाहेति
महाव्याहृतिभिश्च हुत्वा शन्तातीयं जपेत् ॥ १४ ॥

१५ उदीचीं दिशमन्वावर्तते ।

स उदीचीं दिशमन्वावर्ततेऽथ यदाऽस्य कनकरजतवस्त्रवैदूर्यमणिमौक्तिककिन्नेमो
भवत्यारम्भा वा विपद्यन्ते मधुनि वा निलीयन्ते काकमैथुनानि पश्यत्येतान्यरिष्टा-
नि वा यथांसि च गृहमध्ये वल्मीकं छत्राकं वोपजायते वायसकपोता वा वन्यवि-
हङ्गशशमृगप्रवेशो गोमृगो वा गृहमारोहेच्छुष्कवृक्षः प्ररोहद्रुहमध्ये दूर्वाः प्ररोहन्ते
तैलं स्नायेदेवं श्वेतवायसो मण्डूकोऽग्निं प्रविशति सरटो मूर्ध्नि निपतति लुब्धो निपतति
प्रड्वलन्दीपः पतति सर्पो वा द्वारे निष्क्रामतीत्येवमादीनि तान्येतानि सर्वाणि वैश्र-
वणैदवत्यान्यद्भूतानि प्रायश्चित्तानि भवन्ति । अभित्यं देवं सवितारमोष्योरिति
स्थालीपाकमष्टशतं हुत्वा पञ्चभिराज्याहुतिभिरभिजुहोति वैश्रवणाय स्वाहा धना-
धिपतये स्वाहा हिरण्यपाणये स्वाहा ईश्वराय स्वाहा सर्वोत्पातशमनाय स्वाहेति
महाव्याहृतिभिश्च हुत्वा शन्तातीयं जपेत् ॥ १५ ॥

१६ पृथिवीमन्वावर्तते ।

स पृथिवीमन्वावर्ततेऽथ यदाऽस्य पृथिवीतटानि स्फुटन्ति कम्पन्ति कूजन्त्य-
कस्मात्सलिलमुद्गाल्यत्यकाले फलपुष्पमभिवर्तत इत्येवमादीनि तान्येतानि सर्वाण्य-
ग्निदैवत्यान्यद्भूतानि प्रायश्चित्तानि भवन्त्यग्निं दूतं वृणीमह इति स्थालीपाकम-
ष्टशतं हुत्वा पञ्चभिराज्याहुतिभिरभिजुहोति अग्नये स्वाहा हविष्पतये स्वाहा अग्नि-
ष्पपाणये स्वाहा ईश्वराय स्वाहा सर्वोत्पातशमनाय स्वाहेति महाव्याहृतिभिश्च हुत्वा
शन्तातीयं जपेत् ॥ १६ ॥

१७ अन्तरिक्षमन्वावर्तते ।

सोऽन्तरिक्षमन्वावर्ततेऽथ यदाऽस्य वाता विवाता वायन्तेऽभ्रेषु वा रूपाणि दृश्यन्ते खरकरमगजकङ्कगृध्रद्वयेन चाषवायसगोमायुर्पांसून्मुपरिपांसून्मांसप्रेक्ष्याण्यस्थिरुधिरवर्षाणि प्रपद्यन्त इत्येवमादीनि तान्येतानि सर्वाणि वायुदैवत्यान्वद्भुतानि प्रायश्चित्तानि भवन्ति । वात आवातु भेषजमिति स्थालीपाकमष्टशतं हुत्वा पञ्चमिराज्याहुतिभिरभिजुहोति वायवे स्वाहा महाद्भुताधिपतये स्वाहा शीघ्रपाणये स्वाहा सर्वोत्पातोपशमनाय स्वाहेति महान्याहृतिमिश्र हुत्वा शन्तातीयं जपेत् ॥ १७ ॥

१८ दिवसमन्वावर्तते ।

स दिनमन्वावर्ततेऽथ यदाऽस्यातिधृतिरतिदुःखं वा पर्वता वा स्फुटन्त्याकाशभूमिः कम्पते महाद्रुमा उन्मूलयन्ति चतुष्पादं पञ्चपादं भवतीत्येवमादीनि तान्येतानि सर्वाणि सूर्यदैवत्यान्वद्भुतानि प्रायश्चित्तानि भवन्ति । वण्महाँ असि सूर्येति स्थालीपाकमष्टशतं हुत्वा पञ्चमिराज्याहुतिभिरभिजुहोति सूर्याय स्वाहा रुद्राधिपतये स्वाहा रविकिरणाय स्वाहा ईश्वराय स्वाहा सर्वोत्पातोपशमनाय स्वाहेति महान्याहृतिमिश्र हुत्वा शन्तातीयं जपेत् ॥ १८ ॥

१९ रात्रिमन्वावर्तते ।

स रात्रिमन्वावर्ततेऽथ यदाऽस्य तारावर्षाणि चोल्काः पतन्ति निपतति धूमोऽयं दिशो दहति केतवश्चोत्तिष्ठन्ति गवां शृङ्गेषु धूमो जायते गवां स्तनेषु रुधिरं स्रवति रात्राविन्द्रधनुर्दृष्ट्वाऽथ हिमान्युपपतन्तीत्येवमादीनि तान्येतानि सर्वाणि सोमदैवत्यान्वद्भुतानि प्रायश्चित्तानि भवन्ति । आप्ययस्व समेत्तु त इति स्थालीपाकमष्टशतं हुत्वा पञ्चमिराज्याहुतिभिरभिजुहोति सोमाय स्वाहा नक्षत्राधिपतये स्वाहा शीतपाणये स्वाहा ईश्वराय स्वाहा सर्वोत्पातोपशमनाय स्वाहेति महान्याहृतिमिश्र हुत्वा शन्तातीयं जपेत् ॥ १९ ॥

२० परमन्वावर्तते ।

स परमन्वावर्ततेऽथ यदाऽस्य महिष्याजाविकमानुषाश्चोष्ट्राविक्षुरादि च प्रसूयन्ते हीनाङ्गान्यधिकाङ्गानि विकृतानि रूपाणि जायन्त इत्येवमादीनि तान्येतानि सर्वाणि रुद्रदैवत्यान्वद्भुतानि प्रायश्चित्तानि भवन्ति । इमा रुद्राय स्थिरधन्वने गिर इति स्थालीपाकमष्टशतं हुत्वा पञ्चमिराज्याहुतिभिरभिजुहोति रुद्राय स्वाहा उमापतये स्वाहा त्रिशूलपाणये स्वाहा ईश्वराय स्वाहा सर्वोत्पातोपशमनाय स्वाहेति महान्याहृतिमिश्र हुत्वा शन्तातीयं जपेत् ॥ २० ॥

सर्वा दिशोऽन्वावर्तते ।

स सर्वा दिशोऽन्वावर्ततेऽथ यदाऽस्यायुक्तानि यानानि प्रवर्तन्ते देवतायतनानि कम्पन्ति देवताप्रतिमा हसन्ति गायन्ति नृत्यन्ति खिद्यन्ति भिद्यन्ति रुदन्त्युन्मील्यन्ति निमीलयन्ति प्रतियान्ति नद्यस्कन्धमादित्यो दृश्यते विदले च परिवेषो दृश्यते केतुकुन्तमुपानच्छत्रं वज्रदन्तमुसलानि प्रज्वलन्तीत्यश्वानां वालधिष्वङ्गाराः क्षरन्ति हतानि कर्माणि करिक्रन्तं इत्येवमादीनि तान्येतानि सर्वाणि विष्णुदेवत्यान्यद्भुतानि प्रायश्चित्तानि भवन्ति । इदं विष्णुर्विचक्रम इति स्थालीपाकमष्टशतं हुत्वा पञ्चभिराज्याहुतिभिरभिजुहोति विष्णवे स्वाहा महाद्भुताधिपतये स्वाहा चक्रपाणये स्वाहा ईश्वराय स्वाहा सर्वोत्पातोपशमनाय स्वाहेति महाव्याहृतिभिश्च हुत्वा शन्तातीयं जपेत् ॥ २१ ॥

२२ अग्निकार्यफलम् ।

अग्निकार्यमाससरात्रं कुर्युर्धदैतन्न क्रियते पुत्रो म्रियते पौत्रो म्रियते घनमात्मानं च विनश्यति सुवर्णगौर्वासो हिरण्यं दक्षिणां दत्त्वा ब्राह्मणान्भोजयित्वा स्वस्त्ययनं वाचर्यात् नम आचार्येभ्यो नम आचार्येभ्यो नमः शौनकाय नमः शौनकाय ॥ २२ ॥

इत्याश्वलायनगृह्यपरिशिष्टे चतुर्थोऽध्यायः ॥ ४ ॥

समाप्तमिदमाश्वलायनगृह्यपरिशिष्टम् ॥

अथ ऋद्धिकुमारिलस्वामिप्रणीता आश्वलायनगृह्यकारिकाः ।

प्रथमोऽध्यायः ।

१ परिभाषा ।

ॐ आश्वलायनमन्त्रार्थं नरवा तद्गृह्यकर्मणाम् । प्रयोगं वच्मि संक्षेपाद्वृत्तिकारादिशंसितम्
प्राग्गमनायम्बु संकल्प्य परितः स्थण्डिलं शुचि । अधिकं वेषुमात्रं वा गोमयेनोपलिप्य च ॥
यज्ञियं शकलं किञ्चिदाददीत ततः परम् । तेनान्तः शकलेनैव षड्लेखा उल्लिखेत्ततः ॥
अग्निस्थापनदेशस्य पश्चात्प्रादेशसंमिताम् । उल्लिखेद्दुद्गायामां तस्या उभयतोऽपरे ॥४॥
पूर्वायते उदकसंस्थे असंसृष्टे च पूर्वथा । मध्ये तिस्र उदकसंस्थाः पूर्वायामा असंहताः ॥
लिखिता येन शकलं यज्ञियं तं निधाय च । अद्भिरभ्युक्ष्य शकलं निरस्याप उपस्पृशेत् ॥
प्रतिष्ठाप्य लेखासु होमायालं हविर्भुजम् । एतदन्तं प्रकुर्वीत होष्यन्संस्थापितेऽनले ॥७॥
अग्नेकद्रव्यके होमे स्याच्चेदाज्यपरिग्रहः । स्यात्परिस्तरणं तत्र कृताकृतमिति स्थितिः ॥
नोभारयति यथाऽऽज्यपदं कर्मसु सूत्रकृत् । अनादिष्टाज्यहोमेषु तत्र नित्या परिस्तृतिः ॥
सर्वस्मिन्पाकयज्ञे स्त आज्यभागौ कृताकृतौ । सर्वेषु पाकयज्ञेषु भवेद्ब्रह्मा कृताकृतः ॥
घनन्तरिमखे ब्रह्मा नित्यः शूलगवे तथा । ऊचे होमं कचिन्नाम्ना कचिन्मन्त्रेण सूत्रकृत् ॥
नोभयं यत्र तत्रेष्टं हवनं नामधेयतः । मन्त्रेण होमो निर्वापस्तूर्णी नाम्ना समन्त्रकम् ॥
नैके कांचन पक्षोऽयं चौलादावाश्रितो यदा । तदाऽग्निरिन्द्र इत्याद्या होतव्या इति वृत्तिकृत्
अनेके पाकयज्ञाः स्युरेकास्मिन्काल एव चेत् । समानतन्त्रकाः कार्या न तन्त्रावृत्तिरप्यते ॥
पात्रासादनमिच्छात आज्याधिश्रयणादि च । खुवादिमार्जनं चैधमरज्जुप्रहरणं तथा ॥
पूर्णपात्रं भवेन्नित्यमाज्यस्योत्पवनं तथा । द्रव्यानादेश आज्यं स्यादनुक्ते साधने खुवः ॥
जपानुमन्त्रणे मन्त्र उपस्थानामिमन्त्रणे । मन्त्रो यः कर्मकरणे गृह्यकर्मण्युपांशु षट् ॥१७॥
इदं कार्यमनैनेति न कचिद्दृश्यते विधिः । लिङ्गादेवेदमर्थत्वं येषां ते मन्त्रसंज्ञकाः ॥१८॥
मन्त्रान्ते कर्म कर्तव्यं मन्त्रस्य करणत्वतः । कर्मावृत्तौ तु मन्त्रस्याप्यावृत्तिर्गृह्यकर्मणि ॥
आसीन ऊर्ध्वः प्रह्वो वा नियमो यत्र नेदृशः । तदासीनेन कर्तव्यं न प्रह्वेण न तिष्ठता
इति परिभाषा ।

२ स्थालीपाकः ।

ऋद्धिकुमारिलस्वामिप्रणीता आश्वलायनगृह्यकारिकाः ।
ऋद्धिकुमारिलस्वामिप्रणीता आश्वलायनगृह्यकारिकाः ।
ऋद्धिकुमारिलस्वामिप्रणीता आश्वलायनगृह्यकारिकाः ।

तस्यां तं प्रारभेतेति वृत्तिकारेण भाषितम् । प्रातरौपासनं हुत्वा समिधौ द्वे निधाय च ॥
 अथवा तिस्र आदधात्क्रुद्रसंकरूपपूर्वकम् । सद्यस्कालो भवेद्यद्वा पौर्णमासस्तु पार्वणः ॥
 अथ रज्जुं प्रकुर्वीत त्रिभिर्धि त्रिवृतां कुशैः । स्याद्रज्जुकरणे पूर्वं सव्यः पाणिरिहोत्तरः ॥
 पश्चाद्दक्षिण इत्याह जयन्तः स्वनिबन्धने । निदध्यादुदगग्रां तां रज्जुमग्रत आत्मनः ॥
 कुशमुष्टिं छिनत्त्यस्यां प्रागग्रं तं निधाय च । तथा बर्हिर्द्विरावेष्ट्य रज्जुमूलं च वेष्टयेत् ॥
 पूर्वं या वेष्टिता तस्या अधस्तात्तां नयेदथ । निधायोपरि चान्यांश्च पारिस्तृत्यादिसिद्धये ॥
 कृत्वाऽन्यां पूर्ववद्रज्जुं निदध्यात्तां च पूर्ववत् । द्विप्रादेशो भवेदिधम एकविंशतिदारुकः ॥
 पालाशः खादिरो वा स्यात्प्रागग्रं तं निधाय च । शमीवटादिकं ग्राह्यमनयोर्घसंभवः ॥९॥
 वेष्टयेत्सकृदेवेधमं बद्धोपारि निधाय च । जयन्तमतमत्रोक्तं वक्ष्ये वृत्तिकृतो मतम् ॥१०॥
 इष्टिवद्बन्धनं कार्यं मन्त्रस्यात्रोह इष्यते । अरत्न्यायाम इधमः स्यात्स पञ्चदशदारुकः ॥
 एतच्च वृत्तिकारेण शान्तिकर्मणि साधितम् । विष्ण्वाद्यस्तु नेच्छन्ति मन्त्रं संनहने तयोः ॥
 इच्छत्येव जयन्तस्तु मन्त्रमूहं तु नेच्छति । मुञ्जीयातामहन्येव मांसमाषादि वर्जयेत् ॥११॥
 निश्यपश्च शशीवातां दंपती मैथुनं न च । अपरेद्युर्हुते प्रातः पारितोत्रिः स्रमूहनम् ॥१२॥
 पाणिना सोदकेनाग्नेः समन्तात्परिमार्जनम् । तत्समूहनमत्रेष्टं जयन्तवचनं यथा ॥१५॥
 पर्यहपरिषेकौ स्तः सर्वात्र त्रिखिरम्मसा । सर्वासु दिक्षुः सस्था प्राच्यादिषु पारिस्तृतिः
 अग्नेः षोडशभिर्दमैः पूर्वादिषु पारिस्तृतिः । स्तृणेद्दक्षिणतः कांश्चिद्ब्रह्मावस्थायिकर्मसु ॥
 कांश्चिदुत्तरतो दर्मानास्तीर्य परिषिञ्चति । दमैः पूतरतो द्वंद्वं पात्राणि न्याञ्चि सादयेत् ॥
 धूमान्नादेशमात्रांश्च पूर्वमन्तसर्वदिक्ष्वपि । तत्क्रमं भगवानाह श्लोकेनैकेन वृत्तिकृतम् ॥

स्थाली चरोः प्रोक्षणभाजनं च दर्वास्तुत्रौ सादय दर्विहोमे ।

पानं प्रणीतार्यमयाऽऽवपत्रमिधमं क्रमेण क्रमवित्कुशैश्च ॥ २० ॥

शूर्पकृष्णाग्निनाद्यन्यदर्यप्राप्तं च सादयेत् । अनन्तस्तरुणौ यौ तु कुशौ प्रादेशसंपितौ ॥
 अनलच्छेदितौ साधौ तौ पवित्रामिधायकौ । अप्रच्छिन्नाप्रयोर्नैव त्यागः सूत्रे शब्दतः ॥
 सिञ्चन्त्युत्थानि पात्राणि सपवित्रेण वारिणा । उत्ताने प्रोक्षगार्थेऽगो नितयेत्सपवित्रे
 पवित्राभ्यां त्रिरुत्पत्त्रिः प्रोक्ष्योर्ध्वमिच्छानि तु । विस्रस्येधमं च चमतं सपवित्रमथमग्रतः
 पूरयित्वा जलैस्त्र गन्धुष्णाणि चाऽऽवपेत् । ब्रह्मन्नपः प्रणेष्वामीत्याह ब्रह्मा यज्ञ भवेत्
 नीत्वा तं नासिकादग्नमुदगग्नेर्निधाय च । दमैः प्रच्छादयेत्पात्रं पूर्वापात्रं तदुच्यते ॥२१॥
 पवित्रान्तर्हिते शूर्पे व्रीहिमुष्टिचतुष्टयम् । निर्वपेदग्नये त्वेति मन्त्रेणाऽऽवर्तते च सः ॥

१ क. 'वन्द' । २ ख. तु । ३ क. 'दिवर्जितम्' । ४ क. समुद्य व । ५ क. 'तो द्वे द्व पा' ।
 ६ क. युग्मैः प्रादेशमात्रैश्च पूर्वाग्नेः । ७ क. ख. क्रमवित्कुशाश्च । ८ ख. 'ये द्वादिम' ।

निर्वपेदपरं त्वग्नीषोमाभ्यां त्वेति मन्त्रतः । पवित्रान्तर्हितान्ब्रीह्नीन्प्रोक्षेन्निर्यापसंख्यया ॥
 पूर्वमन्त्रद्वयेनैव प्रोक्षाभीति विशेषणम् । प्रत्यग्ग्रीवं तृणात्पृथ्वीलोम कृष्णाजिनं ततः ॥
 तस्मिन्नुलूखलं कृत्वा तत्र ब्रीह्नींस्तथाऽऽपेत् । ब्रीह्नीन्पत्न्यवहन्यात्तांस्त्रिः शुक्लीकृततण्डुलान्
 त्रिः प्रक्षाल्य पचेदाज्यमासिच्य सपवित्रके । अपोऽद्योत्तरतोऽङ्गारांस्तेष्वधिश्रित्य तद्घृतम्
 अधिश्रितमवज्वलय दर्भाग्रद्वयमस्यति । तेनैव ज्वलताऽऽज्यं च त्रिः पर्यग्नि करोत्यथ
 कर्षन्निवोदगुद्वास्य चाङ्गारानातिसृज्य च । अङ्गुष्ठोपकानिष्ठार्भ्यां पवित्रे ते असंहते ॥
 गृहीन्वोक्तानपाणिभ्यां त्रिः प्रागुत्पूय तद्धृतम् । सवितुष्ट्विति मन्त्रेण सकृत्पूणीं द्विरिष्यते
 कृताज्योत्पवने प्रोक्ष्य पवित्रे प्रास्य चानले । अनलात्प्रत्यगास्तीर्णे बर्हिष्याज्यं निधाय तत्
 प्रताप्य सकुशौ दर्वास्त्रिवौ दर्वा निधाय च । (+ तथाऽऽदाय स्त्रुवं दर्वा दक्षिणेन करेण तु
 सव्येन दर्भानादाय संयोज्याग्नौ प्रतापयेत्) । स्त्रुवस्य बिलमग्रैस्तु पृष्ठपम्यात्ममग्रतः ॥
 आरभ्य पृष्ठतो यावदुपरिष्टद्विलं भवेत् । कुशानां मूलतो दण्डमेकैकं त्रिर्द्विजित वै ॥
 प्रोक्ष्य प्रताप्य चाऽऽसाद्य बर्हिष्युत्तरतो घृतात् । संयुज्यतैः कुशैर्दर्भामासाद्योत्तरतः स्त्रुवात्
 तान्कुशात्कृतसंमार्गान्प्रोक्ष्याग्नौ प्रहरेदथ । अभिघार्च चरुं चोदगुद्वास्य च ततः परम् ॥
 अन्तरेणाग्निमाज्यं च नीत्वाऽप्यासाद्य बर्हिषि । आज्यादक्षिणतो देशे जयन्तवचनं यथा
 केचित्प्रत्यभिघार्थेति सूत्रमन्पदर्धीयते । सहश्रपणपक्षे तु पृथगुद्धरणाय वै ॥ ४१ ॥
 निदध्यात्पात्रमिन्द्रमध्ये चर्वाज्ययोरततः । अलंकृत्याभिघार्थेधममावायायं त इत्यथ ॥
 स्त्रुवेणाऽऽज्यं गृहीत्वाऽग्नेः प्रत्यगुत्तरदेशतः । आरभ्य दिशमाग्नेयीमाज्यधारामृजुं हरेत्
 नैर्ऋतीं दिशमारभ्य त्वी(त्वै)शानीं पूर्ववद्धरेत् । उमयत्र चतुर्थदन्तं प्रजापतिपदं स्मरेत्
 स्वाहेत्याधारयेदेतावाधारयति माषितौ । जुहुयादग्नये स्वाहेत्युद्गमाज्यं स्त्रुवेण तु ॥ ४२ ॥
 तेनैव जुहुयादाज्यं सोमायेति तु दक्षिणे । उद्धृत्य च चरोरधमभिमृश्येदमग्नये ॥ ४३ ॥
 इतीदमग्नीषोमाभ्यामिति त्वभिमृशेत्परम् । दर्भ्यामुपस्तृणात्याज्यमाग्नेयच समध्यतः ॥ ४७ ॥
 अवद्य हविरङ्गुष्ठपर्वमात्रं तदोप्य च । अस्यैव पूर्वतस्तद्दवद्यास्यां तदावपेत् ॥ ४८ ॥
 पात्रस्यमभिघार्थास्यां स्थितमप्यभिघारयेत् । जुहुयादग्नये स्वाहा दर्भ्या मध्ये हविर्भुजः ॥
 प्रत्यक्करे वा देशे तदाज्यभागवपेक्ष्य च । जुह्वत्यभिदधादिव दर्भ्या पार्श्वेन याज्ञिकाः ॥
 उपस्तीर्य द्वितीयस्याप्यवदानादि पूर्ववत् । प्राग्वोदगवाऽग्नीषोमाभ्यां स्वाहेति जुहुयादथ ॥
 पञ्चावती तु पश्चार्धादप्यवद्यति वै ततः । स्विष्टकृत्युत्तरार्धस्य पुरस्तादप्यवद्यति ॥ ५२ ॥
 उपस्तीर्याथ हविषोर्द्वयोरप्युत्तरार्धतः । पूर्ववदानतो भूयः सकृत्सकृदवद्यति ॥ ५३ ॥

+ कंसस्था कारिका ख. पुस्तकेऽविका ।

अथ द्विरभिघार्यै तत्पात्रस्थं नाभिघारयेत् । यदस्येत्यादिना हुत्वा प्रागुदक्च हविर्भुजः ॥
 तामिधमबन्धनीं रज्जुं विस्त्रस्य प्रास्य चानले । अयाश्चेत्यादिभिर्मन्त्रैर्हुत्वाऽऽज्याहुतिसप्तकम्
 निनयेत्पूर्णपात्रं तन्निहितं त्वथ बर्हिषि । वामभागे तथाऽऽसिना पत्नी प्रत्यग्बविर्भुजः ॥
 आसिच्य पाणौ तत्तोयं माऽहं प्रजां परासिचम् । आपो अस्मानयं मन्त्र इदमाप इतीरितः
 सुमिथ्यान इति त्वन्य एभिर्माज्जनमाचरेत् । कार्यं पुंसवनादौ तु पत्न्या अपि तु मार्जनम् ॥
 केचिन्निनीतिमेवाऽऽहुरुपस्थायौ च मे स्वरः । पर्यु(र्यु)ह्य परिषिच्यान्हुतशिष्टं घृतं च यत्
 ब्रह्मणे तदभावे तु ब्राह्मणाय प्रदीयते । अग्नीषोमपदस्थान इन्द्राग्नीपदमावपेत् ॥१०॥
 अथमेव विशेषः स्याद्देशे त्वन्यत्समं भवेत् । एतत्तन्त्रं हुतानां स्थानोपवासादिरिष्यते ॥
 प्रधानदेवतान्पत्वं सद्यस्कालस्तथेष्यते ॥ १२ ॥ (८२) इति स्थालीपाकप्रयोगः ।

३ स्वस्तिवाचनम् ।

स्वस्तिवाचनमत्रेष्टं गृह्यकर्मसु केषुचित् । आचार्येणापि शास्त्रेऽरिमन्मङ्गलार्थमुदाहृतम् ॥
 आर्चिता ब्राह्मणाः सन्ध्यागन्धमाल्यैः सदक्षिणैः । तिष्ठेषुः प्राङ्मुखा युग्मा वक्तारो दर्भपाणयः
 तिष्ठेद्वाचयिता तेषां दक्षिणस्यामुदङ्मुखः । बिभ्रत्कुम्भमपां पूर्णं पिहिताननमार्चितम् ॥
 अथ वाचयितुर्बाहुं दक्षिणं समुपाश्रिताः । तिष्ठन्त्युदङ्मुखाः सर्वे संस्कार्यास्तत्र तत्र तु
 मन इत्यादिकं मन्त्रमेकाग्रमतिरादिशेत् । मनसः स्म इति ब्रूयस्ते समाहितपूर्वकम् ॥११॥
 प्रसीदन्तु भवन्त इत्यथ वाचयिता वदेत् । प्रसन्नाः स्म इति स्पष्टमाचक्षीरंस्तथान्विताः ॥
 शान्तिपुष्ट्युद्भवाविघ्नानि शिव कर्म तथैव च । अस्तुशब्दान्तमुच्येरन्वाचयित्वा तथा परैः
 प्रस्तुत्य देवतायां तु होमं कुर्याद्विचक्षणः । तस्य नाम गृहीत्वाऽथ प्रीयतामिति भाषते ॥
 पुण्याहं स्वस्ति ऋद्धिं च भवःपूर्वं ब्रुवन्त्विति । प्रणवाद्यं त्रिराचष्टे भवदादि विना परे ॥
 पुण्याहोद्देश्विरभ्यासैर्मन्द्रमध्येच्चनिःस्वनैः । आचक्षीरन्निमे सर्वे यथागमपरम्परा ॥१०॥
 प्रत्युक्तिविषये भेदस्तृतीयस्त्वृद्धयतामिति । तुर्यं श्रीरस्त्विति ब्रूयादस्तु श्रीरिति च द्विजाः
 आप इत्यादिभिः शान्तिं ततः कुर्यात्समाहितः । स्वस्तिवाचनमत्रेष्टं सर्वेषामृद्धिकर्मणाम् ॥
 आदावन्ते प्रयोक्तव्यमिति मन्त्रविदां मतम् । जयन्तस्वामिनाप्रोक्तमिदं तु स्वस्तिवाचनम् ॥
 ॥ १३ ॥ ९९ ॥ इति स्वस्तिवाचनम् ।

४ गर्भाधानप्रयोगः ।

जयन्तोक्तेन मार्गेण गर्भाधानमिहोच्यते । चतुर्थदिवसादूर्ध्वं मघामूलादि वर्जयेत् ॥
 अलंकृते गृहे गन्धधूपमाल्यादिभिः शुभैः । ऋतुस्नातां शुभैर्गन्धमाल्यादिमिरलंकृताम् ॥
 अलंकृतः स्वयं तद्वदारोप्य शयने शुभे । पेषयित्वाऽश्वगन्धाया मूलं शुद्धाम्बरे क्षिपेत् ॥

ऋचोदीर्घात् इत्यस्या दाक्षिणे नासिकापुटे । निष्पीडय पिष्टं तन्मूलं वस्त्रसंशोधितं ततः ॥
एवं कृत्वोपगमने कृतं स्याद्गर्भलम्भनम् ॥ ९ ॥ (१००) इति गर्भाधानप्रयोगः ।

५ पुंसवनप्रयोगः ।

तृतीये गर्भसंस्कारो मासि पुंसवनं भवेत् । आद्यो गर्भो न विज्ञातस्तृतीये मासि वै यदि ॥
चतुर्थे मासि कर्तव्य आद्यगर्भे स्मृतो विधिः । स्यादाभ्युदायिकं श्राद्धं गर्भिण्या एकभोजनम्
अथापरेद्युरित्पक्षे पर्नीं कृत्वा सभीपतः । आत्मनो दाक्षिणे पार्श्वे प्रत्यगानडुहाजिने ॥
गर्भिण्युपविशेत्स्नाता जयन्तवचनं यथा । पूर्णपात्रनिधानान्तमन्वाधानादि पूर्ववत् ॥
निर्वापप्रोक्षणे स्यातां प्रजापतय इत्यथ । कृत्वाऽऽज्यभागपर्यन्तमवघातादि पूर्ववत् ॥
समानरूपवत्साया गोर्दधि प्रसृतौ क्षिपेत् । तादृश्या गोरभावश्चेदन्यस्या गोर्दधि क्षिपेत् ॥
माषद्वयं यवं च त्रिः पृच्छेत्किं पिबसीति ताम् । त्रिः पुंसवनमित्युक्त्वा प्राश्यैवं प्रसू-
तित्रयम् ॥ ७ ॥

अष्टरूपेण माषौ रतः शिक्षरूपेण वै दवः ॥ ८ ॥ (१०८) इति पुंसवनम् ।

६ अनवलोभनप्रयोगः ।

परिमण्डलगोहस्य च्छायायामुपवेश्य ताम् । सिञ्चेद्दूर्वारसंत्वस्या दाक्षिणे नासिकाबिले
प्रजावज्जीवपुत्राम्यां सूक्ताभ्यां वा तदिष्यते । अन्ये त्वाहुरिदं कर्म कृत्स्नं स्यात्परिमण्डले
एकदेशं चगोर्हुत्वा प्रजापतय इत्यथ । यत्ते सुशीम इत्यस्या हृद्देशं पाणिना स्पृशेत् ॥
भवेत्स्वष्टकृदाद्यस्याः पतिर्वा देवरोऽपि वा । कर्ता स्याद्देवस्तद्वत्तस्याः पत्युरसंभवे ॥
आवर्तत इदं कर्म प्रतिगर्भमिति स्थितिः ॥ ९ ॥ (११३) इत्यनवलोभनम् ।

७ सीमन्तोन्नयनप्रयोगः ।

चतुर्थे गर्भमासे तु सीमन्तोन्नयनं भवेत् । पूर्वास्यासंभवे षष्ठे मासे यद्वाऽष्टमे भवेत् ॥
पुंसक्षत्रे सिते पक्षे स्वन्वाधानादि पूर्ववत् । पुंसक्षत्राणि चैतानि तिष्ठ्यो हस्तः पुनर्वसुः ॥
अभिजित्प्रोष्ठपाञ्चैव अनूराधा तथाऽश्वयुक् । ऋक्षस्य मध्यमे पादद्वये कर्मेदामिष्यते ॥
प्राग्ग्रीवमूर्ध्वलोम स्यात्प्रत्यगानडुहाजिनम् । प्रोक्षणीं स्त्रुवमासाद्य चमसं चाऽऽज्यमाजनम्
इध्मानर्हिरयं प्रोक्त आज्यहोमेष्वनुक्रमः । आज्यासादनपर्यन्तं पवित्रकरणार्दय ॥ ५ ॥
चर्मण्यथोपविष्टायां समन्वारभते पैतिम् । स्यादाज्यभागपर्यन्तमिध्माधानादि पूर्ववत् ॥
अष्टावाज्याहुतीर्हुत्वा मन्त्रैर्धाता ददात्विति । औदुम्बरः स्यात्स्तबकस्तदभावेऽन्यवृक्षजः
फलवत्स्तबकौ ग्राह्यौ त्रिशुक्ला शरली तथा । त्रीणि स्युः कुशपिञ्जलान्येभिरेकीकृतैरथ
ललाटे केशयोः संधिमारम्य व्यूहनं भवेत् । त्रिव्यूहेदथ सीमन्तमामूर्ध्नो भूर्भुवःस्वरोम् ॥

चतुर्धा व्यूहनं कार्यं सूत्रकारवचो यथा । आवर्तते त्वयं मन्त्रः सर्वत्रैवं प्रतीयताम् ॥
संप्रेष्य सोमं राजानामिति प्रेषेण गाथिनौ । सोमो न इति गायेतां तौस्थानेऽसौपदस्य तु ॥
समीपे या नदी तस्या नाम गङ्गे सरस्वति । ततः स्विष्टकृदादि स्थाहीयते वृषभस्ततः ॥
ब्रह्मणे तदमावे तु ब्राह्मणेभ्यः प्रदीयते । यद्यच्चोपदिशेद्वृद्धा ब्राह्मणी सधवप्रजा ॥
पत्नी कुर्यादिहापि स्थानान्दीश्राद्धं पुरैव तु । नाऽऽवर्तत इदं कर्म प्रतिगर्भमिति स्थितिः ॥

॥ १४ ॥ (१२७) इति सीमन्तोन्नयनप्रयोगः ।

८ जातकर्मप्रयोगः ।

जाते पुत्रे पिता कुर्यान्नान्दीश्राद्धं विधानतः । (+प्राङ्नाभिच्छेदनात्पुंसः स्नानं कृत्वा
सचैलकम्) ॥ १ ॥

जातकर्म ततः कुर्यादन्यैरालम्भनात्पुरा । एकस्मिन्माजने सर्पिर्मधु चैव समानयेत् ॥
अवधृष्य हिरण्येन संसृज्येरँल्लवा यथा । हिरण्येन कुमारं तं प्राशयन्मधुसर्पिषी ॥३॥
प्रते ददामि मन्त्रेण मातुस्तसङ्गसंस्थितम् । हिरण्यं दक्षिणे वर्णे निधायैतामृचं जपेत् ॥
मेघां त इति सव्ये च निधायैतामृचं जपेत् । ऋक्क्रमेणास्य युगपदंसावामिमृशेदथा ॥९॥
प्रथमाऽश्मा भवेतीन्द्रश्चेष्टानीत्यपरा तैतः । तृतीयाऽस्मै प्रथं धीति कुमार्याः स्यादमन्त्रकम् ॥
॥ ६ ॥ (१३३) इति जातकर्म ।

९ नामकरणप्रयोगः ।

(+अनन्तरं दशम्यादौ यद्वा नामकृतिर्भवेत्) । द्वादश्यां नामकरणं नान्दीश्राद्धे कृते सति ॥
पुंसां युग्माक्षराणि स्युर्विपरीतानि योषिताम् । पक्षो घोषवदित्यादिरेवकारादिनाऽऽहतः
स्वस्त्यस्मै देवदत्ताय ब्रूतेति ब्राह्मणान्वदेत् । नामाभिवादनार्थं तु पित्रोर्हृद्योपनीतितः
॥ ३ ॥ (१३६) इति नामकरणम् ।

१० निष्क्रमणप्रयोगः ।

चतुर्थे मासि पुण्यक्षे शुक्ले निष्क्रमणं भवेत् । स्नातं स्वलंकृतं चाभिहितस्वस्त्ययनं शिशुम्
आदाय गेहान्निष्क्रम्य गच्छेद्युर्देवतालरम् । अम्यर्च्य देवताः स्मरगाशिषो वाचयेदथा ॥
कृत्वा प्रदक्षिणं गेहमानरन्ति ततः स्ववम् । मातृर्ष्वसुर्गृहं यद्वा मातुलादिगृहं नयेत् ॥
तदाशीर्वचनाद्यैः स्याद्दीर्घायुराभिवन्दितः । जयन्तस्य मतेनायं लिखितः शिशुनिष्क्रमः
॥ ४ ॥ (१४०) इति निष्क्रमणम् ।

+ वर्तुलकंसस्थो ग्रन्थः क. पुस्तके नास्ति ।

११ अन्नप्राशनप्रयोगः ।

अथ पुण्येऽह्नि षष्ठे तु मासेऽन्नप्राशनं भवेत् । कृत्वाऽऽभ्युदयिकं श्राद्धं दक्षिणध्वाज्यसंयुतम्
अन्नं तं प्राशयेदन्नपत इत्यादिमन्त्रतः । कर्मयोगेन(ण) वाऽजादिपक्षोक्तः प्राशयेद्द्विजः
आजतैत्तिरमांसानां प्राशनं कामयोगतः । अमन्त्रकामिदं कुर्यात्प्राशनं योषितामपि ॥
॥ ३ ॥ (१४३) इत्यन्नप्राशनम् ।

१२ चौल(चूडाकर्म)प्रयोगः ।

तृतीये वत्सरे चौलं कुर्वीतास्योत्तरायणे । शुक्लपक्षे शुभर्ते तु कृत्वाऽऽभ्युदयिकं तथा ॥
यथान्वयं वा केषांचिदुपनत्या सहेष्यते । स्वस्त्यादि वाचयेत्पूर्वं वृद्धिपूर्तेषु कर्मसु ॥
एतस्मिन्नेव काले स्याद्भ्रतस्नातोपनार्यने । अन्यत्रापि विवाहः स्यादिति सूत्रकृतो मतम्
चौलकर्मोपनयने विवाहः प्रथमस्तथा । व्रतानि स्नानमित्येषां लौकिकोऽग्निरिति स्थितिः
(+पूर्णपात्रनिधानान्तमुत्रलेपादि) पूर्ववत् । त्रीहिपूर्णं शरावं स्याद्यवपूर्णं तथाऽपरम् ॥
माषपूर्णं तथाऽन्यत्तत्तिलपूर्णमथापरम् । एतानि च शरावाणि न्यसेदुत्तरतोऽनलात् ॥
कुमारो मातुरुत्सङ्ग आस्ते प्रत्यग्भविर्भुजः । अथाऽऽनडुहमन्यस्मिञ्शरावे गोमयं क्षिपेत्
शमीपर्णानि चान्यस्मिन्द्रे स्तो मातुः समीपतः । मातुर्दक्षिणतो ब्रह्मा सप्त सप्त च सप्त च ॥
कुशपिञ्जलकानां तु गृहीत्वाऽऽस्तेऽथवा पिता । कुर्यादाघारपर्यन्तमाज्यसेकादि पूर्ववत् ॥
इदमादिविवाहान्तं नैवेष्टावाज्यभागकौ । अन्न आर्यैषि तिसृभिः प्रजापते न इत्यृचा ॥
स्रुवेणाऽऽज्याहुतीर्हुत्वा शीतोष्णाभ्यस्यथाऽऽनयेत् । पश्चात्स्थित्वा कुमारस्य शीता
उष्णाश्च ता अपः ॥ ११ ॥

पाणिभ्यां भाजनेऽन्यस्मिन् युगपन्नियेदथ । उष्णेन वाय उदकेनेहीत्येतेन तद्भवेत् ॥
एकदेशं गृहीत्वाऽऽसां नवनीतं च वै ततः । दध्नो रसमुपादत्ते नास्ति चेन्नवनीतकम् ॥
प्रदक्षिणं कुमारस्य शिरस्त्रिः क्लेदयेदथ । आरभ्य वामतः कर्णप्रदेशात्क्लेदनं भवेत् ॥
स्याच्चैतदितिः केशान्वपत्त्वित्यादिमन्त्रतः । निदध्यादोषधे त्रायस्वैनमित्यस्य दक्षिणे ॥
केशपक्षे कुमारस्य हेद्यग्रे तत्कुशत्रयम् । पिञ्जलेषु क्षुरं न्यस्य स्वभित्ते मैनमित्यथ ॥
अवपीडयतीत्यर्थः क्षुरस्ताम्रमयो भवेत् । येनावपदिति च्छिन्ध्याच्छिन्नान्प्रागग्रकान्कुशान्
एकीकृत्य शमीपर्णैस्तांश्च मात्रे प्रयच्छति । छेदनं च सकेशानां पिञ्जलानां भवेदिह ॥
निदधाति च सा माता तानानडुहगोमये । पूर्ववत्कुशपिञ्जलनिधानादि समन्त्रकम् ॥
येन घातेति मन्त्रोऽयं छेदने तु विशिष्यते । तृतीये च चतुर्थे तु पिञ्जलादि सैमं भवेत्

+ कंसगतमर्थं क. पुस्तके न ।

१ ख. यनम् । २ ख. हृदये । ३ ख. तु । ४ क. समन्त्रकम् ।

तृतीये येन भूयश्च चतुर्थे च्छेदनं त्रिभिः । एवमेवोत्तरे पक्षे त्रिरेव च्छेदनं भवेत् ॥ २१ ॥

यत्क्षुरेणेति मन्त्रेण क्षुरधारां निमाष्टर्चथ । आरभ्याग्रत आमूलप्रदेशान्तं निमार्जनम् ॥
श्रीतोष्णाभिरिति प्रैवेणानुशिष्याच्च नापितम् । शिखा अपि च कर्तव्यास्तस्य स्वक्रव्धि-

संरुयया ॥ २३ ॥

ततः स्विष्टकृदादि स्यात्कुमार्थे स्यादमन्त्रकम् । ग्रीह्यादिपूर्णान्येतानि नापिताय प्रयच्छति

॥ २४ ॥ (१६७) इति चूडाकर्मप्रयोगः ।

१३ उपनयनप्रयोगः ।

ब्राह्मणस्योपनयनमुक्ते काले भवेदथ । कृत्वाऽऽभ्युदयिकं श्राद्धं पूर्वेद्युरपरेऽहनि ॥
कृतस्नानमष्टंकुर्याद्वाशिषो वाचयेदथ । मुक्तभोज्यस्य शिरसो पवनं स्नानमेव च ॥ २॥
एवंभूतं कुमारं तमवस्थाप्यान्तिके ततः । ज्योतिः शास्त्रविदुक्ते तु मुहूर्ते शोभने ततः
(+आज्यसंस्कारपर्यन्तमुपलेपादिपूर्ववत् । परिधानं भवेदस्य वाससैवाहतेन तु) ॥ ४ ॥
भवेत्प्रारणं वासः कृष्णाग्निमथापि वा । एवंभूतं कुमारं तं कुर्याद्यज्ञोपवीतिनम् ॥
आचान्तमुत्तरेणाऽऽज्यं यज्ञपात्राणि चाऽऽनयेत् । अन्तरेणाग्निमात्मानं दक्षिणे तूपवेशयेत्
बर्हिंरास्तरणादि स्यात्स्रुवसंमार्जनान्तकम् । समन्वारब्ध एतस्मिन्ब्रह्मचारिण्यथेतरः ॥ ७ ॥
कुर्याद्वाधारपर्यन्तं चौलोक्ताज्याहुतीरपि । अत्राऽऽज्यमागौ नैवेष्ट्यावित्युक्तं पूर्वमेव तु ॥
अग्नेरुत्तरतस्तिष्ठेदाचार्यः प्राङ्मुखस्ततः । अकुर्वन्नात्मनोऽग्नेश्च व्यवयं गच्छतीतरः ॥
आचार्यस्य पुरस्तात् तिष्ठेत्प्रत्यङ्मुखस्ततः । अव्यवायस्तु संस्कारः कर्मस्वाग्निं कुमारयोः
ब्रह्मचारिण आचार्यः पूरयेदग्निं त्वन्यः पूरयेद्देव ततो गुरुः
तत्सवितुर्वृणीत्यस्य निर्नायाञ्जलिमञ्जलौ । अवक्षारयतीत्यर्थः स्वेन पूर्णं तमञ्जलिम् ॥
देवस्य त्वेति गृह्णीयात्पाणिं साङ्गष्टपस्य च । असौस्थानेऽस्य नाम स्यादेवमुत्तरयोरापि
अप्पूरणादि तद्वत्स्यादन्धो मन्त्रः करग्रहे । सविता ते हस्तमित्यप्पूरणादि तथा भवेत्
हस्तग्रहे तु मन्त्रोऽयमग्निराचार्य इत्यथ । आचार्यो देव सवितरित्युक्त्वा रविभीक्षयेत्
कस्येति परिदायेनं प्रजाधिपतये ततः । युवास्वर्धर्चतः कुर्यात्प्राङ्मुखं दक्षिणावृतम् ॥
अस्योपर्यस्योः स्वस्य पाणी कृत्वा हृदि स्पृशेत् । तं धीरार्धर्चतः कृत्वा ब्रह्मचार्यूहनोक्षणे
पर्यूहनवचश्चैतदुत्तरार्धमिति ब्रुवन् । अत्र पर्यूहनं नास्तीत्याह हेतुं च वृत्तिकृत् ॥ १८ ॥
तूर्णो समिधमादध्यादशौ प्रादेशसंमिताम् । एतयर्चाऽथवाऽऽदध्यादग्नये समिधं त्विति
स्पृष्ट्वाऽग्निं तेजसा मेति त्ववमार्ष्टिं ततो मुखम् । प्रक्षाल्य हस्तमनलमुपस्पृश्यावमाष्टर्चथ
प्रक्षाल्य पूर्ववत्स्पृष्ट्वा तृतीयमवमाष्टर्चथ । ओष्ठावलोक्य कृत्वा संवृत्तौ तन्निमार्जनम् ॥

+ कंसस्यकारिका क. पुस्तके नास्ति ।

१ क. निमृऽन्यं च । २ क. *मार्थो अप्यम ।

+ (एवं त्रिरवमृज्याग्निमुपस्थाय मयीत्यथ) । उपस्थाय मयीत्यादि षड्भिर्मन्त्रैर्हविर्भुजम्
जान्वाच्य दक्षिणं पादावाचार्यस्योपगृह्य च । नाम्नाऽभिवादनीयेन शिरः स्वस्थावनम्य च
अधीहीत्यादिकं प्रैवं ब्रह्मचारी ब्रवीत्यथ । ब्रह्मचारिणमाचार्यः परिधानीयवाससा ॥
पाणिभ्यां चाऽऽत्मनस्तस्य पाणी गृह्णात्यतः परम् । ॐ भूर्भुवःस्वःपूर्वा तु सावित्रीं वाचयेदथ
पादं पादं च सावित्र्याः स्वयमुक्त्वैव वाचयेत् । ततस्त्वर्धर्मर्धर्मर्धर्मैः सर्वां तामथ वाचयेत् ॥
एवं वक्तुपशक्तश्चेत् यथाशक्ति वाचयेत् । स्थापयेद्धृत्समीपेऽस्य ममेत्यूर्ध्वाङ्गुलिं करम्
आचम्य मेखलां मौञ्जीं दण्डं दत्त्वाऽक्तमानतः । आदिशेद्ब्रह्मचर्यं च सांप्रतं ब्रह्मचार्यसि
अपोऽशानेति मूत्रादावुक्तमाचमनं कुरु । कर्म कुर्यात् संध्यादि विहितोपासनादिकम् ॥
दिवा वा स्वप्नोत्स्यस्य दिवा निद्रां न कुर्विति । आचार्यधीन इत्यस्य मयाऽनुज्ञात एव सन्
अशान यद्वा कर्मान्यत्तत्सर्वं मदनुज्ञया । मन्त्राशासमधीष्व त्वं ब्राह्मणानि समाहितः
प्रेषार्थमेवमुक्त्वाऽथ कालमेकं च निर्दिशेत् । परिषेचनपर्यन्तं कुर्यात्स्विष्टकृदादिकम् ॥
अप्रत्याख्यायिनं पूर्वं याचेद्भिक्षां भवानिति । भवतीति ब्रुवन्याचेदप्रत्याख्यायिनी यदि
ब्रीह्याद्यन्यतमं लब्धं गुरवे वेदधीत तम् । अहःशेषं ततस्तिष्ठेत्सायं संध्यामुपास्यं च ॥
पूर्णापात्रनिधानान्तमुपल्लेपादि पूर्ववत् । विप्राणां भोजनायालं तूष्णीं निर्वाप्य याचितम् ॥
तूष्णीं प्रोक्ष्यावघातादि श्रपणान्तं करोत्यथ । आचार्याय शृतः स्थालीपाकस्त्विति निवेदयेत्
अन्नारब्धे गुरुः कुर्यादाघारान्तमतः परम् । अन्नाऽऽज्यभागौ नैवेष्टौ चतुर्थमिति यत्नत
चर्वाहुतित्रयं हुत्वा सदसस्पतिमित्यूचा । ऋषा तत्सन्वितुस्तद्ब्रह्मिभ्य इति मन्त्रतः ॥
कुर्यात्स्विष्टकृदाद्यन्ते चालेन द्विजमोजनम् । अत्याशक्तौ करोत्यन्यः श्रपणान्तमिति ॥
स्थितिः ॥

द्विजान्मुक्तवतो वेदसमाप्तिं वाचयेदथ । क्षारादिवर्जमग्नीषाद्ब्रह्मचारी दिनत्रयम् ॥
श्यातीतधश्चतुर्थेऽह्नि मेधाजननमाचरेत् । यद्वा द्वादशरात्रं स्थाद्व्रतमब्दमथापि वा ॥
तदा तदन्त एव स्थान्मेधाजननकर्म च । आग्नेयी दक्षिणा प्रत्यग्दक्षिणा निन्दिता दिशः
अनिन्दितायामन्यस्थां पलाशं शाखवर्जितम् । तस्याभावे सशालं वा कुशस्तम्बमथापि वा
ग्निः प्रदक्षिणमुक्षन्तमम्भः कुम्भेन तं बटुम् । आचार्यो वाचयेन्मन्त्रं सुश्रवःसुश्रवा इति
तत्रैव मेखलादीनि व्युदन्यान्धानि धारयेत् । वेदान्तरमधीत्यैनमृग्भेदं ये त्ववीयते ॥
उपनीतिरियं तेषामलंकरणवर्जिता । यदैतदुपनीतस्य प्रायश्चित्तं तदा भवेत् ॥ ११ ॥
कृताकृतं तु वपनं मेधाजननमेव च । मेधाजननसद्भावे व्रतचर्या भवेदिह ॥ ४७ ॥

+ कंसस्थमर्धं क. पुस्तके नास्ति ।

अनुप्रवचनीयश्च तदर्भावे द्वयं न च । परिदानं न कार्यं स्यान्नमित्तानन्तरं त्विदम् ॥
पूर्वस्या वाचयेत्स्थाने तत्सवितुर्वृणीमहे । मिशेताञ्च दिवारात्रावाचार्यायाऽऽत्मतुष्टये ॥
मणितोऽत्र विशेषोऽयं समानमितरद्भवेत् । अग्निकार्यं च भिक्षायाः प्रागूर्ध्वं वा तदुच्यते
पर्यहनोक्षणे स्यातामादावन्ते च कर्मणः । तूष्णीं समिधमित्यादि ह्युपस्थानान्तमेव च ॥
वेदस्वीकरणं धावत्तावदेवं समाचरेत् । अथवा द्वादशाब्दं स्याद्ब्रह्मचर्यमिति स्थितिः ॥
सावित्र्या ब्रह्मयज्ञोऽपि तस्य तावदुपाकृतेः ॥ १३ ॥ (२२०) इत्युपनयनम् ।

१४ महानाम्नीव्रतम् ।

महानाम्न्यादि कर्तव्यं तत्तत्काले व्रतत्रयम् । उक्ते काले ददाम्यन्तं वापनाद्युपनीतिषत् ॥
नवां मौर्द्धीं नवं दण्डं दत्त्वा स्विष्टकृदाद्यथ । संवत्सरं चरेदेवं पूर्णोऽब्दे तूत्तरायणे ॥
शुक्लपक्षे बहिर्ग्रामाद्विविक्तं देशमेत्यथ । पूर्णपात्रनिधानान्तमुपलेपादि पूर्ववत् ॥ ३ ॥
स्वस्यालं भुक्तये तूष्णीं निरूप्य प्रोक्ष्य तत्र च । तिलानोप्यपचेत्पक्वमाचार्याय निवेदयेत् ॥
पृच्छति व्रतलोपान्स्वं दत्ते प्रतिवचस्तथा । बहवो व्रतलोपाश्चेत्पुनरावर्तयेद्व्रतम् ॥ ५ ॥
लोपेष्वापत्प्रयुक्तेषु पुनर्नाऽऽवर्तयेद्व्रतम् । तेनान्वारब्ध आचार्य इध्माधानादि पूर्ववत् ॥
हुत्वाऽग्नावग्निरित्यादिमन्त्रैश्चर्वाहुतीरथ । ततः स्विष्टकृतोऽवधेच्छेषं भूमौ निधाय च ॥
एतमित्याद्यशान्तमाह प्रैषमतः परम् । भुक्तवन्तं तमाचान्तं जलपूर्णाञ्जलिं ततः ॥
त्वं व्रतानां व्रतेत्यादि भुक्तवन्तं दिवाकरम् । उपस्थाप्याथ कुर्वीत मीलिताक्षं च वाग्यतम् ॥
त्रिः प्रदक्षिणमावेष्ट्य वाससा संमुखं शिरः । उक्तैकरात्रमित्यादि प्रैषं स्विष्टकृदाद्यथ ॥
आवश्यकेभ्य इतरच्छयनं स्नानभोजनम् । अकुर्वन्नेकरात्रं च ब्रह्मचारी नयेदथ ॥ ११ ॥
ईशान्यां च निधायाग्नाद्यर्गाग्नेस्तृणेषु तु । ईशान्यग्नेषूपविशेदीक्षमाणस्तु तां दिशम् ॥
शिष्योऽपि स्वमुखं प्रक्षाल्याग्न्याचार्यो प्रदक्षिणम् । कृत्वाऽऽचार्यस्य संगृह्य पादौ तेषु तू-

णेषु तु ॥ १३ ॥

ईक्षमाणो दिशं प्रत्यग्दक्षिणामुपविश्य च । स्वेन पृष्ठेन तत्पृष्ठं संदधाति ततः परम् ॥
मनसाऽऽह महानाम्नीर्भो अनुब्रूहि तं गुरुम् । पृच्छेत्तदहंरूपन्नान्त्रतलोपांस्ततो गुरुः ॥
स्वयं संमीलनं कुर्वन्महानाम्नीर्ऋचो गुरुः । त्रिः पुरीषपदैरुक्त्वा तस्योष्णीषं विमोचयेत् ॥
ईक्षयेदर्कमीक्षेत् मित्रस्येति द्वयेन तु । ससंभारा दिशो वीक्ष्य मित्रस्य च इति त्वथ ॥
मित्रस्येति चतुर्थेन पुनरादित्यभीक्षयेत् । ईक्षणेऽर्कदिशां मन्त्रा ब्रह्मचारिण एव तु ॥
मन्त्रान्ते कर्म कर्तव्यं सर्वत्र करणत्वतः । उक्त्वा चाग्न इल्लेःयादीन्मन्त्रान्भूमिमुपस्पृशेत्
अनुप्रवचनीयश्च कार्योऽयं भेद उच्यते । महानाम्नीभ्यः स्वाहेति सावित्र्याः स्थान इष्यते

॥ २० ॥ (२४०) इति महानाम्नीव्रतम् ।

१५ महाव्रतम् ।

महानाम्नीव्रतं प्रोक्तं महाव्रतमथोच्यते । पूर्ववद्ब्रत आदिष्टे चरेदब्धमिदं व्रतम् ॥ १ ॥
पूर्णे संवत्सरे देशे विविक्त उपविश्य च । प्राङ्मुखं श्रावयत्येनं महाव्रतमतः परम् ॥
अनुप्रवचनीयादि कुर्यादकेशणादिकम् । महाव्रताय स्वाहेति सावित्र्याः स्थान इष्यते
॥ ३ ॥ (२४३) इति महाव्रतम् ।

* १६ उपनिषद्ब्रतम् ।

श्रावयित्वोपनिषद्मामित्यावेक्षणादि च । अत्रोपनिषदे स्वाहा सावित्र्याः स्थान ॥
इष्यते ॥ १ ॥ (२४४) इति उपनिषद्ब्रतम् ।

१७ गोदानव्रतम् ।

गोदानं चोद्धवत्कार्यं षोडशोऽब्दे तदुच्यते । अङ्कोपवेशनं नास्ति श्मश्रूणां वैपनं भवेत् ॥
अदितिः श्मश्रूणि वपत्वाप उन्दन्तु वर्चसे । पिञ्जुलादिनिधानं च श्मश्रुपक्षे भवेदिह ॥
निर्माणे विशेषोऽयं श्मश्रूणीति शिरो मुखम् । शासने नापितस्यायं विशेषः प्रैष उच्यते
केशश्मश्रुलोमनखान्युद्वसंस्थानि कुर्विति । स्नात्वा च वाग्यतस्तिष्ठन्नहःशेषं नयेदथ ॥
आदित्येऽस्तमिते वाचं विसृजेतान्तिके गुरोः । उक्त्वा वरं ददामीति दद्याद्गोमिथुनं ततः
+ असंभवे गोवृषयोर्भिक्षित्वा वा गुरोर्दिशेत्) । श्वः पूर्ववद्ब्रतादेशः संवत्सरमिदं चरेत् ॥
व्रतेष्वेतेषु सर्वेषु प्रासिद्धं केशधारणम् ॥ ७ ॥ (२५१) इति गोदानव्रतम् ।

१८ समावर्तनप्रयोगः ।

गुरवे तु वरं दत्त्वा स्नाथी तदनुज्ञया । वेदं व्रतानि वा पारं नित्वा ह्युभयमैव वा ॥
व्रतपक्षेऽपि शब्दार्थमारण्याध्ययने कृते । विद्यान्ते गुरुमाहाहं कर्म करवाणि ते ॥
यमर्थमाह तं कृत्वा ततोऽनुज्ञामवाप्य च । आचार्यायाऽऽत्मने चैव मण्यादीन्युपकल्पयेत्
आचार्यायैव कल्पयानि न लभेतोभयोर्थादि । कुर्वीत स्वयमेवेदं समावर्तनसंज्ञकम् ॥
प्राप्योदगयनाद्युक्तमुक्तस्वस्त्ययनः स्वयम् । प्रागुदीर्घां दिशं गच्छेत्तस्यां वै यज्ञिस्यस्य तु
शाखेशानीं गता तस्याश्छित्त्वा प्रादेशसंमिताम् । आहृत्य समिधं भूमेरन्यत्र निदधाति ताम्
दत्त्वा गां भोजयोद्विप्राङ्गोदानोक्तं करोत्यथ । स्नात्वा वाग्यत इत्यादि न कार्यमिह कर्मणि

* महाव्रतमिदं प्रोक्तं तदर्थोपनिषद्ब्रतम् । पूर्ववद्ब्रत आदिष्टे चरेदब्धमिदं व्रतम् ॥ इयं
कारिका क. ग. पुस्तकयोरधिकः । + कंसस्थं कारिकार्थं क. पुस्तके न ।

पदाभ्युह्यानि वक्तव्यत्र वाच्यं त्रायस्व मामिति । मा मा हिंसीरिति ब्रूयाद्यथाऽऽसमिति
चांपरम् ॥ ८॥

तेनम आयुषेत्येवमूर्ध्वं मन्त्रद्वयेऽपि च । मा म आयुरिति त्वन्यत्सर्वं गोदानवद्भवेत् ॥
करञ्जबीजमत्रैकं पिष्टेनोन्मृज्य तेन तु । शीतोष्णैः स्नात आचान्तो वह्नेर्गत्वाऽन्तिकं पुनः
युवमित्यनया वस्त्रे आच्छाद्याऽऽवर्तयेत्स्वियम् । मन्त्रावृत्तिरियं दृष्टा वृत्तौ नायणस्य तु
आचम्य चाश्मनस्तेज इत्युक्ते सव्यमिक्षणम् । एतेनैव तु मन्त्रेण पश्चादाक्षिणमिक्षणम्
कुण्डले चाश्मनस्तेज इति श्रोत्रमलंकुरु । अनेनैव तु मन्त्रेण पश्चात्सव्यमलंकुरु ॥ १३॥
कुङ्कुमाद्यनुलिप्ताभ्यां पाणिभ्यां पूर्वमाननम् । अनुलिप्येतराङ्गानि पश्चात्प्रक्षालयेत्करौ
अनार्तासीति मन्त्रेण बध्नाति शिरसि स्रजम् । सकृदुक्तेन मन्त्रेण देवानामित्युपानहौ
आस्थाय च्छत्रमादध्याद्विवश्छद्माप्ति मन्त्रतः । गृहीत्वा वैणवं दण्डं वेणुरस्यादिमन्त्रतः
आयुष्यमिति सूक्तेन मणिं कण्ठे प्रबध्य च । सुवर्णमय इष्टोऽत्र मणिरित्याह वृत्तिकृत
नवाम्बरेण संवेष्ट्य शिरोऽयोपानहौ त्यजेत् । आहृतां समिधं तिष्ठन्नग्नावाधाय मन्त्रतः॥
स्मृतं च म इति ब्रूयादस्मृतं च म इत्यपि । तस्योपरि वदेत्तन्म उभयव्रतामित्यथ ॥
द्वादशाप्येवमेवोक्त्वा यथापाठमथोत्तरम् । मन्त्रेणैवंविधेनाग्नावाहितायां समिध्यथ ॥
उपविश्य दशाऽऽध्यादन्याः प्रादेशसंमिताः । अत्रोपवेशनं प्राह वृत्तिकारः सहेतुकम्
ममाग्ने दशभिः कुर्वन्स्वाहाकारमृगन्ततः । परिषेचनपर्यन्तं कुर्यात्स्विष्टकृदादिकम् ॥
ततः संकल्पयेन्नक्तं न स्नामीत्युत्तराण्यपि । दास्यन्ति मधुपर्कं ये तन्नैतां रजनीं नैयेत् ॥
॥ २३ ॥ (२७४) इति समावर्तनम् ।

१९ स्नातकगमनविधानम् ।

अथ शिष्यः समावृत्तो नामोपांशु गुरोर्वदेत् । उच्चैरूर्ध्वं वदेत्स्थान इदमस्वेष्टमाश्रमम् ॥
हे देवदत्त गार्हस्थ्यं वत्स्यामो भो इति त्वथ । उपांशु जपति प्राणापानयोरिति वै ततः ॥
आमन्द्रैरित्यृचं चाथ गुरुश्चैतौ जपत्यथ । ॐ प्रागित्यादिकं मन्त्रं जपित्वाऽऽचार्य एव तु
सूक्तेन तु महित्रीणामवोऽस्त्वित्यनुमन्थ तम् । वत्स्यथेत्यनुजानयिदनुज्ञातो यथा पथि
गच्छञ्छृणोति वाक्शानि पक्षिणामप्रियाणि तु । जपेत्कनिकदत्सूक्तं देवीं वाचमृचं तथा ॥
शिवादेरप्रियं श्रुत्वा स्तुहिश्रुतमृचं जपेत् । यस्यां दिश्यथवा यस्मात्पुरुषाद्ब्रह्माघ्नतोऽपि वा
विभेत्युभयतो दीप्तिमुल्मुकं तद्दिशि क्षिपेत् । मन्त्रेणामयमित्यादि नैनदुल्मुकमस्यति ॥७॥
सर्वतोभयमुत्पन्नं नच ज्ञातमतो नरात् । अन्यतो वेत्ति लोकाग्नावाघारान्तं करोत्यथ ॥

पृथिव्याद्यष्टमिर्मन्त्रैर्हुत्वाऽष्टाज्याहुतीरथ । स्थित्वेशान्यां जपेत्स्वस्ति नो मिमीतां तु सप्त वै
षट्कौ जपति त्वन्या यत इन्द्र मयामहे । ततश्च स्विष्टकृद्वर्जं होमशेषं समापयेत् ॥ १० ॥

(२८४) इति स्नातकगमनविधिः ।

२० विवाहाङ्गो मधुपर्कः ।

यथोक्तलक्षणां कन्यामुक्ते काले समुद्वहेत् । स्यादाभ्युदयिकं श्राद्धं द्वितीये वक्ष्यते च तत्
रूपरेद्युः कृतरनानोऽहतवस्त्रधृतो वरः । स्वलंकृतः सितच्छत्रो पदातिज्ञातिबान्धवैः ॥
वृतो वधुगृहं गत्वा मधुपर्केण पूजितः । कन्याज्ञातिभिरत्रैव मधुपर्को मयोच्यते ॥ ३ ॥
विष्टराद्युपकरूप्यैनमुपवेश्याऽऽसने शुभे । तत्रोपकल्पितं पूर्वं विष्टरं त्रिर्निवेदयेत् ४ ॥
उत्तराग्ने त्वहं वर्ष्मत्यग्निमन्त्रुपविशेद्वरः । एवमेवोत्तरेषां च पञ्चानां त्रिर्निवेदनम् ॥ ५ ॥
निवेदितेन पाद्येन पादौ प्रक्षालयेद्वरः । प्रक्षालयित्रे विप्राय दक्षिणाङ्घ्रिं प्रयच्छति ॥
पश्चात्सव्यं तु शूद्राय पूर्वं सव्यं प्रयच्छति । गन्धादियुक्तमर्घ्यं च प्रतिगृह्य निवेदितम् ॥
वेदिताचमनीयापामेकदेशं ततो वरः । उक्त्वाऽमृतोपस्तरणमसिमन्त्रं पिबेदथ ॥ ८ ॥
शौचार्थाचमनं कार्यमेवेति प्राह वृत्तिकृत् । अवान्तरेण शौचार्थं सर्वमाचमनं त्विह ॥
आनीयमानमाक्षेत मित्रस्य त्वेति मन्त्रतः । मधुपर्कमथाऽऽनीतं पूर्ववच्च निवेदितम् ॥
देवस्य त्वेति मन्त्रेण गृह्णात्यञ्जलिना ततः । मधुवातास्तृचनेन मधुपर्कमवेक्षते ॥ ११ ॥
निदधाति च तत्पात्रं सव्ये पाणावितः परम् । अङ्गुष्ठोपकनिष्ठाभ्यामालोड्य त्रिः प्रदक्षिणम्
वसवस्त्वादिभिर्मन्त्रैर्दिक्षु पूर्वादिषु क्रमात् । निमृज्याङ्गुलिलेपं तु भूतेभ्यस्त्वेति मन्त्रतः
त्रिरुदृष्ट्य त्रिरुत्क्षिप्य भूमौ पात्रं निधाय च । प्राश्नात्यस्यैकदेशं तु विराजो दोह इत्यथ
आचम्य पूर्ववत्प्राश्य विराजो दोहमित्यथ । आचम्य तद्वत्प्राश्नीयान्मयि दोह इति त्वथ
विनियोगं च कुर्वीत शिष्टस्यास्योक्तमार्गतः । आचम्याथामृतापीति पिबेदाचमनीयकम् ॥
आचम्याऽऽचमनीयाम्बु पिबेत्सत्यं यशस्त्विति । आचान्तः पुनराचामेदथ गां त्रिर्निवेदयेत्
ततो वरो जपेन्माता रुद्राणां दुहितेत्युचम् । अथोमुत्सृजतेत्याह प्रैषं गामुत्सृजन्ति च ॥
गन्धमाख्याम्बरैस्तद्वद्भूषणैः पूजयेद्वरम् ॥ १८ ॥ (३०२) इति मधुपर्कः ।

२१ कन्यादानम् ।

स्नातालंकृतकन्यायाः प्राङ्मुख्याः प्रत्यगानतः । ईक्षेत तण्डुलैर्ध्याया वरस्तस्य मुखं च सा
मुहूर्ते शोभने सम्यक् क्षिपेतां मुखयोर्पिथः । सगुडाञ्जीरकान्कन्यां वरयेदथ तां वरः ॥
असावमुकगोत्रस्य पुत्रः पौत्रः प्रपौत्रकः । एतद्गोत्रामिमामस्य पुत्रीं पौत्रीं च नष्ट्रिकाम्
वृणेऽहं कन्यकां साध्वीं श्रीरूपामित्यतः परम् । वरेणैवं वृतां कन्यां तत्पिता प्रददाति ताम् ॥

१ कः वृताये । २ क, 'णवतः । ३ क, 'ते । ४ ख, 'स्थानो व' । ५ ख, 'पेतामुभयो' ।

पुत्रायास्य च पौत्राय नप्रे चामुकगोत्रिणे । ० स्मा अमुकगोत्राय पुत्रीं पौत्रीं प्रपौत्रिकाम् ॥
 श्रीरूपां च मया दत्तां तुभ्यं श्रीधररूपिणे । इत्युक्त्वोदकपूर्वां तां दद्यात्स्वस्तिपदं वदेत् ॥
 वरोऽथ प्रतिगृह्णीयात्पृष्ठोत्क इति मन्त्रतः । अस्मिन्नहनि यत्किञ्चित्कन्यादाता ततः परम्
 गोभूहिरण्यदास्यादि तस्मै दद्यात्स्वशक्तितः । सघृतं क्षीरमादाय कराम्यां कन्यकाञ्जलिम्
 द्विरुन्मृज्य वरः सिक्त्वाञ्जुक्त्वाञ्जुशाल्यक्षतानथ । गृहीत्वाऽञ्जलिना तस्या अञ्जलौ द्विः
 क्षिपेत्ततः ॥ ९ ॥

आदायाञ्जलिमाघत्ते तदञ्जल्युपरि स्वयम् । कन्येत्याद्याशिषः पूर्वमुक्त्वा दाता ततः परम्
 कन्यां त्वां प्रतिगृह्णात्वित्यन्तं क इति मन्त्रतः । उपरिस्थाञ्जलौ पूर्णे हरेत्स्वर्णोदकं ततः
 तमेव प्रतिगृह्णामीत्यन्तं मन्त्रमुदीरयेत् । अञ्जलिस्थाक्षतान्कन्यामूर्धनि प्रक्षिपेद्वरः ॥
 स्वाञ्जलिस्थाक्षतान्कन्या वरमूर्धनि विनिक्षिपेत् । मूर्धनिक्षेपान्तमेवं स्यात्पुनरुन्मार्जनादिकम्
 उन्मार्जनादिकं कुर्यात्पूर्ववत्कन्यका वरे । कन्येत्यादि पिता कुर्याद्वरतन्त्रं वैरो वदेत् ॥
 कन्याशिरस्थमाल्यस्य गृहीत्वा कौसुमं दलम् । सघृतं क्षीरसंमिश्रं कुर्यात्तिलकमुत्तमम् ॥
 वरः कन्याललाटे च कन्या वरशिरस्त्रजः । पुष्पस्य दलमादाय क्षीराज्याक्तं वरस्य तु ॥
 ललाटे तिलकं कुर्यादक्षितैव मिथो मुखम् । कण्ठे मिथः शुभे माल्ये दंपती प्रतिमुञ्चतः ॥
 बद्ध्वा वस्त्रान्तमुभयोः प्राङ्मुखौ च ततः परम् । देवीं दाक्षायणीं नत्वा सर्वसंपत्प्रदायिनीम्
 होमदेशे व्रजेतां तौ परिगृह्य करौ मिथः । तदेतस्सूत्रकृद्भक्तिं सूत्रेणोच्चावचोदितम् ॥ १९ ॥
 इति कन्यादानम् (३२१) ।

२२ विवाहहोमप्रयोगः । +

आत्मनो दक्षिणे पार्श्वे वधूं तामुपवेश्य च । उपलेपादि कुर्वीत हविर्भुक्स्थापनान्तकम् ॥
 अग्नेः पश्चात्प्रतिष्ठाप्य दृषदं सोपलामथ । उदकुम्भं निधायाग्नेः प्रागुदीच्यामतः परम् ॥
 आज्याधिश्रयणान्तं स्यादन्वाधानादि पूर्ववत् । आज्येन सह लाजानां पर्याग्निकरणं भवेत् ॥
 त्रिः प्रोक्षणं भवेत्तेषां केवलोत्पवने सति । इध्माभिधारणान्तं स्यादाज्याद्युद्धासनादिकम् ॥

+ कन्यां कनकसंपन्नां कनकाभरणैर्युक्ताम् । दास्यामि विष्णवे तुभ्यं ब्रह्मलोकमिगीषया ॥
 विश्वंभरः सर्वभूताः साक्षिण्यः सर्वदेवताः । इमां कन्यां प्रदास्यामि पितृणां तारणाय च ॥
 गौरौ कन्यामिमां विप्र यथाशक्तिविभूषिताम् । गोत्राय शर्मणे तुभ्यं दत्तां विप्र समाश्रय ॥
 कन्ये ममाग्रतो भूयाः कन्ये मे देवि पार्श्वयोः । कन्ये मे पृष्ठतो भूयास्त्वहानान्मोक्ष माप्नुयाम् इति ।
 क्षिप्तश्लोकाः । कन्यादानम्—स्नातां नवाम्बरोपेतां कटकादिविभूषिताम् । अवरप्रत्तवसनपरिधानां
 कुमारिकाम् ॥ उक्तस्वस्त्ययनः स्थित्वा प्राङ्मुखं परिगृह्यताम् । इति क. पुस्तकेऽधिकम् ।

वधूदक्षिणहस्तेन समन्वारब्ध एव सन् । कुर्यादाधारपर्यन्तं चौलोक्ताज्याहुतित्रयम् ॥
 अत्राऽऽज्यभागौ नैवेष्टावित्युक्तं पूर्वमेव तु ; हुत्वा त्वमर्थमेत्यन्यां प्रजापत इति तिराम् ॥
 अथोन्नतमुखीं कुर्याल्लज्जयाऽवनताननाम् । प्राङ्मुख्या उपविष्टायास्तिष्ठन्पत्यङ्मुखः स्वयम्
 उत्तानेनाथवा नीचेनोत्तानस्य करस्य तु । अङ्गुष्ठादि तु गृह्णीयाद्दृग्भ्यामीत्येतया ततः
 उपस्तृणाति भार्याया अञ्जलौ प्रोक्षते वरः । वधुभ्राताऽथवा भ्रातृस्थानो लाजान्द्विरावपेत्
 पञ्चावर्त्ता वरः स्याच्चेदञ्जलौ तांस्त्रिरावपेत् । भ्रातृस्थानः पितृव्यस्य मातृलस्य च यः सुत
 मातृष्वसुः सुतस्तद्वत्सुतस्तद्वत्पितृष्वसुः । वरः शूर्पगताल्लौजानवत्तांश्चामिधारयेत् ॥
 पठेच्चार्थमणं मन्त्रमथ पत्नी स्थिता सती । कुर्वन्त्यञ्जलिर्विच्छेदमङ्गुल्यग्रैर्जुहोति तान् ॥
 हविर्भुगम्मःकुम्भौ तु दृषद्वर्जं प्रदक्षिणम् । वधूं परिणयेन्मन्त्रममोऽहमिति वै जपेत् ॥
 इममश्मानमारोहेत्येतेन प्राङ्मुखीं वधुम् । उमाभ्यामपि पादाभ्यामारोप्य दृषदं पुनः ॥
 उपस्तृत्यादि तद्वत्स्याद्दृषदारोपणान्तकम् । वरुणं न्विति होमोऽञ्जल्युपस्तृत्यादि पूर्ववत्
 अश्मारोहणपर्यन्तं हवनं पूषणं न्विति । प्रजापतिं चतुर्थ्यन्तं स्वाहायुक्तं वरः स्मरेत् ॥
 शूर्पकोणेन शिष्टांस्तानभ्यात्मं जुहुयाद्वरः । जयन्तस्त्वाह हवनं चतुर्थं वरकर्तृकम् ॥
 यदि बद्धे शिखे बद्धा देशधर्मादिना ततः । प्र त्वा मुञ्चामि मन्त्रेण दक्षिणां तु विमुञ्चति
 प्रेतो मुञ्चामि मन्त्रेण तत्तूरामपि मुञ्चति । शिखे वरस्य बद्धे चेत्तूष्णीमिव विमुञ्चति
 अभ्युत्क्रमयतीशान्यां वधूं सप्त पदानि च । सा चाम्युत्क्रमयेत्पूर्वं दक्षिणं पादमात्मनः ॥
 इष इत्यादिभिर्मन्त्रैरनुषक्तैर्भवादिना । सप्तमे क्रा(क)मिते तत्स्थः शिरसीं संनिधाय च
 अम्मःकुम्भाम्मसा ते च शिरसीं अवसिञ्चति । आज्येन स्विष्टकृद्धोमं कृत्वा शेषं समापयेत्
 होमादारभ्य यच्छेत्सा वाचं दृष्ट्वा ध्रुवादिकान् । जीवपत्नीति सा वाचं विसृजेच्च ततः परम्
 दंपत्योरतआरभ्य गृह्वेशीयहोमतः । ऊर्ध्वं त्रिरात्रमथवा द्वादशाहं भवेद्ब्रतम् ॥ १४ ॥
 अळदं वा क्षारळदणवर्जितं भोजनं भवेत् ।+ अधश्च शयनं तद्वद्ब्रह्मचर्यं च वै भवेत् ॥

॥ २५ ॥ (३४१) इति विवाहहोमः ।

२३ गृहप्रवेशनीयहोमविधिः ।

विवाहानन्तरं गच्छेत्सभार्यः स्वस्य मन्दिरम् । यदि ग्रामान्तरे तत्स्यात्तच्च यानेन गम्यते
 पूषा त्वेत्यनया यानं वधुमारोपयेद्वरः । दंपत्योरग्रतोऽजस्रं विवाहाग्निं नयन्ति च ॥
 गृहान्निर्गच्छतोरेष स्वग्रामेऽपि भवेद्विधिः । ब्राह्मणी जीवपत्नी या जीवापत्या च तद्गृहे
 वसेदनन्तरां रात्रीं स्वग्रामे नैतदिष्यते । यद्यन्तराऽस्ति नद्यादि नावमारुह्य याति चेत्

+ ताम्बूलस्य निषेधस्य(स्तु) प्रसिद्धः क्षारयोगतः । इत्यर्थं क. पुस्तकेऽधिकम् ।

१ च. वधूः । २ क. 'भ्युत्क्रम' । ३ क. 'रसा सं' ।

अश्रम्वतीत्वृचोऽर्धेन नावमारोहयेद्वधुम् । अर्धेनोत्तरेणैनां जलादुत्तारयेदथ ॥ ९ ॥
नीयमाना वधूर्बन्धुवियोगाद्यदि रेदिति । जपेज्जीवं रुदनत्येतामेकग्रामेऽप्ययं विधिः ॥
जपेच्छोभनदेशादौ मा विदन्परिपन्थिनः । सुमङ्गलीर्त्तचक्षेत वासे वासे समीक्षकान् ॥
इह प्रियमृचा मार्था स्वस्य गेहं प्रवेशयेत् । उपलेपादिकं कृत्वा विवाहाग्निं समिध्य च
प्राग्ग्रीवमूर्ध्वलोमाग्नेः प्रत्यगानडुहाजिनम् । आज्यासादनपर्यन्तमन्वाधानादि पूर्ववत् ॥
चर्मण्यथोपविष्टायां सभन्वारब्ध एव सन् । कुर्यादाश्रारपर्यन्तमिध्मानादि पूर्ववत् ॥
ऋग्भिश्चतसृभिश्चाऽऽनः प्रजामित्यादिमिस्त्वथ । पठन्नाज्याहुतीर्हुत्वा स्वाहाकारमृगन्ततः
समञ्जन्त्वनया प्राश्य दधि तस्यै प्रयच्छति । साऽपि प्राश्रति तत्तूष्णीमथ स्विष्टकृदादिकम्
अथवाऽनक्ति हृदय एतयर्चाऽऽज्यशेषतः ॥ १३ ॥ (३९९) इति गृहप्रवेनीयहोशपविधिः ।

२४ व्रतोत्सर्गविधिः ।

षड्धा विवाहवेलायां यत्सा परिहिताम्बरम् । सत्येनोत्तमितासूक्तं वेत्ति यः पाठतोऽर्थतः
तस्मै विप्राय तद्दद्याद्भ्रतान्ते धौतमम्बरम् । ब्राह्मणान्भोजयित्वातानो स्वस्तीत्यथ वाचयेत्
ॐ स्वस्तीति प्रतिब्रूयुर्ब्राह्मणास्ते च पूजिताः । स्वस्त्यादि वाचयित्वाऽऽदौ स्त्रियं तामुपगच्छति
मुहूर्ते शोभने तस्या व्रीडा न स्याद्यथा तथा ॥ ४ ॥ (३६३) इति व्रतोत्सर्गविधिः ।

२५ औपासनहोमः ।

अथ यस्मिन्निवाहाग्निरुत्पन्नोऽहनि तस्य तु । यत्सायं तत आरभ्य गृहं परिचरेत्स्वयम्
आत्मनोऽसंभवे पत्नीपुत्रादय इति स्थितिः । अन्ये तु मन्यते पत्नीकुमारयोस्तदहोमकम्
तन्त्रं नास्त्यत्र मगवद्वृत्तिकारवचो यथा । ज्वलयेदपराह्णेऽग्निमस्तं धाते दिवाकरे ॥
पर्युह्याग्निं परिस्तीर्य पर्युक्ष्य च ततः परम् । पयःप्रमृतिषु त्वेकं संस्कर्यादग्निहोत्रवत् ॥
अलं करोति पुष्पाधैरनलायतनं ततः । द्रवं हविः सुवेणैव पाणिना कठिनं हविः ॥
जुहुयादग्नये स्वाहा सुसमिद्धे हुताशने । ध्यात्वा शब्दं चतुर्थ्यन्तं प्रजापतय इत्यथ ॥
स्वाहाकारेण जुहुयात्ततः परिसमूहनम् । पर्युक्षणं च कुर्वीत प्रातरप्येवमिष्यते ॥ ७ ॥
ज्युष्टायां ज्वलयेदेनं सायं होमः कृतः पुरा । पयसाऽन्येन वा प्रातस्तेनैवेत्याह वृत्तिकृत्
पूर्वमन्त्रस्तु सूर्याय स्वाहेत्यन्यत्समं भवेत् ॥ ९ ॥ (३७२) इत्यौपासनहोमः ।

२६ देवचक्रः ।

गृहस्थो वैश्वदेवारूपं कर्म प्रारभते दिवा । तन्त्रं नास्त्यत्र मगवद्वृत्तिकारवचो यथा ॥
औपासनाग्निमन्यं वा समिधाय हविर्भुजम् । पर्युह्य परिषिच्यग्निमलंकृत्य च पूर्ववत् ॥
हविष्यं पक्वमादध्यादाधिश्रित्यानले च तत् । प्रोक्ष्योद्वास्य घृताभ्यक्तं हृदि सर्वं निधाय च

१ ख. गेहे । २ क. कृत्वाऽऽज्यभागप । ३ क. "यां योऽपौ परिहिताम्बरः । ४ क. यति ।

हुत्वा हस्तेन सूर्यायेत्यादिभिर्दशमिस्ततः । प्रजापतिपदस्योक्तिर्वैश्वदेवे न तु स्मृतिः ॥
पर्यूहनोक्षणे कुर्याद्देवयज्ञोऽयमीरितः ॥ ९ ॥ (३७७) इति देवयज्ञः ।

२७ भूतयज्ञः ।

भूतयज्ञं प्रकुर्वीत अग्रेरुत्तरदेशतः । एतैर्भुवि बलीन्दत्त्वा प्राक्संस्थांश्च निरन्तरान् ॥ १ ॥
मुक्त्वाऽन्तरालं प्राक्संस्थानद्भ्य इत्यादिभिर्हरेत् । इहापि भवति स्वाहाकारो न पितृयज्ञके
अद्भ्यो हुताह्वलेः प्रत्यग्निन्द्रायोति बलिं हरेत् । उदगैन्द्राह्वलेरिन्द्रपुरुषेभ्यो बलिं हरेत् ॥
शमायेत्यन्तरालस्य हरेद्दक्षिणतो बलिम् । याम्यादुदग्वाऽथ यमपुरुषेभ्यो बलिं हरेत् ॥
प्राच्यां ब्रह्मबलेर्हुत्वा वरुणायोति मन्त्रतः । अस्मादुदक्तु वरुणपुरुषेभ्यो बलिं हरेत् ॥
सोमायेत्यन्तरालस्य हरेदुत्तरतो बलिम् । सौम्याह्वलेरुदक्तोमपुरुषेभ्यो बलिं हरेत् ॥
जयन्तस्त्वाह वास्त्वन्तैर्बलीन्दत्त्वा निरन्तरान् । मुक्त्वाऽन्तरालमिन्द्रादिदिग्देवानां बली-
न्हरेत् ॥ ७ ॥

ऐन्द्रादिबलितः प्राच्याः प्राच्यां स्यात्पौरुषो बलिः । अन्तराले बलीन्दत्त्वा शिष्टैर्मन्त्रैरतः
परम् । रक्षोभ्य इति सर्वासां बलिमुत्तरतो हरेत् ॥ ९ ॥ (३८१) इति भूतयज्ञः ।

२८ पितृयज्ञः ।

भूतयज्ञोऽयमुदितः प्राचीनावीत्यतः परम् । स्वधा पितृभ्य इत्युक्त्वा दाक्षिणस्यां तु ॥
निर्वपेत् ॥ १ ॥

पितृयज्ञोऽयमुदितो नक्तं चैतन्नयं भवेत् । इति पितृयज्ञः ॥ सूर्यायेति पदस्थान ईरयेदग्-
येपदम् ॥ २ ॥

दिवाचारिभ्य इत्यत्र नक्तंचारिभ्य इष्यते । कुर्वीत स्नातकश्चेदं पृथक्पाकी भवेद्यदि ॥
(+ एतापञ्च महायज्ञान्कुर्यादहरहः शुचिः ॥ ४ ॥ (१९०) इति पञ्चयज्ञाः ।

२९ ब्रह्मयज्ञः ।

ग्रामात्प्राच्यामुदीच्यां वा या वा दिक्स्यादनिन्दिता । अपोऽवगाह्य तु स्नायादुपवीत्येव
स द्विजः ॥ १ ॥

घोतशुक्लाभ्रः कुर्यात्कर्माङ्गाचमनं ततः । दर्भान्बहुञ्शुचौ देशे प्राग्ग्रास्तांस्तृणात्पथ ॥
दर्भेषूपविशेत्कर्मण्यत्र प्राङ्मुख एव सन् । कृत्वोपस्थं करे सव्य उत्ताने प्राग्दिङ्कुलौ ॥
पवित्रे स्थापयेदुक्ते प्राग्ने दाक्षिणेन तु । न्यञ्चं प्राग्ङ्गुलिं तेन संदध्याद्दक्षिणं करम् ॥
ऊर्ध्वं तिर्यग्धस्ताद्वा नेक्षेत यदि वाऽक्षिणी । संमाल्य येन वाऽऽत्मा तु समाहितमना ॥
भवेत् ॥ ९ ॥

+ कंसस्थितग्रन्थः क. पुस्तके न ।

१ क. 'त्यस्य न' । २ ख. 'पस्थक' ।

सूक्ताद्यन्यतमं पूर्वमभिसंधाय शक्तितः । ॐपूर्वा व्याहृतीस्तिस्रः समस्तास्तु सकृद्भवेत्
 पच्छस्त्वर्धर्षशः सर्वा सावित्री त्रिर्वेदेदथ । पूर्वाभिसंहितं यावत्तदधीत्य समाहितः ॥
 नमो ब्रह्मण इत्येतां त्रिरुक्त्वा प्रणवं वदेत् । प्रणवाद्येतदन्तं स्यात्तमध्यमेन स्वरेण तु ॥
 अधीते मनसा ग्रामे ब्रह्मयज्ञं करोति चेत् । अपां समीपमागत्य तर्पयेदथ देवताः ॥
 त्रिंशद्भिरकेनोनैस्तु द्वादशैश्च भवेत्तथा । त्रयोविंशतिवाक्यैस्तु देवर्षींश्च पितृन्क्रमात् ॥
 एवमन्तानि तृप्यन्त्वित्यन्तैस्तु प्रतिमन्त्रकम् । सिञ्चेत्प्रजापतिस्तृप्यन्त्वित्यपो देवतार्थितः
 घातुस्तृप्तिर्यथालिङ्गं मन्त्रान्तेषु प्रयुज्यते । मन्त्रैः शतार्चिनस्तृप्यन्त्वित्यादिभिरतः परम्
 प्रतिमन्त्रं निर्वीती तु तर्पयेदृषितार्थितः । प्राचीनावीत्यथेदानीं पितृतीर्थेन तर्पयेत् ॥
 सुमन्त्वित्यादिभिर्मन्त्रैः प्रतिमन्त्रं च पूर्ववत् । द्वितीयान्तेषु मन्त्रेषु तर्पयामिपदं वदेत्
 अयं तु ब्रह्मयज्ञोऽस्य भिक्षादानादि दक्षिणा । कुर्यात्तिष्ठन्नाथानो वा ब्रह्मयज्ञसमं भवेत्
 देशोऽशुचिः स्वयं वा स्यात्तदानध्याय इष्यते । प्रागूर्ध्वं वा भवेदेतद्वैश्वदेवारूपकर्मणः
 ॥ १९ ॥ (४०६) इति ब्रह्मयज्ञः ।

३० मनुष्ययज्ञः ।

उर्ध्वमेव नृयज्ञः स्यात्स चेष्टोऽतिथिपूजनम् । एतान्पञ्च महायज्ञान्कुर्यादहरहः शुचिः
 ॥ १ ॥ (४०७) इति मनुष्ययज्ञः ।

३१ संध्योपासनम् ।

अन्यच्चाहरहःकृत्यं संध्योपासनमुच्यते । ग्रामाद्बहिरपां तीर उपवीत्येव स द्विजशाः ॥
 आचम्य मार्जनाद्यन्यत्स्मृत्युक्तं च करोत्यथ । अर्धास्तमित आदित्ये पश्चिमस्य य उत्तरः
 मागस्तन्मुख आसीनः सावित्रीं वागृतो जपेत् । आतारकोदपादेवं प्रातः कर्मेदमिष्यते
 अर्धास्तमितनक्षत्रमन्तारिणिं यदा ततः । आरम्य प्राङ्मुखस्तिष्ठन्नभेदासूर्यदर्शनात्
 ॥ ४ ॥ (४११) इति संध्योपासनम् ।

३२ उपाकर्म ।

अध्यायानामुपाकर्म श्रावण्यां श्रवणेन तु । तन्मासे हस्तयुक्तायां पञ्चम्या वा तदिष्यते
 अवृष्ट्यौषधयस्तस्मिन्मासे तु न भवन्ति चेत् । तदा भाद्रपदे मासि श्रवणेन करोति तत्
 (+ कर्मद्वयमिदं केचिन्नैकिकाशौ प्रकुर्वते) । आज्यसंस्कारपर्यन्तमुपलेपादि पूर्ववत् ॥
 आज्येन दक्षिसक्तूनां पर्याशिकरणं भवेत् । उत्पूतमात्रमाज्यं चेतेषां त्रिः प्रोक्षणं भवेत्
 इध्माभिघारणान्तं स्यादाज्याद्युद्घासनादिकम् । अन्नारबोऽधुना शिष्यैः स्वयमेव न सन्ति चेत्

+ कंसस्थितं कारिकार्थं क. पुस्तके नास्ति ।

१ ख. °दशथ । २ ख. श्रावणे ।

प्रकूर्वाताऽऽज्यभागान्तमिधमाधानादि पूर्ववत् । इहाऽऽज्यमागौ नित्यौ स्तस्तथैवोत्सर्ज-
नेऽपि तौ ॥ ६ ॥

हुत्वाऽऽज्यं नवभिर्मन्त्रैः सावित्र्याद्यैरतःपरम् अथावदानधर्मेण तान्सक्तुन्दधिसंयुतान्
हुत्वाऽग्निमीळ इत्याद्यैर्मन्त्रैर्विंशतिभिः क्रमात् । शाकल्यानां समानीव इत्यृचाऽन्त्याऽऽ-
हुतिर्भवेत् ॥ ८ ॥

बाष्कलानां तु तच्छंथोरित्यृचाऽन्त्याऽऽहुतिर्भवेत् । अथ स्विष्टकृतं हुत्वा दधिसक्तुभिरेव च
दधिसक्तुन्स्वयं शिष्याः प्राश्याऽऽज्यस्य ततः परम् । परिस्तरणदर्भैस्तरन्तर्दधानि तेऽञ्जलीन्
अन्येन सेचयित्वाऽपस्ताभिः कुर्वन्ति मार्जनम् । पश्चादग्नेस्तु दर्भेषु प्राग्नेषूपविश्य च
आसिच्यापः शरावादौ दर्भास्तत्र निधाय च । प्राग्नेदर्भगर्भास्ते कुर्युर्ब्रह्माञ्जलीनथ ॥
सव्याहृतिं जपन्त्युच्चैः सावित्रीं ब्रह्मयज्ञवत् । त्रिरभ्यसेयुराकारं व्याहृतीश्चात्र कर्मणि ॥
अग्निमीळ इदं सूक्तमनुवाकमथापि वा । प्रारमेरनृचं चापि अध्याप्यान्वाचयेद्गुरुः ॥
प्रायश्चित्तादि सकलं होमशेषं समापयेत् । अनध्यायान्मृतौ सिद्धान्परिहृत्य त्वधीयते ॥
यैस्त्वपूर्वमधीतेऽसौ प्रारभेत शुभेऽहनि । समावृत्तोऽप्यधीयानो मधुमांसादि वर्जयेत् ॥
ऋतुघ्नान्तोपगमनं समावृत्तस्य मन्वते । अत आरभ्य षण्मासान्नियमेन त्वधीयते ॥
(+पश्चादङ्गानि षण्मासांश्शिष्यमध्यापयेद्गुरुः ॥ १८ ॥ (४२९) इत्युपाकर्म ।

३३ उत्सर्जनम् ।

अध्यायोरुत्सर्जनं माग्धां पौर्णमास्यां विधीयते । ग्रामाह्वाहिविक्ते स्यादुपलेपादि पूर्ववत् ॥
गृहपकं समीपेऽग्नेर्निधायाऽऽज्यमधिश्रयेत् । संस्कारं सकतुवञ्चान्नं शान्तिकर्मणि चात्र तु
तत्राऽऽज्याहुतिपर्यन्तमुपाकरणवद्भवेत् । जुहोति गृहसिद्धान्नमुपाकरणवत्ततः ॥ ३ ॥
अन्नेन स्विष्टकृद्धोमो न स्तः प्राशनमार्जने । वेदाद्यारम्भणं कृत्वा कर्म शिष्टं समापयेत्
अथ तीरमपां गत्वा तेऽवगाह्य ततो जलम् । ऋषिन्दर्भमयान्कृत्वा पूजयेत्तर्पयेत्ततः ॥
सावित्र्याद्या नवाग्न्याद्या देवतास्तर्पयन्त्यथ । सावित्रीं तर्पयाम्यग्निं तर्पयामीति तर्पयेत् ॥
जयन्तस्त्वग्निमीळदिमन्त्रैस्तर्पणमब्रवीत् । ब्रह्मयज्ञाङ्गमुक्तं यत्तर्पणं स्यादिहापि तत् ॥
अत आरभ्य षण्मासान्षडङ्गानि त्वधीयते । शुक्ले वेदास्त्वधीयीरन्कृष्णेऽङ्गानीति
केचन ॥ कर्मद्वयमिदं केचिल्लौकिकाग्नौ प्रयुञ्जते ॥ ८ ॥ (४३७) इत्युत्सर्जनम् ।

इत्याश्वलायनगृह्यकारिकासु भट्टकुमारिळस्वामिविरचितासु प्रथमोऽयाध्याः ॥ १ ॥

+ कंसस्थमर्घं क. पुस्तके नास्ति ।

१ क. दु । २ क. आर । ३ ख. वस्व ।

अथ द्वितीयोऽध्यायः ।

१ श्रवणाकर्म ।

ब्रुवेऽथ श्रवणाकर्म सर्पबल्यास्त्यकर्म च । कुर्वन्त श्रावणे मासि पौर्णमास्यामिदं द्वयम्
 पूर्येदद्भि कलशं नवं यावकसक्तुभिः । निधाय तं नवे शिक्ये दर्वी वैकङ्कतीमपि ॥
 प्राच्यां दिशि शुचिं देशं बलयर्थं परिगृह्य च । यवधाना विभज्यैकं भागमभ्यज्य सर्पिषा
 आदित्येऽस्तमिते कुर्यादन्वाधानादि पूर्ववत् । हविर्द्वयस्य तूष्णीं स्तो निर्वापप्रोक्षणे इह
 पुरोवदवघातादि स्याद्विभज्य च तण्डुलान् । तत्रैकेन पुरोडाशमन्येन श्रपयेच्चरुम् ॥
 एकस्मिस्तु पुरोडाशं कपाले श्रपयेदिह । आज्येन सह धानानां पर्यग्निकरणं भवेत् ॥
 आज्यस्य केवलोत्पूतौ तासां त्रिः प्रोक्षणं भवेत् । ×(चरुमासादयेत्पूर्वं पुरोडाशमतः परम्)
 बर्हिष्पाज्यान्तरे कृत्स्नं पुरोडाशं निमज्जयेत् । प्रकाशपृष्ठमथवा पुरोडाशं निमज्जयेत्
 अथ कृत्वाऽऽज्यभागान्तं चर्वाद्भुतिचतुष्टयम् । हुत्वा चतुष्टयेनाग्ने नयेति प्रत्यृचं ततः ॥
 उपस्तीर्याथ सव्येन दक्षिणे प्रोक्षिते करे । सव्येनैककपालं तमोप्य कृत्स्नमखण्डितम् ॥
 उपरिष्ठात्तु सव्येन कुर्याद्द्विरभिघारणम् । अच्युतायेति मन्त्रेण दक्षिणेन जुहोत्यथ ॥
 यस्मिन्नाज्ये निमग्नाऽयं स्रुवेणैव जुहोति तत् । उपर्येककपालस्य मानो अग्ने इति त्यृचा
 अथोपस्तरणाद्यन्यः करोति गृहिणोऽञ्जलौ । स तेन जुहुयादक्ता धानाः शं नो भवन्विति
 यास्तु धाना अनम्यक्ता पुत्रादिभ्यो ददाति ताः । अथ स्विष्टकृतं हुत्वा चरुधानैकदेशतः
 परिषेचनपर्यन्तं होमशेषं समापयेत् । इत्युक्तं श्रवणाकर्म सर्पबल्यामुरुच्यते ॥ १५ ॥

(४९२) इति श्रवणाकर्म ।

२ सर्पबलिः ।

अथ प्रपूर्येदर्वी-सक्तुभिः कलशस्थितैः । गृहात्प्रागुपनिष्क्रम्य शुचौ देशेऽद्भि कल्पिते
 अप आसिच्य तानोप्य सर्पदेवेति मन्त्रतः । नान्तरा बलिमात्मानं व्यवेषादिह कश्चन ॥
 व्यवयस्य निषेधोऽयमुक्त आपरिदानतः । ये सर्पा इति मन्त्रेण नमस्कुर्यात्कृताञ्जलिः ॥
 बलिं प्रदक्षिणं कृत्वा पश्चादस्योपविश्य च । सर्पोऽसीत्यादिकं मन्त्रं ददाम्यन्तं सकृद्धदेत्
 ध्रुवामुं ते परिददाम्येतमुक्त्वा निवेदयेत् । ज्येष्ठानुक्रमतः पुत्रानप्रत्तदुहितृस्तथा ॥ १६ ॥
 ततः पत्नी ध्रुवामुं त इत्याद्यावर्ततेऽत्र तु । वाच्यं पुत्रादिनामात्र द्वितीयान्तममुंपदे ॥

ध्रुवमात्मेति चाऽऽत्मानं ततः परिददाति सः । अन्यः कुर्वति चेदाह गृहिणो नाम मांपदे
सायं प्रातश्च मन्त्रेण तेनाप्रत्यवरोहणात् । बलिमेव हरेन्नेह नमस्कारादिरिष्यते ॥८॥
सायं प्रातश्च यावन्तः कालाः स्युस्तद्दिनादधः । तावतो वा बलींस्तस्मिन्नेवाहनि हरेदथ
॥ ९ ॥ (४११) इति सर्पबलिः ।

३ आश्वयुजीकर्म ।

कुर्वतिऽऽश्वयुजीकर्म तदिदानीं मयोच्यते । स्यादाश्वयुजमासस्य पौणमास्यां तु कर्म तत्
निवेशनमलं कुर्यात्कुड्यानां लेपनं भवेत् । उपर्याच्छादनं चैषां समां भूमिं करोत्यथ ॥
सर्वे गृह्या विशेषेण स्रान्ति शुक्लाम्बरास्तैतः । औपासने हुते प्रातरन्वाधानांदि पूर्ववत्
उक्त्वा पशुपतीत्येतच्चतुर्थ्यन्तं ततः परम् । त्वा जुष्टं निर्वपामीति निर्वापप्रोक्षणे तथा
प्रोक्षामीति विशेषस्तु प्रोक्षणेऽन्यत्समं भवेत् । चरुश्रपणपर्यन्तमवघातादि पूर्ववत् ॥
कुर्यात्पृषातकं नाम हविरन्यत्तदुच्यते । पयस्याज्ये निषिक्ते तु तत्पयः स्यात्पृषातकम्
अस्यापि च सहाऽऽज्येन पर्यग्निकरणं भवेत् । आज्यस्य केवल्योत्पूतो तस्य त्रिः प्रोक्षणं भवेत्
इध्माभिषारणान्तं स्यादाज्याद्युद्वासनादिकम् । कृत्वाऽऽज्यमागपर्यन्तमन्वारब्धः सुतादिभिः
पशुपतये शिवाय शंकरयेति नामतः । पृषातकाय स्वाहेति मन्त्रेण जुहुयाच्चरुम् ॥
अथोपस्तरणाद्यन्यः करोति गृहिणोऽञ्जलौ । द्रवत्वतः सुवेणैव पृषातकमवघाति ॥१०॥
जुहोत्यञ्जलिनाऽप्येतदूनं मे पूर्यतामिति । हविर्द्वयांशतः स्विष्टकृतं हुत्वा समापयेत्
॥ ११ ॥ (४७२) इत्याश्वयुजीकर्म ।

४ आग्रयणम् ।

शरद्याग्रयणं नाम पर्वणि स्यात्तदुच्यते । पूर्णपात्रनिधानान्तमन्वाधानादि पूर्ववत् ॥१॥
निर्वापप्रोक्षणे तूष्णीं भवेतामत्र कर्मणि । कृत्वाऽऽज्यमागपर्यन्तमवघातादि पूर्ववत् ॥
तिस्रश्चर्वाहुतीर्हुत्वा सजूरित्यादिभिस्त्रिभिः । ततः स्विष्टकृतं हुत्वा कुर्वति प्राशनं त्विति
चरुशेषस्यैकदेशं सव्ये पाणौ निधाय च । प्रजापतादिमन्त्रेण दक्षिणेनाभिमृश्य तम् ॥
भद्रां न इति तु प्राश्याऽऽचम्याथो नामिमात्मनः । आलमेतोपविष्टस्तु तत्रैवामोऽसिमन्त्रतः
मध्यमं तु हविःशेषं पत्नीं प्राश्नात्यमन्त्रकम् । परिषेचनपर्यन्तं होमशेषं समापयेत् ॥
एतदाग्रयणं कुर्यात्त्रितायां त्वाहितानैलः ॥ ७ ॥ (४७९) इत्याग्रयणम् ।

५ प्रत्यवरोहणम् ॥

एवमाग्रयणं प्रोक्तं वक्ष्ये प्रत्यवरोहणम् । मार्गशीर्षस्य मासस्य पौर्णमास्यां तदिष्यते ॥
 पूर्वद्युर्वा भवेत्तद्वदलंकृत्य निवेशनम् । मानावस्तमिते कुर्यादन्वाधानादि पूर्ववत् ॥२॥
 निर्वापप्रोक्षणे तूष्णीं पयसि श्रपयेच्चरुम् । कृत्वाऽऽज्यभागपर्यन्तमन्वारब्धः सुतादिभिः
 अपश्चेतेति मन्त्राभ्यां जुहुयात्पायसाहुती । जपेदमयमित्यादि ईक्षमाणो हविर्भुजम् ॥
 उक्त्वा शिवोन इत्यादि हेमन्तेति पदं स्मरेत् । स्वस्तरं स्वयमास्तीर्य पश्चादग्नेस्ततः परम्
 तत्रोपविशति स्योनापृथिवीति जपेद्वचम् । एतत्प्रभृति मन्त्रज्ञा जपेयुः सूनवोऽपि च ॥
 शयीत तत्र सामात्यः प्राक्शिरा उदगाननः । गृहिणोऽनन्तरं यो यो ज्येष्ठस्तद्वच्छयीत सः
 यथावकाशमथवा शेरते तद्वदेव ते । उत्थायर्चमतो देवाः प्राङ्मुखास्त्रिजपन्त्यथ ॥
 ऋचोऽस्याः प्रथमं पादं जपेयुर्दक्षिणामुखाः । प्रत्यङ्मुखा द्वितीयं तु तृतीयमुदगाननाः
 ततोऽत्र स्विकृष्टद्वर्जं होमशेषं समापयेत् । यथाशय्यं शयित्वा ते संगता उदिते रवौ
 जपेयुः सूर्यसूक्तानि तद्वत्स्वस्त्ययनान्यथ । उदुत्यं नव षट् चित्रं देवानामुदगादिति ॥
 नमो मित्रस्य सूक्तं च सूर्यो न इति चापरम् । उक्तानि सौरसूक्तानि वक्ष्ये स्वत्ययनानि च ॥
 आ नो मद्रास्तथा स्वास्ति नो मिमीता परावतः । संस्कृतेन गृहान्नेन ब्राह्मणान्मोजयेदथ ॥
 ॐ स्वास्ति ब्रूत इत्युक्त्वा ॐ स्वस्तीति ब्रुवन्ति ते (४९३) इति प्रत्यवरोहणम् ।

६ पिण्डपितृयज्ञः ।

एकाग्रिरपि कुर्वीत पितृयज्ञः स उच्यते । अथ दर्शोऽपराह्णे तु प्रज्वाल्यौपासनं ततः ॥
 प्राग्दक्षिणाम्रकैर्दर्भैः परिस्तीर्य हविर्भुजम् । कर्मसाधनमत्रेष्टं सर्वं प्राग्दक्षिणामुखम् ॥
 दर्भानास्तीर्य वायव्यामैशान्यां वा हविर्भुजः । स्थाल्याद्येकैकमासाद्य स्थालीशूर्पे प्रगृह्य च
 व्रीहिमच्छकटं वह्नेर्दक्षिणस्यामवस्थितम् । आरुह्य व्रीहिभिः पूर्णां स्थालीं शूर्पे प्रगृह्य च ॥
 शकटारोहणं चेह भवेद्दक्षिणमागतः । शूर्पस्थाब्धकटे प्रास्थ कृष्णाजिन उलूखले ॥
 चरुस्थालीस्थितान्ब्रीहीनवहन्याद्वधूस्ततः । सकृत्फलीकृतानत्र सकृत्प्रक्षाल्य तण्डुलान्
 श्रपयित्त्वोल्मुकं नीत्वा ये रूपेत्यानलीं दिशम् । अतिप्रणीत एषोऽग्निस्तं परिस्तीर्य पूर्ववत्
 अर्वागस्माल्लिखेत्स्फयेन लेखामपहता इति । अभ्युक्ष्य तामवस्तीर्य सकृदाच्छिन्नबर्हिषा ॥
 अनुत्पूतं विलीनाज्यं ध्रुवायां सिच्यतेऽधुना । तत्पूतं नवनीतं वाऽऽसाद्य दक्षिणतो ध्रुवाम्
 अभिचार्य चरुं ध्रौवेणोदगुद्गास्य पश्चिमे । आसाद्य चाञ्जनादीनि दक्षिणस्यां हविर्भुजः

प्राचीनावीत्येदानीमाधयेधं हविर्भुजि । अभावदानधर्मेण गृहीत्वा मेक्षणेन तु ॥
 चर्वाहुतिद्वयं हुत्वा सोमायेति द्वयेन वै । स्वाहाकारेण होमश्चेदुपवीती मवेदिह ॥
 मेक्षणानुप्रहृत्यन्तं मन्त्रयोर्गर्थत्ययस्तथा । प्रास्थायौ मेक्षणं चापो निनयेत्पितृतीर्थतः ॥
 छेत्वायां पिण्डदेशेषु शुन्धन्तामिति तु त्रिभिः । तत्र पिण्डत्रयं दद्यात्प्राचीनेन पाणिना
 पित्रादित्रिभ्य एतत्ते विष्णो ये चेति मन्त्रतः । नामानि चैत्र जानीयात्तत्तेत्यादि वदेत्क्रमात्
 स्वाहान्तेनोक्तमन्त्रेण पिण्डो जीवाय हूयताम् । निष्टतानत्र पितर इति ताननुमन्त्र्य तु
 अप्रदक्षिणमावृत्य चोदक्प्राणान्त्रियम्य च । प्रत्यावृत्यानुमन्त्र्यामीमदन्तेत्यादिमन्त्रतः ॥
 चरुशेषमवघ्राय निनयेत्पूर्ववज्जलम् । अभ्यङ्क्वाङ्क्वेतिनामादिमन्त्राम्यां तैलमञ्जनम् ॥
 दद्याद्दशमथैतद्ददिति पिण्डेष्वतः परम् । नमो व इत्युपस्थाय मनोन्वेति तृचेन च ।
 परेतनेति मन्त्रेण पिण्डास्तान्वै प्रवाहयेत् । औपासनान्तिकं गत्वा जपेदग्ने तमेत्यूचम्
 यदन्तरिक्षमित्येतां तत्स्थ एव जपेद्वचम् । गार्हपत्यपदस्थेह लोपं न्यायविदो जगुः ॥
 वीरं मे दत्तमन्त्रेण पिण्डमादाय मध्यमम् । तं पिण्डं प्राशयेत्पैतनीमाधचेत्यादिमन्त्रतः
 अप्सु वाऽतिप्रणीतेऽग्नावितरौ प्रक्षिपेदथ । सादितान्यथ यानीह नवयज्ञायुधानि तु ॥
 द्वे द्वे एवोत्सृजेच्चानि शिष्टं सार्धं तृणेन तु । २४ ॥ (५१७) इति पिण्डपितृयज्ञः ।

७ दर्शश्राद्धम् ।

कुर्वीत पार्वणश्राद्धं दर्शं तदभिधीयते । कामयोगेन वाऽन्यस्यां तिथावित्यपरेऽब्रुवन् ।
 ब्राह्मणान्वेदसंपन्नान्दान्ताःशान्तानलोलुपान् । अक्रोधनानरोगांश्च पाखण्डकुलनिःस्पृहान्
 एवंविधद्विजाभावे सत्तैकेन गुणेन वा । युक्ताग्निमन्त्रयतीतार्हानसद्गुणविवर्जितान् ॥ ३ ॥
 विहितानामधिष्ठातृन्निषिद्धानां च वर्जकान् । शुचीन्निमन्त्र्य दैवे द्वौ त्रीन्विप्रान्पितृकर्माणि
 दैवे पित्र्येऽथवेकैकं सपिण्डीकरणं विना । सायमौपासनं हुत्वा सायं भुक्त्वतो द्विजान् ॥
 उपगम्य स्वयं शिष्यः सुतो वा श्रद्धयाऽन्वितः । श्राद्धं श्वो भविता तत्र मवज्जिर्दीयतां क्षणः
 एवं निमन्त्र्य नियतो मनोवाक्कायकर्मभिः । भोक्तुर्भोजयितुश्चैव ब्रह्मचर्यमतः परम् ॥
 कृताह्निकः परेद्युस्ते(श्च) प्रविशेच्चाग्निवेश्मसु । ततः संकल्प्य विधिवत्प्रारभेत्सुसमाहितः ॥
 कृत्वेध्माधानपर्यन्तं पितृयज्ञमथ द्विजान् । तान्स्नातान्कृतपच्छौचानाचान्तानुपवेशयेत् ॥
 द्विराचामन्ति ते विप्राः कर्त्रा प्रक्षालिताङ्गयः । द्वौ दैवे प्राङ्मुखौ पित्र्ये त्रीन्विप्रानुदगाननान्
 ध्यायन्भर्मेते पितर इति तानुपवेशयेत् । अर्चयित्वोपविष्टौ तु दैवे स्मृत्युक्तवर्गतः ॥
 ये पक्षाः कथिताः पिण्डयज्ञे जीवमृतान्प्रति । श्राद्धेऽपि वेदितव्यास्ते पक्षा इत्याह वृत्तिकृत्
 प्राचीनावीत्यपो दत्त्वा पितृकर्माप्रदक्षिणम् । दुर्मान्द्विगुणभुञ्जांस्तु दत्त्वैषामासनेष्वथ ॥

अपो दत्त्वाऽथ दर्भेषु पात्राण्यासादयेत्क्रमात् । तेजसेऽश्ममये पात्रे मृन्मयेऽन्तर्हिते कुशैः
 एकद्वयेषु चाग्नेयीदिकसंस्थेषु च तेष्वथ । निषिच्यपोऽनुमन्द्दर्चां शं नो देवीरभिष्टये ॥
 अनुमन्त्रः सकृत्कार्यस्तिलोऽसित्यावपेत्तिलान् । आवृत्तिः प्रतिपात्रं स्थान्मन्त्रस्योहस्तु नेष्यते
 गन्धपुष्पाणि चैतेषु पात्रेषु प्रक्षिपेदथ । स्वधाऽर्घ्या इत्यर्पाऽर्घ्यास्ता उपर्वाती निवेदयेत् ॥
 अन्या आपः प्रदातव्या विप्रपाणिष्वतः परम् । अर्घ्यं सशेषमादाय दक्षिणेन तु पाणिना
 सव्यहस्तगृहीतेन निनयेत्पितृतीर्थतः । त्रिमिः पितरिदं तेऽर्घ्यमिति पाणिष्वनुक्रमात् ॥
 दत्त्वा दत्त्वा निनीतास्ता या दिव्यास्तानु(नि)मन्त्र्य तु । पितृपात्रे प्रसिच्यार्घ्यं शेषं पात्रद्वये
 स्थितम् ॥ २० ॥

अनक्ति पुत्रकामसैर्भुखमेकीकृतैर्जलैः । न्यम्बिलं पितृपात्रं स्यादासमाप्तेस्तु कर्मणः
 उत्तानं वा तृतीयेन पिहितं तन्न चालयेत् । प्राचीनावीत्यथेदानीं गन्धमाल्यं सधूपकम्
 दीपं वस्त्रं यथाशक्ति देयं वार्यन्तराऽन्तरा । पितृयज्ञचरोरन्नमुद्धृत्याभ्यज्य सर्षिषा ॥
 अग्नौ करिष्य इत्येतान्पृष्टोक्तः क्रियतामिति । मेषणानुग्रहन्त्यन्तं पितृयज्ञं करोत्यथ ॥
 अत्रेषु परिविष्टेषु हुत शेषं ददात्यथ । उद्दिश्य चान्नं विश्वेभ्यः पितृभ्यः श्रद्धया ततः ॥
 भुञ्जानान्श्रावयेद्विप्रान्राक्षोन्नान्पितृलिङ्गकान् । पुराणानि पवित्राणि ऋषिगीतां पितृस्तुतिम्
 अन्नं भोजनपर्याप्तं देयं किञ्चित्ततोऽधिकम् । तृप्तेषु श्रावयेत्तिलो मधुवाता ऋताथ ते ॥
 अक्षान्निति च तान्विप्रान्संपन्नमिति पृच्छति । तेऽपि संपन्नमित्येवं प्रतिब्रूयुरतः परम् ॥
 यद्यद्भुक्तं ततः किञ्चित्किञ्चित्पण्डार्थमुद्धरेत् । पितृयज्ञचरोरन्नमुद्धृतं प्रक्षिपेदथ ॥
 अन्नं प्रकिरणार्थं च सर्वस्मादन्नमुद्धरेत् । ब्राह्मणेभ्यस्ततः शिष्टं सर्वमन्नं निवेदयेत् ॥
 तेऽपि स्वी कुर्युर्गिष्टं चेदनुजानन्ति वा पुनः । पिण्डदानमनाचान्तेष्वाचान्तेष्वथवा भवेत् ॥
 ॐभ्योनिनयनाद्यन्तं पितृयज्ञं समापयेत् । अन्नं प्रकिरणार्थाय तदानीयं जलच्छुतम् ॥
 आचान्तानां समीपे तु त्वग्रतः प्रकिरेद्भुवि । उत्तानं प्रथमं पात्रं कृत्वा यज्ञोपवीत्यथ ॥
 दत्त्वा च दक्षिणां शकत्या विसृजेदो स्वधोच्यताम् । ॐ स्वधेति प्रतिब्रूयुर्याचिन्तेमान्वरान्पितृन्
 दक्षिणां दिशमाकाङ्क्षन्नियतो वाग्यतः शुचिः । दातारो नोऽभिवर्धन्तां वेदाः संततिरेव नैः ॥
 श्रद्धा च नो माव्यगमद्बहु देयं च नोऽस्तिवति । ब्रह्मचारी भवेत्तस्यां रजन्यां ब्राह्मणैः सह
 ॥ ३७ ॥ (५५४) इति दर्शश्राद्धम् ।

८ पूर्वेषुःश्राद्धम् ।

हेमन्तशिशिरारुयस्वोः कृष्णपक्षचतुष्टये । अष्टमीष्वथवैकस्यामष्टम्यामष्टका भवेत् ॥
 प्रत्यष्टकं च पूर्वेषुः श्राद्धं कुर्यात्तदुच्यते । कार्यं यत्कर्म सप्तम्यां तत्कुर्यात्पितृयज्ञवत् ॥

ओदनं कृसरं चैव पायसं श्रपयेदिह । गृहसिद्धादुपादेया अपूपान्जुहुयाद्यदि ॥ ३ ॥
 पूर्वाहानां यथासंख्यं द्रव्याणां चेति केवन । ओदनस्तिष्ठमिश्रस्तु कृसरः परिकीर्त्यते ॥
 तिलकल्कं विनिक्षिप्य शृतो वा कृसरो भवेत् । कृत्वेध्माधानपर्यन्तं पितृयज्ञविधानतः ॥
 वासःप्रदानपर्यन्तं श्राद्धं पार्वणवद्भवेत् । ओदनाद्यन्नमृद्धृत्य पृष्टोक्तः पूर्ववद्द्विजैः ॥
 सोमायेत्येतयोः स्थाने हुत्वाऽष्टाभिरुदीरताम् । अन्नदानादि तद्वत्स्यादुक्तः संपन्नमित्यथ
 उद्धृत्य मुक्तशेषान्नं निदधाति चरुत्रये । स्यात्पात्रोत्सर्गपर्यन्तं श्राद्धशेषं समापयेत्
 ॥ ८ ॥ (९१२) इति सप्तमीश्राद्धम् ।

९ अष्टमीश्राद्धम् ।

पूर्वेद्युः कर्म कथितमष्टकाम् कथ्यते । अष्टम्यां पशुना कार्याः स्थालीपाकेन वाऽष्टकाः
 स्थालीपाकप्रयोगस्तु तत्र तावन्मथोच्यते । पूर्णपात्रनिधानान्तमन्वाधानादि पूर्ववत् ॥
 मन्त्रोक्तदेवताभ्यस्तु तूष्णीमेवाथ निर्वपेत् । चतुरश्रतुरो मुष्टीन्प्रोक्षणं च तथा भवेत् ॥
 सहैव श्रपयेदन्नं नास्ति व्युद्धरणं तथा । आदिष्टमन्त्रहोमेषु सर्वत्रैवं प्रतीयताम् ॥ ४ ॥
 कृत्वाऽऽज्यभागपर्यन्तं जुहुयात्सप्तमिश्ररुम् । अग्ने नयेत्यृचा पञ्च ग्रीष्म इत्यादयस्तथा
 अविज्ञातस्वरो मन्त्रः सौत्र एकश्रुतिर्भवेत् । ततः स्विष्टकृतं हुत्वा होमशेषं समापयेत्
 अथाऽऽच्छादनपर्यन्तं श्राद्धं पार्वणवद्भवेत् । उद्धृत्य भोजनार्थान्नाद्वे द्वे हुत्वाऽथ पाणिषु
 सोमायेति तु मन्त्राभ्यां मेषणेन करेण वा । एकैकामाहुतिं केचिद्विगृह्येव प्रजुह्वति ॥
 प्राशितेषु हुतेष्वन्नेष्वन्यदन्नं ददात्यथ । उदीच्याः प्राहुरत्रैवं न प्राश्नीयात्करे हुतम्
 निधाय तद्धृतं पात्रेष्वचम्योपविशेदिति । संपन्नवचनान्तं स्याच्छेषं पिण्डार्थमुद्धरेत् ॥
 ब्राह्मणानां समीपे तु पिण्डनिर्वपणं भवेत् । न कार्यमग्निं प्रत्येयादित्यद्यात्र तु कर्मणि ॥
 प्राशयेन्मध्यमं पिण्डं श्राद्धशेषं समापयेत् । अन्वष्टक्यं च पूर्वेद्युर्मासि मासि च पार्वणम्
 चतुर्ष्वेष्टमिहोमः स्यात्पिण्डांश्चाग्निं समीपतः । काम्यमभ्युदयेऽष्टम्यामेकोद्दिष्टमथाष्टमम्
 चतुर्ष्वेषु करे होमः पिण्डदानं द्विजान्तिके । पिण्डनिर्वपणं केचिन्नेच्छन्त्याग्निंश्चतुष्टये
 ॥ १४ ॥ (९७६) इत्यष्टमीश्राद्धम् ।

१० अन्वष्टक्यश्राद्धम् ।

अन्वष्टक्यं भवेत्कर्म नवम्यां पितृयज्ञवत् । दक्षिणाप्रवणे वह्निं निधाय उवलयेज्जरुम् ॥
 त्रिः पारिस्तीर्य तं दग्धैः समलैरप्रदक्षिणम् । अतिप्रणीतवह्नेश्च भवेदेवं पारिस्तृतिः ॥ २ ॥
 अकाम्ययज्ञिदं कुर्यात्पारिस्तरणमत्र तु । ओदनं कृसरं चैव पायसं श्रपयेत्तथा ॥ ३ ॥
 कुर्वात दधिमन्थारुयं मधुमन्थारुयमेव च । श्रपयित्वा चरुनग्ना दधिमन्थाद्यविश्रयेत् ॥

सक्तवो दधिमिश्रास्तु दधिमन्थाः प्रकीर्तिताः । मधुमन्थाः प्रकीर्त्यन्ते मधुमिश्रास्तु सक्तवः
 कुर्याल्लेखे अवस्तीर्थं सकृच्छिन्नद्वयेन ते । अभिघार्यं क्रमेणैतानुद्वासयति पूर्ववत् ॥१॥
 मात्राद्यर्थं पृथक्कुर्यात्कशिपुं सोपबर्हणम् । कृत्वेधमाधानपर्यन्तं ब्राह्मणानुपवेशयेत् ॥
 कांश्चिद्विप्रान्पितृश्राद्धे स्त्रीश्राद्धे कांश्चिदेव तु । नोहेन्मात्रार्घ्यपात्रेषु तिलावापे पितृन्पदम्
 अर्घ्यप्रदानमन्त्रेषु मात्रादिपदमावपेत् । वासःप्रदानपर्यन्तं प्राग्बृहत्त्वोभयत्र तु ॥९॥
 मधुमन्थहविर्वर्जमुद्धृत्यान्नं चतुष्टयात् । अनुज्ञातो द्विजैस्तद्वज्जुहुयादाहुतिद्वयम् ॥१०॥
 हविश्चतुष्टयात्केचिद्विरेऽष्टाहुतीरिह । संपन्नवचनान्तं स्यादन्नदानादि पूर्ववत् ॥११॥
 उद्धृत्य भुक्तशेषान्नमेकीकृत्य च पञ्चभिः । पूर्वस्यामथ लेखायां पितृणां निनयेज्जलम्
 (+पश्चिमायां तु लेखायां मातृणां निनयेज्जलम्) । शुन्धन्तामत्र पित्रादौ मात्रादिपदमावपेत्
 दत्त्वा पिण्डान्पितृभ्यस्तु मात्रादिभ्यो ददात्यथ । मातृपिण्डेषु निनयेत्सुरा चाऽऽचाममेव च
 ओदनाग्रद्रवं प्राहुराचामं हि मनीषिणः । स्त्रीद्वित्वे वा बहुत्वे वा तेशब्दस्योह इष्यते
 निर्दिशेन्नामनी द्वित्वे नामान्यपि बहूनि चेत् । नाम द्विवचनान्तं स्यादेवं तच्चेद्द्वयोरपि
 नोहेद्या इति येशब्दं वृत्तिकारवचो यथा । जयन्तस्वामिनः शिष्या ऊहं कुर्वन्ति या इति
 द्वित्वे युवां बहुत्वे तु युष्मानिति पदं वदेत् । अनूहेनैव पिण्डानां सकृत्स्यादनुमन्त्रणम्
 अम्यज्जाथांपदं द्वित्वे बहुत्वेऽभ्यङ्घ्वमित्यथ । द्वित्वेऽज्जाथां पदं ब्रूयाद्बहुत्वेऽङ्घ्वंपदं वदेत्
 दद्याद्दशामनूहेन मन्त्रस्याऽऽवृत्तिरिष्यते । अनूहेनैव षट् पिण्डान्सकृदेवोपतिष्ठते ॥
 अनूहेनोभयेषां स्याद्युगपच्च प्रवाहणम् । पिण्डदानमनूहेन मन्त्रस्याऽऽवृत्तिरिष्यते ॥
 पिण्डद्वयमनूहेन पत्नीं वै प्राशयेदथ । स्यात्पात्रोत्सर्गपर्यन्तं श्राद्धशेषं समापयेत्

॥२२॥ (१९८) इत्यन्वष्टक्यम् ।

११ माध्यावर्षम् ।

माध्यावर्षं नभस्यस्य कृष्णपक्षे विधीयते । अष्टकार्कर्मवत्कार्यं सप्तम्यादिष्वहःसु तत् ॥
 माध्यावर्षं नभस्यस्य कृष्णपक्षे कुत्रचित् । अन्वष्टक्यवदेव स्यात्पार्वणं वेति केचन

॥ २ ॥ (१००) इति माध्यावर्षम् ।

१२ कृष्णपक्षश्राद्धम् ।

प्रतिमासं भवेत्कृष्णपक्षे युग्मेऽहि कुत्रचित् । पितृभ्य एव तच्छ्राद्धमन्वष्टक्यविधानतः

॥ १ ॥ (१०१) इति कृष्णपक्षश्राद्धम् ।

१३ काम्यश्राद्धम् ।

पञ्चम्यां पुत्रकामस्येत्यादि काम्यं तदुच्यते । श्राद्धं यदुक्तमष्टम्यां तद्देव तदिष्यते

॥ १ ॥ (१०२) इति काम्यश्राद्धम् ।

१४ मासिमासिश्राद्धम् ।

विकल्पः पार्वणारुह्यस्य मासिश्राद्धस्य चेष्यते । काम्यश्राद्धे कृते नैव कार्यं मासिकपार्वणे
अष्टमीश्राद्धवत्कुर्यादाहिताग्निस्तु पार्वणम् ॥२॥ (६०४) इति मासिमासिश्राद्धम् ।

१५ नान्दीश्राद्धम् ।

स्यादाभ्युदयिकं श्राद्धं वृद्धिपूर्तेषु कर्मसु । स्यात्पुंसैवनसीमन्तचौलोऽनयनेष्विह ॥ १ ॥
विवाहे चानलाधेयप्रभृतिश्रौतकर्मसु । इदं श्राद्धं प्रकुर्वीत द्विजो वृद्धिनिमित्तकम् ॥२॥
अन्यैः षोडशसंस्कारश्रावण्यादिष्वपीष्यते । वाप्याद्युद्यापनादौ तु कुर्युः पूर्तिनिमित्तकम्
प्राङ्मुखोऽत्रोपवीती स्यादुपचारः प्रदक्षिणमातिलकार्यं यैः कुर्याद्युष्मान्विप्राश्चिमन्थ तु
ऋजुदर्भान्मूलांस्तु दत्त्वैषामासनेष्वथ । प्राक्संस्थपात्रेष्वसिच्य प्राग्वच्चापो निमन्थ्य तु
तिलोऽसीतिपदस्थाने यवोऽसीति पदं वदेत् । स्वधयेतिपदस्थाने पुष्ट्याशब्दं वदेदिह ॥
पितृनिति पदात्पूर्वं वदेन्नान्दीमुखानिति । स्वधानमःपदस्थाने स्वाहाशब्दं वदेदिह ॥३॥
संबन्धनामरूपाणि वर्जयेदत्र कर्मणि । अतोऽन्यत्तु यथापाठमुक्त्वाऽर्घ्येष्वानपेद्यवान् ॥
नान्दीमुखास्तु पितरः प्रीयन्तामिति मन्त्रतः । पितृर्धमुपविष्टेभ्यः सकृदर्घ्यं निवेदयेत् ॥
इममेव वदेन्मन्त्रं पितामहपदान्वितम् । तदर्धमुपविष्टेभ्यः सकृदर्घ्यं निवेदयेत् ॥ १० ॥
प्रपितामहसंयुक्तं मन्त्रमुक्त्वैवमेव तु । तदर्धमुपविष्टेभ्यस्तृतीयं सकृदेव तत् ॥ ११ ॥
नान्दीमुखास्तु पितर इदं वोऽर्घ्यमिति त्वथ । दत्त्वाऽर्घ्यस्यैकदेशं स्यात्स्यदानं प्रतिद्विजम्
आवृत्तिरपि मन्त्रस्य प्रतिब्र ह्यगमिष्यते । प्रतिद्विजं पृथक्कुर्यान्नित्यर्घ्यानुमन्त्रणम् ॥
यवोऽसीत्युहमन्त्रः स्यादर्घ्यं इत्यपरे जगुः । द्विर्द्विर्गन्धादि दातव्यं पाणिहोमो भवेदिह
अग्नये कव्यवाहादिमन्त्रेण प्रथमाऽऽहुतिः । सोमायेति द्वितीया स्यात्तथाऽन्येषां च पाणिषु
आभ्यामेव तु मन्त्राभ्यां द्वे द्वे हुत्वाऽऽहुती इह । एकैकामाहुतिं केचिद्विगृह्यैव प्रजुह्वति ॥
स्वधानमःपदस्थाने स्वाहाकारो भवेदिह । अथ तृप्तिपरिज्ञानपर्यन्तं पूर्ववद्धनेत् ॥१७॥
मधुवाताहातिस्थान उपात्मै गायता नरः । पञ्चर्चः श्रावयित्वाऽऽशान्तिं च श्रावयेद्य ॥
संपन्नवचनादि स्यादाचान्तेषु द्विजेषु तु । अथ मुक्ताशयात्संपन्नोत्पयेनोपलेपयेत् ॥
तत्र प्रागग्रकान्दर्भानास्तृणाति ततः परम् । पृषदाज्यं च कुर्वीत तृणानयति सर्पिषि ॥
पृषदाज्येन संमिश्रं मुक्तशेषोद्धृतं भवेत् । एकैकस्योक्तमन्त्रेण द्वौ द्वौ विण्ठी तु निर्वपेत्
अथानुमन्त्रणादि स्यात्तत्तु नेच्छन्ति केचन । अथो संपन्नमन्त्रेण विप्राणां स्याद्विसर्जनम्
॥ २२ ॥ (६२६) इति नान्दीश्राद्धम् ॥

१६ रथारोहणम् ।

आरोह्यञ्जकटादीनि वनस्पते इति स्पृशेत् । स्थिराविति गृध्रेहापाऽश्वमीषां सुगं तथा
सुत्रामाणशुचा नावमारोहेदुत्तरन्नदीम् ॥ २ ॥ (६२८) इति रथारोहणम् ॥

१७ वास्तुपरीक्षा शान्तिश्च ।

कार्या वास्तुपरीक्षाऽथ बाह्यलिङ्गैस्तथाऽऽन्तरैः । इरिणं च विवादश्च न स्तो यस्मिन्स्थले सदा
यस्मिन्नोपययो वृक्षाः प्रभूतं कुशवीरिणम् । सन्ति तत्र गृहं कुर्यात्स्याच्चेदान्तरलक्षणम्
कण्टकिक्षीरिणश्च स्युरपामार्गादयश्च ये । अन्ये च वास्तुविद्यायां निषिद्धा येऽत्र तानपि
उत्पाटय सह मूलेन बहिरुद्वासयेदथ । आन्तरं लक्षणं वक्ष्ये यद्वर्लीयः प्रचक्षते ॥
जानुमात्रं चतुष्कोणं गर्तं स्वात्कोद्धृतैस्तु तैः । पांसुभिः पूरयेद्धर्तं पांसुराशौ ततोऽधिके
प्रशस्तं पांसुराशौ तु समं गर्तं तु वृत्तिमत् । न्यूनं तु कुत्सितं विद्यात्तस्मात्तत्र न कारयेत्
अथास्तमित आदित्ये गर्तं तं पूरयेज्जलैः । व्युष्टायां तं परीक्षेत प्रशस्तः सजलो यदि
आर्द्रो यदि भवेद्धर्तं वृत्तिमद्वास्तु तद्भवेत् । स्याच्चेच्छुष्को गृहं तत्र न कुर्यात्कुत्सितं यतः
प्रशस्तलक्षणैरोर्भिलक्षितो यस्तमेव तु । भूमागं मधुरास्वादं सिकताबहुलं तथा ॥ ९ ॥
ततः स्वीकृत्य तं विप्रो बहुशः सीतया कृषेत् । कुर्यात्समचतुष्कोणं दिक्षु सर्वास्वतः परम्
प्रागायतं चतुष्कोणं स्थलं तत्कुरुतेऽथवा । सर्वतश्चोन्नतं मध्ये निम्नं प्राक्प्रवर्णं भवेत्
सूक्तेन शंनइन्द्राग्नी मन्त्रान्ते त्रिः परिव्रजन् । प्रोक्षत्याद्भिः शर्माशाखयौदुम्बरा च शाखया
प्राचीमारम्य तद्वा तु व्रजेत्प्रोक्षन्प्रदक्षिणम् । अथ तां दिशमारम्य त्वापोहिष्ठातृचेन च
अम्बुधारां त्रिरच्छिन्नां मुञ्चन्नेव प्रदक्षिणम् । प्रोक्षणव्रजने स्यातां तृचान्तेऽन्यत्समं भवेत्
प्राच्यां दिशि गृहस्थस्य शयनीयं गृहं भवेत् । ततस्तु शयनीयस्य गृहस्योत्तरदेशतः
अपां शनैस्तु निर्गत्यै कुर्यात्स्यन्दनिकासृजुम् । महानसं भवेत्तत्र यत्र स्यन्दनिका कृता
वास्तुमध्ये सभां कुर्याद्यत्राऽऽस्ते त्वजनैर्वृतः । यावन्तः संभवन्त्यत्र वंशास्तत्र द्वयोर्द्वयोः
अन्तरेषु पृथक्कृत्य कुड्येनान्येन वा ततः । अवान्तरगृहाण्यत्र कारयेद्वास्तुशास्त्रावित्
स्थूणावटेषु त्ववकां शीपालं चावधापयेत् । आसां या मध्यमा स्थूणा तस्या गर्तं त्वतः परम्
प्राग्गानुदगग्रांश्च कुशानुप्यारतृणात्यथ । आसिञ्चेदच्युतायेति तस्मिन्त्रीक्षादिमज्जलम्
गर्तंऽवधायमानां तां मध्यस्थूणार्मुपस्पृशन् । इहैव तिष्ठ मन्त्राम्यामनुमन्त्रयते ततः ॥
वंशमाधीयामानं तु मध्यमाया उपर्यथ । ऋतेनेत्यनुमन्त्रान्ये प्रतिवंशं वदन्ति तत् ॥
समाप्य च गृहं तस्मिन्बीजादि स्थापयेद्दूर्ध्वे । गृहप्रवेशनं कुर्यान्मुहूर्ते शोभने ततः ॥
प्रविश्य बीजवद्देहं चतस्रः स्थापयेच्छिलाः । दूर्वास्तासु निधायान्न मणिकं स्थापयेदथ
पृथिव्या अधिमन्त्रेण यद्धारङ्कर इत्यथ । ऐतु राजेति मन्त्रेण मणिकं पूरयेज्जलैः ॥
मणिकादप आदाय त्रीहीनोप्य यवानपि । हिरण्यं चावधायद्भिः प्रोक्षति त्रिः परिव्रजन्
सूक्तेन शंनइन्द्राग्नी इति पूर्ववदेव तु । अम्बुधारामवच्छिन्नां हरति त्रिः परिव्रजन् ॥

ऊर्वाहिष्ठेत्यनेनैव तृचनान्यत्तु पूर्ववत् । अन्यमात्पचनात्पूर्वं गृहमध्ये चरुं पचेत् ॥
पूर्णपात्रनिधानान्तमुपलेपादि पूर्ववत् । निर्वापप्रोक्षणे तूष्णीं मन्त्रो वास्तोष्पते प्रति ॥
हुत्वा चतसृभिः कुर्वन्स्वाहाकारमृगन्ततः । ततः स्विष्टकृतं हुत्वा होमशेषं समापयेत्
अन्नेन गृहसिद्धेन ब्राह्मणान्भोजयेत्ततः । शिवं वास्तु शिवं वास्वित्यथ मुक्तवतो द्विजान्
वाचयत्ते च तद्वाक्यं तथा ब्रूयुः सुपूजिताः । शास्त्रान्तरेण संस्कृत्य विशीर्णं यो गृहं विशेत्
शिवं वास्विति मन्त्रः स्याद्धीजस्थापनपूर्वकम् ॥ ३३ ॥ (६६१) इति वास्तुशान्तिः ।

१८ गृहे प्रवासप्रत्यागमनम् ।

अमयं वोऽमयं मेऽस्तु मन्त्रेणोपासनं गृही । प्रवत्स्यन्नुपतिष्ठेत् ततो ग्रामान्तरं व्रजेत् ॥
आगत्य ज्वल्यित्वाऽग्निमनेनैवोपतिष्ठेत् । गृहानेत्यादिमन्त्रेण गृहानिक्षेत् वै ततः ॥ २ ॥
गृहानहं सुमनस इत्यनेन प्रपद्यते । जपेन्निर्वीक्षमाणस्तु शिवं शम्भमिति त्वथ ॥ ३ ॥
प्रवासादेत्य पुत्रस्य परिगृह्य शिरस्ततः । अङ्गादङ्गादिति जपन्मूर्ध्नि त्रिरवजिघ्रति ॥
प्रवासादेत्य कर्तव्यं कुमार्या अप्यमन्त्रकम् साग्निः प्रयाति चेत्पाणी प्रतपेद्यात् इत्यथ ॥
जिघ्रेत्पाणी ततः काले व्याहृत्याऽग्निं समुच्छसेत् । प्रादुष्करणकालो यः स काल इति कीर्तितः
कृते पाणिसमारोपे नियमांस्तु निबोधत । जलेऽनिमज्जनः स्नायाच्चोपेयाच्च स्त्रियं तथा
कृत्वा मूत्रपुरीषे तु चिरं नाऽऽसीत् चाशुचिः । समिधं प्रतपेद्वाऽग्नावयं ते योनिरित्यूषा
अग्नौ प्रत्यवरोहेति काले तामादधात्यथ । अनेनैव च पूर्वास्मिन्पक्षेऽप्यग्निं समुच्छसेत् ॥

॥ ९ ॥ (६७०) इति गृहप्रवासप्रत्यागमनम् ।

१९ क्षेत्रकर्षणादि ।

द्रव्यार्थमुत्तरैः प्रोष्ठपदैः क्षेत्रं प्रकर्षयेत् । रोहिण्यां वा तदिष्येत फल्गुर्नाषूत्तरासु वा ॥
स्वक्षेत्रस्थानु वा तं तु देशं गच्छेत्ससाधनः । कृत्वाऽऽज्यमागपर्यन्तमुपलेपादि पूर्ववत्
तत एतेन सूक्तेन क्षेत्रस्य पतिना वयम् । ऋगन्ततः पठन्स्वाहाकारमाज्याहुतीर्दिशेत्
(+प्रारभेत ततः ऋष्टुं कुर्यात्स्विष्टकृदादिकम्) । एतत्सूक्तं जपित्वा वा ततः क्षेत्रं प्रकर्षयेत्

॥ ४ ॥ (६७४) इति क्षेत्रकर्षणादि ।

२० क्षेत्रे नित्यं गवानुमन्त्रणम् ।

गच्छन्तीरटवीं गन्तुमनुमन्त्रयते स्वगाः । अन्या वा नियमो द्वाभ्यां मयोभूर्वात् इत्यथ
आगच्छन्तीरिमास्तृष्ठा अनुमन्त्रयते पुनः । यासामूषक्रुचा तद्वद्या देवेषु द्वयेन च ॥
आगावः सूक्तमेवान्ये आयान्तीनां तु मन्त्रणे । अथो गुरुगवां संघान्भूतास्थेत्युपतिष्ठते ॥
वाच्यं शं मयि जानीध्वं मन्त्रान्ते सकृदेव तु । कुर्यादहरहश्चेदं शुचौ देशे समाहितः

+ कंसस्थमर्थं क. ख. पुस्तकद्वयेऽधिकम् ।

मध्येषु गुरुगव्यं चैत्कर्म वै नैतदिष्यते ॥ ९ ॥ (६७२) इति गवानुमन्त्रणम् ।
इत्याश्वलायनगृह्यकारिकासु भट्टकुमारिलस्वामिविरचितसु द्वितीयोऽध्यायः ॥२॥

====

अथ तृतीयोऽध्यायः ।

१ काम्यचरुहोमः ।

अनाहिताग्निरेवेमान्कुर्यात्काम्यांश्चरुनथ । परिषेचनपर्यन्तमन्वाधानादि पूर्ववत् ॥ १ ॥
अग्नये पुत्रिणे त्वेति पुत्रकामस्तु निर्वपेत् । अग्नये पुत्रिणे स्वाहेत्येतेन जुहुयाच्चरुम् ॥
आयुःकामादिकचरुनेवमेव करोत्यथ । सूत्रोक्तदेवता ज्ञेयास्तत्र तत्र तु कर्मणि ॥ ३ ॥
(६८२) इति काम्यचरुहोमः ।

२ व्याधिनिमित्तचरुहोमः ।

व्याध्यादिषु निमित्तेषु षडाहुतिचरुर्भवेत् । परिषेचनपर्यन्तमन्वाधानादि पूर्ववत् ॥१॥
निर्वापप्रोक्षणे तूष्णीं भवेतामत्र कर्मणि । मुञ्चामि त्वेति सूक्तेन प्रत्यृचं जुहुयाच्चरुम् ॥
षष्ठं स्विष्टकृतं हुत्वा होमशेषं समापयेत् ॥३॥ (६८५) इति व्याधिनिमित्तचरुहोमः ।

३ दुःस्वप्नादिपरिहारः ।

स्वप्नं दृष्ट्वाऽशुभं सूर्यमुपतिष्ठेत् सप्तभिः । अद्यान इति तु द्वाभ्यां यच्च गोष्विति पञ्चभिः
थो मे राजनृचा वाऽर्कमेकथैवोपतिष्ठेत् ॥२॥ (६८७) इति दुःस्वप्नपरिहारः ।

४ जृम्भादौ प्रायश्चित्तम् ।

जृम्भित्वा यदि वा क्षुत्वा दृष्ट्वा प्रत्यक्षमप्रियम् । पापकं गन्धमाप्राय तथाऽक्षिस्पन्दनेऽथवा
(+उत्पन्ने कर्णयोः शब्दे षण्णामेकं भवेद्यदि । जपेत्तत्र इमं मन्त्रं सुचक्षा अहमित्यथ ॥
गत्वा रजस्वलां भार्यां निषिद्धदिवसेऽथवा) ।

अयाज्यं याजायित्वा चाहविषादि प्रगृह्य च । अप्रतिग्राह्यपुरुषद्रव्यं वा प्रतिगृह्य च ॥
स्पृष्ट्वाऽग्निचयनस्थं च यूपं चाभोज्यभोजने । पञ्चस्वेषु निमित्तेषु भवेदन्यतमं यदि ॥
पर्युह्याग्निं परिस्तीर्य पर्युक्ष्य च ततः परम् । पुनर्मांसेतुमन्त्राभ्यां जुहुयात्संस्कृतं घृतम् ॥
एताभ्यामेव मन्त्राभ्यां समिधावादधाति वा । पर्युहनोक्षणे स्यातामन्यक्तन्त्रं तु नेष्यते ॥
स्वाहाकारविनिर्मुक्तं गृह्णा मन्त्रं जपेदिह ॥ ६ ॥ (६९३) इति जृम्भादौ प्रायश्चित्तम् ।

५ निद्रितेऽस्तमने प्रायश्चित्तम् ।

स्वपन्तं सन्तमगमदादित्योऽस्तमियाद्यादि । तिष्ठन्नेव नयेद्गान्त्रिशेषं वाग्यत एव सन् ॥

उदिते येन सूर्येति पञ्चभिरस्तुपतिष्ठते । अविध्युक्तक्रियाश्रान्तमपि निद्रावशं गतम् ॥
अर्कोऽम्युदेति चेदहःशेषं स्थित्वा तु वाग्यतः । उदिते यस्य ते विश्वेत्पृग्भिश्चतसृभौ रविम्
उपतिष्ठेत विहितकर्मश्रान्तस्य नेष्यते ॥ ४ ॥ (६९७) इति निद्रितेऽस्तमने प्रायश्चित्तम् ।

६ कपोताद्युपघाते प्रायश्चित्तम् ।

रक्तपादः कपोताख्य भरण्यौकाः शुक्लच्छविः । स चेच्छालां विशेषच्छालासमीपं वा व्रजेद्यदि
परिषेचनपर्यन्तमन्वाधानादि पूर्ववत् । देवाः कपोतसूक्तेन प्रत्यृचं जुहुयाद्भूतम् ॥ २ ॥
षष्ठं स्वाहेति जुहुयात्प्रत्यृचं च वनेष्विह । इदं सूक्तं जपेद्यद्वा विकल्पो जपहोमयोः ॥ ३ ॥

(७००) इति कपोताद्युपघातप्रायश्चित्तम् ।

७ धनार्थगमने विधिः ।

गच्छन्धनार्थं सूक्तेन वयमुत्वा पथस्पते । पूर्ववत्प्रत्यृचं होमं कुर्यात्सूक्तस्य वा जपम् ॥
प्रज्ञाहीनोऽथवा नष्टं लब्धुमिच्छन्नुहोत्यथ । संपूषन्सूक्तस्तद्वत्प्रत्यृचं यदि वा जपेत् ॥
गमिष्यन्महदध्वानमल्पं वाऽपि भयानकम् । संपूषन्नध्वसूक्तेन प्रत्यृचं यदि वा जपेत् ।
॥ ३ ॥ (७०३) इति धनार्थगमने विधिः ।

८ औपासनाग्निनाशे प्रायश्चित्तम् ।

औपासनाग्निर्गच्छेच्चदुपलेपादि पूर्ववत् । आहृतं श्रोत्रियागारात्प्रतिष्ठाप्य हविर्भुजम् ॥
अन्यस्माद्धोमकालात्स्त्री नाश्रीयाद्यदि वा गृही।पर्यहनादिकं कृत्वा संस्कृत्याऽऽज्यं च पूर्ववत्
अयाश्चेत्यनया हुत्वा यथापूर्वं जुहोत्यथ ॥ ३ ॥ (७०६) इत्यौपासनाग्निनाशप्रायश्चित्तम्

९ अन्वाधानोत्तरमग्निनाशे प्रायश्चित्तम् ।

अन्वाधाने कृते यागात्प्राक्चेदनुगतिर्भवेत् । प्रायश्चित्तमिदं कृत्वा पुनरन्वादधात्यथ ॥
अन्वाधाने कृते यागात्प्रागेवाऽऽरोपयेद्यदि । तुभ्यं ता इत्यृचा हुत्वा बहूनिमारोपयेत्ततः ॥
॥ २ ॥ (७०९) इत्यन्वाधानोत्तरमग्निनाशे प्रायश्चित्तम् ।

१० नित्यहोमातिक्रमे प्रायश्चित्तम् ।

नित्यहोमे त्वतिक्रान्ते संस्कृत्याग्निं च पूर्ववत् । चतुष्कृत्वो गृहीत्वाऽऽज्यं मनस्वत्या जुहोत्यथ
आद्वादशदिनाद्येवमूर्ध्वं विच्छिद्यतेऽनलः । प्रायश्चित्तं तु मत्प्रोक्तमग्नित्यागोपपातके ॥
मनुना तत्प्रकुर्वीत तत्तत्कालानुसारतः । त्रैमासिकं गोवधोक्तं त्यक्तेऽग्नौ निष्कृतिर्भवेत् ॥
चान्द्रायणं वा होम्यस्य दानं वाऽपि समाचरेत् । अन्यत्र पुनराधानं दानमेव तथैव च ॥
उपलेपादिकं कुर्यादाधारान्तं विवाहवत् । विवाहाज्याहुतीर्हुत्वा लाजहोमो भवेदिह ॥
गृहप्रवेशनायाश्च हुत्वा स्याद्भृदयाज्जनम् । परिणित्यादि नास्त्यत्र लाजानावपति स्वयम्
समानतन्त्रकं चेह होमद्वयमिदं भवेत् ॥ ७ ॥ (७१६) इति नित्यहोमातिक्रमे प्रायश्चित्तम्

११ उभयातिक्रमे ।

उभयातिक्रमे कार्य एकः पथिकृतो भवेत् । तृतीयप्रभृतीनां तु पर्वणामतिपातने ॥१॥

पुनराधेयमिच्छन्ति केचिद्ब्रह्मविदो द्विजाः । समारूढसमिन्नाशे पुनराधेयमिष्यते ॥२॥

(७१८) इत्युभयातिक्रमप्रायश्चित्तम् ।

१२ पुनराधानम् ।

वक्ष्यामि पुनराधेयं जयन्तस्वामितो मतम् । अग्न्याधेयीयसंभारान्यथासंभवाहरेत् ॥

उपलेशादिकं कृत्वा संभारान्निदधाति तान् । संभारेष्वादधात्यग्निं श्रोत्रियादिगृहाहृतम्

पर्यूहनादिकं कृत्वा संस्कृत्याऽऽज्यं च पूर्ववत् । स्रुवेण जुहुयादाज्यमयाश्चेत्यनैकया

स्थालीपाके त्वतिक्रान्ते यद्यन्यामौ स्वयं यजेत् । स्वाग्नावन्यो यजेद्यद्वा कार्यः पथिकृतश्चरुः

आज्यं द्वादशकृत्वस्तु गृह्णित्वा पूर्येत्स्रुचम् । तथा चाऽऽज्याहुतिः कार्या सा पूर्णाहुतिरिष्यते

स्रुवपूर्णाहुतिर्वा स्यादित्येके याज्ञिका विदुः । प्रायश्चित्ते कृते पश्चादतीतमपि कर्म वै ॥

कार्यमित्येक आचार्या नेत्यन्ये तु विपश्चितः ॥७॥ (७२९) इति पुनराधानविधिः ।

१३ अग्नेरायतनाद्बहिर्गमने ।

अर्वावशम्यापरासात्तु बहिरायतनाद्गतम् । प्रायश्चित्तसमाप्त्यन्तं समर्थो जीवितुं यदि ॥

इदं त इत्यृचा तस्य स्थानेऽग्निं प्रक्षिपेत्पुनः । आज्याहुतीश्च जुहुयाद्ब्रह्म्यारुथैश्च पूर्ववत्

अतिक्रान्तो यदा शम्यापरासमन्त्रो भवेत् । चरुः पथिकृतः कार्यः पूर्णाहुतिरथपि वा

॥ ३ ॥ (७२८) इत्यायतनादग्नेर्बहिर्गमने प्रायश्चित्तम् ।

१४ इध्माधानोत्तरं हविषि दुष्टे ।

इध्माधाने कृते दुष्टं प्रधानहविष्य चेत् । तत्स्थाने जुहुयादाज्यमदुष्टं च जुहोत्यथ ॥

एवं समाप्य यद्दुष्टं तदप्यप्सु क्षिपेत्पुनः । अन्वाधानादिको यागः पुनः कर्तव्य एव तु

॥ २ ॥ (७३०) इति दुष्टे हविषि प्रायश्चित्तम् ।

१५ इध्माधानतः पूर्वदुष्टे ।

प्राग्निध्माधानतो दुष्टे प्रधानहविषि त्वथ । तद्ब्रुविः पुनरुत्पाद्य पूर्ववत्समापयेत् ॥

अङ्गानां चेद्ब्रुविर्दुष्टं तदप्यप्सु क्षिपेत्पुनः । स्विष्टकृद्ब्रुविषो दोष आज्येनैव समापयेत्

॥ २ ॥ (७३२) इतीध्माधानात्पूर्वदुष्टहविःप्रायश्चित्तम् ।

१६ नस्त्राग्रमेध्यमक्षेपे ।

प्रच्युतेषु नस्त्रैः केशैः कीटैर्वाऽमेध्यसेविभिः । वसासृक्शुक्रमज्जास्थिमूत्रविण्मेददूषितैः

श्लेष्माद्यैरपि नमिन्सैर्दुष्टानि स्युर्हवीषि तु । मित्रानि चैव सिक्कानि दुष्टानि स्युः क्षिपेज्जले

॥ २॥ (७३४) इति नखाद्यमेध्यप्रक्षेपे प्रायश्चित्तम् ।
१७ सुगादिनाशे ।

स्रुवचेद्भिद्येत तर्ह्यन्यामाहृत्य जुहुयाद्धविः । वानस्पत्यानि मित्रानि प्राग्दण्डान्यनिले क्षिपेत्
॥ १ ॥ (७३९) इति सुगादिनाशे ।

१८ अग्निसंसर्गे ।

संसृष्टो यस्य गृह्याग्निरन्यगृह्याग्निना यदि । चरुर्विनिचये कार्शो यद्वा पूर्णाहुतिर्भवेत् ॥
अग्निर्गुणी भवेदेषु विविचित्वादिको गुणः । चरुः क्षामाय कर्तव्यो गृहदाहेषु नै भवेत्
(७३७) इत्याग्निसंसर्गे ।

१९ श्वाग्न्यादिसंसर्गेषु ।

श्वाग्निना तु संसर्गे कुर्वीत शुचये चरुम् । पचनाग्नेस्तु संसर्गे संसर्गाय चरुर्भवेत् ॥
वैद्युतेन तु संसर्गे कुर्यादप्सुमते चरुम् । प्रायश्चित्तचरुस्थाने पूर्णाहुतिरिहेष्यते ॥ २ ॥
पर्वण्यार्ताश्रुपातेन कुर्याद्द्रवतभृते चरुम् । समानतन्त्रं कुर्वन्ति पार्वणेन तु कर्मणा ॥
स्याच्चेत्पवित्रयोर्नाशः स्यात्पवित्रवते चरुम् ॥४॥ (७४१) इति श्वाग्न्यादिसंसर्गेषु

२० अनादिष्टप्रायश्चित्तम् ।

प्रायश्चित्तविशेषस्य यत्र नोक्तो भवेद्विधिः । होतव्याऽऽज्याहुतिस्तत्र भूर्भुवःस्वरितीह तु
स्वयं ज्वलित उद्दीप्यस्वेति द्वाभ्यां समिद्धयम् । आधेयमुपघाते तु पुनस्त्वेत्यनया समि
अकृताग्रमणोऽर्क्षीयान्नवान्नं यस्तु वै ततः । वैश्वानराय कर्तव्यश्चरुः पूर्णाहुतिस्तु वा
द्विषदन्नं यदा भुङ्क्ते तत्राप्येष चरुर्भवेत् ॥ ४ ॥ (७४९) इत्यनादिष्टप्रायश्चित्तम्

२१ कपालनाशादौ ।

कपालनाशेऽप्येष स्याच्छ्रवणाकर्भनामनि । कपालं तद्भवेद्भिन्नं प्रागेव श्रपणाद्यदि ॥१॥
तदा तत्रोक्तमन्त्रेण कपालं संदधात्यथ । अभिन्नो घर्भ इत्याभ्यामप्सु तत्प्रक्षिपेद्यथ ।
तच्चेदशुचिसंबद्धमाभ्यामेव क्षिपेज्जले । अन्यच्चाशुचि संबद्धं मृन्मयं मित्रमेव वा ।
मूर्भिर्भूमि तु मन्त्रेण प्रक्षिपेदेव तज्जले ॥ ४ ॥ (७४८) इति कपालनाशादौ ।

२२ पुरोडाशभेदे ।

भिद्येद्यादि पुरोडाश उद्गच्छेद्यथा यदि । किमुत्पतासिमन्त्रेण बर्हिष्येनं निधाय तु ।
अभिमन्त्रयते तं च मा हिंसीरिति मन्त्रतः । श्रूयते मृतशब्दश्चेद्यजमाने तु जीवति
अग्रये सुरभिमते चरुः पूर्णाहुतिस्तु वा ॥ ३ ॥ (७५१) इति पुरोडाशभेदे ।

२३ यमलजनने ।

अथ यस्य वधूर्गोर्वा जनयेच्चेद्यमौ ततः । स मरुद्भयश्चरुं कुर्यात्पूर्णाहुतिमथापि वा ॥ १
(७५२) इति यमलजनने

२४ आयतनाद्ग्रहिराहुतिपत्तने ।

आहुतिर्ह्यमाना तु बहिः स्कन्देत चेद्यदि । देवाङ्गनमग्न्यज्ञ इत्यनेनामिमृश्य ताम् ॥
द्रष्टव्यश्चेत्याहुतिं तां च प्राक्षिपेदन्ते पुनः । देवाङ्गनेति सर्वत्र स्कन्धं त्वामिमृशेद्विः ॥
निमित्तानन्तरं सर्वप्रायश्चित्तं भवेदिह ॥३॥ (७५५) इत्यायतनद्ग्रहिराहुतिपत्तने ।

२५ मन्त्रदेवतादिविपर्यासे ।

प्रागेवोत्पद्यते दोष आज्यसंस्कारतो यदि । प्रायश्चित्तं भवेदाज्यसंस्कारानन्तरं ततः ॥
व्युत्क्रमो देवतानां तु संकल्पादौ भवेद्यदि । (x मन्त्राणां व्युत्क्रमस्तद्ग्रहोमादौ तु भवेद्यदि
मध्यात्पूर्वार्धतश्चति व्युत्क्रमोऽस्य भवेद्यदि) । द्रव्याणां व्युत्क्रमः स्याच्चेत्तथा निर्वपणादिषु
यद्देवाङ्गत्वा ब्रह्मा जुहुयात्तु स्रुवाहुतिम् । यन्मुख्यं स्वगृहे द्रव्यं होमकर्त्रे ददाति तत्
यजमानस्तु जुहुयाद्ब्रह्माभावे स्रुवाहुतिम् । कस्मैचद्ब्रह्मणायास्मिन्पक्षे द्रव्यं ददाति तत्
होतव्येकाऽहुतिस्तत्र व्याहृत्यारूपैः समुच्यथात् । यागानां व्युत्क्रमं ज्ञात्वा इदं कृत्वा
यजेत्ततः ॥

अभिज्ञाते विपर्यासे विहिता देवताः स्मरन् । इष्टवांस्तत ऊर्ध्वं तु व्युत्क्रमेऽवगते सति
प्रायश्चित्तमिदं कृत्वा यागान्ताऽऽवर्तयेत्तदा । यदा त्वविहितां देवतां स्मरन्निष्टवांस्तदा ॥
प्रायश्चित्तमिदं कृत्वा यागं त्वावर्तयेत्कृतम् ॥८॥ (७६३) इति मन्त्रदेवतादिविपर्यासे ।

२६ अपरुहविरादौ ।

यदा हविरपकं स्यात्तेनैव हविषा यजेत् । चतुःशरावमात्रैस्तु पक्षेद्व्रीहिभिरोदनम् ॥
सोजयेत्तेन चालेन चतुरो ब्राह्मणानथ । बहुदग्धमदग्धं वा किञ्चिदेव यदा हविः ॥
शिष्टेनेष्टा पुनर्यागः स्यादारम्भाऽऽदितस्तदा । कृत्स्नं दग्धं यदा तत्स्यात्पुनरुत्पादयेद्विः
स एव यागः कर्तव्यः पुनर्यागस्तु नेष्यते । मध्यात्पूर्वार्धतोऽवत्तं यदि दुष्टं हविर्भवेत् ॥
तस्यैव हविषोऽवद्येन्मध्यात्पूर्वार्धतः पुनः । सवारुढसमिन्नाशे पुनराधेय इष्यते ॥९॥
श्रीतोक्तमविरोध्यन्मृग्यं तु शतशास्त्वदम् । बौधायन इदं प्राह लोपे पञ्चमलेषु च ॥
एतेभ्यः पञ्चयज्ञेभ्यो यद्येकोऽपि च हीयते । मनस्वत्याहुतिस्तत्र प्रायश्चित्तं विधीयते ॥
एवं द्वैयहं त्र्यहं वाऽपि प्रमादाद्कृतेषु तु । तिस्रस्तन्तुमतीर्हुत्वा चतस्रो वारुणीर्जपेत्
दशाहं द्वादशाहं वा निवृत्तेषु च सर्वतः । चतस्रो वारुणीर्हुत्वा कार्यस्तन्तुमतश्चरुः ॥
अकृत्वा पञ्चमं यज्ञं पञ्चानां वाऽष्टकादिषु । उपवासेन शुद्धिः स्यात्सुमन्तोर्भतमीदृशम् ॥

x कंसस्था कारिका केऽधिका ।

स्नातकव्रतलोपे तु पायश्चित्तमभोजनम् ॥ १ ॥ (७७४) इत्यपकहविरादिपायश्चित्तम् ।
इत्याश्वलायनगृह्यकारिकासु भट्टकुमारिलस्वामिविरचितासु तृतीयोऽध्यायः ॥ ३ ॥

अथ चतुर्थोऽध्यायः ।

१ दाहविधिः ।

अनाहिताग्निदेहस्य संस्कारविधिरुच्यते । आग्नेय्यां दाहदेशः स्यात्तैर्ऋत्यामथवा दिशि ।
भवेदमित आकाशः स देशो बहुलौषधिः । उन्नतो मध्यतस्तद्वत्सर्वतो निम्न एव च ॥
उद्गास्थानि समूलानि कण्टकप्रभृतीनि षट् । ऊर्ध्वबाहुनरायामं स्नातं प्राग्दाक्षिणायतम् ॥
पञ्चारत्निमितं तिर्यग्घस्ताद्द्वादशाङ्गुलम् । याम्यप्रवणमाग्नेयीप्रवणं वा करोति तत् ॥
स्नापयित्वाऽथ तं प्रेतं नलदेनानुलिप्य च । प्रतिमुञ्चति तन्मालामलंकुर्युः कलेवरम् ॥
जपं प्रतिनिधिं केचिदूचिरे नलदस्य तु । कुर्युः प्राक्दिशसं प्रेतं यस्मिन्नेव नयन्ति तु ।
पादमात्रमवच्छिद्य मूलतोऽहतवाससः । आविष्पादं समासाद्य प्रत्यग्भेगेण वाससा ॥
अङ्गुल्यग्राह्यवेद्यावत्पाणिप्रभृतिस्तस्य तु । तत्पादशब्दवाच्यं स्याज्जयन्तवचनं यथा ॥
तस्याघस्तादथ भवेदन्यद्वास्तु लौकिकम् । तस्य पुत्रा अवच्छेदं संगृहीर्युस्ततः परमा ॥
प्रभूतं बर्हिराज्यं च कर्मण्यत्रोपकरयेत् । गृहे तु मरणे सम्यग्जपं नीयते यदा ॥
गृहात्प्राच्यामुदीच्यां वा नद्यादौ नीयते तदा । जीवने च श तस्य वह्निमारोपयेत्सुधीः ॥
सहैव नीयते तत्र ज्वालयेद्विधिपूर्वकम् । प्राणोत्क्रमणदेशात्तु त्रिषमाणं तु तां दिशि
औपासनं नयेत्पूर्वं बर्हिराज्यं सुवं तथा । कृष्णाजिनं च चमसं तिलानुदकमण्डलम् ॥
नयन्त्यभियुना वृद्धा अयुजस्तत्कलेवरम् । गीयुक्तशकटैके प्राहुः प्रेतं नयेदिति ॥ १४ ॥
अव्यवायेन नयनमेतेषामिह कर्मणि । अधःकृतोपवीतास्तु प्रविमुक्तशिरोरुहाः ॥ १५ ॥
अकृतोपारि बर्हं च गच्छन्तीह सुतादयः । यो ज्येष्ठः स स पूर्वो यः कनिष्ठः स स पृष्ठनः
एवंभूतास्तु गच्छेयुरमात्याः प्रेतपृष्ठनः । तद्देशं प्राप्य तत्सर्वमवागैव निधाय च ॥
कर्ताऽऽचम्य शमीशास्तयोदकेनाप्रदाक्षिणम् । प्रोक्षत्यपेत वीत त्रिभ्रान्ते त्रिः पारिव्रजन्
केचिद्भूतोदकेनेति सूत्रमन्यदधीयते । स्नातं प्रोक्ष्यानलं तस्य निधायोत्तरपश्चिमे ॥ १९ ॥
प्रणयेच्चमसेनापो वह्नैरुत्तरदेशतः । तन्त्रं नास्त्यत्र भगवन्नारायणवचो यथा ॥ २० ॥
प्राचीनावीतिना कार्यं बौधायनवचो यथा । स्नाते हिरण्यशकलं निधायोत्तरपश्चिमे तिलानपि
चिनुयाद्दहनार्थालमिध्मभूतां चितिं ततः । आस्तृणाति चितौ बर्हिरूर्ध्वलोमाजिनं च तत्

उत्तरेणानलं हृत्वा चितौ संवेशयन्ति तम् । प्रेतस्योत्तरतः पत्नी चितौ संवेशयन्त्यथ
तां देवर उदीर्ष्वेति शिष्यो बोन्थापयेद्दृचा । छिद्राणि शीर्षकस्थानि सप्त प्रेतस्य सांप्रतम्
हिरण्यशकलैरास्यप्रभूर्नान्यपिधाय च । अवकीर्य घृताभ्यक्तान्स्त्रिलान्प्रेतकलेवरे । २९ ॥
पात्राणां योजनं नास्ति बौधायनवचो यथा । नैष्ठं विष्टकृदाद्यत्र शर्षं कार्यमिति स्थितिः
अधेममग्ने चमसं पूर्णपात्रानुमन्त्रणम् । आज्यस्योत्पवनं तूष्णीं कुर्वन्तीह तु कर्माणि ॥
सत्यं जान्वाच्य जुहुयात्स्त्रुवेणाऽऽज्याहृतीरिमाः । अग्नये स्वाहा कामाय स्वाहेत्यौपासने ततः
अथ लोकाय स्वाहेति तृतीयानुतिरिष्यते । अथानुमतमे स्वाहा चतुर्थ्यानुतिरिष्यते ॥
जान्वाच्य त्वेव जुहुयात्पञ्चमीं हृदि तस्य तु । अस्माद्धै त्वमजायेथा अयं त्ववधिजगताम्
देवदत्त स्वर्गीय लाकाय स्वाहेति चाऽऽहुतिम् । सिन्धवाताद्यपरे कुर्युन्तथार्थप्राप्तिसाचितम्
ततः प्रज्वालयेदग्निं दह्यान्नुमन्त्रणम् । प्रेहि प्रेहीति पञ्चानां तृतीयामुद्धरेदथ ॥
षण्मैनमग्ने विदहः पूषात्वेति चतुष्टयम् । चतस्र उपसर्पेति सोम एकैभ्य इत्यृचा ॥
पञ्चाथोरुणसावग्वित्येका तस्यानुमन्त्रणे । इमे जीवा इति जपेत्कर्ता सव्यावृतस्तु ते
तूष्णीमेवेन्तरेऽमान्याः कर्त्रा साध्यमतः परम् । पृष्टतोऽनीक्षमाणस्तु गच्छेयुरुदकस्थिरम्
जयन्तस्त्वाह सर्वेषामयं मन्त्रो भवेदिति । सकृन्निमज्य ते सर्व एकैकमुदकाञ्जलिम् ॥
स्त्रिंशैर्भोदका दद्युरयुग्मा दक्षिणामुखाः । गोत्रं नाम च निर्दिश्य त्वेतत्त उदकं त्विति
उत्तीर्य परिधायान्यान्याद्राण्यपीडयेत्सकृत् । उदगग्राणि वासांसि शोषणाय वितन्वते
आतारकोदयात्त्र देशेऽपी सर्व आसते । दृश्यमानेष्वथर्क्षेषु सूर्ये वा रश्मिवर्जिते ॥
कनिष्ठप्रथमा ज्येष्ठजघन्या यान्ति मन्दिरम् । अश्मानमनलं चैव गोमयं चाक्षतानथ ।
तिलांश्चाप उपस्पृश्य प्रविशेयुर्गृहं ततः । निर्दयस्या न पचेदन्नं क्रांताद्यन्नं तु भुञ्जते ॥
नाधीयत इदं सूत्रं केचिद्दृष्ट्वाविदो द्विजाः । पत्नीमपि दहेदेवं मर्तुः पूर्वं मृता यदि ॥
अनाग्निं दहेदेवं कपालजहाविर्भुजा । अशिवर्णं कपालं तु तप्त्वा तत्र विनिक्षिपेत् ॥
करिषादि ततो योऽग्निर्जातः स तु कपालजः । पुरोपनयनात्प्रेतं दहेत्सम्युक्तमार्गतः ॥
यस्मिन्ददेशे स्थितो बह्विस्ततोऽन्धत्र मृतो यदि । चरुः पथिकृतः कार्यः पूर्णानुतिरथापि वा
अन्यदीयेन वत्सेन या गौः स्तुतपयोधरा । आ शरीराहृतेस्तस्याः पयसा होम इष्यते
अन्यस्या अपि होतव्यं पयसा तदसंभवे ॥ ४७ ॥ (८२१) इति दाहविधिः ।

२ पालाशविधिः ।

शरीराणि न विन्देरन्देशान्तरमृतस्य चेत् । पलाशपर्णवृन्तैस्तु कुर्युन्तत्प्रतिरूपकम् ॥

दद्याच्छिरस्य शीत्यर्धं ग्रीवायां तु दशैव च । उरसि त्रिशतं दद्याद्विशतिं जठरे तथा ॥
 बाह्वोर्द्वयोः शतं दद्याद्दश बाह्वुर्द्वयोश्च ॥ द्वादशार्धं वृषणयोरष्टार्धं शिशु एव च ॥
 ऊर्वोर्द्वयोः शतं देयं षष्ट्यर्धं जानुजङ्घयोः । दश पादाङ्गुलीषु स्युरूर्णामूत्रेण बन्धनम्
 स्नाप्यालंकृत्य तद्रूपं कुर्यात्तस्याभिमर्शनम् । अयं स देवदत्तस्तस्यायमौपासनस्त्विति ॥
 पूर्वोक्तेन प्रकारेण तद्रूपं संकरोत्यथ । कृष्णपक्षे प्रमिद्येत यद्यहः प्रातराहुतीः ॥ ९ ॥
 शोषाभूत् जुहुयाद्दशपर्यन्ताः पक्षहोमवत् । तदानीमेव जुहुयात्सायंकालाहुतीरपि ॥ १० ॥
 सायं म्रियेत चेत्सायमाहुतीर्जुहुयादथ । तदानीमेव जुहुयात्प्रातःकालाहुतीरपि । ७ ॥
 रुक्मद्रुहीतमन्त्रेण मिलां तन्त्रं च होमयोः । दर्शं चापि प्रकुर्वीत स्थालीपाकं तदैव तु ॥
 होमदर्शौ न कर्तव्यौ पुनर्यदि स जीवति ॥ १० ॥ (८३२) इति पाळाश्विचिः ।

३ आशौचमंसेपः ।

म्रियेतौपवसथ्येऽहि नैवैनं याजयेत्तदा । म्रियेताधिश्रिते नित्ये होमद्रव्ये हविषु वा ॥
 यथा निःशेषदग्धानि तथा तानि दहेत्तदा । बर्हिष्यासादितेष्वेव हविषु म्रियते यदा ॥
 यासां पारिगृहीतानि देवतानां हवीषि तु । चतुर्थ्यन्तानि नामानि तावतीनां वदेदथ ॥
 स्वाहाकारेण युगपत्सर्वाणि जुहुयादथ । नेष्टं म्विष्टकृदाद्यत्र शेषकार्मिति स्थितिः ॥
 त्रिगत्रं मरणेऽमात्यास्वक्षारलवणाशिनः । महागुरुमृतौ वर्ज्यं दानमध्ययनं तथा ॥
 द्वादशाहं दशाहं वा सपिण्डेषु मृतेष्वपि । माता पिता तथा तद्ब्रह्मचार्यश्च महागुरुः ॥
 दशाहमेव ते वर्ज्यं यद्यप्रप्ता मृताः स्त्रियः एकदेशं तु योऽधीते तस्मिन्विप्रे मृते सति
 यः समानोदकस्तस्य मरणेऽपि तथैव च । प्रत्तानां मरणे तद्ब्रह्मजातदशने मृते । ८ ॥
 असंपूर्णमृते गर्भे त्रिगत्रं वर्जयेदथ । महाधर्मात्समृतौ एकप्रार्थिष्ठ श्रोत्रिये मृते ॥ ९ ॥
 एकाहं वर्जयेदत्र नाऽऽशौचं तु विधीयते । स्मृत्युक्तं तद्विजानीयाद्दशाहं शावमित्यथ ॥
 वर्ज्यमध्ययनं त्वेव नाऽऽशौचं यस्य वै मृतौ ॥ ११ ॥ (८३२) इत्याशौचसंज्ञेपः ।

४ अभिसंचयनम् ।

अभिसंचयनं कृष्णदशम्या उर्ध्वमाचरेत् । एकादश्यां त्रयोदश्यां पञ्चदश्यामथापि वा
 फल्गुर्नाद्वयमाषाढौद्वयं प्रोष्टपदाद्वयम् षड्भ्यस्त्वन्वयप्र नक्षत्रे कर्माभिसंचयनं भवेत् ॥
 कृष्णपक्षात् न स्य च्छेत्सपिण्डावरादथः । स्मृत्युक्तकाले कर्तव्यमभिसंचयनं तदा
 पुंसामस्थानि चिनुयुः कुम्भे कृष्णवजिनः । स्त्रीणामस्थानि चिनुयुस्तद्वक्कुम्भ्यामिति स्थितिः

ऋचाऽप्रदक्षिणं शीतिकेशीति त्रिः परिव्रजन् तत्प्रोक्षति शर्माशास्त्र्याऽम्भोभिः क्षीरामिश्रितैः
अयुजोऽमिथुना वृद्धाः पादतः प्रभृति क्रमात् । अङ्गुष्ठोपकनिष्ठाभ्यां गृहीत्वैकैकमस्थि तत्
तथा कुम्भे च दधति शब्दस्तु न भवेद्यथा । शूर्पेण मसम संशोध्य सूक्ष्मास्थिन्यवधाय च
य उक्तो दाहदेशोऽत्र तल्लक्षणवति स्वथ । यत्राऽऽपो नामिस्यन्देरन्वर्षाभ्योऽन्वास्तथाविधे
गते स्वात्वाऽस्थिकुम्भं तमवदध्युरूपेत्यूचा । कर्ता ब्रूवादिमं मन्त्रं स एवात्रोत्तरानपि ॥
उच्छ्वस्त्रभ्वेत्यूचा पांसुन्प्रक्षिपेद्वटे ततः । उच्छ्वस्त्रमाना पृथिवी सुतिष्ठत्वित्यूचं जपेत्
उत्ते स्तम्नाभ्यूचा कुम्भमपिधाय कपालतः । यथा कुम्भो न दृश्येत पांसुभिः पूरयेत्तथा
ततोऽनवेक्षमागत्य स्त्रात्वैकोद्दिष्टमाचरेत् ॥ १२ ॥ (८९४) इत्यस्थिसंचयनम् ।

५ एकोद्दिष्टम् ।

एकोद्दिष्टे भवेदेक उद्देश्यो ब्राह्मणोऽपि च । अर्घ्यपात्रं भवेदेकं पाणावेकाऽऽहुतिर्भवेत्
एकः पिण्डो भवेत्तस्मिन्नहन्वेव निमन्त्रणम् । दैवं धूपं च दीपं च स्वधाशब्दं च वर्जयेत्
पितृशब्दो नमःशब्दः सूक्तादिश्रावणं न च । कशिपुपबर्हणान्तं स्याद्ब्राह्मणसमीपतः
प्राचीनार्वातिना कार्यं पच्छां चादि च पूर्ववत् । तिलोऽसिमन्त्रस्योहः स्थात्तूष्णीमर्घ्यनिवेदनम्
अथाऽऽच्छादनदानान्तमर्घ्यदानादि पूर्ववत् । उद्धृत्य भोजनार्थान्नादन्नभक्त घृतेन तु ॥
देवदत्ताय स्वाहेति जुहोत्येकाहुतिं करे । अम्भानिनयने मन्त्रस्योह इत्यादि वृत्तिकृत्
भुक्तशेषान्नमात्रेण पिण्डमेकं तु निर्वपेत् । गोत्रं नाम वदेत्प्रेतस्यायं ते पिण्ड इत्यथ
अनुमन्त्रादि सर्वं स्यादमन्त्रमिति स्थितिः । पूर्ववद्दक्षिणान्तं स्यात्संविज्यामिरम्यताम्
एकोद्दिष्टं नवश्राद्धवर्जितेऽयं विधिः स्मृतः । नवश्राद्धेषु सर्वं स्यादेकोद्दिष्टममन्त्रकम्
॥ ९ ॥ (८६३) इत्येकोद्दिष्टम् ।

६ सपिण्डीकरणम् ।

वत्सरे द्वादशाहे वा सपिण्डीकरणं भवेत् । एकः प्रेते नियोज्योऽत्र द्वौ दैवे नियमेन तु
त्रयो नियोज्याः प्रेतस्य त्रिषु पित्रादिषु द्विजाः । पितामहादिभिः सार्धं मातरं तु सपिण्डयेत्
कुर्यात्पार्ष्णवत्सर्वं विशेषस्त्वेष उच्यते । अर्घ्यपात्राणि चत्वारि प्रेतस्य त्वेकमिष्यते ॥
तत्पितृभृतीनां तु त्रीणि पात्राणि कल्पयेत् । उपाष्टं द्विजं प्रेतमेकोद्दिष्टवदर्चयेत् ॥
प्रेतपात्रं तिलात्तूष्णीं प्रक्षिपेन्मन्त्रतस्त्रिषु । चत्वार्यर्घ्यपात्राणि गन्धमाल्यैस्तथाऽर्चयेत्
समानान् ऋचा प्रेतपात्रं त्रिषु निनीय तत् । कृत्वाऽऽच्छादनदानान्तं भोजनार्थान्नमुद्धरेत्
करेषु पूर्ववद्धृत्वा शेषं दद्याच्च पाणिषु । शेषं पाणिभले दत्तं नाश्नीयाद्भोजनादधः ॥
अम्भानिनयनान्तं स्यादन्नदानादि पूर्ववत् । प्रेतोद्देशेन पिण्डैकं त्रीन्पिण्डान्मन्त्रतस्ततः

निदध्याग्निषु पिण्डेषु प्रेतपिण्डं विमज्ज्य च । तृचेन मधुवातति संगच्छध्वं द्रष्टृचेन च ॥
पिण्डानुमन्त्रणादि रथादीं रवस्ताति विस्जरेत् । यथा मृत्युक्तमार्गेण सपिण्डीकरणं भवेत्

॥ १० ॥ (८८३) इति सपिण्डीकरणम् ।

७ अथ शान्तिः ।

गुरोरेषां मृतस्य वै शान्तिकर्म ऽकुर्वते । हिरण्यशुभ्रादिर्क्षीयमाणाश्च कुर्वते ॥ १ ॥
क्रियां मन्त्रवर्ती ज्येष्ठः कुर्याद्दर्शं तद्विष्यते । उदयसंप्राकृतनानः पचनाग्निं समेखलम्
क्रत्यादमाग्निमर्ध्वेनाऽऽर्शं याम्यां नरन्त्यथ । निशि मसमान्तमनले प्रक्षिपन्ति चतुष्पथे
रुव्यान्ऋकैः सत्यैरध्वाना अप्रदक्षिणम् । त्रिः परिव्रज्य तं वह्निमनवेक्ष्याऽऽगताः पुनः
स्नान्ति सर्वे ततः वैशप्रभृतीन्वापयन्त्यथ । स्नातास्ते कुम्भपाणिकं कमण्डलवादिक्नवान्
वल्पयेयुस्तथा सर्वे शमीकुसुममालिनः । इधं च परिधीश्चापि कल्पयेयुः शमीमथान्
अरणी च शमीमथ्यावनडुद्रोमयं तथा । नवनीतं तथाऽश्मानं वल्पयेयुरतः परम् ॥
यावत्यः स्युर्युवतयस्तत्र वै रवीयमन्दिरे । तावन्ति कुशपिञ्जूलान्युपकल्प्य ततः परम्
अपराह्ण इहैवायमित्यर्थर्वेन मन्थयेत् । स वह्नूनिः पचनस्तं च ज्वलयन्तः समासते ॥
वदन्तः कुलवृद्धानां कथा आशान्तरात्रतः । शान्तरात्रे गृहं प्राप्य दक्षिणद्वारपक्षतः ॥
आरभ्य सिञ्चेदध्वारामोत्तरद्वारपक्षतः । तःतुं तन्वञ्चुचा धारां तां ह्वा संततामथ ॥
प्रज्वलयौपासनं तस्य पश्चादास्तीर्य चर्म च । प्राग्ग्राह्यमूर्ध्वलोम स्याद्भवेदानडुहं च तत्
आरोहतेत्युचाऽमात्यांश्चर्मण्यारोहयेदथ । आज्यसंस्कारपर्यन्तमन्वाधानादि पूर्ववत् ॥
प्रथमं परिधिं प्रत्यगिमं जीवेभ्य इत्युचा । आदध्यादितरौ तूष्णीं दक्षिणोत्तरदेशतः ॥
स्थापयित्वा दग्धमानमन्तर्मृत्युमिति त्वथ । मन्त्रोऽथ पादमात्रः स्यादिध्माधानादि पूर्ववत्
परं मृत्यो अनुपरेत्याभिश्च तस्मिस्ततः । जुहोत्याज्याहुतीः कुर्वन्स्वाहाकारमृगन्ततः ॥
यथाहानीत्युचाऽमात्यानीक्षेतैतामतः परम् । याः स्युर्युवतयस्तास्तेः कुशपिञ्जूलकैरथ ॥
नवनीतमुपादाय पाणिभ्यामञ्जतेऽक्षिणी । अङ्गुष्ठोपकनिष्ठाभ्यामक्षोर्युगपदञ्जनम् ॥
पिञ्जूलान्यनवेक्षं तु ताः क्षिपेयुः स्वपृष्ठतः । अञ्जाना युवतीरीक्षेतेभानारीरिति त्वृचा ॥
अश्मन्वतीत्युचाऽश्मानं कर्ताऽभिमृशति त्वथ । पश्चादभिमृशेयुस्तं तूष्णीमवेतरे पुनः ॥
अग्निनाऽन्डुहा सार्धं गोमयेनाम्बुधारया । आपोहिष्ठेयू (ष्टा तृ) चेनाविच्छिन्नया सिच्य-

मानया ॥ २१ ॥

औपासनममात्येषु नयत्सु परितस्तदा । कर्तेशान्यां दिशि स्थित्वा परीमे गामूचं जपेत्
अनडुान्परिणेतव्यः पिङ्गलो योऽत्र वर्णतः । अथ विवष्टकृतं हुत्वा होमशेषं समापयेत् ॥
आच्छाद्याहृतवस्त्रेण रभ्ये तूपविशन्ति ते । अर्कोदयेऽस्त्वपन्तरते सर्वे तत्र समासते ॥

अथाऽऽश्वलायनीयगृह्यसूत्रप्रतीकानामकारादिवर्णक्रमः ।

प्रतीकानि ।	पृष्ठम् ।	प्रतीकानि ।	पृष्ठम् ।
अ.		अथ दधिसक्तून्	८९
अकुष्ठम्	१३३	अथ पशुकल्पः	२९
अक्षतधानाः	१९	अथ पार्वण	२४
अक्षतस	११	अथ वशाधितस्य	९१
अक्षारालव	२२	अथ शूलगतः	१३३
अगदः सोमेन	१०३	अथ श्वोभूते	११७
अगमनीयां	९३	अथ सार्धं प्रातः	४
अग्र आयुषि	१२	अथ स्वस्त्ययनं	२३
अग्रये स्वाहेति	२४	अथ स्वाध्यायम	८१
अग्निं परिसमुह्य	४७	अथ स्वाध्यायवि	८४
अग्निना वा	६८	अथ अग्निमुपसमाधाय	२१
अग्निमीळे	८९	अथाग्निमुपसमाधाय पश्चा	३१
अग्निमुखा वै	१२९	अथाग्निं जुहोति	२८
अग्निर्मे होता	१३	अथाऽऽचमनीयेनाऽऽचा	१७
अग्निरिन्द्रः	१०	अथाऽऽचमनीयेनाऽऽचा	१८
अग्निवैलाया अग्निं	१२०	अथातः पञ्च	८२
अग्निहोत्रदेवनाम्पः	४	अथातः पार्वणे	१२३
अङ्गारो वावद्रीति	८०	अथातोऽध्यायो	८८
अङ्गुलीरेव	१६	अथातो वास्तु	१७६
अङ्गुष्ठोपकानि	११६	अथानवेसं	११८
अजां वैकवर्णां	१०९	अथापराजितायां दिश्यवस्थाया स्वः	१००
अत ऊर्ध्वं त्रिरात्रं	२२	अथापराजितायां दिश्यवस्थायाग्निः	१२२
अत ऊर्ध्वमक्षार	११	अथापि विज्ञायते	८८
अतो वृद्धो जरति	९५	अथाप्यृच उदा	२
अथ ऋषयः	८७	अथावदानानां	१९
अथ काम्यानां	९२	अथाभित्तप	८०
अथ ऋतु यत्र	६	अथास्यै मण्डला	३४
अथ खलुचावनाः	१९	अथास्यै युग्मेन	३९

प्रतीकानि ।	पृष्ठम् ।	प्रतीकानि ।	पृष्ठम् ।
अथास्यै शिखे	१९	अन्नं ब्राह्मणेभ्यः	२१
अथैतां दिश	१०९	अन्नमन्त्रे	१३०
अथैतानि पात्राणि	१०८	अन्यद्वा कौ	७९
अथैतान्युपकल्प	९९	अन्वञ्चं प्रेतं	१०९
अथैतैर्वास्तु	७८	अन्वञ्चोऽमात्याः	१०६
अथैनं सारय	१०१	अपः प्रदाय	१२९
अथैनच्छपयति	८	अपरासु ह्यीभ्यः	७२
अथैनमन्तर्धे	१०६	अपरिजाते	११४
अथैनमन्वीक्षित	१०१	अपरिणीय	१८
अथैनान्भोक्षति	२६	अपरेणाग्निं	९०
अथैनामपरा	१९	अपरेद्युरन्नष्टक्यम्	७०
अथैनामुच्छ्रिय	८०	अपामञ्जली	४६
अथोद्दुडावृत्य	१३६	अप्पूर्व	१२६
अथोपविशन्ति	१२२	अप्यनडुहः	६८
अथोपतेपूर्वस्य	९३	अपच्छिन्नाग्रा	८
अदन्तजाते	११४	अप्रतासु च	११४
अधिके प्रश्नस्तं	७८	अपत्यारुथायिनं	९०
अधिक्यं कृत्वा	१०७	अभयं नः	६९
अध्येष्यमाणः	८९	अभित आकाशं	१०६
अनाहिताग्नेः	६३	अभिप्रवर्तमाने	७९
अनार्ताऽभ्यना	९६	अभिप्रवर्तमानेषु	॥
अनिन्दितायां	९१	अभिमते	१३१
अनिरुक्तं	९२	अमिवादनियं	३९
अनिष्ट्वा वा	१०३	अभ्यनुज्ञायां	१२८
अनुदेश्यमि	९४	अभ्युदियाच्चेद्	९३
अनुष्ठेपनेन	९६	अमात्यानन्ततः	१३७
अनुस्तरणी	१०९	अमात्येभ्यः	६०
अनुस्तरण्या	११०	अमा पुत्रो	१०९
अनुस्तरमति	७६	अमुष्मै स्वाहेति	१०
अन्तर्मुद्युं	१२१	अयुधानित	७४

	पृष्ठम् ।	पृथक् ।	पृष्ठम् ।
तीकानि ।			
युजानि	३९	अहं वर्ध्म सजा	१९
युजो वा	७४	अहिरिव भोगैः	१०१
मर्धमणं	१८	अहिनस्य	१४
भरङ्गो वावदीनि	८०	आ.	
अरणीमूर्धोः	१०९	आगावीथ	८२
अलक्षणे	११६	आच न्नेष्वेके	१३१
अलंकृत्य	१४	आचान्तोदकाय	१८
अलंकृतं	४९	आचार्यः समन्वा	१०
अवकीर्णो	११७	आचार्यः श्वशुर	१६
अवत्तं च	१७	आचार्यानृषीन्	९१
अवदानैर्वा	३१	आजमन्नाद्यकामः	३९
अवसृष्टा	१०२	आज्यभागो हुत्वा	८९
अवहतांस्त्रिः	२६	आत्मनि मन्त्रान्	९९
अत्रिच्छिन्नगा	७९	आ त्वाऽहार्धमन्तरे	१००
	८१	आदित्यमीक्ष	४६
अविष्टुनः स्यान्	६०	आदित्यमौशनसं	१०२
अवशाधितं	९३	आदित्यस्य वा	११३
अश्मनस्तेजोऽसि	९६	आदिन्यो मे	१२
अश्मन्वतीरीयते संरभ-वमिन्धर्धेन	२०	आ द्वाविंशत्	४४
अश्मन्वतीरीयते संरभध्वमिन्धश्मानं	१२२	आर्द्रामन्नाद्य	९९
अष्टमीमिषून्	१०१	आपूर्यमाण	३९
अष्टमे वर्षे	४४	आप्लुत्य वाग्यतः	४६
अष्टौ पिण्डान्	१६	आमन्त्रैरिन्द्र	९९
असंदर्शने	१३४	आयतं चतुरस्रं	७९
अंमात्रमि	३७	आयतीर्यासा	८२
अस्तमितेऽपां सुपूर्णं	७८	आयुष्यमिति	९७
अस्तमिते ब्रह्मोदन	१०	आवृत्तैव कुमार्यै	३९
अस्तमिते स्थाली	९९	"	४०
अस्तु स्वधेनि	१३२	"	४६
अस्माकमुत्तमं	७९	आवृत्तैव पर्याग्नि	३०

प्रतीकानि	पृष्ठम् ।	प्रतीकानि ।	पृष्ठम् ।
आवृतैव हृदय	३१	उत्तरपश्चिमे	१०६
आशंसन्त	१०२	उत्तरपुरस्ता	११२
आश्वयुज्या	६२	उत्तरमाग्नेयं	२७
आ षोडशा	४४	उत्तरया घनुः	१०१
आसते स्वपन्त	१२२	उत्तरया पांसून्	११७
आसेचनवन्ति	१०९	उत्तरां वाचयेत्	१०१
आहवनीयश्चेत्	१११	उत्तरामुत्तरया	१९
आहिताग्निश्चेत्	१०२	उत्तरार्धत्	२८
इ.		उत्तरेणोत्क्रम	२०
इतरपाण्य	१२६	उत्ते स्तम्भामीति	११७
इत्यनुपेत	९२	उदगथन आपूर्व	११
इत्येवविद्यज	११७	उदरे पार्त्री	१०९
इदं वत्स्थामः	९८	उदित आदित्ये	१२२
इध्माबर्हिषोश्च	२९	उदीरतामवर	६७
इन्द्रायिन्द्र	९	उद्धृत्य घृताक्तं	१२८
इमं जीवेभ्यः	१२१	उपनिषदि गर्भं	३३
इमा नारी	१२२	उपरतेषु	१२१
इमे जीवा	११२	उपरि समिधं	९९
इष्ट्राऽन्यमुत्सृजेत्	१३८	उपश्चामय	१०२
इह प्रियं	२१	उपस्थे शुम्भां	१०९
उ.		उमर्थामुभय	९९
उक्तं गृहप्रपदनं	८१	उमयोः संनि	१९
उकं वृषले	१०७	उंसि ध्रुवां	१०८
उक्तानि वैता	१	ऊ.	
उच्चैरूर्ध्वं	९८	ऊर्गास्तुके	१९
उत्तरतः पत्नीं	१०७	ऊर्ध्वमर्धं	१३४
उत्तरतोऽग्नेर्दग्धं	१३६	ऊ.	
उत्तरतोऽग्नेः शग्नि	२९	ऊनेन स्थूणां	८०
उत्तरतोऽग्नेर्वाहे	४०	ऊत्विजो वृणीते	५२
		ऊत्विजो वृत्वा	९९

प्रतीकानि ।	पृष्ठम् ।	प्रतीकानि ।	पृष्ठम् ।
ऋषभं मा	७६	ओ.	
ऋषभो दक्षिणा	३६	ओदनं कृसरं	६७
ऋषिभ्यस्तृतीयं	११	ॐपूर्वा व्याहृतीः	८५
ए.		ॐपूर्वा व्याहृतीः सा	९०
एकऋतिकेन	९६	ओप्योप्य हैके	१८
एकबर्हि	११	ओषधिवन	७७
एकस्यां वा	६६	ओषधीनां	८८
एकादश पशोः	३१	क.	
एकादशे	४४	कण्टकिक्षीरिणः	१०४
एकाहं स ब्रह्म	११४	कण्टकिक्षीरिणस्तु	७७
एकैकस्याव	३१	कनिष्ठपथमाः	११३
एतदुत्सर्जनं	९२	कपोतश्चेदगारं	९४
एतद्याऽऽन्यानपि	७५	कर्णयोः प्राशित्र	१०९
एतस्मिन्काले	११८	कर्णयोरुपनिधाय	३७
एतस्मिन्ब्रवाग्नौ	३१	कर्तारं यजमानः	३०
एता एव	९१	कर्ता वृषले	१०७
एतां दक्षिणा	६५	कर्षुष्के	७१
एताभ्यश्चैव	५	कलशात्सक्तूनां	६०
एतेन गोदानं	४३	करुमाषमित्येके	१३४
एतेन माघश्रावर्षे	७४	करुयाणेषु	३१
एतेन वा	५१	करुयाणैः सह	५५
एतेनग्ने	५५	कस्य ब्रह्मचार्यसि	४७
एवं श्रीन्	३४	कामं कृष्ण	१५४
एवं प्रातः	९४	कामं तु ब्रीहियव	२४
एवमतिमृष्टस्य	९९	काममनाद्ये	१२५
एवमनाहिताग्निः	५५	काम्या इतराः	३५
एवमुत्तरतः	४२	कालश्च	५१
एषा मेऽष्टकेति	६८	किं पिबसि	३३
एषोऽवदान	१८	कुमारं जातं	३६
एषोऽवभृयः	२८	कुलमग्ने	६३

प्रतीकानि ।	पृष्ठम् ।	प्रतीकानि	पृष्ठम् ।
कुषुम्भकः	८९	शोषवदाद्य	१८
कृताकृतं केश	९२	च.	
कृताकृतमाज्य	९	चतसृषु	१३९
कृष्णामेके	१०९	चतुःशरावस्य	६७
केशशब्दे	४३	चतुरक्षरं वा	३८
केशश्मश्रुलोमनखान्युदक्	११	चतुर्थे गर्ममासे	३९
केशश्मश्रुलोमनखानित्युक्तं	१०४	चतुर्भिः सूक्तैः	१३६
क्रीतोत्पन्नेन	११३	चतुर्वा	३६
क्षिप्तशोने	९४	चन्द्रमा मे	९६
क्षीरोदकेन	११६	चन्द्रमास्ते	९४
क्षुरतेजो	४२	चरवः	९१
क्षुत्वा जृम्भित्वा	९३	चरितव्रतः	२२
क्षेत्रं प्रकर्ष	८१	चरितव्रताय	९१
क्षेत्रस्यानु	११	चैत्ययज्ञे	३२
क्षेत्राच्चेदुमन्तः	१४	छ.	
ग.		छिन्ना चैकं	१०९
गणानासा	८२	ज.	
गर्तेष्ववकां	७८	जापित्वाऽग्निः	९४
गर्भाष्टमे वा	४४	जपेद्वा	९३
गाम्	१०९	जानुमात्रं	७८
गाः प्रतिष्ठ	८२	जायोपेथे	९१
गार्हपत्यश्चेत्	१११	जामूतस्येव	१०१
गुरवे प्रस्त्रक्ष्य	९८	जीवं रुदन्ती	२०
गुरुणा	११७	ज्ञातौ चासपिण्डे	११४
गुरौ चासपिण्डे	११४	ज्जायान्	१०
गोमिथुनं	४४	त.	
ग्रहणान्तं	४९	तं चतुष्पथे	१२०
ग्रामकामाः	१०२	तच्छंयोरा	७
घ.		तच्छमीशासया	७
घृतौदनं	३९	तत्सविनुः	९

प्रतीकानि ।	पृष्ठम् ।	प्रतीकानि	पृष्ठम् ।
तत्सहस्रस्रातं	७८	तृष्ठाञ्जात्वा	१३०
तथाऽऽज्यभागौ	९	तेजसा ह्येवाऽऽत्मानं	४८
तथोत्सर्गं	९०	तेषां दण्डाः	४९
तं दह्यमान	११२	तेषां पुरस्तात्	१२
तदाचार्याय	१९०	तेषां मेखलाः	४९
तं दीपयमाना	१२०	तैजसाश्ममय	१२५
तदेषाऽभियज्ञ	११	तैत्तिरं ब्रह्म	३९
तद्यदग्नौ	८३	त्रयः पाकयज्ञाः	१
तद्वो दिवो	७६	त्रिरात्रमक्षार	११३
तं वर्धयेत्	१३४	त्रिरात्रमितरेषु	११४
तस्म त्पुरुषस्य	२७	त्रिर्नामद	१७
तस्मिन्बर्हि	१-७	त्वमर्थमा मन्ति	१२
तस्य दर्शपूर्ण	२४	द.	
तस्य पुरस्तात्	३०	दक्षिणपश्चिमे	१०६
तस्य वाससा	४८	दक्षिणपूर्व	११
तस्याग्निहोत्रेण	२३	दक्षिणपूर्वा	७५
तस्याध्वंसौ	४७	दक्षिणाग्निः	११२
तस्यै तस्यै	२९	दक्षिणाप्रवणं	१०३
तस्यैतानि	९८	दक्षिणाप्रवगे	७७
तस्यैव मांसस्य	७०	दक्षिणे केश	४१
तानेतान्	८३	दक्षिणे पार्श्वे	१०८
तानेव कामान्	९२	दक्षिणे हस्ते	११
ताः प्रतिग्राह	१२६	दधन्यत्र	१०४
तामुत्थापयेत्	१०७	दधनि मध्वा	९६
तासां गृहीत्वा	४१	दधिमधु	४०
तासां पाशयित्वा	३०	दधन्दिगुण	१२९
तां हेके	९८	दशाहं सपिण्डेषु	११४
तुषान्फली	१३६	दुर्विज्ञेयानि	१३
तूष्णीमाघारौ	२६	देवताश्चोपांशु	२९
तृतीये वर्षे	४०	देवतास्तर्पयति	८७

प्रतीकानि ।	पृष्ठम् ।	प्रतीकानि ।	पृष्ठम् ।
देवयज्ञो	८३	नापितं शिष्यात्	४२
देवस्य त्वा	९७	नाम चास्मै	३८
देवानां प्रतिष्ठे	९६	नामांसो मधु	१९
द्वादशारात्रं	११४	नाव्या चेन्नदी	३२
द्वादश वर्षाणि	४९	नासिकयोः	१०९
द्वादशे वैश्यं	४४	नास्य ग्राम	१३७
द्वितीयं मयि	९८	नास्य प्राश्नीयात्	"
द्वयक्षरं प्रतिष्ठा	३८	नास्य ब्रुवाणं	"
ध.		नित्यानुगृहीतं	३३
धनुर्हस्तात्	१०७	नियोगात्तु	१३७
धनुश्च क्षत्रियाय	"	निवेशनं पुन-	६४
धन्वन्तरियज्ञे	३२	निवेशनमलं	६२
ध्रुवमरुन्वती	२०	नैके कांचन	१२
ध्रुवमां ते	६१	नैतस्यां रात्र्यां	११३
ध्रुवामुं ते ध्रुवा	६१	नैमन्तरा	६१
न.		नैनानुवनयेत्	४४
नक्तंवाग्भिः	६	नोद्धरेत्प्रथमं	१९७
न तृप्ति	९८	न्यस्तमार्त्विज्यं	५४
न त्वेवा	६८	प.	
न नक्तं	९८	पञ्चमिपुरासि	१११
नमः शौनकाय	१३९	पञ्चम्यां हस्तेन	८८
न मांसम	५५	पञ्चम्येषुधि	१०१
नवरथेन	७६	पवित्राम्यामाज्य	७
नवावरान्	७४	पशुकल्पेन	६९
न वृक्ष	९८	पशूनामुपतापे	१३८
न सर्व	५८	पश्चाच्छामि	३०
न हापशुः	१३८	पश्चात्कारयिष्यमाणः	४०
नात्र सौविष्ट	६४	पश्चात्कारयिष्यमाणस्य	४१
नात्र हर्षिषे	२८	पश्चादग्नेः स्व	६५
नानुत्सृष्टः	१३८	पश्चादग्नेर्दृष्ट	१५

प्रतीकानि ।	पृष्ठम् ।	प्रतीकानि ।	पृष्ठम् ।
परिणीय	१७	प्रदक्षिणं परीत्य	६१
पवित्राम्या	७	प्रदक्षिणमग्नि	१६
पाकयज्ञाना	२९	प्रदक्षिणमुपचारः	७४
पाणिग्रहणादि	२३	प्रशारयन्तु	१०१
पात्र्या पलाशेन	१३९	प्रयाण उपपद्य	२०
पादयोः शूर्पे	१०९	प्रवासदेत्य	३९
पादौ प्रक्षाला	९६	प्रसंस्तयाय है	६२
पालाशो ब्राह्म	४९	प्रसव्येन	१२६
पिङ्गलोऽनड्वान्	१२२	प्रसृष्टा अनु	११७
पिण्डपितृयज्ञ	७१	प्राग्बोद्धवा	८४
पिण्डैर्व्याख्यातं	१२९	प्राङ्मुखस्तिष्ठन्	९४
पिण्डयो चैके	११०	प्राचीनावर्तिती	८७
पीठचक्रेण	१०५	प्राजापत्यं तत्	९१
पीनं वैश्येय	७८	प्राजापत्यस्य	३४
पुरातात्	४६	प्राणापानयोः	९९
पुरोदयादर्शि	११७	प्रादुष्करण	२४
पूर्वासु पितृभ्यः	७२	प्राप्यागार	११३
पूर्वतुः पितृभ्यः	६६	प्राप्यैवं भूमि	१०६
पृषातकमञ्जलिना	६२	प्रेष्यति युग	१११
पौर्णमास्यां	६४	प्रोक्षणादि	१३९
प्रकीर्यान्न	१३१	ब.	
प्रक्षालितपादो	९७	बर्हिराज्य	१३८
प्रच्छिद्य	४२	बर्हिषि पूर्ण	२८
प्रच्छिनन्ति	४१	बहुलौषधिकं	१०४
प्रजावज्जीन	३४	बह्वन्नं भवति	७७
प्रतिपुरुषं	८७	बजिावतो	८१
प्रतिभयं चेतु	३२	बुद्धिमते	१३
प्रत्तासु च	११४	बुद्धिरूप	११
प्रत्तु भिन्नार्थ	१७	ब्रह्मचार्यासि	४८
प्रत्यभ्यनुज्ञा	१२८	ब्रह्मणे ब्रह्म	९

प्रतीकानि ।	पृष्ठम् ।	प्रतीकानि ।	पृष्ठम् ।
ब्रह्मा च धन्वन्तरि		९ मार्गशीर्ष्या	६३
ब्रह्माणमेव	१२	मालेति चेत्	९६
ब्रह्मा वैतानि	४१	मासि मासि	७४
ब्राह्मणान् भोजयित्वा	५१	मुञ्चामि त्वा	९३
ब्राह्मणान्भोजयेत्	७०	मेखलामान्द्य	४८
ब्राह्मणाञ्छ्रुत	१२३	मैत्री ब्राह्मणस्य	४९
ब्रह्मणो योदङ्	५८	य.	
ब्राह्मण्यश्च	३६	यक्षमगृहीतस्य	९४
ब्राह्मण्यश्च	२०	यज्ञोपवीती	९४
भ.		यज्ञियायां	१३४
भवान् भिक्षां	१०	यत्तु समानं	१९
भित्त्वा चैकं	१०९	यत्र बाणाः	१०२
”	”	यत्र सर्वत आपः प्रस्थन्देरन्ता	७८
भोगं चर्मणा	१३६	यत्र सर्वत आधो म	७७
म.		यत्र सर्वत आपः प्रस्थन्देरन्ते	१०४
मधुपर्कमा	५७	यत्रेनं पूज	९७
मध्यमस्थूणायाः	७९	यत्रोदक	११३
मध्यमाष्टकायां	९१	यथाकुलधर्म	४२
मध्यापूर्वाध्याच्च ह	२७	यथान्धाय	९१
मध्यात्पूर्वाध्यात्पश्चा	२८	यथावकाश	६९
मध्येऽगारस्य	८१	यथाशक्ति	४८
मध्ये हवीषे	२७	यदस्य कर्मणो	२८
मन्त्रविदो	६९	यदि तुमशा	२३
मन्त्रेण ह्येके	४७	यदि नायीयात्	३३
ममाग्ने वर्चः	९७	यदि नाना	२६
मयि मेधां	४८	यदि पाणि	१२९
महद्वै भूतं	९८	यदि वासांसि	४९
माता रुद्राणां	९९	यद्वचोऽधीते पय आहु	८६
मातुः पिता	४०	यद्वचोऽधीते पयमः कुरुपा	८६
मा नो अग्ने	६०	यद्यत्किंचात्	९०

प्रतीकानि ।	पृष्ठम् ।	प्रतीकानि ।	पृष्ठम् ।
यद्युमयो	९५	वयमद्येन्द्रस्य	७६
यद्यु वै विदे	३२	वयमु त्वा	९४
यद्यु वै स	२६	वयसामम	९९
यग्मिन्कुश	७७	वंशमावीय	८०
यस्था दिशो	९९	वंशान्तरेषु	७९
यावानुद्धाहुकः	१०३	वामदेवमक्ष	७५
युगपत्प्राप्तौ	११२	वार्षिकमित्येतत्	९१
युग्मानि त्वेव	३८	वासे वासे	२१
युग्मान्वृद्धि	७४	विगुरुफं	१०४
युवतयः पृथक्	१२१	विज्ञायते चक्षुषी	२७
युवानस्तस्यां	७७	विज्ञायते तस्य	८८
युवा सुवासा	४७	वितस्त्यर्वाक्	१०३
यून ऋत्विजः	५२	विद्यान्ते गुरुं	९८
येन धाना	४२	विराजो दोहः	५७
यो मे राजन्	९३	विवाहाग्निमप्रतः	२०
र.		विवाहाग्निमुप	२१
रक्षोम्य इति	६	विश्वेभ्यो देवेभ्यः	५
रथमारो	७५	विष्टरः पाद्यं	५६
रश्मीन्संमृशेत्	११	वीणागायिनी	३६
राज्ञे च	५५	वेणुरसि	९७
रुद्राय महा	१३४	वैद्यं चरित्र	१३४
रुद्राय स्वा	१३५	वृक्षा उधृत्य	११०
रुद्रास्त्वा त्रै	५७	वृक्षापचारः	११
रोमान्ते हस्त्रं	१६	वृषमो दक्षिणा	३६
ळ.		व्याधितस्था	५४
लोहिनं क्षत्रि	७८	व्याममात्रं	१०३
लोहायसं	११०	ब्रीहियवमतीभिः	२९
व.		॥	८०
वध्वञ्जला	१७	॥	१३४
वपाश्रपणी	३०	श.	

प्रतीकानि ।	पृष्ठम् ।	प्रतीकानि	पृष्ठम् ।
ज्ञान्तातीयं जपन्मृ	१३८	संपूषन्विदुषा	११
ज्ञान्तातीयं जपन्मृ	१३९	समन्वारब्धे	४९
ज्ञानो भवन्तु	१०	समवत्तधानं	१०९
ज्ञारदि वसन्ते	१३३	समवस्त्रवे	७७
ज्ञामित्र एषः	३०	समानप्रामीये	११४
ज्ञिरस्त आम	१३४	समानाव	८९
ज्ञातोष्णामि	९६	समाप्यो प्राक्	९९
ज्ञान्धि शिरो मुखं	४३	समावृत्तो	९०
श्रुतानि हवीषि	२६	समिधौ वा	९३
श्मश्रूणीहो	४३	समिधं त्वाह	९५
श्रावण्यां पौर्ण	९९	समिधमेवापि	३
श्रेष्ठं स्वस्य	१३३	समुच्चयमेके	१२
श्वेतं मधुरा	७८	समोप्य वा	२६
ष.		स यावन्मन्येत	८६
षड् भिवोत्तरैः	१३५	सर्पदेवजनेभ्यः	६१
षण्मासानधीर्णीत	९०	सर्पिर्वा मन्व	५६
षष्ठे मास्यन्न	३२	सर्पे वा	५८
षोडशे वर्षे	४३	सर्वतोभयात्	१००
स.		सर्वरुद्रयज्ञेषु	१३६
स एवाविदा	११२	सर्वा यथाङ्गं	११०
स एष शूल	१३८	सर्वाः सेनाः	१३७
संप्राप्ते समु	११	सर्वाणि ह वा	१३६
सजूर्कृतुभिः	६३	सर्वाण्युच्छ्रय	१३७
संचयनमूर्ध्व	११६	सर्वा दिशो	१०२
सस्यं यशः श्रीः	५८	सर्वान्वा थे	५२
सदस्यं सप्त	५३	सर्वेभ्यो भूतेभ्यः	५
सदूर्वासु	८०	सर्वे वा सर्वेषां	४५
सप्तम्याऽश्वान्	१०१	सर्वैर्मन्त्रैश्चतुर्थ	४२
संपन्नमिति	१३०	संवत्सरमा	४४
संपूषन्नध्वने	९५	संवत्सरं वैके	२२

प्रतीकानि	पृष्ठम् ।	प्रतीकानि ।	पृष्ठम् ।
संशिक्षाद्वा	१०२	सौविष्टकृतं	९१
संसदमुपया	७६	सौविष्टकृत्य	७०
संस्थिते भूमि	१०३	स्वधा पितृभ्य	६
संहाय अतो	६९	स्वधिते मेनं	४१
संहाय सौर्याणि	६६	स्वप्नममनोर्ज्ञं	९२
सव्य उपभृतं	१०८	स्वयं चतुर्थां	१०१
सव्यं जन्वच्च	१११	स्वाहेत्यथ	९
सव्यं शूद्राय	९६	स्तुहि श्रुतं	९९
सविता ते हस्तं	४६	स्त्रीभ्यश्च सुग	७१
सव्ये वाहौ	१०६	स्थालीपाकं	१३८
स समिधमाधाय	४७	स्थिरौ गावौ	७९
सायं प्राग्भिक्षित	४९	स्नातकाय	९९
सायंप्रातः स	,,	स्मृतं निन्दा च	९७
सायमुत्तरा परा	९४	ह.	
सार्धकालमेके	११	हतो भे पाप्मा	९८
सावित्रीमन्वाह	८९	हविरुच्छिष्टं	२९
सावित्र्या	९०	हराय मृडाय	१३९
सुत्रामाणं	७६	हुता अग्नौ	२
सुमन्तुजैमिनि	८७	हुत्वा मधुमन्थ	७१
सुसंचितं संचित्य	११६	हेमन्तशिशिर	६६
सृष्टं दत्त	१३०	होतारमेव	९३
सोदके पश	७८	हौम्यं च	२४
सोमप्रवारं	९४	हृदयदेशे	४८
सोमो नो	३६	हृदये हृदयं	११०

इत्याश्वलायनीयगृह्यसूत्राणामकारादिवर्णानुक्रमः समाप्तः ॥



१ प्रथमं परिशिष्टम् ।

एतद्विदं ब्रह्मचारिणमनिराकृतिनं संवत्सरावधं चार-

यित्वा व्रतमनुयुज्यानुक्रोशने प्रब्रूयादुत्तरमहः ।

यान्येतानि महाव्रतवर्ज्यान्धनुक्रान्तान्यहानि तानि मन्त्रब्राह्मणसूत्राध्ययनेन तदर्थ-
ज्ञानेन च विदित्वा तेषामह्नानमेकाहाहोनसत्रभावं च यो वेद स एवैतद्विद उच्यते ।
ब्रह्मचास्त्रिहणं यो ब्रह्मचारी विद्यां समाप्य ज्ञानं कर्तुं न शक्नोति, द्वादश वर्षाण्य-
ध्ययनं कुर्वन्नपि न किञ्चिद्महीतुं शक्नोति, तमपि ब्रह्मचारिणमनेतद्विदमप्येतानि
व्रतानि ग्राहयित्वा तन्वेदभागानध्याप्याऽऽश्रमं स्वसामर्थ्यानुगुणं प्रवेष्टुं शिक्षेतेत्येवमर्थम् ।
अनिराकृतिनमनुस्तृष्टाध्ययनम् । एवंविधं ब्रह्मचारिणं व्रतं ग्राहयित्वा संवत्सरावधं
काञ्चं चारयित्वा ततस्तस्मै ब्रह्मचारिणेऽनुक्रोशिन आत्मगुणयुक्तायोत्तरमहर्महाव्रतं
प्रब्रूयात्प्रथमं ब्रूमादित्यर्थः । अहराधिकारे पुनरहर्ग्रहणस्येदं प्रयोजनं तदहर्विधायकं
वेदभागमर्षावगमनपर्यन्तमनुष्ठानयोग्यं ग्राहयितव्यमिति ।

महानाञ्जीरग्रे ।

महाव्रतानुवचनात्पूर्वं महानाञ्जीरग्रे व्रतादेशनादिश्रवणान्तं कृत्वाऽनन्तरे संवत्सरे
महाव्रतं ग्राहयित्वा ततोऽनन्तरे संवत्सर उपनिषद् इति क्रमः ।

उदगयने पूर्वपक्षे श्रोष्यन्बहिर्ग्रामात्स्थालीपाकं

तिलमिश्रं श्रपयित्वाऽऽचार्याय वेदधीत ।

भार्षीयेणानुक्तं श्रोष्यन्ब्रह्मचार्युदगयन आपूर्यमाणपक्षे ग्रामाद्बहिर्निष्क्रम्य शुची देवो
होष्यन्बर्मेण पार्वणवत्तिलमिश्रं स्थालीपाकं नवभ्यो देवताभ्यस्तूर्गीं निर्वाप्योक्षणे कृत्वा
श्रपयेत्, तत आचार्याय वेदधीत विज्ञापयितेत्यर्थः ।

विदिते व्रतसंशयान्पृष्ट्वा लघुमात्राच्छेदापत्का-

रिताः स्युरन्वारब्धे जुहुवाद्ग्रावाग्निश्चरति मवि-

ष्ट ऋषीणां पुत्रो अधिराज एषः । तस्मै

जुहोमि हविषा घृतेन मा देवानां मोमुहद्-

भाषेय मो अस्पाकं मोमुहद्भागधेयं स्वाहा

या तिरश्ची निपटूतेऽहं विधरणी, इति । तां

स्वा घृतस्य धारया यजे संरधनीमहं स्वाहा ।

१ च 'वर्ज्यान्' । २ च. 'द्विदित्युक्तं' । ३ च. 'विश्रयते' । ४ क. क. 'पै तं प्रा' । क.
'पै तस्मिन्' । ५ च. 'वारेण' ।

यस्मै त्वा कामकामाय वयं सम्राड्यजामहे ।
 तमस्मभ्यं कामं दत्त्वाऽयेदं त्वं घृतं पिव
 स्वाहा । अयं नो अग्निर्वरिवः कृणोत्वयं
 मृधः पुर एतु प्रभिन्दन । अयं शत्रूञ्ज-
 यतु जर्हषाणोऽयं वाजं जयतु वाजसातौ
 स्वाहा । असूयन्त्यै चानुमत्यै च स्वाहा ।
 प्रदात्रे स्वाहा । व्याहृतिभिश्च पृथक् ।

विदिते शृतः स्थालीपाक इत्यवगते व्रतसंशयान्ब्रतापराधान्पृच्छेत् । ते यदि पृष्टा
 लघुमात्रात्कारणात्प्रवृत्तिनिमित्तादापत्कारिताश्चेदग्नावाग्निरित्यादिभिर्जुहुयात् प्रायश्चि-
 त्तान्तरं कर्तव्यम् । + लघुमात्राश्चेदिति पाठं लघुमात्राश्चेद्भवन्ति ब्रतापराधा इत्यर्थः । अथ
 चेत्कामकृता महान्तश्च ब्रतापराधा] गुरुप्रमाणकं प्रवृत्तिकरणं बुद्धिपूर्वं वा करोत्यप-
 राधास्तत्तदनुरूपं प्रायश्चित्तं कारयित्वा पुनर्व्रतमादिश्य ततः संवत्सरे पूर्ण एवं श्राव-
 येत् । विदित इति वचनं शृतः स्थालीपाक इति विदित एव व्रतसंशयप्रश्नप्रवृत्त्यर्थम् ।
 अन्वारब्धे ब्रह्मचारिण्याचार्यो जुहुयादग्नावाग्निरित्येवमादिभिरत्रैव पठितैर्मन्त्रैर्व्याहृति-
 मिश्च । पृथगिति समस्तव्याहृतिनिवृत्त्यर्थम् ।

हुत्वाऽऽहृतं स्थालीपाकं सर्वमशानेति ।

हुत्वेति वचनमेतैर्मन्त्रैर्हुत्वा स्विष्टकृतेऽवदाय तमहुत्वेव नित्राय ब्रूयात्संपेषितव्यमि-
 त्येवमर्थम् । एतं स्थालीपाकं सर्वमशानेत्यत्र संपेषः । ततश्चैरुशेषं ब्रह्मचार्यो सर्व-
 मशनीयात् ।

भुक्तवन्तमपामञ्जलिपूर्णमादित्यमुपस्थापयेत्वं

ब्रह्मणा ब्रह्मणरसि ब्रह्मं चरिष्याम तच्छ

केयं तनं शकं तनं रक्ष्य सामिति ।

भुक्तवन्तमिति वचनं न केवमशने संपेष एवाशनमपि कर्तव्यमवेत्येवमर्थम् ।
 उपस्थापयेदित्युपतिष्ठस्वाऽऽदित्यमिति ब्रूयादित्येवमर्थम् । ततो ब्रह्मचार्यद्वि-
 पूर्णाञ्जलिनाऽऽदित्यं मन्त्रे गोपतिष्ठेत् ।

समाप्य संमील्य वाचं यच्छेत्कालमभिसमी-
 क्षमाणो यदा समधिष्यादाचार्येण ।

+ घनुश्चिह्नान्तर्गतो ग्रन्थो घ पुस्तकस्थः ।

समाध्यवचनमुपस्थानमन्त्रं समाध्यानन्तरं संमील्य वाचं यच्छेन्न कालविक्षेपं कुर्या-
दित्येवमर्थम् । वाग्यमनं कुर्वन्त्यस्मिन्काले आचार्येण सह समवायो भवेत्तं कालं
मनसा ध्यायन्वाग्यमनं कुर्यात् ।

अयं स काल इत्याह—

एकरात्रमध्यायोपपादनात् ।

एकरात्रं कालमेवाऽऽसित्वाऽनन्तरं दिवस आचार्येण सह समवायं गमिष्यामीति
ध्यायेत् । कुतः । अध्यायोपपादनात् । अध्यायः स्वाध्यायो महानाम्नीमन्त्र इत्यर्थः ।
तस्योपपादनात् । उपपादनमन्यमुपेत्य तस्याध्ययनस्य वादनं शिष्यमुपादायाध्यापन-
मित्यर्थः । एतदुक्तं भवति—य एकरात्राध्ययनेन महानाम्नीरध्येतुं शक्नोति स एक-
रात्रं ध्यायन्वाग्यमनं कुर्यादिति ।

त्रिरात्रं वा नित्याध्यायेन ।

त्रिरात्रं चैवमासीत् यो नित्याध्यायेनाध्येतुं शक्नोति स त्रिरात्रमेवाऽऽसित्वा चतु-
र्थेऽहन्याचार्येण समवायं गच्छेदित्यर्थः ।

तमेव कालमभिसमीक्षमाण आचार्योऽहतेन
वाससा त्रिः प्रदक्षिणं शिरः समुखं वेष्ट-
यित्वाऽऽहैतं कालमेवंभूतोऽश्वपन्मवेति ।

तमेव कालं प्रतिपद्यमान आचार्यो यः कालो ब्रह्मचारिणा संकल्पित इत्यर्थः । अह-
तेनानिर्वासतेन धौतेन वाससा ब्रह्मचारिणः शिरो मुखेन सहितं त्रिः प्रदक्षिणं वेष्ट-
यित्वा यथा न तद्वासः पतेत्तथोपायं कृत्वा ब्रूयादाचार्यः । एतं कालमिति संकल्पित-
प्रदर्शनार्थत्वादेकरात्रं कालमेवंभूतोऽश्वपन्मवेति त्रिरात्रं कालमिति वा ।

तं कालमश्वपन्नासीत् ।

यः संकल्पितः कालस्तस्मिन्काले सर्वदाऽश्वपन्मवेद्ब्रह्मचारी ततो गुरुः स्विष्टकृदा-
दिहोमशेषं समापयेत् ।

अनुबक्ष्यमाणेऽपराजितावां दिशयिं प्रति-
ष्टाप्यासिमुद्रकमण्डलुमश्मानमित्युत्तरतोऽग्नेः

× ग. सह संवासः ।

१ च. 'पवाद' । २ घ. ङ. च. झ. 'पवाद' । ३ घ. ङ. च. झ. 'पवाद' । ४ घ. ङ.
च. झ. 'पवाद' । ५ ग. घ. ङ. च. झ. 'ति । अध्ययनमध्यायः, नित्यमध्यायः, नित्यं संतत-
मित्यर्थः । एतदुक्तं भवति— यो बहुभिरेवाहोभिश्चेत्तुं शक्नोति स । ६ क. ग. ङ. च. झ. तत्र रिष' ।

कृत्वा वत्सतरी प्रत्यगुदगसंश्रवणे बद्ध्वा ।

आचार्याय वेदधीतेति शेषः । द्वितीये चतुर्थे वा दिवसे प्राप्त आचार्योऽनुवक्ष्यति । तस्मिन्नुपस्थिते सत्यपराजितायां दिशि बहिर्ग्रामाच्छुचौ देशे उल्लेखनादि कृत्वाऽग्निं प्रतिष्ठाप्य तस्योत्तरतोऽस्यादीक्षिणाय तस्यैव च प्रत्यगुदग्यो देशस्तस्मिन्वत्सतरी बध्नाति । यथाऽग्निसमीपे उच्यमानः दृढो वत्सतर्या न सम्पक्वश्च्यते तथा बध्नीयात् । एतावत्कर्म ब्रह्मचारिणः स्वभूतः कश्चित्करोति । एतावति कृत आचार्याय वेदधीत ।

पश्चादग्नेराचार्यस्तृणेषूपविशेदपराजितां दिशमभिसमीक्षमाणः ।

एवं प्रागग्नेषु तृणेषूपविशेत् ।

ब्रह्मचारी क्लेषाम्परिमृज्य प्रदक्षिणमग्निवा-
चार्यं च कृत्वोपसंगृह्य पश्चादाचार्यस्योपवि-
शेत्तृणेष्वेव प्रत्यग्दक्षिणाभिसमीक्षमाणः ।

मुखगतोऽग्निशरीरगतांश्च शोधयित्वाऽग्निमाचार्यं च प्रदक्षिणं कृत्वाऽऽचार्यं विचि-
बदुपसंगृह्य पश्चादाचार्यस्योपविशेत्तृणेष्वेव प्रागग्नेषु प्रत्यग्दक्षिणां दिशमभिसमीक्षमाणः ।

पृष्ठेन पृष्ठं संघाय ब्रूयान्मनसा महानास्त्रीर्भो ३ अनुब्रूहीति ।

पृष्ठं नाम शरीरस्य बहिःप्रदेशः । ब्रह्मचारी त्वपृष्ठदेशेनाऽऽचार्यस्य पृष्ठदेशं
संनिधायाऽऽसित्वा मनसैवं ब्रूयान्महानास्त्रीर्भो अनुब्रूहीति ।

पुनः पृष्ट्वाऽनुक्तोऽग्निने संमील्यैवानुब्रूयात्सपुरीषपदास्त्रिः ।

आस्मिन्नपि काले अतसंशयान्पृष्ट्वा पूर्ववच्छेदुर्ब्रूयात्स्वयमपि संमील्यैव ताः पुनर्नवर्षः,
नव च पुरीषपदानि ताः सर्वास्त्रिरनुब्रूयात् । [* 'विदा मववन् ' इत्याद्या नवर्षः ।
' एवाग्नेवैवाहि ' इत्यादीनि नव पुरीषपदानि च त्रिर्ब्रूयात्] ।

अनूच्योन्मुखोऽग्नीषमादित्यमीक्षयेन्मित्रस्य त्वा

चक्षुषा प्रतीक्षे मित्रस्य त्वा चक्षुषा समीक्षे ।

इतिकाराध्याहारेण सूत्रच्छेदः । सर्वत्र णिच्प्रत्यययोगे ' आदित्यमुपतिष्ठस्व '
' आवित्यमीक्षस्व ' ' पिण्डमज्ञान ' इत्येवमादिसंप्रैषं ब्रूयात् ।

मित्रस्य बभ्रक्षुषाऽनुधीक्ष इति दिशः संभाराः । पुनरादित्यं मित्रस्य त्वा
चक्षुषा प्रतिपश्यामि योऽस्मान्दोष्टि यं च वयं द्विप्पस्तं चक्षुषोर्हेतुर्ऋच्छत्विति ।

भूमिमुपस्पृशेदम इळा नम इळा नम ऋषिभ्यो मन्त्रकुर्भ्यो मन्त्रपतिभ्यो
नमो वो अस्तु देवेभ्यः शिवा नः शंतमा भव सुमृळीका सरस्वति । मा ते

* धनुश्चिह्नान्तर्गतोऽयं ग्रन्थश्चपुस्तकस्य एव ।

षोम संदधि । भद्रं कर्णेभिः शृणुषाम देवाः ॥ न इन्द्राग्नी भवतामबोभिः
स्तुषे जनं सुव्रतं नव्यसीभिः कथा नमित्र आश्रुवदिति तिस्रः स्योना
पृथिधि भवेति । समाप्य समानं संपारवर्जम् ।

यदिदं महानाम्न्यध्ययनमुक्तं तत्समाप्योत्तरयोरपि महाव्रतोपनिषदाख्ययोर्व्रतम-
नुयुज्यं श्रवणान्तं महानाम्नीम्रतेन समानरूपं कर्तव्यम् । अयमेव तयोर्विशेषः पूर्व-
स्मात् । संपारवर्जमिति । संपारो नाम 'श्रीप्यन्वाहिर्मात्' इत्यारभ्य 'पुनरा-
दित्यं मित्रस्य त्वा चक्षुषा' इत्येवमन्तं वर्जयित्वेत्यर्थः । एतदुक्तं भवति—महा-
व्रतोपनिषदाख्ययोर्व्रतमनुयुज्यं श्रवणान्तं संवत्सरादूर्ध्वमुदगयने पूर्वपक्षे ग्रामाद्वाहिर्गत्वा
श्रवणमेव कर्तव्यं नान्यद्धोमादीनि ।

एष द्वयोः स्वाध्यायधर्मः ।

एष एव महाव्रतोपनिषदोर्वेदमागयोरध्ययनविधिः । यो महानाम्नीनामध्ययनविधि-
रुक्तो व्रतमनुयुज्य संवत्सरावमं चारणित्वोदगयने पूर्वपक्षे ग्रामाद्वाहिर्गत्वाऽऽचार्यसका-
शाभिः श्रुत्वाऽनुप्रवचनीयं कृत्वा ततोऽध्ययनं [+कर्तव्यमिति । एतदनयोरप्य-
ध्ययने] संपादनीयमित्यर्थः ।

आचार्यवदेकः ।

अयमपि विशेषो महाव्रतोपनिषदोरध्ययने मत्रति । यद्येकोऽधीयीते । यथाऽऽचा-
र्योपराजितां दिशमभिसमीक्षमाणो ब्रूयादेवमेकश्चेच्छिष्यस्तामेव दिशमभिमुखोऽधी-
यीत । यदि द्वौ बहवो वा तदा नायं नियम आदरणीयः । अत एव ज्ञायते—एको
द्वौ बहवो वाऽधीयीराजिति । अध्ययन एवायं नियमः श्रावणे त्वेक एव । व्रतादे-
शानादेरनुप्रवचनीयान्तसंस्कारस्य तन्त्रसिद्धौ प्रमाणाभावात् ।

फाल्गुनाद्याश्रवणाया अनधीतपूर्वाणामध्यायः ।

एष महानाम्नादीनामध्ययनकाल उच्यते । श्रवणमात्रमेवं कृत्वा पूर्वमनधीतवन्तो
ये तेषामयं कालः । फाल्गुनमासमारभ्य श्रावण्याः पौर्णमास्या यः कालः स तेषा-
मध्ययनकालः ।

तेऽधीतपूर्वाणामधीतपूर्वाणामधीतपूर्वाणाम् ॥ १४ ॥

इत्याश्वलायनश्रौतसूत्रोत्तरषट्के द्वितीयोऽध्यायः ॥ २ ॥

येऽधीतपूर्वास्तेऽस्मिन्कालेऽधीयीरन् । श्रावणी पौर्णमासी परावधिस्तैषी पौर्णमासी
पूर्वावधिर्नस्य कालस्य स काल इति । अग्यासोऽध्यायपरिसमाप्त्यर्थः ॥ १४ ॥

+ धनुषिह्नान्तर्गतोऽयं ग्रन्थो घ. च. पुस्तकस्थः ।

१ च. 'ज्य श्राव' । २ क. ग. घ. ङ. झ. 'र्धनमि' । ३ क. 'ज्य श्राव' । ४ घ. ङ. च. झ.
'यं च क' । ५ क. 'त । तथाऽऽ' ।

२ द्वितीयं परिशिष्टम् ।

आश्वलायनसत्रस्थवृत्तिस्थविषमशब्दानामर्थकोशः ।

अग्निहोत्रम्—(१ । २ । २) अग्निहोत्रं नाम होमस्य नामधेयम् । अग्नये होमो यस्मिन्कर्मणि तदग्निहोत्रम् । व्यधिकरणबहुव्रीहिः । द्रव्ये च ।

अतिदेशः—(१ । ३ । १ वृ०) एकत्र श्रुतस्यान्यत्र संबन्धः । ' यथा-गुरु-बद्धुरुपुत्रे वर्तितव्यम् । ' ' प्रकृतिवद्विकृतिः करणीया ' । इत्यादि । ' अन्यत्रैव प्रणीतायाः कृत्स्नाया धर्मसंहतेः । अन्यत्र कार्यतः प्राप्तिरतिदेशः स उच्यते ॥ ' अथवा—' प्रकृतात्कर्मणो यस्मात्तत्समानेषु कर्मसु । धर्मप्रवेशो येन स्यादतिदेशः स उच्यते ॥ ' (न्या० को०)

अनमीवः—(१ । १६ । ९) आरोग्यकारकः ।

अपवरकादि—(२ । ८ । १३) देवगृहमहानसाद्यन्तर्गृहादि । ' दीपोऽपव-रकस्यान्तर्वर्तते तत्प्रमा बहिः ' ।

अपसलैः—(२ । ९ । २) अपसव्यम् । अपसलैरित्यार्षः प्रयोगः । कोशे तु ' अपसलवि ' इतिशब्दो दृश्यते । अव्ययमिदम् । अरपूर्वात्सलतेरविप्रत्ययः । ' प्रदेशिन्यङ्कुष्ठयोरन्तराऽपसलवि, अपसव्यं वा तेन पितृभ्यो ददाति ' इति श्राद्ध-तत्त्वे भाट्टमाण्डधृतगृह्यम् । पारस्करगृह्यमूत्रे—' आसिचथापसलवि त्रिः ' (का० ३ ख० ७) इत्यत्र वर्ततेऽयं शब्दः ।

अपार्थकम्—(१ । २ । १ वृ०) अपगतोऽर्थो यस्मात्तदपार्थकम् । निष्प्र-योजनं व्यर्थमित्यर्थः ।

अभिनिष्ठानः—(१ । १९ । ९ वृ०) वर्णः । अत्र विसर्जनयिः । अभि-निपरस्य स्तनेर्घञ् । ' अभिनिस० ' (पा० सू० ८ । ३ । ८१) इति षत्वम् । अभिनिष्ठान इति वैदिकानां पाठः ।

अभिमारुकः—(४ । ९ । ३३) नाशकः ।

अभ्यात्मम्—(१ । ३ । १ वृ०) आत्मनोऽभि नामाग्रत इति अभ्यात्मम् ।

अमात्यः—(२ । १ । ८) कर्तुः कौटुम्बिबर्गः पुत्रादिः ।

अवका—(२ । ८ । १४) शैवालम् । (श० प० ब्राह्म०) वनस्पतिवि-शेष इति केचित् । मातृदत्तस्तु ' अवका सूर्यन्तीति, अनर्थान्नरमिति छिल्ल । (स० गृ० सू० २० । १ वृ०) ।

अवभृथः—(१ । १० । २४) अवभृथतेऽनेनेत्यवभृथः । प्रधानयज्ञसमाप्त्यङ्गविशेषः । यज्ञाङ्गभूतं यज्ञान्तस्नानं च ।

अविदासी—(२ । १ । ९) शाश्वतः, अविशुष्यत् । विदस्यति—उपक्षिणोतीति विदासी । तथा न भवतीत्यविदासी । दसु उपक्षये इत्यस्माद्धिपूर्वकाणिनिः ।

अहीनः—(१ । २३ । १४) अहर्गणसाध्यस्त्याको यज्ञविशेषः । ' अहः सः क्रनौ ' वा० ४ । २ । ४३ पा० सू०) ।

आकूनम्—(१ । ३ । ३ वृ०) अभिप्रायः, हेतुः, आशयः ।

आच्य—(१ । २१ । ४) संसंकोचं निपात्य । आङ्पूर्वाद्गत्यर्थं ऋदञ्चते-र्षप् । ' अच् ' गतौ याचने चेत्यस्माद्वा ।

उच्चावचः—(१ । ७ । १) उदक्च अवाक्च उच्चावचः । मयूरव्यंसकादि-त्वात्साधुः । अनेकप्रकारकः, उत्कृष्टापकृष्टो वा । यथा मनुः—' उच्चावचेषु भूतेषु दुर्ज्ञेयामकृतात्मभिः (१ । ७१) ' उत्कृष्टापकृष्टेषु देवपश्वदिषु ' इति कुल्लूकः ।

उद्दालकत्रयम्—(१ । १९ । ६ वृ०) उपनयनकालातिक्रमे सति प्रायश्चित्तरूपः कर्मविशेषः । तत्स्वरूपं यथा—मासद्वयं यावकपानं, मासं पयः, मासार्धमामिक्षां, अष्टरात्रं घृतं, षड्रात्रमयाचितं, त्रिरात्रमठमक्षता, अहोरात्रमुपवासः ।

उपनयेत्—उपनयनम्—(१ । १९ । १) योगरूढोऽयं शब्दः । त्रिधा हि शब्दप्रवृत्तिः । यौगिको रूढो योगरूढश्चेति । यो हि शब्दः केवलमवयवार्थमनुसृत्य वर्तमानार्थस्य बोधको भवति स यौगिकः शब्दः । यथा—पाचकः । शब्दोऽयं पचतीति पाचक इत्येवमवयवार्थमनुसृत्य ये ये पाचकर्तारस्तेषां सर्वेषामपि वाचको भवति । अतः स शब्दो यौगिक इत्युच्यते । यो हि पुनः केवलं लौकिकमेवार्थं बोधयति स रूढ इति व्याह्रियते । यथा—कुशलः । ' कुशन् लाति—छिनत्ति ' इत्यवयवार्थः मनुसृत्यैव लोकप्रथितं ' प्रवीणः, कृती ' इत्यर्थमवगमयति, अतः स शब्दो कुशले रूढः । यथावयवार्थमनुसृत्य वर्तमानस्य लौकिकार्थस्य बोधको भवति स योगरूढ इति निगद्यते । यथा—पङ्कजम् । पङ्काज्जातामित्यवयवार्थबोधको भूत्वाऽयं पङ्कजशब्दो लौकिकं कमलशब्दार्थमभिधत्तेऽतः स योगरूढ इति ज्ञेयः । पङ्कते तु उपनयनशब्दो योगरूढ इति गायत्र्युपदेशार्थमाचार्यसमीपनयनमित्यर्थेनैव स वाचको भवति ।

उपनिषदि—गर्भरूपमनम्—(१ । १३ । १) अत्रेदमवगन्तव्यम्—वृत्तिकृतोपनिषदुल्लेखो न व्यधायि । ' एतानि कस्यांचिदुपनिषद्यान्नातानि ' इत्यादि वृत्तिकृदुल्लेखेन बृहदारण्यकोपनिषदि षष्ठ्यायां चतुर्थे ब्राह्मणेऽयं विषयो महिषसा विस्तरेण विवृतः । स तु मूलत एवावबोद्धव्यः । अन्यत्रापि विषयोऽयमुपनिषत्सु दृष्टि-

पथमवतरति । यथा—ऐतरेयोपनिषदि द्वितीयाध्याये प्रथमे खण्डे ' ॐ पुरुषो ह वा अयमादितो गर्भो० ' इत्यादिना ग्रन्थेन । मूल एव द्रष्टव्यः ।

उपस्थः—(३ । ८ । ११) उत्सङ्गः, अङ्गः । यद्यपि ' उपस्थो वक्ष्यमाणयोः ' इति नामलिङ्गानुशासनादुपस्थशब्दो वराङ्गार्थत्वेन प्रसिद्धस्तथाऽप्यस्मिन्ग्रन्थे तु स शब्द उत्सङ्गाद्यर्थवाचक इति ज्ञेयम् । अत एव ' उपस्थे शम्याम् ' (४ । १ । १२) इत्यस्य ङारूपात् ' ऊर्वोरूर्ध्वप्रदेश उपस्थः ' इति वृत्तिकृतोक्तम् । ' पश्चात्कारयिष्यमाणो मातुरुपस्थ० ' इत्यस्य वृतावपि ' मातुरुपस्थ उत्सङ्ग इत्यर्थः कृतः । ' सीदन्तु पुत्रा अदितेरुपस्थम् । स्तीर्णं बहिर्हविरद्याव देवाः (तैत्ति० ब्राह्म० अ० २ प्र० ८ अनु० २ द० २) ' उपस्थम् ' इत्यस्यार्थः श्रीसायणाचार्यैः समीपे स्थातुं योग्यम् ' इतिप्रकारकः कृतः । ' रथोपस्थ उपाविशत् ' (म० गी० १ । ४७) इत्यत्रोपस्थशब्द उपर्यर्थवाचकः ।

ऊवध्यम्—(४ । ९ । २१) उदरस्थमर्षजीर्णमन्नम् । (वृ० भा० १ । १ । १) ' ददूवध्यमुदरस्थापवाति ' (ऋ० सं० २ । १ । ९) इत्यत्र ऊवध्यपदस्य विद्यारण्यस्वामिभिः ' ईषज्जीर्णं तृणं पुरीषमिभ्युक्तम् । अर्षजीर्णमन्नमपरिपक्वपुरीषशब्दवाच्यम् (तै० ब्रा० भाष्यम् १ । ४ । २) ।

ऊवध्यगोहम्—(४ । ९ । २१ वृ०) पुरीषगूहनस्थानम् : (ऐ० ब्रा० प० २ ख० ६ ' ऊवध्यगोहं पार्थिवम् ' इत्यत्र सायणभाष्ये ।

एकत्रतः—(१ । २१ । ७) एकसंकरः । एकमनस्कः ।

कक्षम्—(२ । ४ । ९ वृ०) शुष्कतृणम् ।

काश्मर्यमृष्यौ—(१ । ११ । ८ •) काश्मर्यस्य विकारौ काश्मर्यमृष्यौ । काश्मर्यः ' शिवणी, ' शिवण ' इत्याख्यो वृक्षः । ' श्रीपर्णा भद्रपर्णा च काश्मर्यश्चाप्यथ द्वयोः ' इत्यमरः ।

कुशसूना—(४ । ९ । २०) दधैः परिवीय निर्मितमास्तरणम् ।

गोदानम्—(१ । १८ । १) ब्राह्मणादीनां षोडशादिवर्षेषु कर्तव्यः केशान्ताख्यः संस्कारविशेषः । गावो लोमानि दीयन्ते खण्डयन्तेऽस्मिन्निति गोदानम् । ' पुंस्त्रियोः स्वर्गवज्रान्पुराहिमहम्बाणलोमसु ' इति केशवः ।

गौणी—(२ । ४ । १२ वृ०) लक्षणाभेदः सादृश्यादिगुणादागता गौणी । यथा—अग्निर्माणवक इत्यादौ, अग्निमादृश्यादिनाऽग्नादिपदस्य गौणी वृत्तिः । शक्तिलक्षणाभ्यामतिरिक्त्वा गौणी वृत्तिरिति भीमासकाः । सा च तदतिरिक्ता नेति नैयायिकाः ।

चपमः--(१ । ३ । १ वृ०) यज्ञियपात्रविशेषः । अष्टाङ्गुलात्मकश्चतुरस्रः ।
'स्रुकुण्ड आसीत् स्रुव ईश नासयोरिडोदरे चमसाः कर्णरन्ध्रे' (भागव०
३ । १३ । ११)

चैत्यषष्ठः--(१ । १२ । १) कस्यै चिद्देवतायै चित्तेन प्रतिज्ञातो यज्ञश्चैय-
यज्ञः । पशुस्थात्रीयाकारिः । 'नवनकेलेला' इति भाषा । देवपूजादिर्वा ।

चौलम्--(१ । १७ । १) चूडा-डा-प्रयोजनमस्य । चूडाकरणम् । संस्कार-
विशेषः ।

जपति--(१ । १९ । ११) 'जपानुपन्त्रणाप्यायनोपस्थानान्युपांगु' 'मन्त्राश्च
कर्मकरणाः' (आ० श्रौ० सू० १ । १ । २०-२१) इत्यत्र वृत्तिरुक्ता जपदीनां
षण्णां लक्षणमुक्तं तदेवात्र लिख्यते ।

जपमुच्चारणं विद्यात्कस्वर्थमपि तद्भवेत् ।
अर्थतः कार्यलाभश्चेदर्थ एव क्रतोर्भवेत् ॥
मन्त्रमुच्चारयन्नेव मन्त्रार्थत्वेन संस्मरेत् ।
शेषिणं तन्मना भूत्वा स्यादेतद्गुणमन्त्रणम् ॥
एतदेवामिमन्त्रस्य लक्षणं चक्षणाधिकम् ।
अद्भिः संस्पर्शनाधिकयात्तदेवाऽऽप्यायनं स्मृतम् ॥
उपस्थानं तदेव स्यात्प्रणतिस्थानसंयुतम् ।
बाह्यं कार्यं यदेतेषु मन्त्रकाले क्रियेत तत् ॥
कर्मणः करणास्ते स्युर्निहितार्थप्रकाशनात् ।
मन्त्रेण कृत्वा मन्त्रास्ते क्रियते कर्म येषु तु ॥
इदं कार्यमनेनेति न क्वचिद्दृश्येत विधिः ।
लिङ्गादेवेदमर्थत्वं येषां ते मन्त्रसंज्ञिताः ॥

जपदीनामुदाहरणानि--

जपस्य--शिरः परिगृह्य जपति अङ्गाद० (१।१९।११)

अनुपन्त्रणस्य--शं नो देवी० (४।७।८)

केवलमन्त्रस्य--कस्य ब्रह्मचार्यासि--(१।२०।७)

उपस्थानस्य--मयि मेघां० (१।२१।४)

अभिमन्त्रणस्य--ऋतमग्ने (१।५।९)

कर्मकरणमन्त्रस्य--आनः प्रजां० (१।८।९)

आप्यायनस्य—चरौ श्रप्यमाणे तापादुत्क्रियते तमुत्सिक्तं चरुमाज्येनाऽऽप्याय-
यत्याप्याय० इति ।

ततः—(२।१।८) पिता । ' स होवाच पितरं तत कस्मै मां दास्यतीति '
(कठोपनि० १।४)

' तत्कालाश्चैत्र तद्गुणाः ' इति न्यायात्—(२।३।३ वृ०) न्यायस्वरूपं
तु तद्गुणास्तत्काला एव भवन्ति । तस्य प्रधानस्य गुणा अप्रधानाभिभूतकर्माणि,
तत्काला नाम तस्य प्रधानस्यैव कालो येषां ते तत्काला भवन्ति । तेषामप्रधानानां
स्वतन्त्रः काष्ठो नास्ति । किंतु यः प्रधानकालः स एव गौणानां काल इत्यर्थः ।
प्रकृते तु अस्मिन्ने सूर्ये होमो विधीयते । तद्गुणानि उपलक्षणान्यापि अस्तमित्य
आदित्य एव कर्तव्यानि न तु अहनीत्यर्थः ।

तन्त्रम्—(१।१।२ वृ०) अङ्गसमुदायः । अयं भावः—यत्र प्रधानकर्मणां
युगपद्भावः (सह प्रयोगः) तत्राऽऽरादुपकारकाणामङ्गानां तन्त्रं सकृदनुष्ठानं
भवति । नतु प्रतिप्रधानं पृथक्पृथक् । यद्वि सकृत्कृतं बहुनःमुनकरोति तत्तन्त्र-
मित्यर्थः ।

तिल्वकः—(२।७।९) लोध्रवृक्षः । ' तिल्वकस्तु मनो लोध्रो बृहत्पत्रस्तिरी-
टकः ' इति राजनिघण्टुः ।

द्रप्सम्—(१।१७।७) श्लथं दधि । दृप्यन्ति अनेनेति । दृप—हर्ममोहनयोः ।
बाहुलकान् सः ।

द्वार्याभिमर्शनवत्—(१।१९।३ वृ०) द्वार्ये यज्ञमण्डपद्वारस्य पार्श्वस्थितौ
स्तम्भौ । तयोः अभिमर्शनं स्पर्शस्तद्वत् । द्वारि भो द्वार्ये । ' द्वार्ये संमृश्यैवमपरानुप-
तिष्ठन्ते ' (श्रौ० सू० ९।३) । ' द्वार्ये पूर्वद्वारस्थुगे ' इति वृत्तिः ।

परिव्याधः—(२।७।९) ' पापाग ' इत्याख्यो वृक्षः । ' कर्णिकारः
परिव्याधः ' इत्यमरः ।

पाकयज्ञः—(१।१।२) पाकयज्ञो यज्ञः । शक्यार्थिववत्समासः ।
पाकयज्ञस्य स्वरूपं त्वेकम्—औपासवृद्धौ वैश्वदेवं पार्वणमष्टका मामिश्राद्धं सर्व-
बलिरीशानबलिरिति सप्त पाकयज्ञसंस्थाः । औपासनोऽप्याह हुतः प्रहुत आहुतः
शूलगवो बलिहरणं प्रत्यवरोहणमष्टकं इति सप्त पाकसंस्थाः । अन्ये त्वाहुः—
अल्पयज्ञाः पाकयज्ञा इति ।

पिञ्जूलम्—(१।१७।७) कुशपत्रैः सुदुकुश इत्यर्थः ।

पुरोडाशः—(३ । १ । २ वृ०) पुरो दाश्यते दीयत इति पुरोडाशः ।
निपातनाद्दस्य डः । तण्डुल दिचूर्णनिर्मितकूर्पाकृतिहविर्विशेषः ।

पृषदाज्यम्—(४ । १ । १७) पृषदभिर्दधिभिःदुमिः सहितमाज्यम् । यथा
पुरुषसूक्ते—‘तस्माद्यज्ञात्सर्वहुतः संभूतं पृषदाज्यम्’ । पृषदाज्यं दधिभिश्चमाज्यमिति
भाष्ये सायनः ।

प्रतिपसवः—(४ । ३ । ७ वृ०) प्रतिषिद्धैकदेशस्य पुनर्विधानम् । निषि-
द्धस्य पुनः प्राप्तिसंभावना वा । यथा—‘ न भक्षयेदेकचरानज्ञातांश्च मृगद्विजान् ।
भक्षयेत्वापि समुद्दिष्टान्सर्वान्पञ्चनखांस्तथा ॥ श्वाविधं शल्यकं गोघां खड्गकूर्मशशा-
स्तथा । भक्षयान्पञ्च स्वप्वाहुरनुष्टुंश्चैकतोदतः (म० मृ० ९ । १७-१८) अत्र
निषिद्धस्य सर्वपञ्चनखांसभक्षणस्यैकदेशस्य पञ्चनखांसभक्षणस्य विधानम् । यथा
वा—स्मार्तानां मते एकादश्यां निषिद्धस्य भोजनस्य एकादशीश्राद्धादौ प्राप्तिः संभा-
ल्यते, इति । ‘ भक्ष्याः पञ्चनखाः सेधागोधाकच्छपशल्यकाः । शशाश्च ’ (या० स्मृ०
१ । १७७) ‘ श्वाविच्छल्यकशशाकच्छपगोधाः ’ (वसिष्ठः) ‘ पञ्च पञ्चनखा
भक्ष्या ब्रह्मक्षत्रक्षेण राघव । शशाकः शल्यकी गोघा खड्गी कूर्मोऽथ पञ्चमः (वा०
रा० कि० का० १७ । ३९) अत्रायं विशेषः—मनुमते पञ्चनखानां षट्कं भवति ।
याज्ञवल्क्य—वासिष्ठ—वाल्मीकिमते तु पञ्चसंख्यैव भवति ।

प्रमायुकः—(२ । ७ । १०) अल्पायुष्कः । ‘ न हास्य पियं प्रमायुकं भवति ’ ।
(वृ० १ । ४ । ८) प्रमायुकं प्रमरणशीलमिति तद्भाष्यम् ।

पासनम्—(१ । ३ । ३ वृ०) प्रक्षेपः ।

ब्रह्माञ्जलिकृतः—(३ । ९ । ११) ब्रह्मणे वेदपाठार्थं कृतोऽञ्जलिर्ब्रह्माञ्जलिः ।
कृतो ब्रह्माञ्जलिर्येन स ब्रह्माञ्जलिकृतः । ‘वाहिताग्नादिषु’ (पा० सू० २ । २ । ३७)
इत्यनेन कृतशब्दस्य परनिपातः । यथाऽऽह मनुः—‘ अध्येष्यमाणस्त्वाचान्तो यथा-
शास्त्रमुदङ्मुखः । ब्रह्माञ्जलिकृतोऽध्याप्यो लघुवसा जिनेन्द्रियः ॥ ब्रह्मारम्भेऽवसाने
च पादौ ग्राह्यौ गुणौ सदा । सिंहत्य हस्तावध्येयं स हि ब्रह्माञ्जलिः स्मृतः ॥ ’ (२ ।
७०, ७१)

भक्तशरणम्—(२ । ७ । ७) भक्तस्य तदुपलक्षितसूपशकादिभक्ष्यभोज्यपदार्थजा-
तस्य शरणं गृहम् । पाकस्थानमित्यर्थः ।

भक्तिमात्रत्वात्—(१ । २ । २ वृ०) भक्तिरेव भक्तिमात्रम् । तस्य भावो भक्तिमा-
त्रत्वम् । भक्तिर्नाम गौणी वृत्तिरुपचारो वा । उपचारो नाम शक्यार्थत्यगेन लक्ष-
णयाऽन्यार्थबोधनम् । यथा मृद्धाः क्रोशन्ति, अग्निर्माणवक इत्यादौ ।

व्यञ्जनस्त्वम्—(१।१६ वृ०) विशेषेण अज्यते इति व्यञ्जनम् (वि+ञ्-
ञ्ज+ ह्युट्) तस्य भावो व्यञ्जनस्त्वम् । ओदनमोजनोपकरणं व्यञ्जनम् । यथा सू-
शाकादि ।

व्युद्धारः—(१।१०।११) भिन्नभिन्नपात्रे ग्रहणम् ।

दृश्या—(४।२।१२) खदिरवृक्षनिर्मिता षट्त्रिंशदङ्गुला ।

धाकः—(२।७।९) 'साग' इत्याख्यो वृक्षविशेषः ।

शामित्रः—(१।११।७) शमितुरयं शामित्रः । पश्वङ्गपाचकोऽग्निः । अयमग्नि-
र्थस्मिन्मण्डपे निधीयते तं मण्डपं शामित्रायतनमिति ब्रुवन्ति ।

शीपाकम्—(२।८।१४) 'नीळ' इत्याख्यः शैवालसदृशो वस्तुविशेषः ।

'सकृदेव कृते कृतः शास्त्रार्थः' इति न्यायात्—(२।३।२ वृ०) न्याय-
स्वरूपं त्वित्थम् । कस्मिन्नपि शास्त्रार्थे शास्त्रेण कथिते विधौ सकृदेकदैव विहिते सति
पुनस्तस्य विधानमशास्त्रीयम् । प्रकृतस्थले पौर्णमासीसाहचर्यात्प्रत्येवरोहणकर्माणि
प्रथमशुक्लचतुर्दश्यां कृते सति प्रतुतन्यायेन कृष्णचतुर्दश्यां वा पुनस्तत्करणमशा-
स्त्रीयम् । यत्र तु वीप्सादिना कथनं तत्र पौनःपुन्येन विधानं त्वावश्यकमेव । सत्या-
मपि मूढाणां द्वितीयशुक्लचतुर्दश्याम् ।

समवत्तथानचमसः—(४।१।११) इडापात्रम् । इडा नाम यागावशेषश्चरु-
पुरोडाशादिः । स यस्यां स्थाप्यते सा इडा । पात्रविशेषः ।

समाख्या—(१।१।२ वृ०) समाख्यायतेऽनया समाख्या । योगिकी संज्ञा । अथा-
अध्वर्युकाण्डप्रतिपादिते कर्मजाते, अध्वर्यवसमाख्यावशादध्वर्याः कर्तृत्वेनाङ्गत्वम् ।
तथा—'ऐन्द्राग्नेकादशकपालं निर्वपेत्प्रजाकामः' इत्यादिषु काम्योष्टिसमाख्यातेषु
ऐन्द्राग्नादियागेषु काम्योष्टियाजानुवाक्याकाण्डसमाख्यावशात् "उभावामिन्द्राग्नी"
इत्यादीनां याज्यानुवाक्यात्वेन विनियोगः (मी. प.)

सांनाय्यम्—(१।१०।४) सम्यक् नीयते होमार्थमग्निं प्रतीति सांनाय्यम् ।
ऐन्द्रं दध्यमावास्यायामैन्द्रं पयोऽमावास्यायामिति विहितो दधिपयोरूपो हविर्विशेषः ।
'पाटयसांनाय्यम्' (पा० सू० ३।१।२२९) इति निपातनात्साधुः ।

सांव्यावहारिकम्—(१।१६।९ वृ०) व्यवहारोपयोगि । संव्यवहियतेऽने-
नेति संव्यवहारः । तेन चरतीति सांव्यावहारिकम् ।

सिग्वातः—(४।४।६) सिधो वातः सिग्वातः । सिग्वात्तं जीर्णवत्तं वा ।

शुश्रोत्रयः—(१।१७।१२) शोमनकीर्तिमान् ।

रधमः—(२।६।६) संबन्धः । 'रधो ननु' (पा० सू० ३।३।९१) इति

मधुपर्कः—(१.२४.१) मधुना पर्कः संपर्को यस्य सः (पृथ्वी घञ्) पूजान्त-
गीत एकः प्रकारः । ऋत्विभ्वरादिपूजनेऽवश्यं प्रयोक्तव्यः । 'आज्यं दधिमधुमिश्रं
मधुपर्कं विदुर्बुधाः ।' (तन्त्रसारः) तद्दानं मुद्रा यथा—संयुक्तानामिकाङ्कुष्ठा
तिलोऽऽद्याः संपसारिताः । मधुपर्के च सा मुद्रा विद्वद्भिः परिकीर्तिता । (हरि-
भक्तिविलासः) ।

मृगतीर्थसंज्ञावत्—(१।१।३ वृ.) मृगतीर्थमिति संज्ञा मृ० ती० संज्ञा । तथा
तुल्यं मृ. ती. संज्ञावत् । मृगतीर्थलक्षणं तु 'मृगतीर्थमित्येतदाचक्षते' (आ. श्रौ.
सू. अ. १ स. ११ सू. १) इत्यत्र सूत्रकारैरेवात्तम् । अयं भावः—सवनेषु समा-
सेषु, ऋत्विजः स्वकीयविष्णवस्याऽऽर्जवेन गत्वाऽपरया द्वारा निष्कर्मोत्तमं वेदि-
श्रोणामिनिःसर्पन्ति । येन देशेन तेऽभिनिःसर्पन्ति स देशो मृगतीर्थमित्यर्थः ।

मेघाजननम्—(१ । २२।१८) मेघेते संगच्छतेऽभ्यां सा मेघा । धारणावती
बुद्धिः । तस्या जननं प्रादुर्भावो यस्मात्तन्मेघाजननम् । उपनीतस्य बार्धरिणोत्पादनार्थं
क्रियमाणं कर्म । 'पळमुळा' इति लोके ।

योगः—(२ । ४ । १२ वृ०) समुदायशब्दस्यावयवशक्तिर्योगः । विस्तर-
स्तूपनयनशब्दे द्रष्टव्यः ।

लक्षणा—(२ । ४ । १२ वृ०) शक्यसंबन्धः । यथा—गङ्गायां घोष इत्यादौ
गङ्गापदस्य प्रवाहसमीपे तीरे लक्षणा । 'मुख्यार्थबोधे तद्युक्तो यथाऽन्योऽर्थः प्रती-
यते । रुढेः प्रयोजनाद्वासौ लक्षणाशक्तिरपि' (सा० द० प० २ श्लो० १३)
इति वचनेन सा द्विधा । प्रयोजननिरपेक्षा प्रयोजनसापेक्षा चेति । तत्राऽऽद्या यथा—प्र-
माद्यलन्तीति । इयं प्रयोजनाभावेऽपि प्रवर्तमानत्वाद्वल्लक्षणा । द्वितीया यथा—गङ्गायां
घोष इति । इयं च पावित्र्यादिप्रयोजनापेक्षया प्रवर्तमानत्वात्केवललक्षणा । मुख्यार्था-
नुपपत्तिर्लक्षणावीजम् ।

लङ्क्या—की—(१ । ८ । १० वृ०) 'लोक' संज्ञकं धान्यम् ।

बीप्सा—(१ । ८ । ७ वृ०) क्रियागुणद्रवैर्युगपद्व्याप्तुमिच्छा ।

वीरणम्—(२ । ७ । ४) तृणभेदः । 'काळा वाळा' इति प्रथितः 'स्याद्वी-
रणं वीरतरम्' इत्यमरः ।

वीवधम्—(१ । १२ । १) उभयतोऽद्भिशिक्यं एकःवधाद्यं काष्ठम् । 'कावड'
इति भाषा ।

वृकः—(४ । ३ । २०) कुसिरथो मांसमालकविशेषः । 'काळजि' इत्याख्यो
भागो वा ।

[अ० ४ ख० ८] भट्टकुमारिलस्वामिप्रणीता आश्वलायनगृह्यकारिकाः । २२३

आदित्य उदिते सर्वे सौर्यादीनि जपन्ति ते । प्रकुर्वीताऽऽज्यभागान्तं संस्कृत्यान्नं जुहोत्यथ
अप नः शोशुचेत्याभिरष्टाभिः प्रत्यृचं ततः । हुत्वा भिष्टकृतं चाथ होमशेषं समापयेत्
ब्राह्मणान्भोजयित्वा तान्स्वस्त्युद्धृत्वादि च वाचयेत् । गौः कांस्यं चाहतं वासस्त्रीणि तेभ्यो
दशात्यथ ॥ २७ ॥ (९००) इति शान्तिकर्म ।

८ ग्रन्थोपसंहारः ।

ऋक्शाखाध्यायिने विप्रे तपोज्ञानक्रियान्विते । दातव्यं हितकामाय इति वेदविदो विदुः
विलोक्य सर्वसूत्राणि नानाऋषिमतानि च । ज्ञानार्थं याज्ञिकानां तु मयोक्ता गृह्यकारिकाः
उक्तान्यत्रैव कर्माणि शाकल्यवचनोऽब्रवीत् ॥३॥ (९०३) इत्युपसंहारः ।

इत्याश्वलायनगृह्यकारिकासु भट्टकुमारिलस्वामिविरचितासु चतुर्थोऽध्यायः ॥४॥

====

समाप्ता इमा भट्टकुमारिलविरचिता आश्वलायन-
गृह्यकारिकाः ।

====

प्रदर्शितं प्रशंसार्थम् । उत्तरत्र च 'मेधोहविर्धानम्' इत्यादि प्रशंसा श्रूयते । प्रति पुरुषवचनं पृथक्पृथक् तर्पयेन्न पितृन्तर्पयामीति सकृत्तर्पयेदित्येवमर्थम् ॥ ९ ॥

पूर्वोक्तोपवेशनासंभवेऽप्येवं वा ब्रह्मयज्ञं कुर्यादिति श्रुतिमेवाऽऽह—

अथापि विज्ञायते स यदि तिष्ठन्त्रजन्नासीनः शयानो वा यं यं क्रतुमधीते तेन तेन हास्य क्रतुनेष्टं भवतीति ॥ ६ ॥

स्पष्टोऽर्थः ॥ ६ ॥

'न शयानोऽधीयीत नाष्टम्याम्' इत्यादिनिषेधो नित्यस्वाध्यायस्यैव न ब्रह्मयज्ञस्येति श्रुतिमेवाऽऽह—

विज्ञायते तस्य द्वावनध्यायौ यदाऽऽत्माऽशुचिर्व्यदेशः ॥ ७ ॥ ख० ४ ॥

तस्य ब्रह्मयज्ञस्य द्वावेवानध्यायौ । यदाऽऽत्माऽशुचिः सूतकेन मृतकेन वा मलादिना वा । यदा च देशोऽशुचिरमेध्यादिना तत्रोभयत्रैवेत्यर्थः । कालस्त्वस्य श्रुतं श्रूयते—'मध्यंदिने प्रबलमधीयीत य एवं विद्वान्महारात्र उषस्युदिते च' इति ॥ ७ ॥ ४ ॥

अथातोऽध्यायोपाकरणम् ॥ १ ॥

अध्ययनमध्यायस्तस्योपाकरणं प्रारम्भो येन कर्मणा तदध्यायोपाकरणम् लुकोऽर्थः । अतःशब्दो हेत्वर्थः । यस्माद्ब्रह्मयज्ञो नित्योऽतोऽध्यायोपाकरणं ब्रू इति ॥ १ ॥

तस्य कालमाह—

ओषधीनां प्रादुर्भावे श्रवणेन श्रावणस्य ॥ २ ॥

ओषधीनां प्रादुर्भावे सति श्रावणमासस्य श्रवणेन कर्तव्यम् । ओषधीनां प्रादुर्भाव इति वचनं यदा श्रावणे प्रादुर्भावो न स्यात्तदा भाद्रपदे श्रवणेन कर्तव्यमित्येवमर्थम् । वृष्ट्यपकर्षे कर्मापकर्षशङ्कैव नास्ति । यदा भाद्रपदादुत्कर्षो भवति तदाऽपि कर्मापकर्षशङ्का नैव कार्या । वार्षिकमितिसमाख्याबलात् । वर्षासु क्रिय इति वार्षिकम् । श्रावणभाद्रपदमासौ हि वर्षर्तुः । श्रावणे प्रादुर्भावाभावे कर्माकरणशङ्काऽप्यनेनैव निरस्ता । श्रवणेनेति । श्रवणेन युक्ते काल इत्यर्थः । 'नक्षत्रेण युक्तः कालः' (पा० सू० ४ । २ । ३) इत्यनेनाण् । 'लुक्विशेषे (पा० सू० ४ । २ । ४) इति तस्य लुप् । नक्षत्रे च लुपि' (पा० सू० २ । ३ । ४९) इति सप्तम्यर्थे तृतीया । नक्षत्रशब्देषु सर्वत्रैवं योज्यम् ॥ २ ॥

पञ्चम्यां हस्तेन वा ॥ ३ ॥

नम् । स्वप्नस्वरूपं तु नाम्नदशायामहृष्टवशादात्मा सुखदुःखमोगमुषमुङ्क्ते । तथा स्वप्नावस्थायामपि पूर्वकर्मवशादात्मा नाङ्गीतो निर्गत्य तत्र देशे नवं देहं निर्माय पूर्व शरीरं तत्रैव देशे प्राणवायुना रक्षन् स्वप्नमोगान् मुञ्क्त्वा पुनरपि पूर्वशरीरे पवि-
शति । तत्रार्थे वातातपी श्रुतिः ' प्राणेन रक्षन्नपरं कुलायं वहिः कुलायादमृतश्च-
रित्वा । स ईथते अमृतो यत्र कामो हिरण्मयः पुरुष एकहंसः । स्वप्नान्त उच्चावच-
मयिमानो रूपाणि देवः कुरुते बहूनि ' ।

स्वस्तरः--(२।३।६ वृ०) शय्या ।

स्फयम्--(४।६।४) खादिरं बाहुमात्रप्रमाणकं खड्गाकारं काष्ठम् ।

स्वस्त्ययनवाचनम्--(१।८।१९) स्वस्ति नाम आशीः, क्षेमं वा । तस्या-
यनं स्थानम् । स्वस्तीति यासु ऋक्षु ताः सर्वाः स्वस्त्ययनसंज्ञकाः । तासां वाचनं
ब्राह्मणद्वारा पाठनम् । मङ्गल्यकर्मारम्भकालिकमन्त्रोच्चारणपूर्वकं तण्डुलविकिरणम् ।

स्रुक्--(१।७।१३) स्रवति घृतादिकमस्या इति स्रुक् । होमार्थं यस्यामव-
दानानि गृह्यन्ते सा ।

हैडम्बिकः--(१।८।१० वृ०) कोदुसंज्ञकधान्यविशेषः । ' हरीक ' इति
माषा ।

इति विषमशब्दार्थकोशः ।

=====

Q. 1134 X 1, 1

N36

2443



